

THE NEW TESTAMENT

1531E Sanskrit
D-200-0168/90-91/1M
ISBN 81-221-1663-9

© ~~The Bible Society of India~~

COPYRIGHT NOTICE

Written permission must be obtained from the Bible Society of India as copyright holder prior to the reproduction of any part of this publication in any form or by any means electronic or mechanical, including photocopying recording or any information storage and retrieval system

Published by:
The Bible Society of India
206 Mahatma Gandhi Road
Bangalore – 560 001

PRINTED IN INDIA BY PHOTO-OFFSET AT S. T. R. & SONS, COCHIN-35

तं छलेन धृत्वा हन्युः । ते त्ववदन्, सैव पर्वणि, चेत् तथा भविष्यति २
कलहो जनानां मध्ये ।

यीशोरभिषेकः ।

वैथनियायान्तु तस्मिन् विद्यमाने शिमोनस्य कुष्ठिनो रोहे ३
भोजनायासीने च योषिदेका श्वेतोपलभाजनेन बहुमूल्यं प्रकृतं
जटामांसीरसयुक्तं सुगन्धितैलमानीय श्वेतोपलभाजनं तद् भित्त्वा
तस्य शिरसि तैलं स्नावयामास । तत्रोपस्थितास्तु केचिद् अन्तरे ४
रौक्ष्यापन्ना जगदुः, किमर्थं तैलस्यायमपव्ययः सम्भूतः ? तस्मिन् ५
विक्रीते त्रिशतमुद्रापादेभ्योऽधिकं मूल्यं लब्धुं दरिद्रेभ्यो दातुञ्चा-
शक्यत । एवं ते तस्यामर्घ्यैर्भक्तुर्वन् । यीशुस्तूवाच, इमां त्यजत, ६
कुरुथ कथं दुःखितामिमाम् ? कृतवतीयं - मयि कर्म सत् । यतो
दरिद्राः सततं युष्मत्सङ्गिनः, यदा चेच्छथ तदैव तानुपकर्तुं शक्नुथ, ७
अहन्तु न सततं युष्मत्सङ्गी । यत् साध्यमनया तदकारि । समयात् ८
प्रागियं मम देहं सुगन्धितैलाक्तं कृतवती मत्समाध्यर्थम् ।
युष्मानहं सत्यं ब्रवीमि, कृत्स्नस्य जगतो यत्र कुत्रचिद् घोषयिष्यते ९
सुसंवादोऽयं तत्र कुत्रचित् कथयिष्यते कर्माप्येतत् कृतमनया
स्मरणार्थमस्याः ।

ततो द्वादशानां मध्ये गणित ईष्करियोतीयो यिहूदा मुख्य- १०
याजकानां समीपं जगाम तेष्वेव तं समर्पयितुकामः । तच्छ्रुत्वा ते ११
हर्षं गत्वा तस्मै रूप्यं दातुम् अङ्गीचक्रिरे स च सुसमये तं समर्प-
यितुम् अयतत ।

निस्तारपर्वपालनं प्रभोर्भोज्यस्थापनञ्च ।

अनन्तरं निष्क्रिष्वपूपानां प्रथमे दिनेऽर्थतो निस्तारपर्वीयमे- १२
पशावकहत्यादिने शिष्यास्तं जगदुः, भवत इच्छातः कुत्रास्माभि

निर्देशपत्रम्

						पृष्ठे
मथिलिखित सुसंवादः	...					१
मार्कलिखितः सुसंवादः	..					८२
लूकलिखितः सुसंवादः	१३२
योहन्लिखितः सुसंवादः	२१८
प्रेरितानां कर्मणामाख्यानम्	२८३
रोमिणः प्रति प्रेरितस्य पौलस्य पत्रम्			३६५
करिन्थिनः प्रति पौलस्य प्रथमं पत्रम्	४०२
करिन्थिनः प्रति पौलस्य द्वितीयं पत्रम्	४३६
गालातिनः प्रति पौलस्य प्रेरितस्य पत्रम्	४५८
इफिषिणः प्रति पौलस्य प्रेरितस्य पत्रम्	४७०
फिलिपिनः प्रति पौलस्य प्रेरितस्य पत्रम्	४८१
कलसिनः प्रति पौलस्य प्रेरितस्य पत्रम्	४८९
थिषलनीकिनः प्रति पौलस्य प्रेरितस्य प्रथमं पत्रम्		४९७
थिषलनीकिनः प्रति पौलस्य प्रेरितस्य द्वितीयं पत्रम्		५०५
तीमथियं प्रति पौलस्य प्रेरितस्य प्रथमं पत्रम्			५०९
तीमथियं प्रति पौलस्य प्रेरितस्य द्वितीयं पत्रम्			५१८
तीतं प्रति पौलस्य प्रेरितस्य पत्रम्	५२५
फिलीमोनं प्रति पौलस्य प्रेरितस्य पत्रम्		५२९
इत्रिणः प्रति पौलस्य प्रेरितस्य पत्रम्	५३१
याकोबस्य सर्वसाधारणपत्रम्	५५७
पित्रस्य प्रथम सर्वसाधारणपत्रम्			५६६
पित्रस्य द्वितीयं सर्वसाधारणपत्रम्	५७५
योहन्स्य प्रथमं सर्वसाधारणपत्रम्	५८०
योहन्स्य द्वितीयं पत्रम्	५९०
योहन्स्य तृतीयं पत्रम्	५९२
यिहूदाः सर्वसाधारणपत्रम्	५९४
योहन् प्रति प्रकाशितं वाक्यम्	५९७

भिज्ञानञ्च भवितुमयं नियुक्तः । तव निजप्राणा अप्यसिना ३५
ज्यत्स्यन्ते । इत्थं बहुहृदयेभ्य उद्गतैस्तर्कैः प्रकटीभवितव्यमिति ।

तदानीमाशेरवंशोद्भवा पनूयेलसुता हान्नेतिनामिका भाववा- ३६
दिन्यासीत्, सातीव वयोवृद्धा, कौमार्यात् परं सप्तवत्सरान् भर्त्रा
सार्द्धमुपित्वा प्रायेण चतुरशीतिवर्षीया विधवा जाता । सा धर्म- ३७
धामतो न निरगच्छत् नक्तं दिवा चोपवासप्रार्थनाभिरुपासनाम-
कुरुत् । सापि तस्मिन् दण्ड उपस्थाय प्रभो माहात्म्यं स्वीकुर्वाणा ३८
यिरुशालेमे ये मोचनं प्रत्यैक्षन्त तेभ्यः सर्वेभ्यस्तस्य कथामकथयत् ।

प्रभो व्यवस्थयादिष्टानि सर्वकर्मणि सम्पाद्य तौ स्वनगरं ३९
गालीलस्थं नासरतं प्रतिजग्मतुः ।

बालकयीशोर्यिरुशालेमयात्रा ।

स शिशुश्चावर्धतात्मना बलवान् ज्ञानपूर्णश्चाभवत्, ईश्वरस्यानु- ४०
ग्रहेणाधिष्ठितश्चासीन् ।

अथ तस्य पितरौ प्रतिवर्षं निस्तारपर्वणि यिरुशालेममगच्छताम् । ४१
अतस्तस्मिन् द्वादशवर्षवयस्के सति पार्वणरीत्यनुसारेण ४२
तौ यिरुशालेमं गत्वा पार्वणदिनानि यापयित्वा च यदा प्रत्या-
वर्तेता तदा वालको यीशु यिरुशालेमेऽतिष्ठत् । योषेफस्तु तस्य ४३
माता च तन्नाजानीताम्, अपि तु स क्वचित् सहायिकाणा ४४
मध्येऽन्तीत्यनुमाय तौ दिनैकगम्यं मार्गं जग्मतुः, ततः परं ज्ञाति-
जनेषु वन्धुषु च तम् अमृगयेताम् । अनासाद्य तु तमन्विष्यन्तौ ४५
यिरुशालेमं प्रत्याजग्मतुः । दिनत्रयात् परञ्च धर्मधाम्नि तमासा- ४६
दयामासतुः । स गुरुणा मध्य आसीनस्तेषा वचास्यशृणोत् ताश्च
प्रश्नानपृच्छत् । यावन्तश्च तस्य वाक्यान्यशृण्वन् ते सर्वे तस्य बुद्ध्या ४७
प्रत्युत्तरेषु चाश्चर्यममन्यन्त । तं दृष्ट्वा तौ विस्मयापन्नौ । तस्य माता ४८

मथिलिखितः सुसंवादः ।

प्रभो यीशुख्रीष्टस्य वशावलिपत्रम्

- १ अथ यीशोः ख्रीष्टस्य जन्मपत्रम् । स तु दायूदस्य सन्तानः ।
- २ दायूदोऽब्राहामस्य सन्तानः । अब्राहाम इस्हाकं जनयामास ।
इस्हाको याकोवं जनयामास । याकोबो यिहूदां तस्य भ्रातृंश्च
- ३ जनयामास । थामरो गर्भे यिहूदाः पेरसं सेरहश्च जनयामास ।
- ४ पेरसो हिप्पूणं जनयामास । हिप्पूणोऽरामं जनयामास । अरामो-
ऽम्मीनादवं जनयामास । अम्मीनादबो नहशोनं जनयामास । नह-
- ५ शोनः सल्मोनं जनयामास । सल्मोनो राहबो गर्भे बोयसं जनया-
मास । बोयसो रूतो गर्भे ओवेदं जनयामास । ओवेदो यिशं
- ६ जनयामास । यिशयो राजानं दायूदं जनयामास । राजा दायूदो
मृतस्योरियस्य जायाया गर्भे शलोमानं जनयामास । शलोमानो
- ७ रहबियामं जनयामास । रहबियामोऽवियं जनयामास । अविय
- ८ आसा जनयामास । आसा यिहोशाफटं जनयामास । यिहोशाफटो
योरामं जनयामास । योराम उपियं जनयामास । उपियो योथमं
- ९ जनयामास । योथम आहसं जनयामास । आहसो हिष्कियं जनया-
- १० मास । हिष्कियो मनःशिं जनयामास । मनःशिरामोनं जनयामास ।
- ११ आमोनो योशियं जनयामास । योशियो यिकनियं तस्य भ्रातृंश्च
जनयामास । तदा बाबिलीयप्रवासोऽभूत् । बाबिलीयप्रवासात् परं
- १२ यिकनियः शल्टीयेलं जनयामास । शल्टीयेलः सरुव्बाविलं

जनयामास । सरुब्बाबिलोऽबीहूदं जनयामास । अबीहूद इलीया- १३
 कीमं जनयामास । इलियाकीम आसोरं जनयामास । आसोरः
 सादोकं जनयामास । सादोक आखीमं जनयामास । आखीम १४
 इलीहूदं जनयामास । इलीहूद इलियासरं जनयामास । इलि- १५
 यासरो मत्तनं जनयामास । मत्तनो याकोबं जनयामास । याको-
 वश्च मरियमः पतिं योषेफं जनयामास । तस्या एव गर्भे स्त्रीष्टो- १६
 ऽर्थतोऽभिषिक्त इत्यभिधो यीशु जज्ञे ।

इत्थमब्राह्मामाद् दायूदं यावत् साकल्येन चतुर्दशपुरुषाः, १७
 दायूदात् पुन बाबिलीयप्रवासं यावच्चतुर्दशपुरुषाः, बाबिलीयप्रवा-
 सात् पुनः स्त्रीष्टं यावच्चतुर्दशपुरुषाश्च ।

प्रभो यीशोर्जन्मविवरणम् ।

यीशोः स्त्रीष्टस्य तु जन्मेत्यमभूत् । तस्य मातरि मरियमि १८
 योषेफाय वाग्दत्तायां सत्यां तयोः सङ्गमात् प्राक् सा पवित्रेणात्मना
 गर्भवतीत्याविष्कृतं । तस्याः पति योषेफस्तु धार्मिकोऽथच तां साधा- १९
 रणानिन्दाभाजनं कर्तुमनिच्छन् तां गुप्तं परित्यक्तुमकल्पयत् । तस्मै
 त्वेतच्चिन्तयते प्रभो दूतः स्वप्ने दर्शनं दत्त्वावादीत, भो दायूदस्य सुत २०
 योषेफ स्वभार्याया मरियमः परिग्रहणान्माऽभैषीः, यतस्तस्या
 गर्भफलं पवित्रादात्मनः सम्भूतम् । सा हि पुत्रं प्रसविष्यते त्वच्च २१
 तस्य नाम यीशुरर्थतस्त्रातेति करिष्यसि, यतः स एव स्वप्रजास्तासां
 पापेभ्यस्तारयिष्यति । सर्वमेतत्तु तथा वभूव यथा भाववादिना २२
 व्याहृतं प्रभोरिदं वाक्यं सिद्धिं गच्छेत, यथा,

कुमारीं गर्भिणीं पश्य सा पुत्रं प्रसविष्यते । २३

इम्मानूयेल इत्येव तस्य नाम भविष्यति

नामोऽस्य तात्पर्यम् अस्मत्सङ्गीश्वर इति । अनन्तरं निद्रोत्थितो २४

योषेफो यथादिष्टं दूतेन तथैवाकार्षीत्, फलतः स्वभार्यां पर्यग्रहीत्,
 २५ सा परं यावन् प्रथमसुतं न सुषुवे तावत् स तां न प्राजानात् ।
 तस्य नाम च यीपुरित्यकार्षीत् ॥ १ ॥

प्रभो र्थीशोः शैशवविवरणम् ।

२ १ राज्ञो हेरोदस्य काले यिहूदियादेशस्थे वैतलेहमे यीशो
 जन्मनः परं, पश्य, प्राच्यदेशात् केचिज्ज्योतिर्विदो यिरूशालेम-
 २ मागत्य जगदुः, कुत्र स यिहूदीयाना नवजातो राजा ? यस्मादु-
 ३ दयदिशि तस्य नक्षत्रं दृष्टवन्तो वयं तं प्रणिपतितुमागताः । श्रुते
 त्वस्मिन् राज्ञो हेरोदस्य तेन च सह कृत्स्नस्य यिरूशालेमस्योद्वेगः
 ४ सञ्जातः । ततः स सर्वान् मुख्ययाजकान् प्रजानां शास्त्रध्यापकांश्चैकत्र
 ५ कृत्वा पप्रच्छ ख्रीष्टेन कुत्र जन्म ग्रहीतव्यं ? ते तं जगदुः, यिहूदिया-
 देशस्थे वैतलेहमे, यतो भाववादिनेत्यं लिखितमास्ते यथा,
 ६ यिहूदीयप्रदेशस्थ त्वन्तु भो वैतलेहम ।
 यिहूदीनायकश्रेण्या स क्षोदिष्टं कथञ्चन ॥
 त्वत्त एव यतो हेतोः स उद्देष्यति नायकः ।
 मत्प्रजावृन्दमिस्त्रायेल् येन सम्पालयिष्यते ॥

७ अनन्तरं हेरोदस्तान् ज्योतिर्विदो गुप्तमाहूय तन्नक्षत्रं कति
 ८ कालं प्रकाशितमिति पृष्ट्वा सूक्ष्ममवगत्य तान् वैतलेहमं प्राहिणो-
 दिदमब्रवीच्च, यूयं गत्वा सूक्ष्मं तस्य शिशोः, तथ्यानुसन्धानं कुरुत,
 प्राप्ते तूद्देशे मां ज्ञापयत, तेनाहमपि गत्वा तं प्रणिपतिष्यामि ।
 ९ राज्ञो वाक्यं श्रुत्वा तै र्गमने कृते, पश्य, पूर्वदिशि यन्नक्षत्रं तै र्दृष्ट
 तन् तेपामग्रतोऽगच्छत् शिशुश्च स यत्राविद्यत तत् स्थानं प्राप्य
 १० तदूर्ध्वमवतस्थे । नक्षत्रं तद् दृष्ट्वा तेऽतीव महतानन्देन प्रफुल्लिताः ।
 ११ अनन्तरं प्रविश्य तै र्गृहं मात्रा मारियमा, सह शिशुराविश्रक्ते ।

ततस्ते प्रणिपत्य तस्य भजनं चक्रुः स्वधनकोषानुन्मोच्य तस्मै स्वर्णकुन्दुरु- १२
गन्धरमान् दर्शनीयानुपजह्युश्च । ततः परं ते हेरोदं प्रति मा
प्रत्यावर्तध्वमित्यादेशं स्वप्नेश्वराल्लब्धान्य मार्गेन स्वदेशं प्रतस्थिरे ।

प्रस्थितेषु तेषु, पश्य, प्रभो दूतः स्वप्ने योषेफाय दर्शनं दत्त्वा १३
जगाद, उत्तिष्ठ शिशुं तन्मातरञ्च गृहीत्वा मिसरं पलायस्व च,
यावन्नाहं तुभ्यं नान्यत् कथयामि तावत् तत्रावतिष्ठस्व, यतो हेरोदः
शिशो ईत्यायै तं मृगयितुमुद्यतः । अतः स रात्रावुत्थाय शिशुं १४
तन्मातरञ्च गृहीत्वा मिसरं प्रतस्थे हेरोदस्य मृत्युं यावत् तत्रावतस्थे १५
च । इत्थं भाववादिनोक्ता प्रभोरियं कथा संसिद्धा यथा,

मिसर्देशत एवाहं स्वीयपुत्रं समाह्वयम् ।

तदा ज्योतिर्विद्विहं प्रवञ्चित इति दृष्ट्वा हेरोदो भृशं चुकोप, १६
ज्योतिर्विदां वचनाच्च सूक्ष्मं निर्णीतकालानुरूपं वर्षद्वयवयस्कास्तन्न्यून-
वयस्काश्च यावन्तः पुंशिशवो बैतलेहमे तत्कृत्स्नपरिसीमनि चावि-
द्यन्त जनान् प्रहित्य स तान् सर्वान् घातयामास । तदा भाववादिना १७
यिरमियाहेणोक्तमिदं वचनं सिद्धिं गतं यथा,

रामायां श्रूयते रावः शोकजं परिदेवनं ।

१८

रोदनं बहुरूपस्य [हाहाकारस्य च ध्वनिः ॥

स्वसुतान् अनुशोचन्ती राहेल् करोति रोदनं ।

सान्त्वनां सा न गृह्णाति यतो हेतो न सन्ति ते ॥

अनन्तरं पश्य मृते हेरोदे प्रभो दूतो मिसरे योषेफाय स्वप्ने १९
दर्शनं दत्त्वा जगाद, उत्तिष्ठ शिशुं तन्मातरञ्च गृहीत्वेस्त्रायेल्देशं २०
गच्छ च, यस्माच्छिशोः प्राणनाशार्थिनो मृतवन्तः । ततः स उत्थाय २१
शिशुं तन्मातरञ्च गृहीत्वेस्त्रायेल्देशं प्रविवेश । किन्त्वार्खिलायः २२
स्वपितुर्हेरोदस्य पदं प्राप्य यिहूदियाया राजास्तीति निशम्य स तत्र

२३ गन्तुं शङ्कितः । ततः परं स्वप्ने ईश्वरीयादेशं लब्ध्वा स गालीलीय-
जनपदं प्रतस्थे, तत्रागत्य च नासरताभिधे नगरे वसति चक्रे ।
इत्थं स नासरीयोऽभिधायिष्यत इति भाववादिभिरुक्ता कथा
सिद्धि गता ॥ २ ॥

स्नापकयोहनस्य प्रचारादिकार्यम् ।

३ ^१ तस्मिन् काले स्नापको योहन उपतिष्ठते । स यिहूदियाया
^२ मरौ घोषणां कुर्वन्नवदत्, मनासि परावर्चयत यतः स्वर्गराज्यं
^३ समीपमागतं । वास्तवं स हि भाववादिना यिशायाहेन निर्दिष्टो
नरो यथा,

मरौ घोषयतः प्रोच्चै रस्त्ययं कस्यचिद् रवः ।

प्रभोः संस्क्रुताध्वानं विधद्धं तत्सृती ऋजूः ॥

^४ तस्य तु योहनस्योष्ट्रलोमनिर्मितं वसनं कटौ बद्धा चर्मनिर्मिता
पटुका चास्ता पतङ्गा वन्यमधु च तस्य खाद्यान्यासन् ।

^५ तदानीं यिरुशालेमस्य ' कृत्स्नयिहूदियादेशस्य यर्दनान्तिकस्य

^६ कृत्स्नजनपदस्य च मानवास्तत्समीपं गत्वा स्वपापानि स्वीकुर्वाणा

^७ यर्दने तेनास्त्राप्यन्त । अनन्तरं तदीयस्नानार्थिनः फरीशिना मद्हूकि-

नाञ्च बहवो नरा आगच्छन्तीति दृष्ट्वा स तान् जगाद, भो सर्प-

^८ वंशाः, यूयं भाविक्रोधात् पलायितुं केनादिष्टाः ? अतो मनःपरा-

^९ वर्त्तनस्य योग्यानि फलानि फलत । अस्माकं पिताब्राह्मो विद्यत

इति वाक्यप्रयोगं वा स्वान्तरे मैव कल्पयत । यतोऽहं युष्मान्

ब्रवीमि, एतेभ्यः प्रस्तरेभ्योऽब्राह्मस्य कृते सन्तानान्युत्पादयितुमीश्वरः

^{१०} शक्तिमान् । परन्त्वयुनैव पादपानां मूलेषु कुठारो लगन्नास्ते, अतो

यः कश्चित् पादपः सत्फलं न फलति, स उच्छिद्यते वन्हौ निजिप्यते

^{११} च । युष्मान् अहं मनःपरावर्त्तनाय तोये स्नापयामि, मत्पश्चात्तु य

आगच्छति स मत्तो बलवान् तस्योपानहौ वोढुमहं न योग्यः, स
युष्मान् पवित्र आत्मनि बन्धौ च स्नापयिष्यति । तस्य हस्ते च १२
सूर्पो विद्यते, स स्वीयखलं सम्यक् संशोधयिष्यति निजगोधूमान्
कुशूले सङ्गृहीष्यति च तुषांस्त्वनिर्व्वानवन्हिना दाहयिष्यति ।

प्रभो यीशोः स्नापनं परीक्षा च ।

तदा योहनेनाहं स्नापयितव्य इति मत्वा यीशु गालीलतो १३
यहने तत्समीपमाजगाम । योहनस्तु तं वारयन्नब्रवीत्, भवता मम १४
स्नापनं प्रयोजनीयं, भवास्तु मदन्तिकमागच्छति ? ततो यीशुस्तं १५
प्रत्यवादीत्, अधुनानुमन्यस्व यस्मादित्थं सर्वधर्मसाधनमावयो र्युज्यते ।
तदा स तमनुमन्यते । स्नापितस्तु यीशुस्तूर्णं तोयादुत्थितः । पश्य १६
तदा तस्य कृते स्वर्ग उद्घाटित ईश्वरस्यात्मा च कपोत इवावरोहन् १७
तमाश्रयंश्च तेन दृष्टः स्वर्गतः सञ्जाता चैका वाणी बभाषे, मम
प्रियः पुत्रोऽयम् अस्मिन्नेवाहं प्रीतः ॥ ३ ॥

तदानीं यीशु दियावलेन परीक्षासहनार्थमात्मना मरुं नीतः । ४ १
तत्र स चत्वारिंशद्दिनानि चत्वारिंशद्वात्रीशचोपोषितः, ततः परं २
चुनोद्य । तदा परीक्षकस्तमुपागत्य जगाद, भवांश्चेदीश्वरस्य पुत्रस्तर्हीमे ३
प्रस्तरा यथा पूषा भवेयुस्तथाज्ञापयतु । स तु प्रतिजगाद, ४
लिखितमास्ते, न केवलेन पूषेन मनुष्यो जीविष्यति, किन्त्वीश्वरस्य
मुखान्निर्गच्छता येन केनचिद् वचनेन । तदा दियावलस्तं पुण्यनगरं ५
नीत्वा धर्मधाम्नः शिखरे स्थापयित्वा जगाद, भवांश्चेदीश्वरस्य ६
पुत्रस्तर्ह्यधस्तात् प्रपततु यतो लिखितमास्ते,

त्वत्कृते निजदूतेभ्यः स आदेशं प्रदास्यति ।

यन्नाहन्याः पदं शैले तत् त्वा वक्ष्यन्ति ते करैः ॥

यीशुस्तं जगाद, इदमपि लिखितमास्ते, त्वं स्वेश्वरस्य प्रभोः ७

- ८ परीक्षां माऽकार्षीः । पुनश्च दियावलस्तमतीवोच्चं गिरिं नीत्वा
 ९ जगतो निखिलराज्यानि तेषां प्रतापञ्च दर्शयन्नवादीत, त्वं चेत्
 प्रणिपत्य मम भजना कुर्यास्तर्ह्येतानि सर्वाणि तुभ्यं दास्यामि ।
 १० तदा यीशुस्तं जगाद, अपसर शैतान, यतो लिखितमास्ते,
 निजेश्वरस्य प्रभो भजना त्वया कर्तव्या, एकश्च स एव त्वयाराध-
 ११ यितव्यः । तदा दियावलस्तमत्याक्षीत, पश्य चापरं स्वर्गदूता उपागत्य
 तं परिचरितुं प्रावर्तन्त ।

यीशो. प्रकाशकाख्यारम्भ ।

- १२ ततः परं योहनः काराया समर्पित इति निशम्य यीशु
 १३ गालीलं प्रतस्थे नासरतं त्यक्त्वा च सबूलूनस्य नप्तालेश्च सीमनि
 १४ सागरतीरस्थे कफरनाहूम उपस्थाय वसति चक्रे । इत्थं भाववादिना
 यिशायाहेन कथितमिदं वाक्यं सिद्धि गतं यथा,
 १५ सबूलूनस्य यो देशो नप्तालेरपि या क्षितिः ।
 पद्धतिः सागरासन्ना यर्दनस्योत्तरे स्थिता ॥
 सेविते परजातीयैस्तस्मिन् गालीलमण्डले ।
 १६ अन्धकारे समासीनै र्यै दृष्टा महाद्युतिः ॥
 मृत्युच्छायावृते देश उपविष्टाश्च ये पुरा ।
 ज्योतिस्तेषां मनुष्याणामुदितं दृष्टिगोचरे ॥

- १७ ततः परं यीशु घोरपणा कर्तुमारभ्येदमब्रवीत्, मनासि परा-
 १८ वर्तयत, यतः स्वर्गराज्यं सन्निकटमागतं । अपरं यीशु गालीलीय-
 सागरस्य तटे विहरन् द्वौ भ्रातरावर्थतः पित्राभिधं शिमोनं तस्य
 सहोदरमान्द्रियञ्च सागरे जालं क्षिपन्तौ ददर्श, यतस्तौ धीवरा-
 १९ वास्तां । स तौ जगाद, मम पश्चादागच्छतम् अहञ्च युवा मनुष्य-
 २० धारिणौ धीवरौ विधास्यामि । ततस्तौ तूर्णं जालानि विहाय

तमन्वगच्छतां । तस्मात् स्थानात् प्रगत्य सोऽपरौ द्वौ भ्रातरावर्थतः २१
 सिबदियस्य पुत्रं याकोबं तदीयसहोदरं योहनञ्च स्वजनकेन
 सिबदियेन सह नौकायां स्वजालानां जीर्णोद्धारे नियुक्तौ दृष्ट्वा
 तावाजुहाव । तौ च तत्क्षणमेव नौकां स्वपितरञ्च विहाय तमन्व- २२
 गच्छता ।

अनन्तरं यीशुः कृत्स्नं गालीलं परिभ्राम्यन् तत्रत्यानां समाजगृहेषु २३
 शिक्षामददान् राज्यस्य सुसंवादञ्चाघोषयत् जनानां यावतीयरोगं
 यावनीयदौर्बल्यञ्चोपाशमयत् । एवं तस्य ख्यातिः कृत्स्ने सुरियादेशे २४
 व्यानशे, अस्वस्था विविधै रोगै र्व्यसनैश्च छिष्टा भूताविष्टा अपस्मारिणः
 पक्षाघातिनश्च सर्वे मनुष्यैस्तस्यान्तिकमानीतास्तेन स्वस्थीकृताश्च ।
 अपरं गालील-दिकापलि-यिरुशालेम-यिहूदियाप्रदेशेभ्यो यर्दन- २५
 पाराञ्च महान्तो मानवनिवहा तमन्वगच्छन् ॥ ४ ॥

पर्वतोपरि प्रभुयीशोरूपदेशनम् ।

तान् मानवनिवहान् दृष्ट्वा स गिरिमारुरोह । तत्र तस्मिन्नुपविष्टे ५ १
 शिष्यास्तस्य समीपमागमन् । तदा स वक्त्रमुद्घाट्य तेभ्यः शिक्षां दातुं २
 प्रवृत्तोऽब्रवीत्—

स्वर्गराज्यस्य प्रजानिर्णयः ।

दीनात्मानो धन्याः, यतः स्वर्गराज्यं तेषामेव । शोकार्त्ता धन्याः, ३
 यतस्ते सान्त्वयिष्यन्ते । मृदुशीला धन्याः, यतस्ते दायांशवत् क्षितिं ४
 लप्स्यन्ते । धार्मिकतां वुभुक्षवः पिपासवश्च धन्याः, यतस्ते परितप्स्यन्ति । ५
 कृपावन्तो धन्याः, यतस्ते कृपामवाप्स्यन्ति । शुचिहृदो धन्याः, यतस्त ६
 ईश्वरं द्रक्ष्यन्ति । सन्धिकारिणो धन्याः, यतस्त ईश्वरस्य पुत्रा ७
 इत्यभिधायिष्यन्ते । धर्महेतुनोपद्रुता धन्याः, यतः स्वर्गराज्यं तेषा- ८
 मेव । धन्या यूयं यदा मनुष्या मदर्थं युष्मान् निन्दन्त्युपद्रवन्ति च ९ ११

- १२ युष्मद्विरुद्धं मृषा सर्वविधां कुकथां व्याहरन्ति च । आनन्दतोल्लसत
च, यतः सञ्चितं स्वर्गे युष्माकं प्रभूतं पारितोषिकं । वास्तवं युष्माकं
पूर्वं ये भाववादिन आसन्, तांस्ते तथैवोपाद्रवन् ।
- १३ यूयं पृथिव्या लवणं । लवणं तु यदि विस्वादं जायते तर्हि
केनोपायेन तत् स्वादयुक्तं कारिष्यते ? ततः परं तत् कस्मिंश्चित् कार्य्ये
- १४ न युज्यते, केवलं वहि निक्षेपणे मानवपदै र्मर्दने च युज्यते । यूयं
जगतो दीपः । पर्वतोपरि स्थितं नगरं प्रच्छन्नमवस्थातुं न शक्नोति ।
- १५ मनुष्याश्च दीपिकां प्रज्वालय न द्रोणस्याधस्ताद् अपि तु दीपाधार-
- १६ स्योपरि स्थापयन्ति सा च गृहेऽवस्थितानां, सर्वेषा राजते । तथैव
युष्माकं दीप्ति र्मनुष्याणां समक्षं विराजतां, तथा कृते युष्माकं
सत्क्रिया दृष्ट्वा ते युष्माकं स्वर्गस्थं पितरं स्तोष्यन्ति ।

स्वर्गराज्यस्य व्यवस्थोत्कर्षः ।

- १७ व्यवस्थाया भाववादिनां वा मोचनायाहमागत इति मानुमिमीध्वं ।
- १८ न मोचनाय, प्रत्युत पूरणायाहमागतः, यतोऽहं युष्मान् सत्यं ब्रवीमि,
यावद् व्योममेदिन्योरत्ययो न भविष्यति तावद् व्यवस्थाया एका
- १९ मात्रैको विन्दु र्वा नैवात्येष्यति सर्वमेव हि सेत्स्यति । अतो यः
कश्चिदेतासां क्षोदिष्ठानामाज्ञानामेका मुञ्चति मनुष्यांश्च तदनुरूपं
- २० शिक्षयति, स स्वर्गराज्ये क्षोदिष्ठोऽभिधायिष्यते । यस्तु ता आचरति
शिक्षयति च स स्वर्गराज्ये महानभिधायिष्यते । यतोऽहं युष्मान्
ब्रवीमि, युष्माकं धार्मिकता यदि शास्त्राध्यापकानां फरीशिनाञ्च
धार्मिकतातोऽधिकं प्रभूता न स्यात्, तर्हि यूयं स्वर्गराज्यं
नैव प्रवेक्ष्यथ ।

- २१ त्वं नरहत्या माऽकार्षीः, यस्तु नरहत्यां करोति स धर्माधिकरणे
शासनीयो भविष्यतीति प्राचीनेभ्यः कथितमासीत् युष्माभिस्तच्छ्रुतम् ।

अहन्तु युष्मान् ब्रवीमि, यः कश्चिदकारणं स्वभ्रात्रे क्रुध्यति स धर्म्मा-^{२२}
धिकरणो शासनीयो भविष्यति । यश्च स्वभ्रातरं निर्व्वोधस्त्वमिति
वदति स सभायां शासनीयो भविष्यति । यश्च वदति मूढस्त्वमिति,
सोऽग्निमये नरके शासनीयो भविष्यति । अतस्त्वया स्वकीयोपहारे^{२३}
यज्ञवेदिमानीते तव भ्रातु र्मनसि त्वद्विरुद्धा कथा विद्यत इति
तत्र चेत् स्मरसि, तर्हि तत्र स्वकीयोपहारं यज्ञवेद्याः सम्मुखे विहाय^{२४}
याहि, प्रथमं स्वभ्रात्रा सम्मिलितो भव, ततः परमागत्य स्वकीयोपहारं
निवेदय । स्वप्रतिपक्षेण सह यावन्मार्गे वर्त्तसे, तावत्, तूर्णं तस्यानु-^{२५}
कूलो भव, नो चेत् प्रतिपक्षेण विचारयितु र्हस्ते समर्पितस्त्वं
विचारयित्रा पदातिकस्य हस्ते समर्पितः कारायां निक्षेप्यसे ।
त्वामहं सत्यं वदामि, शेषोऽपि कपर्दको यावत् त्वया न शोधितस्तावत्^{२६}
तत्स्थानान्न निर्गमिष्यते ।

त्वं व्यभिचारं माऽकार्षीरिति प्राचीनेभ्यः कथितमासीत्^{२७}
युष्माभिस्तच्छ्रुतम् । अहन्तु युष्मान् ब्रवीमि यः कश्चित् कामुकभावेन^{२८}
योषितं प्रति दृक्पातं करोति, स तावता स्वहृदये तया सह
व्यभिचारं कृतवान् । यदि तु तव दक्षिणं नेत्रं तव स्वलनकारणं^{२९}
भवेत्, तर्हि तदुत्पाद्य दूरं निक्षिप । यतस्तवैकस्याङ्गस्य नाशः, न तु
कृत्स्नशरीरस्य नरके निपातस्तद्धि तव हितम् । यदि वा तव दक्षिणो^{३०}
हस्तस्तव स्वलनकारणं भवेत्, तर्हि तं छित्त्वा दूरं निक्षिप । यतस्तवैक-
स्याङ्गस्य नाशः, न तु कृत्स्नशरीरस्य नरके निपातस्तद्धि तव हितम् ।

पुनश्च कथितमासीत्, यः कश्चित् स्वभार्यां त्यजति, स तस्यै^{३१}
त्यागपत्रं ददातु । अहन्तु युष्मान् वदामि, यः कश्चिद् व्यभिचार-^{३२}
दोषादन्येन हेतुना स्वभार्यां त्यजति, स तां व्यभिचारं कारयति !
यश्च त्यक्ता योषितमुद्रहति स व्यभिचारं करोति ।

- ३३ पुनस्त्वं मृषा शपथं माऽकार्षीः, स्वशपथफलन्तु प्रभवे दास्यमीति
- ३४ प्राचीनेभ्यः कथितं, युष्माभिस्तच्छ्रुतम् । अहन्तु युष्मान् ब्रवीमि, यूयं सर्व्वथा मा शपध्वं ; न स्वर्गेण, यतः स ईश्वरस्य सिंहासनं ;
- ३५ न मेदिन्या, यतः सा तस्य पादपीठं, न यिरूशालेमेन, यतस्तन्महतो
- ३६ राज्ञो नगरं । निजशिरसा वा मा शपस्व, यतः शिरोरूह एकोऽपि
- ३७ सितीकत्तुम् असितीकत्तुम् वा त्वया न शक्यते । युष्माकन्तु संलपने यत् तथा तत् तथैव यन्न तन्नैव भवतु ; यदेतदधिकं तत् पापात्मतो जातम् ।
- ३८ चक्षुषो विनिमये चक्षुर्दन्तस्य विनिमये च दन्त इति
- ३९ कथितमासीत् युष्माभिस्तच्छ्रुतम् । अहन्तु युष्मान् ब्रवीमि, दुर्जनस्य प्रतिरोधो न कर्त्तव्यः, अपितु यः कश्चित् तव दक्षिणकपोले
- ४० चपेटाघातं करोति, तं प्रत्यन्यतरं कपोलमपि व्याघोटय । यश्च धर्म्मधिकरणे त्वया विवदमानस्तवाङ्गाच्छादकं जिहीर्षति, तस्य कृते
- ४१ प्रावारमपि त्यज । यश्च विनावेतनं क्रोशमेकं गमनाय त्वा हरति,
- ४२ गच्छ तेन क्रोशद्वयं । यश्च त्वत्तो याचते तस्मै देहि । यश्च त्वत्त ऋणमभिवाञ्छति तं प्रति विमुखो मा भव ।
- ४३ त्वं स्वनिकटस्थं प्रति प्रेम, स्वशत्रुं प्रति तु द्वेषं करिष्यसीति
- ४४ कथितमासीत् युष्माभिस्तच्छ्रुतम् । अहन्तु युष्मान् ब्रवीमि, यूयं स्वशत्रून् प्रति प्रेम कुरुत, ये युष्मान् शपन्ति तानाशिषं वदत, ये युष्मान् द्विषन्ति तेषां हितमाचरत, ये युष्मान् अपवदन्त्युपद्रवन्ति
- ४५ च तेषां कृते प्रार्थना कुरुत । तथा कृते युष्माकं यः स्वर्गस्थः पिता दुर्जनानां सुजनानाञ्चोपरि स्वसूर्य्यमुदाययति धार्म्मिकाणामधार्म्मि-
- ४६ काणाञ्चोपरि तोयं वर्षयति च, तस्य पुत्रा भविष्यथ । यतो यदि केवलं युष्मत्प्रेमकारिणः प्रति प्रेम कुरुथ तर्हि किं पारितोषिकं

लप्स्यध्वे ? शुल्कादायिनोऽपि किं तदेव कुर्वन्ति ? केवलं स्वभ्रातृन् ४७
 वा यद्यभिवदथ, तर्हि विशिष्टं किं कुरुथ ? शुल्कादायिनोऽपि किं
 न तदेव कुर्वन्ति ? अतो युष्माकं स्वर्गस्थः पिता यथा सिद्धोऽस्ति, ४८
 यूयं तथैव सिद्धा भवत ॥ ५ ॥

दानप्रार्थनादिधर्मकर्मणां कथा ।

यूयं स्वधर्मानुष्ठाने सावधाना भवत, जनावलोकनार्थाय ६ १
 तन्मानवानां समक्षं माऽकार्ष्य । अन्यथा युष्माकं स्वर्गस्थपितृतो लभ्यं
 किमपि पारितोषिकं युष्माकं न भविष्यति । अतस्त्वं यदा भिक्षां २
 ददासि तदा मनुष्येभ्यः प्रशंसालिप्सुकामेन समाजगृहेषु रथ्यासु च
 कपटिनो यथा कुर्वन्ति तथा आत्मनोऽग्रे तूर्यध्वनिं मा कुरु ।
 अहं युष्मान् सत्यं वदामि ते स्वपारितोषिकं लब्धवन्तः । त्वयि तु ३
 भिक्षां ददति तव दक्षिणहस्तेन यत् क्रियते तत् तव वामहस्तेन मा
 ज्ञायता । तथानुष्ठिते तव भिक्षादानं निभृतं भविष्यति, तव ४
 निभृतदर्शी पिता तु तत्फलं तुभ्यं प्रकाशं दास्यति ।

तदा पुनः प्रार्थनां करोषि, तदा कपटिनां सदृशो मा भव, ५
 यदस्ते मनुष्याणां गोचरीभवितुकामाः समाजगृहेषु चत्वरस्रेषु च
 तिष्ठन्तः प्रार्थयितुमनुरक्ताः । युष्मानहं सत्यं ब्रवीमि, ते स्वपारि-
 तोषिकं लब्धवन्तः । त्वन्तु यदा प्रार्थयसे तदा स्वान्तरागारं प्रविश्य ६
 द्वारञ्च रुद्धा निभृतम् उपस्थितं तव पितरमुद्दिश्य प्रार्थनां कुरु,
 निभृतदर्शी तव पिता तु तत्फलं तुभ्यं प्रकाशं दास्यति ।

प्रार्थनकाले च यूयं परजातीयजनवद् वृथा पुनरुक्तिं मा कुरुत, ७
 ते हि स्ववाक्यब्राहुल्यादुत्तरलाभः सम्भविष्यतीति मन्यन्ते, तद् यूयं
 तेषा सदृशा मा भवत । युष्माकं हि यद्यदेव प्रयोजनं तत्तद् युष्माभि- ८
 यांचनान् प्रागु युष्मत्पित्रा ज्ञायते । अतो यूयमित्थं प्रार्थयध्वं, ९

- १० भो अस्माकं स्वर्गस्थ पितः, तव नाम पवित्रं पूज्यतां । तव राज्य-
 ११ मायातु । यथा स्वर्गे तथा मेदिन्यामपि तवेच्छा सिध्यतु । श्वस्तनं
 भक्ष्यमद्याम्मभ्यं देहि । वयञ्च यथास्मदपराधिना क्षमामहे, तथा
 १३ त्वमस्माकमपराधान् क्षमस्व । अस्माश्च परीक्षां मा नय, अपि तु
 दुरात्मत उद्धर । यतो राज्यं पराक्रमः प्रतापश्च युगे युगे तवैव ।
 १४ आमेन् । वास्तवं हि यूयं चेन्मनुष्याणामपराधान् क्षमध्वे, तर्हि युष्माकं
 १५ स्वर्गस्थः पिता युष्माकमपि क्षमिष्यते । यदि तु मनुष्याणामपराधान्
 न क्षमध्वे, तर्हि युष्माकं पिता युष्माकमप्यपराधान् न क्षमिष्यते ।
 १६ यदा चोपवासं कुरुथ, तदा कपटिन इव विषण्णवदना मा
 भवत, यतस्ते मनुष्याणाम् उपवासिनः प्रत्यक्षीभवितुकामाः स्ववदनानि
 मलिनीकुर्वते । युष्मानहं सत्यं वदामि ते स्वपारितोषिकं लब्धवन्तः ।
 १७ त्वन्तूपवासकाले स्वशिरसि तैलं सिञ्च स्ववदनं प्रक्षालय च । तथा कृते
 न मनुष्याणाम् अपि तु निभृतमास्थितस्य तव पितुः त्वमुपोषितः
 प्रत्यक्षीभविष्यसि । निभृतदर्शी तव पिता च तत्फलं तुभ्यं प्रकाशं
 दास्यति ।

स्वर्गे धनसञ्चयकरणकथनम् ।

- १९ यूयमात्मकृतेऽच मेदिन्या धनानि मा सञ्चिनुत, यस्मादत्र
 २० कीटकलङ्कौ क्षयं नयतः, चौराश्च कुड्यं छित्त्वा मुष्णन्ति । स्वर्गे
 त्वात्मकृते धनानि सञ्चिनुत, तत्र कीटः कलङ्को वा क्षयं न नयति
 २१ चौराश्च नापि कुड्यं छिन्दन्ति न वा मुष्णन्ति । यतो युष्माकं यत्र
 २२ वित्तं तत्र युष्माकं चित्तमपि स्थास्यति । नयनं देहस्य दीपकं, अतस्तव
 नयनं चेत् सरलं तर्हि तव कृत्स्नो देहो दीप्तिमयो भविष्यति ।
 २३ तव नयनं तु चेद् दुष्टं तर्हि तव कृत्स्नो देहस्तिमिरमयो भविष्यति ।
 अतस्तवान्तज्योतिश्चेत् तिमिरं भवेत्, तर्हि तत् तिमिरं कियन्महत् ।

द्वयोः स्वामिनो दास्यं कर्तुं केनापि न शक्यं, यतः स एकतरं २४
द्विषन्नन्यतरस्मिन् प्रेष्यते, न चेदेकतरस्मिन्नासज्जमानोऽन्यतरमवमंस्यते ।
ईश्वरस्य धनस्य चोभयो दास्यं कर्तुं युष्माभि न शक्यते ।

ईश्वरे विश्वासस्थापनकथा ।

अतोऽहं युष्मान् ब्रवीमि, किं भक्षिष्यामः किं वा पास्याम इति २५
विचिन्त्य स्वप्राणानधि, किं वसिष्यामह इति विचिन्त्य स्वदेहमधि
वा माकुलीभवत । किं हि प्राणा न भक्ष्याच्छ्रेष्ठाः ? वसनाद् वा
नापि देहः श्रेष्ठः ? विहायसो विहङ्गमान् निरीक्षध्वं, तै नोप्यते २६
नापि कृत्यते न चापि कुशूलेषु सञ्चीयते, युष्माकं स्वर्गस्थः पिता
च तान् पुष्पाति । किं यूयं तेभ्यो नाधिकं विशिष्यध्वे ? चिन्तयित्वा २७
वा युष्माकं केन स्ववयो हस्तमेकं वर्द्धयितुं शक्यते ? कस्माद् वा २८
वस्त्राण्यधि चिन्ताकुलीभवथ ? शूशनाख्यानि क्षेत्रपुष्पाणि पर्या-
लोचयत, कथं तानि वर्द्धन्ते ? न तानि श्रमं कुर्वन्ते नापि सूत्राणि २९
तन्वन्ति । युष्मान् त्वहं ब्रवीमि, शलोमापि स्वकृत्स्नप्रतापे तेषामेकमिव ३०
न पर्यधीयत । यदि त्वद्य वर्तमानं श्वश्चुल्ल्यां निक्षेप्तव्यं क्षेत्रस्थं
रुण्मीढशमीश्वरः परिधापयति, तर्हि भो स्तोकविश्वासिनः,
स किं युष्मान् नाधिकप्रचुरं परिधापयिष्यति ? अतः किं भक्षिष्यामः ३१
किं वा पास्यामः किं वापि वसिष्यामह इति विचिन्त्य माकुलीभवत,
यतः परजातीयजना हि सर्वाण्येतान्यनुसन्दधते । वास्तवं यदिमानि ३२
सर्वाणि युष्माकमावश्यकानि तद् युष्माकं स्वर्गस्थः पिता जानीते ।
प्रथमतस्त्वीश्वरस्य राज्यं धार्मिकताञ्चान्विच्छत, तथा कृते सर्वाणी- ३३
मान्यपि युष्मभ्यं प्रदायिष्यन्ते । अतः श्वःकृते चिन्ताकुला मा भवत, ३४
यतः श्वम्ननं दिनमात्मनो विषयं चिन्तयिष्यति । दिनस्य निजकष्टं
तस्य कृते पर्याप्तं ॥ ६ ॥

परस्य विचारकरणकथनम् ।

- ७ ^१ मा विचारं कुरुत, तेनैव युष्माकं विचारो न कारिष्यते ।
^२ यतो यूयं यद्विचारेण परस्य दोषान् निर्णयथ, तद्विचारेणैव युष्माकं
^३ दोषा निर्णायिष्यन्ते । येन परिमाणेन च मिसीध्वे, तेनैव
^४ युष्मादर्थमपि मायिष्यते । कुतश्च तं स्वभ्रातुश्चक्षुःस्थं शूककणं निरीक्षसे,
 तव चक्षुःस्थन्तु गेहकाष्ठं नावधारयसि ? तव चक्षुषः शूककणस्य
 मयोद्धरणमनुमन्यस्वेति वा स्वभ्रातरं कथं गदिष्यसि ? तव चक्षुषि तु
^५ गेहकाष्ठमवतिष्ठते । कपटिन प्रथमं स्वचक्षुषस्तद् गेहकाष्ठमुद्धर, ततः
^६ स्वभ्रातुश्चक्षुषः शूककणस्योद्धरणार्थं स्पष्टं द्रक्ष्यसि । युष्माकं पवित्रं
 द्रव्यं सारमेयेभ्यो मा दत्त । मापि स्वमुक्ताः शूकरेभ्यो निक्षिपत,
 यतस्तेन ते चरणैस्ता मर्दिष्यन्ति परावृत्य च युष्मान् विदारयिष्यन्ति ।

प्रार्थनाकथनम् ।

- ७ याचध्वं, तेन युष्मभ्यं दायिष्यते । अन्विच्छत, तेनासादयिष्यथ ।
^८ द्वारमाहत तेन युष्मभ्यम् उद्घाटयिष्यते । यतो यः कश्चिद् याचते
 स लभते, यश्चान्विच्छति स आसादयति, यश्च द्वारमाहन्ति
^९ तदर्थमुद्घाट्यते । युष्मत्सु तादृशः को वा मानवो विद्यते यः स्वपुत्रेण
^{१०} पूषं याचितस्तस्मै प्रस्तरं दास्यति, मीनं वा याचितः सर्पं दास्यति ?
^{११} तद् दुर्जना अपि यूयं चेन् स्वसन्तानेभ्यो हितदानानि वितरितुं
 जानीथ, तर्हि किमधिकं युष्माकं स्वर्गस्थः पिता स्वयाचकेभ्यो हितानि
^{१२} वितरिष्यति । तत् सर्वस्मिन् विषये युष्मान् प्रति मनुष्यै र्यादृश-
 माचरितुं यूयमभिवाञ्छथ, यूयमपि तान् प्रति तादृशमेवाचरत ।
 यद् एतदेव व्यवस्थाया भाववादिग्रन्थस्य च तत्त्वं ।

स्वर्गपथे गमनकथनम् ।

- १३ प्रविशत सङ्कीर्णैर्नैव गोपुरेण, यतो येन विनाशं नीयते विशालं

तद् गोपुरं स मार्गः पृथुतरश्च, तेनैव च बहवः प्रविशन्ति । जीवनं १४
हि येन नीयते सङ्कीर्णं तद् गोपुरं मार्गश्च स सङ्कुचितः, स च यैः
प्राप्यते तेऽल्पाः ।

यूयं कूटभाववादिभ्यः सावधाना भवत, ते मेषवेशा युष्मत्समीप- १५
मागच्छन्ति, अन्तरे तु ते ग्रसिष्णावो वृकाः । तत्फलैरेव यूयं १६
तान् निश्चेष्यथ । कण्टकेभ्यः किं द्राक्षा गोक्षुरकेभ्यो वोडूम्वरफलानि
सञ्चीयन्ते ? एवमेव सर्व्वः सुवृक्षः सुफलान्दुत्पादयति, कुवृक्षस्तु १७
कुफलान्येवोत्पादयति । सुवृक्षः कुफलान्युत्पादयितुं न शक्नोति, १८
कुवृक्षश्च सुफलान्युत्पादयितुं न शक्नोति । येन सुफलं नोत्पाद्यते, १९
तादृशः सर्व्वो वृक्ष उच्छिद्यते कन्हौ प्रक्षिप्यते च । अतो यूयं तेषां २०
फलैरेव तान् निश्चेष्यथ ।

ये मां प्रभो प्रभो इत्यभिभाषन्ते न ते सर्व्वे स्वर्गराज्यं प्रवेक्ष्यन्ति, २१
यस्तु मम स्वर्गस्थपितुरभीष्टमाचरति स एव प्रवेक्ष्यति । अमुष्मिन् २२
दिने वहवो मां वक्ष्यन्ति, प्रभो प्रभो, न किं भवतो नाम्नास्माभि
र्भावोक्तिर्घोषिता ? नापि किं भवतो नाम्नास्माभि र्भूता निःसारिताः ?
न चापि किं भवतो नाम्नास्माभि र्वह्वः प्रभावसिद्धाः क्रिया साधिताः ?
तान् तु तदाहं स्पष्ट वदिष्यामि, युष्मानहं न कदाचित् ज्ञातवान्, २३
अधर्म्माचारिणो यूयं मत्तोऽपसरत ।

अतो यः कश्चिन्ममैतानि वाक्यानि निशम्याचरति तमहं तेन २४
बुद्धिमता नरेणोपमास्ये येन पाषाणोपरि स्वगेहं निरमायि, परं २५
वृष्ट्या पतित्वा प्रवाहैरागत्य वायुभिः प्रोह्य तद् गेहमाक्रान्तं, न तु
पपात, यतस्तस्य भित्तिमूलं पापाणो स्थापितमासीत् । यः कश्चित् २६
तु ममैतानि वाक्यानि निशम्य नाचरति स तेन मूढेन नरेण
सदृशः प्रतिपत्स्यते, येन सिकतोपरि स्वगेहं निरमायि । यत् परं २७

वृष्ट्या पतित्वा प्रवाहैरागत्य वायुभिः प्रोह्य तद् रोहमाहतं, तदा तत् पपात, अभूच्च तत्पतनं घोरतरम् ।

- २८ अनन्तरं यीशुनैतेषु वाक्येषु समापितेषु जननिवहास्तस्य
२९ शिञ्जामाश्रय्यर्था मेनिरे, यतः स क्षमतापन्न इव, न तु शास्त्राध्यापका
इव तान् अशिञ्जयत् ॥ ७ ॥

यीशो विविधालौकिककर्मणि ।

८ १ पर्वताद् यीशोरवरोहणात् परं महान्तो जननिवहास्तमनुजग्मुः ।

यीशुना जनैककुष्ठिनो रोगमोचनम् ।

- २ पश्य चापरं नर एकः कुष्ठी आगत्य तस्य समक्षं प्रणिपत्य
जगाद, प्रभो भवान् यदीच्छति तर्हि मा शुचीकर्तुं शक्नोति ।
३ ततो यीशु हस्तं प्रसार्य तं स्पृष्ट्वा जगाद, इच्छामि, शुचि भव ।
४ अनेनैव तस्य कुष्ठं शुचित्वं गतं । यीशुश्च तं जगाद, सावधानः,
कमपि मा ज्ञापय, अपितु याहि याजकमात्मान दर्शय, मोशिना-
दिष्टमुपहारश्च तेभ्यः साक्ष्यदानार्थमुत्सृज ।

यीशोर्जनैकशतपतेर्दासाय निरामयत्वदानम् ।

- ५ अनन्तरं यीशौ कफरनाहूमं प्रविष्टे कश्चिच्छतपतिस्तस्यान्तिक-
६ मागत्य तं प्रसादयन् जगाद, प्रभो, मम किङ्करो रोहेऽवशाङ्गस्तीव्रं
७ पीड्यमानः शेते । ततो यीशुस्तं ब्रवीति, अहमागत्य तं निरामय
८ करिष्यामि । स शतपतिस्तु प्रत्यब्रवीत्, प्रभो, भवान् यन्मम वेश्म
प्रविशेत्, नाहं तावता योग्यः । केवलं वाक्यं व्याहरतु, तेनैव मम
९ किङ्करो निरामयो भविष्यति । यतोऽहमपि क्षमताधीनो मनुष्यः,
ममाधीनाश्च सैनिकाः सन्ति । तेषामेको गच्छेति मया कथिते
गच्छति, अपरश्चायाहीति कथिते समायाति, मम दासश्चेदं

कुर्विति कथिते तत् करोति । इदं श्रुत्वा यीशुराश्चर्य्यं १०
 मन्यमानोऽनुगामिनोऽब्रवीत्, युष्मानहं सत्यं वदामि, इस्त्रायेलेऽपि
 मयेदृशो विश्वासो न लक्षितः । युष्मांस्तु वदामि, पूर्वपश्चिमदिशो ११
 बहवो मनुष्याः स्वर्गराज्येऽब्राह्मणेशोऽहोकेन याकोबेन च सह भोज्ये
 समासिध्यन्ते, राज्यस्य पुत्रास्तु बहिःस्थान्धकारे निक्षेप्यन्ते, तत्र च १२
 रोदनं दन्तैर्दन्तघर्षणञ्च सम्भविष्यतः अनन्तरं यीशुस्तं शतपतिं १३
 जगाद, याहि यथा च त्वया विश्वसितं तथैव तव सिध्यतु । तस्मिन्नेव
 च दण्डे तस्य किङ्करो निरामयीभूतः ।

यीशुना पितरस्य श्वश्र्वाः ज्वरमोचनम् ।

ततः परं यीशुना पित्रस्य गेहं प्रविश्य तस्य श्वश्रूः शयाना १४
 ज्वरातुरा च दृष्ट्वा, ततस्तेन तस्या हस्ते स्पृष्टे ज्वरस्ता तत्याज, सा १५
 चोत्थाय तं पर्य्यचरत् ।

सन्ध्यायान्तूपस्थितायां भूताविष्टा बहवो मनुष्यास्तस्य समीप- १६
 मानीताः । स च वाक्येन भूतान् निःसारयामास, अस्वस्थांश्च सर्वान्
 निरामयान् चकार । इत्थं भाववादिना यिशायाहेन कथितमिदं १७
 वचनं सिद्धिं गतं, यथा,

सत्यमस्माकमेवार्त्तीः स गृहीत्वावहत् स्वयं ।

अस्मदीयव्यथाभारं स चाधार्षीत् स्वभारवत् ॥

ततः परं यीशुः स्वपरितो जननिवहान् बहून् दृष्ट्वा स्वशिष्यान् १८
 हृदं तरितुमाज्ञापयामास । कश्चिच्छास्त्राध्यापकस्तदा तमागत्य १९
 जगाद, गुरो, यत्र कुत्रचिद् भवता गन्तव्यं तत्राहमपि भवन्तमनु
 गमिष्यामि । यीशुस्तं जगाद, सन्ति गत्तानि शृगालानां नीडाश्च २०
 विहायसो विहङ्गमानां न स्थानं मनुष्यपुत्रस्य तु शिरः शाययितुं ।
 शिष्याणामन्यतमस्तं जगाद, प्रभो, प्रथमं स्वपितुः सत्कारार्थं गमिष्यन्तं २१

२२ मामनुमन्यस्व । यीशुस्तु तं जगाद, मामनुगच्छ, मृतानेव मृतानां स्वकीयानां सत्कारायानुजानीहि ।

यीशो र्भ्रान्निवारणम् ।

२३ ततस्तस्मिन् नौकामारूढे तस्य शिष्यास्तमनुजग्मुः । पश्य च सागरे
 २४ सञ्जातस्तुमुलसङ्क्षोभो नौस्तरङ्गैश्चाच्छाद्यत । स तु निद्रामसेवत ।
 २५ शिष्याः पुनस्तत्समीपमागत्य तं जागरयित्वा चावदन्, प्रभो, रक्षत्वस्मान्,
 २६ वयं नश्यामः । स तु 'तान् जगाद, भो स्तोकविश्वासिनः कुतो यूयं
 भीरवः ? उत्थाय च स तदा वातान् समुद्रञ्च ततर्ज, भूतञ्च
 २७ विशालं निःक्षोभम् । नराश्चाश्चर्य्यं मत्वा जगदुः ; कीदृगसौ, यतो
 वाताः समुद्रश्चास्याज्ञां गृह्णन्ति ?

यीशुना लोकद्वयस्य भूतमोचनम् ।

२८ अनन्तरं तस्मिन् सागरस्यापरपारस्थं गादारीयाणां देशमागते
 नरौ द्वौ भूताविष्टौ शवागारेभ्यो निर्गत्य तत्समक्षमुपस्थितौ,
 २९ तयोरतिप्राचण्डान्मार्गेण तेन गन्तुं केनापि नाशक्यत । पश्य च
 तावुत्क्रोशन्तौ जगदतुः, भो ईश्वरस्य सुत यीशो, भवता सहावयोः
 कः सम्बन्धः ? भवान् किं समयात् प्रागावयो र्यातनां चिकीर्षु-
 ३० रन्नागतवान् ? तेषान्तु कियद्दूरे बहून्, शूकराणां ब्रजोऽचरत् ।
 ३१ अतस्तौ भूतौ तं प्रसादयन्तौ जगदतुः, यद्यावां निःसारयेत्
 ३२ तर्ह्यावाममुष्मिन् शूकरब्रज आवेष्टुमनुजानातु । स तौ जगाद, यातम् ।
 ततस्तौ निःसृत्य प्रविशितुस्तं शूकरब्रजं, पश्य च तदा स कृत्स्नः
 ३३ शूकरब्रजो वेगेन धावन् पतित्वा शैलाग्रतस्तोये पञ्चत्वं जगाम ।
 ये च तमच्चारयन्ते पलाय्य नगरं गत्वा निखिलवृत्तान्तं
 ३४ भूताविष्टयोस्तयोः कथाञ्च निवेदयामासुः । पश्य च नगरस्य सर्वे यीशुं

साक्षादुपस्थातुं निर्गत्य तं दृष्ट्वा तेषां स्वसीमभ्यस्तस्य स्थानान्तरगमनं
प्रार्थयाञ्चक्रिरे ॥ ८ ॥

यीशुना जनैकपक्षाघातिने आरोग्यदानं तस्य पापमर्षणञ्च ।

अनन्तरं स नौकामारुह्य ह्रदं तरित्वा च स्वनगरमाजगाम । ६ १
पश्य च तदा खट्वायां शयानो नर एकोऽवशाङ्गस्तत्समीपमानीयत । २
यीशुश्च तेषां विश्वासं दृष्ट्वा तमवशाङ्गं जगाद, आश्वसिहि, वत्स,
तव पापानि मोचितानि । पश्य च तदा शास्त्रध्यापकानां केचित् ३
स्वान्तर्जगदुः, असावीश्वरं निन्दति । यीशुस्तु तेषां मनोगतान्यवलोक्य ४
जगाद, कुतो युष्माभिः स्वहृदयेषु कुचिन्ताश्चिन्त्यन्ते ? श्रूत, तव ५
पापानि मोचितानीति वा त्वमुत्थाय परिव्रजेत्येतयोः कथनयोः
कतरम् अनायासं ? पृथिव्यास्तु पापानि मोचयितुं मनुष्यपुत्रस्य ६
सामर्थ्यमस्तीति यथा युष्माभिर्ज्ञायते, तदर्थं—तमवशाङ्गमभिभाष्य
स उवाच—त्वमुत्थाय स्वखट्वामादाय स्वगेहं याहि । स तूत्थाय ७
स्वगेहं जगाम । तद् विलोक्य जननिवहा भयं गत्वा तुष्टुवुरीश्वरं ८
मनुष्येभ्यस्तादृशसामर्थ्यं दत्तवन्तम् ।

मथ्याह्वानं । यीशोस्तद्विषयकशिक्षा ।

अनन्तरं यीशुस्तस्मात् स्थानात् प्रगत्य शुल्कादायस्थाने मथि- ९
रित्यभिधं नरं दृष्ट्वा जगाद, मामनुगच्छ, स चोत्थाय तमन्वगच्छत्,
ततः पश्य रोहमध्ये भोजनार्थमासीने तस्मिन् शुल्कादायिनो बहवः १०
पापिनश्चागत्य यीशुना तदीय शिष्यैश्च सार्द्धम् उपविवशुः । तद्दृष्ट्वा ११
फरीशिनस्तस्य शिष्यान् जगदुः, किमर्थं भुङ्क्ते गुरु युष्माकं शुल्का-
दायिभिः पापिभिश्च सार्द्धम् ? तच्छ्रुत्वा यीशुस्तु तान् जगाद, १२
चिकित्सको न बलवताम् अपि त्वस्वस्थानामावश्यकः । यूयन्तु गत्वा १३
शिन्नध्वं वचनस्यैतस्य तात्पर्याम्,

दयामेवाभिवाञ्छामि न तु यज्ञक्रियामहम् ।

यतो न धार्मिकान् अपि तु मनःपरावर्तनाय पापिन
आह्वातुमहमागतः ।

- १४ योहनस्य शिष्यास्तदा तस्य समीपमागत्य जगदुः, कथं वा
फरीशिनो वयञ्च भूयोभूय उपवसामः, भवतः शिष्या वा कथं
१५ नोपवसन्ति ? यीशुस्तान् जगाद, वरो यावद् वरसखैः सार्द्धं
वर्तते, तावन् किं तैः शोचितुं शक्यते ? दिनानि तावदुपस्थास्यन्ते
१६ यदा वरस्तेभ्योऽपहारिष्यते तदैव च त उपवत्स्यन्ति । जीर्णवसनेन
न कोऽप्यनाहतवस्त्रस्य खण्डं सिव्यति, यतस्तादृशपूरणेन जीर्णवसनात्
१७ कियदपह्रियते, महत्तरं तेन च कुच्छिद्रं सञ्जायते । नापि नवो
द्राक्षारसो जीर्णकुतूषु निधीयते, यतस्तथाकृते कुत्वो विदीर्यन्ते,
तेन द्राक्षारसश्च विस्रवति, कुत्वोऽपि नश्यन्ति । प्रत्युत नवो द्राक्षारसो
नवकुतूषवेव निधीयते, तेन चोभयोरक्षा सम्भवति ।

यीशुना प्रदररोगिण्याः आरोग्यकरणं मृतकन्यायै जीवनदानञ्च ।

- १८ स यावत् तानिमानि वाक्यान्वदत्, पश्य तावदागत्य
कश्चिदध्यक्षस्तत्समक्षं प्रणिपतन् जगाद, मम दुहितेदानीमेव मृतवती,
१९ तथापि भवान् आगत्य तस्यां हस्तमर्पयतु, तेन सा जीविष्यति । ततो
२० यीशुस्तस्य शिष्याश्चोत्थाय तमनुजग्मुः । पश्य चानन्तरं द्वादशवर्षान्
यावद् रक्तस्त्रावातुरा काचिन्नारी पश्चाद्दिश्युपागत्य तदीयवस्त्रप्रलम्बकं
२१ पस्पर्श, यतः सा स्वान्तरवदत्, केवलं चेत् तस्य वस्त्रं स्पृशेयं, तर्हि
२२ तरिष्यामि । यीशुस्तु परावृत्य दृष्ट्वा च तां जगाद, आश्चसिहि, वत्से,
तव विश्वासस्त्वा तारितवान् । ततार च सा नारी तस्मिन्नेव दण्डे ।

- २३ अनन्तरं यीशुस्तस्याध्यक्षस्य गेहमागत्य वंशीवादकान् शब्दायमानं

- २४ महान्तं जननिवहञ्च दृष्ट्वा जगाद, अपगच्छत, यतो वालिकासौ

न मृता, सा निद्राणा । ते तु तमपजहसुः । वहिष्कृते तु जननिवहे २५
तेनान्तः प्रविश्य तस्या हस्तो धृतः, वालिका चोत्तस्थे । अनेन तस्य २६
ख्यातिः कृत्स्नं तं प्रदेशं व्यानशे ।

यीशुना अन्धद्वयाय नेत्रदानं मूकाय आरोग्यदानञ्च ।

तस्मात् प्रगच्छति यीशौ द्वावन्धौ तमनुव्रजन्तौ प्रौश्चरवेणावदतां, २७
भो दायूदस्य पुत्र भवानावामनुकम्पतां । गेहं प्रविष्टे च तस्मिस्तावन्धौ २८
तत्समीपमाजग्मतुः । यीशुस्तदा तौ जगाद, एतत् कर्तुं मया शक्यत
इति विश्वासो युवयोः किमस्ति ? तावूचतुः, अस्ति, प्रभो । स तदा २९
तयो नैत्राणि सृष्ट्वा कथयामास, विश्वासानुरूपं वां सिध्यतु ।
अभवंश्चोद्धाटितानि तावत् तयो नैत्राणि । यीशुस्ततस्तौ प्रत्यन्यथावृत्तिं ३०
गत्वा जगाद, यतेथां, कोऽप्येतन्मा जानात् । तौ तु निर्गत्य कृत्स्ने ३१
प्रदेशे तस्मिन् तत्ख्यातिं कीर्तयामासतुः ।

पश्य च तयो निर्गमनकाले नर एको मूको भूताविष्टस्तत्समीप- ३२
मानीतः । ततो निःसारिते च भूते मूकः सोऽभाषत । अनेन जननिवहा ३३
आश्चर्य्यं मत्वा जगदुः, इस्रायेले नेदृशं कदापि प्रतिभातं । फरीशि- ३४
नस्तूचुः, निःसारयत्यसौ भूतान् भूतराजस्य साहाय्येन ।

यीशुना द्वादशशिष्याणां प्रेरितपदे नियोगः ।

ततः परं योशु नगराणि सर्वाणि ग्रामांश्च सर्वान् परिभ्राम्यन् ३५
तेषां समाजगेहेषूपादिशत् राज्यस्य सुसंवादञ्चाघोषयत् प्रत्यकरोच्च
तथा प्रजावृन्देषु निखिलरोगं निखिलामयञ्च । निरीक्ष्य च स ३६
जननिवहान् तेषु सकरुणो बभूव, यतस्ते व्याकुला अवसन्नाश्चासन्
मेपा इव रक्षाकविहीनाः । स तदा स्वशिष्यान्वादीत्, प्रचुरं तावच्छस्यं ३७
कर्त्तव्यं कार्यकारणस्त्वल्पे, तत् तदेव प्रार्थयध्वं शस्यक्षेत्रस्य ३८
स्वामिनं यत् स स्वक्षेत्रे कार्यकारिणः प्रहिणुयात् ॥ ६ ॥

- १० १ अनन्तरं स शिष्यान् द्वादश निजान् खसमीपमाहूय ददौ तेभ्यः
सामर्थ्यं निःसारणायात्मनाम् अशुचीनां प्रतीकाराय च सर्व्वरोगस्य
२ सर्व्वामयस्य च । तेषां द्वादशशिष्याणां नामानीमानि, पित्राभिधः
शिमोनः प्रथमस्तस्य भ्रातान्द्रियश्च, सिबदियस्य पुत्रो याकोबस्तस्य
३ भ्राता योहन्श्च, फिलिपो वर्थलमयश्च, थोमा शुल्कादायी च मथिः,
४ आल्फेयस्य पुत्रो याकोबो थदेयाभिधश्च लिब्बेयः, कानानी शिमोन
ईष्कारियोतीयश्च यिहूदाः, असौ शत्रुषु तस्य समर्पयिता ।
५ इमान् द्वादश यीशुः प्रेषयामास, प्रेषणकाले तु स तान् जगाद,
परजातीयानां पन्थानं मा गच्छत, शमरीयाणां वा नगरं मा प्रविशत,
६ वरमिस्रायेलकुलस्य हारितान् मेषाननुगच्छत । गच्छन्तश्चेदं घोषयत,
७ स्वर्गराज्यं सन्निकटं जातमिति अस्वस्थान् निरामयान् कुरुत, कुष्ठिनः
८ शुचीकुरुत, मृतानुत्थापयत, भूतान् निःसारयत । लब्धवन्तो यूयं मूल्यं
९ विनैव, प्रदत्तं मूल्यं विना । मोपार्जयतु कोऽपि युष्माकं स्वकटिवन्धे
१० स्वर्णं वा रूप्यं वा ताम्रं वा गमनस्य कृते चेलसम्पुटकं वाङ्गरक्षके द्वे
११ वस्त्रे वा पादुके वा यष्टिं, यतः कार्य्यकारी स्ववृत्तिमर्हति । प्रविशथ
तु यदा किञ्चन नगरं कञ्चन ग्रामं वा, अनुसन्दद्धं तदा नरस्तत्र
१२ को योग्यः, यावच्च न प्रस्थास्यध्वे तावत् तत्रैवावतिष्ठध्वं । गेहं
१३ प्रविशन्तश्च तस्मै मङ्गलं वदत । गेहं तद् यदि योग्यं स्यात् युष्मदुक्ता
शान्तिस्तर्हि तदाश्रयतु, यदि त्वयोग्यं पुन युष्मदुक्ता शान्तिस्तर्हि
१४ युष्मासु परावर्त्तताम् । कश्चिच्च यदि युष्मान् न गृह्णाति युष्माकं
वाक्यानि च न शृणोति, तर्हि यूयं तस्माद् गेहान्नगराद् वा
१५ निर्गच्छन्तः स्वचरणेभ्यो धूलिमवधूनुत । युष्मानहं सत्यं प्रवीमि,
भविष्यति विचारदिने सद्यतरा सदोमघोमरयो देशस्य दशा नगरस्य
तस्य दशातः ।

पश्यत, प्रहीयध्वे मया यूयं मेषा इव वृकाणां मध्ये, तद्भवत यूयं १६
 भुजङ्गा इव सतर्काः कपोता इव चामायिकाः । भवत तु सावधाना १७
 मनुष्येभ्यः, यतस्ते युष्मान् विचारसभासु समर्पयिष्यन्ति स्वसमाजगृहेषु
 च कशाभिः प्रहरिष्यन्ति । नायिष्यध्वेऽपि च यूयं समक्षं देशाधिपानां १८
 राज्ञाञ्च, सादयन्तु सम्भविष्यत्यनेन तेषां परजातीनाञ्च कृते । यदा १९
 तु समर्पयिष्यध्वे, कथं किं वा तदा वक्तव्यं तच्चिन्तया माकुलीभवत ।
 यतो यद्-वक्तव्यं तत् तस्मिन्नेव दण्डे युष्मभ्यं दायिष्यते । यतो न २०
 यूयं वक्तारः, वक्ता तु युष्मदन्तर्भाषमाणो युष्मत्पितुरात्मा । भ्राता २१
 पुन भ्रातरं जनकश्च सुतं मृत्यवे समर्पयिष्यति, सन्तानाश्च पित्रोः
 प्रातिकूल्येनोत्थाय तौ घातयिष्यन्ति । मम नाम्नो हेतुना च यूयं २२
 सर्वे द्वेद्यध्वे । यस्त्वन्तं यावत् स्थिरः स्थास्यति स एव त्रायिष्यते ।
 यदा त्वेकस्मिन् नगरे जना युष्मानुपद्रवन्ति; तदान्यन्नगरं गन्तुं २३
 पलायध्वं । यतो युष्मानहं सत्यं ब्रवीमि, इस्त्रायेतस्य नगरेषु युष्माकं
 कार्यसमाप्तेः प्राक् मनुष्यपुत्र आगमिष्यति । न श्रेयान् शिष्यो गुरुतो २४
 न च दासः स्वामितः । स्वगुरुणा समानत्वं शिष्यस्य कृते पर्याप्तं, २५
 दासस्य कृते च स्वामिना समानत्वम् । गेहपति र्यादि तै वेंल्सबूव
 इत्यभिहितस्तर्हि तद्गृह्याः किं वाधिकं नाभिधायिष्यन्ते ? यूयन्तु २६
 तेभ्यो मा विभीत, यतो नास्ति किमपि तादृशं तिरोहितं
 यन्नाविहितं भविष्यति, नापि तादृशं निगूढं यन्न ज्ञायिष्यते । यूयं २७
 मया तिमिरे यदुच्यध्वे तद् दीप्तौ वदत, कर्णे च कथितं यद्गुण्य
 तद् गृहोपरिष्ठाद् घोषयत । ये च देहं घ्नन्ति, नात्मानन्तु हन्तुं २८
 शक्नुवन्ति, तेभ्यो मा विभीत, तस्मादेव वरं विभीत यस्त्वात्मानञ्च
 देहञ्च नरके नाशयितुं शक्नोति । चटकौ द्वौ किं नैकेन ताम्रखण्डेन २९
 विक्रीयेते ? युष्माकं पितुरनुमतिं विना तु तेषाम् एकोऽपि भूमौ

३० न पतिष्यति । सन्ति च गणिताः सव्वेऽपि युष्मच्छिरसां कचाः ।

३१ अतो मा विभीत । बहुभ्यश्चटकेभ्यो यूयं विशिष्यध्वे । तद् यः
कश्चिन्मनुष्याणां समक्षं मामङ्गीकुरुते, तमहमपि मम स्वर्गस्थस्य
३३ पितुः समक्षमङ्गीकरिष्ये । यस्तु मनुष्याणां समक्षं मा प्रत्याख्याति,
तमहमपि मम स्वर्गस्थस्य पितुः समक्षं प्रत्याख्यास्यामि ।

३४ मानुमिमोर्ध्वं यदहं पृथिव्यामैक्यमवतारयितुमागत इति ।

३५ नैक्यम अपि त्वसिम् अवतारयितुमागतोऽस्मि । यतो मनुष्यं पितु
विरुद्धं दुहितरं मातु विरुद्धं पुत्रवधूं श्वश्रा विरुद्धं भेदयितुमहमागतः,

३६ स्वगृह्याश्च मनुष्यस्य शत्रवो भविष्यन्ति । यः पितरि मातरि वा

३७ मत्तोऽधिकं प्रेम कुरुते स मम न योग्यः । यः सुते सुतायां वा

३८ मत्तोऽधिकं प्रेम कुरुते स च मम न योग्यः । यश्च स्वक्रुशमादाय

३९ मां नानुव्रजति, स मम न योग्यः । यः स्वप्राणानासादयति स तान्
हारयिष्यते, यश्च मत्कृते स्वप्राणान् हारयते स तानासादयिष्यति ।

४० यो युष्मान् गृह्णाति स मामेव गृह्णाति, माञ्च यो गृह्णाति

४१ स मत्प्रेषयितारमेव गृह्णाति । यो भाववादिप्रत्ययाद् भाववादिनं

गृह्णाति स भाववादिनः पारितोषिकं लप्स्यते । यश्च धार्मिकप्रत्ययाद्

४२ धार्मिकं गृह्णाति स धार्मिकस्य पारितोषिकं लप्स्यते । शिष्यप्रत्ययाद्

यश्चैतेषां क्षुद्राणामेकतमं चपकमेकं शीतलसलिलं पाययति, युष्मानहं
सत्यं ब्रवीमि स कथञ्चन स्वपारितोषिकेण नोपवञ्चिष्यते ॥ १० ॥

११ १ समापिते स्वीयद्वादशशिष्येभ्य आदेशप्रदाने यीशु र्जनाना
नगरेषु शिक्षादानार्थं घोषणार्थञ्च तस्मात् स्थानात् प्रतस्थे ।

योहनस्य प्रश्नः यीशुस्त्रीष्टस्य उत्तरञ्च ।

२ कारायां योहनस्तु स्त्रीष्टस्य क्रियाणां संवादं श्रुत्वा स्वशिष्याणां

३ द्वौ प्रहित्य तं पप्रच्छ, येनागन्तव्यं स किं भवान्, वान्यः कश्चिदस्माभिः

प्रतीक्षितव्यः ? ततो यीशुस्तौ प्रतिजगाद, युवाभ्यां यद्यच्छ्रयते दृश्यते ४
 च गत्वा तद् योहनाय निवेद्यतां । अन्धा दृष्टिं लभन्ते, खञ्जाः परि- ५
 ब्रजन्ति, कुष्ठिनः शुचीभूयन्ते, वधिराः शृण्वन्ति, मृता उत्थाप्यन्ते, ६
 दरिद्राश्च सुसंवादं ज्ञाप्यन्ते, यश्च मयि न स्वलति स धन्यः ।

तयोस्त्वपगच्छतो रीशु र्जननिवहेभ्यो योहनमधीदं कथयितु- ७
 मारेभे, किं निरीक्षितुं यूयं मरुं निर्गतवन्तः ? किं वायुना ८
 चाल्यमानं नलं ? किमथवा द्रष्टुं यूयं निर्गतवन्तः ? किं सूक्ष्मवेश-
 परिहितं मनुष्यं ? पश्यत सूक्ष्मवेशा मनुष्या राजभवनेषु विद्यन्ते ।
 किमथवा द्रष्टुं यूयं निर्गतवन्तः ? किं भाववादिनं ? तथैव, ९
 युष्मांस्त्वहं ब्रवीमि, भाववादितोऽपि श्रेष्ठतरं नरं । यतोऽसौ स १०
 यमधीदं लिखितमास्ते,

पश्य त्वद्वदनस्याग्रे स्वदूतं प्रहिणोम्यहं ।

गन्तव्यं तव मार्गं स तवाग्रे संस्करिष्यति ॥

युष्मानहं सत्यं ब्रवीमि, नारीप्रसूतेषु स्नापकाद् योहनान्महान् कोऽपि ११
 नोत्पन्नः । स्वर्गराज्ये तु यः क्षोदीयान् स तस्मादपि महत्तरः ।
 परन्तु स्नापकस्य योहनस्य दिनान्यारभ्याद्य यावत् स्वर्गराज्यं बला- १२
 दाक्रम्यते बलवन्तश्च तद्धरन्ते । यतो भाववादिनो व्यवस्था च १३
 योहनपर्य्यन्ताः, यूयञ्च चेदेतद् ब्रहीतुं सम्मतास्तर्हि जानीत, १४
 येनागन्तव्यं स एलियोऽसौ । शृणोतु यस्य श्रोतुं श्रोत्रे स्तः । १५

तदेतत्कालीया मया कैरुपमेयाः ? ते हृद्रेषूपविष्टैस्तैर्वालकैः १६
 सदृशाः, ये स्ववयस्यान् आह्वयन्तो वदन्ति, युष्मत्कृते वयं वंशीर- १७
 वादयाम यूयन्तु नानृत्यत, युष्मत्कृते वयं व्यलपाम यूयन्तु स्ववक्षासि
 नाताडयत । योहनो हि न भोजनं न पानं वा सेवमान आगतः, १८
 जनैस्तूच्यते स भूताविष्टः । मनुष्यपुत्रो भोजनं पानञ्च सेवमान १९

आगतः, जनैस्तूच्यते पश्यासौ भोक्ता मद्यपश्च मनुष्यः, शुल्कादायिनां पापिनाञ्च बन्धुः । प्रज्ञा तु स्वसन्तानानामाचारतो निर्दोषीकृता ।

अविश्वासिनः प्रति भर्त्सनम् ; भाराक्रान्तलोकान् प्रति निमन्त्रणवाक्यम् ।

२० तदानीं येषु नगरेषु कर्माणि भूयिष्ठानि प्रभावसिद्धानि तेन कृतानि, तेषां निवासिभि र्मनांसि न परावर्तितानीति हेतोः स

२१ तानि भर्त्सयितुमारभ्य जगाद, हा कोरासिन, हा बैत्सैदे, युवां सन्तापार्हे, यतो युवयो र्मध्ये कृतानि यानि प्रभावसिद्धानि कर्माणि, तानि चेत् तीरे सीदोने चाकारिष्यन्त, प्रागेव तन्निवासिनस्तर्हि

२२ शाणं परिधाय भस्मन्युपविश्य च मनांसि परावर्त्तयिष्यन् । अहन्तु वां ब्रवीमि, विचारदिने युवयो र्दशातः तीरस्य सीदोनस्य च

२३ दशा सद्यतरा भविष्यति । त्वञ्च हा स्वर्गं यावदुन्नमिते कफरना-हूमपुरि, पातालं यावदवरोहयिष्यसे, यतस्त्वयि कृतानि प्रभाव-सिद्धानि यानि कर्माणि, तानि चेत् सदोमेऽकारिष्यन्त, तर्ह्यद्य

२४ यावत् तदस्थास्यत् । युष्मांस्त्वहं ब्रवीमि, विचारदिने सदोमदेशस्य दशा तव दशतः सद्यतरा भविष्यति ।

२५ तस्मिन् काले यीशुरनुबभाषे, भो स्वर्गमर्त्ययोः स्वामिन् पितः, त्वामहं साधु वदामि, यतस्त्वया विज्ञेभ्यस्तीक्ष्णबुद्धिभ्यश्चेमानि

२६ निगुह्य शिशूनामाविष्कृतानि । अतः किं पितः, यदित्थं तव दृष्टौ

२७ यत् प्रीतिकरं तदेव सिद्धं । मम पित्रा मयि सर्व्वमेव समर्पितं ; पितरं विनापरः कोऽपि पुत्रं न विजानाति, पुत्रञ्च विनापरः कोऽपि पितरं न विजानाति, यस्मै च तं प्रकाशयितु पुत्राय रोचते सोऽपि तं विजानाति ।

२८ भो परिश्रान्ता भाराक्रान्ताश्च सर्व्वे, मम समीपमायात्,

२९ तेनाहं युष्मान् विश्रमयिष्यामि । मम युगं स्वेष्वर्पयत मत्तः शिञ्जाञ्च

गृहीत, यतो मृदुशीलो नम्रहृदयश्चाहं । तयानुष्ठिते यूयं स्वमनसां
कृते विश्राममवाप्स्यथ । यतः सुसह्यं मम युगं लघुश्च मम भारः ॥ ११ ॥

विश्रामवारमवि यीशोरूपदेशः ।

यीशुस्तदा विश्रामवारे शस्यक्षेत्रेणाव्रजत्, तस्य शिष्यास्त्वक्षुष्यन् १२
शस्यमञ्जरी भङ्क्ता च भोजने प्रावर्तन्त । तद् दृष्ट्वा फरीशिनस्तमूचुः, २
पश्यतु, विश्रामवारे यदविधेयं भवतः शिष्यैस्तत् क्रियते । स तु ३
तान् जगाद, न किं पठितं भो दायूदस्तस्य सङ्गिनश्च यदाक्षुष्यन्
तदा स किमकाशीत् ? स हीश्वरस्य गेहं प्रविश्य तानेव दर्शनीय- ४
पूपान् अभुङ्क्त यान् भोक्तुं याजकैः केवलैर्विधेयमासीत्, न तु
तेन न तत्सङ्गिभिर्वा । नापि किं व्यवस्थायां पठितं भो यद् ५
धर्मधाम्नि याजका विश्रामवारश्च लङ्घयन्ति निर्दोषास्तु सन्ति ?
युष्मास्त्वहं ब्रवीमि, धर्मधाम्नोऽपि महत्तरेण केनाप्यत्रोपस्थितं । परन्तु ६
दयामेवाभिवाञ्छामि न तु यज्ञक्रियामहम् । ७

एतस्य तत्त्वं यदि यूयमज्ञास्यत, न निर्दोषान् दोषिणस्तदाकरिष्यत ।
प्रभु हि मनुष्यपुत्रो विश्रामवारस्यापि । ८

अनन्तरं स स्थानात् तस्मात् प्रगत्य तेषां समाजगृहं प्रविवेश । ९
पश्य च तदासीदुपस्थितो नर एकः शुष्कहस्तः । ते च तस्मिन्न- १०
भियोगमारोपयितुकामास्तं पप्रच्छुः, किमामयस्य प्रतीकारो विधेयो
विश्रामवारे ? स तु तान् जगाद, अस्ति वः कोऽप्येकस्य मेषस्य स्वामी ? ११
तस्य मेषश्चेद् विश्रामवारे गच्छेत् पतति, स तर्हि किं तं धृत्वा
नोद्धरिष्यति ? मेषान्तु मनुष्यः किं न सुदूरं विशिष्यते ? अतो १२
विधेया सत्क्रिया विश्रामवारे । स तदा नरं तं जगाद, तव हस्तं १३
प्रसारय । हस्तश्च तेन प्रसारितः स्वस्थीभूतश्च सोऽन्यतर इव ।

अनन्तरं फरीशिनो निर्गत्य मिथो मन्त्रयाश्चक्रिरे कथं स १४

- १५ विनाशयितव्यः । यीशुस्तु तज्ज्ञात्वा स्थानं तत् तत्याज, महान्तो
 १६ जननिवहाश्च तमन्वव्रजन्, स च सर्वान् निरामयाश्चकार, तान्
 निर्भर्त्सयंश्च जगाद, मां साधारणगोचरं माऽकार्ष्ण । इत्थं भाव-
 १७ वादिना यिशायाहेन कथितमिदं वाक्यं सिद्धं, यथा,
 १८ सेवको मम पश्यासौ वरयित्वा मया धृतः ।
 मामकप्रेमपात्रं स मन्मनस्तुष्टिकारकं ॥
 १९ मया तस्योपरिष्ठाच्च स्वात्माधिष्ठापयिष्यते ।
 विचारस्य च संवादं जातिभ्यः स प्रदास्यति ॥
 नैव कोलाहलस्तेन नोच्चशब्दः करिष्यते ।
 राजमार्गेषु वा कोऽपि नैव श्रोष्यति तद्रवं ॥
 २० प्रक्षुण्णोऽपि नलस्तेन नैव खण्डीकरिष्यते ।
 निस्तेजा वर्तिका तेन न च निर्व्वापयिष्यते ॥
 २१ इत्थं शेषे जयप्राप्तं विचारं सोऽभिनेष्यति ।
 करिष्यन्ति च तस्यैव नास्न्याशा परजातयः ॥

यीशुना भूतग्रस्ताय आरोग्यदानं लोकेभ्य उपदेशदानञ्च ।

- २२ तदानीमन्धो मूकश्चैको भूताविष्टो मनुष्यस्तस्य समीपमानिन्ये,
 स च तं स्वस्थं चकार, तेनान्धो मूकश्च स वाक्शक्तिं दृष्टिञ्च
 २३ लेभे । ततः सर्वे जननिवहा आश्चर्य्यं मत्वाब्रुवन्, किमसौ दायू-
 २४ दस्य पुत्रः ? परीशिनस्तु तच्छ्रुत्वा जगद्गुः, निःसारयत्यसौ भूतान्
 केवलं भूतराजस्य वेलसबूबस्य साहाय्येन नान्येन केनाप्युपायेन ।
 २५ यीशुस्तु तेषां चिन्तां विज्ञाय तान् जगाद, उत्सीदति सकलं
 तद् राज्यं यद् भिन्नं स्वविरुद्धं, नाप्यवस्थास्यते सकलं तन्नगरं कुलं
 २६ वा यद् भिन्नं स्वविरुद्धं । शैतानश्चेत् शैतानं निःसारयति स तर्हि
 स्वविरुद्धं भिन्नः सञ्जातः, तेन तस्य राज्यं वा कथमवस्थास्यते ?

तदहं यदि बेलसबूबबलेन भूतान् निःसारयामि, युष्माकं पुत्रास्तर्हि २७
 केन तान् निःसारयन्ति ? अतस्ते युष्माकं विचारयितारो भविष्यन्ति ।
 यदि त्वीश्वरस्यात्मनाहं भूतान् निःसारयामि, तर्हीश्वरस्य राज्यं २८
 युष्मात्समीपमुपस्थितं अथवा तस्य बलिष्ठस्य गेहं प्रविश्य तस्य २९
 द्रव्याणि लोठयितुं मनुष्येण कथं शक्यते ? बलिष्ठं तम् अग्रे न बद्ध्वा
 तत् कर्तुं तेन न शक्यं बद्ध्वा तु तस्य गेहस्थं धनं तेन लोठयिष्यते ।
 यो न मम सहायः स मम विरोधी, यश्च मया सार्द्धं न ३०
 सञ्चिनोति स विकिरति ।

तद् युष्मानहं ब्रवीमि, क्षमिष्यते तु मनुष्याणां सर्वपापं सर्व- ३१
 निन्दा च आत्मनस्तु निन्दा मनुष्याणां न क्षमिष्यते । यस्तु मनुष्य- ३२
 पुत्रस्य प्रतिकूलं वाक्यं व्याहरति तस्य- क्षमिष्यते ; यस्तु पवित्रस्या-
 त्मनः प्रतिकूलं वाक्यं व्याहरति तस्य नास्मिन् युगे न भविष्यति
 युगे वा क्षमिष्यते । युष्माभिः सुवृत्ते कल्पिते सुफलान्यपि तस्य ३३
 कल्पयितव्यानि, कुवृत्ते च कल्पिते कुफलान्यपि तस्य कल्पयितव्यानि
 यतो फलेनाभिज्ञायते वृत्तः । भो कालसर्पान्वयाः, यूयं दुष्टाः, ३४
 युष्माभिः सद्वाक्यानि व्याहर्तुं कथं शक्यते ? यतो हृदयस्याति-
 पूरणमेव वक्तव्यं व्याहरति । सुजनो हृदयात् सञ्चितसुधनात् ३५
 सुवाक्यानि निःसारयति, कुजनश्च कुधनात् कुवाक्यानि निःसारयति ।
 युष्मांस्त्वहं ब्रवीमि, वचनस्यानर्थकस्यैकैकस्य मनुष्यैः कथितस्योत्तरं ३६
 विचारदिने दातव्यं । यतस्त्वं स्ववाक्येभ्यो निर्दोषः स्ववाक्येभ्य एव ३७
 दोषो वा कारिष्यसे ।

तदानीं शास्त्राध्यापकानां फरीशिनाञ्च केचित्तं प्रत्यवदन्, भो ३८
 गुरो, भवतो दूरेऽभिज्ञानं द्रष्टुमिच्छामः । स तु तान् प्रतिजगाद, ३९
 दृष्टो व्यभिचारी च वंशोऽभिज्ञानमनुसन्धत्ते, तस्मै तु भाववादिनो

- ४० योनाहस्याभिज्ञानादन्यदभिज्ञानं न दायिष्यते । यतो योनाहो यथा दिनत्रयं रात्रित्रयञ्च यावत् तिमेरुदरेऽवस्थितवान्, तथा मनुष्यपुत्रो दिनत्रयं रात्रित्रयञ्च यावत् पृथिव्या उदरेऽवस्थास्यते ।
- ४१ नीनवीयनरा विचारे वंशेनैतेन सार्द्धमुत्थास्यन्ति तं दोषीकरिष्यन्ति च, यतो योनाहस्य घोषणे तै र्मनासि परावर्त्तितानि, पश्य त्वत्र
- ४२ योनाहान्महत्तरेण केनाप्युपस्थितम् । दक्षिणदिशो राज्ञी विचारे वंशेनैतेन सार्द्धमुत्थापयिष्यते तं दोषीकरिष्यति च, यतः सा शलोमनो विज्ञानोक्तीः श्रोतुं पृथिव्याः प्रान्तेभ्य आगतवती, पश्य त्वत्र शलोमनो महत्तरेण केनाप्युपस्थितम् ।
- ४३ आत्मा परन्त्वशुचिर्मनुष्यान्निर्यानात् परं निरुदकानि स्थानानि
- ४४ पर्य्यटन् विश्रामं मृगयते न तु तं प्राप्नोति । स तदा वदति निर्गतोऽहं मामकाद् गेहाद् यस्मात् तत् पुनर्गच्छामि । तत्रोपस्थाय
- ४५ तु स तत् शून्यं मार्जितं शोभितञ्च पश्यति । गत्वा च स तदापरान् स्वतो दुष्टतरान् सप्तात्मनः स्वसङ्गिनः करोति, सर्व्वे च ते तत्र प्रविश्य निवसन्ति । अनेन मनुष्यस्य तस्यान्तिमदशादिदशातो निष्कृष्टा भवति । दुष्टस्य वंशस्यैतस्यापि तादृशी दशा सम्भविष्यति ।
- ४६ स यावत् जननिवहेभ्योऽकथयत्, पश्य तावत् तस्य माता
- ४७ भ्रातरश्च वहिस्तिष्ठन्तस्तेन संलपितुमैच्छन् । कश्चिच्च तं जगाद, पश्यतु, भवतो माता भ्रातरश्च भवता संलपितुमिच्छन्तो वहि-
- ४८ स्तिष्ठन्ति । स तु तं संवाददातारं प्रतिजगाद, का मम माता ?
- ४९ के वा मम भ्रातरः ? स्वशिष्यानुद्दिश्य हस्तं प्रसार्य्य च स जगाद,
- ५० पश्यामी मम माता मम भ्रातरश्च । यतो यः कश्चिन्मम स्वर्गस्थस्य पितुरिच्छां पालयति, स एव मम भ्राता भगिनी माता च ॥ १२ ॥

स्वर्गराज्यमधि सप्तदृष्टान्ताः :

तस्मिन्नेव दिने यीशु गेहान्निर्गत्य समुद्रतीर उपविवेश । १३ १
समीपागतेषु तु महत्सु जननिवहेषु स नौकामारुह्य तत्रोपविवेश, २
कृत्स्नो जननिवहस्तु समतले तीरेऽतिष्ठत् । स तदा दृष्टान्तकथा- ३
भिर्वहुश आलपंस्तानब्रवीत्,

वीजवापकस्य दृष्टान्तः ।

पश्य वप्ता वीजानि वपुं निर्जगाम ; वपनकाले तु पथपार्श्वे ४
कतिपयवीजानि पतितानि विहङ्गमैश्चागत्य ताति स्वादितानि ।
पतितानि चापराणि कतिपयानि स्थलेषु पाषाणमयेषु, तत्र ५
नाविद्यत मृत्तिका प्रचुरं तेषां कृते, मृत्तिकाया गभीरत्वस्या- ६
भावात् तान्याशु प्ररूढाणि, सूर्ये तूच्चसंस्थे दग्धानि मूलाभावाच्च
शोपितानि । पतितान्यपराणि तु कण्टकेषु सम्पीडितानि च ७
कण्टकैर्वृद्धा । अपराणि तूत्तममृत्तिकायां पतित्वा फलं फलित- ८
वन्ति, कानिचिच्छतगुणं कानिचित् षष्टिगुणं, कानिचिद् वा
त्रिंशद्गुणं । शृणोतु यस्य श्रोतुं श्रोत्रे स्तः । ९

अनन्तरं शिष्याः समीपमागत्य तं पप्रच्छुः, कुतो भवान् १०
दृष्टान्तकथाभिरमूनालपति ? स तान् प्रतिजगाद, युष्मभ्यं स्वर्ग- ११
राज्यस्य निगूढाणां विषयानां ज्ञानमदायि, अमुभ्यस्तु नादायि ।
यतो यस्यास्ति, तस्मै दायिष्यते, तेन तस्योपचायिष्यते । यस्य १२
तु नास्ति तस्य यदस्ति तदपि तस्माद्धारिष्यते । अतोऽहं दृष्टान्त- १३
कथाभिरमूनालपामि, यतस्ते पश्यन्तोऽपि न पश्यन्ति शृण्वन्तोऽपि
च न शृण्वन्ति न वा बुध्यन्ते । तेषु च यिशायाहस्येयं भाववाणी १४
सिद्ध्यति, यथा,

श्रोत्रैः संश्रुत्य युष्माभिर्वोधो नैवोपलभ्यते ।

सम्यग् दृष्टा च युष्माभि नैव दर्शनमाप्स्यते ॥

१५

जातेरस्या यतो हेतो हृदयं स्थूलता गतम् ।

मन्दमेव स्वकर्णैश्च वाचं शृण्वन्ति तज्जनाः ॥

विनिमीलितवन्तश्च स्वनेत्राणि नरा अमी ।

सर्वे ते लोचनैर्द्रष्टुं कर्णैः श्रोतुमनिच्छवः ॥

यस्मात् ते हृदयैर्बुद्ध्वा परावर्त्य मनासि च ।

मत्तो रोगप्रतीकारं प्रग्रहीतुमसम्मताः ॥

१६ युष्माकन्तु नेत्राणि धन्यानि यतस्तानि पश्यन्ति, कर्णाश्च धन्या

१७ यतस्ते शृण्वन्ति । वस्तुतोऽहं युष्मान् सत्यं ब्रवीमि, बहवो भाववादिनो धार्मिकाश्च द्रष्टुं वाञ्छितवन्तो युष्माभि र्यद्यद्दृश्यते, श्रोतुश्च युष्माभि र्यद्यद्भूयते, न तु तानि दृष्टवन्तो न वा श्रुतवन्तः ।

१८ तद् युष्माभिः श्रूयतां तस्य वप्सु दृष्टान्तकथा । यदा कश्चिद्

१९ राज्यस्य वाक्यं शृण्वन् न बुध्यते दुष्टात्मा तदागत्य तस्य हृदये

२० यदुप्तं तदपहरति । मनुष्यः स एव लब्धवीजः पथपार्श्वे । स्थलेषु पाषाणमयेषु लब्धवीजः स एव यो वाक्यं शृणोति-तूर्णञ्च सानन्दं

२१ गृह्णाति, स त्वन्तरे निर्म्मूलोऽतः क्षणस्थिरः, तत् तत्क्षणं स्वलति

२२ पुनर्जातिं क्लेशो वाक्यकृत उपद्रवे वा । कण्टकेषु लब्धवीजः स एव यो वाक्यं शृणोति परन्त्वेतस्य युगस्य भावनया धनस्य मायया च

२३ वाक्यं तत् सम्पीड्यते निष्फलञ्च जायते । उत्तममृत्तिकाया लब्धवीजस्तु स एव यो वाक्यं शृणोति बुध्यते च । स च फलवान् भवति, कोऽपि शतगुणं, कोऽपि षष्टिगुणं, कोऽपि वा त्रिंशद्गुणं फलमुत्पादयति ।

श्यामाकदृष्टान्तः ।

२४ अनन्तरं स तेभ्योऽन्यां दृष्टान्तकथा कथयामास, स्वर्गराज्यं

तेनैव मनुष्येणोपमेयं यः स्वक्षेत्रे सुवीजमुवाप । निद्राणेषु तु जनेषु २५
 तस्य शत्रुरागत्य गोधूमानां मध्ये श्यामाकवीजान्युप्ता प्रस्थितः ।
 ततस्तृणानि यदा प्ररुह्य फलवन्त्यभवन् तदा श्यामाका अपि प्रत्यक्षा २६
 अभवन् । दासास्ततो गृहस्वामिनः समीपमागत्य जगदुः, प्रभो, २७
 अपि क्षेत्रे भवान् किं सुवीजानि नोप्तवान् ? तदस्य श्यामाकाः, २८
 कथमेतत् ? स तान् जगाद, केनचिच्छत्रुणा मनुष्येणेदं कृतम् ।
 दासास्तं पुनर्जगदुः, अभिमन्यते भवता यद् वयं गत्वा तान्
 सङ्ग्रहीष्यामः ? स त्वब्रवीत्, मैवं यतः श्यामाकान् सङ्गृह्णन्तस्तैः सह २९
 गोधूमानुन्मूलयिष्यथेति विभेमि । शस्यच्छेदनं यावदुभयोरेकत्र ३०
 वृद्धिं सहध्वं । शस्यच्छेदनकालेऽहं तच्छेत्तुनिदमाज्ञापयिष्यामि,
 श्यामाकान् प्रथमं सङ्गृह्य दाहनार्थं कूर्चैर्वर्ध्नीत, गोधूमांस्तु मम
 कुशूले निधत्तेति ।

सर्पपवीजकिशवयोर्दृष्टान्तौ ।

स तेभ्योऽपरां दृष्टान्तकथां कथयामास, स्वर्गराज्यं शर्षपवीजेन ३१
 तेन सदृशं यदादाय कश्चिन्मनुष्यः स्वक्षेत्रे उवाप । क्षुद्रतमं तत् ३२
 सर्व्ववीजेषु, वृद्धा पुनः शाकेभ्यो बृहद् भवति वृक्षो जायते च,
 ततो विहायसो विहङ्गमा आगत्य तस्य शाखासु निवसन्तीति ।

स तानपरां दृष्टान्तकथां जगाद, स्वर्गराज्यं किशवेन तेन ३३
 सदृशं यत् कयाचिद् योषितादाय गोधूमचूर्णानां द्रोणत्रय-
 परिमितानां मध्ये निन्हुतं येन च परिणामे सञ्जातं तत्साकल्यं
 किशवभावितं ।

सर्व्वमेतद् यीशुर्दृष्टान्तकथाभिर्जननिवहान् जगाद, दृष्टान्तं ३४
 विना च स तेभ्यः किञ्चिन्नाकथयत् । इत्थं भाववादिन इयमुक्तिः ३५
 सिद्धिं गता, यथा,

अहं दृष्टान्तवाक्यै हि व्यादास्यामि निजं मुखम् ।

आजगत्सृष्टितो गूढा व्याहरिष्याम्यहं कथाः ।

श्यामाकदृष्टान्ततात्पर्यम् ।

- ३६ तदानीं यीशु जर्ननिवहान् विसृज्य गृहमाजगाम, तस्य शिष्याश्च
तत्समीपमागत्य जगदुः, भवानस्मान् क्षेत्रस्थानां श्यामाकानां दृष्टान्त-
३७ कथा बोधयितुमर्हति । स ततस्तान् प्रत्यब्रवीत्, सुवीजानां
३८ वप्ता मनुष्यपुत्रः, क्षेत्रञ्च जगत्, सुवीजानि च राज्यस्य सन्तानाः ।
श्यामाकास्तु दुष्टात्मनः सन्तानाः, तद्वप्ता च शत्रु र्दियावलः ।
३९ शस्यञ्छेदनकालश्च युगान्तः, छेत्तारश्च स्वर्गदूताः । अतो यथा
४० श्यामाकाः सङ्गृह्यन्ते वह्नौ च निर्दह्यन्ते, तथैव युगान्ते सम्भविष्यति,
४१ मनुष्यपुत्रः स्वदूतान् प्रहेष्यति, ते च तस्य राज्यस्य मध्यात्
४२ सर्वाणि विघ्नान्यधर्माचारिणश्च सङ्गृह्य वह्निमयचुल्ल्यां निक्षेप्यन्ति,
४३ तत्र रोदनं दन्तैर्दन्तघर्षणञ्च सम्भविष्यतः । धार्मिकास्तदा स्वपितृ-
राज्ये सूर्यवद् विराजिष्यन्ते । शृणोतु यस्य श्रोतुं श्रोत्रे स्तः ।

गुप्तवित्तदृष्टान्तः उत्तममौक्तिकदृष्टान्तश्च ।

- ४४ पुनः स्वर्गराज्यं क्षेत्रे निन्दुतेन तेन धनेन सदृशं यदासाद्य
कश्चिन्मनुष्यो निन्दुत्य निजानन्दवशाद् गत्वा सर्वस्वं विक्रीय क्षेत्रं
तत् क्रीणीते ।
४५ पुनः स्वर्गराज्यं मुक्ताः समीचीनाः अनुसन्दधानेन वणिजा
४६ तेन सदृशं, येन महामूल्यैका मुक्तासादिता, प्रस्थाय च सर्वस्वं
विक्रीय सा क्रीता ।

आनायनिक्षेपदृष्टान्तः ।

- ४७ पुनः स्वर्गराज्यं समुद्रे निक्षिप्तेन सर्वविधान् तोयचरान् सङ्गृह-
४८ तानायेन सदृशम् । पूर्णे च सति तस्मिन्नानायिभिस्तं तीरमानीय
तत्रोपविश्य सुमीनाः पात्रेषु सङ्गृहीताः कुत्सिताश्च वहि निक्षिप्ताः ।

युगान्ते तादृशं सम्भविष्यति, स्वर्गीयदूता आगत्य धार्मिकाणां ४९
मध्यतो दुष्टान् पृथक्कृत्य वह्निमयचुल्लयां निक्षेप्यन्ति, तत्र रोदनं ५०
दन्तैर्दन्तघर्षणञ्च सम्भविष्यतः ।

यीशुस्तान् पप्रच्छ, बुद्धं किं युष्माभिरेतत् सर्व्वम् ? ते तं जगदुः, ५१
बुद्धं, प्रभो । तदा स तानब्रवीत्, अतो यः कश्चिच्छास्त्राध्यापकः ५२
स्वर्गराज्यस्य कृते शिक्षितः स स्वभाण्डागाराद् द्रव्याणि पुराणानि
नवीनानि चाहरता गृहस्वामिना सदृशः ।

यीशोः स्वनगरे असम्मानम् ।

समाप्यैता दृष्टान्तकथा यीशुः स्थानात् तस्मात् प्रतस्थे । ततः ५३
स स्वदेशमागत्य तत्रत्यजनानां समाजगृहे तेभ्यः शिक्षां दातुं ५४
प्रावर्तत, तेन च ते आश्चर्य्यं मत्वावदन् कुतोऽसावीदृशज्ञानम्
ईदृशप्रभाववैभवञ्च लब्धवान् ? नासावस्मदीयतत्त्वं पुत्रः ? नामुष्य ५५
मातुर्नाम मरियमिति ? भ्रातृणाञ्च नामानि याकोबो योषिः
शिमोनो यिहूदाश्चेति ? नामुष्य भगिन्योऽपि सर्वा विद्यन्तेऽत्रा- ५६
स्मन्मध्ये ? तत् कुतोऽमुनालम्भि सर्व्वमेतत् ? इत्थं ते तस्मिन् ५७
स्खलिताः । यीशुस्तु तान् जगाद, नान्यत्र कुत्रापि भाववादिनो-
ऽसम्माननं, केवलं तस्य स्वदेशे स्वकुले च । तेषामविश्वासवशाच्च ५८
तेन तत्र प्रभावसिद्धानि कर्म्मणि बहूनि न चक्रिरे ॥ १३ ॥

योहनस्नापकस्य वधः ।

तस्मिन् काले चतुर्थांशाधिपति हेरोदो यीशोः ख्यातिं श्रुत्वा १४ १
खदासान् जगाद, असौ स्नापको योहनः, मृतानां मध्यादुत्थितः २
सः । अतो हि प्रभाववैभवं तस्मिन् स्वकार्य्यं कुरुते । तद्यथा हेरोदः ३
स्वभ्रातुः फिलिपस्य भार्याया हेरोदियाभिधायाः कृते योहनं
धृत्वा बद्ध्वा च कारायां निहितवान् । यतो योहनस्तमवदत्, न ४

५ विधेयं भवता तस्याः पतित्वम् । तं हन्तुकामस्तु स जननिवहाद-
 ६ बिभेत्, यतः सर्व्वे तं भाववादिनममन्यन्त । हेरोदस्य जन्मदिनोत्सवे
 ७ तु हेरोदियाया दुहिता सभामध्ये नृत्यन्ती हेरोदायारोचत । स
 च सशपथं प्रत्यज्ञासीत्, किमपि यत् त्वं याचिष्यसे तदेवाहं तुभ्यं
 ८ दास्यामि । तदा सा स्वमात्रा प्रवर्त्तिता जगाद, स्नापकस्य योहनस्य
 ९ शिरः स्थाले निधायात्र मह्यं ददातु । अनेन राजाशोचीत्
 १० शपथाना कृते सहभोजिनश्चापेक्ष्य तु तस्य दानमादिदेश प्रेष्यञ्च
 ११ प्रहित्य काराया योहनस्य शिरश्छेदयामास । स्थाले निहितमानीतञ्च
 तस्य शिरो तत्तञ्च तद् वालायै, उपहतञ्च तया स्वमातुः
 १२ समीपम् । ततः परं शिष्यास्तस्यागत्य शवमादाय शवागारे निदधुः,
 यीशोः समीपमागत्य च तस्मै संवादं निवेदयामासुः ।

यीशुना पञ्चसहस्रलोकेभ्यो भोजनदानम् पदव्रजेन जलसञ्चरणञ्च ।

१३ तदाकर्ण्य यीशुस्तस्मात् स्थानात् प्रस्थाय नौकया निर्जनं स्थानं
 किञ्चन निभृतं जगाम, जननिवहास्तु तच्छ्रुत्वा नगरेभ्यो निर्गत्य
 १४ स्थलमार्गेण तमनुवव्रजुः । यीशुस्तदा वहिरागत्य महान्तं जननिवहं
 १५ दृष्ट्वानुचकम्पे चकार च निरामयान् तेषां मध्ये रोगिणः । सन्ध्यास्या-
 न्तूपस्थितायां तस्य शिष्यास्तत्समीपमागत्य जगदुः, स्थानमेतन्निर्जनम्
 आगतञ्च दिनावसाने, तद् विसृज्यन्ता भवता जननिवहा यथामी
 १६ ग्रामान् गत्वा खाद्यानि स्वार्थं क्रीणीयुः । यीशुस्तु तान् जगाद,
 १७ तेषामपगमनमनावश्यकं, यूयं वितरत तेभ्यो भक्ष्याणि । ते तम-
 १८ ब्रुवन् पूपान् पञ्च मीनौ च द्वौ विहायास्माकमत्र किमपि नास्ति ।
 १९ स तान् जगाद, तानेवात्र मदन्तिकमानयत । ततः स जननिवहाना
 शण्योपर्य्युपवेशनमादिदेश, तान् पूपान् पञ्च मीनौ च द्वौ चादाय
 स्वर्गं प्रत्युद्ध्वं दृष्टिं कृत्वाशीर्वाचनं चकार, ततः पूपान् भुङ्क्त्वा शिष्येभ्यो

ददौ ते च जननिवहेभ्यो ददुः । भुङ्क्ता च सर्व्वे तत्पुः । भग्नानाम- २०
 शानां शेषेण च ते द्वादशडल्लकान् पूरयित्वाददुः । योषितो २१
 बालकांश्च विहाय सोत्कारस्ते प्रायेण पुरुषाः पञ्चसहस्राप्यासन् ।

अनन्तरं यीशुः शिष्यांस्तत्क्षणं नौकामारोह्य तावदात्मनः २२
 प्राक् पारं गन्तुं साग्रहमादिदेश, स यावत् जननिवहं विसृजति ।
 जननिवहं विसृज्य स निभृतं प्रार्थनार्थं गिरिमारुह्य च । तत् २३
 सन्ध्यायाः परं स तत्रासीदेकाकी, तदा तु मध्यसमुद्रं नौरूमि- २४
 भिराहन्त्यत, यतो वायुरासीत् प्रतिकूलः । यामे तु यामिन्याश्चतुर्थे २५
 यीशुस्तेषां समीपं गन्तुकामः समुद्रोपर्य्यव्रजत्, शिष्यास्तु तं समु- २६
 द्रोपरि व्रजन्तं दृष्ट्वा विजन्त त्रासाच्चक्रुश्चोक्त्वा प्रतिच्छायासाविति ।
 यीशुस्तु तत्क्षणं तानालप्यावृवीत्, आश्वसितः अहमेषः, मा भैष्ट । २७
 पित्रस्तदा तमन्ववृवीत्, प्रभो भवानेव चेत्, तर्हि तोयोपरि २८
 भवतोऽन्तिकं मम गमनमनुमन्यताम् । स जगाद, एहि । ततः पित्रो २९
 नौकातोऽवरुह्य यीशोः समीपगमनार्थं तोयोपर्य्यव्रजत् । वायुन्तु
 बलवन्तं दृष्ट्वा विभेत, निमज्जितुमारभ्य च चुक्रोश, प्रभो मां ३०
 तारयतु । यीशुस्तत्क्षणं हस्तं प्रसार्य्य तं दधार जगाद च, भो ३१
 स्तोकविश्वासिन्, किमर्थं समशेथाः ? ततस्तयो नौकामारूढयो र्वायुः ३२
 शशाम नौकास्थजनाश्चागत्य प्रणिपत्य च तं जगदुः सत्यं भवान् ३३
 ईश्वरस्य पुत्रः ।

तरित्वेत्यं ते प्रदेशे गिनेपरताख्य उपतस्थिरे । स्थानस्य तस्य ३४
 नराश्च तमभिजाय कृत्स्नं जनपदं जनान् प्रहित्यास्वस्थान् मनुष्यान् ३५
 मर्ज्वास्तस्य समीपमानायमासुः प्रार्थयाञ्चक्रिरे च ते तेषां कृते ३६
 तदीयवस्त्रप्रलम्बकस्य स्पर्शनानुमतिमेव, तेरुश्च तावन्तो यावन्तः
 स्पर्शनं चक्रुः ॥ १४ ॥

अशौचमधि उपदेशः ।

- १५ १ तदा यिरूशालेमत आगताः शास्त्राध्यापकाः फरीशिनश्च
 २ यीशोरन्तिकमुपस्थाय जगदुः, भवतः शिष्याः कथं प्राचीनानां
 परम्परागतं शिक्षालङ्घयन्ति ? यतस्ते भोजनकाले हस्तान् न
 ३ प्रक्षालयन्ति । स तु तान् प्रतिजगाद, यूयमपि कथं युष्माकं
 ४ परम्परागतशिक्षायामनुरागवशाद् ईश्वरस्याज्ञा लङ्घयथ ? यत ईश्वर
 इदमाज्ञापयासास, त्वं स्वपितरं स्वमातरञ्च सम्मन्यस्वेति, अपि च,
 ५ यः स्वपितरं मातरं वा शपेत स वध्यो भविष्यतीति । यूयन्तु
 वदथ, यः स्वपित्रे स्वमात्रे वा कथयति मत्तो यद्दानेन तवोपकारः
 ६ समभविष्यत् तदीश्वरायोपहतमित्यादि ; स्वपितरं स्वमातरं वेत्थं स
 न कथञ्चन सम्मंस्यते । स्वशिक्षाया परम्परागतायामनुरागाद् इत्थं
 ७ युष्माभिरीश्वरस्याज्ञा व्यर्थीकृता । भो कपटिनः, युष्मानधि यिशा-
 याहः समीचीनामिमां भावोक्तिं कथितवान्, यथा,
 ८ मनुष्याः सकला एत आयान्त्यास्यै र्मदन्तिकम् ।
 अधरैरेव सम्मानम् आचरन्ति च मा प्रति ।
 किन्त्वन्तःकरणां तेषां मत्तो दूरमवस्थितम् ॥
 ९ अलीकार्थन्त्वमे सर्वे मम कुर्वन्ति सेवनम् ।
 धर्मशिक्षाच्छलेनैव शिक्षयन्तो नृणां विधीन् ॥
 १० अनन्तरं स जननिवहं स्वसमीपमाहूय जगाद, श्रुत्वा युष्माभि
 ११ बुध्यताम् । यन्मुखं प्रविशति न तन्मनुष्यमशुचीकरोति । यन्तु मुख-
 १२ निःसरति तदेव मनुष्यमशुचीकरोति । तस्य शिष्यास्तदोपागत्य
 जगदुः, अपि ज्ञायते भवता यद् वाक्यं तच्छ्रुत्वा फरीशिनः
 १३ स्खलिता इति ? स तु प्रतिजगाद, उन्मूलयिष्यते यः कश्चिद् वृक्षो
 १४ समः पित्रा न रोपितः । यूयममून् परित्यजत, तेऽन्धानामन्धाः

पथप्रदर्शकाः । अन्धश्चेदन्धं नयेत्, तद्धुर्भौ गर्ते पतिष्यतः ।
 पित्रस्तु तं प्रतिजगाद, भवानस्मानुपमां तां बोधयितुमर्हति । १५
 यीशुस्तदाब्रवीत्, यूयं किमयुनाप्यबोधाः ? युष्माभिरधुनापि किं न १६
 बुध्यते यद् यत् किञ्चन मुखं प्रविशति तदुदरमाश्रयति शौचकूपे १७
 च निरस्यते, यत्तु मुखान्निःसरति, तद्धृदयान्निरेति, तदेव च १८
 मनुष्यमशुचीकरोति । यतो हृदयात् कुतर्का नरहत्या परदारगमनं १९
 व्यभिचारश्चौर्यक्रिया मृषासाक्ष्यं धर्मनिन्दा च बहूशो निःसरन्ति ।
 एतान्येव मनुष्यमशुचीकुर्वन्ति, नाशुचीकरोति पुन र्मनुष्यम- २०
 प्रक्षालितैर्हस्तैराहारकरणम् ।

यीशुना कस्यैचिद् भूतग्रस्तवालिकायै आरोग्यदानं

चतुःसहस्रलोकेभ्यो भोज्यदानञ्च ।

स्थानात् तस्मात् प्रस्थाय यीशु र्जगाम प्रदेशं सोरसीदोनयोः । २१
 पश्य च कनानीया काचिन्नारी तत्परिसीमतो निर्गत्य तमुद्दिश्य २२
 क्रोशन्ती जगाद, प्रभो दायूदस्य सन्तान, मामनुकम्पताम् । दुहिता
 मम भूतावेशवशाद् अतीव क्लिश्यते । स तु तां प्रत्यवादीन्नैकमपि २३
 वाक्यम् । शिष्याः पुनस्तस्थान्तिकमुपस्थाय प्रार्थयमाना अब्रुवन्,
 विसृजत्वमूम्. यत सास्माकं पश्चात् क्रोशति । स तदा प्रतिजगाद, २४
 प्रहितोऽहं केवलमिस्त्रायेलकुलस्य हारितान् मेषान् प्रति नापरं
 प्रति । सा तु तमुपागम्य प्रणिपपात जगाद च, प्रभो, ममोप- २५
 करोतु । प्रत्यवादीत्, न भद्रं भक्ष्यं वालकानां हत्वा शुनाम- २६
 मिमुखं तत् प्रजेषु । सानेन जगाद, सत्यं प्रभो, यत् श्वानः २७
 स्वाग्निनां भोज्यमन्धाद् भ्रंशतीर्भक्ष्यफेलीः खादन्ति । यीशुस्तदा तां २८
 प्रत्यवादीत्, भो नारि, महांस्तव विश्वासः, सम्भवतु तथा तव २९
 यथाभीष्टं । निरामयाभूश्च तस्या दुहिता तस्मादेव दण्डात् ।

- स्थानात् तस्मात् प्रस्थाय यीशु गालीलीयसमुद्रस्य तटमारात्य
 ३० पर्वतमास्थ्य सत्रोपविवेश । महान्तो जननिवहाश्च खञ्जान् अन्धान्
 मूकान् हीनाङ्गान् अपरांश्च बहून् सार्द्धमानीय यीशोश्चरणसमीपे
 ३१ निचिच्छिपुः, स च तान् निरामयांश्चकार । इत्थं मूकान् भाष-
 माणान्, हीनाङ्गान् स्वस्थान्, खञ्जान् पर्य्यटतोऽन्धांश्च प्राप्तदृष्टीन्
 निरीक्ष्य जननिवहा विस्मयं गत्वेस्त्रायेत्येश्वरं तुष्टुवुः ।
 ३२ अनन्तरं यीशुः शिष्यान् स्वसमीपमाहूय जगाद, मनुष्येष्वेतेषु
 कारुण्यं ममोत्पद्यते, यतस्त आदिनश्चान्मम सन्निधावतिष्ठन्ते
 भक्ष्यन्तु तेषां किमपि नास्ति । मार्गे ते मूर्च्छां यास्यन्तीति
 ३३ भयादहं तान् अकृताहारान् विस्त्रुं नेच्छामि । तदा शिष्यास्तमूचुः,
 कुतोऽस्माभिर्लभ्याः स्थानेऽत्र निर्जने तावन्तः पूपा यैर्जननिवहमी-
 ३४ दृढ्महान्तं तर्पयिष्यामः ? यीशुस्तान् पप्रच्छ, पूपाः कति युष्माक
 ३५ विद्यन्ते ? ते जगदुः सप्त स्वल्पे मत्स्याश्च क्षुद्राः । ततः स जननि-
 ३६ वहान् भुव्युपवेशनमाज्ञापयामास, ताश्च सप्तपूपान् मत्स्यांश्चादाय
 धन्यवादवाचनपूर्वकं भुङ्क्त्वा स्वशिष्येभ्योऽददात्, ते च मनुष्ये-
 ३७ भ्योऽददन् । ततः सर्वे भुङ्क्त्वा वृत्तवन्तो भग्नांशानां शेषेण च सप्त-
 ३८ पेटकान् पूरयित्वाददिरे । योषितो बालकांश्च विहाय भोक्तास्ते
 पुरुषाश्चतुःसहस्राण्यासन् ।
 ३९ अनन्तरं स जननिवहान् विस्त्रुज्य नौकामास्थ्य मगदलायाः
 सीमानमागमत् ॥ १५ ॥

यीशो नानाविधशिक्षा ।

- १६ १ तदा फरीशिनः सहूकिनश्च तस्यान्तिकमागत्य तं परीक्षमाणा
 २ गगनात् अभिज्ञानस्य कस्यचित् प्रदर्शनं ययातिरे । स तु तान्
 प्रतिजगाद, सन्ध्यायामुपस्थितायां यूयं वदथ, सुदिर्न, यतो भात्या-

काशो रक्तवर्णः । प्रातश्च वदथ, वात्याद्य, यतो भात्याकाशो ^३
 मलिनो रक्तवर्णश्च । भो कपटिनः, यूयम् आकाशस्य रूपं
 निर्णेतुं जानीथ, न शक्नुथ किं कालानामभिज्ञानानि निर्णेतुम् ? ^४
 दुष्टो व्यभिचारी च वंशोऽभिज्ञानमनुसन्धत्ते, तस्मै तु भाववादिनो
 योनाहस्याभिज्ञानादन्यदभिज्ञानं न दायिष्यते । अनन्तरं स तान्
 विहाय प्रतस्थे ।

ततः परं शिष्याः पारमागत्य पूपानादातुं विस्मृताः । यीशुस्तु ^५
 तानब्रवीत्, यूयमालोच्य फरीशिनां सद्भूकिनाञ्च किण्वतः सावधाना ^६
 भवतः । अनेन ते मिथो विचारयन्तो जगदुः, अस्माभि र्यत् पूपा ^७
 नादत्ता इति । यीशुस्तु तज्ज्ञात्वा तानब्रवीत्, भो स्तोकविश्वा- ^८
 सिनः, युष्माभिः पूपा नादत्ता इत्येवं कथं मिथो विचारयथ ?
 आधुनापि किं न बुध्यते ? अपि न स्मरथ किं पञ्चसहस्रेषु तान् ^९
 पञ्चपूपान् लब्धदल्लकसङ्ख्याञ्च, चतुःसहस्रेषु च तान् सप्तपूपान् ^{१०}
 लब्धपेटकसङ्ख्याञ्च ? युष्माभिः कथं न बुध्यते यत् फरीशिनां ^{११}
 सद्भूकिनञ्च किण्वतो युष्माभिः सावधानैर्भवितव्यमित्येतदधि मया
 कथितं न पूपानधीति ? तदा तैस्तस्योक्तेस्तात्पर्यमित्येवमबोधि ^{१२}
 यदस्माभिः फरीशिना सद्भूकिनाञ्च शिक्षातः सावधानैर्भवितव्यं न
 तु पूपस्य किण्वत इति ।

यीशुरेव स स्त्रीष्टः जीवनमयस्येश्वरस्य पुत्रः ।

ततः परं यीशुः कैसरिया-फिलिप्पाः सन्निकटं प्रदेशमागत्य ^{१३}
 स्वशिष्यानप्रच्छत्, मनुष्यपुत्रो योऽहं सोऽहं क इत्यधि कि वदन्ति
 मानवाः ? ते प्रत्युचुः, केचिद् वदन्ति, भवान् स्नापको योहनः, ^{१४}
 अपरे वदन्ति, भवान् एलियः, अन्ये च वदन्ति, भवान् यिरमि-
 याहोऽथवा भाववादिनामन्यतमः कश्चिदिति । स तान् जगाद, ^{१५}

- १६ कोऽहमित्यधि यूयमेव वा किं वदथ ? शिमोनः पित्रस्तदा प्रति-
जगाद, भवान् सोऽभिषिक्तः पुरुषो जीवनमयस्येश्वरस्य पुत्रः ।
- १७ यीशुः प्रतिवदन् तं जगाद, भो योनाःपुत्र शिमोन, धन्यस्त्वं
यतो न रक्तमांसाभ्यां तुभ्यमिदं व्यक्तीकृतम्, अपि तु मम स्वर्गस्थेन
- १८ पित्रैव । अहञ्च त्वां ब्रवीमि, त्वं पित्रः (पाषाणः), पाषाणस्यैतस्यो-
परि चाहं मम मण्डलीं प्रतिष्ठापयिष्यामि, पातालस्य गोपुराणि
- १९ च न तस्याः प्रभविष्यन्ति । तुभ्यञ्चाहं स्वर्गराज्यस्य कुञ्चिका दास्यामि,
किमपि यत् त्वं मेदिन्या भनत्स्यसि स्वर्गे तद् बद्धं स्थास्यति,
- २० यदपि च त्वं मेदिन्यां मोक्षयसि स्वर्गे तन्मुक्तं स्थास्यति । स
तांस्तदादिदेश, कस्मैचिदपि युष्माभिर्न कथयितव्यं यदहं सोऽभि-
षिक्तः पुरुष इति ।

यीशो. स्वमरणमधि भविष्यद्वाक्यकथनम् ।

- २१ ततो यावद् यीशुः स्वशिष्येभ्यो दर्शयितुमारेभे यदहं यिरू-
शालेमं गत्वा प्राचीनैर्मुख्ययाजकैः शास्त्राध्यापकैश्च प्रचुरं क्लेशं
भोक्ष्ये घानिष्ये च तृतीये दिने तु पुनरुत्थास्यामीत्युपयुक्तम् ।
- २२ पित्रोऽनेन तं निभृतं नीत्वा भर्त्सयितुमारभ्याब्रवीत्, ईश्वरो
भवन्तमनुकम्पतां, प्रभो, दशा सा भवतः कदापि न भविष्यति ।
- २३ स तु परावृत्य पित्रं जगाद, भक्तोऽपसर, शैतन, त्वं मम स्वलन-
हेतुः, यतस्त्वया मानवं चिन्त्यते नेश्वरीयम् ।
- २४ यीशुस्तदा स्वशिष्यान् जगाद, कश्चिच्चेन्मामनुगन्तुमिच्छति, स
- २५ तर्ह्यात्मानं प्रत्याख्यातु, स्वक्रुशमाददातु मामनुब्रजतु च । यतो
यः कश्चित् स्वप्राणान् रिरक्षिषति स तान् हारयिष्यति, यस्तु
- २६ मदर्थं स्वप्राणान् हारयति स तान् लप्स्यते । यतो मनुष्यः कृत्स्नं
जगत् लब्ध्वा यदि स्वप्राणौ र्वञ्च्यते, तर्हि तस्य हितं वा किं

भवति ? स्वप्राणानां कं वा निष्कूयं मनुष्यो दास्यति ? यतः २७
स्वीयदूतैः सह मनुष्यपुत्रः स्वपितुः प्रतापेनागमिष्यति, तदा च स
प्रत्येकं तदाचारानुरूपं फलं दास्यति । युष्मानहं सत्यं वदामि, २८
विद्यन्तेऽत्र तिष्ठतां मध्ये केऽपि जना यै मनुष्यपुत्रं स्वराज्यान्वित-
मागच्छन्तं न दृष्ट्वा मृत्युं नास्वादयितव्यः ॥ १६ ॥

यीशोरुज्ज्वलमूर्त्तिधारणम् ।

ततः परं दिनेषु षट्ष्वतीतेषु यीशुः पित्रं याकोबं तस्य १७^१
सहोदरं योहनञ्च सार्द्धं नीत्वा निभृतं गिरिमुच्चं कश्चिदारुरोह,
रूपान्तरीवभूव च तत्र तेषां समक्षं, तस्यास्यं तदा सूर्यवद् २
व्यराजत वसनानि च तस्य दीप्तिवत् सितान्यभवन् । पश्यापि च ३
मोशिरेलियश्च तैः संलपन्तौ तेभ्यो दर्शनमददतुः । पित्रस्तदा ४
यीशुं प्रत्यब्रवीत्, प्रभो, भद्रमस्माकमत्रावस्थानम् । भवांश्चेदभिमन्यते,
तर्ह्यस्माभिरत्रोटजानि त्रीणि निर्मायिष्यन्ते एकं भवदर्थम् एकं
मोश्यर्थम् एकमेलियार्थम् । पश्य च तस्मिन्नित्थं ब्रुवाणे दीप्र एको ५
मेघस्तेषामुपरि छाया ददौ, पश्यापि च मेघस्य तस्य मध्याद्
वाणीयमुदभूत्; अयं मम प्रियः पुत्रः, अस्मिन्नहं प्रीतः, अस्य
वचांसि युष्माभिः श्रूयन्तामिति । एतच्छ्रुत्वा शिष्या अधोमुखाः ६
पतित्वातीव विभ्युः । तदा यीशुरुपागत्य तानब्रवीत्, उत्तिष्ठत, ७
मा भैष्ट । ततस्ते लोचनान्युन्मील्य केवलं यीशं विहाय नापरं ८
कमपि ददृशुः ।

ततः परं तेषु पर्वतादवरोहत्सु यीशुस्तानिदमादिर्देश, मनुष्य- ९
पुत्रो यावन्मृतानां मध्यान्नोत्तिष्ठति, तावद् दर्शनमिदं यूयं
कस्मैचिन्मा कथयतेति । तदा तस्य शिष्यास्तमपृच्छन्, प्रथमम् १०
एलियेनागन्तव्यमिति शास्त्राध्यापकैः कथमुच्यते ? यीशुस्तु तान् ११

- प्रतिजगाद, एलियः प्रथममागत्य सर्व्वं प्रतिसंस्करिष्यतीति सत्यं,
 १२ युष्मांस्त्वहं ब्रवीमि, इतिपूर्व्वमेलिय आगतवान्, मनुष्यास्तु तं
 नाभिज्ञाय तं प्रति तत्तत् कृतवन्तो यद्यदैच्छंस्ते । तादृशं मनुष्य-
 १३ पुत्रैणापि तेभ्यो दुःखभोगो लप्स्यते । शिष्यैस्तदाबोधि यत् सोऽस्मान्
 स्नापकस्य योहनस्य कथामुक्तवानिति ।

यीशो विविधकर्म्मणि शिक्षाश्च ।

यीशुना कस्यैचिद् अपस्मारग्रस्तवालकाय आरोग्यदानम् ।

- १४ ततस्तेषु जननिवहस्यान्तिकमागतेषु नरः कश्चित् तत्समीप-
 १५ मुपस्थाय तं सजानुपातं जगाद, प्रभो, मम पुत्रमनुकम्पतां यतः
 स चन्द्राहतोऽतीव क्लिश्यते च । स हि भूयो वह्नौ भूयश्च तोये
 १६ पतति । स च मया भवतः शिष्याणां समीपमानीतः, ते तु तं
 १७ स्वस्थं कर्त्तुं नाशक्नुवन् । यीशुरनेन प्रत्यवादीत्, रे अविश्वासिन्
 उन्मार्गगामिश्च वंश, कियन्तं वा कालं स्थातव्यं मया युष्माभिः
 सार्द्धम् ? कियन्तं वा कालं सोढव्या यूयं मया ? बालकं तं
 १८ मदन्तिकमत्रानयत । ततो यीशुस्तं भर्त्सयामास भूतश्च स तस्मा-
 १९ न्निससार, दण्डाच्च तस्माद् यावद् बालकः स स्वस्थोऽभूत् । ततः
 परं शिष्या निभृतं यीशोः समीपमागत्य तं पप्रच्छुः, किमतः
 २० कारणं यदस्माभिः स भूतो निसारयितुं नाशक्यत ? यीशुस्तान्
 प्रतिजगाद, युष्माकमविश्वासस्तत्र हेतुः । यतोऽहं युष्मान् सत्यं
 ब्रवीमि, सति विश्वासे युष्माकं सर्षपबीजमिते यूयं चेदमुं पर्व्वतं
 वदथ, त्वमतोऽपसरन्नदो याहीति, तर्हि सोऽपसरन् यास्यति
 २१ किमपि च न भविष्यति युष्माभिरशक्यं । परन्त्वेतज्जातीयो भूतो
 न निसार्य्यते प्रार्थनोपवासाभ्यामन्येन केनाप्युपायेन ।

यीशुना स्वमरणमधि द्वितीयवारं भविष्यद्वाक्यकथनम् ।

- २२ ततः परं गालीले तेषा परिभ्रमणकाले यीशुस्तान् अग्रवीत,

मनुष्यपुत्रो मनुष्याणां हस्तेषु समर्पयिष्यते ते च तं हनिष्यन्ति तृतीये ^{२३}
दिने स पुनरुत्थास्यति च । अनेन तेऽतीव शोकाकुला बभूवुः ।

मीनमुखे मुद्रा ।

तेषु तु कफरनाहूममागतेष्वर्द्धशेकलमानानां मुद्राणामादायिनः ^{२४}
पित्रस्य समीपमुपस्थाय जगदुः, न दीयते किं युष्माकं गुरुणा करो
मन्दिरार्थकोऽर्द्धशेकलमानः ? सोऽब्रवीत्, दीयते । गृहं प्रविष्टे तु ^{२५}
तस्मिन् यीशुस्तस्य कथनमप्रतीक्ष्य जगाद, भो पित्र, त्वया किमनु-
मीयते ? मेदिन्या राजानः केभ्यः शुल्कं करं वा गृह्णन्ति ? किं
स्वपुत्रेभ्योऽथवान्येभ्यः ? पित्रस्तं जगाद, अन्येभ्यः । यीशुस्तमब्रवीत्, ^{२६}
तथा ते पुत्राः सुतरा निष्कराः सन्ति । किन्त्वमी यदस्माभिर्न ^{२७}
स्वाल्येरन्, तत् त्वं समुद्रतटं गत्वा वडिशं क्षिप, प्रथमश्च यो मीन
उदेष्यति, तं धर, तस्य मुखमुद्घाट्य च त्वं शेकलमानां मुद्रामेकां
द्रव्यसि, तामेवादाय मम तव च कृतेऽमीभ्यो देहि ॥ १७ ॥

स्वर्गराज्ये महान् कः एतदधि शिक्षा ।

तस्मिन् दण्डे शिष्या यीशोरन्तिकमागत्य तं पप्रच्छुः स्वर्ग- १८
राज्ये कस्तावन्महत्तरः ? यीशुस्तदा क्षुद्रं बालकमेकं स्वसमीपमाहूय
तेषां मध्ये स्थापयित्वा तान् जगाद, युष्मानहं सत्यं ब्रवीमि, यूयं
यदि न परावर्तध्वे न च बालका इव भवथ, स्वर्गराज्यं तर्हि ^३
कथञ्चन न प्रवेक्ष्यथ । अतः यः कश्चिदात्मानं बालकमिममिव ^४
नम्रीकरोति, स एव स्वर्गराज्ये महत्तरः । यश्च मम नाम्नेदृशमेकं ^५
बालकं गृह्णाति, स मां गृह्णाति । यस्तु मयि विश्वसतामेपां ^६
क्षुद्राणामेकं स्वालयति, तत्कण्ठे बृहत्प्रेषणीबन्धनं गभीरसमुद्रे
च तस्य निमज्जनं श्रेयः । स्वलनहेतुभ्यो जगतः सन्तापो भविष्यति । ^७
स्वलनहेतवो ह्यवश्यम्भाविनः । येन तु स्वलनहेतुरायाति मनुष्यस्य

- ८ तस्य सन्तापो भविष्यति । यदि तु तव हस्तश्चरणो वा तव स्वलन-
हेतु भवेत् तर्हि तं छित्त्वा दूरं निक्षिप; तव हस्तद्वयसम्पन्नस्य
चरणद्वयसम्पन्नस्य वानन्ते वह्नौ निपातात् श्रेयास्तव खञ्जस्य हीना-
९ ङ्गस्य वा जीवने प्रवेशः । तव चक्षु र्वा यदि तव स्वलनहेतुकं भवेत्
तर्हि तदुत्पाद्य दुरं निक्षिप, तव नेत्रद्वयसम्पन्नस्य वह्निमये नरके
१० निपातात् श्रेयास्तवैकनेत्रस्य जीवने प्रवेशः । सावधानास्तिष्ठत,
क्षुद्राणामेषाम् एकमपि मावमन्यध्वं । यतो युष्मानहं ब्रवीमि, स्वर्गे
११ तेषां दूता निरन्तरं मम स्वर्गस्थस्य पितुरास्यं निरीक्षन्ते । वास्तवं
१२ हि हारितस्य त्राणार्थं मनुष्यपुत्र आगतवान् । युष्माभिः किमनु-
मीयते ? मनुष्यस्य कस्यचित् सत्सु शतमेषेषु यदि तेषामेको भ्रान्तो
भवेत् तर्हि स किमन्यान् एकोनशतं मेषास्त्यक्त्वा गिरिमयाणि
१३ स्थानानि च गत्वा हारितं तं मेषं न मृगयते ? अहञ्च युष्मान् सत्यं
ब्रवीमि, यदि स कृतार्थस्तमासादयति, तर्ह्यभ्रान्तेषु तेष्वेकोनशतमेषेषु
यस्तस्यानन्दोऽस्ति तस्मादपि महत्तरस्तस्मिन्नेवानन्दो जनिष्यते ।
१४ इत्थमेव क्षुद्राणामेषामेकस्यापि विनाशो मम स्वर्गस्थस्य पितु
दृष्ट्यामवाञ्छितः ।
१५ त्वां प्रति तु तव भ्रात्रा पापे कृते त्वं याहि तं भर्त्सय च
केवलं त्वयि तस्मिंश्च वर्त्तमानयोः । स चेत् तव वाक्यं गृहीयात्
१६ तर्हि त्वया स्वभ्रातोपार्जितः । यदि तु न गृहीयात् तर्ह्यात्मना
सार्द्धमपरमेकमपरौ वा द्वौ गृहाण, तथानुष्ठिते द्वयोस्तिसृणां वा
१७ साक्षिणां मुखेन सर्व्वकथा संस्थास्यते । स चेत् तेषां वाक्यं न
गृहीयात् तर्हि मण्डलीं ज्ञापय । यदि स मण्डलीवाक्यमपि न
गृहीयात् तर्हि तव सकाशं स परजातीयेन शुल्कादायिना च
१८ समानो भवतु । युष्मानहं सत्यं वदामि, किमपि यद् यूयं मेदिन्या

भन्तस्यथ स्वर्गे तद् वद्धं स्थास्यति । यदपि च यूयं मेदिन्यां
 मोक्ष्यथ स्वर्गे तन्मुक्तं स्थास्यति । पुनरपि युष्मान् ब्रवीमि, याचयितव्यं १९
 कश्चिद् वरमधि यदि युष्मन्मध्ये नरौ द्वावेकमतौ भवेतां तर्हि
 मम स्वर्गस्थात् पितुः स वरस्ताभ्यां लप्स्यते । वास्तवं हि यत्र २०
 कुत्रापि जनौ द्वौ त्रयो वा जना मन्नामोद्दिश्य समागतास्तेषां
 मध्येऽहं तत्र विद्ये ।

क्षमाशीलत्वमधि शिक्षा ।

तदा पित्रस्तस्यान्तिकमागत्य जगाद, प्रभो, कतिकृत्वो मम २१
 भ्रात्रा मत्प्रतिद्वूलं पापे कृते तस्याहं क्षमिष्ये ? किं यावत् सप्तकृत्व ?
 यीशुस्तं प्रत्यब्रवीत्, सप्तकृत्वो यावदिति त्वां न वदामि, अपि तु २२
 सप्ततिकृत्वः सप्तकृत्व यावदिति । अनेन स्वर्गराज्यं स्वदासैः सह जिगण- २३
 यिषुणा नराधिपमनुष्येणोपमेयं । तस्मिन् गणयितुम् आरब्धवत्ययुत- २४
 मुद्रागोयीनामृष्येको दासस्तत्समीपमानीतः । तस्य तु परिशोधोपाया- २५
 भावात् प्रभुस्तस्य तदीयभार्यासन्तानानां तत्सर्व्वस्वस्य च विक्रयं
 तन्मूल्यान चर्गाशोधमाज्ञापयामास । ततः स दासः प्रणिपत्य पूजयित्वा २६
 च जगाद, प्रभो, सहतां मे, तेन तुभ्यं सर्व्वं प्रत्यर्पयिष्यामि ।
 प्रभुस्तदा दासं तमनुकम्प्य विससर्ज चक्षमे च तस्य तदृणम् । २७
 दासः स तु निर्गतः सहदासानां मध्ये यस्तस्य शतं मुद्रापादान् २८
 अधारयत् तमासाद्य धृत्वा च तस्य कण्ठदेशं पीडयन् जगाद,
 प्रत्यर्पय मम यद्यद् धारयसि । सहदासः स तदा तस्य चरणयो २९
 निपत्य मविनयमुवाच, सहता मे, तेन तुभ्यं सर्व्वं प्रत्यर्पयिष्यामि ।
 स त्वसम्मतोऽभूत्, गत्वा च तमृणशोधं यावत् कारायां निचिक्षेप । ३०
 तमाचारं, दृष्ट्वा सहदासास्तस्यातीव शुशुचु र्गत्वा च स्वप्रभवे सर्व्व- ३१
 वृत्तान्तं निवेदयामासुः । तस्य प्रभुस्तदा तं स्वसमीपमाहूय जगाद, ३२

- रे दुष्ट दास तव सविनया प्रार्थनां गृहीत्वाहं तव तत् सर्व्वमृशं
 ३३ क्षमितवान् । कृपा यथा मया त्वयि कृता तव सहदासेऽपि किं न
 ३४ तथा कृपा त्वयापि कर्त्तव्यासीत् ? अनन्तरं तस्य प्रभुः क्रुद्धा तेन
 यदधार्य्यत, तत्सर्व्वस्य परिशोधं यावन् यन्त्रणादायिषु तं समर्प-
 ३५ यामास । यूयञ्च प्रत्येकं यदि हृदयेण स्वभ्रातुरपराधान् न क्षमध्वे,
 तर्हि मम स्वर्गस्थः पितापि युष्मान् प्रति तथैव करिष्यति ॥ १८ ॥
- १६ १ वाक्यान्येतानि समाप्य यीशु गालीलात् प्रस्थाय यर्दनस्य पारे
 २ स्थितां यिहूदियायाः सीमानमागमत् । महान्तो जननिवहाश्च
 तमन्वव्रजन् स च तत्र तान् निरामयान् चकार ।

स्त्रीत्यागमधि शिक्षा ।

- ३ अनन्तरं फरीशिनस्तस्यान्तिकमागत्य परीक्षमाणास्तं पप्रच्छुः,
 ४ विधेयः किं मनुष्येण भार्य्यात्यागो येन केनचिद्धेतुना ? स तु तान्
 प्रत्यब्रवीत्, युष्माभिः किमेतन्न पठितं भो यदादौ निर्माता नरं
 ५ नारीञ्च तौ निर्मितवान् कथितवाश्च, एतद्धेतो मनुष्यः पितरं
 मातरञ्च परित्यज्य स्वजायायामसंक्ष्यते तावुभौ चैकाङ्गीभविष्यत
 ६ इति ? अनेन तौ पुनर्न द्वौ स्तः, तावेकाङ्गीभूतौ । अतो यद्
 ७ ईश्वरेण संयोजितं, तन्मनुष्येण मा वियोज्यताम् । ते तं पप्रच्छुः,
 ८ तर्हि त्यागपत्रदानपूर्व्वकं तस्यास्त्यागो मोशिना कथमादिष्ट ? स
 तान् जगाद, युष्माकं हृत्काठिन्यमुद्दिश्य युष्मदीयभार्य्याणां त्यागो
 ९ मोशिनान्वज्ञायि न त्वादितो भूतमित्थम् । अहन्तु युष्मान् वदामि
 व्यभिचारादन्यहेतुना यः कश्चित् स्वभार्य्या त्यक्त्वापरामुद्रहति, स
 व्यभिचारं करोति, यश्च स्वामित्यक्ता स्त्रियमुद्रहति स व्यभिचारं
 १० करोति । तस्य शिष्यास्तमूचुः, भार्य्याया सह यदि नरस्येदृशः सम्ब-
 ११ न्धस्तद्युद्वाहो न हितावहः । स तु तान् जगाद, वचनमेतन्न सर्व्वै

गृह्यते, तैरेव केवलं गृह्यते सामर्थ्यं येभ्योऽदायि । फलतो विद्यन्ते ११
च क्लीवा आमातृजठरात् तथाविधा जाताः, नरकृतक्लीवाश्च विद्यन्ते
स्वर्गराज्यार्थम् आत्मकृतक्लीवाश्च विद्यन्ते । गृह्णातु यो ग्रहणे समर्थः ।

शिशुविषयिणी शिक्षा ।

शिशवः केचित् तदानीं तस्यान्तिकमानिन्यिरे यत् तेन तेषु १३
हस्तावर्पयित्वा प्रार्थना क्रियेत । शिष्यास्तु तान् अभर्त्सयन् । यीशुः १४
पुनरवादीत्, मत्समीपमागमिष्यतः शिशून् अनुमन्यध्वं मा वारयत
यतः स्वर्गराज्यम् ईदृशानामेव । स तदा तेषु हस्तावर्पयित्वा प्रतस्थे । १५

धनसम्बन्धिशिक्षा । कृषकाणां दृष्टान्तः ।

पश्य चानन्तरं नरः कश्चिन्निकटमागत्य तं पप्रच्छ, भो सद्गुरो, १६
सत् किं कर्त्तव्यं मयानन्तजीवनलाभार्थम् ? स तु तमब्रवीत्, १७
किमर्थं मां सतः कथा पृच्छसि ? सन्नेक एव । यदि तु जीवनं
प्रवेष्टुमिच्छसि तर्ह्यज्ञाः पालय । स ब्रूते, का आज्ञाः ? यीशु- १८
रनेनाब्रवीत्, नरहत्या मा कुरु, व्यभिचारं मा कुरु, चौर्यं मा
कुरु, मृपासाध्यं मा देहि, स्वपितरं स्वमातरञ्च सम्मन्यस्व । अपि च १९
स्वनिकटस्थं प्रत्यात्मवत् प्रेस कुर्विति । युवा स तं जगाद, पालितं २०
मया सर्वमेतदावाल्यात्, अधुना मम किमसम्पूर्णम् ? यीशुस्तं २१
जगाद, यदि सिद्धो भवितुमिच्छसि, तर्हि गत्वा सर्वं तव
यद्यदस्ति देहि विक्रीय दरिद्रेभ्यः । तथा कृते स्वर्गे तव धनं
स्थास्यति । ततः परमागत्य मामनुब्रज । वचनमेतच्छ्रुत्वा युवा स २२
लोचनापजगाम, यतस्तस्य वसूनि प्रचराण्यासन् ।

यीशुमन्त्रा स्वशिष्यानुवाच, युष्मानहं सत्यं ब्रवीमि, दुष्करो हि २३
धनवाः स्वर्गराज्यप्रवेशः । पुनश्च युष्मान् ब्रवीमि, धनवतः स्वर्गराज्य- २४
प्रवेगान् नृचीच्छिद्रेणोप्राप्तं सुसाध्यम् । एतच्छ्रुत्वा शिष्याश्चमत्कार- २५

- २६ मतीव गत्वा जगदुः, कस्तर्हि तरितुं शक्नोति ? यीशुस्तदा तान्
समालोक्याब्रवीन्, तन्मनुष्याणामसाध्यम्, । ईश्वरस्व तु सर्व्वं साध्यम् ।
- २७ पित्रस्तदानीं तं प्रत्यब्रवीत्, पश्यतु वयं सर्व्वं त्यक्त्वा भवन्तम्
- २८ अनुव्रजितवन्तः, किमस्माभिर्लप्स्यते ? यीशुरतान् जगाद, युष्मानहं
सत्यं ब्रवीमि, पुनर्जन्मनि यदा मनुष्यपुत्रः स्वप्रतापसिंहासन उपविष्टो
भविष्यति, तदा मामनुव्रजितवन्तो यूयमपि द्वादशसिंहासनेषूपविष्टा
- २९ इस्रायेलस्य द्वादशवंशानां विचारं करिष्यथ । अपरं यः कश्चिन्मम
नाम्नः कृते गृहाणि वा भ्रातृन् वा भगिनी वा पितरं वा मातरं
वा जाया वा सन्तानान् वा भूम्यधिकारान् वा त्यक्तवान् स
तच्छतगुणं लप्स्यते, दायाशरूपमनन्तजीवनञ्च प्राप्स्यति ।
- ३० अपि तु प्रथमा बहवोऽन्त्या भविष्यन्ति, अन्त्याश्च बहवः
प्रथमा भविष्यन्ति ॥ १६ ॥
- २० १ यतः स्वर्गराज्यं गृहस्वामिना तेन सदृशं, यः प्रत्यूष एव
स्वद्राक्षाक्षेत्रे कृषकान् वेतनजीविनो नियोक्तुमिच्छन् निर्जगाम ।
- २ कृषकाश्च प्राप्य तैः सह दैनिकभृतिं मुद्रापादं निरूप्य तान्
- ३ स्वद्राक्षाक्षेत्रं प्राहिणोत् । ततः परं प्रायशः प्रहरे प्रथमेऽतीते स
पुनर्निगत्यापरान् कतिपयान् निष्कर्मकान् हृष्टे तिष्ठतो दृष्ट्वा
- ४ तानपि जगाद, यूयमपि मम द्राक्षाक्षेत्रं गच्छत, यच्च न्याय्यं
- ५ तदहं युष्मभ्यं दास्यामि, तेन च ते जग्मुः । द्वितीयस्य तृतीयस्य
- ६ च पुनः प्रहरस्यान्ते निर्गत्य स तथैव चकार । चतुर्थप्रहरस्य
पुनस्तृतीयाशेऽवशिष्टे निर्गत्य सोऽन्यान् निष्कर्मकं तिष्ठतः कतिपयान्
- ७ दृष्ट्वा पप्रच्छ, किमर्थं यूयमत्र कृत्स्नं दिनं निष्कर्मकास्तिष्ठथ ? ते
तमब्रुवन्, कर्मणि केनापि वयं न नियुक्ताः । स तानब्रवीत्,
- ८ यूयमपि मम द्राक्षाक्षेत्रं गच्छत, तेन यन्न्याय्यं तदृप्स्यध्वे । सन्ध्या-

यान्तूपस्थितायां द्राजाक्षेत्रस्य स्वामी विषयाध्यक्षं निजं जगाद, त्वं
 कृपकानाहूयान्त्येभ्यो दातुमारभ्य प्रथमान् यावत् तेभ्यो भृतिं
 देहि । अनेन ये सन्ध्यायाः सार्द्धदण्डद्वयं प्रागागतवन्त उपस्थाय ९
 ते प्रत्येकं मुद्रापादं लेभिरे । अनन्तरं प्रथमा उपस्थायास्माभि- १०
 रधिकं लप्स्यत इत्यमन्यन्त । तेषान्त्वप्येकैको मुद्रापादमेव लेभे । ११
 लब्ध्वा तु ते गृहस्वामिनमपवदन्तो जगदुः, अन्त्या अमी कर्म १२
 कृतवन्तो मुहूर्त्तमेकमेव, वयन्तु दिनस्य भारमुत्तापञ्च सोढवन्तः,
 भवान् पुनरमूनस्माभिस्तुल्यान् कृतवान् । स ततः प्रतिवदन् १३
 तेषामेकं जगाद, मित्र, नाहं तवापराधोमि, मया सह त्वया किं
 भृति मुद्रापादमाना न निरूपिता ? गृहीत्वापगम्यतां त्वया १४
 यद्भ्यम् । रोचये त्वहमन्त्यायैतस्मै दातुं तुभ्यमिव । न किं विधेयं १५
 मया त्वं मम निजस्वमधि यदहं कर्तुमिच्छामि ? अथवा किं तव
 नेत्रं दुष्यति । यदहं परहितैषीति ? इत्थमेवान्त्याः प्रथमा भविष्यन्ति १६
 प्रथमाश्चान्त्याः । यत आहूता बहवोऽल्पे तु वरिताः ।

यीशुना स्वमरणमधि तृतीयवारं भविष्यद्वाक्यकथनम् ।

ततः परं यीशुरुद्धर्गमार्गेण यिरूशलेमं गच्छन् पथि द्वादश- १७
 शिष्यान् निभृतं नीत्वा तेभ्यः कथयामास, पश्यत वयं यिरूशलेमं १८
 गच्छामः, मनुष्यपुत्रश्च मुख्ययाजकेषु शास्त्राध्यापकेषु च समर्प-
 यिष्यते । ते च विचारेण तस्य प्राणदण्डाज्ञा कृत्वा पारुष्याय १९
 कशाघाताय क्रुशारोपणाय च तं परजातीयेषु समर्पयिष्यन्ति,
 तृतीये दिने तु स पुनरुत्थाम्यति ।

तत्त्वतः महान् कः ? एतद्विषयकशिक्षा ।

भिवन्त्रियस्य पुत्रयो र्जननी तदा स्वमुताभ्यां सह तस्यान्तिक- २०
 मागत्य प्रणिपत्य वरं ययाचे । स तां जगाद, किं वाञ्छसि ? सा २१

- तमब्रवीत्, भवतो राज्ये यथा समैतयोः पुत्रयोरेको भवतो दक्षिणे-
 २२ ऽन्यतरश्च भवतो वामे समुपविशेत् तथैवादिशतु । यीशुस्तु प्रत्य-
 ब्रवीत्, युवा यद् याचेथे तन्न जानीथः । येन पानपात्रेणाहं पास्यामि
 तेन किं युवां पातुं शक्नुथः ? येन च स्नानेनाहं स्नास्ये, तेन स्नातुं
 २३ किं युवाभ्यां शक्यं तौ तमूचतुः शक्यम् । तदा स तावब्रवीत्, मम
 पानपात्रेण युवां पास्यथः, येनाहं स्नास्ये तेन स्नानेन स्नास्येथे च,
 परन्तु मम दक्षिणे वामे वोपवेशनाधिकारस्य दानं मया न विधेयं
 स तु केवलेभ्यस्तेभ्यो दातव्यो येषां कृते मम पित्रा स निरूपितः ।
 २४ श्रुत्वैतदन्ये दश शिष्यास्तयोः सहोदरयो रौक्ष्यमापन्नाः । यीशुस्तु
 २५ तान् स्वसमीपमाहूयोवाच, यूयं जानीथ, परजातीयानां शास्ता-
 रस्तेषामुपरि तीक्ष्णप्रभुत्वं कुर्वते, महान्तश्च तेषां तीक्ष्णकर्तृत्वं
 २६ कुर्वते । न भव्यन्तु तादृशं युष्माकं मध्ये । प्रत्युत युष्मन्मध्ये यो
 २७ महान् भवितुमिच्छति स युष्माकं परिचारको भविष्यति । यश्च
 युष्मन्मध्ये प्रथमो भवितुमिच्छति, स युष्माकं दासो भविष्यति ।
 २८ यतस्तथैवागतो मनुष्यपुत्रो न परिचर्यां भोक्तुम् अपि तु परि-
 चरितुं दातुञ्च स्वप्राणान् निष्क्रयमूल्यं बहूनां विनिमयेन ।

अन्धाय चक्षुर्दानम् । यीशो र्गिरूशालेमगमनम् ।

- २९ अनन्तरं तेषु गिरीहूतो निर्गच्छत्सु महान् जननिवहस्तमन्व-
 ३० व्रजत् । पश्य च पथपार्श्वे उपविष्टौ द्वावन्धौ यीशो र्गमनस्य कथा
 श्रुत्वा क्रोशन्तावदता, भो प्रभो दायूदस्य पुत्र, आवामनुकम्पताम् ।
 ३१ जननिवहस्तावनेन तर्जयन्नब्रवीत्, तूष्णीम्भवतम् । तौ त्वधिकतरं
 क्रोशन्तावदतां, भो प्रभो दायूदस्य पुत्र, आवामनुकम्पताम् ।
 ३२ यीशुस्तदा तिष्ठस्तावाहूय पप्रच्छ, किं वाञ्छथः ? युवयो र्मया किं
 ३३ कर्तव्यम् ? तौ तमूचतुः, प्रभो, आवयो नेत्राणि यदुद्धाट्येरन् तद्

वाञ्छावः । तदा यीशुः कृपां कृत्वा तयो नैत्राणि पस्पर्श, ३४
तत्क्षणञ्च तौ दृक्शक्तिं लब्ध्वा तम् अन्वव्रजताम् ॥ २० ॥

अनन्तरं तेषु यिरुशालेमस्य समीपमागत्य जैतुनाख्यगिरौ २१,
स्थितं वैतफगीनामकं ग्राममुपस्थितेषु यीशुः शिष्यौ द्वौ प्रेषयन्निद-
मादिदेश, युष्मत्सम्मुखस्थममुं ग्रामं गच्छतं, तत्र तत्क्षणमेवैकां बद्धां २
सवत्सां गर्द्धभीमासादयिष्यथः, तां मुक्त्वोभौ मदन्तिकमानयतं
यदि तु कश्चिद् युवां किमपि वदेत्, तर्हि ब्रूतम्, आभ्यां प्रभोः ३
प्रयोजनमस्ति । तेन स तत्क्षणं तौ विस्रद्यति । सर्व्वस्यैतस्य ४
फलमिदं, यद् भाववादिनोक्तेयं कथा सफलाभूत्, यथा,

यूयं ब्रूत कथामेता सियोन्दुहितरं प्रति । ५

पश्य यस्तव राजासौ समायाति कृते तव ।

विनीतो गर्द्धभारुद्धो रासभीशिशुवाहनः ॥

अनन्तरं शिष्यौ तौ गत्वा यीशुना यथादिष्टं तथैव कृत्वा ता १
गर्द्धभी तस्याः पोतञ्चानिन्यतुः स्ववस्त्राणि च तयो निर्दधाते स ७
च तदुपयुपविवेश । जननिवहश्चाधिकांशो मार्गे स्ववसनानि विस्ता- ८
रयामास, अन्ये च पादपानां शाखाच्छित्त्वा पथि व्यस्तारयन्
अग्रपश्चाद्गामिनश्च वहव उच्चैःस्वरेणाब्रुवन् जय दायूदस्य पुत्र, प्रभो ९
नाम्ना य आयाति स धन्यो भूयात्, ऊर्द्धलोके जयध्वनि भवतु ।
तस्मिन्तु यिरुशालेमं प्रविष्टे नगरस्य जनाः सर्व्वे वेपमाना अपृच्छन्, १०
कोऽसौ ? जननिवहास्त्ववदन्, नासरतनिवासी गालीलीयो भाव- ११
वादी यीशुरसौ ।

अनन्तरं यीशुरीश्वरीय धर्ममधाम प्रविश्य धर्ममधाम्नि क्रय- १२
विक्रयकारिणः सर्व्वान् वहिश्चकार, वणिजां मुद्रासनानि कपोत-
विक्रेतणामासनानि च न्युञ्जयामास, जगाद् च तान्, लिखितमास्ते, १३

प्रार्थनागृहमित्येव नास्मा मे ख्यास्यते गृहम् ।

- १४ तत्तु युष्माभिरकारि दस्यूना गह्वरः । अनन्तरमन्धाः खञ्जाश्च धर्म-
 १५ धाम्नि तस्यान्तिकम् आगमन् स च तान् निरामयांश्चकार । मुख्य-
 याजकाः शास्त्राध्यापकाश्च त्वालोक्त्याद्भुतकर्माणि तेन क्रियमाणानि
 बालकाश्च धर्मधाम्नि जय दायूदस्य पुत्रेति वाचम् उदीरयतः
 १६ क्रुध्यन्तस्तमूचुः, श्रूयते किं त्वयामी यद् गदन्ति ? यीशुस्तु तान्
 प्रत्यवादीत्, श्रूयत इति । यूयं किं कदापि नैतत् पठितवन्तो यथा,
 शिशूना स्तनपानाञ्च वक्त्रात् त्वं व्यदधाः स्तवम् ।
 १७ अनन्तरं स तांस्त्यक्तो गत्वा च नगरस्य वहिःस्थं वैथनियाग्रामं
 रजनीं तत्र यापयामास ।
 १८ प्रभाते तु नगरं गच्छन् सोऽलुध्यत्, तत् पथपार्श्वं उडुम्बरवृक्षं
 १९ दृष्ट्वा स तत्समीपं जगाम, तस्मिंस्तु पत्रेभ्योऽन्यत् किमपि नादत्तत्,
 सोऽतस्तं जगाद, इतः परं कदापि त्वत्तः फलं नोत्पाद्यताम् । अनेनो-
 २० डुम्बरवृक्षः स सद्यः शुष्को जातः । तद् दृष्ट्वा शिष्या आश्चर्य्यं मत्वा-
 २१ ऽब्रुवन्, वृक्षोऽसौ कियच्छीघ्रं शुष्कीभूतः । यीशुस्तान् प्रतिजगाद,
 अहं युष्मान् सत्यं ब्रवीमि, यूयं यदि विश्वासमवलम्ब्य न संशेध्वे,
 तर्हि न केवलम् उडुम्बरवृक्षमपि युष्माभिरीदृशं कर्म कारिष्यते,
 परन्तु त्वमुत्पत्य समुद्रे निपतेत्यमुं गिरिं प्रति युष्माभिस्तुकेऽपि तत्
 २२ सेत्स्यति । लप्स्यध्वे च सर्व्वं प्रार्थनया विश्वसन्तो यद्यद् याचिष्यध्वे ।

यीशो यिरूशालेमे शिक्षादानम् ।

यीशोरधिकारमपि शिक्षा ।

- २३ अनन्तरं धर्मधाम प्रविश्य स यदोपदेशमददात् मुख्ययाजका
 जनानां प्राचीनाश्च तदा तस्यान्तिकमागत्य पप्रच्छः, केनाधिकारेण
 करोषि त्वं कर्माण्येतानि ? को वा तुभ्यं तमधिकारं दत्तवान् ?

यीशुस्तु तान् प्रत्यब्रवीत्, युष्मानहमपि कथामेकां प्रक्ष्यामि, २४
 मह्यं चेत् तदुत्तरं दत्थ, तर्हि केनाधिकारेण सर्व्वमेतत् करोमि,
 तदहमपि युष्मान् वदिष्यामि । कुतो योहनस्य स्थापनमुत्पन्नम् ? २५
 अपि स्वर्गादुत मनुष्येभ्यः ? ते तदा परस्परं विचारयन्तोऽवदन् तत्
 स्वर्गोत्पन्नमित्युक्ते सोऽस्मान् प्रक्षयति, यूयं तर्हि तस्मिन् किमर्थं न
 विश्वसितवन्तः ? तत्तु मनुष्येभ्य उत्पन्नमित्युक्ते जननिवहाद् भेतव्यं, २६
 यतः सर्व्वे योहनं भाववादिनं मन्यन्ते । तत् ते यीशुं प्रत्यवदन्, २७
 न जानीमः । सोऽप्यनेन तानवादीत्, नाहमपि युष्मान् ज्ञाप-
 यामि करोम्यहं सर्व्वमेतत् केनाधिकारेणेति ।

यूयं परं किं मन्यध्वे ? कस्यचिन्नरस्य पुत्रौ द्वावास्ताम् । स २८
 तयोरेकस्यान्तिकं गत्वा तं जगाद, वत्स, याहि, कुरु चाद्य कर्म मम
 द्राक्षाक्षेत्रे । स प्रत्यब्रवीत्, नेच्छामि, पश्चात्तु सोऽनुतप्य जगाम । २९
 नरः सोऽन्यतरस्यान्तिकं गत्वा तथैव जगाद । स तं प्रत्यब्रवीत् ३०
 यथाज्ञापयतु प्रभो, न तु जगाम । तयो द्वयोः कः पितुरभि- ३१
 मतमाचरितवान् ? ते तं वदन्ति, प्रथमः । यीशुस्तदा तान्
 जगाद, युष्मानहं सत्यं ब्रवीमि, शुल्कादायिनो वेश्याश्चैश्वरराज्यं
 प्रवेष्टुं युष्माकमग्रगामिनो भवन्ति, यतो योहनो धर्ममार्गेण ३२
 युष्मदन्तिकमागतवान् यूयं पुनस्तस्मिन् न विश्वसितवन्तः, शुल्का-
 दायिनस्तु वेश्याश्च विश्वासं तस्मिन् चक्रिरे । तदृष्ट्वा पश्चादपि
 यूयं नान्वतप्यध्वं तस्मिन् विश्वसितुम् ।

गृहस्वामिकृषकाणां दृष्टान्तः ।

शृणुतापरामेकां दृष्टान्तकथाम् । गृहस्वामी कश्चिद् द्राक्षालता ३३
 रोपयन् द्राक्षोद्यानं कृत्वा वृत्त्या परिवार्य्य तन्मध्ये द्राक्षामर्दनार्थक-
 कुण्डं खनित्वादालं निर्माय च कृपकेय करदायिषु समर्प्य देशान्तरं

- ३४ जगाम । ततः परम् आसन्न फलकाले निजफलाशमादातं कृषकाणां
 ३५ समीपं स स्वदासान् प्राहिणोत् । कृषकास्तु तस्य दासान् धृत्वा
 ३६ तेषामेकं ताडयामासुरन्यं मारयामासुरपरञ्च प्रस्तरैरभ्याजघ्नुः । पुनः
 स प्रथमेभ्योस्तेभ्योऽधिकान् अन्यान् दासान् प्राहिणोत्, ते त्विमान्
 ३७ प्रत्यपि तादृशमाचारं चक्रुः । अतो मत्पुत्रं प्रति ते त्रपिता भविष्य-
 न्तीति बुद्ध्या स पश्चात् तेषां समीपं स्वपुत्रं प्राहिणोत् तन्तु दृष्ट्वा
 ३८ कृषकास्ते परस्परमब्रुवन्, दायहरोऽसौ, तदागच्छत, वयममुं
 ३९ हनिष्यामस्तस्य दायशब्च्चात्मसात् करिष्यामः । एवमुक्त्वा ते तं धृत्वा
 ४० द्राक्षोद्यानाद् वह्निर्निक्षप्य जघ्नुः । अतो द्राक्षोद्यानस्य स्वामी
 ४१ यदायास्यति, स तदा कृषकास्तान् प्रति किं करिष्यति ? ते तं
 वदन्ति, स तान् दुर्जनान् दुरन्तं विनाशयिष्यति, समर्पयिष्यति च
 स्वद्राक्षोद्यानं तेष्वेव कृषकेषु ये तस्मै यथाकालं फलानि दास्यन्ति ।
 ४२ यीशुस्तदा तानवादीत्, युष्माभिः कदापि किं शास्त्रे न पठितं, यथा
 गृहनिर्मातृभिर्लोकैर्यः पापाणो निराकृतः ।
 स एव गृहकोणस्थः प्रमुख्यः प्रस्तरोऽभवत् ।
 परमेशस्य कर्मेदम् अस्मदृष्टौ तदद्भुतम् ॥
 ४३ अतोऽहं युष्मान् ब्रवीमि, ईश्वरस्य राज्यं युष्मत्तोऽपहारिष्यते,
 दायिष्यते च तदन्यस्यै जात्यै या तदुपयुक्तैः फलैः फलवती भविष्यति ।
 ४४ प्रस्तरेऽस्मिन् यस्तु पतिष्यति स खण्डशो भग्नो भविष्यति, प्रस्तरश्चार्यं
 ४५ यस्मिन् पतिष्यति तं सञ्चूर्यायिष्यति । तास्तस्य दृष्टान्तकथाः
 श्रुत्वा मुख्ययाजकैः फरीशिभिश्चावोधि यदयमस्मानधि कथयतीति ।
 ४६ तं पुनर्धत्तुं यतमानास्ते जननिवहेभ्यो विभ्युः यतस्ते तं भाववा-
 दिनममन्यन्त ॥ २१ ॥

विवाहभोजनदृष्टान्तः ।

तदुत्तरं यीशुरिदं पुनस्तेभ्यो दृष्टान्तैः कथयामास, स्वर्ग- २२ १
 राज्यं राज्ञा तेन सदृशं यः स्वपुत्रस्योद्वाहोत्सवं चकार, नराश्च निम- २
 न्त्रितान् उद्वाहोत्सवायाह्वातुं स्वदासान् प्राहिणोत् । ते त्वागन्तु- ३
 सभवन्न सस्मताः । स पुन दासानपरान् प्रेषयन्निदमादिदेश, यूयं ४
 नरास्तान् निमन्त्रितान् वदत, पश्यत, पूर्वाह्निकं भोज्यं मम
 सज्जीकृतं, पशवश्च पुष्टा गवाद्यो मारिताः, सर्वमेव प्रस्तुतम् ।
 यूयमुद्वाहोत्सवमायातुमर्हथ । ते त्ववहेलयन्तः स्वक्षेत्रमेकः स्ववा- ५
 णिज्यं वापरो जगाम, शेषाश्च दूतांस्तस्य धृत्वा न्यक्कारपूर्वकं जघ्नुः । ६
 तच्छ्रुत्वा राजा स प्रकुप्य स्ववलानि ग्रहित्य घातकांस्तान् नाशया- ७
 मास नगरञ्च तेषां दाहयामास । ततः स स्वदासान् व्याजहार, ८
 उद्वाहः सज्जीकृतो निमन्त्रितास्ते पुनरयोग्या आसन् । यूयम- ९
 तस्तावत उद्वाहोत्सवायह्वायत राजमार्गाणां संयोगस्थानानि गत्वा
 यावतो यूयं द्रव्यथ । ततो दासास्ते राजमार्गान् गत्वा दुर्जनान् १०
 सुजनाश्च यावत आसादयन् तावतः समानिन्युः । तेनोद्वाहगृहं
 जनैः समासीनैः पूर्यमभूत् । राजा तदा भोज्योपविष्टान् मनुष्यान् ११
 निरीक्षितुं प्रविश्योद्वाहवसनहीनं जनमेकं तत्र दृष्ट्वा पप्रच्छ, मित्र १२
 उद्वाहवसनविहीनस्त्वं कथमेतत् स्थानं प्रविष्टः ? अनेन स निर्वाक्
 जातः । राजा तदा परिवारकान् जगाद, यूयमस्य चरणौ हस्तौ १३
 च बन्धीत धृत्वा चैनं वहिःस्थे तिमिरे निक्षिपत तत्र रोदनं दन्तै
 र्दन्तघर्षणञ्च भविष्यतः । वास्तवं ह्याहूता बहवः स्वल्पे तु वरिताः । १४

यीशुना शत्रूणां कतिपयप्रग्नानां उत्तरदानम् ।

फरीशिभि र्गत्वा तदा मन्त्रत्रयाञ्चक्रे कथं स वाक्पाशेन निबध्यत १५
 इति । ततस्ते स्वशिष्यान् हेरोदीयैः सहितान् तस्यान्तिकं प्रेषया- १६

- मासुः । त ऊचुः, भो गुरो, वयं जानीमो यद् भवान् सत्यवान् सत्यनेश्वरस्य पन्थानं शिञ्जयति च, कस्मादपि न बिभेति, यतो भवान्
- १७ मनुष्याणां मुखापेक्षां न करोति, अतो भवानस्मान् वक्तुमर्हति किं मन्यते भवान् कैसराय करदानं विधेयं न वेति । यीशुस्तु तेषां
- १८ दुष्टतां ज्ञात्वा जगाद, किमर्थं मां परीक्षाध्वे कपटिनः ? करदानस्य
- १९ मुद्रामेकां मां दर्शयत । तैस्त्वेकस्मिन्नानीते दीनारे स तान् जगाद,
- २० कस्येयं मूर्तिरिदं लेखनञ्च ? ते तं वदन्ति, कैसरस्य । तदा स
- २१ तानब्रवीत्, दत्त तर्हि कैसराय यद्यत् कैसरस्य, दत्त चेश्वराय
- २२ यद्यदीश्वरस्य । श्रुत्वैतत् आश्चर्य्यं मेनिरे तं विहाय च प्रतस्थिरे ।
- २३ दिने तस्मिन् पुनरुत्थानमनङ्गीकुर्वाणाः सहूकिनस्तस्यान्तिक
- २४ मागत्य तमूचुः, भो गुरो, मोशिनादिष्टं यो निःसन्तानो म्रियते,
- २५ तस्य भ्रात्रा तद्भाग्यामुदुह्य स्वभ्रात्रे वंशमुत्पादयिष्यतीति । अस्माकं
- मध्ये तु सप्त भ्रातर आसन्, प्रथमो विवाहं कृत्वा ममार,
- २६ निःसन्तानत्वाच्च स्वभार्यां भ्रातुः कृते तत्याज । ततः परं द्वितीयस्य
- २७ तृतीयस्य चैवं सप्तानामेव तादृशी गति र्वभूव । सर्व्वेषां पश्चाद्
- २८ योषित् सापि ममार । अतः पुनरुत्थाने सा तेषां सप्तानां कस्य
- २९ भार्या भविष्यति ? यतस्ते सर्व्व एव तामुदूढवन्तः । यीशुस्तदा
- तान् प्रत्यवादीत्, यूयं शास्त्राणीश्वरस्य शक्तिञ्च न जानीथ हेतोरतो
- ३० भ्राम्यथ । यतः पुनरुत्थाने मनुष्या नोद्वहन्ति नोदुह्यन्ते वा,
- ३१ प्रत्युतेश्वरस्य दूता इव स्वर्गे वर्तन्ते । न पठितं भो मृतानां
- ३२ पुनरुत्थानमधि युष्यभ्यमीश्वरेण कथितमिदं वाक्यं, यथा, अब्राहामस्येश्वर इस्हाकस्य चेश्वरो याकोबस्य चेश्वरोऽहमिति । ईश्वरो न
- ३३ मृतानाम्, अपि तु जीवताम् ईश्वरोऽस्ति । श्रुत्वेदं जननिवहास्तस्य शिञ्जां चमत्कारं मेनिरे ।

फरीशिनस्तु सद्भूकिना तेन निरुत्तरीभवनम् अवगत्यैकत्र समा- ३४
जग्मुः, तेषां मध्ये चैको व्यवस्थावेत्ता परीक्षमाणस्तं पप्रच्छ, भो ३५
गुरो, व्यवस्थायाः काज्ञा महती? यीशुस्तमब्रवीत्, त्वं कृत्स्नान्तः- ३६
करणेन कृत्स्नप्राणैः कृत्स्नचित्तेन च स्वेश्वरे प्रभौ प्रेम कुर्वितीयं ३७
प्रथया महती चाज्ञा । द्वितीया चास्याः सदृशी, यथा त्वम् ३८
स्वनिकटस्थ आत्मवत् प्रेम कुर्विति । आज्ञयोर्द्वयोरेतयोः कृत्स्ना ३९
व्यवस्था भाववादिनश्च समालम्बन्ते । ४०

यीशो. शत्रूणां निर्वाकृत्वम् ।

ततः समेतेषु फरीशिषु यीशुस्तान् पप्रच्छ, स्त्रीष्टमधि ४१
युष्माभिः किं मन्यते? कस्य पुत्रः सः? ते तं वदन्ति दायूदस्येति । ४२
स तान् ब्रवीति, आत्मन आवेशाद् दायूदेन कथं स तर्हि प्रभुरि- ४३
त्यभिधीयते? यथा,

मम प्रभुमिदं वाक्यं वभाषे परमेश्वरः । ४४

त्वच्छत्रून् पादपीठं ते यावन्नहि करोम्यहम् ।

अवतिष्ठस्व तावत् त्वम् आसीनो मम दक्षिणे ॥

तद् यदि स दायूदेन प्रभुरित्याभिधीयते, कथं तर्हि स तस्य पुत्रो ४५
भवेन्? एतस्योत्तरे केनापि वाक्यमेकं वक्तुं नाशक्यत्, नाभवच्च ४६
तद्दिनादारभ्य साहसं कस्यापि तं किमपि प्रष्टुम् ॥ २२ ॥

फरीश्याध्यापकान् प्रति यीशोराक्षेपः ।

यीशुस्तदा जननिवहेभ्यः स्वशिष्येभ्यश्च कथयामास, शास्त्रा- २३ १
ध्यापकाः परीशिनश्च मोशेरासनोपविष्टाः, अतः पालयतानुतिष्ठत २
न यद्यद् युष्मास्ते पालनीयं वदन्ति । मा पुनः कुरुत तेषां ३
क्रियानुरूपं, यतन्ते वदन्ति त्वनुतिष्ठन्ति । वस्तुतस्ते भारान् ४
गुम्न दुर्वताश्च बद्ध्वा म्कन्धेषु मनुष्याणामर्पयन्ति स्वयं ताम्बद्धु-

- ५ ल्यापि सारयितुं नाङ्गीकुर्वते । स्वकर्माणि सर्वाणि ते लोकदर्श-
 नायैव कुर्वन्ति, कुर्वन्ति च पृथून् स्वपट्टबन्धान् सुदीर्घाणि च
 ६ स्ववसनानां प्रलम्बकानि । आकाङ्क्षन्ति च ते भोज्येषु श्रेष्ठस्थानानि
 ७ समाजगृहेषु श्रेष्ठासनानि हृद्वेष्टविवन्दनानि मनुष्यैश्च भो रब्बिन्
 ८ भो रब्बिन्नित्यभिभाषणम् । यूयन्तु रब्बिन्निति मामभिभाष्यध्वं, यतो
 ९ युष्माकं गुरुरेक एव स्त्रीष्टः, यूयं सर्वे मिथो भ्रातरः । कमपि च
 मेदिन्यां भो पितरिति मामभिभाष्यध्वं यतः पिता युष्माकमेक एव
 १० स स्वर्गवासी । मनुष्यैराचार्या इति मामभिभाष्यध्वं, यतो युष्माक-
 ११ माचार्य्य एक एव स्त्रीष्टः । युष्माकं मध्ये यश्च महत्तमः स युष्माकं
 १२ परिचारको भविष्यति । यस्त्वात्मानम् उच्चीकरिष्यति स नीचीका-
 रिष्यते, यश्चात्मानं नीचीकरिष्यति स उच्चीकारिष्यते ।
 १३ अरे कपटिनः शास्त्राध्यापकाः फरीशिनश्च, यूयं सन्तापभाज-
 नानि, यतो यूयं मनुष्येभ्यः स्वर्गराज्यस्य द्वारं रुन्ध, यूयं पुन न
 १४ प्रविशथ, प्रविशतस्तु प्रवेशान्निवारयथ । अरे कपटिनः शास्त्राध्या-
 पकाः फरीशिनश्च यूयं सन्तापभाजनानि, यतो यूयं विधवानां
 गृहाणि असथ छलाच्च सुदीर्घं प्रार्थयध्वे । तल्लप्स्यध्वे विचारे गुरतरं
 १५ दण्डम् । अरे कपटिनः शास्त्राध्यापकाः फरीशिनश्च, यूयं सन्ताप-
 भाजनानि, यतो यूयं सागरं स्थलञ्च परिभ्राम्यथ कर्तुं मनुष्यमेकं
 यिहूदिमतावलम्बिनं, कुरुथ च तं नारकिणं युष्मत्तो द्विगुणं
 १६ यस्तदवलम्बी भवति । अरे अन्धाः पथप्रदर्शका यूयं सन्तापभाज-
 नानि, यूयं हि वदथ, यो मन्दिरेण शपते नानुष्ठेयं तेन किमपि,
 १७ यस्तु सुवर्णेन मन्दिरस्थेन शपते स ऋणी । अरे मूढा अन्धाश्च,
 १८ महन् कतरं, सुवर्णम् अथवा सुवर्णस्य पावकं मन्दिरम् ? वदथ च,
 यो यज्ञवेद्या शपते नानुष्ठेयं तेन किमपि, यस्तूपहारेण तदुपरि-

स्थेन शपते स ऋणी । अरे मूढा अन्धाश्च, महत् कतरं, उप- १९
 हारोऽथवोपहारस्य पाविका यज्ञवेदी ? यो हि यज्ञवेद्या शपते, २०
 शपते स तया सर्व्वेण च तेन तदुपरि यद्यदास्ते । यश्च मन्दिरेण २१
 शपते, शपते हि स तेन तन्निवासिना च । यश्च स्वर्गेण शपते, २२
 शपते च स ईश्वरस्य सिंहासनेन तदासीनेन च । अरे कपटिनः २३
 शास्त्राध्यापकाः फरीशिनश्च, यूयं सन्तापभाजनानि, यतो यूयं
 पोदिनायाः सितच्छत्राया जीरकस्य च दशमांशान् उपहरथ, परि-
 त्यक्तवन्तस्त्वेतान् व्यवस्थाया गरीयसोऽंशान् विचारो दया विश्वा-
 सश्च । आसन्निमे युष्माभिरनुष्ठातव्या अमी च न त्यक्तव्याः । अरे २४
 अन्धाः पथप्रदर्शका यूयं पानीय परिस्त्रावयन्तो मशकमपसारयथ
 महाङ्गन्तु निगिलथ । अरे कपटिनः शास्त्राध्यापकाः फरीशिनश्च, २५
 यूयं सन्तापभाजनानि, यतो युष्माभिः पानपात्रस्य स्थालस्य च वहिर्देशः
 शुचीक्रियते, अन्तस्तु ते परस्वापहारेणाजितेन्द्रियत्वेन च परिपूर्णो
 स्तः । अरे अन्ध फरीशिन् प्रथमं पानपात्रस्य स्थालस्य चान्तर्देशं शुची २६
 कुरु, तथा कृते वहिर्देशोऽपि तयोः शुचि भविष्यति । अरे कपटिनः
 शास्त्राध्यापकाः फरीशिनश्च, यूयं सन्तापभाजनानि, यतो यूयं सुधा- २७
 धवलितैः शवागारैः सदृशा यानि वहिश्चारूणि प्रतिभान्ति, सन्त्यन्तस्तु
 शवानाम् अस्थिभिः सर्व्वविधैरपद्रव्यैश्च परिपूर्णानि । तानीव यूयमपि
 वहि र्मनुष्येभ्यो धार्मिकाः प्रतिभाथ, अन्तस्तु कापट्येनाधर्मेण च पूर्णाः २८
 स्थ । अरे कपटिनः शास्त्राध्यापकाः फरीशिनश्च, यूयं सन्तापभा- २९
 जनानि, यतो यूयं भाववादिना शवागाराणि निर्मिमीध्वे धार्मिका-
 णाञ्च, समाधिस्थानान्युपशोभयथ, वदथ च, वयं चेत् स्वपूर्व्व- ३०
 पुरुषाणां कालेऽवेत्स्यामहि, नाभविष्याम धयं तर्हि तैः सहभागिनो
 भाववादिनां शोणितपानने । एवमेव यूयं यद् भाववादिघातकानां ३१

- ३२ पुत्राः स्थ युष्मानधि तस्य साक्ष्यं यूयमेव दत्थ । यूयमपि स्वपूर्वपुरुषाणां
- ३३ परिमाणां पूरयत । अरे सर्पाः कालसर्पाणामात्मजाः, विचारे कथं यूयं नरकदण्डान्निस्तरीतुं शक्यथ ?
- ३४ तत् पश्यत युष्मदन्तिकमहं भाववादिनो विज्ञवरान् शास्त्रा-
ध्यापकांश्च प्रेषयितुमुद्यतोऽस्मि । तेषां मध्यात् केचिद् युष्माभि-
र्घानिष्यन्ते क्रुशमारोपयिष्यन्ते च, केचिच्च तेषां युष्माभिः स्वस-
माजगृहेषु कशाभिराहनिष्यन्ते केचिच्च नगरान्नागरं प्रद्रावयिष्यन्ते ।
- ३५ इत्थं धार्मिकस्य हेबलस्य शोणितमारभ्य मन्दिरवेद्योरन्तराले युष्म-
द्धतस्य बेरिखियसुतस्य सखरियस्य शोणितं यावद् धार्मिकशोणितं
- ३६ भूतले यावदेव सिक्तमभूत्, युष्मासु तत्साकल्येन वर्तितव्यम् । युष्मा-
- ३७ नहं सत्यं ब्रवीमि, जनेष्वधुनातनेषु तत् सर्व्वं वर्तिष्यते । हा यिरूशालेम, हा यिरूशालेम, हा भाववादिनां हन्त्रि नराणां त्वत्समीपं प्रहितानां प्रस्तराधातिनि पुरि, पक्षयोरधः स्वशावकान् सङ्गृह्णन्ती कुक्कुटीवाहं कतिकृत्वस्तव शावकान् सङ्गृहीतुं वाञ्छित-
- ३८ वान्, यूयन्तु न सम्मताः । पश्यत युष्माकं भवनं युष्मत्कृत उत्सन्नं
- ३९ विहीयते । यतोऽहं युष्मान् ब्रवीमि, यावद् यूयं न वक्ष्यथ, धन्यः स यः प्रभोर्नाम्नायातीति, इतः परं तावन्मां न पुन द्रक्ष्यथ ॥ २३ ॥

यीरूशालेमस्य विनाशं यीशोः पुनरागमनञ्चाधि भविष्यद्वाक्यम् ।

- २४ ^१ अनन्तरं यीशु र्यदा निष्क्रम्य धर्मधामतोऽपागच्छत्, तस्य शिष्यास्तदा तं धर्मधाम्नो निर्माणप्रकारान् दर्शयितुं समीपम्
- ^२ आगमन् । यीशुस्तु तान् जगाद, न दृश्यन्ते किं युष्माभिरेतानि सर्वाणि ? युष्मानहं सत्यं ब्रवीमि, अत्र प्रस्तरोपरि प्रस्तर एकोऽ-
प्यनिपातयितव्यो न विहायिष्यते ।

- ^३ अनन्तरं शिष्यास्तस्य जैतुनगिरावुपविष्टस्य समीपं गुप्तमागत्य

जगदुः, वक्तुमर्हत्यस्मान् भवान्, कदा तत् सम्भविष्यति किं वाभि-
 ज्ञानं भवतश्चोपस्थित्या युगान्तस्य चेति । यीशुस्तदा तान् प्रत्य- ४
 वादीत्, सावधानास्तिष्ठत, युष्मान् कोऽपि मा प्रतारयतु, यतो ५
 वहवो मन्नामध्वजिन आगत्य वदिष्यन्त्यहं स्त्रीष्ट इति प्रतारयि-
 ष्यन्ति च वहून् । कथाश्च यूयं युद्धानां युद्धस्य किवदन्तीश्च श्रोष्यथ । ६
 सावधानास्तिष्ठत, मैवोद्विजध्वं, यतः सर्वेणैतेन भवितव्यं, परिणामस्तु
 नापि तदा । वस्तुतो जातिर्जातिर्विरुद्धं राज्यञ्च राज्यस्य विरुद्ध- ७
 मुत्थास्यति, भविष्यन्ति च स्थाने स्थाने दुर्भिक्षमारीभूकम्पाः ।
 उपक्रम पुनर्यातनाना सर्वमेतत् । ८

मानवास्तदा क्लेशभोगाय युष्मान् समर्पयिष्यन्ति युष्मान् ९
 मारयिष्यन्ति च, द्वेद्वयध्वे च यूयं सर्वजातिभिर्मन्नामकृते ।
 तदानीं पुनर्वहवः स्वलिष्यन्ति, एकोऽन्यं समर्पयिष्यति विद्वेद्यति १०
 च । कूटभाववादिनो वहवश्चोत्थास्यन्ति वहून् प्रतारयिष्यन्ति च । ११
 अनुष्णं भविष्यति च बहुतराणां प्रेमाधर्मप्राचुर्यात् । यस्त्वन्तं यावत् १२
 स्थिरः स्यास्यति स तरिष्यति । सुसंवादश्च राज्यस्यायं घोषयिष्यते १३
 कृत्स्ने भूमण्डले साक्ष्यार्थं सर्वजातीनां कृते । तदानीं पुनरुपस्था- १४
 स्यते परिणामः ।

अतो यूयं यदा भाववादिना दानीयेलेन कथितं ध्वंसकारि १५
 घृण्यवस्तु स्थाने पवित्रे संस्थितं द्रव्यथ—पाठको बुध्यता तदा ते १६
 पलाय्य गिरीन् आश्रयन्ता ये यिहूदियायां विद्यन्ते, नावरोहतु च १७
 स स्वगेहान् किमप्यादातं यो गृहपृष्ठे विद्यते, स च न स्ववासां- १८
 म्यादातु प्रत्यावर्त्ततां यः क्षेत्रे विद्यते । भविष्यन्ति च दिनेषु तेषु १९
 गर्भिण्यः सन्तदायिन्यश्च सन्तापभाजनानि । तथा च प्रार्थयध्वं २०
 युष्माकं पलायनं यथा शीतकाले विश्रामवारे वा न भवेत् । यत- २१

- स्तदा महाक्लेशो यादृशः सम्भविष्यति, आजगदारम्भाद् अद्य यावत्
 २२ तादृशो न सम्भूतो नापि कदा सम्भविष्यति । दिनानि तानि च
 चेन्न न्यून्यकारिष्यन्त मर्त्यः कोऽपि तर्हि नातरिष्यत् । न्यूनीकारि-
 ष्यन्ते तु दिनानि तानि वरितजनानां कृते ।
- २३ तदा च मा विश्वसित यूयमुक्ता अपि केनचित् पश्य खीष्टोऽत्र
 २४ वामुत्र विद्यत इति । यतः कूटखीष्टाः कूटभाववादिनश्चोत्थास्यन्ति,
 प्रदर्शयिष्यन्ति च ते महाभिज्ञानान्यद्भुतलक्षणानि च तादृशानि
 यैः साध्ये सति ते वरितानपि मनुष्यान् पथभ्रष्टान् करिष्यन्ति ।
- २५ पश्यत युष्मानहं पूर्वमेवोक्तवान् । तत् पश्य स मरौ विद्यत इति
 २६ कथिते जनैर्युष्मभ्यं यूयं मा निर्गच्छत, पश्य वा सोऽन्तःपुरे विद्यत
 २७ इति कथिते मा विश्वसित । यतो मनुष्यपुत्रस्यागमनं तथैव
 भविष्यति क्षणप्रभा यथा पूर्वदिश उदेत्य पश्चिमदिशं यावत्,
 २८ प्रकाशते । यत्र हि कुणपं गृध्राश्च तत्र समागमिष्यन्ति ।
- २९ तेषान्तु दिनानां क्लेशाद् अव्यवहितपरं सूर्यः सान्धकारो
 भविष्यति, चन्द्रश्च स्वज्योत्स्ना न प्रदास्यति, नक्षत्राणि च नभसः
 ३० पतिष्यन्ति गगनस्य बलानि च विचलिष्यन्ति । तदा व्योम्नि
 मनुष्यपुत्रस्याभिज्ञानं प्रकाशिष्यते । तदा गोष्ठ्यश्च सर्वा देशस्थाः
 शोकेन स्ववक्षांस्याहनिष्यन्ति, निरीक्षिष्यन्ते च पराक्रमेण महाप्रतापेन
 ३१ च परीतमाकाशीयमेघरथेनागच्छन्तं मनुष्यपुत्रम् । स च तूर्यध्वनिना
 महानिनादेन सहितान् स्वदूतान् प्रहेष्यति, ते च गगनस्यैक-
 प्रान्तमारभ्यापरप्रान्तं यावच्चतुर्भ्यो वायुभ्यो मनुष्यांस्तस्य वरितान्
 समानेप्यन्ति ।
- ३२ उडुम्बरवृक्षाद् दृष्टान्तं शिक्षितुमर्हथ । स्पष्टं यदा तस्य शाखा
 जायते कोमला पत्राणि च विकाशन्ते, जानीथ यूयम् आसन्नस्तदा

ग्रीष्मकाल इति । तथैव यदा यूयं सर्वमेतद् द्रक्ष्यथ, ज्ञास्यथ तदा ^{३३}
 स समीपस्थो द्वार उपस्थितश्चेति । युष्मानहं सत्यं ब्रवीमि, यावत् ^{३४}
 सर्वमेतन्न सम्भवति, तावन्न व्यत्येष्यन्ति मानवा एतत्कालिकाः ।
 द्यावापृथिव्यावत्येष्यतः, मम वाक्यानि तु नैवात्येष्यन्ति । ^{३५}

दिनस्य तस्य तु दण्डस्य च तस्य तत्त्वं कोऽपि न जानाति, स्वर्गीय- ^{३६}
 दूता अपि न जानन्ति, जानाति तन्मम पिता केवलः । वास्तवं हि ^{३७}
 नोहस्य काले यादृशमासीत् मनुष्यपुत्रस्यागमनेऽपि तादृशं भवि-
 ष्यति । फलतो महावन्यायाः प्राक्तनेषु दिवसेषु पोते नोहस्य ^{३८}
 प्रवेशदिनं यावद् आसन्निविष्टा यथा मानवा भोजने पाने च विव-
 हने विवाहने च नाजानंश्च तावद् वन्ययोपस्थाय यावत् सर्वे न ^{३९}
 समहियन्त, तादृशमेव भविष्यति मनुष्यपुत्रस्यागमने । नरयो द्वयो- ^{४०}
 स्तदा क्षेत्रे तिष्ठतोरेकतरो ग्राहिष्यतेऽन्यतरः परित्यज्यते । योषितो ^{४१}
 द्वयोः पेषणीनियुक्तयोरेकतरा ग्राहिष्यतेऽन्यतरा परित्यज्यते ।

अतो यूयं जागृत, यतो यूयं न जानीथ दण्डे कस्मिन् युष्माकं ^{४२}
 प्रभुरायातीति । जानित परन्त्विदं यद् यदि गृहस्वाम्यज्ञास्यद् ^{४३}
 आयाति चौरः कस्मिन् याम इति, स तर्ह्यजागरिष्यत्, कुड्यभेदञ्च
 स्वगोहस्य नासहिष्यत । तद् यूयमपि ससज्जास्तिष्ठत, यत आयास्यति ^{४४}
 मनुष्यपुत्रस्तस्मिन्नेव दण्डे दण्डो यो युष्माभिर्नानुभूयते ।

को नु खलु स विश्वस्तो वृद्धिमांश्च दासो यो यथासमये ^{४५}
 भृत्येभ्यो भक्ष्यवितरणाय स्वामिना स्वभृत्येष्वधिकृतः ? धन्यः स ^{४६}
 दासः स्वामी यमागमनकाले तथैवाचरन्तमासादयिष्यति । अहं ^{४७}
 युष्मान् सत्यं ब्रवीमि स तं कृत्स्ने सर्वस्वेऽधिकरिष्यति । मम स्वामी ^{४८}
 त्वागन्तुं विलम्बत इति मनसि ध्यात्वा दासः स दुष्टो यदि सहदा- ^{४९}
 सान् ताडयितुं प्रमत्तैश्च सह भोक्तं पातुञ्च प्रवर्तते स तर्हि दिने ^{५०}

यस्मिन् नापेक्षते दण्डञ्च यं स न जानाति तदैव दासस्य स्वामी
 ५१ तस्योपस्याय तं द्विधाकरिष्यति भाग्यञ्च तस्य कपटिभिः सार्द्धं
 निरूपयिष्यति । तत्र रोदनं दन्तैर्दन्तघर्षणञ्च सम्भविष्यतः ॥ २४ ॥

विचारदिनमधि दृष्टान्तः शिक्षा च ।

२५१ स्वर्गराज्यं तदा भविष्यति सदृशं दशकन्याभि र्याः स्वप्र-
 २ दीपान् आदाय वरं प्रत्युद्भूतं निरिताः । तासां मध्यादासन् पञ्च
 ३ बुद्धिमत्यः पञ्च च बुद्धिहीनाः । यास्तु बुद्धिहीनास्ताः स्वप्रदीपान्
 ४ आदाय स्वसार्द्धं तैलं नाददिरे । बुद्धिमत्यश्च पुनः पात्रेषु तैलं
 ५ निधाय स्वप्रदीपैः सहाददिरे । विलम्बमाने तु वरे निद्रालुतां
 ६ गत्वा सर्वा एव प्रसुषुपुः । अर्द्धरात्रे त्वयम् उच्चध्वनि बभूव, पश्य-
 ७ तायाति वरो यूयं तत्प्रत्युद्भूतनाय निर्गच्छत । कन्यास्तास्तदा सर्वा
 ८ उत्थाय स्वप्रदीपान् संश्रकुः । बुद्धिहीनास्तदा बुद्धिमती जगदुः,
 ९ दत्तास्मभ्यं किञ्चिद् युष्मदीयतैलाद् यतो निर्वायन्त्यस्माकं
 प्रदीपाः । बुद्धिमत्योऽनेन प्रतिजगदुः, नैवं कर्तव्यम् । न पर्याप्तं
 भविष्यति तदस्माकञ्च युष्माकञ्च कृते । क्रीणीत वरं यूयं विक्रे-
 १० तृणां समीपं गत्वा स्वार्थम् । तास्तु क्रयार्थं यावेदपगच्छन्ति वरस्तावदु-
 पतस्थे, याः सज्जीकृतास्ताश्च तेन सह विवाहोत्सवीयगृहं प्रविविशु
 ११ द्वारञ्च रुरुधे । ततः परम् अन्यास्ताः कन्या आगत्य जगदुः, प्रभो
 १२ प्रभो, मोचयतु द्वारमस्मत्कृते । स तु प्रतिवभाषे, युष्मानहं सत्यं
 १३ ब्रवीमि नाहं जाने युष्मान् । अतो यूयं जागृत, यतो यूयं दिवसं
 तं दण्डञ्च तं न जानीथ, आयाति यदा मनुष्यपुत्रः ।
 १४ फलतः स नरेण तेन सदृशः, यो विदेशगमनार्थं यात्राकाले
 १५ निजदासान् आहूय स्वसम्पत्तिं तेषु समर्पयत् । स एकस्मै गोणीः
 पञ्च मुद्रापूर्णा अपरस्मै गोण्यौ द्वे, अन्यस्मै गोणीमेकामित्यं यस्य

यथा सामर्थ्यं तस्मै तदनु रूपमर्थं ददौ ततश्च तूर्णं प्रतस्थे । ततो १६
 लब्धा येन मुद्रागोप्यः पञ्च स ताभिर्वाणिज्यं कुर्वन्नपराः पञ्च
 गोणीरुपार्जयामास । लब्धे येन गोण्या द्वे स तथैवापरं गोणीद्वय- १७
 मुपार्जयामास । लब्धा तु येनैका गत्वा स भूमिं खनित्वा स्वप्रभो १८
 मुद्रामन्त्रं न्यगूहत् । काले दीर्घेऽतीते दासानां तेषां प्रभुरागत्य १९
 तैः सह गणयति । लब्धा येन गोप्यः पञ्च स तदोपस्थायापराश्च २०
 गोणीः पञ्चानीय व्याजहार, प्रभो समर्पिता भवता मयि गोप्यः
 पञ्च । पश्यतु ताभिर्मयापरा गोप्यः पञ्चोपार्जिताः । तस्य स्वामी २१
 तं जगाद, मायु भद्र विश्वस्त दास, आसीस्त्वं स्वल्पेषु विश्वरतः,
 बहुषु मयाधिकारिष्यसे, गत्वाभ्यन्तरं भव भागी स्वप्रभोरानन्दस्य ।
 अनन्तरं लब्धे येन गोप्यौ द्वे सोऽप्युपस्थाय व्याजहार, प्रभो २२
 समर्पिते भवता मयि गोप्यौ द्वे, पश्यतु ताभ्यां मयापरं गोणी-
 द्वयमुपार्जितम् । तस्य स्वामी तं जगाद, साधु भद्र विश्वस्त दास, २३
 आसीस्त्वं स्वल्पेषु विश्वस्तः बहुषु मयाधिकारिष्यसे । गत्वाभ्यन्तरं
 भव भागी स्वप्रभोरानन्दस्य । ततः परं लब्धा येन गोप्येका, २४
 सोऽप्युपस्थाय व्याजहार, प्रभो भवान् नरः कठोरः, नोप्तवान् यत्र
 बीजानि कृन्तति तत्र शन्यं, न यत्र विकीर्णवान् सञ्चिनोति तत्र,
 अतोऽदं भीतो गत्वा भूमौ गोणीं भवतो गूहवान्, पश्यतु यद् २५
 भवतस्तद् गृह्णातु । तस्य स्वामी तु प्रतिगदन् तमब्रवीत् रे दुष्ट २६
 मन्द दास, त्वयेदं भो न्वत्रायि यन्मया नोप्तानि यत्र बीजानि
 कृन्तन् तत्र शन्यं, न यत्र विकीर्णं सञ्चीयते तत्रेति ? तथा सति २७
 आसंस्त्वया मदीयमुद्रा वणिज्वर्पयितव्या, तथा कृनेऽहमेवोपस्थाय
 निजम्बं मम सवृद्धिं आदायिष्यम् । अतो यूयं गोणीं तामस्माद् २८
 श्रपहत्य दृग्गोणीनाम् अधिकारिणे दत्त । यतो यस्य कस्यचिद् २९

आस्ते तस्मै दायिष्यते तस्य च प्राचुर्यं भविष्यति, यस्य तु नास्ते
 ३० तस्य यदस्ति तदपि तस्माद् अपहारिष्यते । दासं परन्त्विमम्
 अनुपयोगिनं तिमिरे वहिःस्थे निक्षिपत, तत्र रोदनं दन्तैर् दन्त-
 घर्षणञ्च सम्भविष्यतः ।

- ३१ यदा तु स्वप्रतापान्वितो मनुष्यपुत्रः सहितः सर्वैर् दूतैः पवित्रै-
 ३२ रागमिष्यति, स तदा स्वप्रतापसिंहासन उपवेक्ष्यति जातयश्च सर्वा
 स्तस्य समक्षम् एकत्रीकारिष्यन्ते । यथा च पालरक्षकः पृथक् करोति
 ३३ मेषेभ्यश्छागान्, स तथा विभज्य मनुष्यास्तान् पृथक् करिष्यति,
 ३४ स्थापयिष्यति च मेषान् स्वदक्षिणे त्वजान् स्ववामे । ततः परं राजा
 वदिष्यति स्वदक्षिणे स्थितान्, भो मत्पितुराशीर्वादभाजनान्यायत,
 ३५ दायवद् भुङ्क्त राज्यमुपकल्पितं युष्मदर्थमाजगत्स्थापनात् । यतो
 मयि क्षुत्क्षामे यूयं मह्यं भक्ष्यम् अदत्त, तृपातुरे माम् अपाययत्,
 ३६ अतिथौ माम् अन्वगृहीत, विवस्त्रे मां वासासि पर्यधापयत,
 ३७ अस्वस्थे मां पर्यपश्यत, कारानिहिते माम् अभ्यागच्छत । धार्मिकास्ते
 तदा तं प्रतिभाषिष्यन्ते, प्रभो दृष्टो वा कदा भवान् अस्माभिः
 क्षुत्क्षामो भक्ष्येण तर्पितश्च ? दृष्टो वा कदा तृपातुरः पायितश्च ?
 ३८ दृष्टो वा कदा भवान् अतिथिरस्माभिरनुगृहीतश्च ? दृष्टो वा कदा
 ३९ विवस्त्रो वासासि परिधापितश्च ? लक्षितो वा कदा भवान् अस्वस्थः
 ४० कारानिहितो वास्माभिः परिदृष्टश्च ? राजा तास्तदा प्रतिवदिष्यति,
 युष्मानहं सत्यं ब्रवीमि, भ्रातृणा समैतेषा क्षोदिष्ठानाम् एकं प्रति
 ४१ युष्माभि र्यावद् अकारि तावन्मां प्रत्यकारि । ततः परं स वामे
 स्थितानपीत्थम् आलपिष्यति, रे शत्रा यूयं मत्तो दूरमपगच्छता-
 नन्तम् अग्निम् उपकल्पितं दियावलस्य तदीयदूतानाञ्च कृते ।
 ४२ यतो मयि क्षुत्क्षामे यूयं मह्यं भक्ष्यं नादत्त, तृपातुरे मा नापा-

ययत, अतिथौ मा नान्वगृहीत, विवस्त्रे मां वासो न पर्य्यधापयत, ४३
 अस्वस्थे कारानिहिते वा मां न पर्य्यपश्यत । तेऽपि तदोत्तरं कृत्वा ४४
 तं गदिष्यन्ति, प्रभो, कदा वा भवन्तं क्षुत्क्षामं वा तृषातुरं वातिथिं
 वा विवस्त्रं वास्वस्थं वा कारानिहितं वा दृष्ट्वास्माभिर्भवतः परि-
 चर्या न कृता ? स तांस्तदा प्रतिभाषिष्यते, युष्मानहं सत्यं ब्रवीमि, ४५
 युष्माभिः क्षोदिष्ठानामेतेषाम् एकं प्रति यावन्नाकारि तावन्मामेव
 प्रति नाकारि । ततोऽपगमिष्यन्तीमे दण्डं भजितुमनन्तं धार्म्मिका- ४६
 स्त्वनन्तं जीवनम् ॥ २५ ॥

यीशोः शेषदुःखभोगमरणञ्च ।

समाप्य वाक्यानि सर्वाण्येतानि यीशुः स्वशिष्यान् जगाद, २६ १
 जानीथ यूयं यदुपस्थास्यते 'निस्तारपर्व्व' दिनद्वयात् परं, मनुष्य- २
 पुत्रस्तदा क्रुशारोपणाय समर्पयिष्यते । काले तस्मिन् मुख्ययाजकाः ३
 शास्त्राध्यापकाः प्रजानां प्राचीनाश्च महायाजकस्य कायाफाभिधस्य
 हर्म्ये समाजग्मुः सम्मन्त्रयामासिरे च यथा यीशुं छलेन धृत्वा ४
 हन्युः । ते त्ववदंश्च मैव पर्व्वणि, चेत् तथा भविष्यति कलहो ५
 जनानां मध्ये ।

यीशोरभिषेकः ।

वैथनियायान्तु यीशौ शिमोनस्य कुष्ठिनो गेहे विद्यमाने ६
 योपिदेका श्वेतोपलभाजनेन महार्हं सुगन्धितैलमानीयं तस्यान्तिकं ७
 गत्वा स्नाययामास तच्छिरसि तस्य भोजनायासीनस्य । एवं दृष्ट्वा ८
 शिष्यास्तस्यासन्तुष्टा भूत्वा अगदन्, कथमयमपव्ययः ? तैलेऽस्मिन् ९
 विक्रीते मूल्यं महल्लभ्युं दरिद्रेभ्यो दातुञ्चाशक्षयत । यीशुस्तु १०
 तज्ज्ञात्वा तान् वभाषे, कुरुथ कथं दुःखितां योपामिमाम् ? कृतवती-
 यन्तु मयि कर्म सत् । यतो दरिद्राः सततं युष्मत्सङ्गिनोऽहन्तु न ११

१२ सततं युष्मत्सङ्गी । देहे मम तैलमिदं निषिच्येयं तावत् कृतवती
 १३ कर्म मम समाध्युपयोगि । युष्मानहं सत्यं ब्रवीमि कृत्स्नस्य जगतो
 यत्र कुत्रचिद् घोषयिष्यते सुसंवादोऽयं, तत्र सर्वत्र कथयिष्यते
 कर्माप्येतत् कृतमनया स्मरणार्थमस्याः ।

१४ तदा द्वादशशिष्याणाम् एक ईष्करियोतीयो यिहूदा इत्यभिधो
 १५ मुख्ययाजकानां समीपं गत्वा जगाद, अहं यत् तं युष्मासु
 समर्पयेयं तद् यूयं मह्यं दातुं सम्मताः ? ततस्ते त्रिंशद् रौप्य-
 १६ मुद्रास्तोलयामासुस्तस्य कृते । तदाप्रभृत्यगवेषयत् स तत्समर्पणस्य
 समयम् । निस्तारपर्वपालनम् प्रभोर्भोजस्थापनञ्च ।

१७ अनन्तरं निष्किण्वपूपानां प्रथमे दिने यीशोः समीपम् उपस्थाय
 शिष्यास्तं जगदुः, भवत इच्छातः कुत्रास्माभिरुपकल्पयितव्यं भोजनं
 १८ निस्तारपर्वणम् ? स वभाषे, यूयं नगरममुकस्य समीपं गत्वा तं
 ब्रूत, गुरु वक्ति, आसन्नो मम कालस्तव गृहेऽहं स्वशिष्यैः सह
 १९ निस्तारपर्वं सम्पालयिष्यामि । अतो यीशुना यथादिष्टं शिष्यास्तथैव
 २० कुर्वन्तो भोजनं निस्तारपर्वणमुपकल्पयामासुः । सन्ध्यायान्तु
 २१ जातायां यीशु द्वादशशिष्यैः सह भोजनार्थम् उपविवेश । तेषु च
 भक्षमाणेषु स वभाषे, अहं युष्मान् सत्यं ब्रवीमि, युष्माकम् एको
 २२ मा समर्पयिष्यति । अनेन तेऽतीव शोचन्तः प्रत्येकं तं प्रष्टुम्
 २३ आरेभिरे, प्रभो स किमहम् ? स तु प्रतिवभाषे मया सार्द्धं यः
 २४ सूपपात्रे पाणिममज्जयत् स एव मा समर्पयिष्यति । मनुष्यपुत्रमधि
 यथा लिखितमास्ते स तथैव प्रयाति, नरेण येन तु मनुष्यपुत्रः
 समर्प्यते स सन्तापपात्रम् । तस्य नरस्य जन्म चेन्नाभविष्यत् तर्हि
 २५ तेनैव तस्य क्षेमम् अभविष्यत् । तस्य समर्पयिता यिहूदास्तदा
 प्रतिजगाद, भो रब्बिन् स किमहम् ? स वभाषे, व्याहर्षीः ।

अतस्तेषां भोजनकाले यीशुः पूषमादायाशीर्वादं कृत्वा तं भङ्क्त्वा २६
 शिष्येभ्यो ददौ वभाषे च, गृहीत भुङ्क्वम्, एतन्मम शरीरम् ।
 ततः स पानपात्रमादाय धन्यवादं कृत्वा तेभ्यस्तद् ददौ वभाषे २७
 च, पिवतानेन सर्व्वे, यत एतन्मम शोणितं पापमोचनाय बहूनां २८
 कृते विस्त्राव्यमाणं नूतननियमस्य शोणितम् । युष्मांस्त्वहं ब्रवीमि, २९
 गोस्तनीलतोत्पन्नोऽयं रसो दिने यस्मिन् मम पितूराज्ये नवीनो
 मया युष्माभिः सह पायिष्यते अद्यारभ्य तद्दिनं यावत् स मया
 नैव पायिष्यते । ततस्ते स्तोत्रं गीत्वा जैतूनपर्वतं जग्मुः । ३०

यीशुस्तास्तदा जगाद, रात्रामस्यां सर्व्वे यूयं मयि स्वलिप्यथ, ३१
 यतो लिखितम् आस्ते “अहं ब्रजरत्नकमाहनिष्यामि, ब्रजस्थ मेषाश्च
 विक्रीर्णा भविष्यन्ति ।” परन्तु ममोत्थानात् परम् अहं युष्मदग्रे ३२
 गालीलं यास्यामि । पित्रस्तं प्रतिजगाद, सर्व्वेऽपि चेद् भवति ३३
 स्वलेयुस्तथाप्यहं कदाचन न स्वलिप्यामि । यीशुस्तं जगाद, त्वामहं ३४
 सत्यं ब्रवीमि, रात्रामस्या कुक्कुटस्य खात् प्राक् त्वं मा त्रिकृत्वः
 प्रत्याख्यास्यसि । पित्रस्तं ब्रवीति, यद्यपि भवता सार्द्धं मम सरणम् ३५
 अवश्यं स्यात्, तथाप्यहं भवन्तं नैव प्रत्याख्यास्यामि । एवमेव शिष्याः
 सर्व्वेऽप्यभापन्त ।

गेतशिमान्युद्याने यीशोर्मर्मोन्तिकदु खम् ।

यीशुस्तदा तैः सह गेतशिमानीत्यभिधं स्थानमुपस्थाय शिष्यान् ३६
 जगाद युयमत्रोपविशत, यावदहममुत्र गत्वा प्रार्थनां कुर्वे ।
 अनन्तरं स पित्रं सिवदियस्य पुत्रौ च सङ्गिनः कृत्वा शोचितुं ३७
 विननुच्चार्येभे तांश्च जगाद, प्राणा मम मृत्यवे शोकापन्नाः, ३८
 यूयमत्रावतिष्ठमाना मया सह जागृत । ततः स किञ्चिद् अग्रं ३९
 गत्वाभोमुखो निपत्य प्रार्थयमानोऽब्रवीत्, भो मम पितः, यदि

- शक्यं स्यात् तर्हीदं पानीयापात्रं मत्तोऽपसरतु, तथापि न मया,
 ४० अपि तु त्वया यथा वाञ्छ्यते तथैव भवतु । अनन्तरं स तेषां
 शिष्याणां समीपमागत्य तान् निद्राणान् दृष्ट्वा पित्रं जगाद,
 ४१ एवमेव यूयं घटिकाम् एकां मया सार्द्धं जागुर्तुं नाशकृत ? जागृत
 प्रार्थयध्वञ्च नो चेत् परीक्षां निवेद्यध्वे, यत आत्मोद्यतः शरीरन्तु
 ४२ दुर्बलम् । द्वितीयवारं पुनर्गत्वा स प्रार्थयाञ्चक्र भो मम पितः,
 पानीयपात्रमिदं यावन्मया न पीयते तावद् यदि मत्तोऽपसरितुं
 ४३ न शक्नुयात्, तवेच्छा तर्हि सिध्यतु । सोऽनन्तरमागत्य पुनस्तान्
 ४४ निद्राणान् ददर्श, यतस्तेषां नेत्राण्यवशान्यासन् । ततः स तांस्त्यक्त्वा
 ४५ पुनरपगत्य तृतीयवारं वाक्यं तदेव व्याहरन् प्रार्थयाञ्चक्रे । ततः
 परं स्वशिष्याणां समीपमागत्य तान् जगाद, एवमेव यूयं निद्राणां
 विश्रामं सेवध्वे किम् ? पश्यतोपस्थितः स दण्डो मनुष्यपुत्रश्च
 ४६ पापिना करेषु समर्प्यते । उत्तिष्ठत वयं गच्छामः । पश्यत मम
 समर्पयिता समीपमागतः ।

यीशोः शत्रुहस्ते समर्पणम् ।

- ४७ पश्य स यावदित्थं भाषत आगत्य तावद् द्वादशानाम् एकोऽर्थतो
 यिहूदास्तेन सार्द्धञ्च मुख्ययाजकानां जनप्राचीनानाञ्च सकाशाद्
 ४८ असियष्टिधारी महान् जननिवहः । तस्य समर्पयिता तेभ्यः सङ्केतं
 दत्तवान्, यथा, अहं यं चुम्बिष्यामि स एव सोऽस्ति यूयं तमेव
 ४९ धरतेति । अतः स तत्क्षणां यीशोरन्तिकमुपस्थाय, रञ्जिन् प्रणाम
 ५० इत्युक्त्वा तं चुचुम्ब । यीशुस्तु तमब्रवीत्, मित्र किमर्थमुपतिष्ठसे ?
 ५१ जनास्ते तदोपागत्य यीशौ हस्तार्पणं कृत्वा तं दध्नुः । पश्य नरस्तदा
 यीशोः सङ्गिनामेको हस्तं प्रसार्य कोषान्निजासि निष्कृष्य महा-
 ५२ याजकस्य दासमाहृत्य तस्य कर्णमेकं परिचिच्छेद । यीशुस्तदा

तमब्रवीत्, तवासि पुनः स्वस्थाने निधेहि, यतोऽसिग्राहिणः सर्वे-
 ऽसिना विनङ्क्ष्यन्ति । इदानीमेवाहं स्वपितरं याचितुं शक्नोमि, स ५३
 च मह्यं द्वादशभ्यो वाहिनीभ्योऽप्यधिकान् स्वर्गदूतान् वितरिष्यतीदं
 त्वया किम् असम्भवं मन्यते ? परन्वेतेनैव भवितव्यमिति ५४
 शास्त्रीयोक्तयः कथं सेत्स्यन्ति ?

दण्डे तस्मिन् यीशु जर्ननिवहान् जगाद, दस्युमिव मां धत्तुमसीन् ५५
 यष्टींश्चादाय किं यूयं बहिरागताः ? अहन्तु प्रत्यहं धर्मधाम्नि
 युष्मत्सकाशमासीनोऽशिक्षयं यूयं तदा न मां धृतवन्तः । सम्भूतन्तु ५६
 सर्वमेतद् यथा भाववादिना शास्त्रीयोक्तयः सिद्धिं गच्छेयुः ।

महायाजकसमक्षं यीशोर्विचारः ।

शिष्यास्तदा सर्वे तं त्यक्त्वा पलायाञ्चक्रिरे । ये तु यीशुं धृतवन्तस्तैः ५७
 स महायाजकस्य कायापाः समीपं निन्ये । तत्र शास्त्राध्यापकाः
 प्राचीनाश्च समागमन् । पितरस्तु दूरान्महायाजकस्य हर्म्यं यावत् ५८
 तमन्वव्रजत, परिणामं दिदृक्षुश्च तत्र प्रविश्य पदातिभिः सहोपविवेश ।
 तदा मुख्ययाजकाः प्राचीनाः कृत्स्ना सभा च यीशुं हन्तुकामास्तस्य ५९
 प्रतिकूलं मृषासाक्ष्यम् अमृगयन्त न तु लेभिरे बहुषु मृषासाक्षिषू-
 पागतेष्वपि न लेभिरे । पश्चात्तु द्वौ मृषासाक्षिणौपस्थायोचतुः, असौ ६०
 व्याहृतवान् अहम् ईश्वरस्य मन्दिरं भङ्क्ता दिनत्रये निर्मातुं शक्नोमीति । ६१
 महायाजकोऽनेनोत्थाय तमब्रवीत्, किमपि त्वं किं न प्रतिभापसे ? ६२
 इमौ तव प्रतिकूलं किं साक्ष्यं दत्तः ? यीशुस्तु मौनम् अवलम्ब्यातिष्ठत् । ६३
 अनन्तरं महायाजकस्तं प्रतिवभाषे, अहं त्वा जीवनमयेनेश्वरेण
 शपयामि, त्वमीश्वरस्य पुत्रः स्त्रीष्टो न वेत्यस्मान् वद । यीशुस्तं जगाद, ६४
 त्वं व्याहार्यः । अधिकन्तु युष्मानहं ब्रवीमि, इतः प्रभृति यूयं
 मनुष्यपुत्रं प्रभावस्य दक्षिण आसीनम् आकाशीयमेवरथेनागच्छन्तश्च

- ६५ वीक्षिष्यध्वे । महायजकस्तदा स्ववासांसि विदीर्य बभाषे, स ईश्वरनिन्दां
चकार, साक्षिणामधिकानां किं प्रयोजनम् ? पश्यताधुनाश्रावि
६६ युष्माभिरीश्वरनिन्दा । युष्माभिः किं मन्यते ? ते प्रत्यवदन्, स प्राण-
६७ दण्डमर्हति । ते तदा तस्यास्ये न्यष्ठीवन् मुष्टिभिश्च तमाघ्नन् । केचित्तु
६८ तं प्राहरन्नवदंश्च, स्त्रीष्ट्र भावोक्त्यास्मान् वद कस्त्वां ताडितवान् ?

पितरेण यीशुः वारन्नयमस्वीकृतः ।

- ६९ पित्रस्तु वहिः प्राङ्गण आसीनोऽतिष्ठत् । दासी तदैका तस्यान्तिक-
७० मागत्याब्रवीत् त्वमपि गालीलीयस्य यीशोः संग्यासीः स तु सर्वेषां
समक्षम् अनङ्गीकुर्वन् जगाद, न बुध्यते मया त्वया किं गद्यते ।
७१ तस्मिंश्च पुनर्गोपुरं गते काचिदन्या तं दृष्ट्वा जनास्तत्र विद्यमानानवदत्,
७२ अयमपि नासरतीयस्य यीशोः संग्यासीत् । स ततः शप्त्वा पुनरनङ्गीकुर्वन्
७३ जगाद मनुष्यं तं न जानामीति । क्षणात् परं नरास्तत्र स्थिता उपागत्य
पित्रमब्रुवन्, नूनं त्वमपि तेषाम एकतमोऽसि यतस्तव भाषा त्वा
७४ व्यञ्जयति । स तदाभिशाप्तं दिव्यञ्च कर्तुमारभ्याब्रवीत्, मनुष्यं तं न
७५ जानामीति । सद्यस्तु कुक्कुटो रुराव । अनन्तरं कुक्कुटरवात् प्राक्
त्वं मां त्रिकृत्वः प्रत्याख्यास्यसीति वाक्यं यत् स यीशुनोक्तस्तत्
स्मृत्वा पित्रो वहिर्गत्वा तीव्रं रुरोद ॥ २६ ॥

- २७^१ ततः परं जाते पुनः प्रातःकाले मुख्ययाजका जनानां
^२ प्राचीनाश्चसर्वे यीशो विरुद्धं तस्य बधार्थं मन्त्रणां चक्रुर्वद्धा च तम-
पनीय देशाधिपतौ पन्तीये पीलाते समर्पयामासुः ।

ईष्करियोतीययिहूदाकर्तृकः आत्मवधः ।

- ^३ कृता यीशो दर्ण्डाज्ञेति दृष्ट्वा तस्य समर्पयिता यिहूदास्तदानुत्पद्य
तास्त्रिंशद् रौप्यमुद्रा मुख्ययाजकेषु प्राचीनेषु च प्रत्यर्पयन् बभाषे,
^४ शोणितं निरपराधं समर्प्य पापं मयाकारीति । ते त्वमब्रुवन्, किमने-

नास्माकं ? त्वयैवालोच्यताम् । स तदा रौप्यमुद्रास्ता मन्दिरे निक्षिप्य ५
 प्रतस्थे गत्वा चात्मानं प्रतिलिख्य समार । ततो मुख्ययाजकास्ता मुद्रा ६
 आदाय जगदुः, भाण्डागारे स्थापनमेतासामविधेयं यतः शोणितस्य ७
 मूल्यमेतत् । अतस्ते मन्त्रणां कृत्वा ताभिर्विदेशिनां मृतानां समा- ८
 धिस्थानं कुम्भकारस्य क्षेत्रम् अक्रैषुः । तद्धेतुना क्षेत्रस्य तस्याद्यापि प्रवलं ९
 शोणितक्षेत्रमिति नाम सम्भूतम् । इत्थं भाववादिना यिरमियाहेण
 व्याहृतमिदं वाक्यं सिद्धिं गतं, यथा, “इस्त्रायेलः सुतानाम् आदेशाद्
 यस्य मूल्यं निरूपितं, तस्य मूल्यवतो मूल्यं त्रिशन्मुद्रामाणं रूप्यं तैरादाय १०
 सदाप्रभु मां यथादिक्षत् तथा कुम्भकारस्य क्षेत्रेऽर्पितमिति” ।

देशाध्यक्षसमक्षं यीशोर्विचारः ।

अनन्तरं यीशु देशाधिपतेः समक्षम् अतिष्ठत् । स तु देशाधि- ११
 पतिस्तं पप्रच्छ त्वं किं यिहूदीयानां राजा ? यीशुस्तमवादीत्,
 भवान् व्याहरति । मुख्ययाजकैस्तु प्राचीनैश्च क्रियमाणे तस्याभियोगे १२
 स किमपि न प्रत्यभाषत । तदा पीलातस्तं ब्रवीति, न किं शृणोषि १३
 तव विरुद्धममी साक्ष्यवचांसि कति वदन्ति ? स तु तस्मै नैकस्यापि १४
 वचनस्योत्तरम् अदात् । अनेन देशाधिपतिरतीवाश्चर्यं मेने ।

रीतिरियञ्चासीत् यद् देशाधिपतिः प्रतिवर्षं पर्वणि तस्मिन् १५
 जनानां कृते तैरभीप्सितम् नरमेकं कारागुप्तं मोचयतीति । प्रसिद्धो १६
 नर एकस्तेषां तदा वारब्बा इतिनामकः कारागुप्त आसीत् । तेष्वतः १७
 समागतेषु पीलातस्तान् अपृच्छत्, यूयं मत्तः कतरस्य मोचनं
 वाञ्छथ ? वारब्बाः किंवा स्त्रीष्ट इति विख्यातस्य यीशीः ? यतो १८
 देशाधिपतिनाज्ञायत स यन्मात्सर्यात् तैः समर्पितः ।

अनन्तरं यदा स विचारासन उपविष्ट आसीत् तस्य पत्नी १९
 तदा प्रेष्यं प्रहित्य तं जगाद, धर्मवता तेन सह व्यापारः कोऽपि

- भवतो मा भवतु यतस्तस्य कृतेऽद्य स्वप्नदर्शने सम्भूता मम यातना
 २० बहुतरा । यथा तु जननिवहो वारव्वा याचेत यीशुञ्च नाशयेत्
 २१ मुख्ययाजकाः प्राचीनाश्च तास्तथा प्रावर्त्तयन् । देशाधिपतिस्ततस्तान्
 पप्रच्छ युष्मदिच्छातस्तयो द्वयोः कतरो मया मोचयितव्यः ? ते
 २२ जगदुः, वारव्वाः । पीलातस्तान् अब्रवीत्, स्त्रीष्ठाभिधं तर्हि तं
 यीशुं प्रति मया किं कर्त्तव्यम् ? सर्व्वे तमब्रुवन् स क्रुशमारोप्य-
 २३ ताम् । देशाधिपतिर्वभाषे, कथमेतत् ? किमपराद्धं तेन ? अनेन
 २४ तेऽधिकं क्रोशन्तोऽवदन् स क्रुशमारोप्यताम् । तदा यत्नो मम
 विफलः प्रत्युताधिकः कलहो जायत इति दृष्ट्वा पीलातस्तोयन्नादाय
 जननिवहस्य समक्षं हस्तौ प्रक्षाल्य वभाषे, धर्म्मवतोऽस्य शोणितपा-
 २५ तने निर्दोषोऽहं युष्माभिरालोच्यतामिति । कृत्स्नः प्रजानिवहस्तु
 तं प्रतिवभाषे, तस्य शोणितम् अस्माकम् अस्मात्सन्तानानाञ्च शिरःसु
 २६ वर्त्तताम् । तेषां कृते स तदा वारव्वा मोचयामास यीशुन्तु कशाभिः
 प्रहार्य्या क्रुशारोपणार्थं समर्पयामास ।
 २७ देशाधिपतेः सैनिकनरा यीशुं तदा राजहर्म्म्यस्याभ्यन्तरं नीत्वा
 २८ सैन्यदलं कृत्स्नं तस्य परितः समागमयामासुः । वस्त्राणि तस्य च
 २९ मोचयित्वा तं लोहितवर्णं प्रावारं परिधापयामासुः । कण्टकैश्च स्रजं
 निर्म्माय तस्य शिरसि निदधुस्तस्य दक्षिणहस्तोपरि च नल्ल सम-
 र्पयामासुरनन्तरं तस्य समक्षं जानुपातं कुर्वन्त उपहासेन तमवदन्,
 ३० यिहूदीयानां राजन् प्रणामः । पुनश्च तस्मिन् निष्ठीव्य तं नल्ल-
 ३१ मादाय तस्य शिरोऽस्ताडयन् । इत्थं तम् उपहस्य तं प्रावारं मोचयित्वा
 तस्य स्ववासासि परिधाप्य च क्रुशम् आरोपयितुं तम् अपनिन्युः

यीशो. क्रुशारोपणं मृत्युश्च ।

- ३२ निर्गच्छन्तस्तु ते शिमोननामकं कुरीणीयं नरमेकमासादया-

मासु र्दंष्ट्रश्च तं, क्रुशं तस्य वोढुं वेतनं विना । अनन्तरं गल्गथा- ३३
 र्थतः कपालस्थलमित्यभिधं स्थानमुपस्थाय पानीयार्थं ते तस्मै पित्त-
 मिश्रितम् अमूरसं ददुः । स तु तमास्वाद्य पातुं नाङ्गीचक्रे । ३४
 अनन्तरं ते तं क्रुशमारोध्य गुटिकापातेन तस्य वासांसि मिथो ३५
 विभेजिरे । इत्थं भाववादिनोक्तेयं कथा सिद्धिं गता, यथा,

मामकीनानि वस्त्राणि स्वमध्ये विभजन्ति ते ।

मत्परिच्छदलिप्सातो गुटिकां पातयन्ति च ॥

अनन्तरं ते तत्रोपविश्य तम् अरज्जन् । तस्य शिरसश्चोद्धूते ३६
 ववन्धुरिदं तस्याभियोगलेख्यं यथा, यिहूदिनां राजा यीशुरयम् । ३७
 तदा च दस्यू द्वौ तेन सार्द्धं क्रुशे आरोप्येताम्, एकतरस्तस्य दक्षिणे ३८
 वामे चान्यतरः ।

अनन्तरं ये मनुष्या मार्गेण तेनाव्रजंस्ते शिरांसि चालयन्तस्त- ३९
 मित्थमनिन्दन् यथा, मन्दिरभञ्जक दिनत्रये च तन्निर्मातरात्मानं ४०
 तारय । त्वञ्चेदीश्वरस्य पुत्रोऽसि तर्हि क्रुशादवरोह । शास्त्राध्यापकेः ४१
 प्राचीनैश्च सार्द्धम् ईदृशमेव तमुपहसन्तो मुख्ययाजका अपि
 तमवदन्, सोऽपरान् अतारयत्, आत्मानं तारयितुं न शक्नोति ।
 स चेद् इच्छायेतस्य राजास्ति तर्हीदानीं क्रुशाद् अवरोहतु, तथा ४२
 कृते वयं तस्मिन् विश्वसिष्यामः । स ईश्वरे विश्वासं कृतवान् ईश्वरश्चेत् ४३
 तम् अभिरोचयति तर्हि तमुद्धरतु, यतः स कथितवान् ईश्वरस्य
 पुत्रोऽहम् । तेन सार्द्धं क्रुशारोपितौ दस्यू तावपि तथैव तमपवदताम् । ४४

ग्रामव्यान्हात्तु तृतीयप्रहरं यावत् कृत्स्ने भूतलेऽन्धकारोऽभूत् । ४५
 तृतीये प्रहरे च यीशुरुक्त्रोशनःश्वरवेण वभापे, एली, लाम्मा ४६
 शक्नोतीति, अत्यार्थोऽयं,

हे मदीश मदीश त्वं मां परित्यक्तवान् कुतः ।

४७ तच्छ्रुत्वा तत्र स्थितानां नराः केचिदवदन् असावेलियमाह्वयति ।
 ४८ तत्क्षणञ्च तेषामेको द्रुत्वा स्पञ्जसादायाम्लरसेन पूरयित्वा नलाग्रे
 ४९ वद्ध्वा तम् अपीप्यत् । अपरे त्ववदन्, निवर्त्तस्व, अमुं तारयितुम्
 एलिय आगच्छति न वेत्यस्माभिर्दृश्यताम् ।

५० ततः परं यीशुः पुनरुच्चैरुत्क्रुश्य प्राणांस्तत्याज । पश्य च तदा
 ५१ मन्दिरस्य तिरस्करिण्यग्रतोऽधो यावद् विदद्रे भूश्चकम्पे शैला
 ५२ विचिच्छिदिरे शवागाराण्युद्धाटयामासिरे निद्राणानाञ्च पवित्राणां
 ५३ कुणपानि बहून्युत्थापयाञ्चक्रिरे तस्योत्थापनात् परञ्च निर्गत्य ते
 ५४ पुण्यनगरं प्रविश्यानेकेषां प्रत्यक्षीबभूवुः । तांस्तु भूकम्पादीन् व्यापा-
 रान् दृष्ट्वा शतपति र्यीशो रक्षणे नियुक्तास्तस्य सङ्गिन्श्चातीव
 भीत्वावदन् सत्यम् आसीदसावीश्वरस्य पुत्रः ।

५५ अपि च गालीलतो यीशुम् अनुगतास्तत्परिचर्यायाञ्च नियुक्ता
 ५६ बह्व्यो योषितो दूरादवलोकमानास्तत्राविद्यन्त । तासां मध्ये
 मग्दलीनी मरियम्, याकोबयोष्योश्च माता मरियम् सिवदियसुतयो
 माता चासन् ।

यीशोः समाधिः ।

५७ सन्ध्यायान्तु जातायाम् अरिमाथियानिवासी योषेफनामक
 ५८ एको धनी नर आगमत् । सोऽपि यीशोः शिष्यः । स पीलातस्य
 समीपं गत्वा यीशो देहं ययाचे । आदिष्टे तदा पीलातेन देहस्य
 ५९ दाने योषेफो देहमादाय शुचिना क्षौमवस्त्रेण वेष्टयामास
 ६० तक्षिते शैलरन्ध्रे च स्वार्थं स यच्छवागारं निर्मितवांस्तस्मिन्
 नूतने शवागारे निदधे महाशमानञ्च लोठयित्वा शवागारस्य मुखे
 ६१ दत्त्वा प्रतस्थे । तत्र तु मग्दलीनी मरियम् अन्यतरा च मरियम्
 शवागारस्य सम्मुखम् उपविश्यावातिष्ठेताम् ।

परदिने त्वर्थतः सज्जनदिनात् परं यद्विनं तस्मिन् मुख्ययाजकाः ६२
 फरीशिनश्च पीलातस्य समक्षं समेत्य जगदुः प्रभो स प्रवञ्चको ६३
 जीवत्काल उक्तवान् दिनत्रयात् परम् उत्थास्यामीत्यस्माभिः स्मर्यते ।
 अतस्तृतीयं दिवसं यावत् तच्छवागारस्य रक्षणं भवतादिश्यताम् । ६४
 नोचेत् शिष्यास्तस्य नक्तमागत्य तं हृत्वा जनेभ्यः कथयिष्यन्ति स
 मृतानां मध्यादुत्थापित इति । एवं सत्यादिभ्रान्तितोऽन्तिमा
 भ्रान्तिरनिष्टतरा भविष्यति । पीलातस्तान् जगाद, प्रहरिवर्गो ६५
 युष्माकमास्ते, गत्वा तत् स्थानं यथाज्ञानं गोपयत । ते तदा गत्वा ६६
 तमश्मानं मुद्रयाङ्कयित्वा प्रहरिवर्गेणापि शवागारम् अगोपयन् ॥ २७ ॥

श्मशानाद् यीशोस्तथानम् ।

शिष्यान् प्रति तस्य शेषादेशश्च ।

विश्रामवारे त्वतीते सप्ताहस्य प्रथमदिवसस्य प्रातःकाले २८१
 मगदलीनी मरियम् सा चान्यतरा मरियम् तच्छवागारं द्रष्टुमा-
 गच्छताम् । पश्य च तदा महान् भूकम्पोऽभूत्, यतः प्रभोरेको २
 दूतः स्वर्गाद् अवरोह्य समीपमागत्य प्रस्तरं तं द्वाराल्लोठयित्वा तदु-
 पय्युपविवेश । तस्य तु विद्युदिवाभा तुषारवच्छुक्लश्च परिच्छद ३
 आस्ता तस्य भयाच्च रक्षकाः समुद्विग्ना मृतकल्पाश्च वभूवुः । स ४
 दूतस्ते योषिते प्राह, युवां मा भैष्टं यतोऽहं जाने युवा क्रुशारोपितं ५
 यीशुम् अन्विष्यथः । स त्वत्र न विद्यते यतः स यथोक्तवांस्तथै- ६
 वोत्थापिनः । आयातं यत्र प्रभुरशेत स्थानं तन्निरीक्षेथा गत्वा च ७
 सत्वरं तस्य शिष्यान् वदतं स मृतानां मध्यादुत्थापितः पश्यत च स
 युष्मदग्रतो गालीलं याति, तत्रैव तं द्रक्ष्यथ । पश्यतमहं युवाभ्या ८
 कथितवान् । ततस्ते समभयं महानन्देन च सत्वरं शवागारात् प्रस्थाय
 तस्य शिष्येभ्यः संवादं दातुम् अद्रवताम् । पश्य च शिष्येभ्यस्तयोः ९

- संवादं दातुं गच्छत्योर्यीशुस्ते साक्षात्कृत्याब्रवीत्, युवयो मङ्गलं
 १० भूयात् । ते चोपागत्य तस्य चरणौ धृत्वा भजनाम् अकार्षाम् ।
 तदा यीशुस्ते अवादीत्, मा भैष्टं गत्वा तु मम भ्रातृन् समैन-
 मादेशं ज्ञापयतं यत् तैर् गालीलं गन्तव्यं, तत्रैव ते मां द्रक्ष्यन्तीति ।
 ११ यावत् ते गच्छतः पश्य तावद् रक्तकवर्गस्य केचिन्नरा नगर-
 मुपस्थाय यद्यद् वृत्तं तत् सर्व्वं मुख्ययाजकेभ्यो निवेदयामासुः ।
 १२ ते तु प्राचीनैः सह समेत्य मन्त्रणाञ्च कृत्वा सैनिकनरेभ्यो यथेष्टा
 १३ रौप्यमुद्रा ददुर्बभाषिरे च यूयं वदत, शिष्यास्तस्य रात्रावागत्य
 १४ निद्रितेष्वस्मासु तम् अचूचुरन्निति । यदि च देशाधिपतेः समक्षम्
 अस्य श्रवणं भवेत्, वयं तर्हि तम् अनुनेष्यामो युष्मांश्च निःशङ्कान्
 १५ करिष्यामः । ततस्ते ता मुद्रा गृहीत्वा यथा शिक्षितास्तथैव चक्रुः ।
 सा च कथा यिहूदिनां मध्ये व्याप्याद्याप्यवतिष्ठते ।
 १६ एकादश शिष्यास्तु गालीलं गत्वा यीशुना निर्दिष्टे गिरावुप-
 १७ तस्थिरे । तञ्च दृष्ट्वा तस्य भजनां चक्रुः । केचित्तु समशेरत । तदा
 १८ यीशुः समीपमागत्य तैः संलपन् बभाषे, स्वर्गमेदिन्यो निखिलं
 १९ सामर्थ्यं मह्यम् अदायि । अतो यूयं गत्वा यावतीर्जातीः शिष्यान्
 कुर्वन्तः पितुः पुत्रस्य च पवित्रस्यात्मनश्च नामोद्दिश्य तान् स्नापयत,
 २० शिक्षयत च तांस्तत्सर्व्वस्य रक्षणं युष्मानहं यद्यदादिष्टवान् । अधिकन्तु
 पश्यत, युगान्तं यावत् सर्व्वदिनान्यहं युष्माभिः सार्द्धमासे ॥२८॥

मार्कलिखितः सुसंवादः ।

प्रभो यीशुख्रीष्टस्य स्नापनं परीक्षा च ।

ईश्वरपुत्रम्य यीशोः ख्रीष्टस्य सुसंवादारम्भः । भाववादिनां ग्रन्थे १
लिखितम् आस्ते, २

पश्य त्वद्गमनस्याग्रे स्वदूतं प्रहिणोम्यहम् ।

तवाग्रे तव पन्थानं स हि सज्जीकरिष्यति ॥

मरौ घोषयतः प्रोच्चैरस्त्ययं कस्यचिद् रवः । ३

प्रभोः संस्फुरताव्वानं विवर्द्धं तत्सृती ऋजूः ॥

तथैव योहनः प्रान्तर उपस्थायास्तापयन् पापमोचनाय च मनः- ४

परावर्त्तनार्थकम् स्नपनम् अघोषयत् । अपि च यिहूदियाया ५

निखिलो जनपदो यिरुशालेमनिवासिनश्च तदन्तिकम् अपागच्छन्

वर्त्ते च स्वपापानि स्वीकुर्वाणास्तेन यर्दननद्याम् अस्ताप्यन्त ।

न तु योहन उष्ट्रलोमजपरिधानश्चर्मपटुकया बद्धकटिश्चासीत् ६

पतङ्गान् वन्त्यमग्रे चाम्बजयत् । घोषणकाले तु सोऽवदत्, मत्तो बल- ७

वन्तरो नरो मत्पश्चाद् आयाति, नत्वा तदीयोपानहो बन्धन्यौ

मोक्षुमप्यहं न योग्यः । अहं तावद् युष्मान् तोये स्नापितवान्, ८

न तु युष्मान् पवित्र आत्मनि स्नापयिष्यति ।

तेष्वेव दिनेषु यीशु गालीलस्थनासरताद् आगत्य योहनेन ९

यर्दनं स्नापयाचक्रे सद्यश्च तोयान्निर्गच्छन्नेव स गगनं भिद्यमानम् १०

आत्मानं च कपोतमिव स्तोपय्यवतरमाणम् अदत्तन्, स्वर्गाच्चेयं ११

तापो नममृतं त्वं नम प्रियः तुनो यस्मिन्नहं प्रीत इति ।

- १२ तत्क्षणञ्चात्मा तं मरुमपनिनाय तत्र मरौ तिष्ठञ्च स चत्वारिं-
 १३ शद् दिनानि शैतानेन पर्य्येक्ष्यत सत्त्वैः सार्द्धञ्चावर्त्तत स्वर्गदूताश्च
 तं पर्य्यचरन् ।

प्रभो यीशोः प्रकाश्याकार्यारम्भः ।

- १४ समर्पिते तु योहने यीशु गालीलमागत्येश्वरराज्यस्य सुसंवादं
 १५ घोषयन्नब्रवीत् सम्पूर्णः कालः समुपस्थितश्चेश्वरस्य राज्यम् । यूयं
 मनांसि परावर्त्तयत सुसंवादे च विश्वसित ।
 १६ ततः परं गालीलीयसमुद्रस्य तटे विहरन् स शिमोनं तस्य
 भ्रातरम् आन्द्रियश्च समुद्रे जालं क्षिपन्तौ ददर्श यतस्तौ धीवरा-
 १७ वास्ताम् । यीशुस्तावब्रवीत् मम पश्चाद् आयातम् अहञ्च युवां
 १८ मानवधारिणौ धीवरौ विधास्यामि । तदा तौ सपदि खजालानि
 १९ त्यक्त्वा तम् अन्वब्रजन् । ततश्च स्तोकम् अग्रं गत्वा स सिबदियस्य पुत्रं
 याकोवं तत्सहोदरं योहनञ्च ददर्श, जालाना जीर्णोद्धारं कुर्वाणौ
 २० तावपि नौकायामास्ताम् । तदा सपदि तेनाहूतौ तौ स्वपितरं
 सिबदियं वेतनजीविभिः सार्द्धं नौकायां त्यक्त्वा तमनुजग्मतुः ।
 २१ ततः परं ते कफरनाहूमं प्रविष्टाः । सद्यश्च विश्रामवारे स
 २२ समाजगृहं प्रविश्याशिक्षयत् । जनाश्च तस्य शिक्षायां चमत्कारम्
 अमन्यन्त । यतः स सामर्थ्यविशिष्ट इवाशिक्षयत् न तु शास्त्राध्यापका
 २३ इव । तेषां समाजे चाशुच्यात्माविष्ट एको नरोऽविद्यत स उत्क्रो-
 २४ शन् जगाद, भो नासरतीय यीशो, अस्माकं भवतश्च किम् ? भवान्
 किमस्मान् नाशयितुमागतः ? भवान् कस्तदहं जानामि, ईश्वरस्य
 २५ पवित्रो नरो भवानिति । यीशुस्तु तं निर्भर्त्सयन् वभाषे मौनीभव,
 २६ अस्माच्च निःसर । तदा सोऽशुचिरात्मा नरस्य तस्याङ्गान् सङ्कोच्य
 २७ प्रोक्षरवेण क्रोशंस्तस्मान्निःसृतः । अनेन सर्व्वे चमत्कारं मत्वा मिथ

आलोचमाना अवदन्, किमिदम् ? का नूतनेयं शिक्षा ? असौ तावत् सामर्थ्येनाशुचीनात्मनोऽप्याज्ञापयति ते चामुष्याज्ञावर्तिनो भवन्ति । अनन्तरं तस्य ख्यातिः सत्वरं गालीलस्य कृत्स्नं परिसरं २८ व्यानशे ।

ततः परं समाजगृहान्निष्क्रम्य स सत्वरं याकोवेन योहनेन च २९ सार्द्धं शिमोनस्यान्द्रियस्य च गेहं प्रविवेश । शिमोनस्य श्वश्रू तु ३० ज्वरातुराशेत । ते च तस्मै सत्वरं तस्या अवस्थाम् अकथयन् । ३१ तदा स उपस्थाय तस्या हस्तं धृत्वा ताम् उत्थापयामास । सद्यश्च ज्वरस्तां तत्याज सा च तान् पर्य्यचरत् ।

सन्ध्यायान्तु जाताया यदा सूर्योऽस्तमगमत् तदास्वस्था भूता- ३२ विष्टाश्च सर्वे तस्यान्तिकम् आनीताः कृत्स्नं नगरञ्च द्वारि समेत्या- ३३ तिष्ठत् । स च नानाविधव्याधिभिरस्वस्थान् बहून् मानवान् स्वस्थी- ३४ चकार भूताश्च बहून् निःसारयामास, भूतांस्तु भाषितुं नानुजज्ञे यतस्ते तम् अभ्यजानन् ।

प्रातस्त्वतीव प्रत्यूषं स उत्थाय निष्क्रान्तो निर्जनं स्थानमपगत्य ३५ प्रार्थयत् । शिमोनस्तु स्वसङ्गिभिः सार्द्धं तम् अनुदुद्राव । तमासाद्य ३६ च तेऽब्रुवन्, सर्वे भवन्तम् अन्विष्यन्ति । स तु तान् वभाषे, ३७ आयात, वयं समीपस्थान् ग्रामान् गच्छामः, तत्रापि मया घोषणं ३८ कर्तव्यं, यतस्तदर्थमहं निर्गतोऽस्मि । ततः परं स कृत्स्ने गालीले ३९ जनानां समाजगृहेष्वधोपयत् भूतांश्च निरसारयत् ।

एकः कुप्री तु तस्यान्तिकमागत्य प्रसादयन् जानू पातयंश्च तम् ४० अग्नयोत्, भवांश्चेदिच्छति तर्हि मां शुचीकर्तुं शक्नोति । तदा ४१ यीशुः कक्षाविष्टो हस्तं प्रसार्य तं पस्पर्श वभाषे च, इच्छामि शुचीभव । एवमुक्ते तेन सपटि कुष्ठं ततोऽपससार स च शुचीभूतः । ४२

- ४३ स तु तस्मिन्नधैर्यं गत्वा तत्क्षणां विस्मृत्य तं जगाद, सावधानो भव
 ४४ कमपि किमपि मा वद, अपि तु गत्वा याजकायात्मानं दर्शय
 तेषाञ्च साद्वयार्थं स्वशुचित्वलाभनिमित्तं मोशिना यद्यदादिष्टं
 ४५ तदुपहर । स तु निर्गत्य बहूशो घोषयितुं ता कथा विज्ञापयितुञ्च
 प्रावर्त्तत, तस्मात् पुनः प्रकाशं नगरं प्रवेष्टुं तेन नाशक्यत, अपि तु स
 वहि निर्जनेषु स्थानेष्ववर्त्तत सर्व्वतश्च जनास्तत्समीपमागच्छन् ॥ १ ॥

प्रभुयीशुः पापानि क्षमितुमपि शक्नोति ।

- २१ कतिपयदिनेभ्यः परं स पुनः कफरनाहूयं प्रविष्टः स च गृहे
 २ विद्यत इति जनैः संश्रुतम्, तत्क्षणञ्च बहवः समागतास्ततो
 द्वारसमीपेऽपि स्थानं नाशिष्यत । स च तेभ्यो वाचमकथयत् ।
 ३ तदा केचिन्नराश्चतुर्भिस्सुखमानम् एकमवशाङ्गं नयन्तस्तम् अभ्यगच्छन्
 ४ जनौघहेतोस्तु तदन्तिकम् उपस्थातुमशक्यत्वात् स यत्रासीत् तत्र
 गृहपृष्ठं भित्तोत्खन्य च सोऽवशाङ्गो यत्राशेत तं पर्य्यङ्कम् अवा-
 ५ रोहयन् । तदा यीशुस्तेषां विश्वासं दृष्ट्वा तमवशाङ्गं जगाद, वत्स
 ६ तव पापानां क्षमा जातेति । तत्र तु केचिच्छास्त्राध्यापका आसीना
 ७ आसन्, ते स्वचित्तेष्वित्थम् अतर्कयन्, किमर्थमसावीदृशं भाषते ?
 स ईश्वरं निन्दति । एकस्माद् ईश्वरादन्यः कः पापानि क्षमितं
 ८ शक्नोतीति ? ते तु स्वान्तर ईदृशं तर्कयन्तीति यीशुस्तत्क्षणम् आत्म-
 न्यभिज्ञाय तान् अब्रवीत्, किमर्थं यूयं स्वचित्तेष्विमानि तर्कयथ ?
 ९ अवशाङ्गमिमं कतरं वक्तु सुकरं, तव पापानां क्षमा जातेत्यथवा
 १० त्वमुत्थाय स्वपर्य्यङ्कं वहन् विहरेति ? मेदिन्यान्तु पापानि क्षमितुं
 मनुष्यपुत्रस्य सामर्थ्यमस्तीति येन यूयं जानीयात्, तदर्थं (स तम-
 ११ वशाङ्गमाह) त्वामहम् आदिशामि, उत्तिष्ठ, स्वपर्य्यङ्कमादाय वहन्
 १२ स्वगृहं गच्छ । स च सपद्युत्थाय पर्य्यङ्कमादाय वहन् सर्व्वेषां समक्षं

निष्क्रान्तः । अनेन सर्व्वे चमत्कारं मत्त्वेश्वरं प्रशंसन्तोऽवदन्, ईदृशं
किमप्यस्माभिः कदापि नादर्शि ।

प्रभो यीशोर्नानाविधालौकिककर्मणि उपदेशश्च ।

लेख्याद्धानं । यीशोस्तद्विषयकशिक्षा ।

ततः परं स पुनः समुद्रतटमपजगाम । कृत्स्नो जननिवहश्च १३
तत्समीपमागच्छत् स च तान् अशिक्षयत् । गच्छंश्च शुल्कादायस्थान १४
उपविष्टम् आल्फेयस्य पुत्रं मर्थिं दृष्ट्वा जगाद, मामनुब्रजेति ।
ततः स उत्थाय तमनुजगाम । ततः परं तस्य गृहे तस्मिन् भोज- १५
नार्थमुपविशति बहवः शुल्कादायिनः पापिनश्चापि यीशुना तच्छि-
ष्यैश्च सार्द्धम् उपाविशन्, यतस्ते बहुसङ्ख्या आसन् तञ्चान्वब्रजन् ।
तन्तु शुल्कादायिभिः पापिभिश्च सार्द्धं भक्षयन्तं दृष्ट्वा शास्त्राध्यापकाः १६
फरीशिनश्च तस्य शिष्यान् जगदुः, स किमर्थं शुल्कादायिभिः पापि- १७
भिश्च सह भक्षयति पिवति चेति ? तच्छ्रुत्वा यीशुस्तान् अब्रवीत्, न
बलवताम् अपि त्वस्वस्थानां चिकित्सकेन प्रयोजनम् । न धार्मिकान्
अपि तु पापिनो मनःपरावर्तनायाद्वातुम् अहम् आगतोऽस्मि ।

तदा तु योहनस्य शिष्याः फरीशिनश्चोपावसन्, अतस्त आगत्य १८
तम् अपृच्छन् योहनस्य फरीशिनाव्च शिष्या उपवसन्ति, भवतः
शिष्यास्तु नोपवसन्त्येतस्य कारणं किम् ? यीशुस्तु तान् जगाद, कन्याया १९
वरो यावन् सखिभिः सह वर्त्तते तावत् ते किमुपवस्तुं शक्नुवन्ति ?
यावत्कालं वरस्तैः सह विद्यते तावत्कालं त उपवस्तुं न शक्नुवन्ति ।
आयात्यन्ति तु दिनानि यदा वरस्तेषां सान्निध्याद् अपहारिष्यते, २०
तेष्वेव दिनेषु त उपवस्यन्ति । जीर्णे वाससि कोऽप्यनाहतवस्त्रस्य २१
वगडं न मीव्यति, अन्यथा नूतनेन तेन पूरणोपायेन जीर्णस्य किय-
द्भागोऽप्यह्वयते निवृष्टनरश्च भेदो जायते । अपि च कोऽपि जीर्णासु २२

कुतूषु नवीनं द्राक्षारसं न निधत्ते, अन्यथा नवीनो द्राक्षारसः कुतू
विदारयति, तेन द्राक्षारसश्च विस्त्रवति । कुत्वश्च नश्यन्ति । अपितु
नूतनासु कुतूषु नवीनो द्राक्षारसो निहितव्यः ।

विश्रामवारमधि यीशोरूपदेशः ।

- २३ एकदा स विश्रामवारे शस्यक्षेत्रेणाब्रजत् तस्य शिष्याश्च गच्छन्तो
२४ मञ्जरी भङ्क्त्वादातुमारेभिरे । तदा फरीशिनस्तमवदन्, पश्यतु,
२५ विश्रामवारे यन्न विधेयं भवतः शिष्यास्तदेव कथं कुर्वन्ति ? स तु
तानब्रवीत्, अभावाद् दायूदस्य तत्सङ्गिन्नाञ्च क्षुधायां जातायां
२६ तेन यदकारि तत् किं युष्माभिः कदापि नापाठि ? महायाजक-
स्यावियाथरस्य काले स ईश्वरस्य गृहं प्रविष्टो ये च दर्शनीयपूपा
याजकेभ्योऽन्यै न भोक्तव्यास्तानेव सोऽभक्षयत् स्वसङ्गिभ्यश्चाप्यदात् ।
२७ पुनः स तान् बभाषे, मानवस्य कृते विश्रामवारः सम्भूतो न तु
२८ विश्रामवारस्य कृते मनुष्यः । अतो मनुष्यपुत्रो विश्रामवारस्यापि
प्रभुरस्ति ॥ २ ॥

- ३१ ततः परं स पुनः समाजगृहं प्रविवेश । तत्र च शोषितहस्तः
२ कश्चिन्नर आसीत्, अतः स विश्रामवारे तं स्वस्थं करिष्यति न
३ वेति ज्ञातुं ते तं निरैक्षन्त, यतस्ते तमभियोक्तुम् ऐच्छन् । स तु
४ तं शोषितहस्तं मानवं जगाद, मध्यस्थान उत्तिष्ठ, तांश्चाब्रवीत्,
विश्रामदिने किं विधेयम् ? हितक्रिया किंवाहितक्रिया ? प्राणरक्षा
५ किंवा प्राणनाशः ? अनेन ते मौनमवललम्बिरे । स तु सक्रोधं
तान् समवलोक्य तेषां चित्तजडतायां शोचंस्तं नरं जगाद, स्वहस्तं
प्रसारय । ततस्तेन प्रसारितः हस्तः पुनरन्यतर इव स्वस्थः प्रतिपेदे ।
६ तदा फरीशिनो निर्गत्य तूर्यं हेरोदीयैः सह तद्विनाशोपायाकाङ्क्षया
तस्य विरुद्धं मन्त्रयाञ्चक्रिरे ।

यीशोरनेकालौकिककर्मणि ।

यीशुस्तु स्वशिष्यैः सार्द्धं समुद्रतटं जगाम । गालीलाच्च महान् ७
जननिवहस्तमन्वगच्छत् । यिहूदियातो यिरुशालेमाद् इदोमाद् ८
यर्दनपारस्थदेशाच्चागता मानवाः सोरसीदोनयोश्चतुर्दिग्भ्यो महान्
जननिवहश्च तेन यद्यत् क्रियते तच्छ्रुत्वा तदन्तिकमाजग्मुः । तदा ९
जननिवहस्य कारणाद् अर्थतः स यत्तैर्न पीड्येत तदर्थं स्वशिष्यान्
जगाद, एका नौका मदर्थं सज्जीकृता तिष्ठत्विति । यतः स बहून् १०
निरामयान् अकापीन्, ततो व्याध्यापन्नाः सर्वे स्प्रष्टुं यतमानास्तम्
आकुलयन् । अशुचय आत्मानश्च यदा तम् अपश्यस्तदा प्रणिपत्य ११
क्रोशन्तोऽवदन्, भवान् ईश्वरस्य पुत्रः । ते तु यत्तं न व्यक्तीकुर्युस्तदर्थं १२
स तान् भूयोऽभर्त्सयत् ।

द्वादशशिष्याणां प्रेरितपदे नियोगः ।

ततः परं स गिरिमारुह्य स्वकीयेच्छातः काश्चन नरान् १३
स्वान्तिकम् आजुहाव ते च तत्समीपं जग्मुः । ये च तेन सह वर्त्तेरन् १४
घोषणार्थञ्च तेन प्रेष्येरन् व्याधीनां प्रतीकाराय च भूतानां निःसा- १५
रणाय च सामर्थ्यविशिष्टा भवेयुस्तादृशान् द्वादशनरान् स नियुयुजे । १६
[तेषां मध्ये गणिताय] शिमोनाय च पित्र इति नाम ददौ,
सिबदियस्य पुत्राय याकोवाय तस्य याकोवस्य भ्रात्रे योहनाय च १७
स वनेरगश् इति नाम ददौ, एतस्यार्थो मेघनादसुताविति ।
[शेषाणां नामानि] आन्द्रियः, फिलिपः, वर्थलमयः, मथिः, १८
थोमाः, आल्फेयसुतो याकोवः, थद्देयः, कानानिः शिमोनः,
ईष्करियोतीयो यिहूदाश्च । एष एव तस्य समर्पयिताभूत् । १९

यीशुना कस्मैचित् भूतग्रस्ताय आरोग्यदानम् उपदेशदानञ्च ।

अपरं ते गृहं प्रविविशुः । पुनश्च महान् जननिवहः समागमत्, २०
तनन्त आहारमपि कर्तुं नाशक्तवन् । तच्छ्रुत्वा तु तस्य वन्धुजनास्तं २१

- २२ धत्तुं निर्जग्मुः, यतस्तेऽवदन् स हतबुद्धिरभूत् । यिरुशालेमाद्
आगताः शास्त्राध्यापकाश्चाहुः, स बेलसबूलेनाविष्टः, भूतानामधि-
२३ पतेः साहाय्येन स भूतान् निःसारयतीति । तदा स तान् समीपम्
आहूयोपमाभिर्जगाद, शैतानः कथं शैतानं निःसारयितुं शक्नुयात् ?
२४ किञ्चन राज्यं यद्यात्मविरुद्धं विभज्यते तर्हि तद् राज्यं स्थातु न
२५ शक्नोति, किञ्चन कुलञ्च यद्यात्मविरुद्धं विभज्यते तर्हि तत् कुलं
२६ स्थातुं न शक्नोति । शैतानश्च यद्यात्मविरुद्धमुत्थाय विभक्तो जातस्तर्हि
२७ स स्थातु न शक्नोति प्रत्युतान्तं प्राप्नोति । तस्य बलवतो गृहं प्रवि-
श्यैव तस्य सज्जाम् अपहर्तुं केनापि न शक्यम् । प्रथमतः स बलवास्तेन
२८ बध्यता, तथानुष्ठिते तद्गृहस्य द्रव्याणि तेनापहारिष्यन्ते । युष्मानहं
सत्यं ब्रवीमि, मनुष्यसन्तानानां सर्वाणि पापानि तैर्व्याहृतानि
२९ सर्वाणि धर्मनिन्दावचांसि च मार्जयिष्यन्ते, यस्तु पवित्रस्यात्मनो
विरुद्धं निन्दा व्याहरति सोऽनन्ते कालेऽपि क्षमां नावाप्स्यति, अपि
३० तु विचारेऽनन्तं दण्डमर्हति । यतस्तेऽवदन्, असावशुचिनात्मनाविष्टः ।
३१ इतिमध्ये तस्य भ्रातरो माता चागत्य वहिस्तिष्ठन्तः प्रेष्यं प्रहित्य
३२ तम् आजुहुवुः । तस्य परितस्तु जनौघ आसीन आसीत् । अतस्ते तं
जगदुः, पश्यतु भवतो माता भ्रातरश्च वहिस्तिष्ठन्ति भवन्तमन्वि-
३३ ष्यन्ति च । स तु तान् प्रतिबभाषे, मम माता का ? मम भ्रातरश्च के ?
३४ तदा स स्वपरित उपविष्टान् जनान् समवलोक्य बभाषे, पश्यत, मम
३५ माता मम भ्रातरश्चेमे । यतो यः कश्चिद् ईश्वरस्येच्छाम् आचरति
स एव मम भ्राता किंवा मम भगिनी किंवा मम माता ॥ ३ ॥

यीशो. कतिपयदृष्टान्ताः ।

- ४१ पुनः स समुद्रतटे शिष्यायितुम् आरेभे, तदा तु महति जनौघे
तत्समीपं समागते स नौकां प्रविश्य समुद्र उपाविशत् कृत्स्नो

जनौघश्च समुद्रतटस्थे स्थलेऽविद्यत । स च तेभ्यो दृष्टान्तकथाभिः २
 प्रचुरशिञ्जाम् अददात्, विशेषतः स्वशिञ्जायां तान् अब्रवीत्, श्रूयतां, ३
 पश्य वप्ता वीजानि वप्तुं निर्गतः । तस्य वपनकाले तु कतिपयानि ४
 वीजानि पथपार्श्वेऽपतन् तत आकाशस्था विहङ्गमा आगत्य तान्य-
 भक्षयन् । अपराणि तु पाषाणमये स्थलेऽपतन् यत्र तत्कृते ५
 प्रभूतमृत्तिका नासीत् । मृत्तिकाया अगभीरत्वात् तानि क्षिप्रं ६
 प्रारोहन् उदिते तु सूर्येऽदह्यन्त मूलहीनत्वाच्चाशोष्यन्त । अपराणि ७
 तु कण्टकानां मध्येऽपतन् तैः कण्टकैश्च वृद्धावपीडितानि फलं
 नाफलन् । अपराणि तूत्तमायां भूम्या पतित्वा प्ररोहि वर्धिष्णु च ८
 फलम् अफलन्, कानिचिन् त्रिशद्गुणं, कानिचित् षष्टिगुणं, कानि-
 चिच्छतगुणञ्च । स च तान् जगाद, शृणोतु यस्य श्रोतं श्रोत्रे स्तः । ९

यदा तु स निर्जने स्थान आसीत्, तदा द्वादशभिः सह तस्य १०
 सङ्गिनस्तं तस्य दृष्टान्तस्य तात्पर्यं पप्रच्छुः । स च तानब्रवीत्, ईश्वर- ११
 राज्यस्य गूढविषयस्य ज्ञानं युष्मभ्यं दत्तं वहिःस्थानान्त्वमीनां कृते
 सर्व्वे तथोपमारूपं जायते यथा ते पश्यन्तो द्रक्ष्यन्ति न त्वनुभवि- १२
 ष्यन्ति शृण्वन्तश्च श्रोष्यन्ति न तु भोत्स्यन्ते, अन्यथा परावृत्तानां
 तेषां पापक्षमा सम्भविष्यति । पुनः स तानाह, किं न जानीथ १३
 दृष्टान्तकथामिमां कथञ्च सर्व्वा दृष्टान्तकथा युष्माभिर्ज्ञातव्याः ? स १४
 वप्ता वाक्यं वपति । पथपार्श्वस्थाश्च ते यत्र वाक्यमुप्यते श्रुते तु १५
 तन्मिन् शैतान आगत्य तेषां हृदयेषूप्रं वाक्यम् अपहरति । पुनः १६
 पाषाणमये स्थले लब्धवीजास्ते ये वाक्यं श्रुत्वैव तत्क्षणां सानन्दं
 गृह्णन्ति तेषां त्वन्नर्मूलं नास्ति ततश्च तेऽल्पकालस्थायिनो भवन्ति १७
 ततः परं वास्यहेतुना क्लेश उपद्रवे वोत्पन्ने ते सद्यः स्वप्नन्ति ।
 कण्टकानाञ्च मये लब्धवीजास्ते ये वाक्यं शृण्वन्ति ततः परं १८

- १९ संसारसम्बन्धीयाश्चिन्ता धनस्य माया चान्यविषयाणामभिलाषाश्च
- २० प्रविश्य वाक्यमवपीडयन्ति ततस्तन्निष्फलं जायते । उत्तमायान्तु भूम्यां लब्धवीजास्ते ये वाक्यं शृण्वन्ति गृह्णन्ति फलं फलन्ति च, केचित् त्रिंशद्गुणं, केचित् षष्टिगुणं, केचिच्च शतगुणम् ।
- २१ अपि च स तान् जगाद दीपो यद् द्रोणस्याधः किंवा खट्वाया अधः स्थाप्येत तदर्थं किमायाति ? स यद् दीपाधारोपरि निधी-
- २२ येत किं न तदर्थम् आयाति ? वास्तवं नास्ति किमपि गूढं यन्न प्रत्यक्षं भविष्यति । तच्च येन सप्रकाशं स्थानं गच्छेत् तदर्थमेव
- २३ प्रच्छन्नीभूतम् । शृणोतु यस्य श्रोतुं श्रोत्रे स्तः ।
- २४ पुनः स तान् जगाद, युष्माभिः किं श्रूयते तद् आलोच्यताम् । येन परिमाणेन यूयं मिमीध्वे तेनैवं युष्मदर्थं मायिष्यते, शृण्वद्भ्यश्च
- २५ युष्मद्भ्यम् अधिकं दायिष्यते । यतो यस्यास्ते तस्मै दायिष्यते यस्य तु नास्ते तस्य यदस्ति तदपि तस्माद् अपहारिष्यते ।
- २६ पुनः स वभाषे, ईश्वरराज्यं तथा यथा कश्चिन्नरो भूमौ वीजानि
- २७ वपति ततः प्रभृति यावत् स प्रतिरात्रं प्रतिदिनञ्च निद्रात्युत्तिष्ठति
- २८ च तावत् तदलक्षितरूपं वीजानि प्ररोहन्ति वर्धन्ते च, यतो भूमिः स्वयमेव फलन्ती प्रथमं तृणं ततः परं मञ्जरीं पश्चाच्च मञ्जर्यां
- २९ सिद्धं शस्यम् उत्पादयति । परिणते तु फले स तूर्णं लवित्रं प्रयुंक्ते यतः शस्यकर्त्तनकाल उपस्थितः ।
- ३० पुनः स वभाषं, वयम् ईश्वरराज्यं केन सदृशं वदिष्यामः ?
- ३१ कयोपमया वा तद् उपमास्यामहे ? तत् सर्षपबीजेन सदृशं, यतो
- ३२ भूमौ वपनकाले तत् सर्व्वबीजेभ्यः क्षुद्रतरम्, उत्पन्तु प्रसृज्य सर्व्व- शाकेभ्यो महत्तरं जायते महतीः शाखाश्च प्रसारयति, तस्य छाया- याश्चाकाशीयपक्षिणो निवस्तुं शक्नुवन्ति ।

ईदृशैरेव बहुभि दृष्टान्तैः स तेषां श्रवणशक्त्यनुरूपं तेभ्यो ३३
वाचमकथयत् दृष्टान्तन्तु विना तेभ्यः किमपि नाकथयत् । निर्जनन्तु ३४
स्वशिष्येभ्यः सर्वं व्याख्यन् ।

यीशोः कतिपयालौकिककर्माणि ।

यीशो भिक्षुनिवारणम् जनैकभूतग्रस्ताय निरामयत्वदानञ्च ।

तस्मिन् दिने सन्ध्याया जातायां स तान् जगाद, पारं गम्यताम् । ३५
अतस्ते जनौयं त्यक्त्वा तथाभूतं तं नौकायाम् अग्रहिपुः । तत्सह ३६
त्वपराः काश्चिन्नौका आसन् । तदा महावात्या जाता तरङ्गाश्च नाव- ३७
माहनन् अनेन सा तोयेनापूर्यत । स तु नावः पश्चाद्भाग उपविश्योप- ३८
धानमालम्ब्यानिद्रात् । अतस्ते तं प्रावोधयन् व्याहरंश्च भो गुरो वयं
नय्यामोऽत्र भवान् किं निश्चिन्तः ? तदा स जागरितो वायुं तर्जया- ३९
मास समुद्रञ्च जगाद मौनं कुरु तूष्णीम्भव । अनेन वायुः शशाम
सम्पूर्णा निर्वातो बभूव च । स च तान् जगाद, किमर्थमीदृशं भीरवः ४०
स्थ ? यूयं विश्वासहीनाः कथमेतत् ? तदा ते महाभयग्रस्ता ४१
मिथो जगदुः को न्वयं यद् वायुः समुद्रश्चाप्यस्याज्ञा गृहीतः ॥ ४ ॥

ततः परं ते समुद्रपारस्थं गादारीयाणां देशं प्रापुः । नौकातश्च ५१
निर्गते तस्मिन् तत्क्षणं शवागारेभ्य आगतः कश्चिद् अशुचिभृताविष्टो २
नगन्तम्य समजमुपतस्थे । स शवागारेषु कृतनिवास आसीत् कश्चिच्च ३
तं शृङ्गैरपि बद्धं नाशक्रेतुं यतः बहुकृत्वो निगडैः शृङ्खलैश्च ४
बद्धेन तेन शृङ्खलानि विदीर्णानि निगडानि च चूर्णितानि तं
गमयितुं शक्तिमान् कोऽपि नासीत् । स दिने च रात्रौ च निरन्तरं ५
शवागारेषु वा निष्ठन्नक्रोशन् प्रस्तरैश्चात्मानम् अकृन्तत् ।
दृष्ट्वा योऽभिधाव्य तस्य भजनं चकार महारवेण च ६
क्रोशनं व्याजहार भो परात्परन्येश्वरस्य पुत्र यीशो भवता सह मम ७

- ८ कः सम्बन्धः ? ईश्वरेण भवन्तं शापयामि मा मा यातयतु । यतो
 ९ यीशुस्तमवदत् रे अशुचे आत्मन् मनुष्यादस्मान्निःसर । स च तं
 पप्रच्छ तव नाम किम् ? स प्रत्युवाच वाहिनीति मम नाम यतो
 १० वयं वहव । भवानस्मानेतद्देशाद् वहि मां प्रेषयत्वित्युक्त्वा च स तं
 ११ भृशं प्रसादयामास । तत्र गिरिनितम्बे तु महान् शूकरव्रजोऽचरत् ।
 १२ अतस्ते सर्वे भूताः प्रार्थयमानास्तमवदन्, अमून् शूकरान् प्रत्यस्मान्
 १३ विमृजतु, वयं तान् शूकरान् प्रविशाम । ततो यीशुना तूर्णम्
 अनुज्ञातास्तेऽशुचय आत्मानो निःसृत्य तान् शूकरान् प्रविविशुस्तेन
 स कृत्स्नो व्रजः संवेगं धावन् शैलाग्रात् समुद्रे निपपात । ते शूकराः
 १४ प्रायेण द्वे सहस्रे आसन्, सर्वे च समुद्रे पञ्चत्वं गताः । शूकर-
 रक्तकास्तु पलाय्य नगरे पल्लीषु च संवादं व्याज्जापयामासुः । ततो
 १५ यद् वृत्तं तद् द्रष्टुं मनुष्या वहिराजग्मुः । यीशोः समीपमुपस्थाय
 च वाहिन्याविष्टः स भूतग्रस्तो नर उपविष्टो वस्त्रान्वितः सुबुद्धिश्चेति
 १६ पश्यन्तस्ते विभ्युः । ये च दृष्टवन्तस्तं तेभ्यस्तस्य भूताविष्टस्य वृत्तान्तं
 १७ शूकराणाञ्च कथा निवेदयामासुः । ततस्ते यीशुं स्वसीमातोऽप-
 १८ सरणं याचितुमारेभिरे । तस्मिंस्तु नावं प्रविशति स भूताविष्टस्तं
 सविनयं ययाचे, अहं यद् भवता सार्द्धं तिष्ठेयं तदनुमन्यतामिति ।
 १९ यीशुस्तु नानुमन्य तं जगाद, स्वगृहं स्वजनसमीपं याहि, प्रभुस्त्वा-
 २० मनुकम्प्य त्वदर्थं यत् कृतवास्तत् सर्वं तेभ्यो निवेदय च । ततः स
 गत्वा तं प्रति यीशुना यदकारि तत् सर्वं दिकापल्यां घोषयितु-
 मारेभे, तेन मानवाः सर्वे आश्चर्यममन्यन्ते ।

यीशुना स्त्रिया आरोग्यकरणं मृतकन्यायै जीवनदानञ्च ।

२१ ततः परं यीशौ नावा ह्रदं तरित्वा पुनः पारम् आगते

२२ महान् जनौघस्तत्समीपे समाययौ स तु समुद्रतट आसीत् । पश्य

च समाजाध्यक्षाणां मध्ये यायीरनामा नर एक आगच्छत् तच्च
 दृष्ट्वा तस्य चरणयोः प्रणिपपात तच्च भृशम् अनुनयन्नवदत्, मम ^{२३}
 क्षुद्रा दुहिता मृतकल्पा । भवान् आगत्य तस्यां हस्तावर्पयितुम्
 अर्हति, तेन सा तरित्वा जीविष्यति । ततः स तेन सह जगाम, ^{२४}
 महान् जननिवहश्च तम् अनुब्रजन्नपीडयत् ।

तदात्वे द्वादशवर्षेभ्यः प्रदररोगेण शीर्णा या काचिद् योषिद् ^{२५}
 बहुभिश्चिकित्सकैर्भृशं क्लिष्टा सर्व्वस्वं त्यक्त्वापि कमप्युपशमं न लब्ध- ^{२६}
 वती प्रत्युताधिकमस्वस्था जाता सा यीशोः कथां श्रुत्वा जनौघस्य ^{२७}
 मध्येन प्रच्छन्नं पश्चाद् उपस्थाय वसनं पस्पर्श यतः सावदत् तस्य ^{२८}
 वामांसि स्पृष्ट्वाहं तरिष्यामि । सद्यश्च तस्याः शोणितोत्सः शुष्कीभूतः ^{२९}
 सा चा यद् व्याधिसुक्ताभूत् तत् स्वदेहेऽनुबभूव । यीशुस्तु सपदि ^{३०}
 स्वतः प्रभावस्य निर्गमनं ज्ञात्वा जननिवहस्य मध्ये परावृत्य पप्रच्छ,
 को मम वसनं स्पृष्टवान् ? तस्य शिष्यास्तम् अवादिषुः, जनौघेन ^{३१}
 भवान् पीड्यते तत् पश्यति, तथापि पृच्छति, को मां स्पृष्टवानिति ।
 तत्तु ययाकारि तां दिदृजुः स पर्य्यपश्यत् । तदा सभया सकम्पा ^{३२}
 च सा योषिद् आत्मनि यद् वृत्तं तज्ज्ञात्वोपस्थाय तत्समक्षं प्रणिपत्य ^{३३}
 सर्व्वं यथातथ्यं निवेदयामास । स तु तां जगाद, वत्से तव विश्वासस्त्वां ^{३४}
 नारयामास, कुशलं याहि स्वव्याधितो मुक्ता तिष्ठ च ।

यावन् स एतद् भाषते तावत् तस्य समाजाध्यक्षस्य गृहात् ^{३५}
 केचिन्नरा आगत्यावदन्, भवतो दुहिता समार, किमर्थं गुस्म
 अधिकं क्लिष्टनीयात् ? यीशुस्तु ताम् उच्यमानां कथां सपद्युपश्रुत्य ^{३६}
 न समाजाध्यक्षं जगाद, मा भेषीः केवलं विश्वसिहि । स च पित्रं ^{३७}
 याकोवं याकोवस्य सहोदरश्च योहन्मपहायापरं कमपि स्वानु-
 ब्रजनाय नानुमेने । ततः परं समाजाध्यक्षस्य गृहमागत्य भृशं रुदतां ^{३८}

- ३९ क्रोशताञ्च कोलाहलं दृष्ट्वा स प्रविश्य तान् जगाद, किमर्थं कोलाहलं कुरुथ रुदिथ च ? न मृता सा बाला सा निद्राणा ।
- ४० ततस्ते तम् उपजहसुः । स तु तान् सर्वान् वहिः कृत्वा स्वसार्द्धं बालिकायाः पितरं मातरञ्च स्वसङ्गिन्श्च नयन् बालिकायाः
- ४१ शयनागारं प्रविवेश । तस्या बालिकाया हस्तञ्च गृहीत्वा ता जगाद, तालिथा-कूमीति । भाषान्तर एतस्यार्थोऽयं, बालिके, उत्तिष्ठेति
- ४२ समज्ञा । सा च बालिका सपद्युत्थाय विहर्तुं प्रावर्तत, यतः सा द्वादशवर्षवयस्कासीत् । तदा मानवा महाचमत्कारं मेनिरे ।
- ४३ स तु तान् दृढमादिशत्, एतत् केनापि न ज्ञातव्यम् । अपि च स तस्यै भक्ष्यदानम् आज्ञापयामास ॥ ५ ॥

स्वदेशीयलोके रीशोरसम्मानम् ।

- ६१ ततः परं स तस्मात् स्थानान्निर्गत्य स्वदेशमागमत् तस्य शिष्याश्च
- २ तम् अन्वगच्छन् । उपस्थिते तु विश्रामवारे स समाजगृहे शिक्षयितुम् आरेभे बहवश्च श्रोतार आश्चर्य्यं मन्यमाना अवदन्, कुतोऽमुना सर्वमेतदलम्भि ? अमुष्मै दत्तञ्चेदं किं ज्ञानम् ? अमुष्य
- ३ कराभ्यामीदृशानि प्रभावस्य कर्माणि कथं साध्यन्ते ? असौ कि नास्मदीयतक्षा मरियमः सुतो याकोबस्य योषे र्थिहूदाः शिमोनस्य च भ्राता ? अमुष्य भगिन्योऽपि कि नात्रास्मन्निकटे वर्तन्ते ? इत्थं
- ४ ते तस्मिन् स्वलिताः । यीशुस्तु तान् अब्रवीत्, नान्यत्र कुत्रापि
- ५ भाववाद्यसम्मानितः केवलं स्वदेशे स्वकुले स्वगृहे च । अतः स तत्र प्रभावसिद्धं किमपि कर्म कर्तुं नाशक्नोत् केवलं स्वल्पान् अस्वस्थान् नरान् हस्तार्पणेन निरामयान् अकार्पीत् । तेषाम्
- ६ अविश्वासे चातीवाश्चर्य्यं मेने । ततः परं स परितः स्थितेषु ग्रामेषु पर्यटन्नशिक्षयत् ।

शिष्यान् प्रति यीशोरुपदेशः । योहनस्नापकस्य बधः ।

अपि च स पूर्वोक्तान् द्वादशशिष्यान् स्वसमीपम् आहूय द्वौ ७
 द्वौ कृत्वा प्रेषयितुम् आरेभे, तेभ्यश्चाशुचीनाम् आत्मना कर्तृत्वम्
 अदात् । ताश्चेदमादिदेश, यात्रार्थं केवलं यष्टिमादायान्यन् किमपि ८
 मादद्धं भिजाधारं, पूषं, पटुकाया वा मुद्रा मादद्धं, अपि तु ९
 काष्ठोपानहौ बन्धीत, द्वे त्वङ्गाच्छादने मा परिधद्धम् । स तान् इद- १०
 मपि जगाद, यत्र कुत्रचिद् गृहं प्रविशथ, स्थानान्तरगमनं यावत्
 तत्रावतिष्ठध्वम् । ये च सर्वे मानवा युष्मान् नानुगृह्णन्ति युष्मद्वाक्यानि ११
 च न शृण्वन्ति, तेषां स्थानान्निर्गत्य तेषां विरुद्धं साक्ष्यार्थं
 स्वचरणाधःस्थितां मृत्तिकामप्यवधुनुत । युष्मानहं सत्यं ब्रवीमि,
 विचारदिने सदोमस्य घमोराया वा दशा तस्य नगरस्य दशातः
 सह्यतरा भविष्यति । अतस्ते निर्गत्य मनःपरावर्तनस्य कर्तव्यताम् १२
 अधोपयन्, बहून् भूतांश्च निरसारयन् अस्वस्थाश्च बहून् १३
 तैलेनाभिपिच्य निरामयान अकुर्वन् ।

तदा तस्य नान्नि प्रसिद्धतां गते राजा हेरोदस्तस्य ख्यातिं १४
 श्रुत्वाप्रवीत्, स्नापको योहनो मृतानां मध्याद् उत्थितस्ततो हेतोः
 प्रभावास्तस्मिन् स्वकार्यं साधयन्ति । अन्ये त्ववदन् स एलियः । १५
 अपरे चावदन् स भाववादी किंवा भाववादिनाम् एकेन सद्दशः ।
 हेरोदस्तु श्रुत्वा जगाद, यस्य योहनस्य शिरो मया छिन्नं स एवासौ । १६
 स मृतानां मध्यादुत्थितः ।

वाम्भवं हेरोद एव स्वभ्रातुः फिलिपस्य भार्यां यां हेरोदि- १७
 यामुदृढवांस्तम्याः कारणात् प्रेष्यान् प्रहित्य योहनं धृत्वा कारायां
 बद्धवान् । यतो योहनो हेरोदमगदत्, भ्रातृभार्यायाः स्वामित्वं १८
 त्यया न विवेयमिति । हेरोदिचा च तस्मै पर्यकुप्यत् तच्च हन्तुम् १९

- २० ऐच्छत् न त्वशक्नोत् । यतो हेरोदो योहनं धार्मिकं पवित्रञ्च नरं
 ज्ञात्वा तस्मादबिभेत् तञ्च्चारक्षन् तस्यादेशं श्रुत्वा च बहूनि कर्मार्ण्य-
 २१ करोत् प्रीतश्च तस्य वाक्यान्याकर्णयत् । अपरम् उपस्थिते शुभदिने
 यदा हेरोदः स्वीयजन्मोत्सवे स्वीयमहलोकाना सहस्रपतीना गाली-
 २२ लीयप्रथमानाञ्च निमित्तं रात्रिभोज्यम् अकरोत्, तदा तस्या
 हेरोदियाया दुहितरि सभां प्रविश्य नृत्येन हेरोदस्य तत्रोपवि-
 ष्ठाना तत्सङ्गिन्नाञ्च प्रीतिमुत्पादितवत्यां राजा ता बालिकामब्रवीद्
 २३ यद् वाञ्छसि तन्मां याचस्व तदेव तुभ्यं दास्यामि । अपि च स
 शम्भुः तां जगाद, यद् वाञ्छसि तत् तुभ्यं दास्यामि, अर्द्धराज्य-
 २४ पर्यन्तं तद् दास्यामि । तदा सा निर्गत्य स्वजननीम् अप्राक्षीत्, किं
 २५ याचिष्ये ? सा जगाद, स्नापकस्य योहनस्य मस्तकमिति । ततः सा
 क्षिप्रं सोत्साहं प्रविश्य राज्ञोऽन्तिकं गत्वायाचिष्ट यथा भवान् सपदि
 मह्यं स्थाले स्नापकस्य योहनस्य मस्तकं ददात्विर्यं मम वाञ्छा ।
 २६ अनेन राजा शोकात्तो जातोऽपि शपथाना सङ्गिन्नाञ्च भयात् ता
 २७ प्रत्याख्यातु नैच्छत् । अतो राजा तूर्णं प्रतिहारिणं ग्रहित्य तस्य
 २८ शिरस आनयनमादिदेश । स च गत्वा काराया तस्य शिरश्छित्त्वा
 स्थाले निधायानीय बालिकायै ददौ बालिका च स्वमात्रे तद्
 ददौ । सर्व्वमेतच्छ्रुत्वा तस्य शिष्या आगत्य तस्य देहम् आदाय
 शवागारे निदधुः ।

प्रभो र्थीशोरपराणि कानिचित् अलौकिककर्मणि ।

यीशुना पञ्चसहस्रलोकेभ्य आश्चर्य्यरूपेण भोजनदानम्

पद्मजेन जलसञ्चरणञ्च ।

२९ ततः परं प्रेरिता र्थीशोः समक्षं समाजग्मुः, यच्च कृतवन्तः शिक्षित-

३० वन्तश्च तत् सर्व्वं तस्मै निवेदयामासुः । स च तान् जगाद, यूयमेव

गुप्तं निर्जनं स्थानमागत्य किञ्चिद् विश्राम्यत । यत आगच्छतामप- ३१
 गच्छताञ्च सहती सङ्ख्यासीत्, आहारायाप्यवकाशस्तेषां नाभवत् । ३२
 अतस्ते गुप्तं नावमाह्वय निर्जनं स्थानं जग्मुः । जननिवहास्तु गच्छतस्तान् ३३
 अपश्यन् बहवश्चाभ्यजानन्, अतः सर्व्वनगरेभ्यो मानवाः स्थलमार्गेण
 तत्र धावन्तस्तान् अतिचक्रमुस्तस्य समीपं समाजग्मुश्च । यीशुस्तु ३४
 वहिरेत्य महान्तं जननिवहं दृष्ट्वा तान् अनुचक्रम्पे, यतस्ते हीनरक्षकै
 र्मेपैः सन्त्रशा आसन् । स च तेभ्यः प्रभूता शिक्षा दातुमारेभे ।

इत्थं दिनस्य महाभागेऽतीते शिष्या उपागत्य तमूचुः, निर्जन- ३५
 मिदं स्थानं गतञ्च बहुतरं दिनम् । भवान् अमून् विस्तृजतु यथा ३६
 ते परितः स्थिताः पल्ली ग्रामाश्च गत्वा स्वार्थं पूषान् क्रीणीयु र्यत
 स्तेषां खाद्यं नास्ति । स तु तान् प्रतिवभाषे, यूयमेव तेभ्य आहारं ३७
 दत्त । अनेन ते तम् अब्रुवन्, वयं किं गत्वा द्विशतमुद्रापादैः
 पूषान् क्रीत्वामीभ्य आहारं दास्यामः ? स तु तान् पप्रच्छ, युष्म- ३८
 दन्तिकं कति पूषा विद्यन्ते ? गत्वा पश्यत । ते तदवगत्याब्रुवन्, पञ्च
 पूषा द्वौ मत्स्यौ च । ततः स तान् हरिति तृणे पङ्क्तिभिः सर्व्वेषाम् ३९
 उपवेशनमादिदेश । तदा त आहारार्थं शतं शतं षञ्चाशत् पञ्चाशच्च ४०
 नराश्चतुरस्त्रपङ्क्तिभिरुपविष्टाः स च तान् पञ्च पूषान् द्वौ मत्स्यौ ४१
 चादाय स्वर्गं प्रत्युच्चदृष्टि भूर्त्वाशिपमवादीत्, पूषाश्च भङ्क्त्वा तेभ्यः
 परिवेषणार्थं स्वशिष्येभ्योऽब्दान् तौ द्वौ मत्स्यावपि सर्व्वेषां कृते ४२
 विभेजे । इत्थं सर्व्वे भुङ्क्त्वा तत्पुः । भग्नाशान् सङ्गृह्य च द्वादशदह- ४३
 कान् पूषामानुः, मत्स्ययोरपि भग्नाशान् आददिरे । ते पूषभोक्तारः ४४
 प्रायः पञ्चमहस्रपुरा आसन् ।

ततः परं स सपदि मोत्माहं स्वशिष्यान् नावं प्रवेष्टुं यावच्च स ४५
 जनौयं विवृणति यावद् अप्रतो वैत्सैदामुद्दिश्य गन्तुमादिदेश । ४६

- ४७ अनन्तरं स जनान् अनुज्ञाय प्रार्थयितुं गिरिमारुरोह । सन्ध्याया-
न्तूपस्थितायां नौका मध्यसागरं स चैकाकी स्थल आसीत् ।
- ४८ नौकावाहने च ते क्लिश्यन्ते यतो वायुस्तेषा सम्मुख इति तेनादर्शि ।
प्रायो यामिन्याश्चतुर्थे यामे तु स समुद्रोपरि ब्रजंस्तेषां समीपमा-
- ४९ गमत् तानतिक्रामितुञ्च प्रावर्त्तत । ते च समुद्रोपरि ब्रजन्तं तं
- ५० दृष्ट्वापच्छायां मत्वा चुक्रुशुः, यतः सर्व्व एव तं पश्यन्त उद्विजिरे ।
स तु तूर्णं तानालपन्नब्रवीत्, आश्चसित, सोऽहं, मा भैष्ट ।
- ५१ ततः परं स नौकामारुह्य तेषा समीपम् उपतस्थे वायुश्च शशाम ।
- ५२ अनेन ते मनःस्वतिमात्रं विस्मिता आश्चर्य्यं मेनिरे, यतः पूषाना
वृद्धा तैर्न बुद्धं, तेषा हृदयन्तु जडीभूतमासीत् ।
- ५३ तरित्वा ते गिनेपरताख्यं जनपदम् उपस्थाय नावं कूले ववन्दुः ।
- ५४ नावस्तु निर्गतेषु तेषु मानवाः सपदि तमभिज्ञाय धावन्तो निकटस्थं
कृत्स्नं प्रदेशं गत्वा पर्य्यङ्कैस्वस्थान् वहन्तो यत्र कुत्रापि तस्योपस्थितेः
- ५५ संवादम् अशृण्वंस्तत्तत् स्थानं निन्युः । तस्मिंश्च ग्रामान् नगराणि
वा पल्ली वा प्रविशति मानवा अस्वस्थान् हृदस्थानेषु निधाय तैस्त-
दीयवस्त्रप्रलम्बकस्पर्शनमेव तमयाचन्त, यावन्तश्चास्पृशंस्ते सर्व्वे तेरुः ।

अशौचमधि उपदेशः ।

- ७१ एकदा फरीशिनः शास्त्राध्यापकानाञ्च केचिन्नरा यिरुशालेमत
२ आगत्य तस्यान्तिकं समाजग्मुस्तस्य कतिपयाश्च शिष्यान् अपवित्रैरर्थ-
३ तोऽप्रक्षालितैर्हस्तैराहरतो दृष्ट्वा निनिन्दुः । यतः फरीशिनो
यिहूदीयाश्च सर्व्वे प्राचीनाना परम्परागता शिक्षां रक्षन्तीतिहेतोः ।
४ सयत्नं हस्तान् अप्रक्षाल्य न भक्षयन्ति । हृष्टाच्चागता न स्नात्वा न
भक्षयन्ति । अन्या अपि बह्वो रीत्यस्तैः शिक्षित्वा रक्ष्यन्ते, यथा
पानपात्राणा भाण्डाना तैजसभाजनाना शय्यानाञ्च स्वपनम् । अतः

फरीशिनः शास्त्राध्यापकाश्च तमपृच्छन्, तव शिष्याः किमर्थं प्राची- ५
नानां परम्परागतां शिक्षाम् अनाचरन्तोऽप्रक्षालितैर्हस्तैः खाद्यमा-
हरन्ति ? स तु तान् प्रतिजगाद, कपटिनो युष्मानधि यिशायाहः ६
समीचीनां भावोक्तिं व्याहृतवान्, यथा लिखितमास्ते,

अधरैरेव कुर्वन्ति मत्सम्मानं जना इमे ।

किन्त्वन्तःकरणं तेषां मत्तो दूरमवस्थितं ॥

अलीकार्थन्त्वमे सर्वे सम कुर्वन्ति सेवन् । ७

धर्मशिक्षाद्वलेनैव शिक्षयन्तो नृणां विधीन् ॥

यतो यूयमीश्वरस्याज्ञां विहाय मानवानां परम्परागतां शिक्षां ८
रक्षन्तो भाण्डाना पानपात्राणाञ्च स्नपनं तत्सदृशा अन्याश्च बहूः
क्रियाः कुरुथ । स पुनस्तान् जगाद, युष्माकं परम्परागतां शिक्षां ९
रक्षितुकामा यूयं वाढम् ईश्वरस्याज्ञां व्यर्थीकुरुथ । यतो मोशिः १०
कथयामास, त्वं निजपितर मातरञ्च सन्मन्यस्वेति, अपि च यो निज-
पितरं मातरं वा शपेत् स बध्मो भविष्यतीति । यूयन्तु वदथ, मत्तो ११
यदानेन तवोपकारः समभविष्यत् तत् कर्वाणमर्थत ईश्वरायोपहृत-
मित्थं पित्रे मात्रे वा यो मनुष्यः कथयतीति । यूयञ्च तत्पश्चात् तं
पितु मातु वा कमप्युपकारं कर्तुं नानुजानीथ । अनेन स्वपरम्परा- १२
गतशिक्षयेश्वरस्य वाक्यं व्यर्थीकुरुथ । ईदृशी बहूः क्रियाश्च कुरुथ । १३

अनन्तरं स जननिवहं पुनः स्वसमीपमाहूय वभाषे, सर्वे युष्माभिः १४
श्रुत्वा चुन्यताम् । बाह्यान्मनुष्यस्यान्तरं प्रविश्य यत् तम् अपवित्रीकर्तुं १५
शक्नोति तादृशं किमपि नास्ति । प्रत्युत यद्यत् तस्मान्निःसरति
तत्तदेव मनुष्यम् अपवित्रीकरोति । शृणोतु यस्य श्रोतुं श्रोत्रे स्तः । १६

तस्मिन्स्तु जननिवहं त्यक्त्वा गृहं प्रविष्टे शिष्यास्तं तस्या उपमाया १७
अर्थं पप्रच्छुः । ततः स तान् जगाद, किं यूयमप्येवं निर्वोधाः ? १८

- यत् किञ्चन बाह्यान्मनुष्यं प्रविशति तत् तम् अपवित्रीकर्तुं न
 ११ शक्नोत्येतत् किं न बुध्यध्वे ? तत् तावन्न तस्य हृदयं प्रविशत्यपि
 २० तूदरमेव प्रविश्य सर्वभुक्तस्य शूचीकारकं शौचकूपं निर्याति । स
 पुन जगाद, मनुष्याद् यन्निःसरति तदेव मनुष्यम् अपवित्रीकरोति ।
 २१ यतोऽन्तरान्मनुष्याणां हृदयादेव कुचिन्ता निःसरन्ति यथा व्यभिचारा
 २२ वेश्यागमनानि नरहत्याश्चौर्याणि लोभा अपकाराश्छलः स्वैरिता
 २३ कुदृष्टि धर्मनिन्दाभिमानो मूढता । सर्वाण्येतान्यशुभान्यन्तरान्निःस-
 रन्ति मनुष्यम् अपवित्रीकुर्वन्ति च ।

प्रभो रीशोरन्यानि कानिचित् अलौकिककर्मणि ।

यीशुना भूतग्रस्तबालिकाया आरोग्यकरणम् ।

चतु सहस्रलोकेभ्य आश्चर्य्यरूपेण भोजनदानञ्च ।

- २४ तस्मात् स्थानादुत्थाय स सोरसीदोनयोः सीमानं गत्वा
 किमपि गेहं प्रविवेश, तच्च केनापि न ज्ञातव्यमित्यवाञ्छत् न
 २५ त्वशक्नोदलक्षितः स्थातुम् । यतो यस्याः क्षुद्रा दुहिताशुच्यात्मा-
 विष्टासीत् तादृशी काचित् स्त्री तच्छ्रुत्वागत्य तस्य चरणयोः
 प्रणिपपात् । सा योषित् सुरफैनीकीयजातीया यूनानीयासीत् ।
 २६ स यथा तस्या दुहितुस्तं भूतं निःसारयेत् तदेव तयायाच्यत ।
 २७ यीशुस्तु ताम् अब्रवीत्, प्रथमं बालकास्त्रप्तुमनुमन्यस्व, यतो
 २८ बालकानां खाद्यं हत्वा सारमेयेभ्यो दानं न भद्रम् । अनेन सा तं
 प्रतिजगाद, सत्यं प्रभो, यतो भोज्यमञ्चस्याधो बालकाना फेल्यः
 २९ सारमेयै र्भक्ष्यन्ते । ततः स ता जगाद, अस्य वाक्यस्य हेतुतो
 ३० याहि, तव दुहितुः स भूतो निर्गतः । सा च स्वगृहं गत्वा तं भूतं
 निर्गतं स्वदुहितरञ्च पर्य्यङ्के शयानां ददर्श ।

- ३१ पुनः सोरसीदोनयोः सीमतः प्रस्थाय स दिकापलेः सीमां

मज्जेन गालीलीयसमुद्रस्यान्तिकमाजगाम । तत्र मानवाः स्खलित- ३२
 वाचमेकं वधिरं तत्समीपमानीय स यत् तस्मिन् हस्तावर्पयेत्
 तदयाचन्त । ततः स तं जननिवहान्निर्जनं स्थानमपनीय तस्य ३३
 कर्णयोः स्वाङ्गुली निधाय निष्ठोर्वस्तस्य जिह्वां पस्पर्श स्वर्गं प्रत्युच्च- ३४
 दृष्टि कृत्वा च निश्चस्य तं जगाद, इप्फाथाह, अस्यार्थो मुच्यस्वेति ।
 सपदि च तस्य कर्णाबुद्ध्याटयाब्जक्राते जिह्वाबन्धनञ्च मुमुचे स ३५
 ऋजुवाग् बभूव च । यीशुश्च तानादिदेश, यूयं कमप्येतन्मा वदत । ३६
 स तु यावदधिकं तानादिशत् तावदधिकं तेऽघोषयन्, अतिमात्रं ३७
 चमत्कृताश्चावदन्, स सर्व्वमेव सम्यक् चकार, वधिराश्च श्रवणे
 मूकाश्च कथने समर्थीकृतवान् ॥ ७ ॥

तेषु दिनेष्वेकदातीव महति जनारण्ये सति तेषाञ्च खाद्याभावे ८१
 जाते यीशुः शिष्यान् स्वसमीपमाहूय जगाद, अनुकम्पेऽहममून् २
 मानवान्, यतस्त्रीण्येव दिनानि ते मत्समीपम् अवस्थिताः खाद्यञ्च
 किमपि तेषां नास्ति । अनशनास्तु ते चेन्मया स्वर्गेहेषु निसृज्यन्ते ३
 तर्हि पथ्यवसत्स्यन्ति, यतस्तेषां केचित् सुदूरादागताः । तस्य शिष्यारतं ४
 प्रतिजगदुः, अत्र निर्जने स्थाने कः कस्मात् पूपान् लब्ध्वामून् तर्पयितुं
 शक्नुयात् ? स तान् पप्रच्छ, युष्माकं कति पूपाः सन्ति ? तेऽब्रुवन्, ५
 सप्तैव । ततः स जननिवहं भूमावुपवेष्टुमादिदेश, तान् सप्त ६
 पूपांश्चादाय भङ्क्त्वा च परिवेषणार्थं स्वशिष्येभ्योऽददात्, ते च
 जनौघाय पर्य्यवेषयन् । स्वल्पाः क्षुद्रा मत्स्या अपि तेषामासन्, ७
 स आशिषं वदित्वा तेषामपि परिवेषणमाज्ञापयामास । इत्थं ८
 ते बुभुजिरे तत्पुत्रश्च, अवशिष्टस्य भग्नांशैः पूर्णान् सप्त पेटका- ९
 श्चाददिरे । ते भोक्तारः प्रायश्चतुःसहस्राण्यासन् । अनन्तरं स तान्
 विससर्ज ।

यीशो नानाविधोपदेशाः कर्माणि च ।

- १० तत्क्षणञ्च स स्वशिष्यैः सह नावं प्रविश्य दाल्मानूथेतिनामके
 ११ प्रदेश उपतस्थे । फरीशिनस्तु वहिरागत्य तेन सह वादानुवादौ
 कर्तुमारेभिरे परीक्षमाणाश्च तं गगनात् किमप्यभिज्ञानं ययाचिरे ।
 १२ स त्वात्मना निश्चस्य जगाद, एतत्कालस्य मानवाः किमर्थमभिज्ञानं
 याचन्ते ? युष्मानहं सत्यं ब्रवीमि, वंशायास्मै किमप्यभिज्ञानं न दायि-
 १३ ष्यते । इत्युक्त्वा स तास्त्यक्त्वा पुन नावं प्रविश्यापरपारं प्रतस्थे ।
 १४ तैस्तु विस्मृत्य पूपा नानीता नावि च तैः साकं केवलमेकः पूप
 १५ आसीत् । स च तानादिशान्, सतर्का भवन, फरीशिना किण्वतो
 १६ हेरोदस्य च किण्वतः सावहिता भवत । अनेन ते मिथो विचार-
 यन्तोऽवदन्, अस्माकं पूपा न सन्ति तदेतत् कथयति । यीशुस्तु ज्ञात्वा
 १७ तान् जगाद, युष्माकं पूपा न सन्तीति किं विचारयथ ? इदानीमपि
 १८ किं न जानीथ न वा बुध्यध्वे ? अधुनापि किं जडहृदो यूयम् ? सनेत्रा
 १९ किं न पश्यथ ? सकर्णाः किं न शृणुथ नापि स्मरथ ? पञ्चसहस्रेष्वहं
 यदा पज्य पूपान् अभाङ्क्ष तदा भग्नाशैः पूर्णाः कति डल्लका युष्माभि-
 २० रादत्ताः ? ते तं वदन्ति, द्वादशेति । चतुःसहस्रेषु च यदा सप्त
 पूपानभाङ्क्ष, तदा भग्नाशैः पूर्णाः कति पेटका आदत्ताः ? तेऽवदन्,
 २१ सप्तेति । ततः स तान् वभापे, युष्माभिर्न बुध्यते कथमेतत् ?
 २२ वैतसैदायान्तूपस्थिते तस्मिन् मानवा अन्धमेकमानीय प्रसादय-
 २३ न्तस्तं तस्य स्पर्शनं ययाचिरे । ततः स तस्यान्धस्य हस्तं धृत्वा तं ग्रामाद्
 वहिर्निनाय तन्नेत्रयोर्निष्ठीव्य च तस्मिन् करावर्पयित्वा तं पप्रच्छ
 २४ त्वया किमपि दृश्यते किम् ? अनेन स दृक्पातं कृत्वाब्रवीत्, मनु-
 २५ ष्यान् निरीक्षे यतः पादपानिव तान् विहरतः पश्यामि । तदा स
 २६ पुनस्तन्नेत्रयोः करावर्पयित्वा तं दृक्पातं कारयामास । अनेन तस्या-

न्धत्वप्रतीकारे जाते स सर्वान् सुस्पष्टमपश्यत् । स तु तं गेहाय विसृज्य
जगाद, ग्राममपि मा प्रविश ग्रामस्थं वा कमपि मा ज्ञापय ।

यीशोः स्वमरणपुनरुत्थानेऽधि कथाकथनम् ।

ततः परं यीशुस्तच्छिष्याश्च कैसरियाफिलिप्प्या ग्रामान् जग्मुः । २७
पथि च स शिष्यान् पप्रच्छ, मानवा मां कं ज्ञात्वा वदन्तीति । ते
प्रत्युचुः, स्नापकं योहनम्, अपरे त्वेलियम् अपरे च भाववादिना- २८
मेकतममिति । स पुनस्तान् वभाषे, यूयन्तु मां कं ज्ञात्वा वदथ ? २९
अनेन पित्रस्तं प्रत्युवाच, भवान् खीष्ट इति । ततः स तांस्तजयन्न- ३०
ब्रवीत्, मम कथां कमपि मा वदत ।

अनन्तरं स तानिदं शिक्षयितुमारेभे यथा, मनुष्यपुत्रस्यावश्यं ३१
यत् स बहुदुःखं भुञ्जीत प्राचीनैर्मुख्ययाजकैः शास्त्राध्यापकैश्च
निराक्रियेत घाल्येत च त्रिभ्यो दिनेभ्यस्तु परं पुनरुत्तिष्ठेत् । स च ३२
वाक्यमेतत् स्पष्टमभाषत । तदा पित्रस्तं निर्जनमादाय तर्जयितु-
मारेभे । स तु परावृत्य स्वशिष्यान् दृष्ट्वा च पित्रं तर्जयन् ३३
जगाद, मत्तोऽपसर शैतान, यतो नैवेश्वरस्यापि तु मनुष्याणामेव
विषयास्त्वया चिन्त्यन्ते ।

ततः परं स स्वशिष्यैः सह जननिवहमपि स्वसमीपमाहूय ३४
तान् जगाद, यः कश्चिन्माम् अनुगन्तुमिच्छति स आत्मानं प्रत्या-
ख्यातुं स्वक्रुशमादाय च मामनुब्रजतु । यतो यः स्वप्राणान् ३५
रिरक्षिषति स तान् हारयिष्यति । यस्तु मदर्थं सुसंवादार्थञ्च
स्वप्राणान् हारयति स तान् रक्षिष्यति । यतो मनुष्यः कृत्स्नं ३६
जगलञ्चूया यदि स्वप्राणौ र्वञ्च्यते तर्हि तस्य हितं वा किं भवति ?
स्वप्राणानां वा कं निष्कृत्यं मनुष्यो दास्यति ? यतो यः कश्चिद् ३७
व्यभिचारिणु पापिष्ठेषु चैतत्कालिकमानवेषु मत्तो मदीयवाक्येभ्य-

३८ श्रापत्रपते, पवित्रैर् दूतैर् वृत्तो मनुष्यपुत्रो यदा स्वपितुः प्रपाते-
नागमिष्यति तदा सोऽपि तस्मादपत्रपिष्यते ।

३९ अपि च स तान् जगाद, युष्मानहं सत्यं ब्रवीमि, अत्र ये
तिष्ठन्ति तेषां मध्ये केचिद् यावदीश्वरराज्यं प्रभावेनागतं न द्रक्ष्यन्ति
तावन्मृत्योरास्वादं न लप्स्यन्ते ॥ ८ ॥

यीशोरुज्ज्वलमूर्त्तिधारणम् ।

६१ षड्भ्यो दिनेभ्यः परं यीशुः पित्रं याकोवं योहनञ्च गृहीत्वा
विजनं केवलं तानेव प्रोच्चमेकं गिरिम् आरोहयामास तेषां समक्षं
२ रूपान्तरीवभूव च । तस्य परिच्छदश्चोर्ज्ज्वलो हिमवदतीव शुभ्र-
३ श्वाभूत्, तादृक् शुभ्रीकर्तुं पृथिवीस्थेन रजकेण न शक्यम् । अपि च
४ मोशिरेलियश्च तेभ्यो दर्शनं ददतुः । तौ यीशुना सह समलपताम् ।
५ तदा पित्रो यीशुं सम्बोध्यावादीत् रब्बिन् भद्रमस्माकमत्रावस्थानम्
अतोऽस्माभिस्त्रीण्युटजानि निर्मीयन्तां भवतः कृत एकं मोशेः कृत
६ एकम् एलियस्य कृते चैकम् । वास्तवं किं वक्तव्यं तत् तेन नाज्ञायत
७ यतस्ते त्रासापन्ना आसन् । ततः परं तेषामुपरि छायाकरो मेघः
सञ्जातस्तस्मान्मेघाद् वाणीयमुदभूत् अयं मम प्रियः पुत्रोऽस्य वचासि
८ युष्माभिः श्रूयन्तामिति । अकस्मात्तु परितो दृक्पातं कुर्वन्तस्ते
पुनर्नापरं कमपि ददृशुः केवलं तैः सहितं यीशुम् ।

९ गिरितस्त्ववरोहत्सु तेषु यीशुस्तानिदमादिदेश, मनुष्यपुत्रो
यावन्मृतानां मध्यान्नोत्तिष्ठति तावद् यूयं यद्यद् दृष्टवन्तस्तत्
१० कमपि मा ज्ञापयत । अतस्ते तद् वचनं स्वार्थम् अरक्षन् अपि तु
११ मृतानां मध्यादुत्थानं किं भवेदेतदधि मिथो व्यचारयन् । ततस्ते
यीशुं पप्रच्छुः प्रथमम् एलियेनागन्तव्यमिति शास्त्राध्यापकैः कथ-
१२ मुच्यते ? स तान् प्रतिजगाद, सत्यं प्रथमम् एलिय आगत्य सर्व्व

पुनः संस्करिष्यति । मनुष्यपुत्रमप्यधि कथमिदं लिखितमास्ते यत्
तेन बहुदुःखं सोढव्यं नगण्यता च गन्तव्या ? युष्मांस्त्वहं सत्यं ^{१३}
ब्रवीमि, एलियोऽप्यागतवान् तमधि च यल्लिखितमास्ते तदनुरूपं
ते तं प्रति तत्तत् कृतवन्तो यद्यैच्छंस्ते ।

यीशो विविधकस्मांणि शिक्षा च ।

यीशुना भूतग्रस्तबालकस्य आरोग्यकरणम् ।

ततः परं यदा स शिष्याणामन्तिकमागतम् तदा महान्तं ^{१४}
जननिवहं तेषां परितः संस्थितं शास्त्राध्यापकांश्च तैर्विवदमानान्
ददर्श । तत्क्षणन्तु स कृत्स्नो जननिवहस्तं दृष्ट्वा चमत्कारं मेने ^{१५}
मनुष्याश्च समाद्रवन्तस्तमभ्यनन्दन् । स तु शास्त्राध्यापकान् पप्रच्छ, ^{१६}
एतैः किं विवदध्वे ? तदा जननिवहमध्यान्नर एकः प्रतिवभाषे, ^{१७}
गुरो, भवत्समीपमहं स्वपुत्रमानीतवान् स मूकेनात्मनाविष्टः । स ^{१८}
चात्मा यत्र तमाक्राम्यति तत्र तं कर्षति स च फेनमुद्गमयति
दन्तैश्च दन्तान् घर्षति यष्टिवत् कठिनो जायते च । भवतः शिष्या
यत् तं निःसारयेयुस्तर्धमहं तेभ्यो न्यवेदयं ते तु नाशक्नुवन् । स तदा ^{१९}
तान् प्रतिभाषमाणो जगाद, रे विश्वासहीन वंश युष्मत्समीपं मया
कियत्कालमवस्थातव्यम् ? कियत्कालं यूयं मया सोढव्याः ? स
मदन्तिकमानीयताम् । ततस्तस्मिंस्तदन्तिकमानीते तं दृष्ट्वैव स ^{२०}
आत्मा तं वालं कर्षन् क्षोभयामास स च भूमौ निपत्य फेनमुद्ग-
मयन्नलुठत् । तदा स तत्पितरं पप्रच्छ, कियत्कालमेतत् तस्य ^{२१}
सम्भूतम् ? स जगाद, आबाल्यात् । स च बहुकृत्वस्तं नाशयितुकामो ^{२२}
बह्वौ तोये च निक्षिप्तवान् । भवता तु यदि किमपि शक्यं तर्ह्या-
स्माननुकम्प्योपकरोतु । यीशुस्तु तमब्रवीत् यदि शक्यमिति कथं ^{२३}
वदसि ? सर्वमेव शक्यं विश्वसता । ततस्तस्य बालकस्य पिता ^{२४}

तत्क्षणमुच्चःस्वरेण साश्रुनेत्रो जगाद विश्वसिमि प्रभो भवान्
 २५ ममाविश्वासमुपकरोतु । तदा यीशु जर्जननिवहं समाद्रवन्तं दृष्ट्वा
 तमशुचिमात्मानं तर्जयन् वभाषे, रे मूक बधिर आत्मन त्वामहमा-
 २६ ज्ञापयामि, अस्मान्निःसार मैव पुनरिममाविश । तदा स क्रोशित्वा
 शृषं तं कर्षित्वा च निःसार । स बालस्तु मृतकल्पो बभूव तेन
 २७ बहवोऽवादिषुः स मृतः । यीशुस्तु तस्य हस्तं धृत्वा तमुत्थापयामास
 २८ ततः स उत्तस्थौ । ततः परं तस्मिन् गृहं प्रविष्टे तस्य शिष्या
 २९ निर्जनं तं पप्रच्छुः, कथं वयं तमात्मानं निःसारयितुं नाशक्नुमः ? स
 तान् जगाद, जातेरस्या निःसारणं नान्येन केनाप्युपायेन सिध्यति,
 केवलं प्रार्थनोपवासाभ्याम् ।

यीशोः स्वमरणमधि द्वितीयवारं कथाकथनम्

३० स्थानात् तस्मात् प्रस्थाय ते गालीलदेशेन प्रागच्छन्, तत्तु
 ३१ केनापि ज्ञायेत तत् स नैच्छत् यतः स स्वशिष्यान् शिक्षयन्न-
 कथयत्, मनुष्यपुत्रो मनुष्याणां हस्तेषु समर्पयिष्यते तैर्घानिष्यते
 ३२ च, हतस्तु तृतीये दिने पुनरुत्थास्यति । ते तु तद् वचनं
 नाबुध्यन्त तं प्रष्टुमविभयुश्च ।

तत्त्वतः को महान् धर्मपथे विघ्नप्राप्तेः किं फलम् एतेऽधि शिक्षा च ।

३३ ततः परं ते कफरनाहूमम् आजगमुः । गृहं प्रविष्टश्च स तान्
 ३४ पप्रच्छ पथि किमधि मिथो वादानुवादावकुरुत ? ते तु मौनिनो
 बभूवु र्यतः को महत्तम एतदधि ते पथि मिथो वादानुवादौ
 ३५ कृतवन्तः । स चोपविश्य द्वादश शिष्यानाहूय जगाद, यदि कश्चित्
 प्रथमो भवितुं वाञ्छति तर्हि स सर्वेषामन्त्यः सर्वेषां परिचारकश्च
 ३६ भवतु । अपि च स बालकमेकमादाय तेषां मध्ये स्थापयामास तं
 ३७ क्रोडे गृहीत्वा च तान् अब्रवीत् यः कश्चिदीदृशमेकं बालकं सम

नाम्ना गृह्णाति स मां गृह्णाति, माञ्च यो गृह्णाति स न माम्
अपि तु मत्प्रेरकमेव गृह्णाति ।

तदा योहनस्तं प्रतिवभाषे, गुरो, भवतो नाम्ना यो भूतान् ^{३८}
निःसारयत्यस्मांस्तु नानुगच्छति तादृशो नरः कश्चिदस्माभिर्दृष्टः,
स त्वस्मान् नानुगच्छतीतिहेतोर्वयं तं न्यवारयाम । यीशुस्तु जगाद ^{३९}
मैव तं निवारयत, यतो नास्ति कोऽपि तादृशो यो मन्त्रास्मा प्रभा-
वसिद्धं कर्म कृत्वा सहसा मां निन्दितुं शक्नुयात् । यतो योऽस्माकं ^{४०}
विपक्षो नास्ति सोऽस्माकं स्वपक्षः ।

यूयं स्त्रीष्टस्येति हेतोर्मम नाम्ना यः कश्चिद् युष्मान् चषकमेकं ^{४१}
तोयं पाययति, युष्मान् सत्यं ब्रवीमि, स कथञ्चन स्वपारितोषिकेण
नापवञ्चिष्यते । यः कश्चित्तु मयि विश्वसतामेतेषां क्षुद्राणामेकं ^{४२}
स्वालयति तत्कण्ठे बृहत्पेषणीवन्धनं समुद्रे च तस्य निपातनं श्रेयः ।
तव हस्तश्च चेत् तव स्वलनहेतुर्भवेत् तर्हि तं छिन्धि । त्वदर्थमिदं ^{४३}
श्रेयो यत् त्वं हीनाङ्गो जीवनं प्रविशेः, न त्विदं यद् द्विहस्तो
नरकमनिर्वाणञ्च वह्निं गच्छे यत्र निवासिनां कीटो न म्रियते ^{४४}
वह्निश्च न निर्वायति । तव चरणो वा चेत् तव स्वलनहेतुर्भवेत् ^{४५}
तर्हि तं छिन्धि । त्वदर्थमिदं श्रेयो यत् त्वं खञ्जो जीवनं प्रविशेः,
न त्विदं यद् द्विचरणो नरके वह्नौ चानिर्वाणे निक्षिप्येथा यत्र
निवासिनां कीटो न म्रियते वह्निश्च न निर्वायति । तव नेत्रं ^{४६}
वा चेत् तव स्वलनहेतुर्भवेत् तर्हि तदुत्पाटय । त्वदर्थमिदं श्रेयो ^{४७}
यत् त्वमेकनेत्र ईश्वरराज्यं प्रविशेः, न त्विदं यद् द्विनेत्रो वह्निमये
नरके निक्षिप्येथा यत्र निवासिनां कीटो न म्रियते वह्निश्च न ^{४८}
निर्वायति । वास्तवमेकैको नरो वह्निरूपेण लवणेन मिश्रयिष्यते, ^{४९}
एकैको यज्ञीयोपहारश्च लवणेन मिश्रयिष्यते । लवणं भद्रम् । लवणान्तु

५० यदि लवणत्वहीनं जायते तर्हि केनोपायेन तत् स्वादयुक्तं करिष्यथ ?
स्वान्तरे लवणं रक्षत मिथ ऐक्यमाचरत च ॥ ६ ॥

स्त्रीत्यागमधि शिक्षा ।

१०१ तस्मात् स्थानात् प्रस्थाय स यिहूदियाया यर्दनपारस्थप्रदेशस्य
च सीमायामुपतस्थे पुनश्च जननिवहास्तदन्तिकं समाजग्मुः । स च
स्वरीत्यनुसारेण पुनस्तानशिक्षयत् ।

२ तदा फरीशिन उपागत्य परीक्षमाणास्तं पप्रच्छः, भार्य्यात्यागः
३ किं भर्तुं विधेयः ? स तान् प्रतिवभाषे, मोशिर्युष्मान् किमादिष्ट-
४ वान् ? तेऽवदन् त्यागपत्रं लिखित्वा तां विस्मृष्टुं मोशिरनुजज्ञे । तदा
५ यीशुस्तान् प्रत्यवादीत्, युष्माकं हृत्काठिन्यमवेक्ष्य मोशि युष्मदर्थ-
६ मिममादेशं लिखितवान् । सृष्टेरादौ त्वीश्वरो नरं नारीञ्च तौ
७ निर्मितवान् । “एतद्वेतो मनुष्यः पितरं मातरञ्च परित्यज्य स्वजा-
८ यायामासन्द्यते तावुभौ चैकाङ्गीभविष्यतः ।” अनेन तौ पुन न द्वौ
९ स्तः, तावेकाङ्गीभूतौ । अतो यदीश्वरेण संयोजितं तन्मनुष्येण मा
१० वियौज्यताम् । ततः परं गृहे शिष्याः पुनस्तं तां कथा पप्रच्छः ।
११ तदा स तान् जगाद, यः कश्चित् स्वभार्य्यां त्यक्त्वापरामुद्वहति स
१२ तस्या विरुद्धं व्यभिचारं करोति, या च जाया स्वपतिं त्यक्त्वा अन्येनो-
दुहते सा व्यभिचारं करोति ।

शिशुविषयिणी शिक्षा ।

१३ ततः परं शिशवः केचित् तस्यान्तिकमानीयन्त यत् स तान्
१४ स्पृशेत् । शिष्यास्तु तदानेतृन् अभर्त्सयन् । तद् दृष्ट्वा यीशुः क्रुद्ध्वा
तान् जगाद, मत्समीपमागमिष्यतः शिशून् अनुमन्यध्वं मा वारयत
१५ यतः स्वर्गराज्यमीदृशानामेव । युष्मानहं सत्यं ब्रवीमि यः कश्चिन्न
१६ शिशुरिव स्वर्गराज्यं गृह्णाति स न कथञ्चन तत् प्रवेक्ष्यति ।

ततः परं स तान् शिशून् क्रोडे गृहीत्वा तेषु हस्तावर्पयित्वा
चाशिषं वभाषे ।

धर्म्माचरणविषयिणी शिक्षा ।

तस्मिंस्तु गृहाद् वहिः पन्थानं गते कश्चिद् द्रुतगमनेनागत्य १७
जानुनी पातयित्वा च तं पप्रच्छ, भो सद्गुरो अनन्तजीवनस्याधिकारी
यद् भवेयं तदर्थं मया किं कर्तव्यम् ? यीशुस्तं जगाद, कथं मां सन्तं १८
वदसि ? सदेक एवेश्वरो नापरः कोऽपि । त्वमाज्ञा जानासि,
व्यभिचारं मा कुरु, नरहत्या मा कुरु, चौर्यं मा कुरु, मृपासाध्यं १९
मा देहि, वञ्चनां मा कुरु, स्वपितरं स्वमातरञ्च सम्मन्यस्वेति । स तं
प्रत्युवाच, गुरो पालितं मया सर्वमेतदावाल्यात् । तदा यीशुस्तं २०
समालोक्य तस्मिन् स्नेहमनुभूय च तं जगाद, त्वं गुणैर्कहीनोऽसि, गत्वा २१
सर्वं तव यद्यदस्ति तद् विक्रीय दरिद्रेभ्यो देहि, तथा कृते स्वर्गे तव
धनं स्थास्यति, तत परमेहि क्रुशमादाय मामनुगच्छ । वचनेऽस्मिन्
विषादं गत्वा स शोचन् प्रतस्थे यतस्तस्य वसूनि प्रचुरागयासन् । २२

तदा यीशुः परितो दृक्पातं कृत्वा स्वशिष्यान् अब्रवीत्, २३
वसूना स्वामिनः कियतायासेनेश्वरराज्यं प्रवेक्ष्यन्ति ? तस्यैतेषु २४
वाक्येषु शिष्याश्चमत्कारं मेनिरे । पुनश्च यीशुः प्रतिभाषमाणस्तान्
जगाद, वत्साः, वित्तेषु विश्वसतामीश्वरराज्यप्रवेशः कियदायासयुक्तः । २५
धनवत ईश्वरराज्यप्रवेशात् सूचीच्छिद्रेणोष्ट्रगमनं सुसाध्यम् । अनेन २६
तेऽत्यन्तमाश्चर्यं मन्यमाना मिथोऽवदन्, कस्तर्हि तरितुं शक्नुयात् ?
यीशुस्तदा समालोक्य तानब्रवीत्, तदसाध्यं मनुष्याणां न त्वीश्वरस्य । २७
सर्वं हि साध्यमीश्वरस्य ।

तदा पित्रस्त्वमिदं वक्तुं प्रावर्त्तत, पश्यतु वयं सर्वं त्यक्त्वा भवन्त- २८
मनुव्रजितवन्तः । यीशुः प्रतिवभाषे, युष्मानहं सत्यं ब्रवीमि, २९

मदर्थं सुसंवादार्थञ्च गृहं भ्रातृन् वा भगिनी वा पितरं वा मातरं
 ३० वा भार्या वा सन्तानान् वा क्षेत्राणि वा त्यक्त्वा य इदानीमस्मिन्
 युग उपद्रवैः सार्द्धं शतगुणं गृहाणि भ्रातृन् भगिनी मातृन् सन्ता-
 नान् क्षेत्राणि च भावियुगेऽनन्तं जीवनञ्च न लप्स्यते तादृशः कोऽपि
 ३१ नास्ति । बहवः प्रथमास्त्वन्त्या भविष्यन्त्यन्त्याश्च प्रथमाः ।

यीशो स्वमरणमधि तृतीयवार कथाकथनम् ।

३२ तदा ते यिरूशालेमं गच्छन्त, वर्त्मन्यासन् यीशुस्तेषामग्रेऽव्रजत्
 ते च विभिन्ना आसन् तमनुगच्छन्तोऽविभयुश्च । ततः स पुनस्तान्
 द्वादश शिष्यान् स्वसमीपं गृहीत्वा स्वं प्रति यद्यत् सम्भविष्यति तत्
 ३३ तेभ्यः कथयितुमारेभे, यथा, पश्यत वयं यिरूशालेमं गच्छामो
 मनुष्यपुत्रश्च मुख्ययाजकेषु शास्त्राध्यापकेषु च समर्पयिष्यते । ते च
 विचारेण तस्य प्राणदण्डमादेक्ष्यन्ति परजातीयानां करेषु तं
 ३४ समर्पयिष्यन्ति च, ते पुनस्तमुपहरिष्यन्ति, कशाभिः प्रहरिष्यन्ति,
 तद्वपुषि निष्ठीविष्यन्ति, तं घातयिष्यन्ति च । तृतीये दिवसे तु स
 पुनरुत्थास्यति ।

ईश्वरराज्ये महान् क, एतदधि शिक्षा ।

३५ तदा सिवदियसुतौ याकोवथोहनौ तस्यान्तिकमागत्य जगदतुः,
 गुरो आवां यद् याचिष्यावहे भवान् अस्मदर्थं तन् करोत्वेतद्
 ३६ वाञ्छावः । स तौ पप्रच्छ युष्मदर्थं मया कर्तव्यं किं वाञ्छथः ? तौ
 ३७ तं जगदतुः, भवतः प्रताप आवयोरेकतरो भवतो दक्षिणेऽन्यतरो
 भवतो वामे समुपविशत्विमं वरमावाभ्या दातुमर्हति । यीशुस्तु तौ
 ३८ प्रत्यवादीत, युवा यद् याचेथे तन्न जानीथः । येन पानपात्रेणाहं
 पास्यामि तेन किं युवा पातुं शक्नुथः ? येन च स्नापनेनाहं स्नास्ये तेन
 ३९ स्नातं किं युवाभ्या शक्यम् ? तौ तमूचतुः, शक्यम् । यीशुस्तावप्रवीत्,

येनाहं पास्यामि तेन पानपात्रेण युवां पास्यथः, येनाहं स्नास्ये तेन
 स्नापनेन स्नास्येथे च, परन्तु मम दक्षिणे वामे वोपवेशनाधिकारस्य
 दानं मया न विधेयं, स येषां कृते निरूपितस्तेभ्य एव दातव्यः । ४०
 श्रुत्वैतदन्ये दश शिष्या याकोवे योहने च रौद्र्यमापन्नाः । यीशुस्तु ४१
 तान् स्वसमीपमाहूयोवाच, यूयं जानीथ, ये परजातीयानां शास्तारः ४२
 प्रतिभान्ति ते तेषामुपरि तीक्ष्णप्रभुत्वं कुर्वते, महान्तश्च तेषां
 तीक्ष्णकर्तृत्वं कुर्वते । न भव्यन्तु तादृशं युष्माकं मध्ये । प्रत्युत ४३
 युष्मन्मध्ये यो महान् भवितुमिच्छति स युष्माकं परिचारको
 भविष्यति, यश्च युष्मन्मध्ये प्रथमो भवितुमिच्छति स सर्वेषां दासो ४४
 भविष्यति । यतो मनुष्यपुत्रोऽप्यागतो न परिचर्या भोक्तुम् अपि तु ४५
 परिचरितुं दातुञ्च स्वप्राणान् निष्क्रयमूल्यं वहूनां विनिमयेन ।

यीशो यिस्सालेमगमनं उपदेशदानञ्च ।

अन्धवरतीमयाय चक्षुर्दानम् ।

अनन्तरं ते यिरीहुमागताः । ततः परं तस्य तच्छिष्याणां ४६
 महतो जननिवहस्य च यिरीहुतो निर्गमनकाले तीमयस्य पुत्रो
 वरतीमय इति नामकोऽन्धो भिन्नमाणः पथपार्श्वं उपविष्ट आसीत् ।
 नासरतीयो यीशुरुपस्थित इति श्रुत्वा स क्रोशन् गदितुमारेभे, ४७
 भो दायूदस्य पुत्र यीशो मामनुकम्पताम् । अनेन वहवस्तं भर्त्स- ४८
 यन्तो मौनावलम्बनमादिदिशुः । स तु बहुगुणैरधिकमक्रोशत् ।
 भो दायूदस्य पुत्र मामनुकम्पताम् । यीशुस्तदा तिष्ठंस्तस्यानयन ४९
 माज्ञापयामास । अतस्ते तमन्धमाह्वयन्तोऽब्रुवन्, आश्वसिहि,
 उत्तिष्ठ, स त्वामाह्वयति । तदा स स्ववसनं त्यक्तोत्पत्य यीशोर- ५०
 न्तिकमागतः । यीशुस्तं सम्बोध्यावादीत्, त्वदर्थं मया कर्तव्यं किं ५१
 वाञ्छसि ? सोऽन्धस्तं जगाद, भो रब्बोणे, दृष्टिशक्तिं लिप्से । ततो ५२

यीशुस्तमुवाच, याहि तव विश्वासस्त्वा तारयामास । स च तत्क्षणां
दृष्टिशक्ति लेभे मार्गे यीशोरनुगामी बभूव च ॥ १० ॥

यीशो र्थिरूशालेमे प्रवेश ।

११^१ अनन्तरं तेषु यिरूशालेमस्य समीपमागत्य जैतुनाख्यगिरौ
स्थितयो वैत्फगी वैथनिया चेत्यभिधग्रामयोरुपस्थितेषु यीशु-
^२ शिष्यौ द्वौ प्रेषयन्निदमादिदेश, युष्मत्सम्मुखस्थसमुं ग्रामं गच्छतं तत्र
प्रविश्यैव बद्धमेकं गर्दभशावकमासादयिष्यथौ यत्पृष्ठं मनुष्यः कोऽपि
^३ नारूढवान्, तमेव मुक्त्वानयतम् । यदि च कोऽपि युवा पृच्छेत्,
किमर्थमिदं कुरुथ इति, तर्हि वदतम्, अनेन प्रभोः प्रयोजनमास्त
^४ इति, ततः स तत्क्षणां तमत्र विस्मयति । तदा तौ गत्वा वहिः
क्षुद्ररथ्याया. पार्श्वे गृहद्वारे बद्धं तं गर्दभशावकमासाद्य मोक्तुं
^५ प्रावर्त्तताम् । तत्र तिष्ठन्तः केचिन्नरास्तु तावदन्न, किमर्थं तं शावकं
^६ मुञ्चथः ? तदा यीशु र्यथादिष्टवास्तथैव ताभ्या कथिते तौ तैर-
^७ नुज्ञातौ । शावकं तञ्च यीशो. समीपमानिन्यतुस्तत्पृष्ठे च
^८ स्ववासासि निदधाते । ततः स तमारुरोह । बहवश्च मार्गे म्ववसनानि
^९ विस्तारयामासुरन्ये च पादपाना पल्लवाश्छित्त्वा पथि व्यस्तारयन्
^{१०} अग्रपश्चाद्गामिनो नराश्चोच्चरवेणाब्रुवन्, जय, प्रभो नार्म्ना य आयाति
स धन्यो भूयात्, प्रभो नार्म्नाम्मत्पितु दीयूदस्य यद् राज्यमायाति
^{११} तद् धन्यं भूयात्, ऊर्द्ध्वलोके जयध्वनि भवतु । अनन्तरं यीशु
यिरूशालेमं धर्मधाम च प्रविष्टः, परितः सर्वं निरीक्ष्य च दिना-
वसानहेतोर्द्वादशशिष्यैः सार्द्धं वैथनिया प्रतस्थे ।

विश्वासविशिष्टप्रार्थनामधि शिक्षा ।

^{१२} परप्रातःकाले तेषु वैथनियात. प्रस्थितेषु सोऽक्षुध्यत दूराच्च
^{१३} सपत्रमेकम् उडुस्वरवृद्धं निरीक्ष्य तत्र किमपि फलं लप्स्यते न वेति

द्रष्टुं तदन्तिकं जगाम । समीपमुपस्थाय तु पत्रभ्योऽन्यत् किमपि १४
 नासादयामास । यतस्तदोडुम्बरफलानां समयो नासीत् । अतो
 यीशुस्तं सम्बोध्यावादीत्, इतः परं कदापि कोऽपि त्वदुत्पन्नं फलं
 न भक्षयतु । तस्य शिष्याश्च तद् वचनमश्रौषुः । ततः परं ते १५
 यिरूशालेम उपतस्थिरे, यीशुश्च धर्मधाम प्रविश्य तत्र धर्मधाम्नि १६
 क्रयविक्रयकारिणो वहिष्कर्तुंमारेभे, वणिजा मुद्रासनानि कपोत-
 विक्रेतृणासासनानि च न्युब्जयामास धर्मधाम्नो मध्येन च कस्यापि १७
 पात्रवहनं नानुमेने, शिक्षयंश्च तान् जगाद, किं न लिखितमास्ते,
 ख्यास्यते सर्वजातीनां प्रार्थनाधाम मद्गृहम् ।

तत्तु युष्माभिरकारि दस्यूना गह्वरः । तच्छ्रत्वा शास्त्राध्यापका १८
 मुख्ययाजकाश्च तं हन्तुमयतन्त । वास्तवं ते तस्मादविभयु र्यतः १९
 कृत्स्नो जननिवहस्तस्य शिक्षायां चमत्कारममन्यत ।

सन्ध्यायान्तु जाताया स नगरान्निर्जगाम । प्रातःकाले च मार्गेण २०
 गच्छन्तस्ते तमुडुम्बरवृक्षं समूलं शुष्कीभूतं ददृशुः । तदा पित्रः २१
 स्मरंस्तं जगाद, रब्बिन् पश्यतु भवताभिशप्तः पादपोऽसौ शुष्कीभूतः ।
 यीशुः प्रतिभाषमाणस्तानब्रवीत्, ईश्वरे विश्वासं कृत्वावतिष्ठध्वम् । २२
 युष्मानहं सत्यं ब्रवीमि, त्वमुत्पत्य समुद्रे निपतेति गिरिमिममुक्त्वा २३
 यः कश्चिन्मनसा न संशयानः स्वोक्ता कथा सिध्यतीति विश्वसिति
 स यन् कथितवान् तदवाप्स्यति । ततो युष्मानहं वदामि, यूयं २४
 प्रार्थयमाना यद्यद् याचध्वे तल्लब्धवन्त इति विश्वसित तर्हि तदवाप्स्यथ ।
 यदा च प्रार्थयमाणास्तिष्ठथ तदा क्षमध्वं, यदि मनसि कस्यचिद् २५
 विरुद्धा कथा विद्यते । तथा कृते युष्माकं स्वर्गस्थः पितापि युष्माकं
 दोषान् क्षमिष्यते । यूयन्तु यदि न क्षमध्वे, तर्हि युष्माकं पितापि २६
 युष्माकं दोषान् न क्षमिष्यते ।

यीशोः क्षमताविषयिणी शिक्षा ।

- २७ ततस्ते पुन र्थिरूशालेमं प्रविष्टाः । स च तदा धर्मधाम्नि
 २८ व्यहरत्, तदा मुख्ययाजकाः शास्त्राध्यापकाः प्राचीनाश्च तमभ्येत्य
 पप्रच्छुः, केनाधिकारेण करोषि त्वं कर्म्मण्येतानि ? को वा त्वयै-
 २९ तानि कारयितुं तमधिकारं तुभ्यं दत्तवान् ? यीशुस्तु तान् प्रत्य-
 ब्रवीत्, युष्मानहमपि कथामेकां प्रक्ष्यामि, मह्यं चेत् तदुत्तरं
 दत्थ, तर्हि केनाधिकारेण सर्व्वमेतत् करोमि तदहमपि युष्मान्
 ३० वदिष्यामि । योहनस्य स्नापनं किं स्वर्गादुत्पन्नमुत मनुष्येभ्यः वा ?
 ३१ एतस्योत्तरं मह्यं दत्त । ते तदा परस्परं विचारयन्तोऽवदन्, तत्
 स्वर्गोत्पन्नमित्युक्ते सोऽस्मान् प्रक्ष्यति, यूयं तर्हि तस्मिन् किमर्थं
 ३२ न विश्वसितवन्तः ? तत्तु मनुष्येभ्य उत्पन्नमिति कथं वदेम ? वास्तवं
 ते जनेभ्यो विभ्युः, यतो योहनः प्रकृतो भाववाद्यासीदिति सर्व्वं
 ३३ रन्वभूयत । तत्ते यीशुं प्रत्यवदन्, न जानीमः । यीशुस्तदा तान्
 प्रतिवभाषे, नाहमपि युष्मान् ज्ञापयामि, करोम्यहं सर्व्वमेतत्
 केनाधिकारेणेति ॥ ११ ॥

गृहस्थकृषकाणां दृष्टान्तः ।

- १२१ तदा स उपमाभिस्तेभ्यः कथयितुमारेभे, नरः कश्चिद् द्राक्षा-
 लता रोपयन् द्राक्षोद्यानं कृत्वा बृत्त्या परिवार्य्य तन्मध्ये द्राक्षा-
 मर्दनार्थककुण्डं खनित्वाट्टालं निर्माय च कृषकेषु करदायिषु तत्
 २ समर्प्य देशान्तरं जगाम । ततः परं फलकाले कृषकेभ्यो द्राक्षोद्यानस्य
 ३ फलानामंशमादातुं स कृषकाणां समीपं दासमेकं प्राहिणोत् । ते
 ४ तु तं धृत्वा ताडयामासूरिक्तहस्तं विससृजुश्च । ततः स पुनस्तेषां
 ५ समीपमन्यमेकं दासं प्रेषयामास । ते प्रस्तरक्षेपणेन तस्यापि मूर्द्धा-
 ६ नमाजघ्न्युर्व्वकृत्य विससृजुश्च । ततः परमन्यस्मिन् प्रहिते तेन ते

तं घातयामासुः । अपरांश्चानेकान् अहिंसिषुः, कांश्चित् प्रहारेण
 कांश्चिद् वा वधेन । तदैक एव तस्य प्रियः पुत्रोऽवशिष्टः । अतो ७
 मत्पुत्रं प्रति ते त्रपिता भविष्यन्तीति बुद्ध्या शेषे स तमपि तेषा
 समीपं ग्राहिणोत् । ते कृपकास्तु परस्परमब्रुवन्, दायहरोऽसौ, ८
 तदागच्छत वयममुं हनिष्यामस्तेन दयांशोऽस्माकं भविष्यति ।
 अनेन ते तं धृत्वा जलु द्राक्षोद्यानाद् वहि निचिक्षिपुश्च । अतस्त- ९
 न्योद्यानस्य स्वामी किं करिष्यति ? स आगत्य तान् कृपकान् १०
 विनाशयिष्यति, द्राक्षोद्यानश्चान्येषु समर्पयिष्यति । युष्माभिः कदापि ११
 किं शास्त्रोक्तिरियं न पठिता, यथा,

गृहनिर्मातृभिर्लोकैर्यः पापाणो निराकृतः ।

स एव गृहकोणस्थः प्रमुख्यः प्रस्तरोऽभवन् ।

परमेशस्य कस्मैदम् अस्मदृष्टौ तदद्भुतम् ॥ १२

शासनकर्तृन् प्रति कर्तव्यकर्ममांघ्रि शिक्षा ।

ते तदा तं धर्तुमयतन्त जननिवहात्त्वविभयुः । यतस्तैरवोधि १३
 यन् स तानधि ता दृष्टान्तकथामवदत् । तं त्यक्त्वा तु ते प्रस्थिताः ।

ततः परं वाक्पाशेन तं निबद्धमिच्छन्तस्ते काश्चित् फरीशिनो १४
 हेरोदीयांश्च तस्यान्तिकं प्रेषयामासुः । त उपागत्य तमूचुः भो गुरो १५
 वयं जानीमो यद् भवान् सत्यवान् कस्मादपि न बिभेति यतो
 भवान् मनुष्याणां मुखापेक्षां न करोत्यपि तु सत्येनेश्वरस्य पन्थानं
 शिञ्जयति । कैसराय करदानं विधेयं न वेति ? दास्यामोऽथवा न १६
 दास्यामः किम् ? स तु तेषां कापय्यं बुद्ध्या तान् जगाद, कथं मां
 परीक्षध्वे ? मुद्रापादमेकमानयताहं तं निरीक्षिष्ये । तस्मिंस्तैरानीते १७
 स तान् पप्रच्छ कस्येयं मूर्तिरिदं लेखनञ्च ? ते तं वदन्ति
 कैसरस्य । तदा यीशुस्तान् प्रतिवभाषे, दत्त कैसराय यद्यन १८

कैसरस्य, दत्त चेश्वराय यद्यदीश्वरस्य । अनेन ते तस्मिन्नाश्चर्य्य मेनिरे ।

परकालविषयिणी शिक्षा ।

- १९ तदा पुनरुत्थानमनङ्गीकुर्वाणाः सहूकिनस्तस्यान्तिकमागत्य तं
 २० पप्रच्छुः, गुरो, मोशिरस्मदर्थमिममादेशं लिखितवान्, यस्य भ्राता
 भार्यां विहाय निःसन्तानो म्रियेत, स ता भ्रातृभार्यामुदुह्य स्वभ्रात्रे
 २१ वंशमुत्पादयत्विति । आसंस्तु सप्त भ्रातरः । प्रथमः योषितमुदुह्य
 २२ निःसन्तानो ममार द्वितीयस्तदा तामुदुवाह, सोऽपि निःसन्तानो
 २३ ममार । तृतीयस्य तादृश्येव गति र्वभूव । इत्थं ते सप्त तामुदूह
 निसन्ताना मम्रुश्च । सर्व्वेपा पश्चात् सा योषिदपि ममार । अतः पुन-
 २४ रुत्थान उत्थितानां तेषा कस्य भार्या सा भविष्यति ? यतस्ते सप्तैव
 २५ तामुदूहवन्तः । यीशुस्तदा तान् प्रत्यवादीत्, यूयं किं न हेतोरतो
 भ्राम्यथ यच्छास्त्राणीश्वरस्य शक्तिश्च न जानीथ ? यतः पुनरुत्थानात्
 २६ परं ते नोद्वहन्ति नोदुह्यन्ते वापि तु स्वर्गनिवासिनो दूता इव
 २७ वर्त्तन्ते । मृतानधि, ते यदुत्तिष्ठन्त्येतदधि किं न पठितं युष्माभि
 मीशे ग्रन्थे स्तम्बवृत्तान्ते तं प्रति कथितमीश्वरस्येदं वाक्यं, यथा, अब्रा-
 हामस्येश्वर इस्हाकस्य चेश्वरो याकोवस्य चेश्वरोऽहमिति । ईश्वरो
 २८ न मृतानाम् अपि तु जीवतामीश्वरोऽस्ति, अतो यूयं वाढं भ्राम्यथ ।

सर्व्वप्रधानादेशमधि शिक्षा ।

- २९ शास्त्राध्यापक एकस्तेषा तं विवादं श्रुत्वा, स तेभ्य उत्तमं
 प्रत्युत्तरं दत्तवानिति बुद्धा चोपागत्य तं पप्रच्छ, सर्व्वप्रथमाज्ञा का ?
 ३० यीशुस्तं प्रत्यवादीत् सर्वाज्ञानामियं प्रथमा, भो इस्रायेल, शृणु,
 ३१ अस्माकमीश्वरः प्रभुरेकः प्रभुरेव । त्वच्च सर्व्वान्तःकरणेन, सर्व्वप्राणैः,
 सर्व्वचित्तेन, सर्व्वशक्त्या च स्वेश्वरे प्रभौ प्रेम कुर्वितीयं प्रथमाज्ञा ।

द्वितीया चास्याः सदृशी, यथा, त्वं स्वनिकटस्थ आत्मवत् प्रेम ^{३२}
 कुर्विति । एतयो र्महत्तरापराज्ञा नास्ति । स शास्त्राध्यापकस्तदा ^{३३}
 तं जगाद, वाढं, गुरो, सत्यमुक्त भवता, यत ईश्वर एक एव तदन्यो
 नास्ति, सर्वान्तःकरणेन सर्वबुद्ध्या सर्वप्राणैः सर्वशक्त्या च तस्मिन् ^{३४}
 प्रेमाचरणं निकटस्थ आत्मवत् प्रेमाचरणञ्च सर्वहृदयेभ्यः सर्वयज्ञेभ्य-
 श्चाधिकम् । स च सविवेचनमुत्तरं कृतवानिति दृष्ट्वा यीशुस्तमुवाच, ^{३५}
 ईश्वरराज्यात् त्वं न दूरवर्तीति । ततः परं नाभवदन्यस्य कस्यपि
 साहसं तं किमपि प्रष्टुम् ।

ततः परं यीशुः प्रतिभाषमाणो धर्मधास्ति शिक्षयन्नब्रवीत्, ^{३६}
 शास्त्राध्यापकाः कथं वदन्ति स्त्रीष्टो दायूदस्य पुत्र इति । स्वयं ^{३७}
 दायूदस्तु पवित्रस्यात्मन आदेशादिदं कथितवान्;

मम प्रभुमिदं वाक्यं वभाषे परमेश्वरः ।

त्वच्छत्रून् पादपीठं ते यावन्नहि करोम्यहं ।

अवतिष्ठस्व तावत् त्वम् आसीनो मम दक्षिणे ॥

अनेन स्वयं दायूदस्तं प्रभु वदति, कथं तर्हि स तस्य पुत्रो भवेत् ? ^{३८}
 तदा समागतो महाजननिवहः सानन्दं तस्य वाक्यान्त्याकर्णयत् ।

अहङ्कारदानशीलताविषयिणी शिक्षा ।

स्वशिक्षायाञ्च स तान् जगाद, यूयं शास्त्राध्यापकेभ्यः सावधाना ^{३९}
 भवत, आकाङ्क्षन्ति ते महापरिच्छदै विहारं हृदेष्वभिनन्दनानि
 समाजगृहेषु श्रेष्ठासनानि भोज्येषु च श्रेष्ठस्थानानि । ते विधावानां ^{४०}
 गृहाणि असन्ति छलाच्च सुदीर्घं प्रार्थयन्ते । विचारे ते घोरतरं ^{४१}
 दण्डं क्षप्स्यन्ते ।

तदा यीशु र्धनागारस्य समक्षमुपविश्य तत्र धनागारे जनैः ^{४२}
 कथं मुद्रा निक्षिप्यन्ते तन्निरैक्षत । बहवो धनिनश्च बहुमुद्रा न्यक्षि-

- ४३ पन् । विधवा तु काचिद् दरिद्रागत्य क्षोधिष्ठमुद्राद्वयं न्यक्षिपत्
 ४४ तत् ताम्रमुद्रापादेन समम् । यीशुस्तदा स्वशिष्यान् अन्तिकमाहूया-
 वादीत्, युष्मानहं सत्यं ब्रवीमि, यावन्तोऽत्र धनागारे मुद्रा निक्षि-
 प्तवन्तस्तावतां मय्येऽधिकतमं विधवासौ दरिद्रा निक्षिप्तवती । यतः
 ४५ सर्वे प्रयोजनातिरिक्तं किञ्चिन्निक्षिप्तवन्तः, सा तु प्रयोजनीयस्याभावे-
 ऽपि सर्व्वखं निक्षिप्तवती जीविका कृत्स्नामेव ॥ १२ ॥

यिस्शालेमस्य विनाशः यीशोः पुनरागमनमधि शिक्षा ।

- १३ १ स यदा धर्मधामतो निरगच्छत् तदा तच्छिष्याणामेकस्तं
 जगाद, गुरो पश्यतु, कीदृशा प्रस्तराः कीदृशानि हर्म्याणि च ।
 २ यीशुस्तदा तं प्रतिजगाद, त्वमेतानि महान्ति हर्म्याणि किं पश्यसि ?
 अत्र प्रस्तरोपरि प्रस्तर एकोऽप्यनिपातयितव्यो न विहायिष्यते ।
 ३ ततः परं यदा स जैतुनपर्व्वते धर्मधाम्नः समक्षमासीन आसीत्,
 तदा पित्रो याकोबो योहन अन्द्रियश्च निर्जनं तस्मै निवेदया-
 ४ मासुः, वक्तुमर्हत्यस्मान् भवान्, कदा सर्व्वं तत् सम्भविष्यति ? किं
 ५ वाभिज्ञानं यदा सर्व्वं तत् सिद्धिमवाप्स्यति ? तदा यीशुः प्रतिभाष-
 माणस्तेभ्यः कथयितुमारेभे, सावधानास्तिष्ठत, युष्मान् कोऽपि मा
 ६ प्रतारयतु, यतो बहवो मन्नामध्वजिन आगत्य वदिष्यन्त्यहं स इति
 ७ प्रतारयिष्यन्ति च बहून् । कथाश्च युद्धानां युद्धस्म किंवदन्तीश्च
 श्रुत्वा मैवोद्विज्ज्वं, यत एतेन भवितव्य, परिणामस्तु नापि तदा ।
 ८ वस्तुतो जातिर्जाते विरुद्धं राज्यश्च । राज्यस्य विरुद्धमुत्थास्यति ।
 भविष्यन्ति च स्थाने स्थाने भूकम्पाः । पुनः पुन दुर्भिक्षमुपप्लवश्चापि
 सम्भविष्यतः । उपक्रमो यातनानां सर्व्वमेतत् ।
 ९ यूयन्तु स्वेषु सतर्का भवत, यतो मानवा युष्मान् विचारसभासु
 समर्पयिष्यन्ति यूयश्च समाजेषु प्रहारिष्यध्वे मदर्थश्च देशाध्यक्षाणां

राज्ञाञ्च समस्तं स्थापयिष्यन्वे तेभ्यः सादयदानार्थम् । प्रथमञ्च सर्व- १०
जातिषु सुसंवादो घोषयितव्यः । मानवास्तु यदा युष्मान् समर्पयि- ११
ष्यन्तो नेष्यन्ति तदा किं वक्तव्यमिति मालोचयत मा चिन्ताकुला
भवत वा । तस्मिन् दण्डे तु युष्मभ्यं यद् दायिष्यते तदेव कथयत,
यतो न यूयं वक्तारः, वक्ता तु पवित्र आत्मा । भ्राता पुन भ्रातरं १२
जनकश्च सुतं मृत्यवे समर्पयिष्यति, सन्तानाश्च पित्रोः प्रातिकूल्ये-
नोत्थाय तौ घातयिष्यन्ति । मम नाम्नो हेतुना च यूयं सर्वे
द्वेक्ष्यन्वे । यस्त्वन्तं यावत् स्थिरः स्थास्यति स एव तरिष्यति । १३

अतो यूयं यदा भाववादिना दानीयेलेन कथितं ध्वंसकारि १४
घृण्यवस्त्वनुपयुक्ते स्थाने संस्थितं द्रक्ष्यथ—पाठको बुध्यतां—तदा ते
पलाय्य गिरीनाश्रयन्तां ये यिहूदियाया विद्यन्ते, यश्च गृहपृष्ठे विद्यते
स गृहं सावरोहतु खगृहात् किमप्यादातुं वा तत्र मा प्रविशतु । १५
यश्च क्षेत्रे विद्यते स स्वस्त्रमादातुं मा प्रत्यावर्त्तताम् । भविष्यन्ति च १६
दिनेषु तेषु गर्भधारिण्यः स्तन्यदायिन्यश्च सन्तापभाजनानि । तथा १७
च प्रार्थयध्वं युष्माकं पलायनं यथा शीतकाले न भवेत् । यतस्तेषु १८
दिनेषु क्लेशो यादृशः सम्भविष्यति न सम्भूतस्तादृश ईश्वरकृतसृष्टेर्ग- १९
रस्माद् अद्य यावत्, नापि सम्भविष्यति पुनः । दिनानि तानि च
प्रभुना चेन्न न्यून्यकारिष्यन्त सत्तर्थः कोऽपि तर्हि नातरिष्यत् । स तु २०
यान् वरितवान् तेषां वरितजनानां कृते तानि दिनानि न्यूनीचकार ।

तदा च मा विश्वसित यूयमुक्ता अपि केनचित् पश्य स्त्रीष्टोऽत्र २१
वामुत्र विद्यते । यतो कूटस्त्रीष्टाः कूटभाववादिनश्चोत्थास्यन्ति २२
प्रदर्शयिष्यन्ति च तेऽभिज्ञानान्यद्भुतलक्षणानि च तादृशानि यैः
साध्ये सति ते वरितानपि मनुष्यान् पथभ्रष्टान् करिष्यन्ति । यूयन्तु २३
सावधानास्तिष्ठत । पश्यत युष्मानहं सर्वं पूर्वमेवोक्तवान् ।

२४ तेषु दिनेषु तस्मात् क्लेशात् परं सूर्यः सान्धकारो भविष्यति,
 २५ चन्द्रश्च स्वज्योत्स्नां न प्रदास्यति, नक्षत्राणि च नभसः पतिष्यन्ति
 २६ गगनस्थबलानि च विचलिष्यन्ति । मानवाश्च निरोक्षिष्यन्ते महाप-
 २७ राक्रमप्रतापाभ्यां परीतं मेघरथेनागच्छन्तं मनुष्यपुत्रम् । तदा च स
 स्वदूतान् प्रहित्य मेदिनीप्रान्तमारभ्य गगनप्रान्तं यावच्चतुर्भ्यो वायुभ्यो
 मनुष्यान् स्ववरितान् सङ्ग्रहीष्यति ।

२८ उडुम्बरवृक्षाद् दृष्टान्तं शिक्षितुमर्हथ । स्पष्टं यदा तस्य शाखा
 जायते कोमला पत्राणि च प्रकाशन्ते जानीथ यूयमासन्नस्तदा
 २९ ग्रीष्मकाल इति । तथैव यूयं यदा द्रक्षथ यत् सर्व्वमेतत् सम्भवति
 ३० ज्ञास्यथ तदा स समीपस्थो द्वार उपस्थितश्चेति । युष्मानहं सत्यं ब्रवीमि,
 यावत् सर्व्वमेतन्न सम्भवति तावन्न व्यत्येष्यन्ति मानवा एतत्कालिकाः ।
 ३१ द्यावापृथिव्यावत्येष्यतः, मम वाक्यानि तु नैवात्येष्यन्ति ।

३२ दिनस्य तस्य तु दण्डस्य च तस्य तत्त्वं केनापि न ज्ञायते,
 ३३ नापि स्वर्गस्थदूतैर्नापि पुत्रेण, केवलः पिता तज्जानाति । यूयं
 सावधानास्तिष्ठत, जागृत प्रार्थयध्वञ्च यतो न जानीथ समयः
 ३४ कदोपतिष्ठते । युष्मत्प्रभु देशान्तरगतेन नरेण सदृशो यः स्वगृहं
 त्यक्त्वा स्वदासेषु विषयमेकैकस्मिंश्च स्वं स्वं कर्म समर्पितवान् प्रति-
 ३५ हारिणञ्च जागरणमादिष्टवान् । अतो जागृत यतो युय न जानीथ
 गृहस्वामी कदायाति, सायम् अर्द्धरात्रे वा कुक्कुटरावकाले वा प्रातः
 ३६ र्वा । अकस्मादागत्य स यथा युष्मान् सुप्तान् नासादयेत् तत् चिन्त-
 ३७ यत । युष्मांस्तु यद् ब्रवीमि तत् सर्व्वानिव ब्रवीमि, जागृतेति ॥ १३ ॥

यीशो शेषदुःखभोगः मृत्युश्च ।

१४ दिनद्वयात् परं निस्तारपर्व्वणा निष्किष्वपूपानां समयेन
 चोपस्थातव्यमितिकाले मुख्ययाजकाः शास्त्राध्यापकाश्चायतन्त यथा

- १३ गत्वोपकल्पयितव्यं भवदर्थं भोज्यं निस्तारपार्वणम् ? यदा स शिष्यौ
द्वौ प्रेषयन् जगाद, नगरं यातं तत्र मनुष्य एको जलपूर्णं कुम्भं बहन्
युष्मत्सम्मुखवर्ती भविष्यति, तमेवानुगच्छतं स च यत्र प्रवेक्ष्यति तत्र
- १४ गृहस्वामिनं ब्रूतं, गुरुं वक्ति कुत्र सातिथिशाला यत्र शिष्यैः सार्द्धं
- १५ मया भोज्यं निस्तारपार्वणं सम्पालयितव्यमिति । स च वां भूमित
ऊर्ध्वं स्थापनादिसज्जया सज्जितां बृहतीमेका शाला दर्शयिष्यति
- १६ तत्रैवास्मदर्थमुपकल्पयतम् । अतः शिष्यौ तौ प्रस्थाय नगरमागत्य तेन
यदुक्तं तदनुरूपं स्थानं प्राप्य निस्तारपार्वण्यभोज्यमुपकल्पयामासतुः ।
- १७ सन्धायान्तु जाताया स द्वादशभिः सार्द्धमाजगाम । तेषु तूप-
विष्य भक्षमाणेषु यीशुर्बभाषे, युष्मानहं सत्यं ब्रवीमि, युष्माकमेको
- १८ मां समर्पयिष्यति यो मत्सहभोजी । अनेन ते शोचितुमारभ्य प्रत्येकं
- १९ तं पप्रच्छुः, स किमहम् ? स किमहम् ? स तु प्रतिभाषमाणस्तानाह,
- २० द्वादशानामेको यो मया सार्द्धं सूपपात्रे हस्तं मज्जयति, स एव ।
- २१ मनुष्यपुत्रमधि यथा लिखितमास्ते स तथैव प्रयाति । नरेण येन
तु मनुष्यपुत्रः समर्प्यते स सन्तापपात्रम् । तस्य नरस्य जन्म
चेन्नाभविष्यत् तर्हि तेनैव तस्य क्षेमम् अभविष्यत्
- २२ अतस्तेषां भोजनकाले यीशुः पूषमादायाशीर्वादं कृत्वा तं
भङ्क्त्वा तेभ्यो ददौ वभाषे च, गृहीतं भुङ्ध्वम्, एतन्मम शरीरम् ।
- २३ ततः परं स पानपात्रमादाय धन्यवादं कृत्वा तेभ्यो ददौ सर्व्वे च
- २४ तेन पपुः । स च तानाह, एतन्मम शोणितं बहूना कृते विस्त्रा-
- २५ व्यमाणं नूतननियमस्यैव शोणितम् । युष्मानहं सत्यं ब्रवीमि, गोस्त-
नीलतोत्पन्नोऽयं रसो दिने यस्मिन् ईश्वरस्य राज्ये नवीनो मया
- २६ पायिष्यते तद्दिनं यावत् स मया पुनर्न पायिष्यते । ततस्ते स्तोत्रं
गीत्वा जैतुनपर्व्वतं जग्मुः ।

यीशुस्तांस्तदा जगाद, रात्रावस्यां सर्व्वे यूयं मयि स्वलिष्यथ, यतो ^{२७}
 लिखितमास्ते, “अहं ब्रजरक्षकमाहनिष्यामि मेषाश्च विकीर्णा
 भविष्यन्ति ।” परन्तु समोत्थानात् परमहं युष्मदग्रे गालीलं ^{२८}
 यास्यामि । पित्रस्तु तं जगाद, सर्व्वेऽपि चेत् स्वलेयुस्तथाप्यहं न स्वलि- ^{२९}
 ष्यामि । यीशुस्तदा तमाह, त्वामहं सत्यं ब्रवीमि, अद्यैव रात्रावस्यां ^{३०}
 कुक्कुटस्य द्वितीयरवात् प्राक् त्वं मा त्रिकृत्वः प्रत्याख्यास्यसि । स तु ^{३१}
 दृढतरमवोचत्, यद्यपि भवता सार्द्धं मम मरणम् अवश्यं स्यात्,
 तथाप्यहं भवन्तं नैव प्रत्याख्यास्यामि । एवमेव सर्व्वेऽप्यभाषन्त ।

गेतशिमानित्यभिधे उद्याने यीशोर्मर्मान्तिकदुःखम् ।

ततः परमुपस्थितेषु तेषु गेतशिमानित्यभिधे स्थाने स स्वशि ^{३२}
 ष्यान् जगाद, यूयमत्रोपविशत यावदहं प्रार्थनां कुर्व्वे । अनन्तरं स ^{३३}
 पित्रं याकोवं योहनञ्च सङ्गिनः कृत्वा क्षोब्धुं विपत्तुञ्चारेभे तांश्च
 जगाद, प्राणा मम मृत्यवे शोकापन्नाः, यूयमत्रावतिष्ठमाना ^{३४}
 जागृत । ततः स किञ्चिदग्रं गत्वा भूमौ निपत्येदं प्रार्थयाञ्चक्रे, ^{३५}
 साध्ये सति यथा सा घटिका तस्मादपगच्छेत् । स चाब्रवीत्, आब्बा ^{३६}
 तात, सर्व्व साध्यं भवता, पानीयपात्रमिदं मत्तोऽपसारयतु । तथापि
 न मया, अपि तु त्वया यद् वाञ्छ्यते तदेव भवतु । अनन्तरं स ^{३७}
 आगत्य तान् निद्राणान् दृष्ट्वा पित्रं जगाद, शिमोन निद्रासि किम् ? ^{३८}
 घटिकामेका जागर्तुं किं नाशक्नोः ? यूयं जागृत प्रार्थयध्वञ्च ^{३९}
 नोचेत् परीक्षां निवेद्यध्वे, यत आत्मोद्यतः शरीरन्तु दुर्बलम् ।
 द्वितीयवारं गत्वा स वाक्यं तदेव व्यहरन् प्रार्थयाञ्चक्रे । प्रत्यावृत्य ^{४०}
 तु तान् पुनर्निद्राणान् ददर्श, यतस्तेषां नेत्राण्यवशान्यासन् तस्मै च
 किमुत्तरं दातव्यं तत् तैर्नावुध्यत । तृतीयवारं पुनरागत्य स तान् ^{४१}
 जगाद, एवमेव यूयं निद्राणा विश्रामं सेवध्वे किम् ? अलमनेन ।

उपस्थितः स दण्डः। पश्यत मनुष्यपुत्रः पापिनां करेषु समर्प्यते।

४२ उत्तिष्ठत। वयं गच्छामः। पश्यत मम समर्पयिता समीपमागतः।

यीशोः शत्रुहस्ते समर्पणम्।

४३ तथैव तस्मिन् भाषमाणे द्वादशाना मध्ये गणितो यिहूदा उपतस्थे, तेन सार्द्धञ्च मुख्ययाजकानां शास्त्राध्यापकाना प्राचीनानाञ्च

४४ सकाशाद् असियष्टिधारी महान् जननिवहः। स समर्पयिता तेभ्यः सङ्केतं दत्तवान्, यथा, अहं यं चुम्बिष्यामि स एव सोऽस्ति,

४५ यूयं तमेव धृत्वा यत्नेन रक्षन्तोऽपनयत। अतः स आगत्य तूर्णं

४६ तदन्तिकमुपस्थाय रब्बिन्नित्युक्त्वा तं चुचुम्ब। तदा ते तस्मिन्

४७ हस्तार्पणं कृत्वा तं दधुः। नराणान्तु तत्र तिष्ठतामेकः कोषादसिं

४८ निष्कृष्य महायाजकस्य दासमाहत्य तस्य कर्णं परिचिच्छेद। यीशुस्तु प्रतिभाषमाणस्तान् जगाद, दस्युमिव मां धत्तुम् असीन् यष्टीश्चा-

४९ दाय किं यूयं वहिरागताः? अहन्तु प्रत्यहं धर्मधान्नि शिष्ययन् युष्मत्सकाशमासं, यूयं तदा न मां धृतवन्तः। परन्तु शास्त्रीयो-

५० क्तिभिः सिद्धिर्गन्तव्या। तदा सर्वे तं त्यक्त्वा पलायाञ्चक्रिरे। युवा

५१ कश्चित् तु नम्रकाये सूक्ष्मं वस्त्रं परिधाय तमन्वगच्छत्। युवभि-

५२ ध्रियमाणस्तु स तत् सूक्ष्मं वस्त्रं विहाय नम्रः पलायाञ्चक्रे।

महायाजकसमक्षं यीशोर्विचारः।

५३ यीशुस्तु महायाजकस्यान्तिकममानीतः। तदर्थञ्च सर्वे मुख्य-

५४ याजकाः प्राचीनाः शास्त्राध्यापकाश्च समाजग्मुः। पित्रस्तु दूरान्महायाजकीयहर्म्यस्याभ्यन्तरं यावत् तमनुगत्य पदातिभिः सार्द्धमुप-

५५ विश्याग्नितापमसेवत। मुख्ययाजकाः कृत्वा महासभा च यीशुं

५६ हन्तुकामास्तस्य प्रतिकूलं साक्ष्यममृगयन्त, न तु लेभिरे। बहवस्तद्विरुद्धं मृषासाक्ष्यमकथयन्, तेषां साक्ष्याणि तु समानानि नाभ-

वन् । तदा केचिदुत्थाय तस्य विरुद्धं मृपासाद्यं कथयन्तोऽवदन्, ५७
 अस्य मुखादस्माभिर्वाक्यमिदमश्रावि यथा, हस्तकृतमिदं मन्दिरं ५८
 भङ्क्त्वाहं दिनत्रयेऽपरमेकमहस्तकृतं निस्मास्ये । इत्थमपि तेषां साद्यं ५९
 समानं नाभवत् । अनेन महायाजको मध्यस्थान उत्थाय यीशुं ६०
 पप्रच्छ किमपि त्वं किं न प्रतिभाषसे ? इमे तव प्रतिकूलं किं
 साद्यं ददति ? स तु मौनमवलम्ब्यातिष्ठत्, किमपि न प्रत्यवदत् ।
 महायाजकः पुनस्तं पृच्छन्नवादीत्, त्वं किं परमधन्यस्य पुत्र ६१
 स्त्रीष्टः ? यीशुस्तदा जगाद, सोऽहमस्मि । यूयञ्च मनुष्यपुत्रं ६२
 प्रभावस्य दक्षिण आसीनम् आकाशीयमेघरथेनागच्छन्तञ्च वीक्षि-
 ष्यध्वे । महायाजकस्तदा स्ववासांसि विदीर्य वभाषे, साक्षिणामधि- ६३
 कानां किं प्रयोजनम् ? अश्रावि युष्माभिरीश्वरनिन्दा । युष्माभिः क ६४
 मन्यते ? तदा सर्वे तं प्राणदण्डार्हमुक्त्वा दोषिणं चक्रुः । ततः केचित् ६५
 तद्वपुषि निष्ठीवितुं तम्यास्यमाच्छाद्य मुष्टिभिराहन्तुम् इदं वक्तुञ्चा-
 रेभिरे, भावोक्तिं व्याहरेति । अनन्तरं पदातिनः प्रहारैस्तं जग्गुः ।

पितरेण यीशुः त्रिहृत्वः अस्वीकृतः ।

पित्रस्तु यदाधः प्राङ्गणोऽविद्यत, तदा महायाजकस्यैका दास्या- ६६
 गत्य तापसेवने निविष्टं पित्रं दृष्ट्वा सुनिरीक्ष्य च वभाषे त्वमपि ६७
 नासरतीययीशोः सङ्ग्यासीः । अनेन सोऽनङ्गीकुर्वन् जगाद, न ६८
 ज्ञायते न बुध्यते वा मया त्वया किं गद्यते । ततः स वहिः-
 प्राङ्गणं जगाम तदैव कुक्कुटो रुराव च । तत्रत्या दासी च तं दृष्ट्वा ६९
 पुनः समीपे संस्थितान् जनान् वक्तुमारेभे, असौ तेषामेकः । स
 तु पुनर्वारमनङ्गीचकार । क्षणात् परं समीपे संस्थिता जनाः पुन- ७०
 र्वारं पित्रमूचुः सत्यं त्वं तेषामेकतमः, त्वं हि गालीलीयोऽसि तव
 भापापि तादृशी प्रतिभाति । तदा सोऽनिष्टं प्रार्थयितुं शप्तुश्चारभ्य ७१

७२ व्याजहार, न जानेऽहं तं नरं यो युष्माभिरभिधीयते । तदा
द्वितीयवारं कुक्कुटो रुराव । अनन्तरं कुक्कुटस्य द्वितीयरवात् प्राक्
त्वं मां त्रिकृत्वः प्रत्याख्यास्यसीति वाक्यं यत् स यीशुनोक्तस्तत्
स्मृत्वा पित्रश्चिन्ताकुलो भूत्वा क्रन्दितुं प्रवृत्तः ॥ १४ ॥

देशाध्यक्षस्य समक्ष यीशोर्विचारः ।

१५, जाते पुनः प्रातःकाले प्राचीनैः शास्त्राध्यापकैश्च सार्द्धं
मुख्ययाजकाः कृत्स्ना महासभा च तूर्णं मन्त्रणा चक्रुर्वद्धा च
२ यीशुमपनीय पीलाते समर्पयामासुः । पीलातस्तदा तं पप्रच्छ, त्वं
३ किं यिहूदीयानां राजा ? स तं प्रत्यवादीत्, भवान् व्याहरति ।
४ मुख्ययाजकाश्च बहुशस्तस्याभियोगमकुर्वन् । पीलातस्तदा पुनस्तं
पप्रच्छ, त्वं किं किमपि न प्रतिभापसे ? पश्य तव विरुद्धममी
५ साक्ष्यवचांसि कति वदन्ति । यीशुस्तु ततः प्रभृति किमपि न
प्रत्यभापत, पीलातश्च तेनाश्चर्यं मेने ।
६ तस्मिन् पर्वणि तु प्रतिवर्षं स तेषां कृते तै र्याचितं नरमेकं
कारागुप्तममोचयत् । तदा च यैरुपप्लवकारिभिरुपप्लवे नरहत्याकारि
७ तैः सार्द्धं वारव्वा इतिनामको नर एकः कारावद्ध आसीत् ।
८ अतः स तान् प्रति नित्यं यादृशमकरोत् जननिवह उच्चैःस्वरेण
९ क्रोशंस्तादृशमनुग्रहं याचितुमारेभे । पीलातस्तदा तान् प्रत्यवादीत्,
१० युष्मदर्थमहं यद् यिहूदीयानां राजानं मोचयेयं तत् किं वाञ्छथ ।
११ यतस्तेनाज्ञायत स यन्मात्सर्यान्मुख्ययाजकैः समर्पितः । यथा तु वरं
१२ वारव्वास्तेन मोच्येत तदर्थं मुख्ययाजका जननिवहं प्राचोदयन् ।
१३ पीलातस्तदा प्रतिभापमाणः पुनस्तानब्रवीत्, यूयं यं यिहूदीयानां
राजानं वदथ तं प्रति तर्हि मया कर्तव्यं किमिच्छथ ? ते पुनः
१४ क्रोशन्त ऊचुः, स क्रुशमारोप्यता भवता । पीलातस्तान् जगाद, किं

नु तेनापराद्धम् ? ते त्वधिकं क्रोशन्तोऽवदन् स क्रुशमारोप्यता
भवता । पीलातस्तदा जननिवहस्य प्रीतिजनकं कर्म कर्तुमभिरोच्य १५
तेषामिच्छातो वारब्वां मोचयामास, यीशुन्तु कशाभिः प्रहार्य
क्रुशारोपणार्थं तेषु समर्पयामास ।

यीशोः क्रुशारोपणं मृत्युः समाधिश्च ।

सैनिकनरास्तदा तं हर्म्यस्यार्थतो राजभवनस्याभ्यन्तरं नीत्वा १६
सैन्यदलं कृत्स्नमेकत्राहूय च कृष्णलोहितं वस्त्रं परिधापयामासुः १७
कण्टकैश्च स्रजं निर्माय तस्य शिरसि निदधुस्तमित्थमभिवादयितु-
ञ्चारेभिरे, यिहूदीयाना राजन् प्रणामः । नलेन तस्य शिरश्चा- १८
ताडयन् तस्य वपुषि न्यष्ठीवन् जानुपातं कुर्वन्तश्च तं प्राणमन्, १९
इत्थं तमुपहस्य तत् कृष्णलोहितवर्णं वस्त्रं मोचयित्वा तस्य स्ववा- २०
सांसि परिधाप्य च क्रुशमारोपयितुं तं वहि निन्युः ।

तेन मार्गेण तदा सिकन्दर-रूपयोः पिता शिमोननामा नर २१
एकः कुरीणीयो ग्रामत आगच्छत्, तमेव ते दध्रुः क्रुशं तस्य वोढुं
वेतनं विना । इत्थञ्च तं गलाथानामकं स्थलं निन्युः । नान्नोऽस्यार्थः २२
कपालस्थलमिति । तत्र ते पानीयार्थं तस्मै गन्धरसमिश्रितं २३
द्राक्षारसं दातुमुपचक्रमिरे स तु तं न जग्राह । अनन्तरं ते तं २४
क्रुशम् आरोप्य तस्य वासांसि मिथो विभजमानाः केन किं लभ्यं
तज्ज्ञातुं गुटिकापातमकार्षुः । प्रथमे प्रहरे स तैः क्रुशमारोपया- २५
ञ्चक्रे । तस्येदमभियोगपत्रञ्च लिखितमासीत्, यिहूदीयानां राजेति । २६
तेन सार्द्धञ्च तैर्दस्यू द्वौ क्रुशे आरोप्येताम्, एकतरस्तस्य दक्षिणे २७
वामे चान्यतरः । इत्थं शास्त्रीयोक्तिरियं सिद्धिं गता,

दुष्क्रियाकारिणां मध्य एकः स गणितोऽभवत् । २८

अनन्तरं ये मनुष्या मार्गेण तेनाव्रजंस्ते शिरासि चालयन्तस्त- २९

मित्थमनिन्दन्, तथा, हा मन्दिरभञ्जक दिनत्रये च तन्निर्म्मार्तरा-

३० त्मानं तारय क्रुशादवरोह च । शास्त्राध्यापकैः सार्द्धं मुख्ययाजका

३१ अपीदृशमेव मिथो रहस्यं कुर्वन्तोऽवदन्, सोऽपरानतारयत, आत्मानं

३२ तारयितुं न शक्नोति । इस्त्रायेलस्य राजा स्त्रीष्ट इदानीं क्रुशा-

दवरोहतु, तथा कृते वयं दृष्ट्वा विश्वासिष्यामः । तेन सार्द्धं क्रुशा-

गेपितौ तौ द्वौ नरावपि तमपावदताम् ।

३३ आमध्यान्हात्तु तृतीयप्रहरं यावत् कत्स्ने भूतलेऽन्धकारोऽभूत् ।

३४ तृतीये प्रहरे च यीशुस्क्रोशन्नुच्चरवेण वभाषे, एलोही, एलोही,

लाम्मा शवक्तानीति, अस्यार्थोऽयम्,

हे मदीश मदीश त्वं मां परित्यक्तवान् कुतः ।

३५ तच्छ्रुत्वा तत्र स्थिताना नरा. केचिदवदन्, पश्यासावेलियमाह्वयति ।

३६ एकश्च द्रत्वा स्पञ्जमस्तरसेन पूरयित्वा नलाग्रे वद्धा च तमपीप्यन्

प्राह च, निवर्त्तध्वम्, अमुमवरोहयितुम् एलिय आगच्छति न

वेत्यस्माभिर्दृश्यताम् ।

३७ तत् परं यीशुस्त्वरवमुदीर्य प्राणास्तत्याज । तदा मन्दिरस्य

३८ निरस्करिण्यग्रतोऽधो यावद् विदीर्णा द्विखण्डा वभूव । स चेदमुत्क्रोशन

३९ प्राणास्तत्याजेति दृष्ट्वा तत्सम्मुखं संस्थित. शतपतिरवादीन, सत्यं

नरोऽयमीश्वरस्य पुत्र आसीन् ।

४० अपि च योपितः काश्चिद् दूरादवलोकमानास्तत्राविद्यन्त

४१ तासा मध्ये मग्दलीनी मरियम् कनिष्ठयाकोवस्य योपेश्च माता

मरियम् शालोमी चासन, स यदा गालील आसीन् तदाप्येतास्त-

मनुगतवत्य. परिचरितवत्यश्च । तेन सार्द्धं यिरुशालेममागता

वह्नोऽपरा अप्युपस्थिता आसन् ।

४२ तदा सञ्ज्ञा सम्भूता । तद्दिनञ्च सज्जीकरणदिनमर्थतो विश्राम-

वारस्य पूर्वदिनम्, अतोऽरिमाथियानिवासी योषेफ इति नामको ४३
 यः सुशीलो मन्त्रीश्वरराज्यं प्रत्यैक्षत स उपस्थाय पुरुषत्वमवलम्ब्य
 पीलातस्य गृहं प्रविवेश तच्च यीशो देहं ययाचे । तस्याशुमरणे ४४
 पीलात आश्चर्य्यं मत्वा तं शतपतिमाहूय पप्रच्छ स दीर्घकालं मृतो
 न वेति । शतपते मुखान् ज्ञातव्यमवगत्य स विनामूल्येन योषेफाय ४५
 देहं ददौ । स च सूक्ष्मं वस्त्रं क्रीत्वा तमवरोह्य तेन वस्त्रेण वेष्टयामास ४६
 शैलमध्ये तक्षिते शवागारे निदधे च, प्रस्तरमेकं लोठयित्वा च
 तच्छवागारमुखं रुरोध । स तु कुत्र निधीयते तन्मगदलीनी मरियम् ४७
 योषे माता चान्यतरा मरियम् ददृशतुः ॥ १५ ॥

यीशोः पुनस्तथानं स्वर्गारोहणञ्च ।

व्यतीते तु विश्रामदिने मगदलीनी मरियम् याकोबस्य १६
 माता मरियम् शालोमी च सुगन्धिद्रव्याणि चिक्रियु र्यतस्ता गत्वा तं
 संलेपयितुमैच्छन् । ततः सप्ताहस्य प्रथमदिवसस्य प्रत्यूपे ताः सूर्य्योदयान् २
 परं शवागारस्यान्तिकमागच्छन्त्यो मिथोऽवदन्, शवागारस्य द्वारान्
 कोऽस्मदर्थं तं प्रस्तरं लोठयिष्यतीति । तत् ऊर्ध्वदृष्टिं कृत्वा ताभिः स ३
 प्रस्तरो द्वारालोठितो लक्षितो यतः सोऽतीव महानासीत् । अनन्तरं ४
 ताः शवागारं प्रविश्य सितप्रावारपरिहितमेकं युवानं दक्षिणपार्श्वं
 उपविष्टं ददृशुश्चुक्षुभिरे च । स तु ता जगाद, मा क्षुभ्यत । यूयं ५
 क्रुशारोपितं नासरतीयं यीशुम् अन्विष्यथ । पुनरुत्थितः स नात्र ६
 विद्यते । पश्यतेदं तत् स्थानं यत्र स शायितः । प्रत्युत यूयं गत्वा ७
 तस्य शिष्यान् पित्रञ्च ब्रूत, स युष्मदग्रतो गालीलं याति, यूयं तेन
 यथोक्तास्तदनु रूपं तत्र तं द्रक्ष्यथेति । ततस्ता निर्गत्य सत्वरं शवागारात् ८
 पलायाञ्चक्रिरे, कम्पविस्मयाभ्यामाक्रान्तास्तु कमपि किमपि नावदन्
 यतस्ता अविभयुः ।

- ९ सप्ताहस्य प्रथमे दिवसे प्रत्यूषे पुनरुत्थितो यीशुः प्रथमं मगदलीन्यै
 १० मरियमे दर्शनं ददौ यस्याः स सप्त भूतान् निःसारितवान् । सा च
 ११ गत्वा शोचद्भ्यो रुदद्भ्यश्च तस्य सङ्गिभ्यः संवादं ददौ । स तु जीवति
 १२ तयादर्शि चेति श्रुत्वा ते न व्यश्वसिषुः । ततः परं स रूपान्तरमादाय
 १३ तेषा द्वयोः षड्व्रजेन ग्रामं गच्छतोः प्रत्यक्षीवभूव । तौ च
 गत्वान्येभ्यः संवादं ददतुः । तयो वाक्येष्वपि ते न व्यश्वसिषुः ।
 १४ शेष एकादशसु भोजनायोपविष्टेषु स तेषामेव प्रत्यक्षीवभूव,
 ये च तं पुनरुत्थितं दृष्टवन्तस्तेषा वाक्येषु तैर्विश्वासो नाकारीति
 हेतोः स तेषाम् अविश्वासं मनःकाठिन्यञ्च निनिन्द ।
 १५ अपि च स तान् जगाद, यूयं कृत्स्नं जगद् गत्वा कृत्स्नसृष्टे
 १६ ज्ञानार्थं सुसंवादं घोषयत । यो विश्वस्य स्नापयिष्यते स तारयिष्यते,
 १७ यस्तु न विश्वसिष्यति स विचारे दण्डपात्रं भविष्यति । ये च विश्वसिष्यन्ति,
 अभिज्ञानानीमानि ताननुवर्तिष्यन्ते । मम नाम्ना ते भूतान्
 निःसारयिष्यन्ति । नूतना भाषा वदिष्यन्ति । सर्पान् उपादास्यन्ते ।
 १८ पीतमपि तैः प्राणान्तकं पानीयं तान् नैव हिंसिष्यति । कृते तैः
 पीडितेषु हस्तार्पणे त आरोग्यं लप्स्यन्ते ।
 १९ तैः संलपनात् परं प्रभुः स्वर्गमारोहित ईश्वरस्य दक्षिण
 २० उपविष्टश्च । ते तु प्रस्थाय सर्वत्र सुसंवादमघोषयन् प्रभुश्च सहकर्माभूत्,
 अनुवर्त्तमानैरभिज्ञानैश्च वाक्यं सप्रमाणमकरोत् ॥ १६ ॥

लूकलिखितः सुसंवादः ।

आभाषः । योहनस्नापकस्य जन्माधि आगमसंवादः ।

आदितो ये साक्षिणो वाक्यस्य सेवकाश्चासंस्तैरस्मासु यथा १
समर्पितं तथैवास्मन्मध्ये दृढप्रत्ययेन गृहीतानाम् इतिवृत्ताना २
कथाप्रबन्धं रचयितुम् अनेक उपचक्रमिरे । अत एव, भो महामहिम ३
थियफिल, सूक्ष्मानुसन्धानेनारम्भात् सर्व्वमनुगतोऽहमपि भवदर्थ-
मानुपूर्व्वेण लेखितं मतिमकार्षं, तेन भवान् याः कथाः शिक्षित- ४
स्तासाम् अमोघतामनुभविष्यति ।

यिहूदियाया राज्ञो हेरोदस्य कालेऽवियस्य श्रेण्या नियुक्तः ५
सखरियनामा याजक आसीत् । तस्य भार्या हारोणवंशोद्भवा,
नाम तस्या इलीशावेता । उभौ तावीश्वरस्य समक्षं धार्मिका- ६
वास्ताम् अनिन्दनीयौ च प्रभोः सर्वा आज्ञा विधींश्च समाचरताम् ।
सन्तानस्तु तयो नासीत्, यत इलीशावेता बन्ध्या तावुभौ च ७
वयोवृद्धौ जातौ । एकदा तु तदा स याजकत्वस्य नियमात् ८
म्बश्रेण्याः पर्यायहेतोरीश्वरस्य समक्षं याजकत्वम् अन्वतिष्ठत्, तदा ९
गुटिकापातकृतनिरूपणात् स धूपदाहं कर्तुं प्रभो मन्दिरं प्रविष्ट- १०
वान् । धूपदाहकाले च कृत्स्नो जननिवहो बहिः प्रार्थयत् । तदा ११
धूपवेद्या दक्षिणे तिष्ठन् प्रभोरेको दूतस्तस्मै दर्शनं ददौ । तं दृष्ट्वा १२
सखरिय उद्विज्य भयक्रान्तोऽभूत् । स दूतस्तु तं जगाद, मा भैषीः १३
मखरिय, यतस्तव प्रार्थनाश्रावि, तव भार्य्यलीशावेता च त्वदर्थं
पुत्रं प्रसोष्यन्ते, त्वञ्च तस्य नाम योहन इति करिष्यसि । तव हर्ष १४

- १५ उल्लासश्च जनिष्यते वहवश्च तस्य जन्मन्यानन्दिष्यन्ति । यतः स प्रभोः समक्षं महान् भविष्यति, द्राक्षार्षं मद्यं वा न पास्यति,
- १६ आमातृगर्भादेव पवित्रेणात्मना पूरयिष्यत इस्रायेलस्य सन्तानानाम्
- १७ अनेकास्तेषामीश्वरं प्रभु प्रति प्रत्यावर्त्तयिष्यति च । तस्याग्रतश्च म एलियस्यात्मना प्रभावेन च ब्रजन् सन्तानान् प्रति पितृणा हृदयानि प्रत्यावर्त्तयिष्यत्याज्ञात्यागिनश्च धार्मिकाणां मतौ प्रवर्त्य प्रभोः कृते
- १८ सज्जितं प्रजावृन्दमुपकल्पयिष्यति । सखरियस्तदा तं दूतमब्रवीत्, कथमेतज्ज्ञास्यामि ? अहं हि स्थविरो मम भार्य्यापि वयोवृद्धा ।
- १९ दूतस्तं प्रतिबभाषे, ईश्वरस्य समक्षं स्थातुं नियुक्तो गाब्रीयेलोऽहं
- २० त्वामालपितुमिमं मङ्गलसंवादं तुभ्यं दातुञ्च प्रहितः । पश्य च यस्मिन् दिन एतत् सेत्स्यति तद्दिनं यावत् त्वं मौनी भाषितुम-समर्थश्च स्थास्यसि । यतो मम वचःसु त्वया प्रत्ययो नाकागि,
- २१ स्वसमये तु तानि सेत्स्यन्ति । एतावत्कालं प्रजाजन. सखरियं
- २२ प्रत्यैक्षत मन्दिरे तस्य बिलम्बने व्यस्मयञ्च । वहिरागतस्तु स तै संलपितुं नाशक्नोत्, मन्दिरे तेन दर्शनं लब्धमिति तैरवोधि च ।
- २३ स तु तेषां ज्ञानार्थमिङ्गितान्यकरोन्मूकोऽवातिष्ठत च । तदीयो-
- २४ पासनानुष्ठानस्य काले सम्पूर्णं स स्वगृहं प्रत्याजगाम । तस्मात् कालान् परं तस्य भार्य्येलीशावेता गर्भवती बभूव पञ्च मासान् प्रच्छन्ना
- २५ तस्थौ च, यतः सावदत्, प्रभु र्यस्मिन् काले जनेषु ममापयशो हर्तुं दृक्पातं कृतवान्, तस्मिन् काले मा प्रतीत्यमाचरितवान् ।

यीशुख्रीष्टस्य जन्माधि आगमसंवादः ।

- २६ पष्ठे मासे पुनर्गाब्रीयेलो दूतो गालीलस्थं नासरताख्यं नगरं
- २७ दायूदकुलोद्भावाय योपेफाभिधाय पुरुषाय वाग्दत्तामेका कुमारी
- २८ प्रतीश्वरेण प्रहितः । तस्याः कुमार्या नाम मरियमिति । दूतो

गृहं प्रविश्य तां जगाद, मङ्गलं ते भूयात्, अनुगृहीते, प्रभुस्तव
 सहायः, नारीषु त्वं धन्या । एवं दृष्ट्वा सा तस्य कथायामुद्विग्ना २९
 समालोचयत् कीदृशोऽयं मङ्गलवाद इति । दूतस्तदा तामवादीत्, ३०
 सा भैषी मरियम्, यतस्त्वमीश्वरस्यानुग्रहपात्री, पश्य च त्वं गर्भिणी ३१
 भूत्वा पुत्रं प्रसोष्यते तस्य नाम यीशुरिति करिष्यसि च । स ३२
 महान् भविष्यति परात्परस्य पुत्र इत्यभिधायिष्यते च, ईश्वरः
 प्रभुस्तस्मै तत्पितु दायूदस्य सिंहासनं दास्यति च, स च सर्वयुगानि ३३
 यावद् याकोवकुलस्य राजा स्थास्यति तद्राज्यस्यान्तः कदापि न
 भविष्यति च ।

मरियम् तदा दूतमवादीत् कथमेतत् सम्भविष्यति ? पुरुषं ३४
 हि न जानेऽहं । दूतस्तां प्रतिबभाषे, पवित्र आत्मा त्वमधिष्ठास्यति ३५
 परात्परस्य प्रभावस्तवोपरि छायां दास्यति च । एतत्कारणादेव
 तव तत् पवित्रं गर्भफलमीश्वरस्य पुत्र इत्यभिधायिष्यते । पश्य च ३६
 तव ज्ञातिरिलीशावेतापि वार्द्धक्ये गर्भिणी जाता, सर्वे बन्ध्येत्य-
 भिहितायाश्च तस्याः पष्ठो मासोऽयं यत ईश्वरस्यासाध्यं वाक्यं किमपि ३७
 नास्ति । मरियम् तदाब्रवीत् पश्याहं प्रभो दासी । यथोक्तं भवता ३८
 तथैव मम गति भूयात् । अनन्तरं दूतस्तस्याः समीपात् प्रतस्थे ।

तस्मिन् काले मरियम् उत्थाय सत्वरं पर्वतमयप्रदेशस्थं यूदा- ३९
 नगरं जगाम सखरियस्य गृहं प्रविश्य चेलीशावेतां मङ्गलवादेना- ४०
 भिवभाषे । इलीशावेता च यदा मरियमो मङ्गलवादमश्रौषीत् ४१
 तदैव तस्या जठरे शिशु र्ननर्त्त । इलीशावेता च पवित्रेणात्मना ४२
 पूर्णोच्चरवेणोमा वाचमुदीरयामास, धन्या त्वं नारीषु धन्यञ्च तव
 गर्भफलम् । कथन्तु जातं ममेदं सौभाग्यं यन्मत्प्रभो र्जननी मदन्ति- ४३
 कमागता ? पश्य त्वदीयमङ्गलवादस्य रवे मम कर्णौ प्रविष्टवत्येव ४४

- ४५ ननर्त्त शिशुरुल्लासान्ममोदरे । धन्यैव त्वं विश्वासकारिणि यत्
प्रभोरादेशात् त्वं यद्यदुक्ता तत्सिद्धिर्भविष्यति । तदा मरियम् बभाषे,
४६ कीर्त्तयन्ति मम प्राणा महिमानं सदाप्रभोः ।
४७ ममात्मा च प्रहृष्टोऽमूद् ईश्वरे तारके मम ॥
४८ स्वदास्या दीनतायां स दृक्पातं कृतवान् यतः ।
पश्याद्यारभ्य वक्ष्यन्ति धन्यां मां सार्व्वकालिकाः ॥
४९ मदर्थं गुरुकर्मणि कृतवान् सर्व्वशक्तिमान् ।
नामधेयञ्च यत् तस्य तत् पवित्रं स्मृतं किल ॥
५० तस्माद् भीता मनुष्या ये तेषामेव कृते स्थिरा ।
पुत्रपौत्रादिभिर्भोग्या करुणा तस्य वर्त्तते ॥
५१ कर्म विक्रमसिद्धं स कृतवान् स्वीयबाहुना ।
उद्धृतांश्चित्तसङ्कल्पैर्मनुष्यान् स विकीर्णवान् ॥
५२ स कर्तृत्वविशिष्टाश्च कृतवान् आसनच्युतान् ।
ये च नीचा मनुष्यांस्तान् चकारोच्चपदान्वितान् ॥
५३ क्षुधितान् पूरयामास स द्रव्यैरुत्तमैः पुनः ।
धनिनस्तु मनुष्याम् स रिक्तहस्तान् विसृष्टवान् ॥
५४ इस्त्रायेलं स्वदासञ्चोपाकार्णीत् स सहायवत् ।
दयां स्मर्त्तुं यथा प्रोक्तास्तेनास्मत्पूर्व्वपूरुषाः ।
५५ अम्राहामे फलिष्यन्तीं तद्वंशे च युगक्रमात् ॥
५६ अनन्तरं मरियम् प्रायेण मासत्रयं तस्याः सन्निधाववस्थाय स्वगृहं
प्रतिजगाम ।

योहनस्य जन्म ।

- ५७ इलीशावेतायास्तु प्रसवकाले सम्पूर्य्ये सति सा पुत्रं प्रासोष्ट ।
५८ तदा तां प्रति प्रमुना महती दयाकारीति श्रुत्वा तस्याः समीप-

वासिनो ज्ञातिजनाश्च तथा सार्द्धमाननन्दुः । अष्टमे दिने च ते ५९
 शिशोस्त्वक्छेदनार्थमागत्य पितु नामैव तस्यापि सखरिय इति
 नाम कर्तुं प्रावर्तन्त । तस्य जननी तु प्रतिजगाद, मैवम्, अस्य ६०
 नाम योहन इत्यभिधायिष्यते । अनेन ते तामूचुः, एतन्नाम्ना ६१
 ख्यातस्तव ज्ञातिजनेषु कोऽपि नास्ति । ततस्त इङ्गितैस्तस्य पितरं ६२
 पप्रच्छुः, भवदिच्छातोऽस्य किं नाम कर्त्तव्यम् ? ततः स फलकमेक ६३
 याचित्वा लिलेख, अस्य नाम योहन इति । अनेन सर्व्वे विस्मयं
 मेनिरे । तत्क्षणमेव तस्य वक्त्रं जिह्वा च मोचिते, स च भाषमाण ६४
 ईश्वरस्य धन्यवादं कर्त्तुं प्रवृत्तः । तयोः समीपवासिनश्च सर्व्वे ६५
 भयाक्रान्ताः । यिहूदियायाः पर्व्वतमयप्रदेशस्य च सर्व्वत्रैतासा ६६
 सर्व्वकथानां प्रसङ्गो व्यानशे, यावन्तश्च ता अश्रौषंस्ते हृदयेषु ता
 निधायावदन्, किं नु भवितव्यं शिशुनामुनेति । प्रभो हस्तश्च
 तस्य सहाय आसीत् ।

तस्य पिता सखरियश्च पवित्रेणात्मना पूर्णो भाववाक्यमिदं ६७
 व्याजहार,

धन्यः स्यादीस्रयेलीयजनानामीश्वरः प्रभुः । ६८
 अवेक्ष्य स्वप्रजानां स मोचनं कृतवान् यतः ॥
 शृङ्गञ्चोत्पादयामासास्मदर्थं त्राणसाधकं । ६९
 उद्धृतं स्वीयदासस्य दायूदस्यैव वंशतः ।
 यथा प्राहादिकालीनैः पवित्रैर् भाववादिभिः ॥ ७०
 परित्राणार्थमस्माकं परिपन्थिसमूहतः ।
 उद्धाराय च सर्व्वेषाम् अस्मद्विद्वेषिणां करात् ॥ ७१
 कर्षणां कर्त्तुकामोऽस्ति सोऽस्मदीयपितृन् प्रति । ७२
 नियमं स्मर्त्तुकामश्च पवित्रं स्वकृतं पुरा ।

- ७३ अस्मत्पित्रोऽग्रहामाय शम्भा दत्तञ्च तं वरम् ॥
 ७४ निर्भया येन शक्त्यामः शत्रुहस्तेभ्य उद्धृताः ।
 ७५ साधुत्वधार्मिकत्वाभ्यां तत्साक्षात् तं समर्चितुम् ।
 सकलान् दिवसान् यावदस्माकं परमायुषः ॥
 ७६ शिशो परात्परस्य त्वं भाववाद्यभिधास्यसे ।
 प्रभो मार्गान् हि संस्कृत्तुं तदग्रे त्वं ब्रजिष्यसि ॥
 ७७ प्रजाभ्यस्तस्य दातव्यं ज्ञानं त्राणस्य च त्वया ।
 पापाना मार्जने तासां कारुण्येनास्मदीशितुः ॥
 ७८ तत्स्नेहादूर्द्ध्वलोकीयास्मान् ऊषा प्रत्यवैक्षत ।
 ७९ ध्वान्ते मृत्युतमिस्रे चासीनान् द्योतयितुं नरान् ।
 अस्मत्पदान् यथा कुर्याच्छ्रान्तिमार्गावलम्बिनः ॥
 ८० अथ स शिशुरवर्द्धतात्मना च बलवान् अजायत । इस्त्रायेलाय
 तु तत्प्रदर्शनस्य दिनं यावदनुपस्थितं तावत् स निर्जनस्थानेष्व-
 वर्तत ॥ १ ॥

योशुखीष्टस्य जन्म बाल्यकालश्च ।

- २१ तस्मिन् काले औगस्तकैसरस्य सकाशादिदं शासनं प्रचचार, यत्
 २ साम्राज्यस्य सर्वजनैः स्वानाम्ना लेख्यारोपणं कर्तव्यम् । नाम्ना तल्लेख्या-
 रोपणं सुरियाप्रदेशाधिपतेः कुरीणीयस्याधिकारकालस्य प्रथम-
 ३ मासीत् । अतो नामानि लेख्यमारोपयितुं सर्वजनः प्रत्येकं स्वनगरं
 ४ जगाम । योषेफोऽपि गालीलस्थान्नासरताख्यनगराद् यिहूदियादेशस्थं
 वैतलेहमाभिधं दायूदस्य नगरं जगाम, यतः स दायूदस्य कुले
 ५ गोष्ठ्याञ्च जातः । स आत्मने वाग्दत्तया स्वजायया मरियमा मादृ-
 ६ नाम्नो लेख्यारोपणार्थं जगाम । स तु गर्भिण्यासीत् । तयोश्च
 ७ तत्र वर्तमानयोस्तस्याः प्रसूतिकाल उपतस्थे । अतः सा निजं

प्रथमजातं पुत्रं प्राप्सोष्ट, वस्त्रखण्डैर्वेष्टयित्वा च पशुशालास्थगवा-
दन्यां तं शाययामास, यतः प्रवासगृहे तेषां कृते स्थानं नासीत् ।

तस्मिन् प्रदेशे वर्त्तमानाः केचिन्मेषरक्षकाः प्रान्तरे रात्रिं
यापयन्तः पर्यायक्रमेण यामिन्यां स्वव्रजम् अरक्षन् । पश्य च
प्रभोरेको दूतस्तेषामन्तिकम् उपतस्थे प्रभोः प्रतापश्च तेषां परितो
विरेजे । अनेन ते महाभयेनाक्रान्ताः । स दूतस्तु तान् जगाद,
सा शैष्ट । पश्यताहं युष्मभ्यं सहानन्दस्य सुसंवादं ददामि, स
आनन्दः कृत्स्नेन प्रजाजनेन भोग्यः । यतो युष्मदर्थमद्य दायूदस्य
नगरे परित्राताजनि, स हि स्त्रीष्टः प्रभुः । इदञ्च युष्मदर्थं
तदभिज्ञानं, वस्त्रखण्डैर्वेष्टितः शिशुर्गवादन्यां शयानो युष्माभि-
रासादयिष्यत इति । अकस्माच्च बहुतरा स्वर्गीयसेना तस्य दूतस्य
सङ्गिनी भूतेश्वरस्य स्तवं गायन्ती व्याजहार,

ईश्वरायोद्धर्लोकेषु भूयान्माहात्म्यकीर्तनम् ।

शान्तिं भूयात् पृथिव्याञ्च प्रीतिपात्राणि मानवाः ॥

तेषु दूतेषु तेभ्यः स्वर्गं प्रस्थितेषु मेषरक्षकास्ते मनुष्याः परस्पर-
मूचुः, गम्यतामस्माभिर्बैतलेहमम्, अवलोक्यताञ्च तदितिवृत्तं यत्
प्रभुरस्मान् ज्ञापयामास । अतस्ते सत्वरं गत्वा मरियमं योषेफञ्च
गवादन्यां शयानं शिशुञ्चारादयामासुः । दृष्ट्वा च ज्ञापयामासुस्तं
शिशुमपि तां कथां यां ते प्रोक्ताः, श्रोतारश्च सर्वे मेषरक्षकैः
कथितेषु वचःस्वाश्चर्य्यं मेनिरे । मरियमपि चित्ते विचारयन्ती
तानि सर्वाणि वचांस्यरक्षत् । ते मेषरक्षकास्तु यथोक्तास्तथैव यद्य-
च्छ्रुत्वन्तो दृष्टवन्तश्च, तन्निमित्तमीश्वरं मह्यन्तस्तुवन्तश्च प्रत्याजग्मुः ।

अष्टमे दिने तूपस्थिते शिशोस्त्वक्छेदकाले तस्य नाम यीशु-
रित्यकारि । गर्भावस्थात् प्रागेव तस्य तन्नाम दूतेनोदाहृतम् ।

शिशुयीशुमधि हान्नाशिमियोनयोः कथा ।

- २२ मोशे व्यवस्थानुसारेण च तस्याः शुचीभवनकाल उपस्थिते तौ
प्रभोः समक्षं शिशुमुपस्थापयितुं यिरूशालेमं नित्यतुः, यतः प्रभो
- २३ व्यवस्थायामित्थं लिखितमास्ते, गर्भाशयोद्धाटकः सर्व्वपुसन्तानः प्रभोः
- २४ कृते पवित्रोऽभिधायिष्यते । पुनश्च प्रभो व्यवस्थायां यत् कथितमास्ते
तदनुसारेण यज्ञीयोपहारार्थं कपोतयुग्मं पारावतशावकद्वयं वा तयो
र्दातव्यमासीत् ।
- २५ पश्य च यिरूशालेमे शिमियोननामको नर एकोऽविद्यत, स
धार्मिकः श्रद्धाशील इस्त्रायेल्स्य सान्त्वनां प्रतीक्षमाणः पवित्रेणात्म-
- २६ नाधिष्ठितश्चासीत् । पवित्रेणात्मना तस्मै चेदं प्रत्यश्रावि यत् प्रभो-
- २७ रभिषिक्तं नररत्नं (स्त्रीष्टं) न दृष्ट्वा स मृत्युं नास्वादिष्यति ।
पवित्रस्यात्मन आवेशात् स धर्मधाम आगतवान् । यदा च शिशो
यीशोः पितरौ व्यवस्थानिरूपितरीतिमाचरितुं तमभ्यन्तरमानयता,
- २८ तदा सोऽपि तं क्रोडेऽग्रह्णीत्, ईश्वरस्य धन्यवादं कुर्व्वश्चावादीत्,
- २९ इदानीं भवता स्वीयः किङ्करोऽयं विसृज्यते ।
भो मत्स्वामिन् सकल्याणं भवद्वाक्यानुसारतः ॥
- ३० मन्नेत्राभ्यां यतोऽदर्शि त्राणोपायस्त्वया कृतः ।
समक्षं सर्व्वजातीनां भवतैवोपकल्पितः ॥
- ३१ दीपः स परजातीनां तासां प्रद्योतनार्थकः ।
- ३२ त्वज्जनस्तु य इस्त्रायेल् तस्य भास्कर एव सः ॥
- ३३ शिशुमधि यद्यद् अकथ्यत तत्र योषेफस्तस्य माता चाश्चर्य्यममन्येताम् ।
- ३४ शिमियोनश्च ताभ्यामाशिषं ददौ तस्य मातरं सरियमं जगाद च,
पश्येस्त्रायेल्स्य मध्ये बहूनां पतनोत्थानयो ह्येतु विसंवादान्वितम-

च तं जगाद, वत्स, आवा प्रति त्वयेदं किमकारि ? पश्य तव
 ४९ पिताहञ्च शोचन्तौ त्वाम् अन्वैष्याव । स तु ताववादीत् किमर्थं
 ममन्वैष्यतम् ? किं नाजानीतं यन्मत्पितु विषयेष्ववस्थानं मयि
 ५० युज्यते ? इदं यद् वचनं स ताववादीत्, तत् ताभ्या नाबोधि ।
 ५१ ततः परं स । ताभ्या सार्द्धं यात्रा कृत्वा नासरतमाजगाम तयो
 ५२ र्वशवर्ती तस्थौ च । तस्य माता चैताः सर्व्वकथाश्चित्तेऽरक्षत् । यीशुस्तु
 ज्ञाने वयसीश्वरस्य मनुष्याणाञ्चनुग्रहे च वर्धिष्णुरासीत् ॥ २ ॥

योहनस्तापकस्य कर्म्मणि । यीशो. स्नानम् ।

३१ अथ तिबिरियकैसरस्य राजत्वस्य पञ्चदशे वत्सरे यदा पन्तीय-
 पीलातो यिहूदियायाः शास्ता, चतुर्थींशाधिपतीना मध्ये च
 हेरोदो गालीलस्य, तदीतभ्राता फिलिपो यितूरिया-त्राखो-
 नीत्याख्ययोः प्रदेशयो र्लुपाणियश्चाबिलीन्या राजान आसन्, यदा
 २ च हाननः कायाफाश्च महायाजकावास्ता, तदा मरुभूमावीश्वरस्य
 ३ वाक्यं सखरियसुतं योहनं प्रति प्रादुरभूत् । ततः स यर्हनसमी-
 पस्थस्य जनपदस्य सर्व्वत्रोपस्थाय पापहोचनार्थं मनःप्रत्यावर्त्तनसू-
 ४ चकम् स्नापनमघोषयत् भाववादिनो यिशायाहस्योक्तीना ग्रन्थे
 यथा लिखितमास्ते,

मरौ घोषयतः प्रोच्चैरस्त्ययं कस्यचिद्रवः ।

प्रभोः संस्कुस्ताध्वानं विधद्धं तत्सृती ऋजू ॥

सर्व्वार्ण्यापूरयिष्यन्ते निम्नस्थानानि यत्नतः ।

५ कारिष्यन्ते पुन निम्ना सर्व्वे भूधरपर्व्वताः ॥

सरलानि भविष्यन्ति कुटिलानि स्थलान्यपि ।

यानि वर्त्मानि रुक्षाणि तान्यप्स्यन्ति समानताम् ।

६ द्रक्ष्यते सर्व्वमर्त्यैश्च त्राणमीश्वरसाधितम् ॥

ततो ये जननिवहास्तेन स्नापनार्थं वहिरगच्छंस्तान् सोऽवदत्, अरे ७
 सर्पवंशाः, यूयं भाविक्रोधात् पलायितुं केनादिष्टाः ? अतो मनःप्रत्या- ८
 वर्तनस्य योग्यानि फलानि फलत । अस्माकं पिताब्राह्मामो विद्यत इति
 वाक्यं वान्तरे प्रयोक्तुं मा प्रवर्तध्वं, यतोऽहं युष्मान् ब्रवोमि, एतेभ्यः
 प्रस्तरेभ्योऽब्राह्मस्य कृते सन्तानानुत्पादयितुम् ईश्वरः शक्तिमान् ।
 परन्त्वधुनैव पादपानां मूलेषु कुठारो लगन्नास्ते, अतो यः कश्चित् ९
 पादपः सत्फलं न फलति स उच्छिद्यते वह्नौ निक्षिप्यते च ।

जननिवहास्तदा तं पप्रच्छुः, तर्हि किं कर्त्तव्यमस्माभिः ? स १०
 प्रतिभाषमाणस्तान् जगाद, यस्याङ्गरक्षके द्वे वस्त्रे स्तः स वस्त्र- ११
 हीनायैकतरं ददातु । खाद्यद्रव्याणि वा यस्य विद्यन्ते स तथैव
 करोतु । स्नापनार्थमागताः केचिच्छुल्कादायिनोऽपि तं जगदुः, १२
 गुरो किं कर्त्तव्यमस्माभिः ? स तान् जगाद, युष्मदर्थं यदादिष्टं १३
 ततोऽधिकं माहारयत । केचिद् योद्धारोऽपि तं पप्रच्छुरस्माभि १४
 र्वा किं कर्त्तव्यम् ? स तान् जगाद, कमपि मा पीडयत, मृपादोषं
 वा कस्मिन्नपि मारोपयत, स्वभृतौ सन्तुष्य तिष्ठत च ।

प्रजाजनस्तु प्रत्यैक्षत सर्वे च योहनमधि मनःस्वित्थम् अतर्कयन्, १५
 असौ किं स्त्रीष्टः स्यादिति ? अतो योहनः प्रतिभाषमाणः सर्वान् १६
 जगाद, अहं युष्मांस्तोये स्नापयामि, मत्पश्चात्तु मत्तो वलवत्तरो नर
 आगच्छति, तदीयोपानहो बन्धन्यौ मोक्तुमप्यहं न योग्यः । स युष्मान्
 पवित्र आत्मनि वह्नौ च स्नापयिष्यति तस्य हस्ते सूर्पो विद्यते,
 स च स्वीयखलं सम्यक् संशोधयिष्यति, निजगोधूमान् कुशूले १७
 सङ्ग्रहीष्यति च, तुपास्त्वनिर्व्वर्णवह्निना दाहयिष्यतीति । एतदन्येन १८
 प्रचुरेणोपदेशेनापि स प्रजाजनं सुसंवादमज्ञापयत् ।

ततः परं हेरोदः फिलिपनामकस्य स्वभ्रातु भार्य्या हेरोदियामधि १९

- २० स्वकृतान्यपराणि सर्वाणि दुष्कर्मण्यधि च योहनेन भर्त्सितः । अतः
स तं दोषराशिमनेनापि वर्धयामास यद् योहनं कारायां रुरोध ।
- २१ यदा तु कृत्स्नः प्रजाजनोऽस्नाप्यत, तदा यीशावपि स्नापितं
- २२ प्रार्थयमाने च स्वर्गं उद्घाटितः पवित्र आत्मा च दैहिक आकारे
कपोत इव तस्योपर्यावततार, स्वर्गाच्चैर्यं वाणी सम्भूत, मम प्रियः
पुत्रस्त्वं त्वय्यहं प्रीतः ।

यीशुग्रीष्टस्य वंशावलिपत्रम् ।

- २३ स्वकार्यमारभमाणो यीशुः प्रायेण त्रिशद्वर्षवयस्क आसीत् ।
- २४ लौकिकज्ञाने स योषेफस्य सुतः, स पुनरेलेः सुतः, स मत्ततस्य सुतः,
स लेवेः सुतः, स मल्केः सुतः, स यान्नस्य सुतः, स योषेफस्य सुतः,
- २५ स मत्तथियस्य सुतः, स आमोषस्य सुतः, स नहूमस्य सुतः,
- २६ स इष्लेः सुतः, स नगेः सुतः, स माटस्य सुतः, स मत्तथियस्य सुतः,
स शिमियेः सुतः, स योषेफस्य सुतः, स यूदाः सुतः, स योहना
- २७ सुतः, स रीषाः सुतः, स सरुब्बाबिलस्य सुतः, स शलटीयेलस्य
- २८ सुतः, स नेरेः सुतः स मल्केः सुतः, स आदेः सुतः, स कोषमस्य सुतः,
स इल्मोदमस्य सुतः, स एरेः सुतः, स योषेः सुतः, स इलीयेपरस्य
- २९ सुतः, स योरीमस्य सुतः, स मत्ततस्य सुतः, स लेवेः सुतः, स
- ३० शिमियोनस्य सुतः, स यूदाः सुतः, स योषेफस्य सुतः, स योननस्य
- ३१ सुतः, स इलियाकीमस्य सुतः, स मिलेयाः सुतः, स मैन्ननस्य सुतः,
- ३२ स मत्तथस्य सुतः, स नाथनस्य सुतः, स दायूदस्य सुतः, स यिशयस्य
सुतः, स ओवेदस्य सुतः, स वोयसस्य सुतः, स सल्मोनस्य सुतः, स
- ३३ नहशोनस्य सुतः, स आम्मीनादबस्य सुतः, सोऽरामस्य सुतः, स
- ३४ हिप्रोणस्य सुतः, स पेरसस्य सुतः, यिहूदाः सुतः, स याकोबस्य
सुतः, स इसहाकस्य सुतः, सोऽब्राहामस्य सुतः, स तेरहस्य सुतः, स

नाहोरस्य सुतः, स सरुगस्य सुतः, स रियोः सुतः, स पेलगस्य सुतः ^{३५}
 स एवरस्य सुतः, स शेलहस्य सुतः, स कैननस्य सुतः, सोऽर्फनदस्य ^{३६}
 सुतः, स शेमस्य सुतः, स नोहस्य सुतः, स लेमकस्य सुतः, स ^{३७}
 मथूशेलहस्य सुतः, स हनोकस्य सुतः, स येरदस्य सुतः, स
 महललेलस्य सुतः, स कैननस्य सुतः, स इनोशस्य सुतः, स ^{३८}
 शेथस्य सुतः, स आदमस्य सुतः, स ईश्वरस्य सुतः ॥ ३ ॥

यीशोः परीक्षा ।

अथ यीशुः पवित्रेणात्मना पूर्णो यद्नतः प्रत्यावृत्त आत्मना ^{४१}
 च मरुं नीतश्चत्वारिंशदिनानि दियावलेन परीक्षितश्च । तेषु दिनेषु ^२
 म निरशनस्तस्थौ । तेषु त्वतीतेषु स चुक्षोद । ततो दियावलस्त- ^३
 माह, भवाश्चेदीश्वरस्य पुत्रस्तर्हि प्रस्तरोऽसौ यथा पूषो भवेत्
 तथाज्ञापयतु । यीशुस्तं प्रतिजगाद, लिखितमास्ते, न केवलेन ^४
 पूषेन मनुष्यो जीविष्यत्यपि त्वीश्वरस्य येन केनचिद् वचनेन । ततः ^५
 परं दियावलस्तमुन्नमेकं गिरिशिखरं नीत्वा निमिषैकमव्ये भूमण्डलस्य
 निखिलराज्यानि दर्शयन्नवादीत्, कृत्स्नमिदं कर्तृत्वमेतेषा ^६
 प्रतापञ्चाहं तुभ्यं दास्यामि, यतस्तत् सर्वं मयि समर्पितं, यस्मै च
 तद् दातुमिच्छामि तस्मै तद् ददामि, अतस्त्वं चेन्मम समञ्चं ^७
 प्रणिपतेस्तर्हि तत् सर्वं तवैव भविष्यति । यीशुस्तं प्रतिवभाषे
 मत्तोऽपसर शैतान, यतो लिखितमास्ते, निजेश्वरस्य प्रभो भजना त्वया ^८
 कर्तव्या, एकश्च स एव त्वयाराधयितव्यः । पुनश्च स तं यिरूशालेसं ^९
 नीत्वा धर्मधाम्नः शिखरे स्थापयित्वा च जगाद, भवांश्चेदीश्वरस्य
 पुत्रस्तर्ह्यस्मात् स्थानाद् अधस्तात् प्रपततु, यतो लिखितमास्ते, ^{१०}
 त्वदर्थं निजदूतान् स तवादेक्ष्यति रक्षणम् ।
 यन्नाहन्याः पङ् शैले तत् त्वा वक्ष्यन्ति ते करैः ॥ ^{११}

- १२ यीशुस्तं प्रतिजगाद, उक्तमास्ते त्वं स्वेश्वरस्य प्रभोः परीक्षां
 १३ माकर्षीः । इत्थं कृत्स्नां परीक्षां समाप्य दियावल उपयुक्तं समयं
 यावत् तस्मात् प्रतस्थे ।

नासरतनगरे यीशोस्यदेशः ।

- १४ यीशुश्चात्मनः प्रभावेन गालीलं प्रत्यावृत्तस्तस्य ख्यातिश्च तं कृत्स्नं
 १५ प्रदेशं व्यानशे । स च तेषां समाजगृहेषूपदिशत् सर्वैश्च प्राशस्यत ।
 १६ इत्थं पुरा यत्र स पोषितस्तन्नासरतनगरमाजगाम, स्वरीत्यनु-
 १७ सारेण च विश्रामदिने समाजगृहं प्रविश्य पाठार्थमुत्तस्थौ । तदा
 भाववादिनो यिशायाहस्य ग्रन्थे तस्मै दत्ते स ग्रन्थं विस्तार्य तत्
 स्थानमवाप यत्र लिखितमासीत्,
 १८ आस्ते मयि प्रभोरात्मा यतो मा सोऽभिषिक्तवान् ।
 ज्ञापयेयं सुसंवादं दरिद्रान् मानवान् यथा ॥
 तेनाहं प्रहितः कर्तुं भग्नचित्तान् निरामयान् ।
 वन्दीनां घोषितुं मुक्तिं दृक्शक्तिश्च विचक्षुषाम् ॥
 अप्यनुज्ञाय विस्रष्टुं मनुष्यान् परिपीडितान् ।
 १९ प्रभो घोरौषयितुञ्चापि प्रसादावहवत्सरम् ॥
 २० ततः परं स तं ग्रन्थं बद्धा भृत्ये प्रत्यर्प्यासन उपविवेश । समाजस्था-
 २१ सव्वे चैकदृष्ट्या तं निरीक्ष्य तस्थुः ! तदा स तानिदं वक्तुमारेभे,
 २२ शास्त्रीयवचनमिदमद्य युष्मत्कर्णगोचरे पूर्णतां गतम् । सव्वे च तस्य
 पक्षे साक्ष्यमददुस्तन्मुखान्निःसरत्सु प्रीतिजनकेषु वचःस्वाश्चर्य्यममन्यन्त
 २३ च । ते पुनरवदन्, किं न योषेफस्य पुत्रौऽसौ ? ततः स तान्
 जगाद, यूयमवश्यं मामिमं प्रवादं वक्ष्यथ, चिकित्सक, आत्मचिकित्सा
 कुरु, कफरनाहूमे सिद्धाना येषां कर्मणा किंवदन्त्यस्माभिरश्रावि,
 २४ तादृशान्यत्र स्वदेशेऽपि कुर्विति । स पुनर्जगाद, कोऽपि भाववादी

- २५ स्वदेशे नानुगृह्यते । युष्मानहं सत्यं ब्रवीमि, एलियस्य काले यदा
 त्रीन् वत्सरान् षण्मासांश्च यावदाकाशो रुद्धोऽतिष्ठत् कृत्स्ने देशे
 महादुर्भिक्षाभूत् इस्रायेले तदा बह्व्यो विधवा अविद्यन्त, एलियस्तु
 २६ तासां कामपि प्रति न प्रहितः, केवलं सीदोनदेशस्थं सारिफन्नगरं
 २७ काश्चिद्विधवां योषितं प्रति प्रहितः । तथा भाववादिन इलीशायस्य
 काले इस्रायेले बहवः कुष्ठिनोऽविद्यन्त, तेषान्तु कोऽपि न शुचीकृतः,
 २८ केवलः सुरीयो नामानः शुचीकृत इति । इदं श्रुत्वा समाजस्थाः सर्व्वे
 २९ रोषेण पूर्णा उत्थाय तं नगराद् वहिश्चक्रुः । यत्र पर्व्वते च तेषां नगरं
 ३० निर्म्मितमासीत् तदग्रभागं नीत्वा तं निपातयितुमैच्छन् । स तु
 तेषां मध्येन व्रजन् प्रतस्थे ।

यीशोर्नानालौकिककर्मणि ।

यीशुना बहुभ्यः पीडितभुतग्रस्तलोकेभ्यः आरोग्यदानम् ।

- ३१ अनन्तर स कफरनाहूमाख्यं गालीलस्थं नगरमवततार ।
 ३२ विश्रामवारे च तदा जनानशिक्षयत् तदा ते तस्य शिक्षायामा-
 ३३ श्र्वर्य्यम् अमन्यन्त, यतस्तस्य वाक्यं सामर्थ्य्यविशिष्टमासीत् । तत्र
 समाजे चाशुचिभूतस्यात्मनाधिष्ठित एको नरोऽविद्यत, स उच्चैः-
 ३४ स्वरेणोत्क्रोशन् जगाद, निवर्त्ततां, भो नासरतीय यीशो, अस्माकं
 भवतश्च किम् ? भवान् किमस्मान् नाशयितुमागतः ? भवान् कस्तदहं
 ३५ जानामि, ईश्वरस्य पवित्रो नरो भवानिति । यीशुस्तु तं निर्भर्त्सयन्
 वभाषे, मौनी भव, अस्माच्च निःसर । ततः स भूतस्तं मध्यस्थाने
 निक्षिप्य किमपि न हिंसित्वा तस्मान्निःसृतः, सर्व्वे च विस्मयेनापन्नाः
 परस्परं संलपन्तश्चावादिषुः, वाक्यमिदं कीदृशम् ? यतोऽसौ
 ३६ सामर्थ्य्येन प्रभावेन चाशुचीनात्मनोऽप्याज्ञापयति ते च निःसरन्ति ।
 ३७ अनन्तरं तदीयर्किवदन्ति परितःस्थस्य जनपदस्य सर्व्वत्र व्यानशे ।

- ३८ अनन्तरं स उत्थाय समाजात् शिमोनस्य गृहं प्रविवेश ।
 शिमोनस्य श्वश्रूस्तदा प्रबलेन ज्वरेणापीड्यत, ते च तस्या उपका-
 ३९ रार्थं तं प्रसादयामासुः । ततः स तस्या ऊर्ध्वं तिष्ठन् ज्वरं तर्जयामास,
 ज्वरश्च तां तत्याज, स तु तत्क्षणमुत्थाय तान् पर्य्यचरत् ।
 ४० ततः परमस्तं गच्छति सूर्य्ये विविधव्याधिग्रस्ता अस्वस्था जना
 येषामासंस्ते सर्वे तान् तस्यान्तिकमानिन्युः । स च तेषामेकैकस्मिन्
 ४१ हस्तावर्पयंस्तान् निरामयाश्चकार । बहुभ्यश्च भूता निःसरन्त उच्चैः-
 स्वरेणावदन्, भवानीश्वरस्य पुत्रः स्त्रीष्टः । ततः स तान् भर्त्सयन्
 ४२ भाषितुं नान्वमन्यत, यतः स स्त्रीष्ट इति तेऽजानन् । जाते पुनः
 प्रातःकाले स निर्गत्य किञ्चन निर्जनं स्थानं ययौ, जननिवहास्तु
 तं मृगयाञ्चक्रे तस्यान्तिकमागत्य च तेषा सन्निधितस्तस्य प्रस्थानं
 ४३ निवारयितुं तमधरन् । स तु तानब्रवीत्, अन्येष्वपि नगरेष्वीश्वर-
 ४४ राज्यस्य सुसंवादो मया घोषयितव्यः, यतस्तदर्थमहं प्रहितः । ततः
 परं स गालीलस्य समाजगृहेष्वधोपयत् ॥ ४ ॥

जाले बहुमत्स्योत्थानम् ।

- ५१ एकदेश्वरस्य वाक्यं श्रोतुं जननिवहस्तमाकुलयत् स च गिनेष-
 २ रताख्यहृदस्य तीरेऽतिष्ठत् । तदा स हृदकूलेऽवस्थिते द्वे नावौ
 ३ ददर्श, ताभ्या निर्गता धीवरा जालानि प्राक्षालयन् । अतस्तयो
 र्या शिमोनस्यासीत् स ता प्रविश्य शिमोनमब्रवीत् त्वं स्थलान्
 किञ्चिद् दूरं ता वाहयितुमर्हसीति । अनन्तरं स नान्युपविश्य
 ४ जननिवहान् अशिक्तयत् । यदा च कथनाद्विरराम तदा शिमोनं
 जगाद, गभीरं स्थानं यावन्नावं वाहय, तत्रैव मत्स्यधरणार्थं
 ५ युष्माभिर्जालानि निक्षिप्यन्ताम् । शिमोनस्तं प्रत्यब्रवीत्, नाथ,
 कृत्स्ना यामिनीं परिश्रमं कृत्वास्माभिः किमपि न धृतं, भवत

आज्ञायान्त्वहं जालं निक्षेप्यामि । तदनुरूपं कृत्वा च तैर्महान् ६
 सत्स्यनिवहो निबद्धः । ततो विशीर्यमाणो तेषां जाले त उप- ७
 कारायागमनार्थम् अन्यतरस्यां नावि स्थितान् स्वसङ्गिन आजहुवु-
 स्तेषु चागतेषूभे नावौ मग्नकल्पे कुर्वन्तः पूरयामासुः । तद् ८
 विलोक्य पित्रो यीशो जर्जानुनोः प्रणिपत्य व्याजहार, मत्तोऽपसरतु
 प्रभो, यतः पापिष्ठो नरोऽहमिति । यतस्तैः सन्धृतान्मत्स्ययूथात् स ९
 तत्सङ्गिनश्च सर्वे विस्मयाक्रान्ताः, शिमोनस्य सहभागिनोः सिबदिय- १०
 सुतयो र्याकोब-योहनयोरपि सैव दशा सम्भूता । यीशुस्तु
 शिमोनमब्रवीत्, मा भैषीरद्वारभ्य त्वं नरधारी भविष्यसि । अनन्तरं ११
 नावौ स्थलं नीत्वा ते सर्वे विहाय तमनुजग्मुः ।

यीशुना जनैककुष्ठिने पक्षाघातिने च आरोग्यदानम् ।

अथ स यदा कस्मिंश्चिन्नगर आसीत्, तदा कृष्टपूर्णो नर एक १२
 उपतस्थे । यीशुं दृष्ट्वा सोऽधोमुखं पतित्वा तं प्रसादयन् जगाद,
 प्रभो, भवान् यदीच्छति तर्हि मा शुचीकर्तुं शक्नोति । ततः स १३
 हस्तं प्रसाय्य तं स्पृष्ट्वा जगाद, इच्छामि, शुचि भव । तत्क्षणञ्च १४
 कुष्ठं तस्मादपससार । यीशुस्तु तमाज्ञापयामास, कमप्येतन्मा वद ।
 अपि तु गत्वा याजकमात्मानं दर्शय, तव शुचित्वलाभनिमित्तञ्च
 मोशिना यथादिष्टं तथैव तेभ्यः साक्ष्यदानार्थमुपहारं देहि ।
 तथापि तदीयकिंवदन्त्यधिकं देशं व्याप्नोत्, महान्तो जननिवहाश्च १५
 तस्य वाक्यानि श्रोतुं तेन व्याधिमुक्तिं लब्धुञ्च समागच्छन् । स तु १६
 गुप्तं गत्वा निर्जनेषु स्थानेष्ववर्तत प्रार्थयत च ।

अथ कस्मिंश्चिद् दिवसे यदा सोऽशिक्षयत् तदा गालीलस्य १७
 सर्व्वग्रामेभ्यो यिहूदियादेशाद् यिरूशालेमाच्चगताः फरीशिनो
 व्यवस्थावेत्तारश्च समासीना आसन् तेन व्याधिप्रतीकाराय च प्रभोः

- १८ प्रभावः सतेजा आसीत् । पश्य च केचिन्नराः खट्वायां शयानमेक-
मवशाङ्गं मनुष्यमभ्यन्तरं नेतं तस्य समक्षं स्थापयितुञ्चायतन्त ।
- १९ जनताकारणान्तु तदानयनार्थं मार्गमप्राप्य ते गृहपृष्ठमाख्य फल-
काकाराः कतिपया इष्टका अपसार्य तेन छिद्रेण तं सखट्वं गृहमध्ये
- २० यीशोः सम्मुखमवरोहयामासुः । स च तेषां विश्वासं दृष्ट्वा तं
जगाद, भो मानव, तव पापानि मोचितानि । तदा ते शास्त्रा-
- २१ ध्यापकाः फरीशिनश्च मिथ इत्थं तर्कयितुमारेभिरे, कोऽसौ य
इश्वरनिन्दककथा व्याहरति ? एकस्मादीश्वरादन्यः कः पापानि
- २२ क्षमितुं शक्नोति ? यीशुस्तु तेषां तर्कान् विज्ञाय प्रतिभाषमाण-
- २३ स्तानब्रवीत्, युष्माभि र्मनःसु किं तर्क्यते ? ब्रूत, तव पापानि
मोचितानीति वा त्वमुत्थाय परिव्रजेत्येतयोः कथनयोः कतरम्
- २४ अनायासम् ? पृथिव्यान्तु पापानि मोचयितुं मनुष्यपुत्रस्य सामर्थ्य-
मस्तीति यथा युष्माभि र्ज्ञायेत, तदर्थं—तमवशाङ्गमभिभाष्य स
- उवाच—त्वामहमाज्ञापयामि, उत्थाय स्वखट्वामादाय स्वगोहं याहि ।
- २५ स तु तत्क्षणां सर्वेषां समक्षमुत्थाय स्वशय्यामादाय चेश्वरं स्तुवन्
- २६ स्वगृहं जगाम । ततः सर्वे विस्मयापन्ना ईश्वरमस्तुवन् भयपूर्णश्चा-
वदन्, अद्भुतानीतिवृत्तान्यद्यास्माभि र्दृष्टानि ।

यीशोर्नानाविधोपदेशनम् ।

लेव्याह्वानम् । यीशोस्तद्विषयकशिक्षा ।

- २७ ततः परं स वहि र्गत्वा शुल्कादायस्थान उपविष्टं लेविनामकं
- २८ शुल्कादायिनं निरीक्ष्य जगाद, मामनुगच्छ । स च सर्वं त्यक्तु-
- २९ त्वाय तमनुजगाम । स लेविश्च तस्य कृते निजगृहे महाभोज्यं
चकार, तत्र भोक्तुमुपविष्टा बहवः शुल्कादायिनस्तेषां सङ्गिनो-
- ३० ऽन्यजनाश्चाविद्यन्त । अतस्तेषां शास्त्राध्यापकाः फरीशिनश्च तस्य

शिष्यान् सम्बोध्य सामर्षमवादिषुः, किमर्थं भुङ्ग्वे शुल्कादायिभिः
पापिभिश्च सार्द्धम् ? यीशुस्तु प्रतिभाषमाणस्तान् जगाद, चिकित्सको ^{३१}
न स्वस्थानम् अपि त्वस्वस्थानाम् आवश्यकः । न धार्मिकान्, अपि ^{३२}
तु मनःपरावर्तनाय पापिन आह्वातुमहमागतः ।

ते पुनस्तमूचुः, किमर्थं योहनस्य शिष्या भूय उपवसन्ति प्रार्थयन्ते ^{३३}
च फरीशिनां शिष्या अपि तथैव कुर्वन्ति, तव शिष्यास्त्वश्नन्ति
पिबन्ति च ? तदा स तानब्रवीत्, वरो यावद् वरसखैः सार्द्धं ^{३४}
वर्त्तते तावत् किं तान् उपवासयितुं शक्नुथ ? दिनानि तावदुप- ^{३५}
स्थास्यन्ति यदा वरस्तेभ्योऽपहारिष्यते, तेभ्येव, दिनेषु त उपवत्स्यन्ति ।
स तानिमाम् उपमाकथामपि जगाद, जीर्णवसने न कोऽपि ^{३६}
नूतनवसनस्य खण्डं सीव्यति, यतस्तथा कृते तन्नूतनमपि तेन
छिद्यते पुरातने च न युज्यते नूतनादुद्धृतः स खण्डः । नापि नवो ^{३७}
द्राक्षारसः केनापि जीर्णकुतूषु निधीयते, यतस्तथा कृते नवो
द्राक्षारसः कुतू विदारयति तेन स च विस्रोष्यति कुत्वश्च नन्दयन्ति ।
प्रत्युत नवद्राक्षारसो नवकुतूषु निधातव्यस्तेनोभयो रक्षा सम्भवति । ^{३८}
पुरातनं पीत्वा तु कोऽपि सहसा नवां नाभिवाञ्छति, यतः स ^{३९}
ब्रूते, पुरातन. सुस्वादुतरः ॥ ५ ॥

विश्रामवारमधि यीशोरुपदेशः ।

द्वितीय आद्यविश्रामवारे तु शस्यक्षेत्रेण तस्मिन् व्रजति तस्य ^{६१}
शिष्या मञ्जरी भक्त्या पाणिभि मृद्गन्तोऽभुञ्जत । फरीशिनः केचित् ^२
तदा तानवदन्, विश्रामदिने यन्न विधेयं तत् कर्म कथं कुरुथ ?
ततो यीशुः प्रतिभाषमाणस्तान् जगाद, न किं पठितं भो ^३
दायूदस्तस्य सङ्गिनश्च यदाक्षुध्यंस्तदा स किमकापीत् ? स हीश्वरस्य ^४
गेहं प्रविश्य तानेव दर्शनीयपूपान् आदायामुङ्क्त स्वसङ्गिभ्यश्च प्रादात्,

५ यान् भोक्तं याजकैः केवलैर्विधेयम् । पुनः स तान् जगाद, प्रभु
हि मनुष्यपुत्रो विश्रामवारस्यापि ।

६ अन्यस्मिन्नपि विश्रामवारे स तेषां समाजं प्रविश्य यदोपादि-

७ शत् तदासीत् तत्र नर एको यस्य दक्षिणो हस्तः शुष्कः । स तु
विश्रामवारे रोगप्रतीकारं करोति न वेति जिज्ञासवः शास्त्रा-

८ ध्यापकाः फरीशिनश्च तदभियोगस्य सूत्रं गवेपयन्तस्तमवैक्षन्त । स
तु तेषां तर्कान् ज्ञात्वा तं शुष्कहस्तं मनुष्यं जगाद, उत्थाय

९ मध्यस्थाने तिष्ठ । ततः स उत्थायातिष्ठत् । यीशुस्तदा तान्
जगाद, युष्मानहं पृच्छामि, विश्रामवारे किं विधेयं, हिताचरण-

१० मथवा हिसाचरणम् ? प्राणरक्षाथवा प्राणनाशः ? अनन्तरं स
परितस्तान् सर्वान् निरीक्ष्य तं नरं जगाद, तव हस्तं प्रसारय ।

११ ततस्तेन तथा कृते स करोऽन्यतर इव स्वस्थो जातः । ते तु तमः-
पूर्णां बभूवु र्यीशुं प्रति किं कर्तव्यं तदधि समभाषन्त च ।

प्रेरितानां नियोगः । यीशोरुपदेशः ।

१२ तेषु दिनेषु यीशुरेकदा प्रार्थयितुं पर्वतं गत्वेश्वरमुद्दिश्य

१३ प्रार्थयमानः कृत्स्ना रात्रिमयापयत् । दिवसे तूपस्थिते स स्वशि-
ष्यानाहूय तेषां मध्ये पश्चान्निर्दिष्टान् द्वादश नरान् वरयामास

१४ तेषाञ्च प्रेरितवर्ग इत्यभिधानं चकार । तं शिमोनो यस्तेन पित्र
इत्यभिहितस्तस्य भ्रातान्द्रियश्च, याकोवो योहन्श्च, फिलिपो

१५ वर्थलमयश्च, मथिस्थोमाश्च, आल्फेयसुतो याकोव उद्योगीत्यभिध-

१६ शिमोनश्च, याकोवस्य (भ्राता) यिहूदा स चेष्करियोतीयो यिहूदा
यः पश्चात् समर्पयिता बभूव ।

१७ ततः परं स तैः सार्द्धमवरुह्य कस्मिंश्चित् समस्थले तस्थौ ।

उपतस्थिरे च तत्र तच्छिष्यद्वन्द्वं कृत्स्नयिहूदियातो चिरुशालेमान्

सोरसीदोनयीः समुद्रतीरस्थप्रदेशाश्चागतो महान् जननिवहश्च ।
 इमे तस्य वाक्यं श्रोतुं रोगमुक्तिं प्राप्नुञ्च तस्यान्तिकमागतवन्तः, १८
 भूताविष्टाश्चाशुन्यात्सस्यो मुक्तिम् अलभन्त, कृत्स्नो जननिवहश्च तं १९
 स्पष्टुमयतत, यतः प्रभावस्तस्मान्निर्गच्छन् सर्वेषामारोग्यमसाधयत् ।

अतन्तरं स स्वशिष्यानुद्दिश्योर्ध्वदृष्टि भूत्वा व्याजहार, धन्या २०
 दीना यूयं, यत ईश्वरराज्यं युष्माकमेव । धन्या अधुना क्षुधार्ता २१
 यूयं यतः परितप्स्यथ । धन्या अधुना रुदन्तो यूयं, यतो हसि-
 ष्यथ । धन्या यूयं यदा जना मनुष्यपुत्रस्य हेतो र्यूष्मभ्यम् द्विषन्ति, २२
 यदा युष्मान् पृथक् कुर्वन्ति न्यक्कुर्वन्ति अधममिव युष्मन्नाम
 निराकुर्वन्ति च । तस्मिन् दिन आनन्दत नृत्यत च । यतः २३
 पश्यत सञ्चितं स्वर्गे युष्माकं प्रचुरं पारितोषिकम् । वास्तवं तेषां
 पूर्वपुरुषा भाववादिनः प्रति तथैवाचरितवन्तः । प्रत्युत धनिनो २४
 यूयं सन्तापपात्राणि, यतो यूयं स्वसान्त्वनां लब्धवन्तः । परितुष्ट २५
 यूयं सन्तापपात्राणि यतः क्षौत्स्यथ । अधुना हसन्तो यूयं सन्ता- २६
 पपात्राणि, यतः शोच्यथ रोदिष्यथ च । यूयं सन्तापपात्राणि
 यदा मनुष्याः सर्वे युष्माकं सुख्याति कुर्वन्ति । वास्तवं तेषां
 पूर्वपुरुषाः कूटभाववादिनः प्रति तथैवाचरितवन्तः ।

परन्तु भो श्रोतारः, युष्मानहं ब्रवीमि, स्वशत्रून् प्रति प्रेम २७
 कुरुत, ये युष्मान् द्विषन्ति तेषां हितं कुरुथ, ये युष्मान् शपन्ति २८
 तेभ्य आशिषं दत्त, ये युष्मान् अपवदन्ति तेषां हितं प्रार्थयध्वम् ।
 यस्तवैकतरस्मिन् कपोले कराघातं करोति तं प्रत्यन्यतरं कपोल- २९
 मपि व्याघोटय । यश्च तव प्रावारं हरति, तवाङ्गाच्छादकमपि
 हतुं तं मा वारय । यः कश्चित् त्वां याचते तस्मै देहि । यश्च ३०
 तव द्रव्याणि हरति तं तत्प्रतिदानं मा याचस्व । अपि युष्मान् ३१

- प्रति मनुष्याणां यादृशमाचारं यूयमभिवाञ्छथ, यूयमपि तान्
 ३२ प्रति तादृशमाचरत । यदि तु युष्मत्प्रेमकारिणः प्रति प्रेम कुरुथ,
 कस्तर्हि युष्माकं साधुवादः ? यतः पापिनोऽपि स्वप्रेमकारिणः प्रति
 ३३ प्रेम कुर्वन्ति । यदि च स्वहितकारिणः प्रति हिताचारं कुरुथ,
 कस्तर्हि युष्माकं साधुवादः ? यतः पापिनोऽपि तदेव कुर्वन्ति ।
 ३४ येभ्यः प्रत्यादानस्याशा युष्माकमस्ति तेषु चेदृशं समर्पयथ, कस्तर्हि
 युष्माकं साधुवादः ? यतः समानप्रत्यादानार्थं पापिनोऽपि पापिष्ठां
 ३५ समर्पयन्ति । प्रत्युत यूयं स्वशत्रून् प्रति प्रेम कुरुत प्रत्यादानस्य
 प्रत्याशाभावेऽपि हिताचारमृणदानञ्च कुरुत । तथा कृते युष्माकं
 प्रचुरं पारितोषिकं भविष्यति यूयञ्च परात्परस्य पुत्रा भविष्यथ ।
 ३६ स ह्यकृतज्ञान् दुर्जनाश्च प्रति सुशीलः । अतो युष्माकं पिता यथा
 कृपावान्, यूयमपि तथैव कृपावन्तो भवत ।
 ३७ विचारं वा मा कुरुत, तेन युष्माकं विचारो न कारिष्यते ।
 परं मा दोषीकुरुत, तेन यूयं न दोषीकारिष्यध्वे । क्षमध्वं तेन
 ३८ क्षमां लप्स्यध्वे । दत्तं, तेन युष्मभ्यं दायिष्यते, उत्तमं निपीडितं
 सञ्चालितम् अतिपूर्णं परिमाणपात्रं युष्मत्क्रोडे दायिष्यते । येन
 परिमाणेन यूयं मिसीध्वे तेनैव युष्मदर्थं पुन मीयिष्यते ।
 ३९ अथ स तेभ्य उपमा कथयामास, अन्धः किमन्धं नेतं शक्नोति ?
 ४० किं न तावुभौ गते पतिष्यतः ? नास्ति शिष्यो गुरुतः श्रेष्ठः ।
 ४१ परिपक्वस्तु यः कश्चित् स स्वगुरुणा तुल्यः । त्वञ्च कुतः स्वभ्रातुश्चक्षुःस्थं
 ४२ शूककणं निरीक्षसे, तव चक्षुःस्थन्तु गेहकाष्ठं नावधारयसि ? तव
 चक्षुःस्थं गेहकाष्ठमदृष्ट्वा त्वं कथं वा स्वभ्रातरं गदितुं शक्नोपि,
 भ्रातस्तव चक्षुःस्थशूककणस्य मयोद्धरणमनुमन्यस्वेति । कपटिन्,
 प्रथमं स्वचक्षुपस्तद् गेहकाष्ठमुद्धर, ततः स्वभ्रातुश्चक्षुपः शूककण-

स्योद्धरणार्थं स्पष्टं द्रव्यसि । नास्ति हि सुवृत्तः कुफलोत्पादकः ४३
 नास्ति वा कुवृत्तः सुफलोत्पादकः, यत एकैको वृत्तः स्वफलेना-
 भिज्ञायते । नैव कष्टकेभ्य उडुम्बरफलानि सञ्चीयन्ते नैव स्तम्बाद् ४४
 वा द्राक्षाफलानि सङ्गृह्यन्ते । सुजनो सुधनपूर्णाद्दृढयात् सुद्रव्यं ४५
 निःसारयति, कुजनश्च कुधनपूर्णाद्दृढयात् कुद्रव्यं निःसारयति,
 यतो हृदयस्यातिपूरणमेव वक्त्रं व्याहरति ।

किमर्थं वा यूयं मां प्रभो प्रभो इत्याभिभाषध्वे न तु मद्वा- ४६
 क्यानुरूपमाचरणं कुरुथ ? यः कश्चिन्मदन्तिकमागत्य मम वाक्यानि ४७
 शृणोति समाचरति च स केन सदृशस्तदहं युष्मान् ज्ञापयिष्यामि । ४८
 सगृहनिर्माणे नियुक्तेन नरेण सदृशो यो गभीरं खनित्वा पाषाणे
 गृहमूलं स्थापयामास । ततः परं वन्यायामुपस्थितायां स्रोतस्तद्
 गृहमाजघान विचालयितुन्तु नाशक्नोत्, यतस्तत् पाषाणोपरि
 संस्थापितम् । यस्तु श्रुत्वा न समाचरति स तेन नरेण सदृशो येन ४९
 भित्तिमूलं विना गृहं मृत्तिकोपरि निर्मितम् । स्रोतसाहन्यमानं
 तत् सहसा पपात, तस्य गृहस्य भङ्गो घोरतरो बभूव च ॥ ६ ॥

यीशुना पीडितस्य आरोग्यकरणं मृताय जीवनदानञ्च ।

जनानां कर्णगोचरे सर्वाणि तानि वाक्यानि समाप्य स ७१
 कफरनाहूयं प्रविवेश । कस्यचिच्छतपते व्याधिग्रस्तो दासस्तदा २
 मृतकल्प आसीत्, स स्वामिनो बहुमतः । अतः स यीशोः संवादं ३
 श्रुत्वा यिहूदीयानां प्राचीनान् तस्यान्तिकं प्रहित्य तं याचयामास
 स यथागत्य तस्य दासं तारयेत् । ते च यीशोः समीपमुपस्थाय ४
 सयत्नं प्रसादयन्तस्तमूचुः भवान् यदित्थं तमुपकुर्यात् स तस्य ५
 योग्यपात्रं, यतोऽस्मज्जातिं प्रति स प्रेम करोति, स एव चास्माकं ६
 समाजगृहं निर्मापितवान् । अतो यीशुस्तैः सार्द्धमव्रजत् । तद्गृहा-

- दनतिदूरन्तूपस्थिते तस्मिन् स शतपतिः कतिपयान् बन्धून् तदन्तिकं
 प्रहित्य तमब्रवीत्, प्रभो, मा श्राम्यतु नाहमर्हामि यद् भवान्
 ७ मम वेश्म प्रविशेत् । ततोहेतोरेवाहं स्वयं भवत्समीपं गन्तुमा-
 त्मानमयोग्यममन्ये । प्रत्युत भवान् वाक्यं व्याहरतु तेनैव मम किङ्करो
 ८ निरामयो भविष्यति । यतोऽहमपि क्षमताया वशीभूतो मनुष्यः,
 ममाधीनाश्च सैनिकाः सन्ति । तेषामेको गच्छेति मया कथिते
 गच्छति, अपरश्चायाहीति कथिते समायाति, मम दासश्चेदं
 ९ कुर्विति कथिते तत् करोति । इदं श्रुत्वा यीशुस्तस्मिन्नाश्चर्यं
 मन्यमानो मुखं प्रत्यावर्त्यानुगामिनं जननिवहं जगाद, युष्मानहं
 १० ब्रवीमि इस्त्रायेलेऽपि मयेदृग्दृढो विश्वासो न लक्षितः । तदनन्तरं
 ते प्रहिता जनास्तद् गृहं परावृत्य तं रोगिणं दासं स्वस्थं ददृशुः ।
 ११ परदिवसे स नायिनाख्यमेकं नगरमगच्छत् तेन सार्द्धं च तस्य
 १२ बहवः शिष्या महान् जननिवहश्चाब्रजन् । पश्य च नगरद्वारसमीप-
 मुपस्थिते तस्मिन् कश्चिन्मृतः समाध्यर्थं वहिर्लुहते, स निजमातुरे-
 कजातः सापि विधवा । नगरस्य महान् जननिवहश्च तया सार्द्धमासीत् ।
 १३ ता दृष्ट्वा प्रभुरनुकम्प्य जगाद, मा रोदीः । ततः परं स समीप-
 १४ मागत्य शवयानं पस्पर्श । बाह्वेपु तदा तिष्ठत्सु स जगाद, भो
 १५ युवन्नुत्तिष्ठेति त्वामादिशामि । अनेन स मृत ऊर्ध्वं भूत्वोपविवेश
 १६ भाषितुमारेभे च । ततः परं स तं तन्मातरि समर्पयामास । सर्व्वे
 च भयाक्रान्ता ईश्वरं तुष्टुवुरुचुश्च, उत्पन्नोऽस्मन्मध्ये महान् भाववा-
 १७ दीतीश्वरः स्वप्रजा अवेक्षितवानिति च । तमधि सा किवदन्ती च
 कृत्स्ना यिहूदिया परितःस्थं कृत्स्नं जनपदं च व्यानशे ।

योहनस्य प्रश्न यीशोरुत्तरञ्च ।

- १८ योहनस्य शिष्यान्तस्मै तदैताः सर्व्वकथा निवेदयामासुः । ततो

योहनः स्वशिष्याणां द्वौ समीपमाहूय यीशुं प्रति प्रहित्य पप्रच्छ, ^{१९}
 येनागन्तव्यं स किं भवान्, वान्यः कश्चिदस्माभिः प्रतीक्षितव्यः ?
 अतस्तौ नरौ तस्यान्तिकमागत्य जगदतुः, स्नापको योहन ^{२०}

आवां भवत्समीपं प्रहित्य पृच्छति, येनागन्तव्यं स किं भवान्, वान्यः
 कश्चिदस्माभिः प्रतीक्षितव्य इति । तस्मिन् दण्डे तु स बहून् व्याधितो ^{२१}
 यातनातो दुष्टात्मभ्यश्च मोचितवान् बहुभ्योऽन्धेभ्यो दृक्शक्तिं
 दत्तवांश्च । अतो यीशुः प्रतिभाषमाणस्तौ जगाद, युवाभ्यां यद्यद्दृष्टं ^{२२}
 श्रुतञ्च गत्वा तद् योहनाय निवेद्यताम् । अन्धा दृष्टिं लभन्ते, खड्गाः
 परिचरन्ति, कुष्ठिनः शुचीभूयन्ते, वधिराः शृण्वन्ति, मृता उत्था-

प्यन्ते, दरिद्राश्च सुसंवादं ज्ञाप्यन्ते, यश्च मयि न स्वलति स धन्यः । ^{२३}

योहनस्य दूतयोरपगतयो यीशु जर्जननिवेहेभ्यो योहनमधीदं ^{२४}
 कथयितुमारेभे, किं निरीक्षितुं यूयं मरुं निर्गतवन्तः ? किं वायुना
 चाल्यमानं नलम् ? किमथवा द्रष्टुं यूयं निर्गतवन्तः ? किं सूक्ष्मवे- ^{२५}
 शपरिहितं मनुष्यम् ? पश्यत् ये शुभ्रं परिच्छदं सुखभोगञ्च सेवन्ते
 ते राजभवनेषु विद्यन्ते । किमथवा द्रष्टुं यूयं निर्गतवन्तः ? किं ^{२६}
 भाववादिनम् ? तथैव, युष्मांस्त्वहं ब्रवीमि, भाववादिनोऽपि श्रेष्ठतरं
 नरम् । असौ स यमधीदं लिखितमास्ते, ^{२७}

पश्य त्वद्वदनस्याग्रे स्वदूतं प्रहिणोम्यहम् ।

गन्तव्यं तव मार्गं स त्वदग्रे संस्करिष्यति ॥

यतो युष्मानहं ब्रवीमि, नारीप्रसूतेषु स्नापकाद् योहनान्महान् ^{२८}
 भाववादी नास्ति । ईश्वरराज्ये तु यः क्षोदीयान् स तस्मादपि
 महत्तरः । कृत्स्नं हि जनवृन्दं शुल्कादायिनश्च श्रुत्वा योहनस्य ^{२९}
 स्नानेन स्नापिता ईश्वरं धार्मिकं मत्वा प्रतिपेदिरे, फरीशिनस्तु ^{३०}
 शास्त्राध्यापकाश्च तेन स्नानमस्वीकृत्येश्वरस्य मन्त्रणामात्मोद्देशे

- ३१ व्यर्थीचक्रिरे । तदेत्कालीया मनुष्या मया कैरुपमेयाः ? ते हृद्
 ३२ उपविष्टैस्तैर्वालकैः सदृशा येषामेकेऽन्यानाह्वयन्तो वदन्ति, युष्मकृते
 वयं वंशीरवादयाम यूयन्तु नानृत्यत, युष्मत्कृते वयं व्यलपाम
 ३३ यूयन्तु नारुदित । योहनो हि न पूषभोजनं न द्राक्षारसपानं
 ३४ वा सेवमान आगतः युष्माभिस्तूच्यते, स भूताविष्टः । मनुष्य-
 पुत्रो भोजनं पानञ्च सेवमान आगतः, युष्माभिस्तूच्यते, पश्यासौ
 ३५ भोक्ता मद्यपश्च मनुष्यः, शुल्कादायिना पापिनाञ्च बन्धुः । प्रजा
 तु स्वसर्व्वसन्तानाना स्वभावेन निर्दोषीकृता ।

अनुतापिनीं स्त्रिय प्रति यीशोर्दया ।

- ३६ अथ कश्चित् फरीशी स्वेन सह भोजनार्थं तं निमन्त्रयामास,
 ३७ ततः स तस्य फरीशिनो गृहं प्रविश्य भोजनार्थमुपविवेश । पश्य च
 तन्नगरनिवासिनी काचित् पापिष्ठा योषित् तस्य फरीशिनो गृहे
 भोजनार्थं तदुपवेशनस्य संवादं श्रुत्वा सुगन्धितैलपूर्णा श्वेतोपलपा-
 ३८ त्रमादाय पश्चात् तच्चरणयोः सन्निधौ तिष्ठन्ती रुदती च नेत्राश्रुना
 तस्य चरणौ निषेक्तुमारेभे, पुनः स्वशिरसः कच्चै र्माण्ड्रां तौ चरणा-
 ३९ वचुस्वत् तैलेनामर्दयच्च । तद्दृष्ट्वा तन्निमन्त्रयिता फरीशी स्वान्तरे-
 ऽवादीत्, असौ चेद् भाववाद्यभविष्यत्, तर्ह्यज्ञास्यत्, का कीदृशी
 ४० च सा योषिद् या तं स्पृशति, यतः सा पापिष्ठा । ततो यीशुः
 प्रतिभाषमाणस्तमुवाच, शिमोन, तुभ्यं कथयितव्यं मम कञ्चिदास्ते ।
 ४१ स उवाच, गुरो, कथयतु । एकस्योत्तमर्गास्य द्वावधमर्गावास्ता,
 ४२ तयोरेकः पञ्चशतान्यन्यतरश्च पञ्चाशत् मुद्रापादानधारयत् । तयोस्तु
 प्रतिदानस्योपायाभावान्न स उभयोश्चक्षमे । तद् वद, कतरस्तं
 ४३ प्रत्यधिकं प्रेम करिष्यति ? शिमोनः प्रत्युवाच, मन्ये यस्याधिकमृणं
 चक्षमे । स तमब्रवीत् यथार्था विचारोऽकारि त्वया । ततः परं

स तां योषितं प्रति मुखं प्रत्यावर्त्य जगाद, योषितममूं किं ४४
 पश्यसि ? मयि तव गृहं प्रविष्टे त्वं सत्पादप्रेक्षालनार्थं तोयं नादाः,
 असौ तु स्वनेत्राम्बुना मम पादौ निषिक्तवती स्यशिरसः कचै
 र्मार्ज्जितवती च । त्वं मां नाचुम्बीरसौ त्वत्र सत्प्रवेशकालमारभ्य ४५
 मम पादौ चुम्बितु न निवृत्ता । त्वं तैलेन मम शिरो नाममर्हः, ४६
 असौ तु सुगन्धितैलेन मम पादौ मर्दितवती । अतो हेतोस्त्वा ४७
 ब्रवीमि, अमुष्याः पापानि यानि बहूनि तेषां क्षमाकारि, यतः
 (पश्य) सा बहुप्रेम चकार । यस्य तु स्तोकं क्षम्यते स स्तोकं प्रेम
 करोति । ततः परं स ता जगाद, तव पापानां क्षमाकारि । ४८
 तदा सहभोजिनः स्वेषु वक्तुमारेभिरे, कोऽसौ यः पापक्षमामपि ४९
 करोति ? स तु तां योषितं जगाद, तव विश्वासस्त्वां तारयामास, ५०
 क्षेमेण याहि ॥ ७ ॥

तदनन्तरं स देशं परिभ्राम्यन् नगरेषु ग्रामेषु चेश्वरस्य राज्य- ८१
 मघोषयत् तत्सुसंवादञ्च जनानज्ञापयत् । आसंस्तु तेन सार्द्धं पूर्वोक्ता २
 द्वादश नरा दुष्टात्मभ्यो व्याधिभ्यश्च तेन मुक्ताः काश्चिद् योषितो-
 ऽर्थतो यस्याः सप्त भूता निःसृताः सा मृगदलीन्यभिधा मरियम् ३
 हेरोदस्य विषयाध्यक्षस्य कूशाः पत्नी योहाना शोशन्ना बह्व्यश्चान्याः,
 इमाः स्ववसुभिस्तं पर्य्यचरन् ।

बीजवापकस्य दृष्टान्तः ।

अथ महति जननिवहे समागच्छति मनुष्येषु च नगरेभ्यस्त- ४
 स्यन्तिकं व्रजत्सु स दृष्टान्तकथयेदं व्यजहार, वप्ता स्वबीजानि वप्तुं ५
 निर्जगाम, वपनकाले तु पथपार्श्वे कतिपयानि पतितानि, तत-
 स्तानि पादतलैर्दलितानि खेचरपक्षिभिः खादितानि च । पति- ६
 तानि चापराणि पापाणे, तानि प्ररुह्य रसाभावाच्छोषितानि । पति- ७

- तान्यपराणि तु कण्टकांना मध्ये तान्येकत्र वर्द्धमानैः कण्टकः सम्पीडि-
 ८ तानि । अपराणि तूत्तममृत्तिकायां पतित्वा प्ररूढ शतगुणं फलं
 फेलुः । इदमुक्त्वा स उच्चैर्व्याजहार, शृणोतु यस्य श्रोतुं श्रोत्रे स्तः ।
 ९ ततः परं तस्य शिष्यास्तं पप्रच्छुः, अस्या दृष्टान्तकथायास्तात्पर्यं
 १० किं स्यात् ? स तान् जगाद, युष्मभ्यम् ईश्वरराज्यस्य निगूढानां
 विषयाणां ज्ञानमदायि, अपरेभ्यस्तु दृष्टान्तच्छलेन (शिक्षा दीयते),
 ११ ते यथा दृष्ट्वापि न पश्येयुः श्रुत्वापि च न बुध्येरन् । सा दृष्टान्त-
 १२ कथा त्वेवम्भूता । वीजमीश्वरस्य वाक्यम् । पथपार्श्वस्थास्ते ये शृण्वन्ति
 ततः परं यथा ते विश्वस्य परित्राणं न प्राप्नुयुस्तदर्थं दियावल
 १३ आगत्य तेषां हृदयतो वाक्यमप्रहरति । पाषाणोपरिस्थाश्च ते ये
 श्रवणकाले सहसा सानन्दं वाक्यं गृह्णन्ति, ते तु मूलहीनाः
 १४ स्वल्पकालं विश्वसन्ति । परीक्षाकाले चापक्राम्यन्ति । कण्टकेषु
 पतितानि वीजानि च ते ये श्रुत्वा चिन्ताभिर्वसुभिर्जीवनसम्बन्धीय-
 सुखभोगेन च भाराक्रान्ताश्चरन्तो निपीड्यन्ते पक्वफलहीनास्तिष्ठन्ति
 १५ च । उत्तममृत्तिकायां पतितानि वीजानि च ते ये भद्रेण साधुना
 च हृदयेन वाक्यं श्रुत्वा रक्षन्ति स्थैर्येण फलं फलन्ति च ।
 १६ दीपिका प्रज्वालय मनुष्यस्तां न पात्रेणाच्छादयति नापि
 खट्वाया अधो निदधाति, अपि तु दीपाधारस्योपरि स्थापयति यथा
 १७ प्रविशन्तः सर्वे दीप्तिं पश्येयुः । यतो नास्ति किमपि तादृशं
 तिरोहितं यन्नाविहितं भविष्यति, नापि तादृशं निगूढं यन्न
 १८ ज्ञायिष्यते प्रकाशताञ्च यास्यति । अतो युष्माभिः कथं श्रयते
 तदालोच्यताम् । यतो यस्यास्ति तस्मै दायिष्यते, यस्य तु नास्ति स
 यत् स्वं मन्यते तदपि तस्मादपहारिष्यते ।
 १९ अथ तस्य माता भ्रातरश्च तत्समीपमागमन्, जनताहेतोस्तु

तेन सह मिलितुं नाशक्नुवन् । ततः केचित् तस्मै निवेदयामासुः, २०
 भवतो माता भ्रातरश्च भवन्तं द्रष्टुमिच्छन्तो वहिस्तिष्ठन्ति । स तु २१
 तान् प्रतिजगाद, मम माता भ्रातरश्च ते य ईश्वरस्य वाक्यं शृण्वन्ति
 समाचरन्ति च ।

यीशोर्नानाविधालौकिककर्मणि ।

यीशोर्भक्तानिवारणम् ।

कस्मिंश्चिद् दिने स स्वशिष्यैः सह नावमारुह्य तान् जगाद, २२
 हृदस्य पारं गम्यताम् । ततस्ते नावं मुक्त्वा प्रस्थिताः । गमनकाले तु २३
 स न्यद्रात् । तदा भक्ता हृदमाचक्राम नावि तोयेन पूर्य्यमाणायां
 तेषां प्राणसंशयो बभूव च । ततस्ते समीपं गत्वा तं जागरयित्वा २४
 जगदुः नाथ नश्यामो वयम् । तदा स उत्थाय वायुं तोयभङ्गञ्च
 तर्जयामास तौ च निवृत्तौ शान्तिश्च सञ्जाता । तास्तु सोऽब्रवीत्, २५
 युष्माकं विश्वासः क्व ? अनेन ते भीता विस्मिताश्च परस्परमाहुः, को
 न्वसौ यत् स वायून् अपश्चाप्याज्ञापयति तैश्च तस्यादेशो गृह्यते ?

यीशुना भूतग्रस्तस्यारोग्यकरणम् ।

ततः परं नावा वहमानास्ते गालीलस्य सम्मुखस्थं गादारीयाणां २६
 देशं प्रापुः । तत्र स्थलमवतीर्णो तस्मिन् नगरस्य कश्चिन्मनुष्यस्तस्य २७
 सम्मुखमुपतस्थे, य आ बहुवत्सरेभ्यो भूतैराविष्टः । स न वस्त्रं पर्य्यधत्त,
 नापि गृहेऽवसत्, अपि तु शवागारेषु । यीशुं दृष्ट्वैव स प्रणिपत्य २८
 क्रुष्ट्वा प्रोच्चैर्व्याजहार, भो परात्परस्येश्वरस्य पुत्र यीशो भवता सह
 मम कः सम्बन्धः ? नार्हति भवान् मां यातयितुम् । यतः स तम- २९
 शुचिमात्मानं तस्मान्मनुष्यान्निर्गन्तुमादिशत् । यत आ दीर्घकालात्
 स तेनाक्रान्तः यदा च शृङ्खलैर्निगडैश्च बद्धोऽरक्ष्यत तदा बन्धनानि
 विदारयन् भूतेन निर्जनानि स्थानान्यपानीयत । यीशुस्तं पप्रच्छ, ३०

- तव किं नाम ? स व्याजहार वाहिनीति, यतः स बहुभूतैराविष्टः ।
 ३१ ते सानुनयं तमूचुः, अस्मान् अगाधस्थानं गन्तुं मैवाज्ञापयतु । तत्र तु
 बहुसङ्ख्यकशूकरव्रजो गिरावचरत् । अतस्ते यीशं ययाचिरे, अमून
 ३२ शूकरान् प्रवेष्टुमस्माननुजानातु । ततः स तान् अनुजज्ञौ । ते भूतास्तदा
 ३३ तस्मान्मनुष्यान्निःसृत्य तान् शूकरान् प्रविविशुस्ततः कृत्स्नो व्रजो
 ३४ धावन् पतित्वा शैलाग्रतो हृदे पञ्चत्वं जगाम । ये च तमचारयंस्ते
 ३५ तदितिवृत्तं दृष्ट्वा पलाय्य नगरे ग्रामेषु च तज्ज्ञापयामासुः । यद्
 वृत्तं जनास्तदा तद् द्रष्टुं वहिराजग्मुः, यीशोः समीपमुपस्थाय च
 ददृशुः, भूतास्ते यस्मान्निर्गताः स मनुष्यो वस्त्रान्वितः सुबुद्धिश्च
 ३६ यीशोश्चरणयोरुपविष्टोऽस्तीति, ततस्ते विभ्युः । भूताविष्टः स नरश्च
 ३७ कथं तारितस्तत् साक्षिभिस्तेभ्यो निवेदयाञ्चक्रे । ततो गादारीय-
 प्रदेशनिवासिनां कृत्स्नो जनौघो महात्रासापन्नत्वात् तमाह, भवान-
 ३८ स्मत्सन्निधितोऽपगन्तुमर्हति । ततः स नावमारुह्य प्रत्याववृत्ते । ते
 भूतास्तु यस्मान्निःसृता स मनुष्यस्तं प्रार्थयाञ्चक्रे, भवत्समीपमवस्थातुं
 मामनुमन्यताम् । यीशुस्तु तं विसृज्याब्रवीत्, त्वं स्वगृहं प्रत्यावर्त्तस्व,
 ३९ त्वदर्थमीश्वरो यद्यत् कृतवास्तत्कथा कथय च । स तदा प्रस्थाय
 तदर्थं यीशु र्यद्यत् कृतवान्, नगरस्य सर्वत्र तत्कथामघोषयत् ।

यीशुना प्रदररोगिण्या आरोग्यकरणम्

मृतकन्यायै जीवनदानञ्च ।

- ४० प्रत्यावृत्ते तु यीशौ जननिवहस्तमनुजग्राह, यतः सर्वे तं प्रत्यैक्षन्त ।
 ४१ पश्य च यायीर इत्यभिध एको नर उपतस्थे, स समाजाध्यक्ष
 आसीत् । स यीशोश्चरणयोः प्रणिपत्य स्वगृहप्रवेशार्थं तं प्रसाद-
 ४२ यामास, यतः प्रायेण द्वादशवर्षीया तस्येकजाता या दुहिता सा

सरणोद्यतासीत् । गमनकाले तु जनता तमपीडयत् । अनन्तरं ४३
 द्वादशवर्षान् यावद् रक्तस्त्रावातुरा काचिन्नारी या चिकित्सकैः
 सेवनार्थं सर्वस्वं व्ययितवती, तथापि कस्मादप्यारोग्यं लब्धुं नाशक्नोत्,
 सा पश्चादिश्युपागत्य तदीयवस्त्रस्य प्रलम्बकं पस्पर्श, तत्क्षणाच्च तस्या ४४
 रक्तस्त्रावो विरराम । यीशुस्तदा पप्रच्छ, को मां स्पृष्टवान् ? अनङ्गी- ४५
 कुर्वत्सु तु सर्वेषु पित्रस्तत्सङ्गिश्चाहुः, नाथ, भवान् जनतया परि-
 वार्यते पीड्यते च, पुनः पृच्छति, को मां स्पृष्टवानिति । यीशुरुवाच, ४६
 कश्चिन्मां पस्पर्श, यतः प्रभावो मत्तो निःसृत इत्यज्ञायि मया । ततः ४७
 सा योषित् प्रच्छन्ना स्थातुं न शक्नोतीति बुद्ध्वा वेपमानोपाजगाम,
 तस्यान्तिकं प्रणिपत्य च तत्स्पर्शनस्य कारणं सद्य आरोग्यलाभस्य
 कथाञ्च सर्वजनानां समक्षं निवेदयामास । स तदा तामब्रवीत्, ४८
 आश्वसिहि । वत्से, तव विश्वासस्त्वां तारयामास, क्षेमेण याहि ।

इदं भाषमाणे तस्मिन् समाजाध्यक्षस्य गृहात् कश्चिदागत्य ४९
 तमाह, भवतो दुहिता ममार, गुरुं मा क्लिश्नातु । यीशुस्तच्छ्रुत्वा ५०
 प्रतिभाषमाणस्तं जगाद, मा भैषीः, केवलं विश्वसिहि, तेन सा
 तरिष्यते । ततः परं स तद् भवनमागत्य नान्यं कमपि प्रवेष्टुमनु- ५१
 ज्ञौ केवलं पित्रं याकोबं योहनञ्च बालाया मातापितरौ च ।
 जनाः सर्वे त्वरुदंस्तस्याः कृते वक्षांस्यताडयंश्च । स तानाह, मा ५२
 रुदित, न मृता सापि तु निद्राणा । सा तु मृतवतीति ज्ञात्वा ते ५३
 तमुपाहसन् । स तदा तान् सर्वान् वहिष्कृत्य तस्या हस्तं धृत्वा प्रोच्चै ५४
 व्याजहार, वालिके उत्तिष्ठेति । तस्याः प्राणस्तदा प्रत्याजग्मुः, सा च ५५
 तत्क्षणमुत्तस्थौ । ततः परं यीशुस्तस्यै भक्ष्यदानमादिदेश, तस्या ५६
 जनकौ च विस्मयापन्नौ । स तु तावाज्ञापयामास, इदं यद् वृत्तं
 युवां तत् कमपि ज्ञापयितुं नार्हथः ॥ ८ ॥

यीशोरादेशशिक्षाकर्माणि च ।

यीशुना घोषयितुं द्वादशशिष्याः प्रेषिताः ।

६ अथ स शिष्यान् द्वादश निजानेकत्राहूय तेभ्यः सर्वभूतानां
(दमनार्थं) प्रभावं कर्तुं च रोगप्रतिकारस्य सामर्थ्यं च ददौ,
७ तांश्चेश्वरस्य राज्यं घोषयितुमस्वस्थान् निरामयान् कर्तुं च प्रेषया-
८ मास । तान् जगाद च, गमनार्थं यष्टिं चेलसम्पुटकं वा पूषं वा रूप्यं
९ वा किमपि मादद्धं, युष्माकञ्च कस्याप्यङ्गरक्षे द्वे मास्ताम् । यद् गृहं
१० प्रविशथ च तत्र तिष्ठत, तस्माच्च प्रतिष्ठध्वम् । यस्य नगरस्य जनास्तु
युष्मान् न गृह्णन्ति, तस्मान्नगरान्निर्गच्छन्तः स्वचरणेभ्यो धूलिमप्य-
११ वधूनुत तेषां विरुद्धं साक्ष्यार्थम् । ततस्ते प्रस्थाय ग्रामं ग्रामं पर्य-
टन्तः सर्वत्र सुसंवादमघोषयन् व्याधिप्रतीकारमकुर्वन्श्च ।

१२ तेन तु यद्यदक्रियत तत्कथां चतुर्थांशपति हॅरोदः शुश्रावा-
स्थिरो बभूव च, यतः कैश्चिदूचे, योहनो मृतेभ्य उत्थापित इति,
१३ अपरैः कैश्चित्, एलियो दर्शनं ददाविति, अपरैः पुनः, प्राचीनानां
१४ भाववादिनामेक उत्तस्थाविति । हेरोदस्तदाब्रवीत्, योहनस्य शिर-
श्छेदनं कृतं मया, कः पुनरसौ यमधीदृशीः कथाः शृणोमि ? स
च तं द्रष्टुमयतत ।

यीशुना पञ्चसहस्रलोकेभ्यो भोजनदानम् ।

१५ ततः, परं प्रेरिताः प्रत्यावृत्य यद्यत् तैः कृतं तस्मै तन्निवेद-
यामासुः । स यदा तान् सङ्गिनः कृत्वा गुप्तं वैत्सैदाख्यनगरसमीपस्थं
१६ किञ्चन निर्जनं स्थानं जगाम । जननिवहास्तु तदनुभूय
तमनुजग्मुः, स च तान् गृहीत्वेश्वरस्य राज्यमधि तैः संललाप
१७ रोगप्रतीकारार्थिनश्च निरामयांश्चकार । दिनावसाने त्वागच्छति ते
द्वादश शिष्या उपागत्य तमूचुः, विसृज्यन्ता भवता जननिवहा

यथामी परितःस्थाः पल्ली ग्रामांश्च गत्वा रात्रिं यापयेयुः खाद्या-
 न्याप्नुयुश्च, वयं ह्यत्र निर्जने स्थाने विद्यामहे । स तानब्रवीत्, ^{१३}
 यूयमेव तेभ्यो भक्ष्याणि दत्त । तेऽवादिपुः, पूपान् पञ्च मीनौ च
 द्वावपहायास्माकं किमपि नास्ति, तदेतेषा सर्वजनानां कृते
 खाद्यानि क्रेतुमस्माभिर्गन्तव्यं किम् ? यतः प्रायेण पुरुषाः पञ्च- ^{१४}
 सहस्राण्यासन् । स तदा स्वशिष्यान् जगाद, यूयं पञ्चाशतं पञ्चाशतं,
 जनानेकत्र कृत्वा सर्वान् पङ्क्तिभिरुपवेशयत । ते तदेव कृत्वा सर्वान् ^{१५}
 उपवेशयामासुः । स तदा तान् पूपान् पञ्च मीनौ च द्वावादाय ^{१६}
 स्वर्गं प्रत्युच्चदृष्टि कृत्वा तेभ्य आशिषं ददौ भङ्क्त्वा च जनानां कृते
 परिवेषणार्थं स्वशिष्येभ्यस्तानददात् । भुक्त्वा च सर्वे तत्पुः । ^{१७}
 भग्नानामंशानां शेषेण पूर्णा द्वादश डल्लकाश्च जनैराददिरे ।

यीशोः स्वमरणपुनरुत्थानमधि च कथाकथनम् ।

एकदा स यदा निभृतं प्रार्थयत् तदा तस्य शिष्यास्तेन ^{१८}
 सार्द्धमासन् । स च तान् पप्रच्छ, जना मां कं वदन्ति ? ते प्रत्यूचुः, ^{१९}
 स्नापकं योहनमिति । केचित्तु वदन्ति, भवान् एलिय इति ।
 अन्ये पुनः, प्राचीनाना भाववादिनामेक उत्तस्थाविति । स तदा
 तान् पप्रच्छ, यूयं तु मां कं वदथ ? पित्रः प्रतिभाषमाणोऽब्रवीत्, ^{२०}
 इश्वरस्य स्त्रीष्टम् । ततः स तांस्तर्जयन् जगाद, यूयमिदं कमपि मा ^{२१}
 ज्ञापयत । स पुनरब्रवीत्, मनुष्यपुत्रस्यावश्यम्भावि यत् स बहुदुःखं ^{२२}
 भोक्ष्यते प्राचीनैर्मुख्ययाजकैः शास्त्राध्यापकैश्च निराकारिष्यते
 घातयिष्यते च, तृतीये दिवसे तु पुनरुत्थापयिष्यते ।

स पुनः, सर्वानुवाच, कश्चिच्चेन्मामनुगन्तुमिच्छति स तर्ह्यात्मानं ^{२३}
 प्रत्याख्यातु प्रत्यहं स्वक्रुशमादाय मामनुव्रजतु च । यतो यः ^{२४}
 कश्चित् स्वप्राणान् गिरिजिपिति स तान् हारयिष्यति, यस्तु मदर्थं

- २५ स्वप्राणान् हारयति स एव तान् रक्षिष्यति, यतो मनुष्यः कृत्स्नं
जगलब्ध्वा यद्यात्मानं हारयति वात्महानिं कुरुते, तर्हि तस्य हितं
२६ वा किं भवति ? यतो यः कश्चिन्मत्तो मदीयवाक्येभ्यश्चापत्रपते,
मनुष्यपुत्रो यदा स्वप्रतापेन स्वपितुः पवित्रदूतानाञ्च प्रतापेन
२७ चागमिष्यति तदा सोऽपि तस्मादपत्रपिष्यते। युष्मास्त्वहं सत्यं
ब्रवीमि, अत्र ये तिष्ठन्ति तेषां केचिद् यावदीश्वरस्य राज्यं न
द्रक्ष्यन्ति तावन्मृत्योरास्वादं न लप्स्यन्ते।

यीशोरुज्ज्वलमूर्त्तिधारणम्।

- २८ एताभ्यः कथाभ्यः परं व्यतीतेषु प्रायेणाष्टसु दिनेषु स पित्रं
२९ याकोवं योहनञ्च सङ्गिनः कृत्वा प्रार्थयितुं पर्वतमारुरोह।
प्रार्थयमाने च तस्मिंस्तदीयवदनस्याकृतिरन्यरूपा परिच्छदश्च सित
३० उज्ज्वलश्च वभूव। पश्य च द्वौ नरौ तेन समलपता, तौ मोशि-
३१ रेलियश्च। इमौ सप्रतापं दर्शनं दत्त्वा यिरूशालेमे साधयितव्या
३२ तस्य शेषगतिमकथयताम्। मित्रस्तत्सङ्गिनौ च निद्राभारेणाक्रान्ता
आसन्। तथापि कथञ्चिज्जागृत्वा तस्य प्रतापं तेन सार्द्धं तिष्ठन्तौ
३३ तौ नरौ च ददृशुः। तयोस्तु तस्मात् प्रस्थानकाले पित्रो यीशुं
जगाद, नाथ भद्रमस्माकमत्रावस्थानम्, अतोऽस्माभिरुदजानि त्रीणि
निर्म्मयीयन्ताम्, एकं भवदर्थम्, एकं मोक्षार्थम्, एकमेलियार्थम्।
३४ स तु यदभापत तन्नावुध्यत। तस्मिंस्त्वित्थं ब्रुवाणो मेघ एक आगत्य
३५ तेषामुपरि छाया ददौ। तस्मिन् मेघे तयोः प्रवेशकाले ते विभ्युः।
मेघस्य मध्याच्च वाणीयमुदभूत्, अयं मम प्रियः पुत्रः अस्य वचांसि
३६ युष्माभिः श्रूयन्तामिति। सम्भूतायामेवास्या वाण्या यीशुरेकाक्यविद्यत।
ते च मौनमवललम्बिरे यच्च दृष्टवन्तस्तदधि तेषु दिनेषु
कमपि किमपि न जगदुः।

यीशुना बालकस्यारोग्यकरणम् ।

परदिने तेषु गिरितोऽवरुढेषु महान् जननिवहस्तत्सम्मुखमुप- ३७
 तस्थे । पश्य च जनताया नर एक उच्चैःस्वरेणोवाच, गुरो, मम ३८
 पुत्रं प्रति भवान् दृक्पातं कर्तुमर्हति, यतः स ममैकजातः ।
 पश्यतु च कश्चिदात्मा तं धरति सहसा चोत्क्रोशयति फेनमुद्गम- ३९
 यंस्तदीयाङ्गानि कर्षति तच्च चूर्णयन्निव कष्टेन तस्मादपसरति ।
 भवतः शिष्याश्च मया तस्य निःसारणं याचिताः, ते तु नाशक्नुवन् । ४०
 यीशुस्तदा प्रतिभाषमाणोऽब्रवीत्, रे अविश्वासिन्नुन्मार्गगामिंश्च वंश, ४१
 कियन्तं कालं स्थातव्यं मया युष्माभिः सार्द्धं यूयञ्च सोढव्या मया ?
 तव पुत्रमत्रानय स तु यदागच्छत्, तदा स भूतस्तमाक्रम्याकर्षत् । ४२
 यीशुस्तदा तमशुचिमात्मानं भर्त्सयामास बालकञ्च स्वस्थं कृत्वा तस्य
 पितरि समर्पयामास । तदेश्वरस्य माहात्म्यतः सर्वे विस्मयापन्नाः । ४३
 यीशुना कृतेषु सर्वकर्मसु यदा सर्व आश्चर्य्यममन्यन्त, तदा ४४
 स स्वशिष्यानब्रवीत्, सर्वा इमाः कथा युष्मत्कर्णौ गृह्यन्तां, यतो
 मनुष्यपुत्रो मनुष्याणां हस्तेषु समर्पयिष्यत इति । तद् वाक्यन्तु तै ४५
 र्न वुवुधे यथा च तै र्नानुभूयेत तथा तेभ्यः प्रच्छन्नमासीत् । तद्
 वाक्यमधि तं किमपि प्रष्टुं तेऽविभयुश्च ।
 अथ तर्क एषस्तान् प्रविवेश, तेषां कः श्रेष्ठ इति । यीशुस्तु ४६
 तेषां हृद्गतं तर्कं दृष्ट्वा बालकमेकं गृहीत्वा स्वपार्श्वे स्थापयित्वा च ४७
 तान् उवाच, यः कश्चिन्मम नाम्नेसं बालकं गृह्णाति स मा गृह्णाति,
 माञ्च यो गृह्णाति स मत्प्रेपयितारं गृह्णाति । यतो युस्मासु यः ४८
 सर्वेषां क्षोधिष्टः स महान् भविष्यति ।
 ततो योहनः प्रतिभाषमाणोऽब्रवीत्, नाथ भवतो नाम्ना यो ४९
 भूतान् निःसारयति तादृशः कश्चिदस्माभिर्लक्षितः, स त्वस्माभिः

५० सार्द्धं नानुगच्छति तन्निमित्तं सोऽस्माभिर्निवारितः । यीशुस्तमुवाच,
तं मा निवारयत, यस्माद् यो न युष्मद्विपक्षः स युष्मत्स्वपक्षः ।

यीशो यिरूशालेमे शेषगमनम् ।

५१ अथ स यदा स्वर्गमारोहयितव्यस्तस्मिन् काले पूर्यमाणे स
५२ स्थिरचेता यिरूशालेमं गन्तुमुन्मुखो बभूव । ततः स स्वस्याग्रतो
दूतान् प्राहिणोत् । ते च प्रस्थाय तदर्थं प्रयोज्यद्रव्याणि सज्जीकर्तु-
५३ मिच्छन्तः शमरीयाणां कश्चिद् ग्रामं प्रविविशुः । स तु यिरूशालेमं
५४ गन्तुमुन्मुखस्ततो हेतोर्जनास्तं न जगृहुः । तद् दृष्ट्वा याकोबो
योहनश्चेतिनामानौ तस्य शिष्यौ पप्रच्छतुः, प्रभो, एलियेनापि
यथाकारि तथैवावा किं वह्निमादेक्ष्यावो यत् स्वर्गादवर्ह्य तान्
५५ संहरेत् ? इदं किं भवतोऽभिरुचितम् ? स तु मुखं प्रत्यावर्त्य तौ
५६ भर्त्सयन् जगाद, युवां कीदृशस्यात्मनस्तन्न जानीथः । मनुष्यपुत्रो
हि न मनुष्याणां प्राणान् नाशयितुमागतोऽपि तु तारयितुम् ।
ततस्तेऽपरं ग्रामं जग्मुः ।

५७ अथ तेषां गमनकाले कश्चित् पथि तं जगाद, प्रभो यत्र
५८ कुत्रचिद् भवता गन्तव्यं तत्राहमपि भवन्तमनुगमिष्यामि । यीशुस्तं
जगाद, सन्ति गतानि शृगालानां नीडाश्च विहायसो विहङ्गमानां,
५९ न स्थानं मनुष्यपुत्रस्य तु शिरः शाययितुम् । अपरमेकं नरं सोऽब्रवीत्
६० मामनुगच्छ । स तु प्रतिजगाद, प्रभो, प्रथमं गत्वा स्वपितुः सत्कारं
कर्तुं मामनुमन्यताम् । यीशुस्तु तं जगाद, मृतानेव मृतानां
स्वकीयानां सत्कारायानुजानीहि, त्वन्तु गत्वेश्वरराज्यस्य संवादं
६१ प्रचारय । अपरः कश्चिदुवाच, प्रभो, अहं भवन्तमनुयास्यामि,
६२ प्रथमन्तु मदीयगृहे ये विद्यन्ते तानाग्रह्यं मामनुजानातु । यीशुस्तु

तमब्रवीत्, लाङ्गले हस्तमर्पयित्वा येन पश्चादिशि दृक्पातः क्रियते
तादृशः कोऽपीश्वरराज्यार्थमुपयोगी नास्ति ॥ ६ ॥

यीशोः सप्ततिजनानां प्रेरणं विविधशिक्षादानञ्च ।

ततः परं प्रभुरन्यान् सप्ततिजनानपि निरूपयामास, स स्वयं १० १
यद्यन्नगरं स्थानं वा गमिष्यति तत्र स्वस्याग्रतस्तान् द्वौ द्वौ प्रेषया-
मास । तान् जगाद च प्रचुरं तावच्छस्यं कर्त्तनीयं कार्य्यकारिण- २
स्त्वल्पे, तत् तदेव प्रार्थयध्वं शस्यक्षेत्रस्य स्वामिनं यत् स स्वक्षेत्रे
कार्य्यकारिणः प्रेरयेत् । यात, पश्यत वृकाणां मध्ये शिशुमेपानिव ३
युष्मान् प्राहिणोमि । मुद्राधारं चेलसम्पुटकं वोपानहौ वा मा वहत, ४
पथि च कमपि मङ्गलवादं मा वदत । यदा च किञ्चन गृहं ५
प्रविशथ तदा प्रथमं वदत, गृहस्यास्य शान्तिं भूयात् । ततो यदि ६
तत्र शान्तेः पात्रं विद्यते तर्हि युष्मदुक्ता शान्तिस्तं नरमाश्रयिष्यति
नो चेत् पुन युष्मासु वर्त्तिष्यते । यूयं तस्मिन् गृहे चावतिष्ठध्वं भुञ्ध्वं ७
पिवत च यद्यत् तत्रत्येभ्यो लप्स्यध्वे । यतः कार्य्यकारी स्ववेतनमर्हति ।
गृहाद् गृहं मा गच्छत । किञ्चन नगरं प्रविष्टा यूयं यदि जनै ८
गृह्यध्वे, तर्हि युष्मदर्थं यद्यत् परिवेषयिष्यते तद् भुञ्ध्वं, तत्रत्यान्
अस्वस्थान् निरामयान् कुरुत, जनाश्च वदत, ईश्वरस्य राज्यं युष्मत्स- ९
मीपमुपस्थितम् । किञ्चन नगरं प्रविष्टास्तु यदि जनै न गृह्यध्वे, तर्हि १०
वहिस्तदीयचत्वरानि गत्वा वदत, युष्मदीयनगरस्य या धूलिरस्मासु ११
लग्ना तामपि युष्मदर्थमवधूनुमः । तथापि युष्माभिरिदं ज्ञायता
यदीश्वरस्य राज्यं युष्मत्समीपमुपस्थितम् । युष्मांस्त्वहं ब्रवीमि, दिने- १२
ऽयुष्मिन् सदोमस्य दशा तस्य नगरस्य दशातः सद्यतरा भविष्यति ।
हा कोरासिन, हा वैत्सेदे, युवा सन्तापाहे, यतो युवयो मध्ये १३
कृतानि यानि प्रभावसिद्धानि कस्माणि, तानि चेत् सोरे सीदोने

- चाकारिष्यन्त, प्रागेव तन्निवासिनस्तर्हि शाशां परिधाय भस्मन्युपविश्य
 १४ च मनांसि परावर्त्तयिष्यन् । अपि तु विचारे युवयो र्दशातः
 १५ सोरस्य सीदोनस्य च दशा सह्यतरा भविष्यति । त्वञ्च हा स्वर्गं
 यावदुन्नमिते कफरनाहूमपुरि, पातालं यावदवरोहयिष्यसे ।
 १६ यो युष्माकं वाक्यानि गृह्णाति स मम वाक्यानि गृह्णाति ।
 यश्च युष्मान् निराकरोति स मा निराकरोति । यश्च मा निरा-
 करोति स मत्प्रेरकं निराकरोति ।
 १७ ततः परं सप्ततिस्ते सानन्दं प्रत्यागत्य जगदुः, प्रभो भवतो
 १८ नाम्ना भूता अप्यस्माकं वशीभवन्ति । स तु तानवादीत्, अहं
 १९ विद्युत्तमिव शतानं स्वर्गात् पतन्तमवलोकयम् । पश्यत युष्मभ्यमहमिदं
 सामर्थ्यं दत्तवान्, तद् यूयं सर्पान् वृश्चिकाश्च रिपोः कृत्स्नं वलञ्च
 २० चरशौ र्मर्दिष्यथ । किमप्येव युष्मान् न हिसिष्यति । अपि तु
 मैवैतस्मिन्नानन्दत यदात्मानो युष्माकं वशीभवन्ति, प्रत्युतैतस्मिन्
 यद्युष्मन्नामानि स्वर्गे लिखितानि, विद्यन्ते ।
 २१ तस्मिन् दण्डे यीशुरात्मन्युल्लासमनुभूय वभापे, भो स्वर्गमर्त्ययोः
 स्वामिन् पितः, त्वामहं साधुं वदामि यतस्त्वया विज्ञेभ्यस्तीक्ष्णबुद्धि-
 भ्यश्चेमानि निगुह्य शिशूनामाविष्कृतानि । अतः किं पितः, यदित्थं
 २२ तव दृष्टौ यत् प्रीतिकरं तदेव सिद्धम् । ततः परं स शिष्यान् प्रति
 परावृत्योवाच, मम पित्रा मयि सर्व्वमेव समर्पितम्, अपि च पुत्रः
 कस्तत् पितरं विनापरः कोऽपि न जानाति, पिता वा कस्तत् पुत्रं
 विनापरः कोऽपि न जानाति, यस्मै च तत् प्रकाशयितुं पुत्राय
 रोचते सोऽपि तज्जानाति ।
 २३ ततः परं स स्वशिष्यान् प्रति प्रत्यावृत्य विजनेऽवादीत्, धन्यानि
 २४ तानि नेत्राणि यानि पश्यन्ति यद्यद् यूयं पश्यथ । वस्तुतोऽहं युष्मान्

ब्रवीमि, बहवो भाववादिनो राजानश्च द्रष्टुं वाञ्छितवन्तो युष्माभि
र्यद्यद्दृश्यते श्रोतुञ्च युष्माभि र्यद्यच्छ्रूयते, न तु तानि दृष्टवन्तो न
वा श्रुतवन्तः ।

किं सर्वप्रधानाज्ञा एतद्विषयकशिक्षा ।

पश्य च, व्यवस्थावेत्ता कश्चिदुत्थाय तं परीक्षमाणोऽब्रवीत्, गुरो २५
किं कृत्वा मयानन्तजीवनस्याधिकारो लप्स्यते ? स तं जगाद, २६
व्यवस्थायां किं लिखितमास्ते ? कीदृक् पठसि ? स प्रतिबभाषे, त्वं २७
कृत्स्नान्तःकरणेन कृत्स्नप्राणैः कृत्स्नशक्त्या कृत्स्नचित्तेन स्वैश्वरं प्रभुं
प्रति, स्ववच्च स्वनिकटस्थं प्रति प्रेम कुर्विति । स तमाह, 'यथार्थं २८
प्रत्युक्तं त्वया, तदेवाचर तर्हि जीविष्यसि । स त्वात्मानं निर्दोषी- २९
कर्तुमिच्छन् यीशुमब्रवीत्, वादं, मम निकटस्थः कः ? यीशुस्तदा ३०
प्रतिभाषमाणः कथयामास, कश्चिन्मनुष्यो यिरूशालेमाद् यिरीहु-
मवारोहन् दस्युभिरासादितः, ते तं विवस्त्रीकृत्यास्त्रैराजघ्नु मृत-
प्रायञ्च त्यक्त्वा प्रतस्थिरे । सङ्गत्या याजकः कश्चित् तेन मार्गेणा- ३१
वारोहत्, स तं दृष्ट्वापरपार्श्वेनापजगाम । तथैव लेवीयः कश्चित् ३२
तस्मिंस्थान उपस्थायोपागत्य दृष्ट्वा चापरपार्श्वेनापजगाम । तदन्तिक- ३३
मुपस्थितः शमरीयः कश्चित् पथिकस्तु तं दृष्ट्वानुचकम्पे, समीपं ३४
गत्वा च तैलं द्राक्षारसञ्च निषिच्य तत्क्षतानि बबन्ध, निजवाहन-
मारोह्य च तं पान्थशाला निनायाशुश्रूषत च । परदिने च निर्गत्य ३५
मुद्रापादद्वयं गृहीत्वा पान्थशालाध्यक्षाय ददौ तञ्चाह, शुश्रूषस्वामुं;
यदि चाधिकं व्ययेस्तर्ह्यहं प्रत्यागमनकाले तुभ्यं तत् प्रतिदास्या-
मीति । अत्र त्वं किं मन्यसे ? त्रयाणां तेषां को दस्युभिरासादितस्य ३६
तस्य निकटस्थो जातः ? सोऽब्रवीत् यस्तं प्रति दयां चकार
स एव । ततो यीशुस्तमुवाच, याहि त्वमपि तथैवाचर । ३७

- ३८ अथ तेषां गमनकाले स कञ्चिद् ग्रामं प्रविवेश । मार्था नाम्नी
 ३९ योषिञ्च स्वगृहे तस्यातिथ्यं चकार । तस्या मरियमभिधा भगि-
 ४० न्यासीत्, सा यीशोश्चरणयोरुपविश्य तस्य वाक्यमाकर्णयत् । मार्था
 तु बहुविधपरिचर्याया व्याकुलाभूत्, उपागत्य चावोचत्, प्रभो,
 भवानत्र किमुदासीनो यन्मद्भगिनी मां त्यक्तुकस्यां मयि परिचर्या
 समर्पितवती ? तदादिशतु ता यथा सा मम साहाय्यं कुर्यात् ।
 ४१ यीशुस्तु प्रतिभाषमाणस्तामाह, मार्थे, मार्थे, बहून्यधि चिन्तयसि
 ४२ व्यग्रा भवसि च एकमेव तु प्रयोज्यम् । मरियम् हि तमुत्तममंशं
 वरितवती यस्तस्या नैवापहारिष्यते ॥ १० ॥

विविधमधि यीशोरुपदेशः ।

प्रार्थनामधि शिक्षा ।

- १११ अथ कस्मिंश्चित् स्थानेऽवस्थितिकाले स प्रार्थयत्, यदा च
 विरराम तदा तच्छिष्याणामेकस्तमाह, प्रभो, शिष्यत्वस्मान् प्रार्थयितुं
 २ योहनोऽपि यथा स्वशिष्यान् शिषितवान् । ततः स तानवादीत्,
 यदा प्रार्थयध्वे तदा वदत, अस्माकं स्वर्गस्थ पितः, तव नाम पवित्रं
 पूज्यताम् । तव राज्यमायातु । यथा स्वर्गे तथा मेदिन्यामपि तवेच्छा
 ३ सिध्यतु । अस्माकं श्वस्तनं भक्ष्यं प्रत्यहमस्मभ्यं देहि । अस्माकं
 ४ पापानि क्षमस्व च, यतो वयमप्यस्मदपराधिनामेकैकस्य क्षमामहे ।
 अस्मांश्च परीक्षां मा नय, अपि तु दुरात्मत उद्धर ।
 ५ पुनश्च स तानवादीत्, युष्मासु यस्य वन्धुरास्ते स यद्यर्द्धरात्रे
 ६ तदन्तिकं गत्वा तं वदति, मित्र, पूषत्रयं मह्यमृणं देहि, यतो
 मम वन्धुः पथिक एको मद्गृहमागतस्तं परिवेषयितुं मम किमपि
 ७ नास्ति, गृहाभ्यन्तरस्थः स प्रतिभाषमाणस्तर्हि किं वदिष्यति, मां
 मा क्लिप्तशान, रुद्धं हि सम्प्रति द्वारं, मम बालकाश्च मया सार्द्धं

शयने विद्यन्ते, तुभ्यं दानार्थमुत्थातुं न शक्नोमीति । युष्मानहं ८
 ब्रवीमि, स मित्रमितिहेतोरुत्थाय तस्मै दातुमसम्मतः सन्नपि स
 तदीयाग्रहकारणादेवोत्थाय तस्मै यति पूपाः प्रयोज्यास्तति दास्यति ।
 अहमपि युष्मान् ब्रवीमि, याचध्वं तेन युष्मभ्यं दायिष्यते, अन्वि- ९
 ष्यत तेनासादयिष्यथ । द्वारमाहृत तेन युष्मभ्यमुद्धाटयिष्यते । यतो १०
 यः कश्चिद् याचते स लभते, यश्चान्विष्यति स आसादयति, यश्च
 द्वारमाहन्ति तदर्थमुद्धाट्यते । युष्मासु कः पिता स्वपुत्रेण पूर्णं ११
 याचितस्तस्मै प्रस्तरं दास्यति ? मीनं वा याचितः स किं मीनस्य
 परिवर्त्तेन तस्मै सर्पं दास्यति ? अण्डं वा याचितः किं तस्मै १२
 वृश्चिकं दास्यति ? तद् दुर्जना अपि यूयं चेत् स्वसन्तानेभ्यो १३
 हितदानानि वितरितुं जानीथ, तर्हि किमधिकं स स्वर्गस्थः पिता
 स्वयाचकेभ्यः पवित्रमात्मानं वितरिष्यति ।

भूतानामधि शिक्षा ।

अथैकदा स भूतं निरसारयत्, स भूतश्च मूकः । निःसृते च १४
 भूते स मूकोऽभापत, ततो जननिवहा आश्चर्य्यं मेनिरे । तेषां १५
 केचित् त्ववदन्, निःसारयत्यसौ भूतान् भूतराज्यस्य वेल्सवूवस्य
 साहाय्येन । अपरे च परीक्षमाणास्तं गगनादभिज्ञानस्य प्रदर्शनं १६
 ययाचिरे । स तु तेषां चिन्ता विज्ञाय तान् जगाद, उत्सीदति १७
 सकलं तद् राज्यं यद् भिन्नं स्वविरुद्धं, कुलस्योपरि कुलं पतति
 च । शैतानोऽपि चेत् स्वविरुद्धं भिन्नो जातस्तस्य राज्यं तर्हि १८
 कथमवस्थास्यते ? यूयं हि वदथ यदहं वेल्सवूवस्य नाम्ना भूतान्
 निःसारयामि । तदहं यदि वेल्सवूववलेन भूतान् निःसारयामि, १९
 युष्माकं पुत्रास्तर्हि केन निःसारयन्ति ? अतस्ते युष्माकं विचारयि-
 तारो भविष्यन्ति । यदि त्वीश्वरस्याङ्गुल्याहं भूतान् निःसारयामि २०

- २१ तर्हीश्वरस्य राज्यं नूनं युष्मत्समीपमुपस्थितम् । स वलिष्ठो यावद्
रणसज्जान्वितः स्वप्रासादं रक्षति तावत् तस्य वसूनि निरुपद्रवाणि
२२ तिष्ठन्ति । तस्माद् बलवत्तरो नरस्तूपागत्य यदा तं पराजेय्यति,
तदा तस्य विश्वासभूमिं सर्वाङ्गरक्षिका रणसज्जामपहरिष्यति
२३ तदीयलोप्राणि विभक्ष्यति च । यो न मम सहायः स मम
विरोधी, यश्च मया सार्द्धं न सञ्चिनोति स विकिरति ।
२४ अशुचिरात्मा मनुष्यान्निर्यानात् परं निरुदकानि स्थानानि
पर्यटन् विश्रामं मृगयते । तन्त्वप्राप्य स वदति, निर्गतोऽहं माम-
२५ काद् गेहाद् यस्मात् तत् पुनर्गच्छामि । तत्रोपस्थाय तु स तन्मा-
२६ जितं शोभितञ्च पश्यति । गत्वा च स तदापरान् स्वतो दुष्टतरान्
सप्तात्मनः स्वसङ्गिनः करोति, सर्व्वे ते च तत्र प्रविश्य निवसन्ति ।
अनेन मनुष्यस्य तस्यान्तिमदशादिदशातो निरुष्टा भवति ।
२७ स यदैतान्यकथयत् तदा जनतामध्यात् कापि योपिदुश्चरवेण
तमाह, धन्यः स जठरो यो भवन्तं धारितवान् धन्यञ्च तत् स्तन-
२८ द्वयं यद् भवता दोहितम् । स तूवाच, भवतु, धन्यास्तु ते यैरीश्वरस्य
वाक्यं श्रूयते रक्ष्यते च ।

ऋजुतामधि शिक्षा ।

- २९ समागच्छत्सु तु जननिवहेषु स वक्तुमारेभे, वंशोऽयं दुष्टः,
सोऽभिज्ञानमनुसन्धत्ते, तस्मै तु भाववादिनो योनाहस्याभिज्ञाना-
३० दन्यदभिज्ञानं न दायिष्यते । यतो योनाहो यथा नीनवीयाना
निमित्तमभिज्ञानमभूत्, तथा मनुष्यपुत्रोऽप्यस्य वंशस्य निमित्तम-
३१ भिज्ञानं भविष्यति । दक्षिणदिशो राज्ञी विचारेऽस्य वंशस्य नरैः
सार्द्धमुत्थापयिष्यते तान् दोषीकरिष्यति च, यतः सा शलोमनो
विज्ञानोक्तीः श्रोतुं पृथिव्याः प्रान्तेभ्य आगतवती, पश्य त्वत्र शलोमनो

महत्तरेण केनाप्युपस्थितं । नीनवीयनरा विचारे वंशेनैतेन सार्द्ध- ३२
मुत्थास्यन्ति तं दोषीकरिष्यन्ति च, यतो योनाहस्य घोषणे तै र्मनांसि
परावर्त्तितानि, पश्य त्वत्र योनाहान्महत्तरेण केनाप्युपस्थितम् ।

मनुष्यो दीपिकां प्रज्वाल्य न गृहाधःस्थायां गुप्त्यां द्रोणस्या- ३३
धस्ताद् वा, अपि तु दीपाधारस्योपरि स्थापयति, प्रवेशिनो यथा
दीप्तिं पश्येयुः । देहस्य दीपिका चक्षुः । अतस्तव चक्षुषि सरले सति ३४
तव कृत्स्नो देहो दीप्तिमयोऽस्ति, तस्मिंस्तु दुष्टे जाते तव देहोऽपि
तिमिरमयो भवति । ततो हेतोस्तथावलोक्य तवान्तर्ज्योति र्यथा ३५
न तिमिरमयं भवेत् । तद् यदि तव कृत्स्नो देहो दीप्तिमयो ३६
भवेत्, तस्य कोऽप्यंशस्तिमिरमयो न भवेत्, तर्हि तत्सर्व्वाङ्गं
दीप्तिमयं भविष्यति, स्वप्रभया त्वां द्योतयन्ती दीपिकेव ।

आन्तरिकशुचितावश्यकत्वविषयकशिक्षा ।

स यदाभापत तदा फरीशी कश्चित् तं निमन्त्रयामास यथा ३७
स पूर्वाह्निकाहारार्थं तदगृहमागच्छेत् । ततः स प्रविश्य भोजनार्थ-
मुपविवेश । तद् दृष्ट्वा स फरीशी विस्मयं जगाम यतो भोजनात् ३८
प्राक् स नास्नाप्यत । प्रभुस्तु तमवादीत्, इदानीं फरीशिनो ३९
यूयं पानपात्रस्य स्थालस्य च वहिर्देशं शुचीकुरुथ, युष्मदन्तर्देशस्तु
परस्वापहारेण दुष्टतया च परिपूर्णोऽस्ति । भो निब्वोधाः, वहि- ४०
र्देशो येन रचितस्तेन किं नान्तर्देशोऽपि रचितः ? अपि तु यद्यद- ४१
न्तःस्थं तद् भिक्षा दत्त, पश्यत च युष्मदर्थं सर्वमेव शुचीभूतम् ।
फरीशिनो यूयं सन्तापभाजनानि, यतो यूयं पोदिनायाः पीगना- ४२
ख्यतास्य सर्व्वशाकानाञ्च दशमांशानुपहरथ, परिहरथ तु विचार-
मीश्वरस्य प्रेम च । द्वयमेतदासीद् युष्माभिरनुष्ठातव्यम् अमी च न
त्यक्तव्याः । फरीशिनो यूयं सन्तापभाजनानि, यतः समाजगृहेषु ४३

- ४४ श्रेष्ठासनानि हृद्रेषु चाभिवन्दनान्याकाङ्क्षथ । अरे कपटिनः शास्त्रा-
ध्यापकाः फरीशिनश्च, यूयं सन्तापभाजनानि, यतो यूयं प्रच्छन्नैः
शवागारैः सदृशा येषामुपरि मनुष्या अज्ञात्वा विहरन्ति ।
- ४५ तदा व्यवस्थावेत्तृणा कश्चिन् प्रतिभाषमाणस्तमवादीत्, गुरो,
४६ वचांसीमानि व्याहरंस्त्वमस्मानपि न्यक्करोषि । स तूवाच, रे
व्यवस्थावेत्तारः यूयमपि सन्तापभाजनानि, यतो यूयं दुर्वहैर्भारै
र्मनुष्यान् भारिणः कुरुथ, स्वयं त्वेकाङ्गुल्यापि तान् भारान् न
स्पृशथ । यूयं सन्तापभाजनानि, यतो यूयं भाववादिना शवागा-
४७ राणि निर्म्मिमीध्वे, युष्माकं पूर्वपुरुषास्तु तान् हतवन्तः । सुतरा
४८ युष्मत्पूर्वपुरुषाणा कर्माणि सप्रमाणानि क्रुथ्य तेष्वनुमोदध्वे च ।
ते हि तान् हतवन्तो यूयञ्च तेषा शवागाराणि निर्म्मिमीध्वे ।
४९ अतो हेतोरीश्वरस्य प्रज्ञापि व्याजहार, तेषामन्तिकमहं भाव-
वादिनः प्रेरिताश्च प्रहेष्यामि, तेषा मध्यात् केचित् तै र्घानिष्यन्ते
प्रद्रावयिष्यन्ते च, इत्थमाजगत्संस्थापनाद् विस्त्रावितं सर्व्वेषा
५० भाववादिना यच्छोणितं, हेवलस्य शोणितमारभ्य निकेतनवेद्यो-
५१ रन्तराले नष्टस्य सखरियस्य शोणितं यावत् तत्सर्व्वस्य शोधो
जनेभ्योऽधुनातनेभ्य आहारयिष्यते । युष्मानहं निश्चितं ब्रवीमि,
५२ जनेभ्योऽधुनातनेभ्यस्तच्छोध आहारयिष्यते । रे व्यवस्थावेत्तारः,
यूयं सन्तापभाजनानि, यतो यूयं ज्ञानस्य कुञ्जिकामपहतवन्तः ।
यूयमपि न प्रविष्टाः प्रविशन्तोऽपि युष्माभि निवारिताः ।
- ५३ तेनैतान्युच्यमानाः शास्त्राध्यापकाः फरीशिनश्च गाढं व्यग्रीभूय
५४ तद्विरुद्धं मन्त्रयमाणा अभियोगसूत्रलिप्सया तन्मुखनिःसृतं किमपि
धत्तुं यतमानाश्च तं बहुप्रश्नानामाकस्मिकं प्रत्युत्तरं याचितुमा-
रेभिरे ॥ ११ ॥

कापट्यलोभादयोरधि च यीशोरुपदेशः ।

इतोमध्ये जननिवहा अयुतशः समागत्य परस्परं पादै १२
 र्मर्दयितुं प्रावर्तन्त । तदा स स्वशिष्यान् वक्तुमारेभे, यूयं प्रथमतः
 स्वरजार्थं फरीशिनां किष्वतः सावधानास्तिष्ठत । तद्धि कापट्यम् ।
 नास्ति तु किमपि तादृशं तिरोहितं यन्नाविहितं भविष्यति, २
 नापि तादृशं निगूढं यन्न ज्ञायिष्यते । अतो यूयं तिमिरे यद्य- ३
 दुक्तवन्तस्तद् दीप्तौ श्राविष्यते, अन्तरागारेषु च कर्णकुहरे यद्यद्
 व्याहृतवन्तस्तद् गृहपृष्ठेषु घोषयिष्यते । मदीयबन्धून् युष्मांस्त्वहं ४
 ब्रवीमि, मा भैष्ट तेभ्यो ये देहं प्रन्ति तदुत्तरन्त्वधिकं किमपि
 कर्तुं न शक्नुवन्ति । कस्मात्तु भेतव्यं तदहं युष्मान् बोधयिष्यामि । ५
 विभीत तस्माद् यो हत्वा तदुत्तरं नरके निक्षेपं सामर्थ्यविशिष्टः ।
 युष्मानहं निश्चितं वदामि, तस्मादेव विभीत । चटकाः पञ्च किं ६
 न ताम्रखण्डद्वयेन विक्रीयन्ते ? ईश्वरस्य समक्षन्तु तेषां नैकोऽप्यस्मृतः ।
 सन्ति च गणिताः सर्वेऽपि युष्मच्छिरसां कचाः । अतो मा विभीत, ७
 यूयं बहुभ्यश्चटकेभ्यो विशिष्यध्वे । युष्मांस्त्वहं ब्रवीमि, यः कश्चिन्म- ८
 नुष्याणां समक्षं मामङ्गीकुरुते, तं मनुष्यपुत्रोऽपीश्वरस्य दूतानां
 समक्षमङ्गीकरिष्यते । यस्तु मनुष्याणां समक्षं मां प्रत्याख्याति, स ९
 ईश्वरस्य दूतानां समक्षं प्रत्याख्यायिष्यते । यः कश्चिच्च मनुष्यपुत्रस्य १०
 प्रतिकूलं वाक्यं व्याहरति तस्य क्षमिष्यते, यस्तु पवित्रमात्मानं परि-
 निन्दति तस्य नैव क्षमिष्यते । यदा तु जनैः समाजानां शास्तृणां ११
 कर्तृणाञ्च समक्षं नायिष्यध्वे, कथं किं वा तदा प्रतिवदिष्यथ
 कथं प्रियथ वा, तच्चिन्तया माकुलीभवत । यतो यद् वक्तव्यं तत् १२
 तस्मिन्नेव दण्डे पवित्र आत्मा युष्मान् क्षिपयिष्यति ।

अथ जनताया मध्यात् कश्चित् तं जगाद् गुरो मम भ्रातरं १३

- १४ तथादिशतु यथा स मया सार्द्धं रिक्थं विभजेत् । स तु तमब्रवीत्,
हे मनुष्य, युवयोः प्राड्विवाकं विभक्तारं वा मा कोऽधिकृतवान् ?
- १५ ततः स जनानवादीत्, सतर्का भवत सावधानाश्च सर्वस्माद्धनलोभात्,
- १६ यतो धनाढ्यस्य जीवनं न तद्वित्तिनिष्ठम् । स तेभ्यो दृष्टान्त-
कथामपि कथयामास, यथा, मनुष्यस्य कस्यचिद् धनिनो भूमिः
- १७ प्रचुरशस्यादीनि द्रव्याण्युदपीपदत् । तदा स मनसा व्यतर्कयत् किं
करवाणि ? यतो मम भूम्युत्पन्नद्रव्याणि सञ्चेतुं मम स्थानं नास्ति ।
- १८ स पुनरब्रवीत्, इदं करिष्यामि, मम कुशूलान् भङ्क्त्वा महत्तरान्
निर्माय तत्रैव मम सर्वाणि भूम्युत्पन्नद्रव्याणि वित्तानि च
- १९ सञ्चेष्ट्यामि, मत्प्राणाश्च वदिष्यामि, भो प्राणाः, सन्ति वः प्रचुरवित्तानि
बहुवर्षार्थं सञ्चितानि । विश्रामः क्रियता भुज्यता पीयताम् आमोदः
- २० सेव्यताम् । ईश्वरस्तु तमाह, रे निर्व्वोध, रात्रावस्या त्वं प्राणाना
प्रत्यर्पणमाज्ञापयिष्यसे । कस्यतर्हि भविष्यति सर्व्वं तद् यत् सज्जीकृतं
- २१ त्वया ? ईदृश्येव गतिस्तस्य य आत्मार्थं धनसञ्चयकारी न
त्वीश्वरार्थं धनवान् ।
- २२ स्वशिष्यास्तु स जगाद, ततो हेतोरहं युष्मान् ब्रवीमि, किं
भक्षिष्याम इति विचिन्त्य स्वप्राणानधि, किं वसिष्यामह इति
- २३ विचिन्त्य स्वदेहमधि वा माकुलीभवत । भक्ष्यात् प्राणा हि श्रेष्ठा
- २४ वसनाच्च देहः श्रेष्ठः । वायसानालोचयत्, तै नोप्यते नापि कृत्यते,
भाण्डागारं कुशूलो वा तेषा नास्ति, तथापीश्वरस्तान् पुष्पाति ।
- २५ विहङ्गमेभ्यो यूयं कतिगुणमधिकं विशिष्यध्वे ? चिन्तयित्वा वा
- २६ युष्माकं केन स्ववयो हस्तमेकं वर्द्धयितुं शक्यते ? तद् यदि लघिष्ठमपि
युष्माकमशक्यं, कथं तर्ह्यन्यान्यधि चिन्ताकुला भवथ ? शूशनाख्यानि
- २७ क्षेत्रपुष्पाणि पर्यालोचयत्, कथं तानि वर्द्धन्ते ? न तानि

श्रमं कुर्वते नापि सूत्राणि तन्वन्ति । युष्मांस्त्वहं ब्रवीमि, शलोमापि
 स्वकृत्स्नप्रतापे तेषामेकमिव न पर्य्यधीयत । यदि त्वद्य क्षेत्रे वर्त्तमानं २८
 श्वश्चुल्ल्यां निक्षेप्तव्यं तृणमीदृशमीश्वरः परिधापयति, तर्हि भो
 स्तोकविश्वासिनः स कतिगुणमधिकं युष्मान् परिधापयिष्यति । अतो २९
 यूयं किं भक्षिष्यथ किं पास्यथ वा तन्मानुसन्धद्वं संशयारूढा वा
 मा भवत । जगतिस्थाः परजातीयजना हि सर्व्वाण्येतान्यनुसन्दधते । ३०
 युष्मत्पिता तु जानीते यदिमानि सर्व्वाणि युष्माकमावश्यकानि ।
 ईश्वरस्य राज्यमेवान्विष्यत, तथा कृते सर्व्वाणीमान्यपि ३१
 युष्मभ्यं प्रदायिष्यन्ते । मा भैषीः क्षुद्र मेषव्रज, यतो युष्मभ्यं राज्यं ३२
 दातुं युष्मत्पिता रोचितवान् । युष्माकं यद्यदास्ते तद् विक्रीय
 भिक्षा दत्त । सज्जीकुरुत स्वार्थमजरान् मुद्राधारान् अक्षयं धनं ३३
 स्वर्गे सञ्चितं, यत्र न चौर उपसर्पति न कीटो वा क्षिणोति ।
 यतो युष्माकं यत्र वित्तं तत्र युष्माकं चित्तमपि स्थास्यति । ३४
 युष्माकं कटयो बद्धा दीपिकाश्चोज्ज्वलास्तिष्ठन्तु, यूयञ्च भवत ३५
 सदृशास्तैर्जनैर् ये विवाहोत्सवात् स्वप्रभोः प्रस्थानकालमाकाङ्क्षन्तस्तथा ३६
 तं प्रतीक्ष्यावतिष्ठन्ते, यथा तस्मिन्नायाते द्वारं ताडयति च
 तत्क्षणां तदर्थं द्वारमुद्घाटयेयुः । धन्यास्ते दासाः प्रभुरागत्य यान् ३७
 जाग्रत आसादयिष्यति । युष्मानहं सत्यं ब्रवीमि स कटि बद्धा तान्
 भोजनायोपवेशयिष्यत्युपागत्य च परिचरिष्यति । स द्वितीये यामे ३८
 तृतीये यामे वागत्य यानेवम्भूतान् आसादयिष्यति, त एव दासा
 धन्याः । जानीत परन्त्विदं यद् यदि गृहस्वाम्यज्ञास्यद् आयाति ३९
 चौरः कस्मिन् दण्ड इति, स तर्ह्यजागरिष्यत् कुड्यभेदञ्च स्वगृहस्य
 नासहिष्यत । तद् यूयमपि ससज्जास्तिष्ठत, यत आयाति मनुष्य- ४०

पुत्रस्तस्मिन्नेव दण्डे दण्डो यो युष्माभिर्नानुभूयते ।

- ४१ पित्रस्तदा तं पप्रच्छ, प्रभो, दृष्टान्तोऽयं भवतास्मभ्यं कथ्यते
 ४२ किंवा सर्वेभ्य एव ? प्रभुरब्रवीत् को नु खलु स विश्वस्तो बुद्धिमाश्च
 धनाध्यक्षो यो यथासमये निरूपितभक्ष्यवितरणाय स्वामिना
 ४३ स्वभृत्येष्वधिक्रियते ? धन्यः स दासः स्वामी यमागमनकाले तथै-
 ४४ वाचरन्तमासादयिष्यति । अहं युष्मान् सत्यं ब्रवीमि, स तं कृत्स्ने
 ४५ सर्वस्वेऽधिकरिष्यति । मम स्वामी त्वागन्तुं विलम्बत इति मनसि
 ध्यात्वा तासः स यदि दासान् दासीश्च ताडयितुं, भोक्तुं पातुं
 ४६ प्रमत्तो भवितुश्च प्रवर्तते, स तर्हि दिने यस्मिन् नापेक्षते दण्डश्च
 यं स न जानाति, तदैव दासस्य स्वामी तस्योपस्थाय तं द्विधा-
 ४७ करिष्यति भाग्यश्च तस्याविश्वासिभिः सार्द्धं निरूपयिष्यति । यो
 दासस्तु स्वामिनोऽभीष्टं विज्ञाय न ससज्जोऽभूत् न वा तदभीष्टा-
 ४८ नुरूपमाचरितवान् स प्रभूतं प्रहारिष्यते । यस्तु न विज्ञाय प्रहार-
 योग्यमाचारं कृतवान् स स्तोकं प्रहारिष्यते । अपि च यस्मै
 कस्मैचिद् बहु दत्तं बहु तत्सन्निधावनुसन्धायिष्यते, यस्मिंश्च बहु
 समर्पितं, जनैः सोऽधिकतरं याचिष्यते ।
 ४९ मेदिन्यामग्निं निक्षेप्तुमहमागतः, स चेदधुना प्रज्वलितस्तर्ह्यपरं
 ५० किं वाञ्छामि ? स्नानेन केनचित्तु मया स्नातव्यं तच्च यावद-
 ५१ सिद्धं तावत् कीदृक् सङ्कोच्ये ! युष्माभिः किमनुमीयते यदहं
 पृथिव्यामैक्यं निधातुमागतः ? युष्मानहं ब्रवीमि, न तथापि
 ५२ तु विभेदमेव । यतोऽद्यप्रभृत्येकस्मिन् गृहे पञ्च जना विभिन्ना
 ५३ भविष्यन्ति, त्रयो द्वयो द्वौ च त्रयाणा विरुद्धम् । विभिन्ना हि
 भविष्यन्ति पिता पुत्रस्य, पुत्रः पितु विरुद्धं, माता दुहितु दुहिता
 मातु विरुद्धं, श्वश्रूः पुत्रवध्वाः पुत्रवधूः श्वश्राश्च विरुद्धम् ।
 ५४ अपि च स जननिवहान् जगाद, पश्चिमदिश उद्गच्छन्तं मेघं

दृष्ट्वैव यूयं वदथ, वृष्टिरायातीति, तथैव जायतं च । दक्षिणवायु ५५
 र्वातीति निरूप्य च वदथ, ग्रीष्मो भविष्यतीति, तच्च जायते । रे ५६
 कपटिनः, यूयं भूतलस्याकाशस्य च रूपं निर्णेतुं जानीथ, कथं तर्हि
 कालमिमं न निर्णयथ ? कथञ्च स्वयमेव यथार्थं विचारं न कुरुथ ? ५७
 शास्तुः समीपं गच्छंस्त्वं यावत् स्वप्रतिपक्षेण सार्द्धं ब्रजसि, तावत् ५८
 पथि तस्मादुद्धारं साधयितुं यतस्व, नोचेत स त्वां वलेन
 प्राड्विवाकस्यान्तिकं नेष्यति, प्राड्विवाकश्च त्वा पदातौ समर्पयिष्यति,
 पदातिश्च त्वां काराया क्षेप्यति । त्वामहं ब्रवीमि, शेषोऽपि कपर्दको ५९
 यावत् त्वया न शोधितस्तावत् तत्स्थानान्न निर्गमिष्यते ॥ १२ ॥

यीशो नानाविधशिक्षाकर्माणि च ।

मनःपरिवर्तयितुमावश्यकत्वमधि शिक्षा ।

तस्मिन् काले केचिदुपस्थाय तस्मै तेषां गालीलीयानां, १३^१
 संवादं ददु येषां निजशोणित यज्ञीयेन सार्द्धं पीलातेन मिश्रितम् ।
 यीशुस्तदा प्रतिभाषमाणस्तान् अत्रवीत्, यूयं किं मन्यध्वे यत् तेन २
 दुर्भगत्वेन ते गालीलीयाः सर्वेभ्यो गालीलीयेभ्योऽधिकपापिनः
 प्रतिपन्नाः ? युष्मानहं ब्रवीमि, न तथा । प्रत्युत तदि न ३
 प्रत्यावर्तध्वे सर्वे तर्हि तथैव विनन्दयथ । अथवा शीलोहस्थेनोच्चगृहेण ४
 पतता ये हतास्तेऽष्टादशजना यिरुशालेमनिवासिभ्यः सर्वमनुष्येभ्यो-
 ऽपराधिनः प्रतिपन्ना इति किं मन्यध्वे ? युष्मानहं ब्रवीमि, न ५
 तथा, प्रत्युत यदि न प्रत्यावर्तध्वे, सर्वे तर्हि तथैव विनन्दयथ ।

अनन्तरं स दृष्टान्तकथामिमां कथयामास, कस्यचित् स्वद्राक्षा- ६
 नेत्रे रोपित उडुम्बरवृक्ष आसीत्, स चागत्य तस्मिन् फलमन्वेष्यत्,
 न तु प्राप । ततः सद्राक्षानेत्ररक्षकं जगाद, पश्य त्रीन् वर्षानह- ७
 मागत्याम्भिन्नुडुम्बरवृक्षे फलमन्वेष्यामि न तु प्राप्नोमि, त्वमेनमु-

- ८ च्छिन्धि, किमर्थमयं भूमिमपि विकारयति ? स तु तं प्रत्यब्रवीत्,
प्रभो, वर्षमेनमपीमं स्थातुमनुजानातु, अहं तावत् तत्परितः
९ खनिष्याम्यालवालं स्थापयिष्यामि च, किस्वित् स फलं फलिष्यति,
नोचेत् ततः परं स भवतोच्छेत्स्यते ।

विश्रामवारप्रतिपालनाय शिक्षा ।

- १० अथ स विश्रामवारे कस्मिंश्चित् समाजगृह उपादिशत् । पश्य
११ च यत्रष्टादशवर्षान् यावद् दौर्वल्यजनकात्मनाविष्टा काचिद्
१२ योषिदासीत् । सा भुम्ना सम्पूर्णरूपमृजू भवितुं नाशक्नोत् । यीशुस्तां
१३ दृष्ट्वाजुहाव जगाद च, नारि, तव दौर्वल्यात् त्वं मुक्ता । इत्युक्त्वा
१४ स तस्यां हस्तावर्पयामास । ततः सा तत्क्षणमृजूर्वभूवेश्वरं तुष्टुवे च ।
समाजाध्यक्षस्तु विश्रामवारे यीशुनारोग्यसाधने क्रुद्धा जननिवहं
जगाद, परिश्रमो येषु विधेयस्तादृशानि षट् दिनानि सन्ति,
१५ आरोग्यलाभाय तेष्वेवागच्छत, न तु विश्रामवारे । ततः प्रभुः
प्रतिभाषमाणस्तमाह, रे कपटिनः, किं न युष्माकमेकैको विश्राम-
वारे स्वगा स्वगर्दभं वा गवादनीतो मुक्त्वा तोयं पाययितुं नयति ?
१६ इयन्त्वब्राह्मस्य या तनयाष्टादशवर्षान् यावत् शैतानेन बद्धा,
१७ एतस्या विश्रामवारे बन्धनादस्मान्मोचनं किं न विधेयम् ?
तस्मिन्नेतत् कथितवति तद्विपक्षाः सर्वे लज्जापन्नाः कृत्स्नो जननिवहस्तु
तेन साधितेषु यशस्विषु कर्मस्वाननन्द ।

सर्पपवीजक्रिस्त्वयोर्दृष्टान्तौ ।

- १८ अथ स वभापे, ईश्वरस्य राज्यं केन सदृशम् ? केन वा तदुपमास्ये ?
१९ तत् सर्पपवीजेन तेन सदृशं यदादाय कश्चिन्मनुष्यः स्वोद्यान
उवाप । तच्च वृद्धा महातरु र्वभूव, विहायसो विहङ्गमाश्च तस्य
२० शाखासु न्यवसन् । पुनरपि स जगाद, ईश्वरस्य राज्यं केनोपमास्ये ?

तत् किण्वेन तेन सदृशं यत् कयाचिद् योषितादाय गोधूमचूर्णानां ^{२१}
 द्रोणत्रयपरिमितानां मध्ये निन्दुतं येन च परिणामे सञ्जातं
 तत्साकल्यं किण्वभाषितम् ।

परित्रातुम् प्राणपणकरणमधि शिक्षा ।

अथ स नगरान्नगरं ग्रामाच्च ग्रामं गत्वोपादिशन् यिरुशालेम- ^{२२}
 मुद्दिश्य यात्रामकरोत् । एकदा कश्चित् तम् अप्राप्तीत्, प्रभो, ^{२३}
 त्राणपात्राणि किमल्पानि ? स तं जगाद, सङ्कीर्णेन गोपुरेण प्रवेष्टुं ^{२४}
 प्राणपणेन चेष्टध्वं, यतोऽहं युष्मान् ब्रवीमि, बहवः प्रवेष्टुं यतिष्यन्ते,
 न तु शक्यन्ति । गृहस्वामिनोत्थाय द्वारे वद्धे वहिस्तिष्ठन्तो यूयं ^{२५}
 द्वारमाहन्तुमारभ्य यदा वक्ष्यथ, प्रभो प्रभो, अस्मदर्थं द्वारं
 मुञ्चत्विति, तेत त्विदं प्रतिवक्ष्यध्वे, कुत्रत्या यूयं तत्र जानामीति,
 तदा यूयमिदं वक्तुं प्रवर्तिष्यध्वे, भवतः समक्षं वयं भोजनपाने ^{२६}
 कृतवन्तोऽस्मदीयचत्वरेषु च भवानुपदिष्टवानिति । स तु व्याहरिष्यति, ^{२७}
 युष्मानहं ववीमि, कुत्रत्या यूयं तत्र जानामि, मत्तोऽपसृत्य
 तिष्ठत रे अधर्माचारिणः सर्व्व इति । तत्र रोदनं दन्तैर्दन्तघर्षणञ्च ^{२८}
 भविष्यते युष्माकं वीक्षमाणानाम् अब्राहामम् इसहाकं याकोबञ्च
 भाववादिनश्च सर्व्वान् ईश्वरस्य राज्ये (सुखासीनान्), युष्मास्तु
 वहिर्निक्षिप्तान् । अपरञ्च पूर्व्वपश्चिमोत्तरदक्षिणदिग्भ्यो जना ^{२९}
 आगत्येश्वरस्य राज्ये भोजनायोपवेक्ष्यन्ति । पश्यत चान्त्यैः कैश्चित् प्रथमै ^{३०}
 भवितव्यम् प्रथमैश्च कैश्चिदन्त्यैः ।

तस्मिन् दिने फरीशिनः केचित् तदन्तिकमागत्य तमब्रुवन् ^{३१}
 प्रथ्याय दूरं याहि, यतो हेरोदस्त्वां जिघांसति । स तु तान् ^{३२}
 जगाद, यूयं गत्वा तं भूरिमायं वदत, पश्याहमद्य श्वश्च भूतान्
 निःसारयाम्यारोग्यद्रानानि साधयामि च, तृतीये दिने च सिद्ध-

- ३३ कर्मा भविष्यामि । प्रत्युताद्य श्वश्च परश्चइच मया यात्रा कर्त्तव्या ।
- ३४ यतो यिरूशालेमाद् वहि भाववादिनो विनाशो न सम्भवति । हा यिरूशालेम, हा यिरूशालेम, हा भाववादिना हन्त्रि नराणाञ्च त्वत्समीपं प्रहितानां प्रस्तराघातिनि पुरि, पक्षयोरधः स्वशावकान् सङ्गृह्णीती कुक्कुटीवाहं कतिकृत्वस्तव शावकान् सङ्गृहीतुं वाञ्छित-
 ३५ वान्, यूयन्तु न सम्मताः । पश्यत युष्माकं भवनं युष्मत्कृत उत्सन्नं विहीयते । युष्मांश्चाहं सत्यं ब्रवीमि, धन्यः स यः प्रभो नाम्नायातीति यदा यूयं वक्ष्यत, स कालो यावदनुपस्थितस्तावन्मा पुन न द्रक्ष्यथ ॥ १३ ॥

भोजनसमये दत्तोपदेशः ।

- १४^१ अथ कस्मिंश्चिद् विश्रामवारे तेन भोजनार्थं कस्यचिन्मुख्य-
 २ फरीशिनो गृहं प्रविष्टे ते तमवेक्ष्यातिष्ठन् । पश्य च नर एक
 ३ उदकोदरी तस्य सम्मुखमविद्यत । यीशुस्तदा प्रतिभापमाणो व्यवस्थावेत्तुन् फरीशिनश्चाह, विश्रामवारे रोगप्रतीकारः किं विधेयः ?
 ४ अनेन ते मौनीभूताः । स तु तं नरं स्पृशन् निरामयं कृत्वा
 ५ विससर्ज, ततः परं प्रतिभापमाणस्तानवादीत, युष्माकं मध्ये कः कूपे पतितं स्वगर्दभं स्वगा वा तत्क्षणं विश्रामवारे नोद्धरति ?
 ६ अस्य वचनस्य प्रत्युत्तरं कर्त्तुं ते नाशक्यत ।
 ७ ततः परं स निमन्त्रितेभ्यो जनेभ्यो दृष्टान्तकथामकथयत,
 ८ यतस्ते कथं श्रेष्ठस्थानानि वरयन्ति तत् तेनालक्ष्यत । स तानुवाच, केनचिद् विवाहोत्सवार्थं तव निमन्त्रणे कृते मैव श्रेष्ठस्थान उपविश,
 ९ किंस्वित् त्वत्तो बहुमतः कश्चित् तेन निमन्त्रितः, तथा सति तव तस्य च निमन्त्रयितोपागम्य त्वा वक्ष्यति, अमुष्मै स्थानं देहीति,
 १० त्वञ्च तदा लज्जितोऽन्त्यस्थानमाश्रयितुं प्रवर्त्तिष्यसे । प्रत्युत कृते

तव निमन्त्रणे गत्वान्त्यस्थान उपविश, यथा त्वन्निमन्त्रयितागमन-
काले त्वां वदेत् बन्धो त्वमुच्चतरं स्थानं गन्तुमर्हसि । तदा हि
सहभोजिनां समक्षं तव गौरवं जनिष्यते । यतो यः कश्चिदात्मा- ११
नमुच्चीकरोति स नीचीकारिष्यते, यश्चात्मानं नीचीकरोति स
उच्चीकारिष्यते ।

अथ यस्तं निमन्त्रितवान्, तस्मै स कथयामास, त्वं यदा १२
पूर्वाह्निकमपराह्निकं वा भोज्यं करोषि, तदा स्वबन्धून् स्वभ्रातृन् वा
स्वकुटुम्बिनो वा स्वसमीपवासिनो धनिनो वा मा निमन्त्रय, किंस्वित्
तैरपि तव निमन्त्रणे कृते तव प्रतिदानं भविष्यति । प्रत्युत यदा
महाभोज्यं करोषि, तदा दरिद्रान्, हीनाङ्गान्, खञ्जान्, अन्धान् १३
निमन्त्रय, तर्हि धन्यो भविष्यसि, यतस्तुभ्यं प्रतिदानस्योपायस्तेषां १४
नास्ति, धार्मिकाणां पुनरुत्थाने तु तुभ्यं प्रतिदानं विधायिष्यते ।

कथा एताः श्रुत्वा सहभोजिनामेकस्तमब्रवीत्, धन्यः स य ईश्वरस्य १५
राज्ये भक्ष्यभागी भविष्यति । स तु तमुवाच, कश्चिन्मनुष्योऽपराह्निकं १६
महाभोज्यं चक्रे बहून् निमन्त्रयामास च । भोज्यस्य दण्डे च स्वदासं १७
प्रहित्य तानवादीत्, आयात, यतः सर्वमेवेदानीं सज्जीभूतम् । ते
सर्वे त्वेकमत्यानुज्ञां याचितुं प्रवृत्तिरे । प्रथमस्तमुवाच, क्षेत्रं क्रीतं १८
मया तद्दर्शनार्थमवश्यं वहिर्गन्तव्यम् । त्वां प्रार्थये, मामनुज्ञातं मन्यस्व ।
द्वितीय आह, गोयुग्मानि पञ्च क्रीतानि मया, तानि परीक्षितुं
गच्छामि, त्वां प्रार्थये, मामनुज्ञातं मन्यस्व । अपर एको जगाद, १९
द्वारा उद्धृष्टा मया, ततो गन्तुं न शक्यते । ततः परं स दास २०
उपस्थाय स्वप्रभवे तत् सर्वं निवेदयामास । गृहस्वामी तदा क्रुद्ध्वा २१
स्वदासमाह, सत्वरं नगरस्य चत्वराणि रथ्याश्च गत्वा दरिद्रान्,
हीनाङ्गान्, खञ्जान्, अन्धांश्चात्र समानय । ततः परं तेन दासेनोक्तं, २२

प्रभो, भवता यथादिष्टं तथैवाकारि, स्थानन्विदानीमपि शिष्यते ।

२३ प्रभुस्तदा दासमाह, त्वं वहीराजमार्गान् तरुतलानि च गत्वा
तथाग्रहं विधाय जनान् समानय यथा मम गृहं परिपूर्येत । यतोऽहं

२४ युष्मान् ब्रवीमि, नराणां तेषां निमन्त्रितानां कोऽपि मम भोज्यं
नास्वादिष्यति ।

२५ अथ महत्सु जननिवहेषु तेन सार्द्धं ब्रजत्सु स प्रत्यावृत्य तान्

२६ जगाद, यो मदन्तिकमायाति स यदि स्वपितरं स्वमातरञ्च प्रति

भार्या सन्तानान् भ्रातृन् भगिनीश्च प्रत्यपि च स्वप्राणान् प्रति न

२७ विरज्यते तर्हि मम शिष्यो भवितुं न शक्नोति । यः कश्चिच्च स्वक्रुशं

२८ वहन् मां नानुगच्छति स मम शिष्यो भवितुं न शक्नोति । यत

उच्चगृहं निर्मातुमिच्छु युष्माकं को न प्रथमुपविश्य व्ययं गणयन्

२९ कार्य्यसिद्धेरपायस्तस्यास्ति न वेति विचारयति ? नोचेत् स्थापिते

गृहमूले यदि समाप्तिस्तस्याशक्या जायते, तर्हि ये तद् द्रक्ष्यन्ति

३० ते सर्वे तमुपहसितं प्रवृत्ता वदिष्यन्ति, नरोऽसौ गृहनिर्माणमारेभे

३१ समापयितुन्तु न शक्नोति । अथवापरेण राज्ञा सार्द्धं सम्पातार्थं

युद्धयात्रां चिकीर्षुः को राजा न प्रथममुपविश्य मन्त्रयते,

विंशतिसहस्रैः वृत्तो यो मद्विरुद्धमायाति, तं किं दशसहस्रैः वृत्तोऽहं

३२ प्रतिरोद्धुं शक्यामीति । यद्यशक्यं प्रतिभाति, तर्हि यावदन्यतरो

दूरे स्थितस्तावत् स दौत्यं ग्रह्य सन्धेः सम्भवं प्रार्थयिष्यते ।

३३ तथैव युष्माकं यः कश्चित् सर्वस्वाय जलाञ्जलिं न ददाति स मम

३४ शिष्यो भवितुं न शक्नोति । लवणं हि भद्रं, लवणन्तु यदि विस्वादं

३५ जायते, तर्हि तत् केनोपायेन स्वादयुक्तं कारिष्यते ? ततः प्रभृति

तन्न मृत्तिकाया नालवालराशौ वा युज्यते, वहिरेव निक्षिप्यते ।

शृणोतु यस्य श्रोतुं श्रोत्रे स्तः ॥ १४ ॥

हारितमेषहारितमुद्रापादाहारितपुत्राणाञ्च एतत्तूयोदृष्टान्ताः ।

अथ शुल्कादायिषु पापिषु च सर्वेषु तस्य वाक्यानि श्रोतुं १५^१
 तदन्तिकमागच्छत्सु फरीशिनः शास्त्राध्यापकाश्चासन्तुष्यावदन्, २
 पापिनोऽनुगृह्णात्यसौ तैः सार्द्धमश्नाति च । स तु तेभ्यो दृष्टान्तकथा- ३
 मिमा कथयामास, युष्माकं को नरः शतमेपाणां स्वामी ? तेषामेकस्मिन् ४
 हारिते स किं नैकोनशतं प्रान्तरे परित्यज्य तमेकं हारितं
 यावन्न प्राप्नोति तावदनुसरति ? प्राप्य च स हृष्टस्तं स्कन्धदेशमारो- ५
 पयति गृहमागत्य च बन्धून् समीपवासिनश्चाहूय वदति, मया ६
 सार्द्धमानन्दत, यतो मम हारितो मेषो मया पुनर्लब्धः । युष्मानहं ७
 ब्रवीमि, तथैव पापिन्येकस्मिन् मनः परावर्त्तयति स्वर्गं आनन्दो
 भविष्यति । न भविष्यति तादृश एकोनशतधार्मिकेष्वपि येषां मनः-
 परावर्त्तनमप्रयोज्यम् ।

यस्या दशमुद्रापादाः सन्ति तादृशी वा का योषिद् एकस्मिन् ८
 मुद्रापादे हारिते न दीपिकां प्रज्वालयति यावच्च तं न प्राप्नोति
 तावद् गृहं परिमार्जन्ती सयत्नं गवेषयति ? तस्मिन्नासादिते च सा ९
 सखीः प्रतिवेशिनीश्च समाहूय वदति, मया सार्द्धमानन्दत, यतः स
 हारितो मुद्रापादो मया पुनर्लब्धः । युष्मानहं ब्रवीमि, तथैवैकस्मिन् १०
 पापिनि मनः परावर्त्तयतीश्वरस्य दूतानां समक्षमानन्दः सम्भवति ।

स पुनः कथयामास, नरस्य कस्यचिद् द्वौ पुत्रावास्ताम् । ११
 तयोः कनिष्ठः पितरमाह, पितः देहि मह्यं रिक्थस्य तमंशं यो १२
 मया प्राप्तव्यः । ततः स तयोः कृते रिक्थं विवभाज । अनधिक- १३
 दिवसेभ्यः परं स कनिष्ठः सर्व्वं सङ्गृह्य दूरदेशं प्रतस्थे तत्र च
 लाम्पट्येन जीवनं चापयन् स्ववित्तं प्राकरीत् । व्ययिते तु तेन १४
 सर्व्वस्वे तस्मिन् देशे घोरतरं दुर्मित्तं सञ्जातं, स च कष्टभागी

- १५ भवितुमारेभे । तदा स गत्वा तत्प्रदेशस्थे कस्मिंश्चित् पौरे ससज्जे,
 १६ स च तं शूकरचारणार्थं स्वप्नान्तीयक्षेत्राणि प्रेषयामास । तत्र स
 शूकराणां भोज्यैर्वन्यमाषकोषैरुदरं परिपूरयितुमवाञ्छत्, कोऽपि
 १७ तु तस्मै नाददात् । ततः परं स चेतनां लब्ध्वा वभाषे, मत्पितुः
 कति वेतनजीविनः पूर्पैरतिवृत्ता भवन्ति, अहन्त्वत्र क्षुधया नश्यामि ।
 १८ अहमुत्थाय मत्पितरमभियास्यामि, तच्च वदिष्यामि, पितः, स्वर्गस्य
 १९ विरुद्धं भवतः समक्षञ्च पापं कृतं मया, भवतः पुत्र इति नाम
 मयि पुनर्न युज्यते, भवान् मां स्ववेतनजीविनामेकेन समानं
 २० करोतु । अनन्तरं स उत्थाय स्वपितरमभिजगाम । तन्तु दूरे
 स्थितमेव पिता लक्षयामासानुकम्प्य च धावित्वा तस्य कण्ठं धृत्वा
 २१ चुचुम्ब । पुत्रस्तदा तमवादीत्, पितः, स्वर्गस्य विरुद्धं भवतः समक्षञ्च
 पापं कृतं मया, भवतः पुत्र इति नाम मयि पुनर्न युज्यते ।
 २२ तस्य पिता तु स्वदासानाह, सत्वरं सर्वोत्तमं प्रावारं वहिरानीयेमं
 परिधापयत, अस्य हस्ते चाङ्गुरीयकं चरणयोश्चोपानहावर्पयत,
 २३ अस्मत्पोषितं गोवत्समानीय मारयत च, अस्माभिर्भुज्यतां हर्षः
 २४ सेव्यताञ्च, यतो ममायं पुत्रो मृत आसीत् पुनर्जीवितश्चाभूत्,
 हारित आसीत् पुनर्लब्धश्चाभूत् । ततस्ते हर्षं सेवितुमारेभिरे ।
 २५ तस्य ज्येष्ठः पुत्रस्तु तदा क्षेत्र आसीत् । आगमनकाले स यदा
 २६ गृहान्तिकमुपातिष्ठत्, तदा वाद्यनृत्यानां शब्दमश्रौषीत् । ततः स
 २७ दासानामेकं समीपमाहूय पप्रच्छ, किमर्थमेतत् ? स तमवादीत्,
 भवतो भ्रातागतः भवतः पिता च तं स्वस्थं लब्ध्वास्तद्वेतनोः पोषितं
 २८ गोवत्सं मारयामास । ततः स कुपित्वा प्रवेष्टुमनङ्गीचक्रे । तस्य पिता
 २९ तदा वहिरागत्य तं प्रासादयत् । स तु प्रतिभाषमाणः पितरमाह,
 पश्यैतावतो वत्सरानहं त्वां परिचरामि, कदापि तवाज्ञां न लङ्घामि

स्म, मह्यं हि त्वं कदापि मित्रैः सार्द्धं हर्षसेवनार्थं छागशावकं
 नाददाः । यस्तु वेश्याभिः सार्द्धं तव जीविकां ग्रस्तवांस्तव तस्मिन् पुत्रे- ३०
 ऽमुष्मिन्नागतवत्येव तदर्थं पोषितं गोवत्सममारयः । स तु तमब्रवीत्, ३१
 वत्स, त्वं सततं मया सार्द्धं वर्त्तसे, मम च यद्यदस्ति तत् सर्व्वं तव ।
 प्रत्युत हर्षसेवनमाहादनञ्चास्मासु युज्येते स्म, यतस्तव भ्रातासौ मृत ३२
 आसीत् पुनर्जीवितश्चाभूत्, हारित आसीत् पुनर्लब्धश्चाभूत् ॥ १५ ॥

धनादिविषयकयीशोरूपदेशः ।

अथ स स्वशिष्येभ्योऽपि कथयामास, नरस्य कस्यचिद् धनिनो १६ १
 धनाध्यक्ष आसीत्, स तस्य वित्तानि प्रकिरतीति तत्समीपं
 पर्य्युदितः । ततः स तमाहूय जगाद, किमेतद् यच्छूयते मया २
 त्वामधि ? त्वं स्वधनाध्यक्षत्वस्य गणानां देहि, यत इतःप्रभृति त्वं
 धनाध्यक्षः स्थातुं न शक्यसि । स धनाध्यक्षस्तदा स्वान्तरेऽचिन्तयत्, ३
 किं करवाणि ? यतः मम स्वामी धनाध्यक्षत्वपदं मत्तोऽपहरति ।
 खनितुं मम वलं नास्ति, भिक्षितुं लज्जे । किं कर्त्तव्यं तन्मया बुद्धं, ४
 जना यथाध्यक्षत्वाच्छावितं मां स्वगृहेषु गृहीयुः । ततः स ५
 स्वप्रभोरेकैकमधमर्णमाहूय प्रथमं पप्रच्छ, त्वं मम स्वामिनः कति
 धारयसि ? स जगाद, तैलस्य शतं कुतूः । ततः स तमादिशत्, तव ६
 पत्रमादायोपविश्य च तूर्णं पञ्चाशतं लिख । ततः परं सोऽन्यमेकं ७
 पप्रच्छ, त्वञ्च कति धारयसि ? सोऽब्रवीत्, गोधूमानां शतं द्रोणान् ।
 स तमादिशन्, तव पत्रमादायाशीतिं लिख । अनन्तरं स्वामी ८
 तमयाथार्थिकं धनाध्यक्षं सुबुद्ध्याचारिणं मत्वा प्रशशंस, यतो दीप्तेः ९
 सन्तानेभ्य एतद्युगस्य सन्तानाः स्वजातिमुद्दिश्य बुद्धिमत्तराः । अहमपि
 युष्मान् ब्रवीमि, यूयमयथार्थेन धनेन मित्रलाभं साधयत, तथा
 कृते यदा हीनत्वा भविष्यथ, तदा मित्रैरनन्तेष्यावासेषु ग्राहीष्यध्वे ।

- १० यो लघिष्ठे विश्वस्तः स प्रभूतेऽपि विश्वस्तः । यस्तु लघिष्ठेऽप्यथार्थिकः
 ११ स प्रभूतेऽप्यप्यथार्थिकः । अतो यूयमयथार्थं धने चेदविश्वस्ता
 १२ जाताः कस्तर्हि विश्वस्य युष्मासु परमार्थं निक्षेप्यति ? परकीये च
 चेन्न विश्वस्ता जाताः कस्तर्हि युष्मदीयं युष्मभ्यं दास्यति ? द्वयोः
 १३ स्वामिनो दास्यं कर्तुं केनापि दासेन न शक्यम् । यतः स एकतरं
 द्विषन्नन्यतरस्मिन् प्रेष्यते, न चेदेकतरस्मिन्नासज्जमानोऽन्यतरमवमंस्यते ।
 ईश्वरस्य धनस्य चोभयो दास्यं कर्तुं युष्माभिर्न शक्यते ।
 १४ धनलोभिनः फरीशिनोऽपि सर्व्वाण्येतान्यशृण्वन् तमुपाहसंश्च,
 स तु तानवादीत्, यूयमेव मनुष्याणां समक्षं स्वान् धार्मिकीकुस्थ,
 १५ ईश्वरस्तु युष्माकं चित्तानि जानाति । यतो मनुष्येषु यदुच्चमीश्वरस्य
 १६ समक्षं तज्जघन्यम् । व्यवस्था भाववादीनश्च योहनपर्य्यन्ताः । त
 कालमारभ्येश्वरराज्यस्य सुसंवादो घोष्यते, नराश्च प्रत्येक व्यग्रत्वेन तत्
 १७ प्रविशन्ति । व्यवस्थाया एकस्य विन्दोरपायाद् द्यावापृथिव्योरपायः
 १८ सुसाध्यः । यः कश्चित् स्वभाय्या त्यक्त्वा न्यामुद्वहति स व्यभिचारं करोति,
 यश्च कश्चित् स्वामित्यक्ता स्त्रियमुद्वहति स व्यभिचारं करोति ।
 १९ धनाढ्यः कश्चिन्नर आसीत्, स कृष्णलोहितानि सूक्ष्माणि च
 २० वसनानि पर्य्यधत्त प्रत्यहञ्च सप्रतापं सुखभोगमसेवत । अपि च
 लासाराभिध एको दरिद्र आसीत्, स तस्य गोपुरान्तिकं शयानो
 २१ व्रणयुक्तश्च तस्य धनिनो भोज्यमञ्चाद् भ्रंशन्तीभिर्भञ्ज्यफेलीभि-
 स्त्रप्तुमैच्छत् । प्रत्युत श्वानोऽप्यागत्य तस्य व्रणानि पर्य्यलिहन् ।
 २२ ततः परं स दरिद्रो ममार स्वर्गदूतैश्चोद्यमानोऽब्राहामस्य क्रोडं
 २३ नित्ये । स धनवानपि ममार शवागारे निदधे च । पाताले तृद्धं
 निरीक्ष्य यन्त्रणास्थाने विद्यमानो दूरादब्राहामं तत्क्रोडस्थं लासारञ्च
 २४ ददर्श । ततः स प्रोच्चैराह, भो पितरब्राहाम, मामनुकम्पता

लासारश्च प्रहिणोतु स यथाङ्गुल्यो अग्रभागं तोये मज्जयित्वा मम
जिह्वां शीतलीकुर्यात्, यतोऽत्राग्निशिखायां यातनां सहे । २५
अब्राह्मसत्त्वब्रवीत्, वत्स, स्मर यत् त्वं स्वजीवने तव सुखमभजः,
लासारश्च तथैव दुःखमभजत् । इदानीन्तु तस्यात्र सान्त्वना तव च
यातना जायते । सर्वमेतदपहाय त्वस्माकं युष्माकञ्चान्तरालं २६
वृहच्छून्यस्थलं तथा दृढीकृतं, यथास्मात् स्थानाद् युष्मदन्तिकं
जिगमिषवस्तरितुं न शक्नुयुः, नामुष्मात् स्थानादागन्तुकामा
वास्मदन्तिकं तरेयुः । स तदा जगाद, भवन्तं प्रार्थये, पितः, भवांस्तं
मत्पितृगृहं प्रहिणोतु, यतो मम पञ्च भ्रातरः सन्ति, तेऽपि यथेदं २७
यातनास्थानं नागच्छेयुस्तथा स तेभ्यो दृढं साक्ष्यं ददातु । अब्राहा- २८
मस्तमाह, मोशि भाववादिनश्च तेषां (शिष्याः) सन्ति, तेषां २९
वचांसि तैः श्रूयन्ताम् । स उवाच, न तथा, पितरब्राह्म । प्रत्युत ३०
मृतानां समीपतो यदि कश्चित् तेषां समीपं गच्छेत्, तर्हि ते
मनांसि परावर्तयिष्यन्ति । स तु तमवादीत्, ते यदि मोशे ३१
भाववादिनाञ्च वचांसि न शृण्वन्ति, तर्हि मृतानां मध्यादुत्थितेऽपि
कस्मिंश्चिन् प्रत्येयन्ति ॥ १६ ॥

क्षमादयरवि उपदेशः ।

अथ स स्वशिष्यानब्रवीत्, स्वलनहेतवो यन्न भविष्यन्ति १७
तदसम्भवं, ते तु येनायान्ति स सन्तापपात्रम् । तत्कण्ठे वृहत्पेषणी-
वन्धनं समुद्रे च तस्य निक्षेपणं श्रेयः, न चैतेषां क्षुद्राणामेकस्य
स्वलनम् । यूयमात्मार्यं सावधानास्तिष्ठत । तव भ्राता यदि ३
त्वद्विरुद्धं पापं करोति, तर्हि तं भर्त्सय, तदि त्वनुत्पद्यते तर्हि तं
क्षमस्व । एकस्मिन् दिने सप्तकृत्वस्त्वद्विरुद्धं पापं कृत्वा यदि स ४
एकस्मिन् दिने सप्तकृत्वस्त्वा प्रति परावृत्य वदति, अनुत्पद्ये इति,

५ तर्हि तं क्षमिष्यसे । प्रेरितास्तदा प्रभुमूचुः, अस्माकं विश्वासं
६ वर्द्धयतु । प्रभुस्तु तान् जगाद, सति विश्वासे युष्माकं सर्वपवीजमिते
यूयं चेदेनमुडुम्बरवृक्षं वदथ, त्वमुन्मूलितो भूत्वा समुद्रे रोपितो
भवेति, तर्हि स युष्माकमाज्ञा ग्रहीष्यति ।

युष्माकं कस्यचिद्धलधरः पशुचारको वा दासो यदा क्षेत्राद्
७ गृहं प्रविशति, तदा स किं तं वदिष्यति, इदानीमेवोपागत्य
८ भोजनार्थमुपविशेति । स तं किं नेदं वदिष्यति, ममापराह्लिकाहारार्थं
सर्वं सज्जीकुरु, यावच्चाहमश्रामि पिबामि च तावद्
९ बद्धकटिः स्थितो मां परिचर, ततः परं त्वमप्यशिष्यसि पास्यसि
चेति । स दास आदिष्टानि कर्माणि कृतवानिति हेतोः स किं तं
१० प्रति कृतज्ञता स्वीकरिष्यति ? मन्येऽहं न तथा । तथैव यूयमपि
यद्यदादिष्टास्तत्समापनात् परं ब्रूत, अनुपयोगिनो दासा वयं,
अस्माभि र्यद्यद् ऋणशोध इव कर्तव्यमासीत् तदेवाकारि ।

यीशोर्दशकुष्ठिनां स्वास्थ्यकरणम् ।

११ अथ स यदा यिरूशालेममगच्छत् तदा शमरियागालीलयो
१२ र्मध्येनागच्छत् । प्रविष्टे च तेन कस्मिंश्चिद् यामे कुष्ठिनो दश
१३ नरास्तस्य सम्मुखीबभूवुः, ते दूरे तिष्ठन्तः प्रोच्चैरवदन्, यीशो नाथ,
१४ अस्माननुकम्पताम् । तद् दृष्ट्वा स तानब्रवीत्, यूयं गत्वा याजकेभ्यः
१५ स्वान् दर्शयत । ततस्तेषां यात्राकाले ते शूचीभूताः । तेषामेक-
१६ स्तदात्मानं प्राप्तारोग्यं दृष्ट्वाच्चरवेणेश्वरं स्तुवन् प्रत्याववृत्ते तस्य
चरणयोरधोमुखं प्रणिपत्य च तं प्रति कृतज्ञतामङ्गीचकार । स
१७ नरः शमरीयः । यीशुस्तदा प्रतिभाषमाणो जगाद्, किं न दश ते
१८ शुचीकृताः ? ते नव तर्हि कुत्र ? ईश्वरं स्तोतुं प्रत्यावृत्ता अस्माद्

विजातीयादन्ये केऽपि किं न लज्जिताः ? ततः परं स तमुवाच, १९
उत्थाय याहि, तव विश्वासस्त्वां तारयामास ।

यीशोर्नानाविधशिक्षा ।

ईश्वरराज्ये आगन्तुमुद्दिष्य शिक्षा ।

अथेश्वरस्य राज्यं कदायातीति फरीशिभिः पृष्ठः स प्रतिभाष- २०
माणस्तानवादीत्, नायातीश्वरस्य राज्यं प्रत्यक्षतया सहितं, जनाश्च
न वदिष्यन्ति, पश्यात्रेति, पश्यामुत्रेति वा । यतः पश्यत, ईश्वरस्य २१
राज्यं युष्मदन्तःस्थम् ।

अथ स स्वशिष्यानुवाच, आयाति स कालो यदा यूयं मनुष्य- २२
पुत्रस्य दिनानामेकं दिदृक्षिष्यथ न तु द्रक्ष्यथ । जनाश्च युष्मान् २३
वदिष्यन्ति, पश्यात्रेति, पश्यामुत्रेति वा । मैवापगच्छत, मैवानुधावत
वा । यतः प्रकाशमाना विद्युद् यथाकाशस्याधोदेशमारभ्याकाशस्या- २४
धोदेशं यावद् विराजते, तथैव मनुष्यपुत्रोऽपि स्वदिवसे प्रतिभास्यति ।
अपि तु प्रथमं तेन बहु दुःखं भोक्तव्यम्, एतत्कालिकै २५
र्मनुष्यैश्च तस्य निराकरणमवश्यम्भावि । अपि च नोहस्य काले यथा २६
सम्भूतं, तथैव मनुष्यपुत्रस्य कालेऽपि सम्भविष्यति । पोते नोहस्य २७
प्रवेशादिनं यावन्मनुष्या आश्रन्नपिवन्नुदवहन्नुदौह्यन्त च, तदा तु
वन्योपस्थाय सर्वान् नाशयामास । तथैव लोटस्य कालेऽपि सम्भूतम् । २८
मनुष्या आश्रन्नपिवन्नक्रीणन् व्यक्रीणन्नरोपयन् गृहनिर्माणमकुर्वैश्च ।
यस्मिन् दिने तु लोटः सदोमान्निर्ययौ, तस्मिन्नाकाशाद् वर्षन्तौ २९
वन्धिगन्धकौ सर्वान् नाशयामासतुः । मनुष्यपुत्रो यस्मिन् दिने ३०
प्रकाशिष्यते, तस्मिन्तथैव भविष्यति । तस्मिन् दिने यो गृहपृष्ठे ३१
विद्यते तस्य द्रव्येषु गृहमध्ये स्थितेषु मावरोहतु स तान्यादातुम् ।
तथैव यः जेत्रे विद्यते स मा परावर्त्तताम् । लोटस्य भार्य्या स्मरत । ३२

- ३३ यः कश्चित् स्वप्राणान् रक्षितुं यतिष्यते स तान् हारयिष्यति, यश्च
 ३४ तान् हारयिष्यति स तान् जीवयिष्यति । युष्मानहं ब्रवीमि, तस्या
 रात्रावेकस्यां खट्वायां शयानयो द्वयोर्नरयोरेकतरो ग्राहीष्यते-
 ३५ ऽन्यतरः परित्यज्यते । योपितो द्वयोरेकत्र पेपणीनियुक्तयोरेकतरा
 ३६ ग्राहीष्यतेऽन्यतरा परित्यज्यते । नरयो द्वयोः क्षेत्रे स्थितयोरेकतरो
 ३७ ग्राहीष्यतेऽन्यतरः परित्यज्यते । तदा ते प्रतिभाषमाणास्तं
 पप्रच्छुः, कुत्र, प्रभो ? स तानवादीत्, यत्र कुणपं तत्रैव गृध्राः
 समागमिष्यन्ति ॥ १७ ॥

प्रार्थनाविषयकशिक्षा ।

- १ अथ सर्व्वदा प्रार्थना कर्त्तव्या, निरुत्साहः परिहर्त्तव्य एतदधि
 २ स तेभ्यो दृष्टान्तकथामपि कथयन् वभाषे, कस्मिंश्चिन्नगरे
 प्राङ्निवाक एक आसीत्, स ईश्वरान्नाविभेत्, मनुष्यमपि नामानयत् ।
 ३ तस्मिन्नेव नगरे विधवा काचिदासीत्, सा तस्य समीपमुपस्थाय
 ४ तमवदत्, अन्यायं प्रतीकृत्य मत्प्रतिपत्तान्मामुद्धर । अत्र स दीर्घ-
 कालमसम्मतोऽतिष्ठत् । ततः परन्तु मनम्यवदत्, यद्यपीश्वरान्न
 ५ विभेमि मनुष्यमपि न मानयामि, तथापीयं विधवा मा क्लिश्ना-
 तीतिहेतोरन्यायं प्रतीकृत्ये मामुद्धरिष्यामि नोचेदियं चरममागत्य
 ६ मुञ्च्याघातेन मा कलङ्कयिष्यति । प्रभुः पुनर्वभाषे, तेनायाथा-
 ७ र्थिकेन प्राङ्निवाकेन यदुच्यते तद् युस्माभिः श्रूयताम् । ईश्वरेण तर्हि
 किं नोद्धारिष्यन्तेऽन्यायं प्रतीकृत्य तस्यात्मवरितनरा ये दिवारात्रं
 तमुद्दिश्य क्रोशन्ति ? स किमुदासीनत्वात् तान् प्रति सहनशीलः ?
 ८ युष्मानहं ब्रवीमि, स सत्वरमन्यायं प्रतीकृत्य तानुद्धरिष्यति । प्रत्युत
 मनुष्यपुत्र आगमनकाले किं मेदिन्यां विश्वासमवाप्स्यति ?

पापक्षमाविषयकशिक्षा ।

अथ धार्मिका वयमित्यात्मनिष्ठा येऽपरान् तुच्छीकुर्वन्ति, ९
 तादृशान् कांश्चिन्सनुष्यानुद्दिश्य स दृष्टान्तकथामिमां कथयामास,
 नरौ द्वौ प्रार्थयितुं धर्मधाम जग्मतुः । तयोरेकतरः फरीशी, अन्य- १०
 तरः शुल्कादायी । फरीशी स्थित्वा स्वगतमित्थं प्रार्थयत्, भो ११
 ईश्वर, त्वा स्तौमि, यतो नास्म्यहं सदृशोऽन्यै र्मनुष्यैः परस्वापहारकै-
 रन्यायाचारिभि र्व्यभिचारिभिश्च नापि वा सदृशोऽनेन शुल्का-
 दायिना । प्रतिसप्ताहमहं द्विकृत्व उपवसामि मदीयसर्वायस्य १२
 दशमाशमुपहरामि च । स शुल्कादायी तु दूरे तिष्ठन् स्वर्गं प्रत्यूढ १३
 निरीक्षितुमपि नैच्छत् अपि तु वक्षःस्थलमाहत्य व्याहरत्, भो
 ईश्वर, प्रसीद मे पापीनः । युष्मानहं ब्रवीमि, अमुमपहार्यैषो १४
 धार्मिकीकृतः स्वगृहमवततार । यतो यः कश्चिदात्मानमुच्चीकरोति
 स नीचीकारिष्यते, यस्त्वात्मानं नीचीकरोति स उच्चीकारिष्यते ।

शिशूनामधि शिक्षा ।

अथ शिशवोऽपि तस्यान्तिकमानिन्धियरे यत् तेन स्पृश्येरन् । १५
 तद् दृष्ट्वा शिष्यास्तानभर्त्सयन् । यीशुस्तु तान् समीपमाहूय वभाषे, १६
 मत्समीपमागमिष्यतः शिशून्नुमन्यध्वं मा वारयत्, यत ईश्वरस्य
 राज्यमीदृशानामेव । युष्मानहं सत्यं ब्रवीमि, यः - कश्चिन्न १७
 शिशुरिवेश्वरस्य राज्यं गृह्णाति स तत्र नैव प्रवेक्ष्यति ।

धनासक्तिविषयकशिक्षा ।

अथ कश्चिदध्यक्षस्तं पप्रच्छ, भो सद्गुरो, किं कृत्वाहमनन्ते- १८
 जीवनस्याधिकारी भविष्यामि ? यीशुस्तु तमब्रवीत्, किमर्थं मां सन्तं १९
 वदसि ? सत् कोऽप्यन्यो नास्ति, केवल ईश्वरः । त्वमाज्ञा जानासि, २०
 व्यभिचारं मा कुरु, नरहत्यां मा कुरु, चौर्यं मा कुरु, मृपासाध्यं
 मा देहि, स्वपितरं स्वमातरञ्च सम्मन्यस्व । स जगद्, पालितं मया २१

- २२ सर्वमेतदाबाल्यात् । तच्छ्रुत्वा यीशुस्तमब्रवीत्, अधुनापि तवासम्पूर्णा
किञ्चिदस्ति । सर्वं तव यद्यदस्ति देहि विक्रीय दरिद्रेभ्यः, तथा
२३ कृते स्वर्गे तव धनं स्थास्यति, ततः परमागत्य मामनुब्रज । एतच्छ्रुत्वा
२४ स शोकात्तो बभूव, यतः सोऽतीव धनवानासीत् । यीशुस्तु तं
शोकात्तीभूतं दृष्ट्वा बभाषे, वित्तानां स्वामिनः कीदृगायासेनेश्वरस्य
२५ राज्यं प्रवेक्ष्यन्ति । सुसाध्यं हि धनवत ईश्वरराज्यप्रवेशात् सूची-
२६ च्छिद्रेणोद्गमनम् । श्रोतारस्तदा जगदुः, कस्तर्हि तरितुं शक्नोति ?
२७ सोऽब्रवीत्, मनुष्याणां यद्यदसाध्यं तदीश्वरस्य साध्यम् । पित्रस्तदा
२८ व्याजहार, पश्यतु, वयं सर्वं त्यक्त्वा भवन्तमनुब्रजितवन्तः । स तान्
२९ जगाद, युष्मानहं सत्यं ब्रवीमि, ईश्वरराज्यस्य कृते गृहं जनकौ वा
भ्रातृन् वा जायां वा सन्तानान् वा त्यक्त्वा य इहकाले तद्गुणम्
३० आगामियुगे चानन्तं जीवनं न लप्स्यते तादृशः कोऽपि नास्ति ।
३१ अथ स द्वादशशिष्यान् खान्तिकमानीयाब्रवीत्, पश्यत वयं
यिरूशालेमं गच्छामः, भाववादिभिश्च मनुष्यपुत्रमधि यद्यल्लिखितं
३२ तत् सर्वं सेत्स्यति । यतः स परजातीयेभ्यः समर्पयिष्यत
३३ उपहासिष्यते न्यक्कारिष्यतेऽवनिष्ठीविष्यते च, ते च कशाभिराहत्य तं
३४ घातयिष्यन्ति, तृतीये दिने च स पुनरुत्थास्यतीति । तैस्त्वेतासा
कथाना किमपि नावोधि तद् वचनञ्च तेभ्यस्तिरोहितमासीत्,
यद्यदकथ्यत च तन् तैर्नाज्ञायि ।

यिरूशालेमे यीशोः शेषगमनम् ।

अन्धाय नेत्रदानम् ।

- ३५ अथ तस्मिन् यिरीहोः समीपम् उपस्थिते कश्चिदन्धो भिक्षमाणः
३६ पथपार्श्वे उपविष्ट आसीत् । स सन्निध्या गच्छतो जननिवहस्य
३७ शब्दं श्रुत्वा पप्रच्छः किं भूतमिति । जनास्तमूचुः, नासरतीयो

यीशुरनेन मार्गेण गच्छति । ततः स क्रोशन् जगाद् , भो दायूदस्य ^{३८}
 पुत्र यीशो, मामनुकम्पताम् । अनेनाग्रगामिनस्तं तर्जयन्तोऽवादिपुः ^{३९}
 मौनी भव, स तु बहुगुणाधिकमुच्चैरवदत्, भो दायूदस्य पुत्र,
 मामनुकम्पताम् । यीशुस्तदा स्थित्वा स्वसमीपं तस्यानयनामादिदेश । ^{४०}
 ततः परं तस्मिन्नुपागते स तं पप्रच्छ, त्वदर्थं मया कर्त्तव्यं कि ^{४१}
 वाञ्छसि ? स जगाद्, प्रभो, दृक्शक्तिं यथा प्राप्नुयाम् । ततो ^{४२}
 यीशुस्तमाह, दृक्शक्तिं गृहाण, तव विश्वासस्त्वां तारयामास । स ^{४३}
 तत्क्षणं दृक्शक्तिं लेभे, ईश्वरञ्च प्रशंसंस्तमनुजगाम । कृत्स्नो
 जननिवहश्च तद् दृष्ट्वैश्वरं तुष्टुवे ॥ १८ ॥

सक्रेयस्य मन परिवर्त्तनम् ।

ततः परं स यिरीहुं प्रविश्य तन्मध्येनागच्छत् । पश्य च ^{१६}
 सक्रेयनामा कश्चिन्नरस्तत्रासीत् । स मुख्यः शुल्कादायी धनी ^२
 चासीत् । को यीशुस्तन्निश्चेतुमिच्छन् स तं द्रष्टुम् अयतत जनता- ^३
 कारणान्तु नाशक्नोत्, यतः स ह्रस्वकाय आसीत् । ततः सोऽग्रे ^४
 धावित्वा तद्विद्वत्तयोऽङ्गुस्वरवृत्तमारुरोह, यतस्तत्रैव तेन गन्तव्यं । ततः ^५
 परं यीशुस्तत् स्थानं प्राप्योद्धृष्ट्वा कृत्वा तं निरीक्ष्य जगाद्, सक्रेय,
 शीघ्रमवतर, यतस्तव गृहे मयाद्य वस्तव्यम् । स तदा त्वरयावरुह्य ^६
 मानन्दं जग्राह । तद् दृष्ट्वा सर्वेऽसन्तुष्य प्राहुः, स रात्रियापनार्थं ^७
 पापिष्ठनरस्य गृहं प्रविष्टः । सक्रेयस्तु स्थित्वा प्रभुमब्रवीत्, ^८
 पश्यतु प्रभो, मदीयसर्वस्वस्यार्द्धमहं दरिद्रेभ्यो वितरामि, यदि च
 मृषादोषमारोप्य कस्यचित् किमपि मयापहतं, तर्हि तच्चतुर्गुणं ^९
 प्रत्यर्पयामि । यीशुस्तदा तमाह, अद्य गृहेऽस्मिन् परित्राणं ववृते, ^{१०}
 यतोऽयमप्यब्राह्मणस्य सन्तानः । मनुष्यपुत्रो हि हारितमन्त्रेषितुं ^{१०}
 तारयितुञ्चागतः ।

दशस्वर्णमुद्राया दृष्टान्तः ।

- ११ तेष्येतच्छृण्वत्सु स दृष्टान्तकथामपि कथयामास, यतः स यिरू-
शालेमस्य सन्निधावासीत् तैश्चान्वमीयत यदीश्वरस्य राज्यं सहसा
१२ प्रकाशिष्यते । अतः स व्याजहार, नरः कश्चित् कुलीनो दूरदेशं
१३ प्रतस्थे, स स्वार्थं राजत्वं ग्रहीतु प्रत्यायातुञ्चैच्छत् । स स्वदासान्
दश समाहूय दश स्वर्णमुद्रास्तेषु समर्प्य च तान् जगाद, ममागमनं
१४ यावद् व्यापारं कुरुतेति । तदीयपुरवासिनस्तु तमद्विषुस्तत्पश्चाच्च
१५ दौत्यं ग्रहित्य निवेदयामासुः, नरोऽसौ यदस्माकं राजा भवेत
तन्नाभिमतमस्माभिः । स तु यदा राजत्वं लब्ध्वा पुनरागमन् तदा
केन व्यापारं कृत्वा किमुपार्जितं तज्जिज्ञासुः स तेषां दासाना-
१६ माह्वानमादिदेश येष्वर्थमर्पितवान् । ततः प्रथम उपस्थाय जगाद,
१७ प्रभो, भवतो मुद्रयापरा दश मुद्रा उपार्जिता । स तमाह, साधु,
भद्र दास, त्वं क्षोधिष्ठे विश्वस्त आसीस्ततो दशाना नगराणामाधि-
१८ पत्यविशिष्टो भव । अनन्तरं द्वितीय आगत्य जगाद, प्रभो, भवतो
१९ मुद्रया पञ्च मुद्रा उपार्जिताः । स तमप्याह, त्वं पञ्चसु नगरेष्वधि-
२० कृतो भव । ततः परमन्य एक आगत्याब्रवीत्, प्रभो, पश्यत्वियं भवतो
२१ मुद्रा । स्वेदहरवस्त्रे निधाय सा मया रक्षिता भवतो भयात् ।
यतो भवान् कठोरो नरः, यन्न निहितवास्तदादत्ते, वीजान्यनुष्ठा
२२ च शस्यं कृन्तति । स तु तमवादीत्, तव मुखाद् यन्निःसृतं, रे
२३ दुष्ट दास, तेनैव तव विचारं करिष्यामि । त्वयेदं भो अन्नायि
यदहं कठोरो नरः, न निधाय द्रव्यमाददे, वीजान्यनुष्ठा च शस्यं
कृन्तामि । कथं तर्हि ममार्थस्त्वया न वणिजां हस्ते निक्षिप्तः ? तथा
२४ कृतेऽहमागमनकाले कुसीदेन सार्द्धं तं प्रत्यपत्स्ये । निकटे तिष्ठतो
जनाश्च स उवाच, ता स्वर्णमुद्रामस्मादपहृत्यामुष्मे दत्त यस्य दश

मुद्राः सन्ति । ते प्रोचुः, प्रभो, सन्ति तस्य दश मुद्राः । युष्मानहं ^{२५}
 ब्रवीमि, यस्य कस्यचिदास्ते तस्मै दायिष्यते, यस्य तु नास्ते तस्य ^{२६}
 यदस्ति तदपि तस्मादपहारिष्यते । किन्त्वानयतात्र मत्समक्षं घातयत ^{२७}
 च मम तान् शत्रून् ये स्वेषामुपरि मम राजत्वम् अस्वीकृतवन्तः ।

यीशोर्यिश्शालेमे प्रवेशः ।

सर्व्वमेतत् कथयित्वा स पुरस्ताद् ब्रजन् यिरुशालेमं गन्तुं ^{२८}
 प्रवृत्ते । यदा च स बैतफग्या बैथनियायाश्च निकटे जैतुनाख्य- ^{२९}
 गिरेः पार्श्वं उपातिष्ठत्, तदा स्वशिष्याणां द्वौ प्रेषयन्नब्रवीत्, ^{३०}
 सम्मुखस्थमसुं ग्रामं गच्छतं, तत्र प्रविश्यैव तादृशमेकं बद्धं गर्दभवत्समा-
 सादयिष्यथो यस्य पृष्ठे मनुष्यः कोऽपि कदापि नोपविष्टवान्, तं
 मुक्त्वानयतम् । यदि तु कश्चिद् वां पृच्छति, कुतो मुञ्चथ इति तर्हि ^{३१}
 ब्रूतं, अनेन प्रभोः प्रयोजनमस्तीति । ततस्तौ प्रेरितौ गत्वा तेन ^{३२}
 यत् कथितं तदनुरूपं प्रापतुः । तौ तु यदा तं गर्दभवत्सममुञ्चतां ^{३३}
 तदा तत्स्वामिन ऊचुः, कुतो गर्दभवत्सं मुञ्चथ ? तौ प्राहतुः, अनेन ^{३४}
 प्रभोः प्रयोजनमस्ति । ततः परं तौ तं गर्दभवत्सं यीशोः समीपं ^{३५}
 निन्यतुस्तत्पृष्ठे च स्ववासांसि क्षिप्त्वा यीशुं तदुपर्य्युपवेशयामासतुः ।
 तस्य यात्राकाले च जनाः स्ववस्त्राणि मार्गे तस्तरुः । ततः परं ^{३६}
 यदा स जैतुनपर्व्वतादवरोहणमार्गस्य सन्निधावुपातिष्ठत्, तदा कृत्स्नः ^{३७}
 शिष्यनिवहः सानन्दं पूर्व्वदृष्टानां सर्व्वेषां प्रभावसिद्धकर्मणां
 कारणादीश्वरस्य स्तवं कीर्त्तयितुमारभ्य वभाषे, धन्यो राजासौ यः प्रभो ^{३८}
 नान्नायाति, स्वर्गे शान्तिरुद्धर्लोके च माहात्म्यकीर्त्तनं भूयात् ।
 जनताया मध्यात् तदा केचित् फरीशिनस्तमवादिषुः, गुरो, ^{३९}
 स्वशिष्यान् तर्जयतु । स तु प्रतिभाषमाणस्तान् जगाद, युष्मानहं ^{४०}
 ब्रवीमि, अमी यदि तूष्णीम्भवन्ति, प्रस्तरास्तर्हि प्रकोदयन्ति ।

- ४१ ततः परं स यदा निकटस्थोऽभूत् तदा पुरीं निरीक्ष्य तामुद्दिश्य
 ४२ क्रन्दन्नब्रवीत्, यत् तव शान्तिजनकं कथं तन्न त्वयाप्यनुभूतम् ?
 अस्मिन् त्वदीयदिवस एव कथं नानुभूतम् ? तत् त्वधुना तव दृष्टिः
 ४३ प्रच्छन्नम् । यत उपस्थास्यन्ति त्वा तानि दिनानि येषु तव शत्रवस्त्व-
 ४४ त्परितः प्राकारं रचयित्वा त्वां वेष्टयिष्यन्ति समन्ताद्रोत्स्यन्ति च,
 त्वां त्वदन्तःस्थान् तव शिशूंश्च भूमिसात् करिष्यन्ति, त्वन्मध्ये प्रस्तर-
 स्योपरि . प्रस्तरं नैकमपि शेषयिष्यन्ति च, यतो हेतोस्त्वदीयतत्त्वा-
 ४५ वल्लोकनस्य समयस्त्वया नानुभूतः । अथ स धर्मधाम प्रविश्य तत्र
 ४६ क्रयविक्रयकारिणो वहिष्कर्तुं प्रवृत्ते, तांश्चाब्रवीत्, लिखितमागते,
 गृहं यन्मामकीनं तद् भविता प्रार्थनागृहम् ।

तत्तु युष्माभिरकारि दस्यूना गह्वरः ।

- ४७ ततः प्रभृति स प्रत्यहं धर्मधामन्युपादिशत् । मुख्ययाजकास्तु
 ४८ शास्त्राध्यापकाः प्रजाना प्रथमाश्च तं नाशयितुमयतन्त, तथापि किं
 कर्तव्यं तन्निर्येतुं नाशक्नुवन्, यतः सर्वजनस्तदुपदेशश्रवण आसक्त
 आसीत् ॥ १६ ॥

यिरूशालेमे यीशोरुपदेशनम् ।

यीशोः क्षमताविषयिणी शिक्षा ।

- २०१ तत्कालस्य कस्मिंश्चिद्विषये स यदा धर्मधाम्नि जनानशिक्षयत्
 सुसंवादमज्ञापयच्च, तदा मुख्ययाजकाः शास्त्राध्यापकाः प्राचीनाश्च
 २ तमुपस्थाय जगदुः, अस्मान् वद, केनाधिकारेण करोषि त्वं
 ३ कर्मार्ण्येतानि ? को वा तुभ्यं तमधिकारं दत्तवान् ? यीशुस्तु प्रतिभाप-
 माणस्तानवादीत्, युष्मानहमपि कथामेका प्रक्ष्यामि, मह्यं तदुत्तरं
 ४ दत्त । योहन्स्य स्नापनं किं स्वर्गोत्पन्नमासीदुत मनुष्योत्पन्नम् ? ते
 ५ तदा मिथो विचारयन्तोऽवदन्, तत स्वर्गोत्पन्नमित्युक्ते सोऽस्मान्

प्रक्षयति, यूयं तर्हि तस्मिन् किमर्थं न विश्वसितवन्तः ? तत्तु १
 मनुष्योत्पन्नमित्युक्ते सर्वजनोऽस्मान् प्रस्तरैराहत्य मारयिष्यति, यतो २
 योहनो यद् भाववादी तत् सर्वे दृढं प्रतीयते । तत् ते प्रत्यवदन् ३
 तत् कुत उत्पन्नं तन्न जानीमः । यीशुरनेन तानवादीत्, नाहमपि ४
 युष्मान् ज्ञापयामि, करोम्यहं सर्वमेतत् केनाधिकारेण ।

गृहस्वामीकृषकाणां दृष्टान्तः ।

ततः स जनेभ्यो दृष्टान्तकथामिमां कथयितुं प्रववृते, नरः ५
 कश्चिद् द्राक्षालता रोपयन् द्राक्षोद्यानं चकार, कृषकेषु करदायिषु ६
 तत् समर्प्य च दीर्घकालार्थं देशान्तरं जगाम । फलकाले च कृषका ७
 यद् द्राक्षोद्यानोत्पन्नफलानामंशं तस्मै दद्युस्तदर्थं स तेषां समीपं ८
 दासमेकं प्राहिणोत्, कृषकास्तु तं ग्रहृत्य रिक्तहस्तं विससृजुः । पुनः ९
 सोऽपरमेकं दासं प्राहिणोत्, ते तु तमपि ग्रहृत्य न्यक्कृत्य च १०
 रिक्तहस्तं विससृजुः । पुनः स तृतीयमेकं प्रेषयामास, ते तु तमप्य- ११
 स्त्रैराहत्य वहि निचिक्षिपुः । उद्यानस्य स्वामी तदा बभाषे, किं १२
 करवाणि ? मम प्रियं पुत्रं ग्रहेष्यामि, किंस्वित् तं दृष्ट्वा त १३
 आदरिष्यन्ते । कृषकास्तु तं दृष्ट्वा परस्परं तर्कयन्तोऽवदन्, १४
 असावुत्तराधिकारी, समायात, हन्यतामसावस्माभिस्तेन रिक्थमस्माकं १५
 भविष्यति । ततः परं स तै द्राक्षोद्यानाद् वहि निक्षिप्तो हतश्च । १६
 तदोद्यानस्य स्वामी तान् प्रति किं करिष्यति ? स आगत्य तान् १७
 कृषकान् संहरिष्यति, द्राक्षोद्यानमन्येषु समर्पयिष्यति च । तच्छ्रुत्वा १८
 जना अवदन्, मैवं भवतु । स तु तान् अवलोक्य व्याजहार, किं १९
 तर्ह्येतद् यल्लिखितमास्ते,

गृहनिर्मातृभिलोकै र्यः पापाणो निराकृतः ।

स एव गृहकोणस्थः प्रमुख्यः प्रस्तरोऽभवत् ॥

- १८ प्रस्तरे तस्मिन् यः कश्चित् पतिष्यति स खण्डशो भग्नो भविष्यति,
 १९ प्रस्तरश्च स यस्मिन् पतिष्यति तं सञ्चूर्णयिष्यति । मुख्ययाजकाः शास्त्रा-
 ध्यापकाश्च तस्मिन्नेव दण्डे तस्मिन् हस्तार्पणं कर्तुमयतन्त, जनेभ्यस्त्व-
 विभयुः, यतः स तानुद्दिश्यामुं दृष्टान्तं कथितवानिति तैरवोधि ।

शासनकर्तृन् प्रति कर्त्तव्यविपयिणी शिक्षा ।

- २० अथ शास्तु हस्ते देशाध्यक्षस्याधिकारे च तं समर्पयितुमिच्छवस्ते
 समालोच्य वाक्पाशेन यत् तं धरेयुस्तदर्थं कपटधार्मिकवेशान्
 २१ कतिपयान् प्रणिधीन् प्रेषयामासुः । ते तं पप्रच्छुः, भो गुरो, वयं
 जानिमो यद् भवान् ऋजु भाषते उपदिशति च, मुखापेक्षा न
 २२ कुरुतेऽपि तु सत्येनेश्वरस्य मार्गं शिक्षयति । अस्माभिः कैसराय
 २३ करदानं विधेयं न वेति ? स तु तेषा धूर्त्ततां बुद्ध्वा तान् जगाद,
 २४ किमर्थं मा परीक्षध्वे ? मुद्रामेकां दीनाराख्यां मा दर्शयत । अत्र
 २५ कस्य मूर्त्तिं लेखनञ्च भातः ? ते प्रत्यूचुः, कैसरस्य । तदा स
 तानब्रवीत्, दत्त तर्हि कैसराय यद्यत् कैसरस्य, दत्त चेश्वराय
 २६ यद्यदीश्वरस्य । ततस्ते जनानां समक्षं वाक्पाशेन तं धर्त्तुं नाशक्नुवन्,
 तस्य प्रत्युत्तरे विस्मिता मौनीवभूवुश्च ।

परकालविपयिणी शिक्षा ।

- २७ अथ पुनस्तथानमनङ्गीकुर्वाणाः केचित् सदकिनो निकटमागत्य
 २८ तं पप्रच्छुः, भो गुरो, मोशिरस्मदर्थं लिखितवान्, कस्यचित्
 कृतदारो भ्राता यदि निःसन्तानो म्रियते, तर्हि तस्य भ्राता ता
 २९ जायामुदुह्य स्वभ्रात्रे वंशमुत्पादयिष्यतीति । वाढं, सप्त भ्रातर
 ३० आसन् । प्रथमश्च विवाहं कृत्वा निःसन्तानो ममार । द्वितीयस्तदा
 ३१ तस्य जायां लेभे, सोऽपि निःसन्तानो ममार । ततस्तृतीयस्ता लेभे ।
 ३२ इत्थमेव ते सप्त नराः सन्तानानत्यक्त्वा मम्रुः । सर्व्वेषां पश्चान् सा

योषिदपि ममार । अतः पुनस्तथाने सा तेषां कस्य भार्या भवेत् ? ३३
 यतस्ते सप्त तामुदूढवन्तः । यीशुस्तदा तान् प्रत्यवादीत्, एतद्युगस्य ३४
 सन्ताना उद्वहन्त्युदुह्यन्ते च, ये त्वमुष्य युगस्य मृतोत्थानस्य च ३५
 भागित्वमर्हन्तीति प्रतिपन्नास्ते नोद्वहन्ति नोदुह्यन्ते वा, न शक्यं
 हि तैः पुन मर्तुमपि । वास्तवं स्वर्गदूतैस्तुल्यास्त ईश्वरस्य सन्तानाश्च ३६
 जाताः यतस्ते पुनस्तथानस्य सन्तानाः । मृतास्तु यदुत्थाप्यन्ते तत् ३७
 त्वम्बवृत्तान्ते मोशिनापि सूचयाञ्चक्रे, यतस्तेन प्रभुरब्राह्मस्येश्वर
 इसहाकस्य चेश्वरो याकोबस्य चेश्वर इत्यभिधीयते । ईश्वरो न ३८
 मृतानामपि तु जीवतामीश्वरोऽस्ति, यतस्तस्मै सर्वे जीवन्ति । ३९
 शास्त्राध्यापकानां केचित् तदा प्रत्यूचुः, भो गुरो, 'सम्यगुक्तं' भवता । ४०
 ततः प्रभृति पुनस्तं किमपि प्रष्टुं ते नोत्सेहिरे ।

यीशुना शत्रूणां निरुत्तरकरणम् ।

स तु तानवादीत्, जनाः स्त्रीष्टं कथं दायूदस्य पुत्रं वदन्ति ? ४१
 गीतग्रन्थे हि स्वयं दायूद इत्थं व्याहरति, ४२

मम प्रभुमिदं वाक्यं वभाषे परमेश्वरः ।

त्वच्छत्रून् पादपीठं ते यावन्न हि करोम्यहम् । ४३

अवतिष्ठस्व तावत् त्वमासीनो मम दक्षिणे ॥

अतएव स दायूदेन प्रभुरित्यभिधीयते, कथं तर्हि स तस्य ४४
 पुत्रो भवेत् ?

ततः परं स कृत्स्नस्य प्रजावृन्दस्य कर्णगोचरे स्वशिष्यानाह, यूयं ४५
 शास्त्राध्यापकेभ्यः सावधाना भवत, रोचयन्ति ते महापरिच्छदै ४६
 विहारम्, आकाङ्क्षन्ति च हृद्रेष्यभिवन्दनानि समाजगृहेषु श्रेष्ठासनानि
 भोज्येषु च श्रेष्ठस्थानानि । ते विधवानां गृहाणि ग्रसन्ति, छलाच्च ४७
 मुदीर्य प्रार्थयन्ते । विचारे ते घोरतरं दण्डं लप्स्यन्ते ॥ २० ॥

दानशीलताविषयिणी शिक्षा ।

२१ १ अथ स ऊर्ध्वदृष्टिं कृत्वा धनागार उपहारान् निक्षिपतो
 २ धनिनो ददर्श विधवाञ्चैकां दरिद्रां ददर्श या क्षोधिष्ठमुद्राद्वयं
 ३ तत्र न्यक्षेप्सीत् । ततः स उवाच, युष्मानहं सत्यं ब्रवीमि, दरिद्रेयं
 ४ विधवा सर्वेभ्योऽधिकं निक्षिप्तवती, यतः सर्वे प्रयोजनातिरिक्तं
 किञ्चिदीश्वरोद्देश्योपहारेषु निक्षिप्तवन्तः, इयन्तु प्रयोजनीयस्याभा-
 वेऽपि सर्वस्वं निक्षिप्तवती, जीविकां कृत्स्नामेव ।

यिरूशालेमस्य विनाश यीशोः पुनरागमनमधि शिक्षा ।

५ अथ धर्मधाम रुचिरैः प्रस्तरैरुत्सृष्टद्रव्यैश्च शोभितमिति कैश्चित्
 ६ कथिते स व्याजहार, अत्र युष्माभि र्यद्यदृश्यते तन्मध्ये यदा प्रस्तरोपरि
 प्रस्तर एकोऽप्यनिपातयितव्यो न विहायिष्यते, तादृशानि
 ७ दिनान्यायास्यन्ति । ते तदा तं पप्रच्छुः, गुरो, वाढं, कदा तत्
 ८ सम्भविष्यति ? किं वाभिज्ञानं तत्सम्भवकालस्य ? स उवाच, सावधाना-
 स्तिष्ठत, मा भ्राम्यत, यतो बहवो मन्नामध्वजिन आगत्य वदिष्यन्त्यहं
 ९ सः, समयश्च निकटमागत इति । तद्युयं तान् मानुगच्छत । यदा
 च युद्धानामुपप्लवानाञ्च किंवदन्ती श्रोष्यथ तदा मा त्रस्यत, यत
 एतानि प्रथममवश्यम्भावीनि, न त्वापाततः परिणामो भविष्यति ।
 १० स तदा तान् जगाद, जातिर्जाते विरुद्धं राज्यञ्च राज्यस्य
 ११ विरुद्धमुत्थास्यति, स्थाने स्थाने महाभूकम्पा दुर्मिक्षाणि मादर्यश्च
 भविष्यन्ति, गगनाच्च महान्ति भीषणान्यभिज्ञानानि च सम्भविष्यन्ति ।
 १२ सर्वस्मादेतस्मात् प्राक् तु मनुष्या युष्मासु हस्तानर्पयिष्यन्ति
 समाजगृहेषु कारासु च निधास्यन्त उपद्रोष्यन्ति च युष्मान् राज्ञा
 १३ शास्त्रेणाञ्च समक्षं नेतव्यान् मन्नामकारणात् । तत्तु युष्मत्पत्नीयसा-
 १४ द्येण परिणतं भविष्यति । ततो यूयं मनःस्विदं निश्चिनुत यन्

स्वपक्षवादार्थं युष्माभिः प्राक् न चिन्तयितव्यम् । यतो युष्माकं सर्व्वेऽपि १५
 विपक्षा यस्य प्रतिकूलवादं प्रतिरोधं वा कर्त्तुं न शक्यन्ति, तादृशं
 वक्तॄन् ज्ञानञ्च सयैव युष्मभ्यं दायिष्येते । यूयन्तु पितृभ्यामपि भ्रातृभिः १६
 ज्ञातिभिः वन्धुभिश्च समर्पयिष्यध्वे, युष्माकं केचिच्च घानिष्यन्ते । यूयञ्च १७
 सर्व्वेषां द्वेषपात्राणि भविष्यथ मन्नामकारणात् । न तु विनन्दयति १८
 युष्माकमेकोऽपि शिरोरूढः । स्वधैर्य्येण यूयं स्वप्राणान् अर्जयिष्यथ । १९

यदा तु यिरूशालेमपुरीं पृतनाभिर्वेष्टितां द्रक्ष्यथ, तदा तस्य २०
 उच्छिन्ति रयन्निकटमागता तज्जानीत । तदा यिहूदियानिवासिनः २१
 पलाय्य पर्व्वतानाश्रयन्तु मनुष्याश्च पुर्यां मध्ये वर्त्तमाना निर्गच्छन्तु
 ग्रामेषु वर्त्तमानाश्च ता मा प्रविशन्तु । यतो यद्वलिखितमास्ते २२
 तत्सर्व्वस्य सिद्धये तान्यधर्मप्रतीकारस्य दिनानि भविष्यन्ति । भविष्यन्ति २३
 च दिनेषु तेषु गर्भिण्यः स्तन्यदायिन्यश्च सन्तापभाजनानि ।
 यतो मेदिन्यां महादुर्गति भविष्यति कोपश्च जातिमिमां प्रति ।
 जना असिग्रस्ताः पतिष्यन्ति वन्दीकृताः सर्व्वजातिषु (विक्रायिष्यन्ते) २४
 च । परजातीनां कालश्च यावदपूर्णः स्थास्यति, तावद् यिरूशालेमं
 नित्यं परजातीनां चरणैर् मर्दयिष्यते । सूर्य्ये चन्द्रे नक्षत्रेषु चाभिः २५
 ज्ञानानि भविष्यन्ति, भूतलेऽपि जातीनां सङ्कोचो व्याकुलानां २६
 समुद्रस्य नादचलनयो र्मनुष्येषु च प्राणत्यागिषु भयाद् भूमण्डल-
 माक्रमिष्यन्तीनां (विपदां) प्रतीक्षणाञ्च, यतो गगनस्य बलानि
 विचलिष्यन्ति । तदा च महासामर्थ्यप्रतापाभ्यां सार्द्धं मेघरथेना- २७
 गच्छन् मनुष्यपुत्रस्तैर् लक्षयिष्यते । एतत्सम्भवस्त्यारम्भे तु यूयमूर्द्ध्व- २८
 भूय शिरास्युच्चीकुरुत, यतो युष्माकं मुक्तिरासन्ना ।

पुनः स तेभ्यो दृष्टान्तं कथयामास, उडुम्बराः सर्व्वे वृक्षाश्च २९
 युष्माभिरालोच्यन्तां, ते त्पष्टं पल्लवानुत्पादयन्तीति दृष्ट्वा स्वयं ३०

- ३१ जानीथ यूयमासन्नः ग्रीष्मकाल इति । तथैव यूयमपि यदैतत्सर्व्वस्य
 ३२ सम्भवं द्रक्ष्यथ ज्ञास्यथ तदा यदीश्वरस्य राज्यं समीपस्थम् । युष्मानहं
 सत्यं ब्रवीमि, यावत् सर्व्वमेतन्न सम्भवति तावन्न व्यत्येष्यन्ति मानवा
 ३३ एतत्कालिकाः । द्यावापृथिव्यावत्येष्यतः, मम वाक्यानि तु नैवा-
 ३४ त्येष्यन्ति । यूयन्तु स्वार्थं सावधाना भवत, नोचेत् युष्मच्चित्तानि
 मद्यभारेण मत्ततया जीविकाजन्यचिन्ताभि र्वा जडीभविष्यन्ति,
 ३५ तथा सति स दिवसः सहसा युष्मानुपस्थास्यति । यतः कूटपाशवत्
 ३६ स भूतलस्य सर्व्वत्रासीनानां सर्व्वेषामुपरि वर्त्तिष्यते । अतो यूयं
 जाग्रतः स्थित्वा सर्व्वकाले तथा प्रार्थयध्वं यथा विचार इदं
 निश्चीयेत यत् सर्व्वान्येतानि भाविदुःखानि तरितुं मनुष्यपुत्रस्य समक्षं
 स्थातुञ्च यूयमर्हथ ।

- ३७ तदा स प्रत्यहं धर्ममधामन्युपदिशन् दिवसमयापयत्, जैतुना-
 ३८ ख्यगिरिं निर्गत्य च तत्र रात्रिमयापयत् । प्रत्यूषे च सर्व्वजनों
 धर्ममधाम्नि तस्य वाक्यान्त्याकर्णयितुं तस्य समीपमागच्छत् ॥ २१ ॥

यीशोः शेषदुःखभोगः मृत्युश्च ।

- २२१ निष्किण्वपूपाना पर्व्वं तदासन्नमासीत्, तस्य नामान्तरं
 २ पास्वेति । मुख्ययाजकाः शास्त्राध्यापकाश्च यीशो व्यापादनस्योपा-
 यमगवेषयन्, यतस्ते जनेभ्यो भीता आसन् ।

ईष्करियोतीययिहूदा इत्यभिधौ नरस्य विश्वासघातित्वम् ।

- ३ अथ शैतानो द्वादशाना श्रेण्या गणितमीष्करियोतीयाभिधं
 ४ यिहूदाम् आविवेश । स च मुख्ययाजकाना सेनापतिनाञ्च समीपं
 ५ गत्वा तेषु तत्समर्पणस्योपायमधि तैः संललाप । ततस्ते हर्षं गत्वा
 ६ तस्मै रूप्यं दातुमङ्गीचक्रुः । सोऽपि सम्मतो बभूव, जनताव्यतिरेकेण
 तेषु तत्समर्पणार्थमवकाशं प्राप्तुमयतत च ।

निस्तारपर्वपालनं प्रभोर्भोज्यस्थापनञ्च ।

ततः परं निष्किण्वपूपानां दिनमुपतस्थे यदा निस्तारोत्सवीयो ७
मेपो घातयितव्यः । यीशुस्तदा पित्रं योहनञ्चेदमादिशन् प्राहिणोत्, ८
युवां गत्वास्मदर्थं निस्तारोत्सवीयं भोज्यं सज्जीकुरुतं तदस्माभि
र्यथा भुज्येत । तौ तं पप्रच्छतुः, भवदिच्छातः कुत्रावाभ्यां ९
सज्जीकर्तव्यम् ? स ताववादीत्, पश्यतं युवयो नगरं प्रविष्टयो जल- १०
पूर्णं कलसं वहन् कश्चिन्नरो युष्मत्सम्मुखमुपस्थास्यते, स यद् गृहं
प्रवेक्ष्यति, तदभ्यन्तरं यावद् तमनुगच्छतं, गृहस्वामिनञ्च वदतं, गुरु ११
र्भवन्तं पृच्छति, कुत्र तदतिथिगृहं यत्राहं स्वशिष्यैः सार्द्धं निस्तारो-
त्सवीयं भोज्यं भोक्ष्ये ? स तदा वां भूमित उच्चतरामासनैः सज्जिता १२
वृहतीं शालां दर्शयिष्यति । तत्रैवोपकल्पयतम् । ततस्तौ गत्वा तेन १३
यत् कथितं तदनुरूपं दृष्ट्वा निस्तारोत्सवीयं भोज्यं सज्जीचक्रतुः ।

समये तूपस्थिते स भोक्तुमुपविवेश द्वादश प्रेरिताश्च तेन सार्द्ध- १४
मासन् । स तदा तानुवाच, दृढाकाङ्क्षयेदं मया प्रत्याकाङ्क्षितं १५
यन्मम दुःखभोगात् प्राग् युष्माभिः सार्द्धमिदं निस्तारोत्सवीयं भोज्यं
भुञ्जीय । युष्मानहं ब्रवीमि, तद् यावदीश्वरस्य राज्ये सिद्धं न १६
भविष्यति तावन्मया नैव भोक्ष्यते पुनः । ततः परं स पानपात्रं १७
गृहीत्वा धन्यवादं कृत्वा जगाद, गृहीतैतन्मिथो विभजध्वं च । यतो १८
युष्मान् ब्रवीमि, इतः परं यावदीश्वरस्य राज्यं नोपस्थास्यते तावद्
गोस्तनीलतोत्पन्नो रसो मया न पायिष्यते । ततः परं स पूषमादाय १९
धन्यवादं कृत्वा च तं भङ्क्त्वा तेभ्यो ददौ वभाषे च, एतन्मम
शरीरं यद् युष्मदर्थं दीयते । मम स्मरणार्थमिदं कुरुत । भोजनात् २०
परञ्च स तथैव पानपात्रमादाय वभाषे, पानपात्रमेतन्मम शोणितेन
स्थापितो नूतनो नियमः, युष्मदर्थं तद् विस्राव्यते ।

२१ अपि च पश्यत, मत्समर्पयितु हस्तो मया सार्द्धं भोजनमञ्चे
 २२ वर्तते । यथा निरूपितं यथैव मनुष्यपुत्रः प्रयाति, नरेण येन तु
 २३ स समर्प्यते स सन्तापपात्रम् । ततस्तेषां कस्तत् करिष्यत्येतदधि ते
 मिथो विचारयितुमारेभिरे ।

२४ पुनस्तेषां को महान् मान्यः, एतदधि तेषु वादानुवाद उत्पेदे ।
 २५ स तु तान् जगाद, परजातीयानां राजानस्तेषामुपरि प्रभुत्वं कुर्वते,
 २६ तेषां कर्तृत्वकारिणश्च हितकरा इत्यभिधीयन्ते । ययन्त्वीदृग्भावा
 २७ मा भवत । प्रत्युत युष्मन्मध्ये यो महान् स कनिष्ठ इव भवतु, यश्च
 २८ नायकः स परिचारक इव भवतु । कतरो हि महान्, भोज्ये य
 आसीनोऽस्त्यथवा यः परिचरति ? किं न स य आसीनोऽस्ति ?
 २९ युष्माकं मध्ये त्वहं परिचारक इव वर्ते । मत्परीक्षासु तु यूयं
 स्थिरभावेन मया सार्द्धमवस्थितास्ततो यथा मम पिता मह्यं दायवद्
 ३० राज्यं दातुमङ्गीकृतवान्, तथाहं युष्मभ्यं दायवदिसमधिकारं
 दातुमङ्गीकरोमि, यन्मम राज्ये यूयं मया सार्द्धं मम भोजनमञ्चे
 भोक्ष्यध्वे पास्यथ च, सिंहासनेष्वासीना इस्त्रायेत्स्य द्वादशाना
 वंशाना विचारं करिष्यथ च ।

३१ ततः परं प्रभु र्वभाषे, शिमोन, शिमोन, पश्य, शैतानस्तितउना
 ३२ शस्यमिव चालयिष्यन् युष्मान् लब्धुं ययाचे, अहन्तु त्वदर्थं
 तथा प्रार्थितवान् यथा तव विश्वासो न विलुप्येत । त्वमपि स्वसमये
 ३३ प्रत्यावृत्तस्तव भ्रातृन् सुस्थिरीकुरु । स तु तमाह, प्रभो, भवता
 ३४ सार्द्धमहं कारामपि मृत्युमपि च गन्तुमुद्यतोऽस्मि । स तूवाच,
 पित्र, त्वामहं ब्रवीमि त्वं यन्मा जानासि तत् त्रिकृत्वो
 यावन्नानङ्गीकरिष्यसि तावत् कुक्कुटोऽद्य न रविष्यति ।

३५ ततः परं स तानुवाच, यदाहं युष्मान् मुद्राधारं चेलसम्पुटक-

मुपानहौ च विना प्राहिणवं, तदा युष्माकं किं कस्याप्यभावो
जातः ? ते प्रत्यूचुः, न जातः । स पुनस्तानवादीत्, अधुना तु यस्य ^{३६}
मुद्राधारोऽस्ति स तं गृह्णातु चेलसम्पुटकञ्च तथा । यस्य तु नास्ति ^{३७}
स स्ववस्त्रं विक्रीणात्वसिञ्च क्रीणातु । यतोऽहं युष्मान् ब्रवीमि,
मामध्येतेनापि सिद्धेन भवितव्यं यल्लिखितमास्ते,

अधर्म्माचारिणां मध्ये सोऽप्येको गणितोऽभवत् ॥

यतो सामधि यद्यन्निरूपितं तत्परिणामः सिध्यति । तेऽबादिषुः, ^{३८}
प्रभो, पश्यत्वत्र द्वावसी विद्येते । स तानब्रवीत्, तत् पर्याप्तम् ।

गेवशिमान्युद्याने यीशोर्मर्म्मान्तिकदुःखम् ।

ततः परं स निर्गत्य स्वरीत्यनुसारेण जैतुनपर्वतं ययौ तच्छिष्याश्च ^{३९}
तमनुजग्मुः । गन्तव्यं स्थानं प्राप्तञ्च स तानवादीत्, यूयं तथा
प्रार्थयध्वं यथा परीक्षा मा प्रविशेत । अनन्तरं स प्रायेण प्रस्तरक्षेप- ^{४०}
स्थानमन्तरं कुर्वंस्तेभ्यः पृथग् बभूव जानुनी पातयित्वा चेदं ^{४१}
भापमाणः प्रार्थयाञ्चक्रे, पितः पानपात्रमिदं मत्तोऽपसारयितुं यदि तव ^{४२}
मतिर्भवेत् ! तथापि न मम वाञ्छापि तु तवैव वाञ्छा सिध्यतु
तदा स्वर्गात् तस्मै बलदाता दूत एकस्तस्मै दर्शनं ददौ । स च ^{४३}
प्राणपणेन चेष्टमान एकाग्रतरं प्रार्थयत् । तस्य स्वेदश्च बभूव भूमौ ^{४४}
पतद्भिः शोणितविन्दुभिः सदृशः । ततः परं स प्रार्थनात् उत्थाय ^{४५}
शिष्याणां समीपं गत्वा तान् शोकान्निद्राणान् ददर्श वभाषे च, किमर्थं
निद्राय ? उत्थाय तथा प्रार्थयध्वं यथा परीक्षां न प्रविशेत । ^{४६}

यीशोः शत्रुहस्ते समर्पणम् ।

स यदैतदभापत्, पश्य तदा जनतोपतस्थे, तदग्रे च द्वादशा- ^{४७}
नामेकोऽर्थतो यिहूदा इत्यभिधो नरोऽग्रजत् ; यीशुं चुम्बितुञ्च तद-

- ४८ न्तिकमाजगाम । यीशुस्तु तमाह, रे यहूदा, चुम्बनेन किं मनुष्यपुत्रं
 ४९ शत्रुषु समर्पयसि ? तदा यद् भवितव्यं तत्सङ्गिभिः कैश्चित् तद् दृष्ट्वा
 ५० स पृष्ठः, प्रभो, अस्माभिः किं कृपाणाघातः कर्त्तव्यः ? तेषामेकश्च
 महायाजकस्य दासमाहत्य तस्य दक्षिणं कर्णमवचिच्छेद । यीशुस्तु
 ५१ प्रत्युवाच, एतद् यावन् मामनुजानीत । इत्युक्त्वा स तस्य कर्णं स्पृष्ट्वा
 ५२ तं निरामयं चकार । अनन्तरं यीशुः स्वसमीपसभ्यागतान् मुख्य-
 याजकान् धर्मधामरक्षकान् सेनापतीन् प्राचीनांश्च जगाद, दस्युं
 धरिष्यन्त इव यूयं किमसीन् यष्टींश्चादायागताः ? अहन्तु प्रत्यहं
 ५३ धर्मधाम्नि युष्माभिः सार्द्धमासं, तदा यूयं मद्विरुद्धं हस्तान् न
 प्रासारयत । अपि त्वयं युष्माकं समयोऽन्धकारस्य चाधिपत्यम् ।

पितरेण यीशुः त्रिकृत्वोऽस्वीकृतः ।

- ५४ ते तु तं धृत्वापनीय महायाजकस्य गृहं प्रवेशयामासुः, पित्रश्च
 ५५ दूरात् तमन्वगच्छत् । तत्र प्राङ्गणस्य मध्ये जनेषु बन्धिं प्रज्वाल्यै-
 ५६ कत्रोपविष्टेषु पित्रस्तेषां मध्य उपविवेश । दासी काचित् तदा
 तमालोकस्य पुरस्तादुपविष्टं निरीक्ष्य तं प्रत्येकदृष्टिं कुर्वन्ती व्याहर्षीत्,
 ५७ असावपि तेन सार्द्धमासीदिति । स त्वनङ्गीकुर्वन्नब्रवीत्, नारि, तं
 ५८ न जानामि । क्षणात् परमन्यः कश्चित् तं दृष्ट्वा जगाद, त्वमपि
 ५९ तेषामेक इति । पित्रस्तूवाच, नर, नाहमस्मि । ततः परं व्यतीताया
 प्रायेणैकस्या घटिकायामपरः कश्चिद् दृढतरं व्याहर्षीत्, नूनमसावपि
 तेन सार्द्धमासीत्, असौ हि गालीलीय इति । पित्रस्त्ववादीत्,
 ६० नर, न जाने त्वया यदुच्यते । तस्मिन्नित्यं भाषमाणे सहसा कुक्कुटो
 रूराव, प्रभुश्च मुखं परावर्त्य पित्रं समालोकयामास । पित्रस्तदास्मर्षीत्
 ६१ प्रभोस्तत् वाक्यं यत् स तेनोक्तः, यथा, कुक्कुटरावात् प्राक् त्वं
 ६२ त्रिकृत्वो मां प्रत्याख्यास्यसीति । ततः पित्रो बहिर्गत्वा तीव्रं रुरोद ।

याजकदेशाध्यक्षसमक्षं यीशोर्विचारः ।

अथ यीशो रक्षणे नियुक्ता नरा उपहसितुं प्रवृत्तास्तं प्राहरन् ६३
वस्त्रेण तस्य शिर आच्छाद्य चास्यमताडयन् तमपृच्छंश्च, कस्त्वां ६४
ताडितवान् ? भावोक्त्या तद् वद । एतदन्यान्यपि निन्दासूचकवचांसि ६५
बहूनि तं प्रति तैरुचिरे ।

जाते पुन दिवसे जनानां प्राचीनवर्गो मुख्ययाजकाः शास्त्रा- ६६
ध्यापकाश्च समागत्य स्वीयसभामानाय्य तं जगदुः, त्वं यदि ख्रीष्ट- ६७
स्तर्ह्यस्मान् वद । स तु तानुवाच, मयोक्ता अपि यूयं न विश्वसिष्यथ, ६८
पृष्ठाश्चापि मां न प्रतिवदिष्यथ नापि वा मोचयिष्यथ । इतः प्रभृति ६९
मनुष्यपुत्र ईश्वरस्य प्रभावस्य दक्षिण आसीनः स्थास्यति । अनेन सर्व्वे ७०
व्याहार्षुः, त्वं तर्हि किमीश्वरस्य पुत्रः ? स तानवादीत्, यूयं (तथ्यं)
व्याहरथ, यतोऽहं सोऽस्मि । तदा ते प्राहुः, साक्ष्येणाधिकेनास्माकं ७१
किं प्रयोजनम् ? वयमेव तस्य मुखान्निर्गतं वाक्यं श्रुतवन्तः ॥ २२ ॥

ततः परं तेषां कृत्स्नो निकर उत्थाय तं पीलातस्य २३ १
समीपमनैषीत् तस्य विरुद्धश्च तेऽभियोगं कुर्व्वन्तो भाषितुमारेभिरे, २
लक्षितोऽयमस्माभि र्यद् राजा ख्रीष्टोऽहमिति व्याहरन्नयं जाति-
मिमामुन्मार्गगामित्वे प्रवर्त्तयति कैसराय करदानं निवारयति च ।
पीलातस्तदा तं पप्रच्छ, त्वं किं यिहूदीयानां राजा ? स तं प्रति- ३
वभाषे, भवांस्तथ्यं व्याहरति । ततः पीलातो मुख्ययाजकान् जननि- ४
वहांश्च जगाद, नरेऽस्मिन् मया कोऽपि दोषो न लक्ष्यते । ते तु
गाढतरमवदन्, स प्रजा उत्तेजयति, गालीलस्य आरभ्यैतत् स्थानं ५
यावद् यिहूदीयायाः सर्व्वत्रोपदिशति च । इत्थं गालीलस्य नाम ६
श्रुत्वा पीलातः पप्रच्छ, स नरः किं गालीलीयः ? ततः स ७
हेरोदस्य कर्तृत्वाधीन इत्यवगम्य स तं हेरोदस्य समीपं प्राहिणोत्,

- ८ यतस्तेषु दिनेषु सोऽपि यिरूशालेमेऽवर्त्तत । यीशुं दृष्ट्वा हेरोदो-
 ९ स्तीव जहर्ष, यत आदीर्घकालात् स तमदिदृक्षत, यतः स तमधि-
 बन्नीः कथा अशृणोत्, तेन प्रदर्शितं किञ्चनाभिज्ञानं द्रक्ष्यामीत्या-
 १० शापि तस्य सञ्जाता । तस्मात् स तं बहुप्रश्नानपृच्छत् । स तु तं
 ११ किमपि न प्रत्यभाषत । अपि च तत्र स्थिता मुख्ययाजकाः शास्त्रा-
 १२ ध्यापकाश्चैकाग्रं तस्याभियोगमकुर्वन् । हेरोदस्तु स्वसैन्यानां साहाय्येन
 तं परुषीकृत्योपजहास शुभ्रं प्रावारं परिधाप्य च तं पुनः
 १३ पीलातस्यान्तिकं प्रेषयामास । तस्मिन् दिने पीलातहेरोदौ परस्परं
 प्रणयिनौ बभूवतुः, यतस्तत्पूर्वं तौ परस्परं वैरमास्थितौ ॥
- १४ अथ पीलातो मुख्ययाजकान् नायकान् प्रजाजनञ्च समाहूया-
 १५ ब्रवीत्, मनुष्योऽयं प्रजाजनस्य कुप्रवर्त्तक इव युष्माभिर्मदन्तिक-
 १६ मानीतः । पश्यत तु यूयमस्मिन् यान् दोषानारोपयथ मया
 युष्मत्समजं विचारं कुर्वतास्मिन् नरे तेषां कोऽपि दोषो न लक्षितः,
 हेरोदेनापि न लक्षितः, यतोऽहं युष्मान् तस्यान्तिकं प्रेषितवान् ।
 १७ पश्यत च नापराद्धमनेन प्राणदण्डहेतुकं किमपि । अतोऽहमिमं
 १८ शासित्वा मोचयिष्यामि । प्रतिवत्सरन्तु पर्वणि तेषां तोषणार्थमेकस्य
 १९ मोचनं तेनावश्यं कर्त्तव्यमासीत् । अतस्तेषां कृत्स्नजनतोत्क्रोशन्ती
 २० जगाद, संहरेमं वाराब्वाञ्चास्मदर्थं मोचय । नरः स नगरे सम्भू-
 तस्योपप्लवस्य नरहत्यायाश्च कारणात् कारावद्ध आसीत् । पीला-
 २१ तस्तदा यीशुं मोचयितुमिच्छंस्तान् पुनस्त्वंः सम्बोधयामास । ते
 २२ तूच्चैर्जगदुः, क्रुशमारोपयेमं, क्रुशमारोपय । पीलातरुतीयवारं
 २३ तान् बभाषे, किं न्वपराद्धमनेन ? न लक्षितोऽस्मिन् मया प्राण-
 दण्डहेतुकः कोऽपि दोषः । तदिमं शासित्वा मोचयिष्यामि । ते तु
 महाशब्दैर्यतामास्थाय तस्य क्रुशारोपणं ययाचिरे, तेषाञ्च मुख्य-

याजकानाञ्च शब्दाः प्रवभूवुः, पीलातश्च तेषां याञ्ज्यायाः साधनं २४
निश्चिकाय । इत्थमुपप्लवस्य नरहत्यायाश्च कारणात् काराबद्धौ २५
यो नरस्तै र्याचितः स तेषा तोषणार्थं तेन मोचितः, यीशुस्तु
तेषामभिलाषे समर्पितः ।

यीशोः क्रुशारोपणं मृत्युश्च ।

अथ जना यदा तमपानयंस्तदा ग्रामादागच्छन्तं शिमोनाभिधमेकं २६
क्रुरीणीयं नरं धृत्वा यीशोः पश्चाद् वहनार्थं तत्स्कन्धे क्रुशमर्पया-
मासु । महान् जननिवहश्च तमन्वगच्छत् तन्मध्ये योषितोऽप्यासन्, २७
तास्तदर्थं स्ववक्षास्यताडयन् व्यलपंश्च । यीशुस्तु मुखं परिवर्त्य ता २८
अब्रवीत्, भो यिरुशालेमस्य दुहितरः, मदर्थं मा रुदितापि तु स्वार्थं
स्वसन्तानवृन्दार्थञ्च, यतः पश्यतायान्ति तानि दिनानि यदा जनै २९
र्वञ्ज्यते, धन्या वन्ध्याः, धन्या जठरा अप्रसूताः, धन्याश्च स्तना
अदोहिताः । तदा मनुष्या गिरीन् सम्बोध्य वदिष्यन्ति, अस्मासु ३०
निपततेति, शैलाश्च वदयन्ति, अस्मान् प्रच्छादयतेति । यतः सरसं
तरुं प्रति यद्येतन् क्रियते, कातर्हि शुष्कस्य गति र्भविष्यति ? ३१
अपि च तेन सार्द्धमपरौ द्वौ दुष्कर्मिणौ व्यापादनायापानीयेताम् । ३२

ततः परं ते कपालमित्यभिधं स्थानं प्राप्य तत्रैव तञ्च तौ ३३
दुष्कर्मिणौ च क्रुशान्यारोपयामासुरेकतरं तस्य दक्षिणे, वामे
चान्यतरम् । यीशुस्तदोवाच, पितः, क्षमस्व तेषां, यतः किं कुर्वन्ति ३४
तत्र जानन्ति । अनन्तरं ते तस्य वासांसि विभज्यमाना गुटिका- ३५
पानमकार्षुः प्रजाजनाश्च निरीक्षमाणा अतिष्ठन् । तैः सार्द्धं नायका
अपि तं न्यक्कुर्वन्तोऽवदन्, असावन्यास्तारयामास, यद्यसावीश्वरस्य
वरितः स्त्रीष्टुतर्ह्यात्मानं तारयतु । सैनिका अपि तमुपहसन्त ३६
उपागत्यासुरस्ममुपाहरन्नवदंश्च, त्वं चेद् यिहूदीयानां राजा तर्ह्या- ३७

३८ त्मानं तारय । तस्योद्ध्वं च यूनानीयै रोमीयैरिब्रीयैश्चाजरै
लिखितमिदं लेख्यमासीत्, यिहूदीयाना राजायमिति ।

३९ तेन सार्द्धमुद्बुद्धयो द ष्कर्मिणोरेकनरोऽपि तं निन्दन्नाह, त्वं यदि

४० स्त्रीष्टुतर्ह्यात्मानमावाञ्च तारय । अन्यतरस्तु तं भर्त्सयन्नब्रवीन्,

४१ ईश्वरादपि किं त्वं न विभेपि तेनैव दण्डेनाक्रान्तः ? आवा हि तदर्हो,
यत्न आवाभ्या यद्यदपराद्धं तदुपयुक्तानि फलानि भुज्यन्ते, अयन्त्वयुक्तं

४२ किमपि न कृतवान् । तत् परं स यीशु जगाद, प्रभो भवान्

४३ यदा स्वराजत्वेनायास्यति, नदा मा स्मरतु । यीशुञ्च तमवादीन्,
त्वामहं सत्यं ब्रवीमि, अद्य त्वं परमदण्डे मम मङ्गी भविष्यसि ।

४४ तदा प्रायेणोपस्थिताया पट्टघटिकाया कृत्स्ने भूसण्डलेऽन्धकार

४५ सञ्जातः, स नवमघटिका यावदवतस्थे । सूर्यस्तदान्धकारमयो बभूव,

४६ मन्दिरस्य तिरस्करिणी च छिन्ना द्विधा बभूव । यीशुश्चोच्चग्वमुदी-
रयन् व्याजहार, पितस्तव हस्तयोर्ममात्मानं समर्पयामि । इदमुक्त्वा

४७ स प्राणान्तत्याज । तदितिवृत्तं दृष्ट्वा शतपतिरीश्वरं स्तुवन्नुवाच,

४८ सत्यं, नरोऽसौ धार्मिक आसीत् । तत्कौतुकदर्शनार्थमेकत्रीभृता
जननिवहाश्च सर्वे तदितिवृत्तं निरीज्य स्ववजासि ताडयन्तः प्रति-

४९ जग्मुः । आसञ्च दूरे तिष्ठन्तस्तत्परिचितजना सर्वे याञ्च गानीन्त-
तस्तेन गार्द्धमनुगतास्तासा काश्चिद् योशितस्तत् सर्वं निरीक्षमाणा ।

यीशोः समाधि ।

५० पश्य च यिहूदीयानाम् अरिमाथियानगरान्नर ण्को चोपेक-

५१ नासोपनस्थे । स मन्त्री किन्तु भद्रो धार्मिकश्च नरोऽसीषा मन्त्र-

५२ शाचाराभ्यामसम्पृक्तश्चासीत् स्वयमपीश्वरस्य राज्यं प्रत्येजत च । स

५३ एव पीलानस्यान्तिकं गत्वा तं यीशो देहं यवाचे । तमवरोह्य च

सूक्ष्मवाससा वेष्टयामास, यत्र च प्राक् कोऽपि कदापि न शयित-

स्तादृशे तक्षिते शवागारे तं निदधाय । तद्दिनं सज्जनदिनं, विश्रा- ५४
मवारस्यारम्भाश्चासन्न आसीत् । गालीलतस्तेन सार्द्धमागता नाय्यो- ५५
ऽप्यनुगच्छन्त्यस्तच्छवागारमवलोकयामासु देहश्च कथं निधीयते तद्
ददृशुः । ततः परं प्रत्यावृत्य सुगन्धीनि द्रव्याणि तैलानि च सज्जीचक्रुः । ५६
तथापि विधानानुसारेण ता विश्रामवारे विश्राममसेवन्त ॥ २३ ॥

यीशोः पुनस्तथानं स्वर्गारोहणञ्च ।

सप्ताहस्य प्रथमे दिने त्वतीव प्रत्यूषे ताः सज्जीकृतानि २४ १
सुगन्धिद्रव्याणि वहन्त्यः शवागारान्तिकं जग्मुस्ताभिः सार्द्धमन्या अपि
काश्चिन्नाय्योऽब्रजन् । तदा ताः शवागारद्वारात् प्रस्तरमपसारितं २
लक्षयामासुः, प्रविश्य तु प्रभो यीशो देहं न ददृशुः । पश्य चात्र ३
चिन्ताकुलासु तासु दीप्रपरिच्छदवेष्टितौ द्वौ पुरुषौ ता उपतस्थतुः । ४
तासु च भीतासु भूमिं प्रति नतमुखीषु च तौ ता उचतुः, कथं ५
मृतानां मध्ये तं जीवितं गवेपयथ ? सोऽत्र नास्ति, स उत्थापित ६
एव । पुरा गालीले विद्यमानेन तेन यूयं यदुक्तास्तत् स्मरत । ७
स हि कथितवान्, मनुष्यपुत्रस्येदमवश्यम्भावि, यत् स पापिमनुष्याणां ८
करेषु स्मर्पयिष्यते, क्रुशमारोपयिष्यते च तृतीये दिने च
पुनस्तथास्यति । तदा तास्तस्योक्तीः सस्मरुः ।

अनन्तरं ताः शवागारात् प्रत्यावृत्यैकादशभ्यः प्रेरिभ्योऽन्येभ्यः ९
सर्वेभ्यश्च संवादं ददुः । मगदलीनी मरियम् योहाना याकोबस्य १०
माता मरियम् तासां सङ्गिन्योऽन्याश्चेमा एव प्रेरितेभ्यः सर्वमेतत्
कथयामासुः । तेषां दृष्टौ तु तासां कथा प्रलाप एव प्रत्यभात् ११
ते च तासु न व्यश्वसन् । पित्रस्तूत्थाय शवागारं प्रति दुद्राव, १२
प्रदृश्य केवलं वन्त्रखण्डान् भूमौ विस्तृतान् ददर्श, यच्च वृत्तं तत्र
मनन्याश्चर्य्य मन्यमानोऽपजगाम ।

- १३ पश्य च तस्मिन् दिवसे तेषा द्वौ नरौ यिरूशालेमात् क्रोश-
 १४ चतुष्टयव्यवहितमिम्मायूनामकं ग्राममगच्छताम् । तावेतानि सर्वा-
 १५ णीतिवृत्तान्यधि मिथः समलपताम् । तयोरित्थं संलपत्यो विचारय-
 १६ त्योश्च स्वयं यीशुः समीपमागत्य ताभ्यां सार्द्धं व्रजितुं प्रववृते । तयो
 १७ नेत्राणि तु तथा रुद्धान्यासन् यथा तौ तमभिज्ञातुं नाशक्तुताम् । स
 तदा ताववादीत्, कास्ताः कथा व्रजनकाले या मिथो विचारयथो
 १८ विषण्णौ ? तदा ह्रियपानामा तयोरेकतरः प्रतिभापमाणस्तमवादीत्,
 एको भवान् प्रवासीव यिरूशालेमे वर्तमानोऽपि किम् नावगतवास्तत्
 १९ सर्वे यदेतेषु दिनेषु तत्र वृत्तम् ? स तौ पप्रच्छ, तत् किम् ? तौ
 तमूचतुः, नासरतीयं यीशुमधि यद् वृत्तं तदेव । स भाववादी
 नर आसीत्, ईश्वरस्य सर्वजनस्य च समक्षं क्रियया वाचा च
 २० शक्तिमान् । स यन्मुख्ययाजकैरस्माकं नायकैश्च प्राणदण्डार्थं समर्पितः
 २१ क्रुशमारोपितश्चाभूत् । अस्माकन्वियमाशासीत्, यत् स एवेस्त्रायेलस्य
 भावी मोचयिता । तद् यथास्तु तथास्तु, तस्मादिति वृत्तादारभ्याद्य
 २२ तृतीयं दिनं स गतः । अपि चास्मत्सङ्गिनीभिः काभिश्चिन्नारीभि
 २३ र्वयं चमत्कारिताः । ताः प्रत्यूपे शवागारं गतास्तदीयदेहमप्राप्य
 प्रत्यागताश्च, ता अवदन्, वयं स्वर्गदूतयो दर्शनं प्राप्तास्ताभ्यामुच्यते
 २४ स जीवतीति । ततोऽस्मत्सङ्गिना केऽपि शवागारं जग्मुः, ते ताभि
 २५ र्यथा कथितं तदनुरूपमेव सर्वं प्रापुस्तन्तु न ददृशुः । स यदा
 ताबुवाच, रे निर्व्वोधौ भाववादिभि र्यद्यदुक्तं तत्र विश्वसितुं मन्द-
 २६ धियौ च, कृत्स्नं तद् दुःखं भुक्त्वा स्त्रीष्टो यत् स्वप्रतापं प्रविशति,
 २७ किं न तत् तस्यावश्यङ्कर्तव्यमासीत् ? ततः परं स मोशितः सर्वेभ्यो
 भाववादिभ्यश्चारभ्य कृत्स्ने शास्त्रे तमधि यद्यल्लिखितं तद् व्याख्यात् ।
 २८ इत्थं ते यदा तयो र्गन्तव्यस्य स्थानस्य समीपमुपातिष्ठन्त स

तदाग्रगमनेच्छाया लक्षणमदर्शयत् । तौ तु साग्रहं प्रसादयन्तौ ^{२९}
 तमूचतुः, तिष्ठत्वावाभ्या सार्द्धं, यतः सायंसमय आसन्नो दिनावसानश्च
 प्रतिभाति । ततः स ताभ्या सार्द्धमवस्थानार्थं गृहं प्रविवेश । ततः ^{३०}
 परं ताभ्या सार्द्धं भोजनायोपविश्य स पूषं गृहीत्वा धन्यवादम-
 कार्पीन्, तं भङ्क्त्वा च ताभ्यामददात् । अनेन तयो नैत्राणि मुक्तानि ^{३१}
 नौ च तमभिजज्ञतुः । स तु तयोः समीपतोऽन्तर्दधे । तौ तदा ^{३२}
 परस्परमवादिष्टा, अस्मद्धृदयं किं नाज्वलन् तदास्मदन्तरे यदा स
 पथ्यावाभ्यां समलपदस्मदर्थश्च शास्त्राणि व्याख्यत ?

तस्मिन्नेव दण्डे तावुत्थाय यिरूशालेमं प्रतिजग्मतुः समवेताश्चै- ^{३३}
 कादशप्रेरितास्तेषा सङ्गिन्श्च प्रापतुः । तेऽवदन् सत्यं प्रभुस्तथापितो ^{३४}
 दत्तवाश्च शिमोनाय दर्शनमिति । तावपि पश्चिं थद् वृत्तं पूषभञ्जने ^{३५}
 च स यथा ताभ्यामभिजातस्तन्निवेदयामासतुः ।

इत्थं तेषा कथनकाले स्वयं यीशुस्तेषा मध्ये तस्थौ तांश्च ^{३६}
 जगाद, युष्माकं शान्तिं भूयात् । ततस्ते जुव्या त्रासं गत्वा चान्व- ^{३७}
 सिसन् कश्चिदात्मानं पश्याम इति । स तु तानब्रवीत्, कथमुद्विग्नाः ^{३८}
 स्थ ? किमर्थञ्च युष्माकं हृदयेषु वितर्का उद्भवन्ति ? मम हस्तौ ^{३९}
 चरणौ च निरीक्ष्य जानीत यत् स्वयमहं सोऽस्मि । स्पृशत मा
 समवलोकयत च । नास्त्यात्मा तादृङ्मासास्थिविशिष्टो यादृशं मा
 पश्यथ । एतद् भाषमाणः स तेभ्यः स्वहस्तौ स्वचरणौ च दर्शया- ^{४०}
 मास । तदापि त्यानन्दात् तेषु न विश्वसत्त्वाश्चर्य्यं मन्यमानेषु च ^{४१}
 स तान् पप्रच्छ, युष्माकमत्र किञ्चित् खाद्यं किं विद्यते ? तदा ते ^{४२}
 तैः सृष्टमीत्यस्य खण्डं मधुकोपस्य खण्डञ्च ददुः, स च तेषा समक्षं ^{४३}
 तन् गृहीत्वा तुभुजे । ताश्चोवाच, मोक्षे व्यवस्थाया भाववादिना ^{४४}
 ग्रन्थेषु गीतसंहितायाञ्च मामधि यद्यल्लिखितमात्मे सर्व्वेण तेन

- सिद्धेन भवितव्यमिति याः कथाः पुरा युष्माभिः सार्द्धं समावस्थिति-
 ४५ काले यूयं मयोक्तास्तासां फलमेतत् । तदा स तेषां वृद्धिं शास्त्र-
 ४६ बोधायोद्घाटयामास । ताश्च जगाद, इत्थं लिखितमास्ते इत्थञ्च
 स्त्रीष्टस्यावश्यं कर्तव्यमासीत्, यत् तेन दुःखं भोक्तव्यं तृतीये दिने
 ४७ पुनस्तथातव्यं, यिरुशालेमादारभ्य च सर्वजातिषु तस्य नाम्ना मन-
 ४८ परावर्तनस्य पापक्षमायाश्च घोषणेन व्याप्तव्यम् । यूयञ्च रात्र्यैतस्य
 ४९ साक्षिणः । पश्यत च मम पित्रा यत् प्रतिश्रुतं तदहं युष्माकमुपरि
 प्रेषयिष्यामि । यूयञ्च यावदूर्ध्वलोकतः प्रभावेन सज्जिता न भविष्यथ,
 तावद् यिरुशालेमपुर्व्यामवतिष्ठ्वम् ।
 ५० अथ स तान् वैथनिया यावद् वहि निनाय, स्वकरावूर्ध्वं कृत्य च
 ५१ तेभ्य आशिषं ददौ । आशीर्दानकाले च तेभ्यः पृथग्भूय स्वर्गमारो-
 ५२ हयाञ्चक्रे । ते च तस्य भजनं कृत्वा महानन्देन यिरुशालेमं प्रतिजग्मुः ।
 ५३ सततं धर्मधास्त्रि वर्त्तमानाश्चेश्वरमस्तुवन् धन्यमवदञ्च ॥ २४ ॥

योहनलिखितः सुसंवादः ।

ईश्वरस्य वाक्यं यीशोर्महत्त्वमवतारकथा च ।

आदौ वाद आसीत्, स च वाद ईश्वराभिमुख आसीत्, स १
च वाद ईश्वर आसीत् । स आदावीश्वराभिमुख आसीत् । तेन २
सर्वमुद्भूतं, यद्यदुद्भूतं तन्मध्ये च तं विना न किमप्युद्भूतम् । तस्मिन् ३
जीवनमासीत्, तज्जीवनञ्च मनुष्याणां ज्योतिरासीत् । तज्ज्योति- ४
श्चान्धकारे राजतेऽन्धकारस्तु तन्न जग्राह । ५

अथेश्वरसकाशात् प्रहितो नर एकः समुद्वभूव, तस्य नाम योहन ६
इति । स साक्ष्यार्थमाजगाम, ज्योतिरधि तेन तथा साक्ष्यं दात- ७
व्यमासीत्, तथा सर्वे तेन विश्वासिनो भवेयुः । स ज्योतिर्नासीत्, ८
अपि तु ज्योतिषि साक्ष्यदाने नियुक्तः । यत् सर्वमनुष्यं द्योतयति ९
तद् यथार्थं ज्योतिरासीज्जगदायातुमुद्यतम् । तज्जगत्यासीत्, जगच्च १०
तेन समुद्वभूव, जगत्तु तन्नाजानात् । स ज्योतिःस्वरूपो निजविषय- ११
माजगाम, निजस्वास्तु तं न जगृहः । यावन्तस्तु तं जगृहुस्तेभ्यः १२
स तत् सामर्थ्यं ददौ येन त ईश्वरस्य सन्ताना भवन्ति यतस्तेऽमुष्य १३
नास्मि विश्वसन्ति । न शोणितेभ्यो नापि वा मासस्याभिलाषान्नापि १४
वा पुरुषस्याभिलाषात् प्रत्युतेश्वरादेव ते जाताः ।

स च वादो मासरूपी वभूव प्रवासीवास्मन्मध्ये ववृते च, वयञ्च १५
पितृमकाशादागतस्यैकजातस्य पुत्रस्य प्रतापमिव तस्य प्रतापं १६
निरोक्षितवन्तः । परिपूर्णः स प्रसादेन सन्त्येन च । योहनस्तस्य साक्षी, स १७

प्रोच्चैरुक्तवान्, अयं स एव यमधि मयोक्तं, मम पश्चाद् य आयाति
 १६ स मत्तोऽग्रगण्यो जातः, यतः स मत्तः प्रागासीदिति । तस्य पूर्ण-
 १७ तातश्चालम्बि सर्वैरस्माभिः प्रसादात् परं प्रसादः । यतो मोशिद्वारा
 १८ व्यवस्थादायि, प्रसादसत्ये तु यीशुखीष्टद्वारा समुद्भूते । ईश्वरः कदापि
 केनापि नादर्शि, पितृक्रोडस्थ एकजातः पुत्र एव तं व्याचख्यौ ।

यीशुविषये योहनस्य साक्ष्यदानम् ।

१९ अथ योहनस्य साक्ष्यमिदम् । यिहूदीयजना यिरूशालेमाद्
 याजकान् लेवीयांश्च प्रहित्य यदा तमप्रच्छयन्, को भवानिति,
 २० तदा सोऽङ्गीचकार नैवापज्जुवे । सोऽङ्गीचकार, नाहं खीष्टः ।
 २१ ते तमप्राचुः, तर्हि किम् ? भवान् किमेलियः ? सोऽब्रवीत्, नाहं
 सः । तर्हि भवान् किं स भाववादी ? स प्रत्यवादीत्, नाहं सः ।
 २२ ततस्ते तमाहुः, भवान् कस्तद् वदतु यतो वयं यैः प्रेरितास्तेभ्यो-
 ऽस्माभिः प्रत्युत्तरं दातव्यम् । आत्मविषये भवान् किं वदति ? स
 उवाच, भाववादी यिशायाहो यथोक्तवान्, तथैव ।

अस्म्यहं कस्यचिद् वाणी प्रोच्चैर्घोषयतो मरौ ।

भो युष्माभिः प्रभो मार्गः समानीक्रियतामिति ॥

२३ प्रहितास्ते जनाः फरीशिना श्रेण्या गणिताः । ते तदा तमिमा
 २४ कथामप्राचुः, भवान् यदि न खीष्टो नाप्येलियो वा नापि वा स
 २५ भाववादी, किमर्थं तर्हि स्नापयति ? योहनः प्रतिभापमाणस्तानवा-
 २६ दीत्, अहं तोयेन स्नापयामि यूयन्तु यं न जानीथ तादृशो नर
 २७ एको युष्माकं मध्ये स्थित्वास्ते । यत्पश्चादागच्छन् स एव ममाग्रगण्यो
 जातः । नार्हाम्यहं तदीयोपानहो बन्धनं मोक्तुमिति । योहनो
 २८ यत्रास्नापयत् तत्र यद्नपारस्थाया वैथनियायामिदं समभूत् ।

२९ परदिवसे योहनः स्वसमीपमागच्छन्तं यीशुं विलोक्य वभाषे,

पश्यायसीश्वरस्य मेघशावको यो जगत. पापभारं हरति । अयं स ^{३०}
यमधि मयोक्तं, सन्पश्चान्नर एक आयाति यो समाग्रगण्यो जातः, यत.
स मत्तः प्रागामीदिति । अहञ्च तं नाजानां, स तु यदिस्त्रायेलस्य ^{३१}
प्रत्यजोक्रियेन तदर्थमहं तोये स्नापयन्नागत इति । अपि च योहनः ^{३२}
मार्ज्यं दत्त्वावादीन्, पवित्र आत्मा कपोत इव स्वर्गादवरोहन् मया
लज्जितः, स चामुष्योपय्यवतम्यं । अहमपि तं नाजाना, येन तु तोये ^{३३}
स्नापयितुं प्रहितोऽहं तेनैव मद्यं कथित, त्वं यस्योपरि पवित्रमात्मा-
नमवरोहन्तमवतिष्ठमानञ्च दृज्यमि, स एव पवित्र आत्मनि स्नाप-
यिता । अहञ्च दृष्टवान् मार्ज्यं दत्त्वाश्च यदयसीश्वरस्य पुत्र इति । ^{३४}

यीशुना शिष्याणां प्रथमाह्वानम् ।

तत्परादिक्से पुन योहनस्तिष्ठन्नासीन्, तच्छिष्यौ च द्वौ तेन ^{३५}
मार्द्धमास्ताम् । स तदा यीशुं विहरन्तं नीरिज्य वभाषे, पश्यायसीश्वरस्य ^{३६}
मेघशावकः । तौ द्वौ शिष्यौ च तस्येदं वचनं श्रुत्वा यीशुमनु- ^{३७}
जग्मतुः । यीशुः प्रत्यावृत्त्य तावनुगच्छन्तौ विलोक्य भाषते, किम- ^{३८}
न्विष्यथ ? तौ तमवदतां, भवान् कुत्र वसति, रञ्चिन् ? भाषान्तरे-
ऽस्यार्थो गुरो । स तौ ब्रवीति, एतय पश्यतम् । ततस्तौ गत्वा स ^{३९}
यत्रावगमन् तन् स्थानं ददृशतुस्तद्दिनञ्च तेन मार्द्धमवतस्थाते । तदा
प्रायेण दशमी घटिकासीन् । यौ द्वौ योहनस्य वचनं श्रुत्वा ^{४०}
यीशुमनुगतौ, आन्ड्रियनामा शिमोनस्य पित्रस्य भ्राता तयोरेकतर
आग्नीन् । प्रथमं स निजभ्रातरं शिमोनमन्विष्य प्राप्नोति वदति ^{४१}
च आग्रादित आवाभ्या मशीह । भाषान्तरेऽस्यार्थः ग्रीष्टः (अभि-
षिक्तः) । इदमुक्त्वा स तं यीशोरन्तिकं निनाय । यीशुस्तदा तं ^{४२}
मजान्तेत्य वभाषे. त्वं योनाः मुतः शिमोनः, त्वं कैफा इत्यभिधा-
यिष्यसे । भाषान्तरेऽस्यार्थः पित्रः (पापाणः) ।

- ४३ तत्परदिवसे यीशु गालीलं प्रस्थातुमैच्छत् । स च फिलिपमासाद्य
 ४४ वदति, मामनुगच्छ । आन्द्रियपित्रौ यस्य पौरौ, स फिलि-
 ४५ पोऽपि तस्य बैतसैदाख्यपुरस्य पौर आसीत् । पुनः फिलिपो
 नथनेलमासाद्य वदति, मोशि व्यवस्थायां भाववादिनश्च यस्य वर्णानां
 लिखितवन्तः सोऽस्माभिः प्राप्तः, स योषेफसुतो नासरतीयो यीशुः ।
 ४६ नथनेलस्तमब्रवीत्, नासरताद् भद्रं किमपि किं समुद्भवितुं
 ४७ शक्नोति ? फिलिपस्तं ब्रवीति, एतय पश्य । यीशुः स्वान्तिकमाग-
 च्छन्तं नथनेलं निरीक्ष्य तमुद्दिश्य भाषते, पश्यायं सत्येनेस्लायेलीयो
 ४८ नास्यस्मिन् कपटः । नथनेलस्तं ब्रवीति, कथं मां जानाति भवान् ?
 यीशुः प्रतिभाषमाणस्तमाह, फिलिपेन तवाह्वानात् प्रागुडुम्बरवृक्ष-
 ४९ स्याधः स्थितस्त्वं मया लक्षितः । नथनेलः प्रतिभाषमाणस्तं वदति,
 ५० रब्बिन्, भवानीश्वरस्य पुत्रः, भवानिस्लायेलस्य राजा । यीशुः
 प्रतिभाषमाणस्तमाह, उडुम्बरस्याधस्तात् त्वं मया लक्षित इत्यहं
 त्वामुक्तवांस्तत्कारणात् किं विश्वसिषि ? अस्मादपि महत्तराणि
 ५१ (लक्षणानि) द्रक्ष्यसि । अन्यच्च स तं वक्ति, सत्यं सत्यं, युष्मानहं
 ब्रवीमि, उद्घाटितः स्वर्गो मनुष्यपुत्रस्योद्ध्वेन चारोहन्तोऽवतरन्तश्च
 स्वर्गदूता युष्माभि र्द्रक्ष्यन्ते ॥ १ ॥

यीशोः प्रकाशकाव्यारम्भः ।

- २१ तृतीये दिने तु गालीलस्थकान्नायां विवाहः समभूत्, यीशो माता
 २ च तत्रासीत् । यीशुस्तच्छिष्याश्चापि तस्मै विवाहाय निमन्त्रिता
 ३ आसन् । जाते तदा द्राक्षारसस्य न्यूनत्वे यीशो माता तम-
 ४ वादीत्, अमीषां द्राक्षारसो नास्ति । यीशुस्तां वदति, नारि,
 मया सह तव किं कार्यम् ? मम समय इदानीमप्यनुपस्थितः ।
 ५ तस्य माता परिचारकान् ब्रवीति, असौ युष्मान् यद्यद् वक्ति तत्

कुरुत । तत्र तु यिहूदीयानां शुचित्वसाधनार्थमुचितानि पाषाण- ६
 मयानि पट् महान्ति तोयपात्राण्यासन्, तानि प्रत्येकमाढकद्वय-
 माढकत्रयं वाधारयन् । यीशुस्तान् वक्ति, पात्राणीमानि तोयेन ७
 पूरयत । ततस्ते तान्याकर्णं पूरयामासुः । तदा स तान् ब्रवीति, ८
 इदानीं किञ्चिदादाय भोज्याध्यक्षस्यान्तिकं वहत । ततस्ते किञ्चि-
 द्दूहुः । स भोज्याध्यक्षो यदा तोयं तद् द्राक्षारसेन परिणतमास्वा- ९
 दयत्, तदा तत् कुत आनीतं तन्नाजानात्, यैस्तु तदुत्तारितं ते
 परिचारका अजानन् । ततः स भोज्याध्यक्षो वरमाहूयाह, सर्व- १०
 मनुष्यः प्रथममुत्तमं द्राक्षारसं परिवेषयति, जने बाहुल्येन पीते च ११
 निऋष्टतरं परिवेषयति । त्वन्त्वेतावत्कालं यावदुत्तमं द्राक्षारसं
 रक्षितवान् । गालीलस्थकान्नायां यीशुनाभिज्ञानानामयमारम्भोऽकारि
 स्वप्रतापश्च प्रत्यक्षीचक्रे । तच्छिष्याश्च तस्मिन् व्यश्रसन् ।

ततः परं स तस्य माता भ्रातरश्च तस्य शिष्याश्च कफरनाहूम- १२
 मवतेरुः, तत्र त्वल्पदिनान्यवतस्थिरे ।

यीशो र्थिरूशालेमगमनम् ।

आसन्ते पुन र्थिहूदीयानां निस्तारपर्वणि यीशु र्थिरूशालेम- १३
 मारुरोह । धर्मधाम्नि च गोमेपकपोतविक्रेतृन् मुद्राविनिमय- १४
 कारिणश्चासीनान् दृष्ट्वा स दामभिः कशां रचयित्वा सर्व्वास्तान् १५
 मेपान् गाश्च धर्मधामतो वहिर्द्रावयामास, वणिजाश्च मुद्राचयान्
 विकीर्यासनानि न्युब्जीचकार, कपोतविक्रेतृंश्चोवाच, सर्व्वमेतदतः १६
 स्थानादपसारयत, मम पितु गृहं मा कार्ष्णं वाणिज्यगृहमिति ।
 तच्छिष्याश्च सस्मरु र्यलिखितमास्ते,

त्वन्निकेतनपक्षीया व्यग्रतां मा ग्रसिष्यति । १७

ततो यिहूदीयाः प्रतिभापमाणास्तमवादिपुः, एतत् त्वया यत् १८

- १९ कर्तव्यं तस्य किमभिज्ञानमस्मान् दर्शयसि ? यीशुः प्रतिभाषमाण-
स्तानब्रवीत्, मन्दिरमिदं भङ्क्त, त्रिषु दिनेष्वहं तदुत्थापयिष्यामि ।
- २० यिहूदीयास्तदा जगदुः पट्चत्वारिंशद्वत्सरान् यावन्मन्दिरमिदं
निर्मिीयते स्म, त्वं कथं त्रिषु दिनेषु तदुत्थापयिष्यसि ? स तु
- २१ स्वदेहरूपं मन्दिरमुद्दिश्याकथयत् । अतो मृतानां मध्यतस्तस्योत्था-
२२ नात् परं तस्य शिष्याः सम्मर्यत् ते तेनेदमुक्ताः । तदा ते शास्त्रे
यीशुना कथिते वचने च व्यश्वसिषुः ।
- २३ निस्तारपर्वणि यदा स यिरूशालेमेऽवर्तत, तदा तेन क्रिय-
माणन्यभिज्ञानार्थकमर्माणि विलोक्य बहवस्तस्य नास्ति व्यश्वसन् ।
- २४ यीशुस्तु तेष्व्वात्मसमर्पणं नाकार्षीत्, यतः स सर्वानजानात् ।
- २५ मनुष्ये परस्य साक्ष्येण तस्य प्रयोजनं वा नाभवत्, यतो मनुष्य-
स्यान्तरे यदविद्यत, तत् स स्वयमजानात् ॥ २ ॥

नवजन्मविश्वाससम्बन्धि च यीशोः शिक्षादानम् ।

- ३१ अथ फरीशिना मध्ये नीकदीमनामा नर आसीत्, स यिहूदीया-
२ नामेको नायकः । स रात्रौ यीशोरन्तिकमागत्य तमवादीत्, रव्विन्,
वयं जानीमो यद् भवानीश्वरादागतो गुरुः, यतो भवान् यान्यभि-
ज्ञानार्थकमर्माणि करोति, तानि कर्तुं केनापि न शक्यानीश्वरस्य
३ सङ्गित्वं विना । यीशुः प्रतिभाषमाणस्तमब्रवीत्, सत्यं सत्यं, त्वमहं
ब्रवीमि, पुनरादितो न जनित्वा मनुष्य ईश्वरस्य राज्यं द्रष्टुं न
४ शक्नोति । नीकदीमस्तं ब्रूते, वार्द्धक्यप्राप्तो मनुष्यः कथं जनितुं
शक्नुयात् ? स किं द्वितीयवारं मातु र्जठरं प्रविश्य जनितुं शक्नोति ?
५ यीशुः प्रतिवभाषे, सत्यं सत्यं, त्वमहं ब्रवीमि, तोयात्मभ्यां न जनित्वा
६ मनुष्य ईश्वरस्य राज्यं प्रवेष्टुं न शक्नोति । यन्मांसतो जातं तन्मांसं,
७ यदात्मतो जातं तदात्मा । युष्माभिः पुनरादितो जनितव्यमिति मया

त्वं यदुक्तस्तत्राश्चर्य्यं मा मन्यस्व । आत्मरूपो वायु र्यत्रेच्छति तत्र ८
 वाति, तत्स्वनश्च त्वया श्रूयते, न ज्ञायते तु स कुत आयाति कुत्र
 याति वा । आत्मतो जातः सर्व्वमनुष्यस्तादृग्भूतः । नीकदीमः प्रति- ९
 भाषमाणस्तमवादीत्, सर्व्वमेतत् कथं भवितुं शक्नोति ? यीशुः प्रति- १०
 भाषमाणस्तमाह, त्वमिस्त्रायेलस्य गुरुस्तथाप्येतन्न जानासि ? सत्यं ११
 सत्यं, त्वामहं ब्रवीमि, वयं यज्जानीमस्तत् कथयामः, यच्च दृष्टवन्तस्तत्र
 साक्ष्यं ददामः, तथाप्यस्मत्साक्ष्यं युष्माभि न गृह्यते । पार्थिवविषयान् १२
 कथितवति मयि यदि यूयं न विश्वसिथ, कथं तर्हि स्वर्गीयविषयान्
 कथितवति मयि विश्वसिष्यथ ? नापरः कोऽपि स्वर्गमारूरोह, केवलं १३
 स्वर्गादवरूढः स्वर्गवासी मनुष्यपुत्रः । अर्पि च यथा मरौ मोशिना १४
 सर्प उच्चीकृतस्तथा मनुष्यपुत्रो यद् उच्चीकारिष्यते तत्तस्यावश्यम्भावि,
 तस्मिन् विश्वासी सर्व्वमनुष्यो यथा न विनश्यानन्तं जीवनं लप्स्यते । १५
 यत ईश्वरो जगतीत्थं प्रेम चकार, यन्निजमेकजातं पुत्रं ददौ, १६
 तस्मिन् विश्वासी सर्व्वमनुष्यो यथा न विनश्यानन्तं जीवनं लप्स्यते ।
 ईश्वरो हि स्वपुत्रं जगति प्रहितवान् न जगतो विचारसाधनार्थं, १७
 प्रत्युत जगद् यत् तेन त्राणं लभेत तदर्थम् । यस्तस्मिन् विश्वसिति १८
 तस्य विचारो न क्रियते । यो न विश्वसिति तस्य विचारः
 सम्भूतः यतः स ईश्वरस्यैकजातपुत्रस्य नाम्नि न विश्वसितवान् ।
 विचारश्चायं, यदागतं जगति ज्योतिः, मनुष्यास्तु ज्योतिषस्तिमिरे- १९
 ऽधिकमप्रीयन्त, यतस्तेषां कर्माणि दुष्टानि । कदाचारवान् सर्व्व- २०
 मनुष्यो हि ज्योति द्वेष्टि, तदीयकर्मणां दोषस्तेन व्यक्तिभविष्यतीति
 भयाच्च स ज्योतिषो निकटं नायाति । यस्तु सत्यमाचरति तस्य २१
 कर्माणीश्वरे साधितानीव प्रत्यक्षीभविष्यन्तीत्याकाङ्क्षया स ज्योतिषी
 निकटमायाति ।

यीशुविषये योहनस्य साक्ष्यदानम् ।

- २२ ततः परं यीशुस्तदीयशिष्याश्च यिहूदियाया जनपदं जग्मुः ;
- २३ स च तत्रैव तैः सार्द्धं वर्तमानोऽस्नापयत् । योहनोऽपि शालीमान्तिकस्थ
ऐनोने वर्तमानोऽस्नापयत्, यतस्तत्र बह्व्यप आसन् मनुष्याश्चोपस्थाय
- २४ स्नापिताः । योहनस्तदापि कारायामनिक्षिप्त आसीत् ।
- २५ अथ शुचित्वसाधनमधि योहनस्य केषाञ्चिच्छिष्याणां कस्यचिद्
- २६ यिहूदीयनरस्य च मिथो वादानुवादो बभूव । ते तदा योहनस्य
समीपमागत्य तमवादिषुः, रब्बिन्, यर्दनपारे यो भवता सार्द्ध-
मासीत्, भवता च यस्य स्वपक्षं साक्ष्यमदायि, पश्यतु स स्नापयति,
- २७ सर्व्वे च तत्समीपमुपतिष्ठन्ते । योहनः प्रतिभाषमाणो जगाद, यस्मै
यत् स्वर्गाददायि, तद्भिन्नं किमपि तेन मनुष्येणादातुं न शक्यते ।
- २८ नाहं स्त्रीष्टोऽपि तु तस्याग्रे प्रहितोऽस्मीति मया यदूचे तत्र यूयमेव
- २९ मम साक्षिणः । यः कन्यां प्राप्तवान् स एव वरः, वरस्य यो बन्धुस्तु
सन्निधौ तिष्ठंस्तस्य वाक्यानाकर्णयति, स वरस्य वाणीकारणादानन्देन
मोदते । नूनं मम स आनन्दः पूर्णो बभूव । अमुना वर्धितव्यं,
- ३० मया तु हसितव्यम् । य ऊर्द्धत आयाति स सर्व्वेषामुपरिस्थः । यो
- ३१ भूम्युत्पन्नो भौमः सः, भौमविषयान् कथयति च । यः स्वर्गा-
- ३२ दयाति स सर्व्वेषामुपरिस्थः, यच्च दृष्टवान् श्रुतवाश्च तदधि साक्ष्यं
- ३३ ददाति । तस्य साक्ष्यन्तु केनापि न गृह्यते । तस्य साक्ष्यं येन
गृहीतं, तेनेश्वरः सत्य इति कथा मुद्रयाङ्किता । यतो य ईश्वरेण
- ३४ प्रहितः स ईश्वरस्योक्ती भाषते । ईश्वरो ह्यमित्वात्मानं ददाति ।
- ३५ पिता पुत्रे प्रेम करोति, तस्य हस्ते सर्व्वं समर्पयामास च । यः
- ३६ पुत्रे विश्वसिति तस्यानन्तं जीवनमास्ते; यस्तु पुत्रं न श्रद्दधाति स
जीवनं न द्रक्ष्यति प्रत्युतेश्वरस्य क्रोधस्तस्योपर्य्यवतिष्ठते ॥ ३ ॥

शमरीयस्त्रियै यीशोरूपदेशकथा तत्फलञ्च ।

यीशुः स्वयं नास्नापयत्, तस्य शिष्या अस्नापयन् । अतो ४,
 योहनतो यीशुना वहवः शिष्याः क्रियन्ते स्नाप्यन्ते चेति कथा २
 फरोशिभिरश्राव्येतज्ज्ञात्वा प्रभु यिहूदिया परित्यज्य पुन गालीलं ३
 प्रतस्थे । शमरियादेशेन गमनन्तु तस्यावश्यङ्कर्तव्यमासीत् । ततः स ४
 शमरियादेशस्यं शुखराभिधं नगरमायाति । पुरा या भूमि ५
 र्याकोवेन स्वपुत्राय योषेफाय दत्ता तन्नगरं तत्समीपस्थम् । तत्र च ६
 याकोवस्य कूप आसीत् । अत यीशुः पथश्रान्तो भूत्वा तथैव
 तत्कूपान्तिकमुपविष्टवान् । तदा प्रायेण पष्ठी घटिकासीत् । शमरीया ७
 काचिन्नारी तोयमुद्धर्तुमायाति । यीशुस्तां ब्रूते, मह्यं पानीयं
 देहि । यतस्तस्यः शिष्याः खाद्यक्रयार्थं नगरमपगतवन्तः । ततः सा ८
 शमरीया नारी तं ब्रवीति, अहं शमरीया नारी, त्वञ्च यिहूदीयः, ९
 तत् कथं मां पानीयं याचसे ? यतः शमरीयैः सह यिहूदीयाना
 व्यवहारो नास्ति । यीशुः प्रतिभाषमाणास्तामवादीत्, यदि त्वमी- १०
 श्वरस्य दानमज्ञास्यः, मह्यं पानीयं देहीति येनोच्यसे तस्य तत्त्वञ्च
 यद्यज्ञास्यस्तर्हि त्वमेव तमयाचिष्यथाः, स च तुभ्यं जीवि तोयम-
 दास्यत् । सा योपित् तं वदति, प्रभो, तोयोद्धारणोपायो भवतो ११
 नास्ति, प्रहिश्च गम्भीरः, कुतः पुनस्तज्जीवि तोयं लब्धं भवता ?
 कूपोऽयं येनास्मभ्यं दत्तस्तस्मादस्मत्पितामहाद् याकोबाद् भवान् १२
 किं महत्तरः ? तेनापि तत्पुत्रैश्च तत्पोपितैः पशुभिश्चैतस्य तोयम-
 पीयत । यीशुः प्रतिभाषमाणास्तामवादीत्, तोयमेतद् येन केनचित् १३
 पीयते स पुनः पिपासिष्यति, मदातव्यं तोयन्तु येन पीयते, १४
 सोऽनन्तकालं यावन्न पिपासिष्यति, अपि त्वहं तस्मै यत् तोयं
 दास्यामि तत् तस्यान्तरेऽनन्तं जीवनं यावदुत्प्लवमानस्य तोयस्योत्सो

- १५ भविष्यति । सा नारी तं ब्रूते, प्रभो, मह्यं तत् तोयं ददातु, अहं
यथा न पिपासामि नापि वा तोयोद्धरणार्थमत्रागच्छामि । यीशुस्ता
- १६ वक्ति, याहि तव पतिमाहूयात्रागच्छ । सा योपित् प्रतिभाषमाणा
- १७ तमवादीत्, पतिर्मम नास्ति । यीशुस्तां ब्रूते, पतिर्मम नास्तीति
- १८ युक्तं कथितं त्वया, यतः पतयः पञ्च तवासन्, अधुना तु तव
- १९ योऽस्ति नास्ति स तव पतिः । सत्यमिदमुक्तं त्वया । सा नारी
- २० तं वदति, प्रभो, निरूपयाम्यहं यद् भवान् भाववादी । अस्मत्पितामहा
अस्मिन् गिरावुपासनम् अकुर्वन्, यूयन्तु वदथ, उपासनं
- २१ यत्र कर्त्तव्यं, तत् स्थलं यिरूशालेमेऽस्तीति । यीशुस्ता ब्रूते, नारि,
मयि विश्वसिहि तत् समयः स आयाति, यदा नास्मिन् गिरौ
- २२ नापि वा यिरूशालेमे पितुरुपासनं युज्माभिः कारिष्यते । यूयं
यन्न जानीथ तस्योपासनं कुरुथ । वयं यज्जानीमस्तस्योपासनं कुर्मः ।
- २३ परित्राणं हि यिहूदीयजातिमूलकम् । प्रत्युत समयः स आयात्यधुना
चास्ति यदा प्रकृता उपासका आत्मना सत्येन च पितुरुपासनं
- २४ करिष्यन्ति, यतः पिता खोपासकास्तादृशान् अनुसन्धत्ते । ईश्वर
आत्मा, यैश्च तस्योपासनं क्रियत आत्मना सत्येन चोपासनं
- २५ तैः कर्त्तव्यम् । सा स्त्री तं गदति, जानेऽहं मशीहेनार्थतः
स्त्रीष्ठाभिधेन पुरुषेणागन्तव्यं, स यदायास्यति तदास्मभ्यं सर्वं
- २६ निवेदयिष्यति । यीशुस्ता ब्रवीति, त्वया सम्भाषमाणो योऽहं
सोऽहमेव सोऽस्मि ।
- २७ तदैव तस्य शिष्या उपस्थिरे, नार्या सह तस्य सम्भाषण
आश्चर्यं मेनिरे च, तथापि भवान् किमन्विष्यतीति, अथवामुया
- २८ सह भवान् किं सम्भाषत इति केनापि नावादि । ततः सा नारी
- २९ स्वकलसं विहाय नगरं गत्वा जनान् वदति, आयात, मया यद्यद-

कारि तत् स सर्व्वं मह्यं यः कथितवांस्तादृशं मनुष्यं पश्यत च । स ३०
किं स्त्रीष्टः स्यात् ? ततस्ते नगरान्निर्गत्य तस्य समीपमगच्छन् ।

तस्मिन्नवसरे शिष्याः सानुनयं तमवादिषुः, रब्बिन्, अश्रातु । ३१
स तु तानब्रवीत्, भोजनार्थं युष्मदविदितं भक्ष्यं ममास्ते । अनेन ३२
शिष्या मिथोऽपृच्छन्, केनापि किं तस्य समीपं भक्ष्यमानायि ? ३३
यीशुस्तान् ब्रूते, मम भक्ष्यमिदं यन्मत्प्रेषयितुरभीष्टमाचरामि ३४
तदीयकर्म साधयामि च । अधुनापि मासचतुष्टयं शिष्यते, तदा ३५
शस्यकर्तनकाल उपस्थास्यत इति किं युष्माभि नोच्यते ? पश्यताहं
युष्मान् ब्रवीमि, ऊर्द्धदृष्टिं कृत्वा क्षेत्राण्यवलोकयत, शस्यकर्तनार्थं
तान्यधुनैव सितानि प्रतिभान्ति । शस्यच्छेत्ता च वेतनं लभतेऽनन्त- ३६
जीवनाय फलानि सञ्चिनोति च, यथा वह्नुच्छेत्तारावेकत्रानन्देताम् ।
अत्र हि प्रवादोऽयं सत्यः, वपत्येकः कृन्तत्यन्य इति । यूयं ३७
यत्र न श्रममनुष्ठितवन्तस्तत्र शस्यकर्तनार्थं प्रहिता मया । अन्ये ३८
श्रममनुष्ठितवन्तः, यूयश्च तेषां श्रमस्थानं प्रविष्टाः ।

अथ मया यद्यदकारि तन् सर्व्वं स मह्यं कथितवानिति ३९
साक्ष्यदायिन्यास्तस्या नार्या वचनात् तन्नगरीया वहवः शमरीयम-
नुष्मास्तस्मिन् व्यवसिषुः । ततस्ते शमरीया यदा तत्समीपमुपातिष्ठन्त, ४०
तदा तैः सार्द्धमवस्थानं तं प्रार्थयन्त, स च दिनद्वयं तत्रावतस्थे ।
बहुगुणाधिकाश्च तस्य वचनाद् व्यवसिषस्तां नारीमवादिपुश्च, ४१
अधुनापि त्वदीयकथनकारणादेव वयं विश्वसिमस्तन्न, यतः ४२
स्वयमस्माभिः श्रुतमनुभूतञ्चेदं यन् सत्यमेवायं जगत्प्राता स्त्रीष्टः ।

दिनद्वये तस्मिन्नतीते स ततः प्रस्थाय गालीलं जगाम । यीशुः ४३
स्वयं हि साक्ष्यमिदं दत्तवान् यत् स्वदेशे भाववादी सम्मानहीनः । ४४
अतो गालील उपस्थितः स गालीलीयैरन्वग्राहि, तत्कारणमिदं ४५

यद् यिरूशालेमे पर्वणि तेन यद्यत् कृतं तत् सर्वं ते दृष्टवन्तः,
यतस्तेऽपि पर्वण्युपस्थितवन्तः ।

यीशो र्जनैकरोणिण आरोग्यकरणम् ।

- ४९ अत एव यीशु र्यत्र तोर्यं द्राक्षारसीकृतवांस्ता गालीलस्थकान्नां
पुनराजगाम । तदा कफरनाहूमे यस्य पुत्रो व्याधितस्तादृशो
५० राजपुरुषः, कश्चिदासीत् । स यिहूदियातो गालीले यीशोरागमनस्य
संवादं श्रुत्वा तस्यान्तिकं जगाम, स च यत् (कफरनाहूमम्)
अवरुह्य तं पुत्रं निरामयं कुर्यात् तत् प्रार्थयाञ्चक्रे, यतः स मृतकल्प
५० आसीत् । ततो यीशुस्तमुवाच, यूयम् अभिज्ञानान्यद्भुतलक्षणानि
५१ चादृष्ट्वा नैव विश्वसिष्यथ । स राजपुरुषस्तं ब्रूते, प्रभो, मद्दालकस्य,
५० मरणात् प्रागवरोहतु । यीशुस्तं ब्रवीति, याहि, तव पुत्रो जीवति ।
ततः स नरो यीशुना यदुक्तस्तस्मिन् वाक्ये विश्वस्य यात्रामकुरुत ।
५१ तस्य चावरोहणकाल एव तस्य दासास्तत्सम्मुखमुपस्थायेदं
५२ निवेदयामासुः, भवतः पुत्रो जीवतीति । ततः स तान् पप्रच्छ, करिमन्
दण्डे तस्योपशमो जातः ? ते तमूचुः, ह्यः सप्तम्यां घटिकाया
ज्वरस्तमत्याक्षीत् । ततः पित्राबोधि तत् तस्यामेव घटिकायां
५३ सम्भूतं यदा स यीशुनोक्तस्तव पुत्रो जीवतीति । ततः स तदीय-
५४ गृह्याञ्च सर्वे व्यश्चसिषुः । इदं पुन द्वितीयमभिज्ञानार्थकर्मकारि
यीशुना यिहूदियातो गालीलमागतेन ॥ ४ ॥

यीशुना अन्यमेकं रोगिणमारोग्यकरणम् ।

तस्मै उपदेशदानञ्च ।

- ५१ ततः परमुपस्थिते यिहूदीयानामुत्सवे यीशु यिरूशालेमं
२ जगाम । यिरूशालेमे मेपद्वाराख्यस्य गोपुरस्य निकटे सर एकमस्ति,
इब्रीयभाषया तस्य नाम वैथेपदेति, तच्च पञ्चभिरलिन्दै र्युक्तम् ।

तेषु शयाना व्याधिता अन्धाः शुष्काङ्गा वा बहवो मनुष्या- ३
 स्तोयस्य कम्पनं प्रत्यैक्षन्त । यतः समये समये स्वर्गदूत एकस्तत् ४
 सरोऽवतरंस्तोयमकम्पयत् । तोयकम्पनात् परञ्च प्रथमो यो मनुष्य-
 स्तोयं प्राविशत् स येन केनचिद् व्याधिना व्याधितस्तस्मान्मुक्तो ५
 निरामयश्चाभवत् । तत्र चाष्टत्रिंशद्वर्षाणि यावद् व्याधिग्रस्तो नरः ५
 कश्चिद्विद्यत । यीशुस्तमेव शयानं दृष्ट्वा स आदीर्घकालाद् व्याधि- ६
 तस्तज्ज्ञात्वा च पप्रच्छ, त्वं किं निरामयो भवितुं वाञ्छसि ? स ७
 रोगी तं प्रत्यवादीत्, प्रभो, नास्ति मम जनो यस्तोयकम्पनकाले
 मां सरसि निक्षिपेत्, यावच्चाहमुपागच्छामि, तावदपरः कश्चिन्मतः ८
 प्रागवतरति । यीशुस्तं ब्रवीति, उत्तिष्ठ, तव खट्वामादाय विहर ८
 च । ततः स मनुष्यस्तत्क्षणां निरामयो जातः स्वखट्वामादाय च ९
 विहर्तुं प्रवृत्तः । तद् दिनन्तु विश्रामदिनम् । ततः यिहूदीयास्त- १०
 मारोग्यप्राप्तं नरं जगदुः, अद्य विश्रामदिनं, तव खट्वावहनमविधेयम् ।
 स तान् प्रत्यवादीत्, अहं येन स्वस्थीकृतस्तेनैवोक्तः, तव ११
 खट्वामादाय विहरेति । ततस्ते तमपृच्छन्, तव खट्वामादाय विहरेति १२
 त्वं येनोक्तः स मनुष्यः कः ? स तु कस्तत् तेनारोग्यप्राप्तेन नाज्ञायि, १३
 यतस्तत्र जननिवहस्योपस्थितितो यीशुरपसृतः ।

ततः परं यीशु धर्मधाम्नि तमासाद्यावादीत्, पश्य त्वयारो- १४
 ग्यमलम्भि, पुनः पापं मा कुरु, नोचेत् तव घोरतरा दुर्गति १४
 र्भविष्यति । स मनुष्यस्तदा गत्वा यिहूदीयान् ज्ञापयामास, यद् १५
 यीशुस्तस्यारोग्यकारी । ततो यिहूदीया यीशुमवाधन्त हन्तुम- १६
 यतन्त च, तत्कारणमेतदेव यत् स विश्रामवार एतान्यकरोत् ।
 यीशुस्तु तान् प्रत्यवादीत्, मम पिताद्य यावत् कर्म करोत्यहमपि १७
 करोमि । एतत्कारणादेव यिहूदीयास्तं हन्तुमधिकमप्ययतन्त, १८

- यतः स न केवलं विश्रामवारमलङ्घयदपि त्वीश्वरं स्वीयपितरमभ्य-
 १९ दधात्, इत्थञ्चात्मानमीश्वरेण तुल्यमकुरुत् । ततो यीशुः प्रति-
 भाषमाणस्तानुवाच, सत्यं सत्यं, युष्मानहं ब्रवीमि, पितरं कर्म कुर्वन्तं
 न दृष्ट्वा पुत्रः स्वतः किमपि कर्तुं न शक्नोति । स हि यद्यत्
 २० करोति, पुत्रोऽपि तथैव तत् करोति । यतः पिता पुत्रे प्रेम कुरुते,
 स्वयञ्च यद्यत् करोति पुत्रं तत् सर्व्वं दर्शयति । स च तमेतेभ्योऽपि
 महत्तराणि कर्माणि दर्शयिष्यति, यूयं यथाश्चर्य्यं मन्यध्वे । यतः
 २१ पिता यादृशं मृतानुत्थापयति सञ्जीवयति च, तादृशं पुत्रोऽपि
 २२ यान् रोचयति तान् सञ्जीवयति । पिता हि कस्यापि विचारमपि
 २३ न करोत्यपि तु समस्तं विचारं पुत्रे समर्पयामास, सर्व्वे यथा
 २४ पितरं मानयन्ति तथैव पुत्रं मानयन्तिवति तस्याभिप्रायः । पुत्रो
 येन न मान्यते, तत्प्रेषयिता पितापि तेन न मान्यते । सत्यं सत्यं,
 युष्मानहं ब्रवीमि, यो मम वाक्यं शृणोति मत्प्रेषयितरि विश्वसिति
 च, सोऽनन्तजीवनप्राप्तः, स च विचारं न नेतव्योऽपि तु मृत्युतो
 २५ जीवनं प्रत्युत्तीर्णः । सत्यं सत्यं, युष्मानहं ब्रवीमि, समयः स
 आयात्यधुना चास्ति, यदा मृता ईश्वरपुत्रस्य गिरं श्रोष्यन्ति, ये
 २६ च श्रोष्यन्ति ते जीविष्यन्ति । यतः पिता यादृक् स्वयञ्जीवी
 तादृक् पुत्रायापि स्वयञ्जीवित्वं दत्तवान् विचारसाधनस्य सामर्थ्यञ्च
 २७ तस्मै दत्तवान्, यतः स मनुष्यपुत्रः । अत्र माश्चर्य्यं मन्यध्वम् । यत
 २८ आयाति स समयो यदा शवागारस्थाः सर्व्वे तस्य गिरं श्रोष्यन्ति
 २९ वहिरायास्यन्ति च कृतसदाचारा जीवनार्थपुनरुत्थानाय, कृतदुरा-
 चाराश्च विचारार्थपुनरुत्थानाय । स्वतः किमपि कर्तुं मया न
 ३० शक्यते, यच्छृणोमि तदनु रूपं विचारं करोमि, मम विचारश्च न्याय्यः,
 यतोऽहं न मदीयाभीष्टमपि तु मत्प्रेषयितुः पितुरभीष्टमीहे ।

यद्यहं स्वार्थे साक्ष्यं ददामि, तर्हि मम साक्ष्यं न सत्यम् । अपरो ३१
 मयि साक्ष्यं ददाति, अहञ्च जाने यन्मयि दीयमानं तस्य साक्ष्यं ३२
 सत्यम् । यूयं योहनं प्रति दूतान् प्रहितवन्तः स च सत्यस्य स्वपक्षं ३३
 साक्ष्यं दत्तवान् । नाहन्तु मनुष्यात् साक्ष्यं गृह्णामि । यूयं यत् ३४
 त्राणमाप्नुयात् तदर्थमेतत् कथयामि । स ज्वलन्ती विराजमाना ३५
 च दीपिकासीत्, यूयञ्च क्षणं यावत् तस्य दीप्त्यां मोदितुमरोचयत् ।
 योहनस्य साक्ष्यात्तु महत्तरं साक्ष्यं ममास्ते । येषां कार्याणां ३६
 साधनार्थं तद्भारः पित्रा मयि समर्पितस्तानि मया क्रियमाणानि
 कार्याण्येव मयीदं साक्ष्यं ददति यदहं पित्रा प्रहितः । मत्प्रेषयिता ३७
 पितापि स्वयं मामधि साक्ष्यं दत्तवान् । युष्माभिः कदापि तस्य
 वाणी न श्रुता नापि वा तस्य रूपं दृष्टं, नापि वा लब्धं तस्य
 वाक्यं युष्मदन्तरवतिष्ठमानम् । यतस्तेन यः प्रहितस्तस्मिन् युष्माभिः ३८
 न विश्वस्यते । शास्त्राण्यनुसन्धद्धं यूयं हि तेषु स्वान् अनन्तजीवन- ३९
 प्राप्तान् मन्यध्वे, तान्येव च मयि साक्ष्यं ददति । तथापि यूयं ४०
 जीवनलाभार्थं मदन्तिकमायातुमसम्मताः । मनुष्येभ्योऽहं सम्मानं न ४१
 गृह्णामि, युष्मांस्तु जानामि, यन्न लब्धं युष्माभिरीश्वरस्य प्रेम ४२
 युष्मदन्तरवतिष्ठमानम् । मत्पितुर्नाम्नागतोऽहं युष्माभिर्न गृह्ये । ४३
 अपरः कश्चिन्निजनाम्नागच्छेत्, स एव तर्हि युष्माभिर्ग्राहीष्यते ।
 परस्परं सम्मानं गृह्णन्त एकस्मादीश्वराल्लभ्यं सम्मानन्त्वनीहमाना ये ४४
 यूयं, कथं विश्वसितुं शक्यते युष्माभिः ? मा मन्यध्वं यत् पितुर- ४५
 न्तिकमहं युष्माकमभियोक्ता भविष्यामि । अस्ति युष्माकमभियोक्ता
 स मोशि यो युष्मदीयाशाभूमिः । यतो यदि मोशौ व्यश्वसिष्यत, ४६
 तर्हि मयि व्यश्वसिष्यत, स हि मामधि लिखितवान् । तस्य लेख्येषु ४७
 तु यदि न विश्वसिष्यथ, कथं तर्हि मम वाक्येषु विश्वसिष्यथ ? ॥ ५ ॥

यीशुरपरे द्वे अलौकिके काव्ये तद्विषयक उपदेशश्च ।

- ६१ ततः परं यीशु गालीलस्थस्य तिविरियाख्यहृदस्य पारं प्रतस्थे ।
 २ महाजननिवहश्च तमन्वगच्छत्, यतो रोगिषु तेन क्रियमाणान्य-
 ३ भिज्ञानार्थककर्माणि तैरदृश्यन्त । एकदा यीशु गिरिमाख्य स्वशिष्यैः
 ४ सार्द्धं तत्रोपविष्टवान् । तदा यिहूदीयाना निस्तारोत्सव आसन्न
 ५ आसीत् । ततो यीशुरूढं दृष्टिं कृत्वा स्वसमीपमागच्छन्तं महान्तं
 ६ जननिवहं निरीक्ष्य फिलिपं पप्रच्छ, एतेषां भोजनार्थं कुत्रास्माभिः
 ७ पूपाः क्रेतव्याः ? स तं परिक्षमाण इदमवदत्, यतः स किं
 ८ कर्तुमुद्यत आसीत् तदजानात् । फिलिपस्तं प्रत्यवादीत्, द्विशत-
 ९ मुद्रापादमूल्याः पूपा अप्येतेषा निमित्तं तथा पर्याप्ता न
 १० भविष्यन्ति यथैतेषामेकैकस्तोकं लप्स्यते । तदीयशिष्याणमेकोऽर्थतः
 ११ पित्रस्य भ्रातान्द्रियस्तं ब्रवीति, अस्त्यत्र जुद्र एको बालकः,
 १२ तत्समीपे पञ्च यावपूपा मीनौ च द्वौ जुद्रौ विद्यन्ते । एतावतः प्रति
 १३ तु तत् किम् ? यीशुस्तदाब्रवीत्, यूयं तान् मानवान् भोजनायोप-
 १४ वेशयत । तत्र प्रभूतं शष्पमासीत् । ये च पुरुषा उपविविशुस्ते
 १५ संख्यया प्रायेण पञ्च सहस्राणि । ततः परं यीशुस्तान् पूपान्
 १६ जग्राह, धन्यवाद कृत्वा च शिष्येभ्यो ददौ, पुनश्च शिष्याः समा-
 १७ सीनेभ्यो मनुष्येभ्यो ददुः । तथैव तयो मीनयोस्तेभ्यो यथेष्टम-
 १८ दीयत । तेषु तु रत्नेषु स स्वशिष्यान् जगाद, अवशिष्टा भग्नाशा
 १९ युष्माभिः सञ्चीयन्तां, किमपि मा विनश्यतु । अतस्ते तेषा पञ्चाना
 २० यावपूपानां भोक्तृभिः शेषितान् भग्नांशान् सञ्चित्य तैर्द्वादश
 २१ डल्लकान् पूरयामासुः । यीशुना कृतं तदभिज्ञानार्थककर्म दृष्ट्वा
 २२ मनुष्या अवदन्, सत्यम्, अयं स भाववादी येन जगत्पुपस्थातव्य-

मिति । अतस्ते मां राजानं चिकीर्षन्तो मां धत्तु मागमिष्यन्तीति १५
ज्ञात्वा यीशुरेकाकी पुन गिरिमाशिश्राय ।

तस्य शिष्याषु सन्ध्यायामुपस्थितायां समुद्रतीरमवल्लभा नावं १६
प्रविश्य समुद्रपारस्थं कफरनाहमं गन्तुं प्रवृत्ताश्च । ततः परम् १७
अन्वकारे जातेऽपि यीशुस्तेषां समीपं नागतवान् समुद्रस्य महा- १८
वायोराधातेनाक्षोभ्यत । इत्थं वहमानास्ते यदा साद्वैकं क्रोशं १९
क्रोशद्वयं वा गतास्तदा यीशुं समुद्रस्योपरि व्रजन्तं नावो निकट-
मुपस्थितश्च लक्षयामासुरनेन विभ्युश्च । स तु तानाह, अयमहं, २०
मा भैष्ट । ततस्ते तं नावि ग्रहीतुमरोचयन्, नौश्च तत्क्षणं तेषां २१
गन्तव्ये स्थल उपतस्थे ।

तत्परदिने समुद्रपारे जननिवहस्तिष्ठन्नासीत् । तदीयशिष्यैः २२
प्रविष्टात् पोतादन्यः पोतस्तत्र नासीत्, तदीयशिष्याणां प्रवेशकाले
च सा नौ यीशुना न प्रविष्टा केवलं तदीयशिष्यैरेव प्रविष्टैतत्
तैर्जनैर्दर्शि । तत्पश्चात्तु तिविरियात् आगता अन्या नावस्तत्स्थान- २३
समीपमुपतस्थिरे, यत्र कृते प्रभुना धन्यवादे पूपास्तैर्भुक्ताः ।
अतोऽत्र यीशुर्नास्ति तदीयशिष्याश्च न सन्तीति दृष्ट्वा ते जना २४
अपि नौका आरुह्य यीशुमन्विष्यन्तः कफरनाहममाजग्मुः समुद्र- २५
पारे तं प्राप्य च पप्रच्छुः, रव्विन् भवानत्र कदोपस्थितवान् ?
यीशुस्तान् प्रतिजगाद, सत्यं सत्यं, युष्मानहं ब्रवीमि, ययमभि- २६
ज्ञानानि दृष्टवन्तो नैतत्कारणान्मामन्विष्यथ, प्रत्युत तान् पूपान्
भुक्त्वा यन् तृप्तवन्तस्तत्कारणादेव । कार्यं मा क्रियतां युष्माभिः २७
क्षीयमाणस्य भक्ष्यस्य लिप्सया, क्रियतान्त्वनन्तजीवनं यावत्
स्थायिनो भक्ष्यस्य लिप्सया । मनुष्यपुत्रेण तद् युष्मभ्यं दातव्यम् । स
हि पित्रेश्वरेण मुद्राङ्कितः । ततस्ते तमवादिषुः, ईश्वरादिष्टानि २८

- २९ कार्य्याणि चिकीर्षुभिरस्माभिः किं कर्त्तव्यम् ? यीशुः प्रतिभाषमाण-
स्तानुवाच, ईश्वरादिष्टं कार्य्यमिदं, यत् तेन यः ग्रहितो युष्माभि-
३० स्तस्मिन् विश्वसितव्यम् । ततस्ते तमाहुः, त्वं नु किमभिज्ञानार्थकर्म
करोषि यद् दृष्ट्वास्माभिस्त्वयि विश्वसितव्यम् । त्वं किं समुपार्ज-
३१ यसि ? अस्मत्पूर्वपुरुषा मरौ मान्नामभुञ्जत, यतो लिखितमास्ते,
३२ स तेभ्यो भोजनार्थं स्वर्गोत्पन्नं खाद्यं ददाविति । ततो यीशुस्तान्
अवादीत्, सत्यं सत्यं, युष्मानहं ब्रवीमि, मोशि र्युष्मभ्यं स्वर्गोत्पन्नं
खाद्यं न दत्तवान्, मम पिता तु युष्मभ्यं प्रकृतं स्वर्गोत्पन्नं खाद्यं
३३ ददाति । यत् ईश्वरीयं खाद्यं तदेव यत् स्वर्गादवतरति जगते
३४ जीवनं ददाति च । ततस्ते तमूचुः, प्रभो, सर्व्वदास्मभ्यं तत्
३५ खाद्यं ददातु । यीशुस्तु तानुवाच, अहमेव जीवनदायि खाद्यम् ।
मत्समीपं य आगच्छति, स नैव क्षोत्स्यति, मयि यश्च विश्वसिति
३६ स कदापि न तर्पिष्यति । युष्मांस्त्वहमुक्तवान्, यन्मां दृष्ट्वापि न
३७ विश्वसिथ । पित्रं मह्यं यद्यहीयते सर्व्वं तन्मत्समीपमायास्यति ।
३८ यश्च मत्समीपमायाति, स मया नैव वहि निक्षेप्यते । यतो न
मदीयाभीष्टमपि तु मत्प्रेषयितुरभीष्टं कर्त्तुमहं स्वर्गादवतीर्णः ।
३९ मत्प्रेषयितुः पितुरभीष्टञ्चेदं यन्मह्यं तेन यद्यत् दत्तं तस्य किमपि
४० मया न हारयितव्यमपि त्वन्तिमदिने सर्व्वं मयोत्थापयितव्यम् ।
मत्प्रेषयितुरभीष्टञ्चेदं यत् पुत्रं निरीक्ष्य यः कश्चित् तस्मिन्
विश्वसिति, तेनानन्तं जीवनं प्राप्तव्यमन्तिमदिने च स
मयोत्थापयितव्यः ।
- ४१ अथ स्वर्गादवतीर्णं खाद्यमहमिति यीशुना यदुक्तं, तत्कारणाद्
४२ यिहूदीयास्तमधि विवदितुं प्रवृत्ताः । तेऽवदन्, असौ किं न
योषेफस्य पुत्रः स यीशु र्यस्य पितरं मातरश्च जानीमः ? कथं

तर्हि स वदति, स्वर्गादवतीर्णोऽहमिति ? यीशुः प्रतिभाषमाण- ४३
 स्तानब्रवीत्, मा विवदध्वं मिथः । अपरः कोऽपि मत्समीपमायातुं ४४
 न शक्नोति, केवलं स यो मत्प्रेषयित्रा पित्राकृष्यते, स चान्तिम-
 दिने मयोत्थापयिष्यते । भाववादिनां ग्रन्थे लिखिमास्ते, ४५

भविष्यन्ति हि ते सर्व ईश्वरेणैव शिक्षिताः ।

अतो यः कश्चित् पितुः सकाशाच्छ्रुत्वा शिक्षितवान्, स मत्समीप-
 मायाति । कोऽपि यन् पितरं दृष्टवान्, न तथा, ईश्वरस्य ४६
 सकाशाद् योऽस्ति, केवलं स एव पितरं दृष्टवान् । सत्यं सत्यं ४७
 युष्मानहं ब्रवीमि, मयि यो विश्वसिति, तस्यानन्तजीवनमास्ते । अहं ४८
 जीवनदायि खाद्यम् । युष्माकं पूर्वपुरुषा मरौ मात्रा भुक्तवन्तो ४९
 मृतवन्तश्च । इदं स्वर्गादवतीर्णं खाद्यम्, मनुष्येण भोक्तव्यं, भुक्त्वा ५०
 च न मर्त्तव्यम् । अहं स्वर्गादवतीर्णं जीवनमयं खाद्यम् । खाद्यमिदं ५१
 येन भुज्यते स शाश्वतं जीविष्यति । यच्च खाद्यमहं दास्यामि
 तन्मम मांसं यदातव्यं जगतो जीवनार्थम् ।

ततो यिहूदीया मिथो वाग्युद्धं कुर्वन्तोऽवदन्, भोजनार्थ- ५२
 मस्मभ्यं स्वमांसं दातुममुना कथं शक्यम् ? यीशुस्तदा तानवादीत्, ५३
 सत्यं सत्यं, युष्मानहं ब्रवीमि, यदि मनुष्यपुत्रस्य मांसं नाश्नीथ
 तस्य शोणितं न पिबथ च, तर्हि यूयमन्तरेऽनन्तं जीवनं न
 प्राप्तवन्तः । यो मम मांसमश्नाति मम शोणितं पिबति च ५४
 सोऽनन्तजीवनप्राप्त उत्थापयितव्यश्च मयान्तिमदिने । यतो मम ५५
 मांसं सत्यं भक्ष्यं मम शोणितञ्च सत्यं पानीयम् । यो मम मांस- ५६
 मश्नाति मम शोणितं पिबति च, मयि सोऽवतिष्ठते तस्मिन्न-
 हञ्चावतिष्ठे । यथा जीवनमयः पिता मा प्रहितवान् पितु गुणादहं ५७
 जीवामि च, तथा यो मामश्नाति सोऽपि मम गुणाज्जीविष्यति ।

५८ इदमेव स्वर्गादिवतीर्णं खाद्यम् । नास्तीदं तेन मात्राख्यद्रव्येण सदृशं
युष्माकं पूर्वपुरुषा यद् भुक्तवन्तो मृतवन्तश्च । खाद्यमिदं येन
५९ भुज्यते स शाश्वतं जीविष्यति । कथा एतास्तेन कफरनाहूमे समा-
जगृह् उपदिशताकथ्यन्त ।

६० अथ ताः श्रुत्वा तदीयशिष्याणं बहवोऽवादिषुः, कठिनेयमुक्तिः
केन श्रोतुं शक्या ? तदीयशिष्यास्तु यदस्मिन् विषये विवदन्ते,
६१ यीशुरन्तरे तज्ज्ञात्वा तानवादीत्, इदं किं युष्मान् स्वालयति ?
६२ तर्हि मनुष्यपुत्रः पुरा यत्रासीत् तत् स्थानमारोहन्तं तं यदा
६३ निरीक्षिष्वध्वे, तदा किमनुमास्यध्वे ? आत्मैव जीवनदायी, मांसं
किमपि नोपकरोति । अहं युष्मभ्यं यानि वचांसि कथयामि,
६४ तान्यात्मा जीवनञ्च । सन्ति तु युष्माकं केचिद्, ये न विश्वसन्ति ।
यतः के के न विश्वसन्ति को वा तं (शत्रुषु) समर्पयिष्यति तद्
६५ यीशुनादितोऽज्ञायि । स चाब्रवीत्, अतो हेतो र्यूयं मयोक्ताः
अपरः कोऽपि मत्समीपमायातुं न शक्नोति, केवलं स यस्मै पित्रा
शक्तिरदायीति ।

६६ ततः प्रभृति तच्छिष्याणां बहवः पराङ्मुखीभूयापक्रान्ताः, न
६७ पुनस्तेन सार्द्धमब्रजन् । तदा यीशु द्वादश प्रेरितानप्राचीत्, यूयमपि
६८ किमपक्रमितुमिच्छथ ? शिमोनः पित्रस्तमुवाच, प्रभो, कमाश्रयितु-
६९ मपक्रमिष्यामः ? सन्ति भवतोऽनन्तजीवनस्य कथाः । अस्माभिश्च
विश्वसितं ज्ञातञ्च यद् भवान् जीवनमयस्येश्वरस्य पुत्रः स्त्रीष्टः ।
७० यीशुस्तान् प्रत्युवाच, किं न द्वादश यूयं वरिता मया ? तथापि
युष्माकमेको दियावलः । अनेन स शिमोनस्य पुत्रमीष्करियोतीयं
यिहूदामसूचयत्, यतो द्वादशानामेकः सन्नपि स तस्य भावी
समर्पयितासीत् ॥ ६ ॥

यिरूशालेमे यीशोरूपदेशनम् ।

ततः परं यीशु गालीले पर्यटित्, यतो यिहूदीयास्तं जिघां- ७
सन्तीति ज्ञात्वा स पुन यिहूदीयायां पर्यटितुं नैच्छन् । यिहूदी- २
यानामुदजनिर्म्माणाय उत्सवे त्वासन्ने सति तस्य भ्रातरस्तमवदन्, ३
त्वमतः स्थानादुत्थाय यिहूदियां याहि, त्वया यानि क्रियन्ते,
तानि कर्माणि तव शिष्यैरप्यालोक्यन्तां, यतः स्वयं सप्रकाशो ४
भवितुमीहमानः कोऽपि गुप्तं नाचरति । त्वं यद्येतानि साधयसि,
तर्ह्यात्मानं जगतः प्रत्यक्षं कुर्विति । यतस्तदीयभ्रातरोऽपि तस्मिन् ५
व्यश्वसन् । यीशुस्तदा तानवादीत्, मम समय इदानीमप्यनुपस्थितः,
युष्माकं समयस्तु सर्वदा प्रस्तुतः । जगद् युष्मान् द्वेष्टुं न शक्नोति, ७
मान्तु द्वेष्टि, यतस्तस्मिन्मयेदं साक्ष्यं दीयते यत् तस्य कर्माणि
दुष्टानि । यूयमेवेनमुत्सवं गच्छत । अहमधुनाप्येनमुत्सवं न गच्छामि, ८
यतो मम काल इदानीमप्यसम्पूर्णः । तानिदमुक्त्वा स गालीले- ९
ऽवतस्थे । प्रस्थितेषु तु तदीयभ्रातृषु सोऽपि तमुत्सवं जगाम, न १०
सप्रकाशमपि तु गुप्तमिव । ततो यिहूदीया उत्सवे तं गवेषयन्तो- ११
ऽवदन्, स नरः कुत्र ? जननिवहेषु च तमधि बहुतरो विवादः १२
समजायत । केचिदवदन्, स भद्र इति । केचित् पुनरवदन्, न
तथा, प्रत्युत स जननिवहमुन्मार्गगामिनं करोतीति । तथापि १३
यिहूदीयाना भयात् कोऽपि तमधि सप्रकाशं नाकथयत् ।

उत्सवस्यार्द्धकाले तु यीशु धर्ममधाम गत्वोपदेशं प्रववृते । १४
अनेन यिहूदीया विस्मयापन्ना अवदन्, असावनधीत्यापि कथं १५
शास्त्रविज्जातः ? यीशुः प्रतिभाषमाणस्तानवादीत्, मदीयोपदेशो १६
न मम, स मत्प्रेषयितुरेव । कश्चिद् यदि तस्याभीष्टमाचरितुं १७
रोचयति, स तद्युपदेशमधि ज्ञास्यति स ईश्वरोत्पन्नोऽथवाहं स्वतो

- १८ भाष इति । यः स्वतो भापते स स्वीयगौरवमीहते, यस्तु स्वप्रेपयितु
 १९ गौरवमीहते, स सत्यस्तस्मिंश्चाधर्मो नास्ति । व्यवस्था किं न मोशिना
 २० युष्मभ्यं दत्ता ? तथापि युष्माकं कोऽपि व्यवस्था न समाचरति । यूयं
 किमर्थं मा जिघासथ ? जननिवहः प्रत्यावादीन्, त्वं भूताविष्टः,
 २१ कस्त्वा जिघासति ? यीशुः प्रतिभापमाणस्तानब्रवीत्, कर्मैकमकारि
 २२ मया, तत्र सर्वे यूयमाश्चर्यं मन्यध्वे । तत्कारणाद् (वदामि,) मोशि
 युष्मभ्यं त्वक्छेदस्य विधिं दत्तवान्, सोऽपि न मोशित उत्पन्नः
 प्रत्युत पितृभ्यः ; यूयञ्च विश्रामवारे मनुष्यस्य त्वक्छेदं कुरुथ ।
 २३ मोशे व्यवस्था यन्न लब्धेत, तदर्थं यदि विश्रामवारे मनुष्येण त्वक्छेदः
 सोढव्यस्तर्हि विश्रामवारे सर्वाङ्गो मनुष्यो मया स्वस्थीकृतोऽत्र किं
 २४ मह्यं क्रुध्यथ ? चानुपं विचारं मा कुरुत, न्याय्यमेव विचारं कुरुत ।
 २५ ततो यिरुशालेमनिवासिना केचिदवदन्, (नायका) यं हन्तुं
 २६ यतन्ते, मनुष्योऽयं किं न स एव ? पश्यत च स सप्रकाशं भापते तैश्च
 किमपि नोच्यते । अयं स्त्रीष्ट एवेति किं नायकैः सत्यमज्ञायि ?
 २७ अयन्तु कुत उत्पन्नस्तदस्माभिर्विदितम् । स्त्रीष्टस्तु यदायास्यति तदा
 २८ स कुत उत्पन्नस्तत् केनापि न ज्ञायिष्यते । ततो यीशु धर्म-
 धामन्युपदिशन प्रोचैराह, यूयं माञ्च जानीथ कुतश्चाहमुत्पन्न-
 स्तदपि जानीथ । अहन्तु न स्वत आगतः प्रत्युत सत्योऽस्मि
 २९ मत्प्रेपयिता, स युष्माभिरविदितः । अहन्तु तं जानामि,
 यतोऽहं तत्सकाशाद् (आगतो) ऽस्मि, स च मा ग्रहितवान् ।
 ३० ततस्ते तं धर्तुमयतन्त, तथापि कोऽपि तस्मिन् हस्तं नार्पयामास
 ३१ यतस्तदानीमपि तस्य समयोऽनुपस्थित आसीत् । जननिवहस्य वहवो
 नराश्च तस्मिन् व्यश्रसिपुरवादिपुश्च, स्त्रीष्टो यदायास्यति, तदनेन
 यानि कृतानि तेभ्योऽधिकान्यभिज्ञानार्थककर्माणि किं स करिष्यति ?

अथ जननिवहस्तमधीत्थं यद् व्यवदत तच्छ्रुत्वा फरीशिनो ३२
मुख्ययाजकाश्च तं धर्तुं पदातीन् प्रेषयामासुः । अतो यीशुस्तान् ३३
जगाद, इतः परमहं स्तोकं कालं युष्माभिः सार्द्धं स्थास्यामि, ततो
मत्प्रेषयितुः समीपं यास्यामि । यूयं मां गवेषयिष्यथ न त्ववाप्स्यथ । ३४
अहञ्च यत्र विद्ये तत्रोपस्थातुं युष्माभिरशक्यम् । ततो यिहूदीया ३५
मिथोऽवदन्, अनेन किं स्थानं गन्तव्यं यत् सोऽस्माभिरप्राप्यो
भविष्यति ? अयं किं यूनानीयानां मध्ये विकीर्णजनानां समीपं
गत्वा यूनानीयान् शिक्षयिष्यति ? कीदृशमिदमनेन कथितं वचनं, ३६
यूयं मां गवेषयिष्यथ न त्ववाप्स्यथेत्यपरञ्च यत्राहं विद्ये तत्रोपस्थातुं
युष्माभिरशक्यमिति ?

अथोत्सवस्यान्तिमदिवसेऽर्थतो महादिवसे यीशुस्तिष्ठन्नुच्चरवेण ३७
बभाषे, यः पिपासुः स मदन्तिकमागत्य पिबतु । मयि यो ३८
विश्वसिति, शास्त्रीयोत्तयनुमारेण तस्यान्तरादमृततोयस्य सरितः
प्रस्रविष्यन्ति । तस्मिन् विश्वासिभि र्य आत्मा लप्स्यते तमधि तेनैतद- ३९
कथ्यत । पवित्रस्यात्मनो वितरणं तदाप्यसम्भूतमासीत्, यतस्तदापि
यीशुरप्राप्तप्रताप आसीत् । वचनमेतच्छ्रुत्वा जननिवहस्य बहवो ४०
जना अवदन्, सत्यम्, अयं स भाववादी । अन्येऽवदन्, अयं खीष्टः । ४१
अन्ये पुनरवदन्, कथमेतत् ? खीष्टेन किं गालीलादागन्तव्यम् ? शास्त्रे ४२
किं नेदं लिखितमास्ते यद् दायूदस्य वंशाद् दायूदस्य वसतिग्रामाच्च
बैतलेहमात् खीष्टेनागन्तव्यम् ? अतस्तमधि जननिवहस्य भेदः ४३
सञ्जातः । तेषां केचिच्च तं धर्तुमैच्छन्, तथापि कोऽपि तस्मिन् ४४
हस्तं नार्पयामास ।

ततस्ते पदातयो मुख्ययाजकानां फरीशिनाञ्च समीपं ४५
प्रत्याजग्मुस्ते च तानप्राक्षुः, स किमर्थं युष्माभि र्नानीतः ? पदातयः ४६

प्रत्यूचुः, स यादृशं भाषते, तादृशं कोऽपि मनुष्य इतिपूर्वं कदापि
 ४७ न भाषितवान् । फरीशिनस्तदा तान् प्रत्यूचुर्, यूयमपि किमुन्मार्गं
 ४८ नीताः ? नायकानां फरीशिनां वा कोऽपि किं तस्मिन् विशश्वास ?
 ४९ प्रत्युत व्यवस्थानभिज्ञोऽसौ जननिवहः शप्तः । तदा तेषां मध्ये
 ५० गणितो यो नीकदीमो रजन्या तस्यान्तिकमागतवान्, स तान्
 ५१ ब्रवीति, प्रथमं मनुष्यस्य मुखाद् वाक्यमश्रुत्वा तेन किं क्रियते
 तदज्ञात्वा वास्माकं व्यवस्था किं मनुष्यं दोषिणं करोति ? ते
 प्रतिभाषमाणास्तमूचुः, त्वमपि किं गालीलीयः ? अनुसन्धत्स्वालोचय
 च यद् गालीलतः कोऽपि भाववादी नोत्पद्यते ॥ ७ ॥

८१ ततस्ते प्रत्येकं स्वगृहं जग्मुः, यीशुश्च जेतूनगिरिं जगाम ।
 २ प्रत्यूषे तु स पुनर्धर्मधामन्युपतस्थे सर्वजनश्च तदान्तिकमागच्छत् .
 ३ स चोपविश्य तानश्चित्तयत् । तदा शास्त्राध्यापकाः फरीशिनश्च
 व्यभिचारे धृता स्त्रियं काञ्चित् तस्य समीपमानयन्ति, मध्यस्थाने
 ४ स्थापयित्वा च तं वदन्ति, गुरो, योषिदियं व्यभिचारं कुर्वन्त्येव
 ५ धृता । व्यवस्थायाञ्च मोशिरस्मान् प्रस्तराघातेनेदृशीनां प्राणदण्ड-
 ६ माज्ञापयामास, अतो भवान् किं वदति ? तस्य विरुद्धमभियोग-
 सूत्रस्य लिप्सया ते परीक्षमाणास्तमेतदूचुः । यीशुस्तु प्रह्वीभूयाद्भुल्या
 ७ मृत्तिकायाम् अलिखत् । तेषु तु तं पृष्ठावतिष्ठमानेषु, स ऊर्ध्व-
 भूय तानवादीत्, युष्माकं यो निष्पापः प्रथमं सोऽस्यां प्रस्तरं
 ८ निक्षिपतु । इत्युक्त्वा स पुनः प्रह्वीभूय मृत्तिकायामलिखत् । ते
 ९ तु तच्छ्रुत्वा संवेदेन दोषबोधमनुभूय च प्राचीनेभ्य आरभ्यान्त्यान्
 यावदेकैकशः सर्वे निरक्रामन् । इत्थमेकाकी यीशु मध्यस्थाने
 १० तिष्ठन्ती सा स्त्री चाशिष्येताम् । ततो यीशुरुद्ध्वीभूय तां स्त्रिय-
 मृतेऽपरं कमपि न दृष्ट्वा च तां पप्रच्छ, नारि, त्वदभियोगिनस्ते

नराः कुत्र ? त्वं किं केनापि न दण्डाह्नीकृता ? सावादीत, न ^{११}
केनापि, प्रभो । ततो यीशुस्तामाह, अहमपि त्वां न दण्डाह्नी-
करोमि, याहि, पुनः पापं माकार्षीः ।

ततो यीशुः पुनर्जनैः संलप्य वभाषे, अहं जगतो ज्योतिः, ^{१२}
यो मामनुगच्छति स नैवान्धकारे ब्रजिष्यत्यपि तु जीवनरूपमालोकं
प्राप्स्यति । फरीशिनस्तदा तमूचुः त्वया स्वार्थे साक्ष्यं दीयते, तव ^{१३}
साक्ष्यं न सत्यम् । यीशुः प्रतिभाषमाणस्तान् जगाद, यद्यप्यहं ^{१४}
स्वार्थे साक्ष्यं ददामि, तथापि मम साक्ष्यं सत्यं, यतोऽहं कुत
आगतः क्व वा गच्छामि, तज्जाने । यूयन्तु न जानीय कुतो-
ऽहमागत क्व वा गच्छामि । यूयं शरीरानुयायिनं विचारं कुरुथ, ^{१५}
अहं कस्यापि विचारं न करोमि । यद्यप्यहं विचारं करोमि, ^{१६}
तथापि मम विचारः सत्यः, यतो नास्म्यहमेकाकी, किन्त्वहमस्मि
मत्प्रेषयिता पिता चास्ति । युष्मदीयव्यवस्थायामपि लिखितमस्ति, ^{१७}
यद् द्वयोः साक्षिणोः साक्ष्यं सत्यम् । अहं स्वार्थे साक्ष्यदातास्मि, ^{१८}
मत्प्रेषयिता पिता च मयि साक्ष्यं ददाति । तदा ते तं पप्रच्छः, ^{१९}
कुत्रास्ति तव पिता ? यीशुस्तान् प्रतिजगाद, यूयं माञ्च न
जानीथ, मम् पितरञ्च न जानीथ । यदि मामज्ञास्यत, तर्हि मम
पितरमप्यज्ञास्यत । एतानि वचांसि धनागारे यीशुनाकथ्यन्त । ^{२०}
स तदा धर्मधामन्युपादिशत्, तथापि कोऽपि तं न दधार, यत-
स्तदानीमपि तस्य समयोऽनुपस्थित आसीत् ।

ततो यीशुः पुनस्तानवादीत्, अहं गच्छामि, यूयञ्च मा ^{२१}
गवेषयिष्यथ, स्वपापे मरिष्यथ च । अहं यत् स्थानं गच्छामि
तत्रोपस्थातुं युष्माभिरशक्यम् । ततो यिहूदीया अवदन्, स किमा- ^{२२}
त्मघाती भवितुमुद्यतस्तद्धेतोश्च वदति, यत् स्थानमहं गच्छामि

- २३ तन्नोपस्थातं युष्माभिरशक्यमिति ? स तदा तानब्रवीत्, यूयमधः-
स्थानीयाः, अहमूढः स्थानीयः । यूयमेतज्जगत्सम्बन्धीयाः, नास्म्यह-
- २४ मेतज्जगत्सम्बन्धीयः । ततो युष्मभ्यं कथितवान्, यूयं स्वपापेषु
मरिष्यथ । यतोऽहं सोऽस्मीति चेन्न विश्वसिथ, तर्हि स्वपापेषु
- २५ मरिष्यथ । ते तदा तं पप्रच्छुः, कस्त्वम् ? यीशुस्तानुवाच, आदित-
- २६ स्तदेव युष्मभ्यं कथयामि । युष्मानधि मया बहु वक्तव्यं बहु
विचारणञ्च कर्तव्यम् । मत्प्रेषयिता तु सत्यः, तस्य मुखाच्च मया
- २७ यद्यदश्रावि तदेव जगते कथ्यते । स यत् तेषां ज्ञानार्थं पितरम-
- २८ सूचयत् तत्तैर्नावोधि । ततो यीशुस्तानब्रवीत्, मनुष्यपुत्रे युष्मा-
भिरुन्नीकृते ज्ञायिष्यते यदहं सोऽस्मि स्वतश्च किमपि न करोम्यपि
- २९ तु पित्रा यथादिष्टस्तथैतानि भाषे । मत्प्रेषयिता च मया
साद्धमास्ते, स मामेकाकिनं न त्यक्तवान् यतस्तस्मै यद्यद् रोचते
सर्व्वदा तदेव मया क्रियते ।
- ३० स यदैताः कथा अभाषत्, तदा बहवस्तस्मिन् व्यश्वसिषुः ।
- ३१ ततो ये यिहूदीयास्तस्मिन् व्यश्वसिषुस्तान् यीशु जर्गाद, यदि मम
- ३२ वाक्ये स्थिरा भवथ, तर्हि सत्यं यूयं मम शिष्याः स्थ, सत्यञ्च
- ३३ ज्ञास्यथ सत्येन स्वाधीनीकारिष्यध्वे च । ते तं प्रत्यूचुः, वयमब्राह्म-
मस्य वंशः, कदापि कस्यापि दास्यं नाचरितवन्तः । तत् कथं
- ३४ त्वयोच्यते, यूयं स्वाधीना भविष्यथेति ? यीशुस्तान् प्रत्यवादीत्,
सत्यं सत्यं, युष्मानहं वदामि, यः कश्चित् पापमाचरति स पापस्य
- ३५ दासः, दासस्तु न शाश्वतं गृहेऽवतिष्ठते, पुत्र एव शाश्वतमवतिष्ठते ।
- ३६ अतश्चेत् पुत्रेण स्वाधीनीक्रियध्वे, तर्हि सत्यरूपेण स्वाधीना
- ३७ भविष्यथ । अहं जाने यद् यूयमब्राह्ममस्य वंशः, मान्तु जिघासथ,
- ३८ यतो मदीयवाक्यं युष्मदन्तरे स्थानं नाप्नोति । मत्पितुः समीपं

मया यद्यददर्शि तदेव कथ्यते, तथा च युष्मत्पितुः समीपं युष्माभि-
 र्यद्यददर्शि तत् क्रियते । ते प्रतिभाषमाणस्तमूचुः, अब्राहामो- ३९
 ऽस्माकं पिता । यीशुस्तान् वदति, यद्यब्राहामस्य सन्ताना अभ-
 विष्यत, तर्ह्यब्राहामस्य क्रिया अकरिष्यत । इदानीन्तु मां जिघांसथ, ४०
 नरं य ईश्वरस्य मुखात् सत्यं श्रुत्वा युष्मभ्यं कथितवान् । अब्राहामे-
 गैतन्नाकारि । युष्मत्पितुः क्रिया युष्माभिः क्रियन्ते । ततस्ते तमूचुः, ४१
 न व्यभिचारजाता वयम्, अस्माकमेकः पितास्ति ईश्वरः ।
 यीशुस्तदा तानुवाच, ईश्वरो यदि युष्माकं पिताभविष्यत्, तर्हि ४२
 यूयं मयि प्रेमाकरिष्यत, यतोऽहमीश्वरान्निर्गत्यायातः, नैव हि
 स्वत आगतोऽहं प्रत्युत स एव मां प्रहितवान् । मम भापा ४३
 किमर्थं युष्माभिर्नाभिज्ञायते ? कारणमेतद् यद् यूयं मम वाक्यं
 श्रोतुं न शक्नुथ । यूयं पितुर्दियावलस्य सम्बन्धीयाः, युष्मत्पितुर- ४४
 भिलाषानाचरितुकामाश्च । स आदितो नरघातक आसीत्, सत्ये
 च नावस्थितः, यतस्तस्मिन् सत्यं नास्ति । स यदानृतं भापते तदा
 निजस्वं भाषते, यतः सोऽनृतवादी तस्य पिता चास्ति । अहन्तु ४५
 सत्यं भाषे, तत्कारणाद् यूयं मयि न विश्वसिथ । मम पापमस्तीति ४६
 प्रमाणं युष्माकं को ददाति ? यदि तु सत्यं भाषे, किमर्थं तर्हि
 यूयं मयि न विश्वसिथ ? य ईश्वरसम्बन्धीयः स ईश्वरस्योक्तीः ४७
 शृणोति । युष्माभिस्ता न श्रूयन्ते, तत्कारणमेतद् यद् यूयमीश्वर-
 सम्बन्धीया न स्थ । -

यिहूदीयास्तदा प्रतिभाषमाणस्तमवादिषुः, किं न युक्तमस्माभिः ४८
 कथ्यते यत् त्वं शमरीयो भूताविष्टश्चेति । यीशुः प्रतिजगाद, ४९
 नास्म्यहं भूताविष्टः, प्रत्युत मम पितरं सम्मानयामि, यूयञ्च
 मामवमानयथ । नाहं मत्सम्मानान्वेषी, अस्ति त्वेकस्तदन्वेषी तद्वि- ५०

- ५१ चारयिता च । सत्यं सत्यं, युष्मानहं ब्रवीमि, यः कश्चिन्मम
 ५२ वाक्यमनुपालयति, सोऽनन्तकालं यावन्मृत्युं न द्रक्ष्यति ।
 यिहूदीयास्तदा तमवदन्, अधुना वयं बुद्धा जानीमो यत् त्वं भूताविष्टः ।
 अब्राहामो ममार, भाववादिनश्च मम्रुः, त्वं पुन वदसि, यः
 कश्चिन्मम वाक्यमनुपालयति, सोऽनन्तकालं यावन्मृत्युं नास्वाद-
 ५३ यिष्यतीति । अस्मत्पितुरब्राहामात् त्वं किं महत्तरः ? स हि ममार,
 ५४ भाववादिनोऽपि मम्रुः, त्वमात्मानं कं कुरुषे ? यीशुः प्रत्युवाच,
 यद्यहं स्वं सम्मानयामि, तर्हि मम सम्मानः किमपि नास्ति, मम
 ५५ पितैव मत्सम्मानयिता, स युष्माकमीश्वर इति यूयं वदथ तथापि
 स युष्माकमविदितः, अहन्तु तं जानामि । स ममाविदित इति
 चेद् वदेयं, तर्हि युष्माभिः सदृशोऽनृतवादी भविष्यामि । अहं तं
 ५६ जानामि तस्य वाक्यमनुपालयामि च । युष्मत्पिताब्राहामो
 ५७ मद्दिनदर्शनस्याशया प्रमुमुदे तद् दृष्ट्वा चाह्वयन् । ततो यिहूदीयास्त-
 मूचुः, इदानीमपि तव पञ्चाशद्वर्षपरिमितं वयो नास्ति, त्वं
 ५८ किमब्राहाम दृष्टवान् ? यीशुस्तानुवाच, सत्यं सत्यं, युष्मानहं
 ५९ ब्रवीमि, अब्राहामस्य जन्मनः प्राक्कालमारभ्याहमस्मि । तदा ते
 तमाहन्तुं प्रस्तरानाददिरे । यीशुस्तु प्रच्छन्नस्तेषां मध्येन ब्रजन्
 धर्मधामतो निःससारेत्थं स्थानान्तरं जगाम च ॥ ८ ॥

यीशुना जन्मान्धाय नेत्र दानम् ।

उत्तममेपपालकस्य दृष्टान्तः ।

- ६ १ गमनकाले स नरमेकं जन्मान्धं लक्षयामास । तस्य शिष्यास्तदा
 २ तमप्राक्षुः, रद्विन्, असौ यदन्धोऽजनि, तादृशं पापं केनाकारि ?
 ३ अमुना किम् वामुष्य पितृभ्याम् ? यीशुः प्रत्युवाच, (तादृशं) पापं
 नामुनाकारि, नापि वामुष्य पितृभ्याम्, प्रत्युतामुष्मिन्नीश्वरस्य

क्रियाभिः प्रत्यक्षीभवितव्यम् । यावद् दिवसोऽस्ति तावन्मत्प्रेषयितुः ४
 क्रिया मया कर्तव्याः । आयाति सा रात्रि र्यदा कार्यं कर्तुं ५
 केनापि न शक्यते । अहं यावज्जगति वर्ते तावज्जगतो ज्योतिरस्मि । ५
 इत्थं भाषित्वा स भूमौ निष्ठीव्य तेन ष्ठीवनेन पङ्कं रचयामास, ६
 पङ्केन तस्यान्धस्य चक्षुषी लिप्ता च जगाद, याहि, शीलोहाख्य- ७
 सरस्यास्यं प्रक्षालय च । भाषान्तरे नाम्नोऽस्यार्थः प्रहित इति ।
 स तदा गत्वास्यं प्रक्षाल्य दृष्टिप्राप्तः प्रत्याजगाम ।

तत्प्रतिवेशिवृन्दादयो ये मनुष्याः प्राक् तमन्धं ज्ञात्वालक्षयंस्ते ८
 तदाप्राक्षुः, अयं किं न स जनो यः (प्रत्यहम्) आसीनोऽभिज्ञत ?
 अपरेऽवदन्, अयं स एव । अपरे चावदन्, अयं तेन सदृशः । ९
 स त्ववादीत्, अहं स एव । ततस्ते तमप्राक्षुः, तव लोचने कथं १०
 प्रसन्नीभूते ? स प्रतिभाषमाणस्तानवादीत्, यीशुनामा नर एकः ११
 पङ्कं कृत्वा मम लोचने लिप्ता च मामादिदेश, शीलोहसरो
 गत्वास्यं प्रक्षालयेति । ततोऽहं गत्वा प्रक्षाल्य च दृष्टि प्राप्तवान् ।
 ते तदा तमप्राक्षुः, स कुत्रास्ति ? स आह, न जाने । १२

तदा ते तं पूर्वान्धं फरीशिनां समीपमनैषुः । यीशुस्तु यस्मिन् १३
 दिने पङ्कं कृत्वा तस्य नेत्रे प्रसन्नीकृतवास्तद् विश्रामदिनम् । फरी- १४
 शिनस्तदा तं पुनरप्राक्षुः, कथं त्वया दृक्शक्तिर्लब्धा ? स तान् १५
 जगाद, तेन मन्त्रत्रयोः पङ्केऽर्पितेऽहमास्यं प्रक्षालितवान्, ततश्च
 पश्यामि । फरीशिनः केचित् तदा तमूचुः, नास्ति स नर ईश्वरप्रहितः, १६
 यतः स विश्रामवारं नानुपालयति । अपरेऽवदन् पापी मनुष्य
 ईदृशान्यभिज्ञानार्थकमर्माणि कर्तुं कथं शक्नोति ? इत्थं तेषु भेदो
 जातः । ततस्ते तमन्धं पुनरप्राक्षुः, स तव नेत्रे प्रसन्नीकृतवानिति १७
 हेतोस्त्वं तमधि किं वदसि ? स उवाच, स भाववादीति वदामि ।

- १८ स यदन्य आसीत् दृक्शक्तिञ्च प्राप्तवान्, यिहूदीयास्तत्र
 १९ सत्यममन्यन्त, ततः शेषे तस्य दृष्टिप्राप्तस्य पितरावाह्य तावप्राचुः,
 अयं युवयोः पुत्रो यो युवयोः प्रमाणादन्धोऽजनि, अधुनायं कथं
 २० पश्यति ? तत्पितरौ प्रतिभाषमाणौ तानूचतुः, अयमस्मत्पुत्रोऽस्त्य-
 २१ न्धोऽजनि च तज्जानीवः, कथन्त्वधुना पश्यति, केन वास्य नेत्रे
 प्रसन्नीकृते तन्न जानीव, आवाम् । वयःप्राप्तोऽयम्, इममेव पृच्छत,
 २२ अयं स्वकथा स्वयं कथयिष्यति । तत्पितरौ यिहूदीयानां भया-
 देवेत्थमभाषेतां, यतो यः कश्चिन् तं स्वीष्टं मत्वा स्वीकरिष्यति स
 २३ समाजभ्रष्टो भविष्यतीति यिहूदीयास्तत्पूर्वं निश्चितवन्तः ।
 तत्कारणात् तस्य पितरावुचतुः, अयं वयःप्राप्तः, इममेव पृच्छतेति ।
 २४ तदा ते द्वितीयवारं तं पूर्वान्धमाहूय जगदुः, ईश्वरस्य
 २५ महिमानं स्वीकुरु, वयं जानीमो यत् स नरः पापी । स प्रति-
 भाषमाणोऽब्रवीत्, स पापी न वेत्यहं न जाने, एकमेव जाने,
 २६ पूर्वान्धोऽहमिदानीं पश्यामि । ते तं पुनरप्राचुः, स त्वा प्रति किं
 २७ कृतवान् ? कथं तव नेत्रे प्रसन्नीकृतवान् ? स तान् प्रत्यवादीत्, पुरा
 मयोक्ता यूयं नाश्रौष्ट, किमर्थं पुनः श्रोतुमिच्छथ ? यूयमपि
 २८ किं तस्य शिष्या भवितुं वाञ्छथ ? तदा ते तं न्यक्कुर्वन्तोऽवादिपुः,
 २९ त्वं तस्य शिष्यः, वयं मोशेः शिष्याः । मोशिनेश्वरः संललाप तद्
 ३० वयं जानीमः, असौ तु कुत उत्पन्नस्तन्न जानीमः । स नरः प्रति-
 भाषमाणस्तान् जगाद, अत्र तदेवाश्चर्यं, यत् स कुत उत्पन्नस्तद्
 ३१ युष्माभिर्न ज्ञायते । स हि मम नेत्रे प्रसन्नीकृतवान्, वयञ्च जानीमो
 यदीश्वरः पापिनां न शृणोति, प्रत्युत यो मनुष्य ईश्वरभक्तस्तदभीष्ट-
 ३२ माचरति च तस्यैव शृणोति । जन्मान्धस्य नयने केनापि प्रसन्नीकृते
 ३३ इत्यायुगान्नाश्रावि । असौ चेदीश्वरप्रहितो नाभविष्यत् तर्हि किमपि

कर्तुं नाशयत् । ते तं प्रत्यवादिषुः, सर्वाङ्गः पापाविष्टोऽजनिष्ठा ३४
यस्त्वं त्वं किमस्मान् शिक्तयसि ? इत्युक्त्वा ते तं वहिश्चक्रुः ।

स तैर् वहिष्कृत इति श्रुत्वा यीशुस्तमनुसृत्य जगाद, त्वं ३५
किमीश्वरस्य पुत्रे विश्वसिषि ? स प्रतिवभाषे, स कः, प्रभो ? अहं ३६
तस्मिन् विश्वसानि । यीशुस्तमब्रवीत्, स त्वयादर्शि, त्वया यः ३७
संलपति स एव सः । तेनावदि, विश्वसिमि, प्रभो । इत्युक्त्वा स ३८
प्रणिपत्य तमर्चयामास ।

यीशुस्तदा वभाषे, ये न पश्यन्ति तैर् द्रष्टव्यं, ये च पश्यन्ति ३९
तैरन्धीभवितव्यमिति विचारार्थमहं जगदिदमागतः । तच्छ्रुत्वा ये ४०
केचित् फरीशिनस्तेन सार्द्धमविद्यन्त ते तमवादिषुः, वयमपि
किमन्धाः ? यीशुस्तानाह, यद्यन्धा अभविष्यत, तर्हि निष्पापा ४१
अभविष्यत, युष्माभिस्त्वदानीमुच्यते पश्याम इति, ततो युष्माक
पापमवतिष्ठते ॥ ६ ॥

सत्यं सत्यं, युष्मानहं ब्रवीमि, यो न द्वारेण मेपवाटं प्रविश्ये- १०१
तरोपायेनारोहति स चोरो दस्युश्च, यस्तु द्वारेण प्रविशति स २
मेषाणां रक्तकः । तस्य निमित्तं दौवारिको द्वारं मुञ्चति, मेशाश्च ३
तस्य गिरं शृण्वन्ति, स चैकैकस्य नाम्ना निजमेषानाह्वयति वहि
नयति च । स च यदा निजस्वान् वहिः करोति, तदा तेषामग्रतो ४
व्रजति, मेषाश्च तमनुगच्छन्ति, यतस्ते तस्य गिरं जानन्ति । पर- ५
कीयन्तु नैवानुगमिष्यन्ति प्रत्युत तत्समीपात् पलायिष्यन्ते, यतस्ते
परकीयाणां गिरं न जानन्ति ।

उपमेयं यीशुना तेभ्योऽकथ्यत, ते तु तेन यदुच्यते तन्ना- ६
वुध्यन्त । यीशुस्तदा पुनस्तानुवाच, सत्यं सत्यं, युष्मानहं ब्रवीमि, ७
अहमेव मेपवाटद्वारम् । यावन्तो मदग्रत आगतास्ते सर्वे चोरा ८

- १ दस्यवश्च, मेषास्तु तेषा नाशृणवन् । अहं द्वारस्वरूपः । मया यः प्रविशति,
 स त्राणं लप्स्यते, स च प्रवेक्ष्यति निर्व्यास्यति च प्रचारमाप्स्यति
 १० च । चोरो नान्यकार्यार्थमायाति, केवलं चौर्व्यहत्याविनाशार्थमेव ।
 मेषास्तु यथा जीवनम् अतिपूर्णात्ताञ्च प्राप्नुयुस्तदर्थमहमागतः ।
- ११ अहं स भद्रो मेपरक्षकः । भद्रो मेपरक्षको मेषाणां निमित्तं
 १२ स्वप्राणास्त्यजति । यो वैतनिकस्तु न मेपरक्षकः, मेषाश्च यस्य निजस्वा
 न सन्ति, स वृकमागच्छन्तं निरीक्ष्य मेषान् विजहाति पलायते
 १३ च । ततो वृकस्तान् हरति मेषान् विकिरति च । वैतनिकः
 १४ पलायते, यतो हेतोः स वैतनिको मेषेषु निश्चिन्तश्च । अहं स भद्रो
 मेपरक्षको मदीयाश्च जानामि मदीयाश्च मा जानन्ति, यथा पिता
 १५ मां जानात्यहञ्च पितरं जानामि । मेषाणां निमित्तं स्वप्राणास्त्यजामि
 १६ च । सन्ति ममैतन्मेषवाटस्थेभ्योऽप्यन्ये मेषाः, तेऽपि मया नेतव्याः, ते च
 मम गिरं श्रोष्यन्ति, इत्थं मेपत्रज एको भविष्यति, मेपरक्षकश्चैकः ।
 १७ एतत्कारणान्मरिप्ता मयि प्रेम करोति यतोऽहं मम प्राणास्तथा
 १८ त्यजामि यथा तान् पुन ग्रहीष्यामि । नान्यः कोऽपि मत्तस्तान्-
 पहरति, स्वयमहंस्तास्त्यजामि । तास्त्यक्तुं मम सामर्थ्यमास्ते, पुनस्तान्
 ग्रहीतुमपि मम सामर्थ्यमास्ते । आदेशोऽयं मत्पितृतो मया लम्बि ।
- १९ एतेभ्यो वाक्येभ्यो यिहूदियेषु पुन भेदः सञ्जातः । तेषा मध्ये
 २० बहवोऽवदन्, स भूताविष्ट उन्मत्तश्च, किमर्थं तस्य शृणुथ ?
 २१ अन्येऽवदन्, न सन्ति भूताविष्टस्योक्तय इमाः । भूतः किमन्धाना
 नेत्राणि प्रसन्नीकर्तुं शक्नोति ?

यीशोः स्वक्षमताविषयिणी शिक्षा ।

- २२ अथ यिरूशालेमे मन्दिरोत्सर्गपर्व्वामूत् । तदा हेमन्तकाल
 २३ आसीत् । एकदा धर्मधाम्नि शलोमनोऽलिन्दे विरहन् यीशु यिहू-

दीयै वेंष्टितः पृष्टश्च, कति कालमस्मत्प्राणान् संशयारूढान् धार- २४
 यसि ? त्वं चेत् स्त्रीष्टस्तर्ह्यस्मान् स्पष्टं वद । यीशुस्तान् प्रत्यवादीत्, २५
 यूयमुक्ता मया, न तु विश्वसिथ । मत्पितु नान्नाहं याः क्रियाः २६
 करोमि ता एव मामधि साक्ष्यं ददति यूयन्तु न विश्वसिथ । यूयं
 हि न मदीयमेषाणां श्रेयसां गगयाः । (युष्मानहं तदनुरूपमुक्तवान् ।)
 मम मेषा मम गिरं शृण्वन्ति, अहञ्च तान् जानामि, ते च मामनु-
 गच्छन्ति, तेभ्योऽहञ्चानन्तं जीवनं ददामि । अनन्तकालेऽपि ते नैव २७
 विनन्द्यन्ति, मम कराच्च कोऽपि तान् नापहरिष्यति । ते मह्यं येन २८
 दत्ताः स मदीयपिता सर्वेभ्यो महत्तरः । मत्पितु हस्ताच्च तानपहर्तुं २९
 कोऽपि न शक्नोति । अहं पिता चैकं स्वः । यिहूदियास्तदा पुनस्त- ३०
 माहन्तुं प्रस्तरानाददिरे । यीशुस्तान् प्रत्यवादीत्, मत्पितुः सका- ३१
 शादहं युष्मान् बहूनि हितकर्मणि दर्शितवान्, तेषां कस्य कर्मणाः ३२
 कारणान्मां प्रस्तरराहथ ? यिहूदीयाः प्रतिभाषमाणास्तमवादिषुः, ३३
 नैव हितकर्मणाः कारणात् त्वां प्रस्तरैराहन्मः, प्रत्युतेश्वरनिन्दाकारणात्,
 यतस्त्वं मनुष्यः सन्नात्मानमीश्वरं कुरुषे । यीशुस्तान् प्रतिजगाद, ३४
 युष्माकं शास्त्रे किं नेदं लिखितमास्ते, मयोक्तमीश्वरा यूयमिति ?
 स यदि तान् ईश्वरान् अभिहितवान् यान् प्रतीश्वरस्य वाक्यं प्रादु- ३५
 रभूत्, यदि च शास्त्रस्य लोपो न सम्भवति, तर्हि पिता यं ३६
 पवित्रीकृत्य जगति प्रहितवान् सोऽहं कथितवान् ईश्वरस्य पुत्रोऽस्मीति
 कारणात् किं मां वदथ त्वमीश्वरं निन्दसीति ? यदि मत्पितुः क्रिया ३७
 न करोमि तर्हि मयि मा विश्वसित, यदि तु करोमि, मयि च ३८
 न विश्वसिथ, तर्हि क्रियासु तथा विश्वसित, यथा ज्ञास्यथ विश्व-
 सिष्यथ च यन्मयि पिता तस्मिंश्चाहं स्थितः । तदा ते पुनस्तं धर्तुं-
 मयतन्त, स तु तेषां हस्ततो निःससार ।

- ३९ तत् परं यीशुः पुन र्यर्दनपारस्थं तत् स्थानं प्रतस्थे यत्र प्रथमं
 ४० योहनोऽस्नापयत्, तत्रैवावतस्थे च । वह्वश्च तदन्तिकमागच्छन्न-
 ४१ वदंश्च, योहनः किमप्यभिज्ञानार्थकम्म न कृतवान्, इममधि तु
 ४२ योहनो यद्यदुक्तवांस्तत् सर्व सत्यमासीत् । वह्वश्च तत्र तस्मिन्
 व्यश्वसिषु ॥ १० ॥

यीशुना मृतलासाराय जीवनदानम् ।

- ११ १ अथ बैथनियानिवासी लासाराभिधः कश्चिन्नरो व्याधित
 आसीत् । बैथनिया मरियमस्तस्या भगिन्या मार्थायाश्च ग्राम
 २ आसीत् । मरियम् सा योषिद् या सुगन्धितैलेन प्रभुं समलीलिपन
 स्वकचैश्च तच्चरणौ पर्य्यमार्त्तीत् । तस्या एव भ्राता लासारो व्याधित
 ३ आसीत् । अतस्तस्य भगिन्यौ दूतं प्रहित्य तस्मै निवेदयामासतुः,
 प्रभो, पश्यतु, भवान् यस्मिन् प्रेम करोति स व्याधितः । यीशुस्तु
 ४ तच्छ्रुत्वाब्रवीत्, व्याधिरयं न मृत्यवे प्रत्युतेश्वरस्य महिमार्थः,
 ५ ईश्वरस्य पुत्रो यथा तेन महीयेत । यीशु मार्थाया तस्या भगिन्या
 ६ (मरियमि) लासारे च प्रेमाकरोत् । स तु यत्राविद्यत तत्र
 तद्व्याधिसंवादश्रवणात् परमपि दिनद्वयमवतस्थे ।

- ७ ततः परन्तु स स्वशिष्यानवादीत्, पुनर्यिहूदिया गम्यतामम्माभिः ।
 ८ शिष्यास्तं वदन्ति रब्बिन्, दिनेऽमुष्मिन् यिहूदीयाः प्रस्तराघातेन
 ९ भवन्तं मारयितुमयतन्त, भवाश्च किं पुनस्तत्र गच्छति ? यीशु.
 प्रतिबभाष, दिवसे किं न द्वादश घटिका भवन्ति ? दिवा यः परि-
 १० ब्रजति स न स्वलति, यतः स जगतोऽस्य ज्योतिः पश्यति, निशायान्तु
 यः परिव्रजति स स्वलति, यतो ज्योति न तदन्तःस्थम् ।

- ११ एतत्कथनात् परं स तानब्रवीत्, अस्मद्वन्धु लासारः स्वपिति,
 १२ तं जागरयितुन्तु गच्छामि । शिष्यास्तदा तमूचुः, प्रभो, स यदि

स्वपिति, तर्हि तरिष्यति । यीशुस्तस्य मृत्युमुद्दिश्य कथितवान्, ते १३
 त्वमन्यन्त, स निद्रारूपस्वपनमुद्दिश्य कथयतीति । अतएव यीशु- १४
 स्तदा तान् स्पष्टमब्रवीत्, लासारो ममार, यूयञ्च विश्वसिष्यथेति
 बुद्ध्या युष्मदर्थं तत्र मदनुपस्थितत्वादहं हृष्यामि । तद्यथा तथास्तु, १५
 सत्समीपं गम्यताम् । तदा थोमा अर्थतो दिदुमो [जमकः] सह- १६
 शिष्यान् जगाद्, अस्माभिरपि गम्यतां, तेन सार्द्धं तथा मरिष्यामः ।
 इत्थं यीशु र्यदागमत् तदाजानाद्, यदादिनचतुष्टयात् स [लासारः] १७
 शवागारे शेते । वैथनिया च यिरुशालेमस्य समीपस्था प्रायेण १८
 क्रोशैकदूरासीत्, बहवो यिहूदीयाश्च मार्थामरियमो भ्रातृशोक- १९
 सान्त्वनार्थं तयो गृहमागतवन्तः ।

मार्था तदा यीशोरागमनसंवादं श्रुत्वैव तं प्रत्युज्जगाम, मरियम् २०
 तु गृह आसीनावातिष्ठत् । मार्था तदा यीशुमवादीत्, प्रभो, २१
 भावन् यद्यत्रास्थास्यत्, तर्हि मम भ्राता नामरिष्यत्; जाने २२
 त्वधुनापि भवान् ईश्वरं यद्यत् प्रार्थयिष्यते, तदीश्वरेण भवते
 दायिष्यते । यीशुस्तां श्रूते, तव भ्राता पुनरुत्थास्यति । मार्था तं २३
 श्रूते, अन्तिमदिने पुनरुत्थाने स उत्थास्यतीति जाने । यीशुस्ता- २४
 मुवाच, अहं पुनरुत्थानं जीवनञ्च । मयि यो विश्वसिति स मृत्वापि २५
 जीविष्यति, यः कश्चिच्च जीवति मयि विश्वसिति च, सोऽनन्तकाले- २६
 ऽपि नैव मरिष्यति । अत्र त्वं किं विश्वसिषि ? सा तं ब्रवीति, २७
 तथैव, प्रभो । जगति येनागन्तव्यम् ईश्वरस्य पुत्रः स स्त्रीष्टो भवा-
 नेवेति विश्वासो मयाकारि । इत्युक्त्वा सापजगाम, गुप्तञ्च स्वभगिनीं २८
 मरियममाह्वयन्ती तामाह, गुरुरुपस्थितोऽस्ति त्वामाह्वयति च ।
 सा तच्छ्रुत्वैव सत्वरमुत्थाय तदन्तिकमायाति । यीशुस्तदापि ग्रामं २९
 न प्रविष्टवान्, मार्था यत्र तं प्राप्नवती तत्रैवासीन् । ततो मरियमा ३०

- ३१ सार्द्धं गृहे विद्यामाना ये यिहूदीयास्तामसान्त्वयंस्ते तां सत्वर-
मुत्तिष्ठन्तीं निर्गच्छन्तीञ्च दृष्ट्वा, सा रोदितुं शवागारं यातीत्युक्त्वा
- ३२ च तामनुजग्मुः । यीशुस्तु यत्रासीत् मरियम् तत्रोपस्थाय तं
दृष्ट्वा च तत्स्मरणयोः प्रणिपत्योवाच, प्रभो, भवान् यद्यत्रास्थास्यत्,
- ३३ तर्हि मम भ्राता नामरिष्यत् । तदा यीशुस्ता रुदतीं तया
सार्द्धमागतान् यिहूदीयांश्चापि रुदतो विलोक्यात्मन्यर्धैर्य्यं गत्वा
- ३४ संक्षुभ्य च पप्रच्छ, स युष्माभिः कुत्र शायितः ? ते तं वदन्ति, प्रभो,
- ३५ एतत् निरिच्छताम् । यीशुरश्रूण्यमुञ्चत् । ततो यिहूदीया अवदन्,
- ३६ पश्यत, स तस्मिन् कीदृक् प्रेमाकुरुत । तेषां केचित्त्वाहुः, तस्यन्धस्य
- ३७ नेत्रे प्रसन्नीचकार योऽसौ सोऽसौ किमस्य मृत्युं निवारयितुमपि
- ३८ समर्थो नासीत् ? यीशुस्तदान्तरे पुनरर्धैर्य्यं गत्वा शवागारसमीप-
- ३९ मागच्छति । तद् गुहाकारं पाषाणेनापिहितञ्चासीत् । यीशु
ब्रवीति, तं पाषाणमपसारयत । तस्य मृतस्य भगिनी मार्था तं
वदति, प्रभो, इदानीं स पूयते, यत आचतुर्भ्यो दिनेभ्यः स मृतः ।
- ४० यीशुस्तां, ब्रवीति, त्वं यदि विश्वसिपि, तर्हीश्वरस्य महिमानं
- ४१ द्रक्ष्यसीति किं नोक्ता मया ? ततः स मृतो यत्राशेत, तत्र स्थितः
पाषाणस्तैरपसारितः । यीशुश्चोद्धूय दृष्टिं कृत्वा व्याजहार, पितः,
- ४२ त्वामहं धन्यं वदामि, यतस्त्वं मे श्रुतवान् । त्वं सर्व्वदा मे शृणोषि
तदजानाम् अपि त्वयाहं यत् प्रहितस्तत्रैते विश्वसिष्यन्तीति बुद्ध्वा
- ४३ परितः स्थितस्य जननिवहस्य कारणादिदं मयोदाहारि । इदमुक्त्वा
- ४४ स प्रोच्चैः क्रोशन् व्याजहार, लासार, वहिरागच्छ । तदा स मृतो
वहिरागमत्, स च दीर्घवस्त्रखण्डैर्वद्धचरणहस्तः स्वेदहरवस्त्रेण
वेष्टितमुखश्चासीत् । यीशुस्तान् ब्रवीति, बन्धनानि मुक्तेभ्यं गन्तुमनु-
- ४५ जानीत । तदा मरियमः समीपमागता वहवो यिहूदीया यीशुना

यद्यदकारि तद् दृष्ट्वा तस्मिन् व्यश्वसिषुः, केचित्तु फरीशिनामन्तिकं ४६
गत्वा यीशुना यद्यदकारि तत् तेभ्यो निवेदयामासुः ।

ततो मुख्ययाजकाः फरीशिनश्च मन्त्रिसभां समाहूयावादिषुः, ४७
किं कारवाम ? स नरो बहून्यभिज्ञानार्थकमार्गाणि करोति । यदि ४८
तस्य वृत्तिमित्थं सहामहे, तर्हि सर्वे तस्मिन् विश्वसिष्यन्ति, रोमी-
याश्चागत्यास्माकं स्थानञ्च प्रजावृन्दञ्च हरिष्यन्ते । तेषां मध्ये गणित- ४९
स्त्वेको नरोऽर्थतो यः कथाफास्तस्य संवत्सरस्य महायाजक आसीत्
स तद्वा तानुवाच, यूयं किमपि न जानीथ नापीदं तर्कयथ, यत्
प्रजावृन्दस्य निमित्तमेकस्य मरणमस्मद्वितकरं, न च कृत्स्नस्य प्रजा- ५०
वृन्दस्य विनाशः । एतत् तेन न स्वतो व्याहारि, प्रत्युत स तस्य ५१
संवत्सरस्य महायाजक आसीत्, तत्कारणात् तेन भावोक्तिरियं
व्याहारि यत् प्रजावृन्दस्य निमित्तं यीशुना मर्त्तव्यं, नापि च ५२
केवलं तस्य प्रजावृन्दस्य निमित्तं, प्रत्युत विकीर्णानाम् ईश्वर-
सन्तानानाम् एकत्र सङ्ग्रहणार्थमपि । तद्दिनमारभ्य ते तस्य वधार्थम् ५३
अमन्त्रयन्त । अतएव यीशु न पुनः सप्रकाशं यिहूदीयानां मध्ये ५४
पर्यटित्, प्रत्युत तस्मात् स्थानान्मरुसमीपस्थम् इफ्रयिमाख्यं ग्रामं
प्रस्थाय स्वशिष्यैः सार्द्धं तत्रैवावर्तत ।

यीशो निस्तारपर्वोत्सवे यिरूशालेमगमनम् उपदेशदानञ्च ।

तदा यिहूदीयानां निस्तारोत्सव आसन्न आसीत्, बहवो ५५
मनुष्याश्च शुचित्वसाधनार्थं निस्तारोत्सवात् प्राक् जनपदाद्
यिरूशालेमं जग्मुः । ते तदा यीशुमगवेषयन् धर्मधाम्नि स्थित्वा च ५६
मिथोऽवदन्, किं मन्यध्वे, स किमुत्सवे नैवोपस्थास्यत इति ।
मुख्ययाजकाः फरीशिनश्च तं धर्तुमिच्छन्त आज्ञामपि दत्तवन्तः, ५७
यथा स कुत्र वर्तते तत् स्थानं यो वेत्ति स तत् सूचयेदिति ॥ ११ ॥

- १२ १ ततो यीशु निस्तारोत्सवात् षट् दिनानि प्राग् वैथनिया-
 यामुपतस्थे । यो मृतो लासारस्तेन मृताना मध्यादुत्थापितः स
 २ तत्रासीत् । तत्र च तस्य निमित्तं रात्रिभोज्यमकारि, मार्था तत्र
 ३ पर्य्यचरत्, लासारश्च तत्सहभोजिनामेक आसीत् । तदा मरियम्
 अर्द्धसेटकं बहुमूल्यं प्रकृतं जटामासीरसयुक्तं सुगन्धितैलमादाय
 यीशोश्चरणौ समलेपयत्/स्वकचैश्च तौ चरणौ पर्य्यमार्चीत्, कृत्स्नं
 ४ गृहञ्च तस्य तैलस्य सौरभेण पर्य्यपूर्य्यत । तदा तच्छिष्याणामेऽ
 कोऽर्थतः शिमोनसुतो य ईष्करियोतीयो यिहूदास्तत्समर्पयिता-
 ५ भूत्, स ब्रवीति, सुगन्धितैलमिदं किमर्थं न त्रिभिः शतै मुद्रापादै
 ६ विंकीतं दरिद्रेभ्यो दत्तञ्च ? न दरिद्राणा हितचिन्तनकारणात्
 तेनेदमकथ्यत, प्रत्युत स चौरः सम्पुटवाही चासीत् सम्पुटे च यद्यश-
 ७ क्षिप्यत तदहरत् तत्कारणादेव । यीशुस्तदाब्रवीत्, अमूमनुजानीहि,
 ८ मत्समाधिदिनार्थं तयेदं रक्षितम् । दरिद्रा हि सतत युष्मत्सङ्गिनः,
 अहन्तु न सततं युष्मत्सङ्गी ।
 ९ अथ यीशुस्तत्रास्तीति ज्ञात्वा यिहूदीयानां महान् जननि-
 वहस्तत्रोपतस्थे, न केवलं यीशोः कारणात्, प्रत्युत मृतानां मध्यात्
 १० तेनोत्थापितस्य लासारस्यापि दिव्यजया । मुख्ययाजकास्तु लासा-
 ११ रस्यापि हत्यार्थं मन्त्रत्रयाञ्चक्रिरे, यतस्तस्य कारणाद् बहवो यिहूदीया
 गत्व यीशौ व्यश्वसन् ।
 १२ अथ परदिने यीशु यिरूशालेममायातीति श्रुत्वा पञ्चार्थ-
 १३ मागतो महान् जननिवहः खर्ज्जरपल्लवानादाय यीशोः प्रत्युद्गमनार्थं
 निर्ययादुच्चैरवदच्च, जय, प्रभो नान्ना य आयाति धन्यः स
 १४ इस्रायेलस्य राजा । यीशुस्तु युवगर्दभं प्राप्य तत्पृष्ठ उपविवेश,
 यथा लिखितमास्ते,

मैवानुभूयतां त्रासो भो सीयोनसुते त्वया ।

१५

पश्य राजा तवायात्यासीनो गर्हभशावके ॥

सर्व्वमेतत् तस्य शिष्यैः प्रथमं नाबोधि, यीशोस्तु महिमप्राप्तेः परं ते १६
सस्मरु र्यत् तमधि कथेयं लिखितासीत् तं प्रतीत्यमकारि चेति ।
यीशु र्यल्लासारं शवागारान्निर्गमनार्थमाहूतवान् मृतानां मध्यादुत्था- १७
पितवांश्चेति साद्वयं तस्य तदानीन्तनसङ्गिनिवहेनादीयत । एतत्कार- १८
णादेवार्थतः स तद् अभिज्ञानार्थकर्म कृतवानितिकथाश्रवणकरणादेव
जननिवहस्तं प्रत्युज्जगाम । फरीशिनस्तदा परस्परमाहुः, युष्माकं १९
सर्व्वरत्नो व्यर्थस्तद् विलोकयथ, जगदेव तस्य पश्चाद् अपगतम् ।

पर्व्वण्युपासनार्थं ये आगमंस्तेषां मध्ये कतिपया यूनानीया नरा २०
आसन् । ते तदा गालीलस्थबैतसैदानिवासिनं फिलिपमभिगम्य प्रार्थ- २१
याञ्चक्रिरे, प्रभो, वयं यीशुं दिदृक्षामहे । फिलिप आगत्यान्द्रियं २२
तद् वदति । पुनरान्द्रियफिलिपौ यीशवे निवेदयतः । यीशुस्तु २३
प्रतिभाषमाणस्ताववादीत्, मनुष्यपुत्रस्य महिमप्राप्तेः समय उपस्थितः ।
सत्यं सत्यं, युवामहं ब्रवीमि, गोधूमबीजं चेन्न मृत्तिकायां पतित्वा २४
म्रियते, तर्ह्येकं तिष्ठति, यदि तु म्रियते, तर्हि बहु फलं फलति ।
यः स्वप्राणेषु प्रेम कुरुते, स तान् हारयिष्यति, यस्त्विहलोके तान् २५
प्रति विरज्यते, सोऽनन्तजीवनाथ तान् रक्षिष्यति । कश्चिन्मनुष्यो २६
यदि मां परिचरितुं स्वीकरोति, तर्हि मामनुगच्छतु, तथा सत्यहं
यत्रास्मि मम परिचारकोऽपि तत्रैव स्थास्यति । यश्च कश्चिन्मां
परिचरति, मम पिता तं सम्मानयिष्यति ।

यीशौ विश्वासाविश्वासश्च विषयः ।

अधुना तु मम प्राणा उद्विग्ना जाताः, अत्र किं वदानि ? २७
पितः, दण्डादस्मान्मां तारय । प्रत्युतैतदर्थमहं दण्डमिमं यावदा-

- २८ गतवान् । पितः, तव नाम महिमान्वितं कुरु । तदा गगनादियं
 वाणी सञ्जाता, तन्मया महिमान्वितमकारि पुनश्च महिमान्वितं
 २९ कारिष्यत इति । तत्र स्थितो जननिवहस्तदा श्रुत्वाम्रवीत्, मेघनादो
 जात इति । अन्येऽवदन्, कश्चित् स्वर्गदूतोऽनेन समभाषतेति ।
 ३० यीशुस्तु प्रतिभाषमाणोऽब्रवीत्, न मदर्थं, किन्तु युष्मदर्थं वाणीयं
 ३१ समभूत् । अधुना जगतोऽस्य विचारः साध्यते, अधुना जगतो-
 ३२ ऽस्याधिपति र्वहि निक्षेप्यते । अहञ्च चेत् भूतलादुच्चीकृतो
 ३३ भवामि, तर्हि सर्वान् मदन्तिकमाक्रूयामि । स कीदृशं मृत्युं
 ३४ सहिष्यते वचनेनैतेन तदसूचयत् । ततो जननिवह उवाच, व्यवस्था-
 पाठेन वयं श्रुतवन्तो यत् खीष्टेन शाश्वतं स्थातव्यं, तद् भवान्
 कथं ब्रूते, मनुष्यपुत्र उच्चीकर्त्तव्य इति ? स मनुष्यपुत्रः कः ?
 ३५ यीशुस्तदा तानवादीत्, इतः परं ज्योतिः स्तोकं कालं युष्माभिः
 सार्द्धं विद्यते । ततो यावोज्ज्यतिस्तिष्ठति तावन् परिव्रजत,
 नोचेदन्धकारेणावेक्ष्यध्वे । अन्धकारे यः परिव्रजति स कुत्र
 ३६ गच्छति तन्न जानाति । यावद् युष्माकं ज्योतिरास्ते तावज्ज्योतिषि
 तथा विश्वसित यथा ज्योतिषः पुत्रा भविष्यथ । एतानि वचनानि
 यीशुस्तेभ्यः कथयामास, ततः परमपगत्य तेभ्यः प्रच्छन्नो बभूव ।
 ३७ यद्यपि स तेषां समक्षमेतावन्त्यभिज्ञानार्थकस्माणि कृतवांस्तथापि
 ३८ ते तस्मिन् न व्यश्वसन् । इत्थं भाववादिनो यिशायाहस्यैतद् वचनं
 सिद्धिं गतम्,

अस्मच्छ्रावितसंवादे विश्वासं कोऽकरोत् प्रभो ।

परमेशस्य बाहुर्वाभूत् कस्मै सम्प्रकाशितः ॥

- ३९ एतत्कारणात् ते विश्वसितुं नाशक्नुवन्, यतो यिशायाहः
 पुनरिदमपि व्याहृतवान्,

तेषां नेत्राणि सोऽन्धानि चित्तं स्थूलं चकार च । ४०

नोचेत् ते लोचनैर्दृष्ट्वा चित्तैर्वृद्धिमवाप्य च ।

परावृत्ता भविष्यन्ति मोक्तव्याश्चामयान्मया ॥

यिशायाहस्तस्य प्रतापमपश्यत् तत् इदं व्याहारीत्, तमेवोद्दिश्य ४१

स वभाषे । तथापि नायकानामपि बहवस्तस्मिन् विश्वसिषुः, फरीशानां ४२

कारणात्तु तं न स्वीकृतवन्तः, समाजभ्रष्टा भविष्याम इति भयात् ।

यत् ईश्वरदत्तगौरवान् ते मानवदत्तं गौरवं प्रेयो ऽमन्यन्त । ४३

अपि तु यीशुखञ्जैः स्वरेण व्याहृतवान्, यो मयि विश्वसिति, ४४

स न मयि विश्वसित्यपि तु मत्प्रेषयितरि । यश्च मां निरीक्षते ४५

स मत्प्रेषयितारम् निरीक्षते । अहं ज्योतिःस्वरूपो जगदागतवान्, ४६

यः कश्चिन्मयि विश्वसिति स यथा तिमिरे न स्थास्यति । यश्च ४७

कश्चिन्मम वचांसि श्रुत्वा न विश्वसिति तस्य विचारो मया न

क्रियते, यस्मान्न जगतो विचारम् कर्तुमागताऽहं, प्रत्युत जगत्

तारयितुमेव । यो मां निराकरोति मम वचांसि न गृह्णाति च ४८

तस्य विचारयितास्ते । मया कथितं वाक्यमेवान्तिमदिने तस्य विचारं

करिष्यति । यतोऽहं न स्वतः कथितवान्, प्रत्युत मया किं कथयितव्यं ४९

किञ्च भाषितव्यं, तन्निरूपिकाज्ञा मत्प्रेषयित्रा पित्रा मह्यमदायि ।

तस्याज्ञा च यद् अनन्तजीवनावहा तदहं जानामि । अतोऽहं यद् ५०

भाषे तत् पित्रा यथोक्तस्तथैव भाषे ॥ १२ ॥

यीशी मृत्योः प्राग् शिष्यान् प्रति तस्य प्रबोधवाक्यम् ।

यीशुना स्वशिष्याणां चरणक्षालनम् ।

अथ निस्तारोत्सवात् प्राग् यीशु र्यदा जगतोऽस्मात् पितु- १३ १

रन्तिकमात्मगमनस्य समयमुपस्थितमजानात् तदा जगति स्थितान्

यान् निजस्वान् प्रति प्रेम कृतवास्तान् प्रत्यन्तं यावत् प्रेमाकुस्त ।

- २ अपि च शत्रुषु तत्समर्पणस्य बीजे दियावलेन शिमोनसुतस्येष्करि-
 योतीयस्य यिहूदा हृदि निक्षिप्ते सति यदा रात्रिभोज्यमभवत्,
 ३ तदा सर्व्व पित्रा मत्करयोः समर्पितमह्वेश्वरसकाशादागत ईश्वर-
 ४ समीपं गन्तुमुद्यतश्चेति ज्ञात्वा यीशु भोज्यादुत्तस्थो स्ववसनानि
 ५ मोचयित्वा च गात्रमार्ज्जनवस्त्रमादाय तेन स्वकटिं बबन्ध । ततः
 परं प्रक्षालनपात्रे तोयं निधाय शिष्याणां चरणान् प्रक्षालयितुं
 ६ स्वकटौ निबद्धेन मार्ज्जनवस्त्रेण मार्ज्जयितुञ्चारेभे । इत्थं स यदा
 शिमोनपित्रस्य समीपमागच्छत् तदा स तमवादीत्, प्रभो, भवान्
 ७ किं मम चरणौ प्रक्षालयेत् ? यीशुः प्रतिभाषमाणस्तमुवाच, मया
 यत् क्रियते, त्वया तदिदानीं न ज्ञायते, इतः परन्तु ज्ञायिष्यते ।
 ८ पित्रस्तं ब्रूते, भवान् अनन्तकालेऽपि नैव मच्चरणौ प्रक्षालयिष्यति ।
 यीशुस्तं प्रत्यब्रवीत्, यद्यहं त्वा न प्रक्षालयामि, तर्हि मया सार्द्धं
 ९ तवाशित्वं न भवति । शिमोनः पित्रस्तं वदति, तर्हि न केवलं
 मम चरणौ, प्रत्युत करौ शिरश्चापि [प्रक्षालयतु] । यीशुस्तं ब्रूते,
 १० यः स्नातः केवलं चरणयोः प्रक्षालनं तस्यावश्यकं स हि सर्व्वार्द्धः शुचिः
 ११ यूयमपि शुचयः स्थ, न तु सर्व्वे । यतो यीशुः स्वसमर्पयितार-
 मजानात्, तत्कारणाज्जगाद, न सर्व्वे यूयं शुचयः ।
 १२ इत्थं तेषां चरणान् प्रक्षाल्य स स्ववसनान्याददे, पुन भोजना-
 योपविश्य च तानावादीत्, युष्मान् प्रति मया यदकारि तत् किं
 १३ जानीथ ? युष्माभिरहं गुरुः प्रभुश्चेत्यभिधीये, तच्च भद्रं कथ्यते,
 १४ यतोऽहं स एवास्मि । अतः प्रभु गुंश्च योऽहं सोऽहं यदि युष्म-
 च्चरणान् प्रक्षालितवांस्तर्हि परस्परं चरणप्रक्षालनं युष्माभिरपि
 १५ कर्त्तव्यम् । यतोऽहं युष्मान् प्रति यादृशं कृतवान् तादृशं कर्म
 १६ यूयमपि यत् करिष्यथ, तदर्थं युष्मान् दृष्टान्तं दर्शितवान् । सत्यं सत्यं

युष्मानहं ब्रवीमि, नास्ति दासः स्वप्रभुतो महत्तरो नापि वा प्रेरितः १७
 प्रेषयितुं महत्तरः । यद्येतत् सर्व्वं जानीथ तर्हि तदाचरन्तो धन्या १८
 भविष्यथ । न सर्व्वान् युष्मानधीदं मया कथ्यते । अहं यान् वरित-
 वांस्तान् जानामि, अपि त्वनेन शास्त्रीयवचनेन सिद्धेन भवितव्यम्,

—यः पूपाशी मया सह

सोऽपि मत्प्रातिकूल्येन पाष्णिज्ञेपं चकार ह ॥

इदानीमेव सिद्धेः प्राग् यूयमुच्यध्वे मया, सिद्धिकाले यथा १९
 विश्वसिष्यथ यदहं सोऽस्मि । सत्यं सत्यं, युष्मानहं ब्रवीमि, यो २०
 मया प्रहितं नरं गृह्णाति स मां गृह्णाति, माञ्च यो गृह्णाति
 स मत्प्रेषयितारं गृह्णाति ।

यिहूदा विश्वासघाती भविष्यतीति ज्ञापनम् ।

ईदमुक्त्वा यीशुरात्मन्युदविजत, साक्ष्यञ्च ददत् कथयामास, सत्यं २१
 सत्यं, युष्मानहं ब्रवीमि, युष्माकमेको मां शत्रुषु समर्पयिष्यति । ततः
 स कमधि भाषते तत्र सन्दिहानाः शिष्याः परस्परमालोकयन् । २२
 तदीयशिष्याणमेकस्त्वर्थतो यो यीशोः प्रियः स तस्य क्रोडमा- २३
 लम्ब्यासीन आसीत् । शिमोनः पित्रः संकेतेन तमेवेदमादिशत्, २४
 यत् कमुद्दिश्य यीशु भाषते, तत् तेन पृष्ठा वक्तव्यम् । ततः स यीशो २५
 र्वक्षसि शिरो निपात्य तं वदति, प्रभो, स कः ? यीशुः प्रत्यवादीत्, २६
 अहं [सूपे] पूपखण्डं मज्जयित्वा यस्मै दास्यामि स एव सः । ततः स
 पूपखण्डं मज्जयित्वा शिमोनसुतायेष्करियोतीयाय यिहूदै ददौ । २७
 तस्मात् पूपखण्डात् परं शैतानस्तं प्रावेक्षीत् । यीशुस्तदा २८
 त्वं यत् करोषि तत् सत्वरमेव कुरु । किमुद्दिश्येदं तेनाकथ्यत, तद् २९
 भोजनायासीनानां केनापि नाज्ञायत । स हि यिहूदाश्चेलसम्प्रदायी ३०
 आसीत्, तस्मात् कैश्चिदन्वमीयत, यीशुस्तमुत्सवार्थमस्मत्प्रयोज्यानि ३१

३० द्रव्याणि क्रेतुं किंवा दरिद्रेभ्यः किञ्चिद् दातुमाज्ञापयतीति । स तु तं पूषखण्डं गृहीत्वा सपदि निश्चक्राम । तदा रात्रिरासीत् ।

यीशो 'नवीनाज्ञा' ।

३१ तस्मिन् निष्क्रान्ते यीशुस्वाच, इदानीं मनुष्यपुत्रो महि-

३२ मान्वितोऽभूत्, ईश्वरश्च तस्मिन् महिमान्वितोऽभूत् । तस्मिंश्चे-
दीश्वरो महिमान्वितोऽभूत्, तर्हीश्वरोऽपि स्वस्मिस्तं महिमान्वितं

३३ करिष्यति, सत्वरमेव करिष्यति । वत्साः, युष्माभिः सार्द्धमहमितः
परं स्तोकं कालं स्थास्यामि । यूयं मां गवेपयिष्यथ, यथा तु

यिहूदीयानहमुक्तवास्तथाधुना युष्मानपि वच्मि, अहं यत् स्थानं

३४ गच्छामि तत्रोपस्थातुं युष्माभि न शक्यम् । नवीनामेकामाज्ञा युष्मभ्यं
ददामि, यद् युष्माभिः परस्परं प्रेम कर्त्तव्यम् । यथा युष्मान् प्रति मयै-

३५ तदर्थं प्रेमाकारि यद् यूयमपि परस्परं प्रेम करिष्यत । यदि परस्परं
प्रेमाचरथ, तर्ह्यनेन सर्वे ज्ञास्यन्ति यद् यूयं मम शिष्या इति ।

३६ शिमोनः पित्रस्तं ब्रवीति, प्रभो, कुत्र याति भवान् ? यीशुस्तम्
प्रत्युवाच, यत्र गच्छामि, तत्रेदानीं मामनुगन्तुं न शक्नोपि, पश्चात्

३७ त्वनुगमिष्यसि । पित्रस्तं ब्रूते, किमर्थमधनैव भवन्तमनुयातुं न

३८ शक्नुयाम् ? भवदर्थमहं प्राणास्त्यज्यामि । यीशुः प्रतिवभाषे, मदर्थं
त्वं किं प्राणास्त्यज्यसि ? सत्यं सत्यं त्वामहं ब्रवीमि, त्वं यावन्न

त्रिकृत्वो मा निन्होष्यसे तावत् कुक्कुटो न रविष्यति ॥ १३ ॥

यीशुरेव पन्थाः ।

१४१ युष्माकं हृदयं मैवोद्विजताम्, ईश्वरे विश्वसित, मय्यपि

२ विश्वसित । मम पितु निकेतने बहवो वासाः सन्ति । नोचेद्

युष्मभ्यमकथयिष्यम् । युष्मदर्थं हि स्थानं सज्जीकर्त्तुं गच्छामि ।

३ यदि च गत्वा युष्मदर्थं स्थानं सज्जीकरोमि, तर्हि पुनरागत्य

मत्समीपं युष्मान् ग्रहीष्यामि, यत्राहं वर्ते तत्र यूयमपि यथा
वर्त्तिष्यध्वे । यत् स्थानमहं गच्छामि तत् यूयं जानीथ, पन्थान- ४
मपि जानीथ । थोमास्तं ब्रूते, प्रभो, भवान् किं स्थानं गच्छति, ५
तत्र जानीमः, कथं तर्हि पन्थानं ज्ञातुं शक्नुयाम ? यीशुस्तं ६
वदति, अहमेव पन्थाः सत्यञ्च जीवनञ्च, नान्येनोपायेन मनुष्यः
पितः समीपमायाति, केवलं मया । माञ्चेदज्ञास्यत्, तर्हि मत्पि- ७
तरमप्यज्ञास्यत् । अधुनारभ्य च तं जानीथ, तं दृष्टवन्तश्च ।

फिलिपस्तदा तं ब्रवीति, प्रभो, दर्शयत्वस्मभ्यं पितरम् अस्म ८
दर्थं तत् पर्याप्तं भविष्यति । यीशुस्तमवादीत्, एतावत्कालं ९
यावदहं युष्माभिः सार्द्धं वर्ते, फिलिप । तथापि त्वं मां किं न
जानासि ? मां यो दृष्टवान् स पितरं दृष्टवान् । अतः कथं
वदसि, दर्शयत्वस्मभ्यं पितरमिति ? त्वं किमिदं न विश्वसिपि १०
यदहं पितरि, पिता च मयि स्थितः ? युष्मभ्यमहं यानि वचांसि
कथयामि तानि न स्वतः कथयाम्यपि, तु मय्यवस्थितः पितैव
कर्माणि करोति । मयि, विश्वसित यदहं पितरि पिता च मयि ११
स्थितः । नोचेत् कर्मणां कारणाद् विश्वसित । सत्यं सत्यं, युष्मानहं १२
ब्रवीमि, मयि यो विश्वसिति, मया क्रियमाणानि कर्माणि
तेनापि कारिष्यन्ते, तेभ्यो महत्तराणि च कारिष्यन्ते, यतो हेतोरहं
मत्पितुः समीपं गच्छामि, युष्माभिश्च मम नाम्ना यत् किमपि १३
प्रार्थयिष्यते तत् करिष्यामि, पुत्रे पिता यथा महिमान्वितो
भविष्यति । यदि मम नाम्ना किञ्चन प्रार्थयध्वे तर्ह्यहं तत् करिष्यामि । १४

सत्यस्वरूपमात्मा शिष्याणां सहायः ।

यदि मां प्रति प्रेम कुरुथ, तर्हि ममाज्ञा अनुपालयत, १५
ततोऽहं पितरं याचिष्ये, स च युष्मभ्यमन्यमेकं शान्तिकर्तारं १६

- १७ दास्यति युष्माभिः सार्द्धं येन शाश्वतं स्थातव्यं, तं सत्यस्वरूपमात्मानं
दास्यति यो जगता ग्रहीतुं न शक्यते, यतः स तेन न दृश्यते
नापि वा ज्ञायते । युष्माभिस्तु स ज्ञायते, यतः स युष्मत्समीपमव-
- १८ तिष्ठते युष्मदन्तश्च वर्तिष्यते । न परित्यक्ष्यामि युष्मान् अनाथान्,
- १९ अहं युष्मदन्तिकमागच्छामि । स्तोके काले व्यतीते जगन्मां पुन
र्न द्रक्ष्यति, यूयन्तु द्रक्ष्यथ, यतोऽहं जीवामि [ततश्च] यूयमपि
- २० जीविष्यथ । तस्मिन् दिने यूयं ज्ञास्यथ, यदहं मत्पितरि स्थितो
- २१ यूयञ्च मयि स्थिता अहञ्च युष्मासु स्थितः । यो ममाज्ञाः प्राप्तवास्ता
अनुपालयति च स एव मयि प्रेमकारी । यश्च मयि प्रेमकारी
स मम पितुः प्रेमपात्रं भविष्यति, अहञ्च तं प्रति प्रेम करिष्यामि
- २२ स्वं तत्प्रत्यक्षीकरिष्यामि च । ईष्करियोतीयादन्यो यिहूदास्तदा
तं ब्रूते, प्रभो, कथमेतद् यद् भवान् स्वं जगतः प्रत्यक्षं न कृत्वास्म-
- २३ त्प्रत्यक्षं करिष्यति ? यीशुः प्रतिभाषमाणास्तमाह, कश्चिद् यदि
मा प्रति प्रेम करोति तर्हि मम वाक्यमनुपालयिष्यति, मम
पिता च तं प्रति प्रेम करिष्यति, तत आवा तस्य समीपमागमि-
ष्यावस्तेन सह करिष्यावश्च । यो मा प्रति प्रेम न करोति
- २४ स मम वाक्यानि नानुपालयति । यच्च वाक्यं युष्माभिः श्रूयते,
तन्न मम प्रत्युत मत्प्रेषयितुः पितु वाक्यम् ।
- २५ युष्माभिः सार्द्धं वर्त्तमानोऽहं युष्मभ्यं सर्वमेतत् कथितवान् ।
- २६ शान्तिकर्त्ता त्वर्थतो मन्त्रान्नि पित्रा प्रेषयितव्यः पवित्र आत्मा
युष्मान् सर्वं शिष्ययिष्यति, मया युष्मभ्यं यद्यत् कथितं तत् सर्वं
- २७ स्मारयिष्यति च । अहं युष्मदर्थं दायमिव शान्तिं त्यजामि,
मदीयशान्तिं युष्मभ्यं ददामि । जगद् यथा ददाति नाहं युष्मभ्यं
तथा ददामि । युष्माकं हृदयं मैवोद्विजता मैव वा भीरु भवतु ।

अहं गत्वा युष्मत्समीपमागमिष्यामीति युष्मभ्यं यदचकथं तद् यूयं^{२८}
 श्रुतवन्तः । यदि मा प्रति प्रेमाकरिष्यत, तर्ह्यहं पितुः समीपं
 गच्छामीति यदचकथं तत्रानन्दिष्यत, यतः पिता मत्तो महत्तरः ।
 तत्सिद्धिकाले च यद् विश्वसिष्यथ, तदर्थमहमिदानीं सिद्धेः प्राग्^{२९}
 युष्मभ्यं कथितवान् । इतः परमहं युष्माभिः सार्द्धं न पुन बह्वु^{३०}
 सम्भाषिष्ये । यतो जगतोऽस्याधिपतिरागच्छति, मयि च तस्य
 किमपि नास्ति । अहन्तु पितरं प्रति प्रेम करोमि पित्रा च यथा-^{३१}
 दिष्टस्तथाचरामीति जगता ज्ञातव्यम् । उत्तिष्ठत, स्थानादस्मादस्माभिः
 प्रस्थीयताम् ॥ १४ ॥

यीशोर्द्राक्षालतास्वरूपत्वदर्शनं शिष्याणां शाखारूपत्वदर्शनम् ।

अहं यथार्था द्राक्षा-लता, मम पिता च कृपकः । १५^१
 मयिस्थिता या काचिच्छाखा फलं न फलति सा तेन ह्रियते । या^२
 काचिच्छाखा च फलं फलति, सा तेन तथा संस्क्रियते यथाधिकं
 फलं फलिष्यति । यूयं मया यद् वाक्यमुक्तास्तत्कारणात् परिष्कृता^३
 याताः । मयि युष्माभिरवस्थीयतां, युष्मासु च मया । यथा द्राक्षा-^४
 लतायामनवस्थाय शाखया स्वतः फलं फलितुं न शक्यते, तथा
 मय्यनवस्थाय युष्माभिरपि न शक्यते । अहं लता, यूयं तच्छाखाः ।^५
 यो मय्यवतिष्ठतेऽहञ्च यस्मिन्नवतिष्ठे, स बहूनि फलानि फलति ।
 यतो मत्तः पृथग् युष्माभिः किमपि कर्तुं न शक्यते । मनुष्यश्चे-^६
 न्मयि नावतिष्ठते, तर्हि स शाखेव वहि निक्षिप्तः शुष्कीभूतश्च,
 मनुष्यैश्च सञ्चित्याग्नौ निक्षिप्तास्ता ज्वलन्ति ।

यूयं यदि मय्यवतिष्ठध्वे मम वचासि च युष्मास्वतिष्ठन्ते तर्हि^७
 यद्यद् वाञ्छिष्यथ तत् प्रार्थयिष्यध्वे, युष्मदर्थं तत् सेत्स्यति च ।

- ८ मम पितानेन महिमान्वितोऽभूत्, यद् यूयं बहु फलं फलथ मम
 ९ शिष्या भविष्यथ च । यथा मयि पित्रा प्रेमाकारि, तथा युष्मासु
 १० मया प्रेमाकारि । मम प्रेमन्यवतिष्ठध्वम् । यदि ममाज्ञा अनुपालयथ
 तर्हि मम प्रेमन्यवस्थास्यध्वे, यथाहं मत्पितुराज्ञा अनुपालितवां-
 ११ स्तत्प्रेमन्यवतिष्ठे च । अहं युष्मभ्यमेतदर्थमिदं कथयामि यन्ममानन्दो
 १२ युष्मास्ववस्थास्यते युष्माकमानन्दश्च सम्पूर्णो भविष्यति । ममाज्ञेयं
 यद् युष्माभिः परस्परं तथा प्रेम कर्तव्यं यथा युष्मान् प्रति मया
 १३ प्रेमाकारि । स्वबन्धूनां निमित्तं प्राणत्यागान्महत्तरं प्रेम कस्यापि
 १४ नास्ति । यूयं मया यद्यदादिश्यध्वे तत् सर्वं चेदाचरथ तर्हि
 १५ यूयं मम बन्धवः । नाहं पुन युष्मान् दासानित्यमिदधामि, यतः
 प्रभुना किं क्रियते दासस्तन्न जानाति । अपि तु युष्मान्
 बन्धूनित्यमिहितवान्, यतः पितुः सकाशान्मया यद्यदश्रावि तत्
 १६ सर्वमहं युष्मान् ज्ञापितवान् । न यूयं मा वरितवन्तः, प्रत्युताहं
 युष्मान् वरितवास्तदर्थं नियुक्तवाश्च यद् यूयं गत्वा फलं फलिष्यथ,
 युष्मत्फलञ्च स्थास्यति, यथा मम नाम्ना पितरं यत् किमपि
 प्रार्थयिष्यध्वे तत् तेन युष्मभ्यं दायिष्यते ।

जगत् सत्यस्य च आत्मा ।

- १७ अहं युष्मानेतदर्थमिदमादिशामि, यद् यूयं परस्परं प्रेम
 १८ करिष्यथ । जगद् यदि युष्मान् द्वेष्टि तर्हिदं जानीत यद् युष्म-
 १९ दग्रतोऽहं तेन सन्निवृष्टः । यदि जगत्सम्बन्धीया अभविष्यत्, तर्हि
 जगन्निजस्वं प्रति प्रेमाकरिष्यन् । यूयन्तु न जगत्सम्बन्धीया अपि
 २० तु जगन्मन्यान्मया वरितास्तत्कारणाज्जगद् युष्मान् द्वेष्टि । नास्ति
 दासः स्वप्रभुतो महत्तर इति यद् वचो यूयं मयोक्तास्तत् स्मरत ।
 तै र्यद्यहमुपद्रुतस्तर्हि यूयमप्युपद्राविष्यध्वे, तै र्यदि मम वाक्यमनु-

पालितं तर्हि युष्माकमपि वाक्यमनुपालयिष्यते । एतत् सर्व्वन्तु ^{२१}
 युष्मान् प्रति मन्नामः कारणात् तैः कारिष्यते, यतस्ते मत्प्रेपयितारं ^{२२}
 न जानन्ति । यद्यहमनागत्य तेभ्यो नाकथयिष्यं, तर्हि ते निष्पापा
 अभविष्यन् । इदानीन्तु स्वपापप्रच्छादकोपायस्तेषां नास्ति । यो मा ^{२३}
 द्वेष्टि स मत्पितरमपि द्वेष्टि । यानि कर्म्मण्यन्येन केनापि न ^{२४}
 कृतानि, तानि चेदहं तेषां मध्ये नाकरिष्यं, तर्हि ते निष्पापा
 अभविष्यन् । इदानीन्तु ते दृष्ट्वापि माञ्च मत्पितरञ्च द्विष्टवन्तः ।
 किन्त्वित्यमेव तेषां शास्त्रे लिखितेनानेन वचनेन सिद्धेन भवितव्यं, ^{२५}
 द्विष्टोऽहं तैरकारणादिति । यः शान्तिकर्त्ता तु पितुः सकाशाद् ^{२६}
 युष्मदन्तिकं मया प्रेषयिष्यते, पितुः सकाशान्निर्गच्छन् स सत्यस्वरूप
 आत्मा यदागमिष्यति, तदा स एव मामधि मात्स्यं प्रदास्यति । ^{२७}
 यूयमपि साक्षिणः, यत आदितो मतसङ्गिनः स्थ ॥ १५ ॥

यूयं यन्न स्वलिष्यथ तदर्थमहं युष्मभ्य सर्व्वमेतत् कथितवान् । ^{१६}
 जना युष्मान् समाजच्युतान् करिष्यन्ति । अपि तु समय आयाति ^२
 यदा युष्मद्वातक एकैको मंस्यते, ईश्वरायाराधनमुपहरामीति ।
 ते यद् युष्मान् प्रतीदृशमाचरिष्यन्ति, तत्कारणमिदं यत् तैर् न ^३
 पिता नाहं वाभिजातः । यूयं मयेदमुक्ता इति यदुपस्थिते समये ^४
 स्मरिष्यथ, तदर्थमहं युष्मभ्यमिदं कथितवान् । आदितस्तु युष्मभ्यमिदं
 नाकथयं, यतोऽहं युष्माभिः सार्द्धमासम् । अधुना तु मत्प्रेपयितुः ^५
 समीपं गच्छामि, युष्माकञ्च कोऽपि मां न पृच्छति, कुत्र
 गच्छसीति । अपि तु युष्मभ्यं मयैतत् कथितमिति कारणाद् ^६
 युष्माकं हृदयं शोकपूर्णमभूत् । तथापि युष्मानहं सत्यं ब्रवीमि, ^७
 ममापगमनं युष्माकं हितावहं, यतोऽहं चेन्नापगच्छामि, तर्हि
 शान्तिकर्त्ता युष्मत्समीपं नागमिष्यति, यदि त्वपगच्छामि, तर्हि

८ तं युष्मत्समीपं प्रहेष्यामि । ततः स आगत्य पापे धार्मिकतायां
 ९ विचारे च दोषस्य प्रमाणं जगते दास्यति । पापस्य प्रमाणमिदं
 १० यत् ते मयि न विश्वसन्ति । धार्मिकतायाः प्रमाणमिदं यदहं
 ११ पितुः समीपं गच्छामि युष्माभिश्च न पुनर्द्रक्ष्ये । विचारम्य
 प्रमाणञ्चेदं यदस्य जगतोऽधिपते विचारो निरणायि ।

१२ युष्मभ्यं कथयितव्या अन्या बहवः कथा मम सन्ति, यूयन्तिवदानीं
 १३ ताः सोढुं न शक्नुथ । स सत्यस्वरूप आत्मा तु यदायास्यति तदा पथ-
 प्रदर्शक इव युष्मान् कृत्स्नं सत्यं नेष्यति । स हि न स्वतः कथयिष्यति,
 प्रत्युत यद्यच्छोष्यति तत् कथयिष्यति, यद्यद् भावि तद् युष्मान्
 १४ ज्ञापयिष्यति च । स मा महिमान्वितं करिष्यति, यतो यन्मम
 १५ तल्लब्धा युष्मान् ज्ञापयिष्यति । पितु र्यद्यदास्ते तत् सर्वं मम, ततो
 हेतो र्मया कथितं, यन्मम स तल्लब्धा युष्मान् ज्ञापयिष्यति ।

१६ स्तोककालेऽतीते यूयं मां न द्रक्ष्यथ, पुनः स्तोककालेऽतीते
 १७ मा द्रक्ष्यथ, यतोऽहं पितुः समीपं गच्छामि । ततस्तच्छिष्याणां
 केचित् परस्परमवदन्, किमेतद् यत् तेन व्याह्रियते, स्तोककालेऽतीते
 यूयं मां न द्रक्ष्यथ, पुनः स्तोककालेऽतीते मा द्रक्ष्यथेति,
 १८ अपि च, यतोऽहं पितुः समीपं गच्छामीति । तत्रैव तेऽवदन्,
 स्तोककाल इति तेन यदुदाह्रियते तत् किम् ? तेन किं कथ्यते
 १९ तदस्माभिर्न बुध्यते । ततस्ते तं प्रष्टुकामा इति ज्ञात्वा यीशु
 स्तानवादीत्, स्तोककालेऽतीते मां न द्रक्ष्यथ, पुनः स्तोककाले-
 ऽतीते मां द्रक्ष्यथेति मया यदुक्तं तदधि किं मिथो विचारयथ ?
 २० सत्यं सत्यं, युष्मानहं प्रवीमि, यूयं क्रन्दिष्यथ विलपिष्यथ च, जगत्
 त्वानन्दिष्यति । यूयं शोचिष्यथ, किन्तु युष्माकं शोक आनन्देन
 २१ परिणतो भविष्यति । प्रसवन्ती नारी शोकार्त्ता भवति, यतस्तस्या

दण्ड उपस्थितः । शिशुं प्रसूता तु सा तं क्लेशं पुन न स्मरति,
 प्रसवेन मनुष्यो जगत् प्रविष्ट इत्यानन्दात् । यूयमप्यधुना शोकार्त्ताः, २२
 अहन्तु युष्मान् पुन द्रक्ष्यामि, ततो युष्माकं हृदयमानन्दिष्यति,
 युष्माकमानन्दश्च केनापि युष्मत्तो नापहर्त्तव्यः । तस्मिन् दिने च यूयं
 मा किमपि न प्रक्ष्यथ । सत्यं सत्यं, यूष्मानहं ब्रवीमि, यूयं पितरं २३
 यद्यत् प्रार्थयिष्यध्वे मम नाम्ना स युष्मभ्यं तत् सर्वं दास्यति ।
 इतिपूर्वं यूयं मम नाम्ना किमपि न प्रार्थितवन्तः । प्रार्थयध्वं तेन २४
 तत्पश्यध्वे, युष्माकमानन्दो यथा सम्पूर्णो भविष्यति ।

सर्वमेतदहमुपमाभि र्युष्मभ्यमकथयम् । आयाति तु समयो २५
 यदा य पुनरुपमाभि र्युष्माभिः सार्द्धं सम्भाषिष्येऽपि तु स्पष्टं
 युष्मान् पितुः कथां ज्ञापयिष्यामि । तस्मिन् दिने यूयं मम नाम्ना २६
 प्रार्थयिष्यध्वे । युष्मानव्यहं पितरं याचिष्य इति युष्मान् न वदामि ।
 पिता हि स्वयं युष्मासु प्रेम कुरुते, यतो यूयं मयि प्रेम कृतवन्तो २७
 विश्वसितवन्तश्च यदहं पितुः सकाशान्निर्गत्यायातः । अहं पितुः २८
 सकाशान्निर्गत्य जगदायातः पुन जगत् त्यक्त्वा - पितुः समीपं
 गच्छामि । तस्य शिष्यास्तं वदन्ति, पश्यत्वधुना भवान् स्पष्टं भाषते, २९
 कामप्युपमा न कथयति । भवान् सर्वं वेत्ति कस्यापि प्रश्नं न ३०
 प्रतीक्षते, तदधुनास्माभिरनुभूतम् । अनेन वयं विश्वसिमो यद्
 भवान् ईश्वरसकाशान्निर्गत्यायातः । यीशुस्तान् प्रत्यवादीत्, अधुना ३१
 किं विश्वसिथ ? पश्यतायाति स समय इदानीञ्चागतोऽस्ति यदा यूयं ३२
 विकीर्णाः प्रत्येकं निजस्थानं गमिष्यथ मामेकाकिनं विहास्यथ च ।
 नास्मि त्वेकाकी, यतः पिता मया सार्द्धं वर्त्तते । सर्वमेतदहं युष्मभ्यम-
 कथयं, यथा मयि युष्माकं शान्तिं भविष्यति । जगति युष्माकं क्लेशो ३३
 जायते, किन्त्वाश्चसित, पराजितं मया जगत् ॥ १६ ॥

शिष्याणामर्थं यीशोप्राथनम् ।

- १७ १ सर्वमेतत् कथयित्वा यीशुः स्वर्गं प्रत्युद्ध्वं दृष्टिं कृत्वा वभाषे,
 पितः, समय उपस्थितः, तव पुत्रं महिमान्वितं कुरु, पुत्रोऽपि यथा
 २ त्वा महिमान्वितं करिष्यति । त्वं ह्येतदर्थं तस्मै यावतीयमर्त्यानां
 कर्तृत्वं दत्तवान् यत् तस्मै त्वया यद्यददायि तत्सर्वस्मै सोऽनन्तं जीवनं
 ३ दास्यति । अनन्तं जीवनन्तिदं यत् त एकं सत्यमीश्वरं त्वा त्वत्प्रेरितं
 ४ यीशु स्त्रीष्वञ्च ज्ञास्यन्ति । पृथिव्यामहं त्वा महिमान्वितं कृतवान्
 साधितवांश्च तत् कर्म यत् त्वं मया करणार्थं मयि समर्पितवान् ।
 ५ अतोऽधुना, पितः, त्वत्समीपं मा महिमान्वितं कुरु तेन महिम्ना
 यो जगत उद्भवात् प्राक् त्वत्समीपं ममासीत् ।
 ६ जगतो मध्याद् ये मनुष्वास्त्वया मह्यं दत्तास्तेषां समक्षमहं
 तव नाम प्रकाशितवान् । ते तवासन्, त्वञ्च मह्यं तान् दत्तवान्,
 ७ ते च तव वाक्यं रक्षितवन्तः । इदानीं तैरज्ञायि यत् त्वं मह्यं
 ८ यद्यद् दत्तवान्, तत् सर्वं त्वत्सकाशादुत्पन्नम् । यतस्त्वं मह्यं यानि
 वाक्यानि दत्तवास्तानि मया तेभ्यो दत्तानि, तैश्च तानि गृहीत्वा
 सत्यमज्ञायि यदहं त्वत्सकाशान्निर्गत्यायातः । ते चात्र व्यश्वसिषु
 ९ र्यत् त्वं मां प्रहितवान् । तेषां निमित्तमहं याचे । नाहं जगतो
 निमित्तं याचे, किन्तु त्वया ये मह्यं दत्तास्तेषां निमित्तं, यतस्ते
 १० तव । यद्यन्मम तत् सर्वं तव, तथा यद्यत् तव तन्मम । अहञ्च
 ११ तेषु महिमान्वितो जातः । इतः प्रभृति चाहं न जगति वर्ते ।
 इमे तु जगति वर्तन्तेऽहञ्च त्वत्समीपं गच्छामि । पवित्र पितः,
 मह्यं दत्ते तव नाम्नि तान् रक्ष, आवामिव ते यथैकं भविष्यन्ति ।
 १२ यदा तैः सार्द्धं जगत्यासं तदाहं तव नाम्नि तानरक्षम् । त्वं मया
 यान् दत्तवांस्तानहं रक्षितवान् । तेषां मध्ये कोऽपि न हारितः,

केवलं तद् विनाशभाजनं हारितं, यतः शास्त्रेण सिद्धेन भवितव्यम् ।
 अधुना त्वहं तव समीपं गच्छामि, भाषे चेदं जगति, ते १३
 यथा ममानन्दं सम्पूर्णमन्तरे प्राप्य भोक्ष्यन्ते । अहं तेभ्यस्तव वाक्यं १४
 दत्तवान् जगच्च तान् अद्विपत्, यतोऽहं यथा न जगत्सम्बन्धीयस्तथा
 तेऽपि न जगत्सम्बन्धीयाः । ते त्वया जगतो वहि नीयन्तां नाहमेतद् १५
 याचे, प्रत्युत ते त्वया दुरात्मतो रक्ष्यन्तामिति याचे । अहं यथा
 जगत्सम्बन्धीयो नास्मि तेऽपि तथा जगत्सम्बन्धीया न सन्ति । तव १६
 सत्येन तान् पवित्रीकुरु, तव वाक्यमेव सत्यस्वरूपम् । त्वं यथा मां जगति १७
 प्रहितवास्तथाहमपि तान् जगति प्रहितवान् । तेषां निमित्तं स्वं १८
 पवित्रीकरोमि च, यथा तेऽपि सत्येन पवित्रीकृता भविष्यन्ति । १९

अहं न केवलमेतेषां निमित्तं याचे, प्रत्युत तेषामपि निमित्तं २०
 य एतेषां वाक्येन मयि विश्वसिष्यन्ति, सर्व्वे ते यद् एकीभविष्यन्ति । २१
 यथा मयि त्वं, पितः, त्वयि चाहं, तथावयोस्तेऽपि यद् एकी-
 भविष्यन्ति, त्वं मां प्रहितवानत्र जगद् यद् विश्वसिष्यति । त्वया यो २२
 महिमा मह्यं दत्तस्तमहं तेभ्यो दत्तवान्, यथावामेकं स्वस्तथा तेऽपि
 यदेकीभविष्यन्ति, तेष्वहं मयि च त्वं, ते यत् सिद्धिं प्राप्यैकीभवि- २३
 ष्यन्ति, त्वञ्च मां प्रहितवान् यथा च मयि प्रेम कृतवास्तथा तेष्वपि
 प्रेम कृतवानिति जगद् यज्ज्ञास्यति । पितः, ममाभीष्टमिदं, त्वं मह्यं २४
 यान् दत्तवान्, यत्राहं वर्त्ते तत्र मया साद्धं तेऽपि वर्त्तन्तां, जगत्स्थाप-
 नात् प्राक् च त्वं मयि प्रेम कृतवानिति हेतोर् मह्यं यं महिमानं
 दत्तवान्, मम तं महिमानं ते निरीक्षन्ताम् । धर्ममय पितः, जगत् २५
 त्वा नाजानान्, अहन्तु त्वामजाना, त्वयाहं प्रहित इतीमेऽप्यजानन् ।
 अहञ्च तास्तव नाम ज्ञापितवान् पुनर् ज्ञापयिष्यामि च, त्वं मयि यत् २६
 प्रेम कृतवास्तद् यथा तेषु स्थास्यत्यहञ्च यथा तेषु स्थास्यामि ॥ १७ ॥

यीशो. शेषदु खभोगमरणसमाधिश्च ।

महायाजकसमक्षं यीशोर्विचारः ।

१८ १ सर्वमेत् कथयित्वा यीशुः स्वशिष्यान् सङ्गिनः कृत्वा
किद्रोणाख्यस्रोतसः पारं जगाम शिष्यैः सार्द्धं तत्रस्थमेकमुद्यानं प्रविवेश
२ च । तस्य समर्पयिता यिहूदा अपि तत् स्थानमजानात्, यतो
३ यीशुः पुनः पुनः स्वशिष्यैः सह तत्र समवेतः । तदा यिहूदाः
सैन्यगणं मुख्ययाजकेभ्यः फरीशिभ्यश्च पदातीश्च लब्धुल्कादीपिकास्त्रैः
४ सज्जितस्तत्रोपतिष्ठते । ततो यीशुरात्मानं प्रति यद् भवितव्यं तद्
५ दृष्ट्वा वहिरागत्य तानवादीत्, कं गवेषयथ ? ते प्रत्युचुः, नासरतीयं
६ यीशुम् । यीशुस्तान् ब्रवीति, अहमेव सः । तैः सार्द्धं तस्य
७ समर्पयिता यिहूदा अपि तिष्ठन्नासीत् । अतोऽहं स इति तेन
व्याहृते ते पश्चादिशं ब्रजित्वा भूमौ निपेतुः । ततः स तान् पुनर-
८ प्राचीत्, कमन्विष्यथ ? तेऽवादिषुः, नासरतीयं यीशुम् । यीशुस्तान्
९ प्रत्यवादीत्, अहं सोऽस्मीति युष्मान् उक्तवान् । अतो मा चेदन्विष्यथ
तर्ह्येतैषा गमनमनुजानीत । एतस्याभिप्रायोऽयं यत् तेन कथित-
मिदं वचनं सिद्धं भवेत्, त्वं मह्यं यान् दत्तवास्तेषां कोऽपि मया
१० न हारित इति । तदा शिमोन. पित्रोऽसिना सज्जित आसीन्,
अतः स तं कोशान्निष्कृष्य महायाजकस्य दासमाहृत्य तस्य दक्षिणं
११ कर्णं परिचिच्छेद । दासस्य तस्य नाम मल्क इति । ततो यीशुः
पित्रं जगाद, तवासि कोपे निधेहि । पिता मह्यं यत् पानपात्रं
दत्तवास्तत्रस्थं पानीयं किं न पास्यामि ?

१२ ततः परं सैन्यगणः सहस्रपति यिहूदीयाना पदातयश्च यीशुं
१३ धृत्वा वद्धा च प्रथमं हाननस्य समीपमनैषुः । वत्सरस्य तस्य
१४ महायाजको यः कायाफास्तस्य श्वशुरो हाननः । कायाफा एव

यिहूदीयान् मन्त्रणारूपामिमां कथामुक्तवान्, प्रजावृन्दस्य निमित्त-
मेकस्य मनुष्यस्य मरणं श्रेय इति ।

यीशुस्तु पित्रेण तदन्येनैकेन शिष्येण चान्वगम्यत । स शिष्यो १५
महायाजकस्य परिचित आसीत्, यीशुना सार्द्धं महायाजकस्य
[निकेतनस्य] प्राङ्गणं प्रविवेश च । पित्रस्तु वहि गौपुरसमीपं १६
तिष्ठन्नासीत् । ततो महायाजकस्य परिचितः सोऽन्यतरः शिष्यो
वहि गत्वा द्वाररक्षिकया दास्या संलग्न्य पित्रमभ्यन्तरमानैषीत् ।
सा द्वाररक्षिका दासी तदा पित्रं जगाद, त्वमपि किं नरस्य तस्य १७
शिष्याणामेकः ? सोऽवादीत्, नास्मि । दासेषु पदातिषु च शीत- १८
कारणाद् अङ्गारैरग्निं प्रज्वाल्य तिष्ठत्सु तापं सेवमानेषु च पित्रोऽपि
तैः सार्द्धं तिष्ठन्तापमसेवत ।

महायाजकस्तदा यीशुं तस्य शिष्यानुपदेशञ्चाप्राचीत् । यीशुस्तं १९
प्रतिजगाद, अहं जगते स्पष्टमकथयम् । यिहूदीया यत्र नियतं २०
समागच्छन्ति सर्वदा तत्र समाजगृहे धर्मधाम्नि चोपादिशं, गुप्तं
किमपि न कथितं मया । भवान् मां कथं पृच्छति ? ये श्रुतवन्तस्ते २१
मया किमुक्तास्तानेव तत् पृच्छतु । पश्यतु मया यत् कथित
तत् तैर्ज्ञायते । इदं भाषितवति तस्मिन् तत्र तिष्ठन्नेकः पदातिः २२
करेण यीशुमाहत्य जगाद, महायाजकं किमित्थं प्रतिभाषसे ?
यीशुस्तं प्रत्यवादीत्, यद्ययुक्तं व्याहृतं मया तर्हि तदयुक्तस्य प्रमाणं २३
देहि, युक्तन्तु यदि व्याहृतं नर्हि कथं मा प्रहरसि ?

ततो हाननस्तं बद्धं महायाजकस्य कायाफाः समीपं प्राहिणोत् । २४
तदापि शिमोनः पित्रस्तिष्ठन् तापमसेवत । ततः केचित् २५
तं वदन्ति, त्वमपि किं तस्य शिष्यमग्रामेकः ? स निहृत्य जगाद,
नास्मि । पित्रो यस्य कर्णं छिन्नवास्तस्य ज्ञाति महायाजकस्यैको २६

दासस्तदाब्रवीत्, उद्याने तेन साद्धं तिष्ठंस्त्वं किं न लक्षितो मया ?

२७ ततः पित्र. पुन निजुन्हुवं तत्क्षणञ्च कुक्कुटो रुराव ।

देशाध्यक्षसमक्ष यीशोर्विचारः ।

२८ ततो यीशुस्तैः कायापाः सकाशात् राजगृहं नीतः । तदा

प्रत्यूष आसीत् । ते तु राजगृहं न प्रविविशुः, यतस्तंऽशौचं

२९ परिहर्तुं निस्तारोत्सवीयं भोज्यं भोक्तुञ्चैच्छन् । ततः पीलातस्तेषा

समीपं वहिरागत्य वभापे, नरस्यैतस्य विरुद्धं यूयं कमभियोग-

३० मुपस्थापयथ ? ते प्रतिभापमाणास्तमूचुः, अयं यदि दुष्कर्म्मो

३१ नाभविष्यत्, तर्ह्यस्माभिर्भवतो हस्ते न समर्पयिष्यत । तत.

पीलातस्तानब्रवीत्, यूयमेव नं गृहीत्वा युष्मदीयव्यवस्थानुरूपं तस्य

विचारं कुरुत । यिहूदीयास्तदा तमूचुः, कमपि हन्तुमस्माकं

३२ जमता नास्तीति । एतस्याभिप्रायोऽयं यत् तेन कीदृशो मृत्यु

भोक्तव्यस्तत्सूचकं तस्य वचनं सिद्धं भवेत् ।

३३ ततः पीलातो राजगृह पुन. प्रविश्य यीशुमाहूय जगाद.

३४ त्वं किं यिहूदीयानां राजा ? यीशुस्तं प्रत्यवादीत्, भवानेतत् स्वतो

३५ भापते, किं वान्येन मम कथामुक्तः ? पीलातः प्रतिवभापे, किं

यिहूदीयोऽहम् ? तवैव जात्या मुख्ययाजकैश्च त्वं मयि समर्पितः ।

३६ किमकारि त्वया ? यीशुः प्रत्युवाच, नास्ति मम राज्यम् एतज्जग-

त्सम्बन्धीयम् । मम राज्यं यद्येतज्जगत्सम्बन्धीयमभविष्यत् तर्हि

यिहूदीयानां हस्ते मत्समर्पणस्य निवारणार्थं मम भृत्याः [प्राणपणेन]

३७ व्यचेष्टिष्यन्त । वास्तवन्तु नास्ति मम राज्यमैहिकम् । तत. पीलात-

स्तमब्रवीत्, तर्हि नूनं राजासि त्वम् ? यीशुः प्रतिवभापे भवास्तथ्यं

ब्रवीति, यतोऽस्म्यहं राजा । एतदर्थमजनिपि, एतदर्थं जगदागमच्च.

यत् सत्पार्थे मया साध्यं दातव्यम् । य. कश्चित् सत्यमम्बन्धीयः म

मम वाणीं शृणोति । पीलातस्तमाह, सत्यं किम् ? इदमुक्त्वा स पुनः ^{३८}
 यिहूदीयानां समीपं वहि गत्वा तान् ब्रवीति, मया तस्मिन् कोऽपि
 दोषो न लक्ष्यते, निस्तारोत्सवे तु काराबद्ध एको नरो युष्मदर्थं ^{३९}
 मया मोच्यते युष्माकमियं रीतिरस्ति । अतो यिहूदीयानां राजा
 युष्मदर्थं मया मोच्यत इदं किं वाञ्छ्यथ ? ततः सर्वे पुनरुच्चैः स्वरेणा- ^{४०}
 वदन्, मैवायमपि तु बाराब्बाः । स बाराब्बा दस्युरासीत् ॥ १८ ॥

अतएव तदा पीलातो यीशुं गृहीत्वा कशाभिराजधान । ^{१६}
 सैनिकजनाश्च कण्टकैः स्रजं रचयित्वा तस्य शिरस्यर्पयामासुस्तच्च ^२
 कृष्णलोहितं वसनं परिधापयामासुस्ततो नमो यिहूदीयानां राज्ञ ^३
 इति वदन्तस्तमताडयन् । पीलातस्तदा पुनः बहिरागत्य जनान्ब्रवीत्, ^४
 पश्यताहं तं पुनः युष्मत्समीपमानयामि, यतस्तस्मिन् कमप्यपराधं न
 लक्षयामीति युष्माभिर्ज्ञातिव्यम् । ततस्तया कण्टकस्रजा तेन कृष्ण- ^५
 लोहितवर्णेन वसनेन च राजवेशी यीशुः बहिराजगाम, पीलातश्च
 वभाषे, निरीक्ष्यतामयं मनुष्य इति । मुख्ययाजकाः पदातयश्च तदा ^६
 तं दृष्ट्वा रुरुवुः क्रुशारोपणं कुरु, क्रुशारोपणं कुरु । पीलातस्तान् ब्रूते,
 यूयं तं गृहीत्वा क्रुशमारोपयत, यतो मया तस्मिन् कोऽप्यपराधो
 न लक्ष्यते । यिहूदीयास्तं प्रतिजगदुः, अस्माकं व्यवस्थास्ति, तथास्म- ^७
 दीयव्यवस्थया स मृत्युमर्हति, यतः स स्वमीश्वरस्य पुत्रं कृतवान् ।

ततः पीलातो वचनमिदं श्रुत्वाधिकमभैषीत् पुनश्च राजगृहं ^८
 प्रविश्य यीशुं ब्रवीति, कुत्रत्यस्त्वम् ? यीशुस्तु तस्मै किमपि प्रत्युत्तरं ^९
 नादात् । ततः पीलातस्तमवादीत्, मया किं न सम्भाषसे ? किं न ^{१०}
 जानासि यत् त्वां क्रुशमारोपयितुं ममाधिकारोऽस्ति, त्वां मोचयि-
 तुमधिकारोऽप्यस्ति ? यीशुः प्रतिवभाषे, ऊर्ध्वतो यदि भवते न ^{११}
 प्रादायिष्यत, तर्हि मद्विरुद्धं भवतः कोऽप्यधिकारो नाभविष्यत् ।

१२ एतत्कारणात् स महत्तरेण पापेन लिप्तो येनाहं भवतः करे समर्पितः । तदारभ्य पीलातस्तं मोचयितुमयतत । यिहूदीयास्तूच्चै-
रवदन् भवान् यद्येनं मोचयति, तर्हि कैसरस्य प्रणयी न भवति ।
यः कश्चिन् स्वं राजानं कुरुते, स कैसरं प्रति विसंवादीति ।

१३ ततः पीलातः कथामिमां श्रुत्वा यीशुं वहिरानिनाय, स्वयञ्च
शिलास्तर इत्यभिहिते स्थाने विचारासन उपविवेश । इब्रीयभाषया

१४ तस्य स्थानस्य नाम गच्चथेति । तद् दिनं निस्तारोत्सवस्य सज्जनदिनं,
घटिका प्रायेण पष्ठी । ततः स यिहूदीयान् ब्रूते, निरीक्ष्यता

१५ युष्माकं राजा । ते तु रूखुः, संहरेनं संहरेनं क्रुशमारोपय । पीलातस्तान्
ब्रूते, युष्माकं राजानं किं क्रुशमारोपयिष्यामि ? मुख्ययाजकाः प्रति-

१६ वभापिरे, नास्त्यस्माकं राजा कैसरादन्यः । तदैव स क्रुशारोपणार्थं
तेषु समर्पयामास । ते च यीशुं धृत्वापनिन्युः ।

यीशोः क्रुशारोपण मृत्युश्च ।

१७ ततः स स्वक्रुशं वहन् कपालस्थलमित्यभिधमर्थत इब्रीयभाषया

१८ गलगथेतिनामकं स्थानं प्रतस्थे । तत्रैव ते तञ्च तेन सार्द्धमन्यौ द्वौ
च क्रुशान्यारोपयामासुः, तौ द्वौ तस्य पार्श्वयोर्योश्च मध्यस्थाने ।

१९ पीलातश्चापराधविज्ञापकं पत्रं लेखयित्वा क्रुजेऽर्पयामास । तत्र

२० लिखितमासीत्, यिहूदीयाना राजा नासरतीयो यीशुरिति । अतएव
वहवो यिहूदीयास्तन् पत्रमपठन्, यतो यीशु यत्र क्रुशमारो-
पितस्तत् स्थानं नगरस्य निकटस्थं, तत् पत्रञ्चेब्रीयै र्यूनानीयै

२१ रोमीयैश्चाक्षरै लिखितमासीत् । अत एव यिहूदीयाना मुख्ययाजकाः

पीलातमवादीपुः यिहूदीयाना राजेति सा लिख्यता, प्रत्युत्तेडं

२२ लिख्यताम् अयं कथितवान्, यिहूदीयाना राजाहमिति । पीलातः
प्रतिवभाषे, अहं यल्लिखितवास्तदेव लिखितवान् ।

सैनिकजनास्तु यीशुं क्रुशमारोप्य तस्य वासांसि गृहीत्वैकैकस्य ^{२३}
 सैनिकस्य निमित्तमेकैकमंशमिति चतुरोऽंशान् कृत्वा विभेजिरे,
 तस्याङ्गाच्छादकमप्याददुश्च । तदङ्गाच्छादकन्तु सीवनरहितम् ऊर्ध्व-
 प्रान्तमारभ्याखिलमूतमासीत् । ततस्ते परस्परमवदन्, मैव छिद्यतामिदं ^{२४}
 प्रत्युतेदं कस्य भविष्यति गुटिकापातं कृत्वा तन्निश्चीयताम् ।
 अनेन शास्त्रीयमिदं वचः सिद्धं बभूव,

मामकीनानि वस्त्राणि स्वमध्ये विभजन्ति ते ।

मम परिच्छदार्थञ्च गुटिका पातयन्ति हि ॥

ते सैनिकजनास्तदेवाकार्षुः ।

आसंस्तु यीशोः क्रुशस्य समीपे तिष्ठन्त्यस्तस्य माता, मातु भंगिनी ^{२५}
 छोपाभाय्या मरियम्, मगदलीनी च मरियम् । यीशुस्तदा स्वमातरं ^{२६}
 सन्निधौ तिष्ठन्तं स्वप्रियं शिष्यञ्च विलोक्य स्वमातरमाह, नारि,
 पश्यायं तव पुत्रः । ततः परं स तं शिष्यमाह, पश्येयं तव माता । ^{२७}
 तस्मात् दण्डादारभ्य स शिष्यस्तां निजगृहं नीत्वाग्रहीत् ।

ततः परं शास्त्रं यथा सिद्धं भवेत् तथा सर्व्वमिदानी ^{२८}
 समाप्तमिति ज्ञात्वा यीशु र्वभाषे पिपासामि । तत्र त्वमुरसेन पूर्ण ^{२९}
 पात्रमेकमासीत् । ततो जनाः स्पञ्जमेकमम्लरसेन पूरयित्वा तुलसी- ^{३०}
 दण्डे वट्टा च तस्य मुखान्तिकमनैपुः । अमुरसं तं भुक्त्वा यीशु-
 र्व्याजहार, समाप्तमिति, शिरो नमयन्नात्मानं समर्पयामास च ।

तद् दिनं सञ्जनदिनं तदुत्तरविश्रामवारश्च महादिनं, तत्का- ^{३१}
 रणाद् यिहूदीया विश्रामवारे तेषा शवाना क्रुशेष्ववस्थानं निवार-
 यितुमिच्छन्तः पीलातं तदीयजङ्घानां भञ्जनं तेषाञ्च स्थानान्तरी-
 करणं ययाचिरे । अतएव सैनिकजना आगत्य तेन सार्द्धं क्रुशारो- ^{३२}
 पितयोः प्रथमतस्त्य जङ्घे तदन्यतस्त्य जङ्घे च बभञ्जुः, यीशुमुपस्थाय

- ३३ तु यदा तं स्पष्टं मृतमपश्यंस्तदा ते तस्य जङ्घे न बभञ्जुरेकस्तु
 ३४ सैनिको दीर्घशूलेन तस्य पार्श्वं विव्याध, ततस्तत्क्षणां शोणितं तोयञ्च
 ३५ निःसृते । यो दृष्टवान् स साक्ष्यं दत्तवान्, तस्य साक्ष्यञ्च सत्यं,
 स च जानाति यत् सत्यं भाषते यूयं यथा विश्वसिष्यथ, यतः
 ३६ सर्वमिदमेतदर्थं सम्भूतं यदियं शास्त्रीयोक्तिः सिद्धा भवेत्, तस्यैकं
 ३७ कीकसमपि न भङ्क्तुमव्यमिति । पुनश्चान्या शास्त्रीयोक्तिरियं ते यं
 विद्वन्तस्तमुद्दिश्य दृक्पातं करिष्यन्तीति ।

यीशोः समाधिः ।

- ३८ ततः परमरिमाथियानिवासी यो योषेफो यीशोः शिष्य
 आसीत्, प्रच्छन्नस्तु यिहूदीयानां भयान्, स यीशो देहं स्थाना-
 न्तरीकर्तुमिच्छंस्तदर्थं पीलातमनुमतिं ययाचे । पीलातेनानुज्ञातश्च
 ३९ स आगत्य यीशो देहमवरोहयामास । यश्च नीकदीमः प्रथमं
 रजन्या यीशोः समीपमागतवान्, सोऽप्यागत्य प्रायेण पञ्चाशत्सेटक-
 ४० परिमितं गन्धरसमिश्रितमगुरुं समानैषीत् । तौ यदा यीशो देह-
 मादाय यिहूदीयानां समाधिकर्मणो रीत्यनुसारेण तैः सुगन्धिद्रव्यैः
 ४१ सार्द्धं पटैर्वेष्टयामासतुः । यत्र स्थाने च स क्रुशमारोपितस्तत्रोद्यानं,
 तस्मिन्नुद्याने च नूतनमेकं शवागारमासीत्, यत्र कोऽपि कदापि
 ४२ न निहितः । अतस्तदा यिहूदीयानां सज्जनदिनं तच्छवागारञ्च
 निकटस्थमेतत्कारणाद् यीशुस्तत्रैव ताभ्यां निहितः ॥ १६ ॥

होन्मः यीशोः पुनस्तथानम् शिष्येभ्यो वारम्बारदर्शनदानम् ।

। म्माः यीशोः मग्दलीनीमरियमे दर्शनदानम् ।

२० म्माहस्य प्रथमे दिने तु मग्दलीनी मरियम् प्रत्यूषेऽन्ध-

२१ कारेऽज्ञातीये तच्छवागारमायाति पापाणां शवागारमुखादपसारितं

२२ ज्ञायति । ततः सा धावन्ती शिमोनस्य पित्रस्य समीपं यीशोः

प्रियस्यान्यतरशिष्यस्य च समीपमायाति तौ वदन् च, शवागारात्
 प्रभुरपसारितोऽस्मदविदिते स्थाने निहितश्चेति । ततः पित्रः सोऽन्य- ३
 तर शिष्यश्च निर्गत्य शवागारमगच्छताम् । तौ युगपदधावताम् । ४
 सोऽन्यतरः शिष्यस्तु पित्रान् क्षिप्रतरं प्रधान्य प्रथमं शवागार
 उपतस्थे, प्रह्वीभूय पटानि लक्षयामास च न तु प्रविवेश । ततः परं ५
 तमनुगच्छन् शिमोनः पित्र उपस्थाय प्रविशति भूमौ निहितानि ६
 पटानि लक्षयति च, तस्य शिरश्च येनाच्छादितं तत् स्वेदहरवस्त्रमपि ७
 लक्षयामास । तत्र पटैः सार्द्धं निहितं प्रत्युन पृथक् स्थानविशेषे
 सुरचितमासीन् । तदैव शवागारे प्रथममागतः सोऽन्यतरः शिष्योऽपि ८
 प्रावृत्तीत् दृष्ट्वा च व्यश्रसीन् । यतो मृतानां मध्यात् तेनोत्थातव्य- ९
 मिति या शास्त्रीयोक्तिः सा तदानीमपि ताभ्यां नावोधि ।

तौ शिष्यौ तदा पुनर्निजस्थानं जग्मतुः । मरियम् तु रुदती १०
 शवागारसमीपे बहिरतिष्ठत् । रुदती शवागारं प्रति प्रह्वीभूय सा ११
 श्वेतवसनौ द्वौ स्वर्गदूतौ पश्यति, यीशो देहो यत्राशेत तौ तत्रो- १२
 पविष्टौ, एकः शिरसः स्थानेऽन्यतरश्च चरणयोः स्थाने । तौ ता १३
 वदतः, नारि, किमर्थं रोदिषि ? सा तौ ब्रवीति, मम प्रभुः
 स्थानान्तरीकृतः, न जाने कुत्र स निहितः । एतदुक्त्वा सा पश्चादिशि १४
 प्रत्यावृत्त्य यीशुं तिष्ठन्तं पश्यति, न तु जानाति यत् स यीशुः ।
 यीशुस्ता ब्रूते, नारि, किमर्थं रोदिषि ? कमन्विष्यसि ? सा तम् १५
 उद्यानरक्तकं मत्वा ब्रवीति, महेच्छ, स यदि भवतापवाहितस्तर्हि
 कुत्र निहितस्तन्मा वक्तुमर्हति, अहञ्च तं स्थानान्तरीकरिष्यामि ।
 यीशुस्ता वदति, भो मरियम् । सा प्रत्यावृत्त्येव्रीयभापया तं १६
 वदति, रव्वूणे । अस्यार्थः, भो गुरो । यीशुस्तां ब्रूते, मा मा धर, १७
 यतोऽहमिदानीमपि मत्पितुः समीपं नारूढवान्, प्रत्युत मम

भ्रातृणा समीपं याहि तान् ब्रूहि च, यो मम पिता युष्माकञ्च
 १८ पिता, ममेश्वरो युष्माकञ्चेश्वरस्तस्य समीपमहमारोहामीति । तदा
 मगदलीनी मरियम् गत्वा, प्रभुस्तस्यै दर्शनं दत्तवान् सर्व्वमेतत्
 कथितवांश्चेद् शिष्यान् ज्ञापयामास ।

यीशोः शिष्येभ्यो द्वौ वारौ दर्शनदानम् ।

- १९ तस्मिन्नेव सप्ताहस्य प्रथमदिने सन्ध्याया जानाया समवेताः
 शिष्या यत्रासन् यिहूदीयाना भयात् तस्य स्थानस्य द्वारेषु रुद्धेषु
 यीशुरागत्य मध्यस्थाने स्थित्वा तान् ब्रूते, युष्माकं शान्तिं भूयात् ।
 २० इदमुक्त्वा स तान् स्वपार्श्वञ्च दर्शयामास । ततः प्रभुं निरीक्ष्य
 २१ शिष्या आननन्दुः । यीशुस्तदा तान् पुनर्ब्रवीति, युष्माकं शान्तिं
 भूयात् । यथा पिता मा प्रहितवास्तथाहं युष्मान् प्रहिणोमि ।
 २२ इदमुक्त्वा स तानुद्दिश्य दध्मौ तान् जगाद च, पवित्रमात्मानं गृहीत,
 २३ येषां पापानि मोचयिष्यथ तेषां मोचयिष्यन्ते, येषान्तु न
 मोचयिष्यथ तेषाममुक्तानि स्थास्यन्ति ।
 २४ इत्थं यदा यीशुरागमत्, तदा द्वादशाना मध्ये गणितः थोम
 २५ अर्थतो यमजस्तैः सार्द्धं नासीत् । ततोऽन्ये शिष्यास्तमूचुः, वयं प्रभु
 दृष्टवन्तः । स तु तानवादीत्, तस्य करयो लौहकीलचिह्नमदृष्ट्वा
 तत्र लौहकीलचिह्ने ममाङ्गुलीमनिधाय च तस्य पार्श्वे मम करम-
 निधाय चाहं नैव विश्वसिष्यामीति ।

- ततोऽष्टदिनेभ्यः परं शिष्याः पुनरभ्यन्तर आसन्, थोमा अपि
 तैः सार्द्धमासीत् । तदा रुद्धेषु द्वारेषु यीशुरपस्थाय मध्यस्थाने
 तिष्ठन्नवादीत्, युष्माकं शान्तिं भूयात् । ततः परं स थोमा ब्रवीति.
 २७ तवाङ्गुलीमत्र नय मम हस्तौ निरीक्षस्व च, तव करञ्च नय मम
 पार्श्वे निधेहि च । अविश्वासी च मा भव, प्रत्युत विश्वासी भव ।

थोमास्तदा प्रतिभाषमाणस्तमवादीत् भो मम प्रभो, भो ममेश्वर । २८
 यीशुस्तं ब्रूते, त्वं मां दृष्ट्वांस्थोमाः, तस्माद् व्यश्वसीः, धन्यास्ते ये न २९
 दृष्ट्वापि व्यश्वसिषुः ।

वास्तवमेतेभ्योऽन्यानि बहून्यभिज्ञानार्थककर्माणि स्वशिष्याणां समक्षं ३०
 यीशुनाक्रियन्त, तानि त्वस्मिन् ग्रन्थे न लिखितानि । एतेषां ३१
 वृत्तान्तस्त्वलेखि, यतो यीशु र्यदीश्वरस्य पुत्रः स्त्रीष्टोऽत्र युष्माभि
 विश्वसितव्यं विश्वसद्भिश्च तस्य नाम्नि जीवनं प्राप्तव्यम् ॥ २० ॥

यीशोः समुद्र-तीरे कतिपयशिष्येभ्यो दर्शनदानम् ।

ततः परं यीशुस्तिविरीयस्य हृदस्य तीरे पुनरात्मानं २१
 शिष्याणां प्रत्यक्षं चकार । स इत्थमेवात्मानं प्रत्यक्षीचकार ।
 शिमोनः पित्रः, थोमा अर्थतो यमजः, गालीलस्थकान्नानिवासी २
 नथनेलः, सिवदियस्य पुत्रौ, शिष्यौ च द्वावन्यावेकत्रासन् । शिमोनः ३
 पित्रस्तान् ब्रवीति, अहं मीनान् धत्तुं यामि । ते तं वदन्ति
 वयमपि त्वया सार्द्धं यामः । ततस्ते तूर्णं वहिर्गत्वा नावमारु-
 रुहुस्तस्यां रजन्यान्तु किमपि न दधुः । जाते पुनः प्रत्यूषे यीशुस्तटे ४
 स्थितवान् । स तु यीशुरिति शिष्यैर्नाज्ञायि । यीशुस्तदा तान् ५
 ब्रवीति, वत्साः खाद्यं किमपि युष्माकं किमास्ते ? ते तं प्रत्य-
 वादिषुः, नास्ति । यीशुस्तदा तान् वदति, नावो दक्षिणपार्श्वे जालं ६
 निक्षिपत, तर्हि लप्स्यध्वे । ततस्ते तन्निचिक्षिपुस्तदा च मीनाना
 महासङ्ख्यातः पुनस्तदाक्रष्टुं नाशक्नुवन् । ततो यीशोः प्रियः स ७
 शिष्यः पित्रमवादीत्, असौ प्रभुः । तदा प्रभुरसाविति श्रुत्वा पित्र
 उत्तरीयवसनमादाय कटौ बबन्ध, यतः स विवस्त्र आसीत् ।
 ततः परं समुद्रे निपपात । अन्ये शिष्यास्तु पोतेनागमन्, यतस्ते ८
 स्थलाद् अदूराः केवलं प्रायेण द्विशतहस्तव्यवधाना आसन् । ते च

- ९ मत्स्यपूर्णं जालमाकर्षन् । स्थलमुत्तीर्य तु तैरङ्गारीयोऽग्निस्तस्यो-
 १० परिस्थितो भृष्टो मीनः पूषश्च लक्ष्यन्ते । यीशुस्तान् ब्रवीति,
 ११ अधुना यान् मत्स्यान् अधार्ष्टं तेषां कतिपयानानयत । ततः
 शिमोनः पित्र आरुह्य मत्स्यपूर्णं जालं कर्षन् स्थलेऽर्पयामास, तत्र
 त्रिपञ्चाशदधिकशतं महान्तो मत्स्या आसन् एतावत्सु सत्स्वपि
 १२ जालं न व्यदीर्यत । यीशुस्तदा तानवादीत्, आयात, प्रातराशं
 भुङ्क्ष्वम् । शिष्याणाञ्च कोऽपि कस्त्वमिति तं स्वतत्त्वं प्रष्टुं नोत्सेहे,
 १३ यतः स प्रभुरिति तेऽजानन् । यीशुस्तदोपस्थाय तं पूषं गृहीत्वा
 १४ तेभ्यो वितरति, न मत्स्यश्च तथा । इत्थं मृतानां मध्यादुत्था-
 पितो यीशुस्तृतीयं वारं स्वशिष्याणां प्रत्यक्षो बभूव ।

पित्रेण सह यीशोः कथनम् ।

- १५ तेषां प्रातराशभोगान् परं यीशुः शिमोनं पित्रं ब्रवीति,
 योनासुत शिमोन, एतेभ्यस्त्वं किं मा प्रत्यधिकं प्रेम करोषि ?
 स तं वदति, सत्यं प्रभो, भवान् जानाति यदहं भवदनुरक्तः ।
 १६ स तं ब्रवीति, मम मेषशावकान् चारय । स पुन द्वितीयं वारं
 तं वदति, योनासुत शिमोन, मयि किं प्रेम करोषि ? स तं
 वदति, सत्यं प्रभो, भवान् जानाति यदहं भवदनुरक्तः । स तं
 १७ ब्रवीति, मम मेषान् पालय । स तृतीयं वारं तं ब्रवीति,
 योनासुत शिमोन, त्वं किं मदनुरक्तः ? पित्रस्तृतीयवारं त्वं किं
 मदनुरक्त इति तेन पृष्टस्तत्कारणाच्छ्लोकार्त्तो बभूव, तच्च जगाद,
 प्रभो भवान् सर्वविद्, भवान् जानाति यदहं भवदनुरक्तः । यीशुस्तं
 १८ ब्रूते, मम मेषान् चारय । सत्यं सत्यं, त्वामहं ब्रवीमि, यदा
 तरुणतर आसीस्तदा स्वयं स्वकटिमवध्ना यत्र चैच्छस्तत्र व्यहरः ।
 यदा तु वृद्धो भविष्यसि, तदा स्वहस्तौ प्रसारयिष्यस्यन्यश्च कश्चिन्

तव कटि भन्त्स्यति, त्वदनभीष्टं स्थानं त्वा नेष्यति च । कीदृशेन ^{१९}
मृत्युना स ईश्वरं सम्मानयिष्यति तत् सूचयन् यीशुरिदं कथया-
मास । इदं कथयित्वा च स तमवादोत्, मामनुगच्छ ।

पित्रस्तदा प्रत्यावृत्य यीशोः प्रियं तं शिष्यमनुगच्छन्तं व्यलो- ^{२०}
क्यत्, यो भोज्ये तस्य वक्षस्यासीनः पृष्ठवान्, प्रभो, भवत.
ममर्पयिता क इति । तमेव दृष्ट्वा पित्रो यीशुं ब्रवीति, प्रभो, ^{२१}
किं भवितव्यमनेन ? यीशुस्तं वदति यदि समागमनं यावत् ^{२२}
तस्यावस्थानं रोचये, तर्हि तत्र तव किम् ? त्वं मामनुगच्छ । ततः ^{२३}
शिष्येषु कथेयं व्यानशं तन् तेन शिष्येण न मर्त्तव्यम् । यीशुस्तु नं
नैवेदं व्याजहार, तेन न मर्त्तव्यमिति, प्रत्युत्तेद, यदि समागमनं
यावत् तस्यावस्थानं रोचये तर्हि तत्र तव किमिति ।

स एव शिष्य एताः कथा अधि साक्ष्यं दत्तवान् एताः कथा ^{२४}
लिखितवाश्च, तस्य साक्ष्यञ्च सत्यमिति वयं जानीमः । एतेभ्यो- ^{२५}
ऽन्यान्यपि बहूनि कर्माणि यीशुना कृतानि, सर्वाणि तानि यद्ये-
कैकशो लिख्यन्ते, मन्ये तर्हि तेषां लेखितव्यानां ग्रन्थानां धारणार्थं
जगदप्यपग्याप्तं भविष्यति ॥ २१ ॥

प्रेरितानां कर्मणामाख्यानम् ।

आभाषः । प्रभोः यीशोः स्वर्गारोहणम् ।

- १ भो महामहिमथियफिल, यीशु यद्यत् कर्तुमुपदेष्टुञ्च प्रवृत्ते
२ तत्सर्वस्य कथा मया पूर्वप्रवन्दे तद् दिनं यावद् रचिता यास्मिन्
स पवित्रेणात्मना स्ववरितेभ्यः शिष्येभ्य आदेशं दत्त्वोद्धूलोकमनायि ।
३ स्वदुःखभोगान् परं स बहुभिः प्रत्यक्षैः प्रमाणैस्तेषां समक्षमात्मानं
जीवन्तं दर्शितवान्, यतश्चत्वारिंशदिनेषु स पुनः पुनस्तेभ्यो दर्शनम-
४ ददात् ईश्वरराज्यस्य कथाञ्चाकथयन् । ततः स तान् एकत्रीकृत्या-
दिदेश, यूयं यिरुशालेमतो मापगच्छन्, प्रत्युत मत्तः श्रुता पितुः
५ प्रतिज्ञा प्रतीक्षध्वं, यतो योहनस्तोयेनास्नापयत्, यूयन्त्वल्पेषु दिनेष्व-
६ तीतेषु पवित्र आत्मनि स्नापयिष्यध्वं । ते तदा समागत्य तमप्राक्षुः,
प्रभो, कालेऽस्मिन् भवान् किमिश्रायेलाय राज्यं प्रतिपादयिष्यति ?
७ स तु तानवादीत्, पिता यान् कालान् यांश्च समयान् स्वकर्तृत्वा-
८ वीनान् कृतवास्तान् ज्ञातुं युष्माकमधिकारो नास्ति । पवित्रेणात्म-
नाविष्टास्तु यूयं प्रभावं लप्स्यध्वं, यिरुशालेमे कृत्स्नाया यिहूदियाया
शमरियायाञ्च मेदिन्याः प्रान्तञ्च यावन्मम साजिणो भविष्यथ ।
९ तेनंदमुक्तास्ते यावन्निरैक्षन्त तावन् स ऊर्ध्वमनीयत मेघश्चैकस्तेषां
१० लोचनगोचरान् तमपजहार । तस्यापगमनकाले तेष्वेकाग्रदृष्ट्या गगनं
निरीक्षमाणेषु, पश्य, शुक्लपरिच्छदौ द्वौ पुरुषौ तानुपस्थायावदता,
भो गालीलीयनराः, किमर्थं गगनमवलोकयन्तस्तिष्ठथ ? असौ यो
यीशु युष्मत्समीपान् स्वर्गं नीतः स यादृशेन गमनेन स्वर्गं गच्छन्
युष्माभिः सन्दृष्टादृशेन प्रत्यागमिष्यति ।

तदा ते जैतुनाख्यगिरितो यिरूशालेमं प्रत्याववृतिरे । स गिरि १२
 यिरूशालेमस्य निकटस्थः प्रायेण विश्रामवारीयमार्गैकव्यवधानः ।
 नगरं प्रविश्य ते गृहस्योपरिस्थप्रकोष्ठं जग्मुः । तद्गृहनिवासिनः पित्रो १३
 याकोवो योहन अन्द्रियश्च, फिलिपस्थोमाश्च वर्थलमयो मथिश्च,
 आल्फेयसुतो याकोब उद्योगी शिमोनश्च याकोवस्य भ्राता यिहूदा-
 श्चैते सर्वे योषिद्धि रींशो मात्रा मरियमा च तस्य भ्रातृभिश्च सार्द्ध- १४
 मेकचित्ताः सन्तः प्रार्थनायां याचनायाञ्चाध्यवसायिनोऽवर्तन्त ।

यिहूदाविनिमयेन मत्तथियनियोजनञ्च ।

तेषु दिनेष्वेकदा प्रायेण विंशत्यधिकशतजनेष्वेकत्रीभूतेषु पित्रो १५
 भ्रातृणां मध्य उत्थाय वभाषे, भ्रातरः, यीशु रैरधारि तेषां १६
 नायकीभूतं यिहूदामधि पवित्र आत्मा दायूदस्य वक्त्रेण यां शास्त्री-
 योक्तिं व्याहृतवांस्तया सिद्धिः प्राप्तव्यासीत् । स ह्यस्माकं मध्ये १७
 गणितोऽस्याः परिचर्याया अंशित्वं प्राप्तश्चासीत् । सोऽधर्मस्य बेतनेन १८
 भूमिखण्डमेकमक्रीषीत् अवाक् पतित्वा तु द्विधा बभूव निःसस्त्रश्च
 तस्य सर्वान्त्राणि । तच्च यिरूशालेमनिवासिभिः सर्वैरज्ञायि, तस्मात् १९
 तेषां स्वभापायां तन् क्षेत्रं हकलदामेत्यभिधीयते । अस्यार्थः
 शोणितक्षेत्रमिति । गीतसंहिताख्ये ग्रन्थे हि लिखितमास्ते ।

वाटी तस्य भवेच्छून्या तन्मध्ये कोऽपि मा वसेत् ॥ २०

पुनश्च, अध्यक्षत्वपदं तस्य गृहीयादपरो नरः ॥

अतएव योहनस्य स्नापनमारभ्य प्रभो रींशोरस्मत्त ऊर्ध्वमपसा- २१
 रणदिनं यावत् सोऽस्माकं दृष्टिगोचरे यदा प्राविशन्निरगच्छञ्च
 तस्मिन् कृत्स्ने काले येऽस्माकं सहचरा आसंस्तेषां नराणामेको- २२
 ऽस्माभिः सार्द्धं तदीयपुनरुत्थानस्य साक्षी भवतीत्यावश्यकम् । ततस्ते २३
 युष्ट इतिनामानं वार्शवाभिधं योषेफं मत्तथियञ्च द्वावेतौ स्थापया-

- २४ मासुः प्रार्थयमानाश्च जगदुः, भो सर्वेषां चित्तज्ञ प्रभो, यिहूदाः
स्वस्थानं प्रयाणार्थमिदं यत् परिचारकत्वं प्रेरितत्वञ्च त्यक्त्वा गत-
२५ वांस्तदधिकारलाभाय त्वया द्वयोरेतयो र्यो वरितस्तं निर्दिश ।
२६ ततः पर तावुद्दिश्य गुटिकापाते कृते मत्तथियो गुटिकया निर-
चायि, स चैकादशप्रेरितैः सार्द्धं गणितोऽभूत् ॥ १ ॥

पञ्चाशत्तमीत्यभिधोत्सवस्य दिने पवित्रस्यात्मन आविर्भावः ।

- २ १ ततः परमुपस्थिते पञ्चाशत्तमीत्यभिधोत्सवस्य दिने ते सर्वे
२ एकचित्तेनैकत्रासन् । तदा कस्माद् गगनाद् वह्मानस्य प्रचण्डवा-
तस्येव शब्दः सञ्जातः, ते च यत्रोपविष्टा आसंस्तत् कृत्स्नं गृहं तेन
३ व्याप्तम्, अग्नेरिव विभज्यमाना जिह्वाकाराश्च तेषां प्रत्यक्षीवभूवुः
४ स च वह्निस्तेषामेकैकस्मिन् निषसाद, ते सर्वे च पवित्रेणात्मना
पूरयाञ्चक्रिरे, आत्मना च यथोच्चारणमदीयत तथैवान्याभि र्भाषाभि
र्गदितुमारेभिरे ।

- ५ तदा गगनस्याधःस्थिताभ्यः सर्वज्जातिभ्य आगताः श्रद्धाशीला
६ यिहूदीयनरा यिरूशालेमे न्यवसन् । अतः सञ्जाते तस्मिन् शब्दे
जनौघः समागत्य व्याकुलीवभूव, यतस्ते प्रत्येकं निजभाषया व्याहरतां
७ तेषां कथामशृण्वन् । ततः सर्वे आश्चर्यं मत्वा चमत्कृताः परस्परमृचुः,
८ पश्यता, वक्तारोऽमी किं न सर्वे गालीलीयाः ? कथं तर्हि वयं
प्रत्येकं स्वजन्मभाषया व्याहरता तेषां कथां शृणुमः ? पार्थीया मादीया
९ एलमीया जना मिस्रपतामिया - यिहूदिया - कापदकिया - पन्तदेशानाम्
१० आशिया-फरुगिया - पम्फुलियादेशाना मिसरस्य कुरीप्यन्तिकलिवुया-
देशस्य च निवासिनः प्रवासिरोमीयाश्च यिहूदीया यिहूदिमताव-
११ लम्बिनश्च क्रीतीया आरवीयाश्च वयं सर्वेऽस्मद्भाषाभिरीश्वरकृतानि
१२ महान्ति कर्माणि निवेदयताम् अमीषा कथाः शृणुमः । इत्थं सर्वे

विस्मिता वभूवुः सन्दिहानाश्च परस्परसूचुः, अम्य तात्पर्यं किं भवेत् ?
अन्ये तूपहमन्तोऽवदन्, अमी मुखादुना द्राक्षारसेण मत्ताः ।

१३

पित्रस्योपदेशवाक्यम् ।

तदा पित्र एकादशभिः सार्द्धमुत्थायोन्नस्वरमुदीरयंस्तानुद्दिश्येत्यं १४
वभाषे, भो भ्रातरौ यिरूशालेमनिवासिनश्च सर्वे, युष्माभिरेत-
ज्जायताम् अतो मम वक्तव्यमाकर्ण्यताम् । युष्माभि र्यथानुमीयते तथामी १५
मत्ता. सन्ति तन्न मत्स्यं, यतोऽधुना दिवसस्य तृतीया वटिकास्ति ।
प्रत्युत भाववादिना योयेतेन यदुक्तम् इदं तदेव, यथा ।

१६

इदं भाव्यन्तिमे काल इति व्याहरतीश्वरः ।

१७

वर्षिष्यामि निजात्मानं सर्वमर्त्यस्य मूर्धनि ।

युष्माकं पुत्रपुत्रीभिर्भविष्यति. कथयिष्यते ॥

भविष्यन्ति च युष्माकं युवानो लब्धदर्शनाः ।

स्वप्नान्यालोकयिष्यन्ते युष्माकं स्थविरा अपि ॥

शीर्षेष्वपि स्वदासानां स्वदासीनाञ्च मूर्धसु ।

१८

वर्षिष्यामि निजात्मानमहं तेषु दिनेषु च ॥

गगने लज्जनान्यृद्धेऽभिज्ञानान्यप्यधो भुवि ।

१९

रक्तं दास्यामि वह्निञ्च सधूमं वाष्पमेव च ॥

विकृतोऽग्रे रविर्ध्वान्तं चन्द्रो रक्तं भविष्यति ।

२०

तदायास्यति भीमं तन प्रसिद्धञ्च प्रभोर्दिनम् ॥

भव्यमेतच्च य. कश्चिन्नरो नासाह्वयन् प्रभोः ।

२१

प्रार्थना कुरुते तस्य परित्राणं भविष्यति ॥

भो इन्द्राग्रेलीयनरा वचासीमान्याकर्णयत । नासरतीयो यीशुः २२

प्रभावसिद्धक्रियाभिरद्भुतलक्षणैरभिज्ञानार्थकर्मभिश्च युष्मत्समीपमीश्वरात्
प्रहिनो नर इव प्रतिपन्न आसीत् । ईश्वरो हि तेनैव युष्मन्मध्ये

- २३ तानि कृतवान् एतद् यूयमपि जानीथ । तमीश्वरस्य निर्णीतमन्त्रणया
भाविज्ञानेन च समर्पितं यूयं धृत्वाधर्मिणां हस्तैः क्रूशविद्धं
२४ हतवन्तः । ईश्वरस्तु मृत्यो र्यन्त्रणानि मोचयित्वा तमुत्थापयामास ।
२५ यतस्तं वशीकर्तुं मृत्यु नाशक्नोत् । दायूदो हि तमुद्दिश्योवाच,
सततं स्थापयामि स्म निजसाक्षादहं प्रभुम् ।
स मदक्षिणपार्श्वस्थः स्वलनं मे निवारयन् ॥
२६ तस्माद्दृष्यति मच्चित्तं मम जिह्वा च नन्दति ।
शरीरं मामकञ्चाप्याश्रासितं विश्रमिष्यति ॥
२७ यतस्त्वं मामकप्राणान् पाताले न विहास्यसि ।
स्वीयपुण्यवतो नैव सोढासे क्षयदर्शनम् ।
२८ जीवनस्य हि पन्थानं त्वं मां ज्ञापितवानसि ।
पूरयिष्यसि हर्षेण मा त्वदास्यस्य सङ्गिनम् ॥
२९ हे भ्रातरः, तं पितृकुलपति दायूदमधि युष्मभ्यं मुक्तकण्ठेन
मयेदं कथयितुं शक्यते यत् स ममार च शवाधारे निदधे च तस्य
३० शवागारञ्चाद्याप्यस्मदन्तिकं विद्यते । स तु भाववाद्यासीदजानाच्च
यच्छरीरसम्बन्धे तस्यौरसफलात् स्त्रीष्टेनोत्पद्य तदीयसिंहासन उप-
३१ वेष्ट्रव्यमितीश्वरः शपथेन तस्मै प्रतिश्रुतवान् । ततः स भवितव्यं दृष्ट्वा
स्त्रीष्टस्य पुनरुत्थानमधीदमब्रवीत्, यतस्तस्यैव प्राणाः पाताले न
३२ परित्यक्तास्तस्यैव देहश्च क्षयं न दृष्टवान् । तमेव यीशुमीश्वरः
३३ पुनरुत्थापितवान्, अत्र सर्वे वयं साक्षिणः । अत ईश्वरस्य दक्षिण-
हस्तेनोच्चीकृतः स पितृतः प्रतिज्ञायाः फलं पवित्रमात्मानं लब्ध्वाधुना
३४ युष्माभि र्यद् दृश्यते श्रूयते च तदवतारयामास । न हि दायूदः
स्वर्गमारुढवान् स एव तूवाच,

मम प्रभुमिदं वाक्यं वभाषे परमेश्वरः ।

त्वच्छत्रून् पादपीठं ते यावन्नहि करोम्यहं ॥

३५

अवतिष्ठस्व तावत् त्वम् आसीनो मम दक्षिणे ॥

अत इस्त्रायेलस्य कृत्स्नं कुलमसोधं जानातु यद् युष्माभिः ३६
क्रशारोपितं तमेव यीशुमीश्वरः प्रभुमभिषिक्तत्रातारश्च चकार ।

त्रयाणां सहस्राणां लोकानां मण्डलिभुक्तत्वम् ।

इदं श्रुत्वा ते विदीर्णहृदया भूत्वा पित्रमन्यान् प्रेरितांश्च जगदुः, ३७
भो भ्रातरः, किं करवाम ? पित्रस्तदा तानुवाच, मनांसि परावर्तयत ३८
प्रत्येकश्च पापाना मोचनार्थं यीशोः स्त्रीष्टस्य नाम्नि स्नाप्यध्वं,
तथा कृते पवित्रमात्मानं दानवल्लप्स्यध्वे । यतः सा प्रतिज्ञा युष्मासु ३९
युष्मत्सन्तानेषु चास्मदीश्वरेण प्रभुना समाह्वयिष्यमाणेषु दूरस्थेषु
सर्वेष्वपि च वर्तते । एतदन्यैरपि बहुभि र्वचोभिः स साक्ष्यं ४०
दत्त्वान्वनयत्, यूयमेतत्कालिकेभ्यः कुटिलेभ्यो मनुष्येभ्यः स्वनिस्तारं
साधयितुमर्हथ । तदा ते सानन्दं तस्य वाक्यं गृहीत्वा स्नापिता ४१
बभूवुः । इत्थं तस्मिन् दिने प्रायेण त्रयाणां सहस्राणां
मनुष्याणामागमने मण्डली ववृधे ।

ते च प्रेरितानां शिक्षायां सहभागितायां पूषभञ्जने प्रार्थनासु ४२
चाध्यवसायेन निविष्टा अतिष्ठन् । यावतीयप्राणिनश्च भयं सञ्जात ४३
प्रेरितैश्च बहून्यद्भुतानि लक्षणान्यभिज्ञानार्थककर्माणि चासाध्यन्त ।
विश्वासिनश्च सर्व्व एकत्रातिष्ठन् सर्व्वश्च साधारणं मत्वाधारयन्, ४४
स्थावराणि जङ्गमानि वा वित्तानि च व्यक्रीणन् एकैकस्य प्रयोज- ४५
नानुसारेण सर्व्वेषु व्यभजंश्च । अध्यवसायेन च प्रत्यहमेकचित्ता ४६
धर्मधामन्यवर्तन्त गृहे गृहे च पूषं भञ्जन्त आह्लादेन हृदयस्य
सारल्येन च भक्ष्यम् अभुञ्जतेश्वरमस्तुवंश्च सर्व्वजनस्यानुग्रहभाजना- ४७
न्यभवश्च । प्रमुस्तु प्रत्यहं परित्राणपात्रै र्मण्डलीमवर्धयत् ॥ २ ॥

जनैकजन्मखञ्जस्य आरोग्यकरणम् ।

पित्रयोहनयोश्च कथा कारायां स्थापनञ्च ॥

- ३१ एकदा प्रार्थनायाः समयेऽर्थतस्तृतीये प्रहरे पित्रयोहनौ यदा
 २ युगपद् धर्मधाम गच्छतस्तदामावृगर्भतः खञ्जो नर एक उद्यमान
 आगच्छत् । धर्मधामप्रवेशकान् भिक्षा याचिष्यमाणः स प्रत्यहं
 ३ धर्मधाम्नः सुन्दराभिधे द्वारे न्यधीयत । स धर्मधाम प्रवेष्टुमुद्यतौ
 ४ पित्रयोहनौ निरीक्ष्य भिक्षा लिप्सुरयाचत । तदा योहनेन सहितः
 ५ पित्रोऽनन्यदृष्ट्या तं समालोक्याह, आवा प्रत्यवेक्षस्व । स तदा
 ६ किमपि लप्स्य इति प्रतीक्ष्य तयो निविष्टलोचनोऽतिष्ठत् । ततः
 पित्रो जगाद स्वर्णं रूप्यं वा मम नास्ति, यत्त्वस्ति, तुभ्यं तद्
 ददामि । नासरतीयस्य यीशोः स्त्रीष्टस्य नाम्ना समुत्थाय परिव्रज ।
 ७ इत्युक्त्वा स तस्य दक्षिणहस्तं धृत्वा तमुत्थापयामास । तत्क्षणमेव
 ८ तस्य पादतलौ गुल्फौ च दृढी बभूवुः, स चोत्प्लवमान उत्तस्थौ
 व्रजितुं प्रवृत्ते च व्रजन्नुत्प्लवमानश्चेश्वरं स्तुवंस्ताभ्या सार्द्धं धर्मधाम
 ९ प्रविवेश च । व्रजन्नीश्वरं स्तुवंश्च स सर्व्वजनेनादर्शि धर्मधाम्नः
 १० सुन्दरे द्वारे उपविष्टो योऽभिज्ञत स एवायमित्यभ्यजायि च ।
 तस्मिंश्च यत् सम्भूतं तेन ते चमत्कृता विस्मयापन्नाश्च बभूवुः ।
 ११ स्वास्थ्यप्राप्ते तस्मिन् खञ्जे तु पित्रयोहनाववलम्ब्य स्थिते सर्व्वजन-
 श्चमत्कृतो द्रुतगत्या शलोमनोऽलिन्दं तं पामन्तिकमाजगाम ।
 १२ तद् दृष्ट्वा पित्रो जनानवादीत, भो इस्त्रायेलीयनराः, यूयं
 किमर्थमत्राश्चर्य्य मन्यध्वे निजशक्त्या निजभक्त्या वावामिमं व्रजने
 समर्थं कृतवन्ताविति मत्वा किमर्थमनन्यदृष्ट्यावा निरीक्षध्वे च ?
 १३ अत्राहामस्येसहाकस्य याकोवस्य च य ईश्वरोऽस्मत्पूर्व्वपुरुषाणामीश्वरः
 स एव स्वसेवकं तं यीशुं महिमाप्राप्तं कृतवान् यो युष्माभिः

शत्रुहस्ते समर्पितो विचारे तद्विसर्जनकामस्य पीलातस्य समक्षमेव
 प्रत्याख्यातश्च । यूयं हि पवित्रं धर्मवन्तञ्च तं नरं प्रत्याख्याय १४
 मनुष्यघातिनं नरं वरवद् याचितवन्तो जीवनस्यादिकर्तारन्तु १५
 हतवन्तः । ईश्वरस्तु मृतानां मध्यात् तमुत्थापितवान् एतस्यावां
 साक्षिणौ । तस्य नाग्नि विश्वसनहेतोश्च युष्माभिर्दृश्यमानम- १६
 भिक्षातञ्च नरमिमं तस्य नाम सबलीकृतवान् तज्जनितो विश्वास-
 श्चास्मै सर्वेषां युष्माकं समक्षमिदं सर्वाङ्गच्यापि स्वास्थ्यं दत्तवान् ।

अधुना, भो भ्रातरः, जानेऽहं तत् कर्म युष्माभिर्युष्मदीया- १७
 ध्यक्षैश्चाज्ञानत्वादकारि । स्त्रीष्टेन तु दुःखं भोक्तव्यमिति यद्यद् १८
 भव्यमीश्वरः स्वीयभाववादिनां सर्वेषां मुखैर्विज्ञापितवान् तत्तदित्थं
 साधयामास । अतो युष्मत्पापानां मार्जनार्थमनुतप्यध्वं मनांसि १९
 परावर्तयत च, तथा कृते प्रभोः सकाशात् तापशान्तेः काल
 आयास्यति स च युष्मदर्थं पूर्वं निरूपितं स्त्रीष्टं यीशुं ग्रहेष्यति । २०
 ईश्वरस्तु युगारम्भात् पवित्राणां स्वीयभाववादिनां सर्वेषां मुखैः २१
 सर्वविषयाणां सुदशायाः प्रतिपादनस्य यं कालमङ्गीकृतवान् तं प्रती-
 क्षमाणेन स्त्रीष्टेन स्वर्गेऽवस्थातव्यम् । मोशि ह्यस्मत्पूर्वपुरुषान् उक्तवान् २२
 युष्माकमीश्वरः प्रभु युष्मदर्थं युष्मद्भातृणां मध्यान्मादृशं भाववादि-
 नमुत्पादयिष्यति, स युष्मान् यद्यद् वदिष्यति, तत् सर्वमधि तस्य
 वाक्यं युष्माभिर्ग्रहीतव्यम् । यः कश्चित् प्राणी तु तस्य भाववादिनो २३
 वाक्यं न ग्रहीष्यति स स्वजनमध्याद् उच्छेत्स्यत इति । अपि च २४
 शमूयेलादयो यावन्तो भाववादिनः कालानुक्रमेण भाषितवन्तः सर्वे
 तेऽपीमं कालमधि भाविवाक्यं कथयामासुः । यूयं हि भाववादिनां २५
 सन्ताना अस्मत्पूर्वपुरुषैः सार्द्धमीश्वरेण स्थापितस्य समयस्य चाधि-
 कारिणः सन्तानाः । तं स्थापयन् सोऽग्राहाममवादीत्, तव वंशे

२६ मेदिन्याः सर्वाणि कुलान्याशिषं लप्स्यन्त इति । प्रथमं युष्मदन्तिकमीश्वरः स्वसेवकं यीशुमुत्थाप्यैकैकं स्वखलतातः परावर्त्य युष्मान् आशिषो भाजनानि करिष्यन्तं तं प्राहिणोत् ॥ ३ ॥

४ १ यदा तौ जनान् प्रतीत्यमभाषेता, तदा याजका धर्मधाम्नः
२ सेनापतिः सहूकीयाश्च तावुपतस्थुः, यतस्तौ जनानुपादिशतां यीशौ
३ मृतानां मध्यादुत्थानमज्ञापयताञ्चेत्यनेन ते पर्य्यतप्यन्त । अतस्तयो
हस्तार्पणं कृत्वा ते परदिनपर्य्यन्तं तौ कारायां निदधुः, यतस्तदा
४ सन्ध्यासीत् । ये तु वाक्यं श्रुतवन्तस्तेषां बहवो विश्वासिनो जाताः,
पुरुषाश्च सङ्ख्या न्यूनाधिकं पञ्च सहस्राण्यासन् ।

५ परदिनेऽध्यक्षाः प्राचीनाः शास्त्राध्यापका हानननामा महायाजकः
६ कायाफा योहनः सिकन्दरश्च महायाजकीयकुलजाता अन्ये
७ सर्वे नराश्च यिरूशालेमे समाजगमुः, मध्यस्थाने तौ स्थापयित्वा
पप्रच्छश्च, केनाधिकारेण केन नाम्ना वा युवामिदं कृतवन्तौ ?
८ तदा पवित्रेणात्मना पूर्णः पित्रस्तान् जगाद, भो जनाध्यक्षा
९ इस्रायेलस्य प्राचीनाश्च, अयं केन स्वास्थ्यं प्राप्तवानिति रोगिणोऽस्य
१० मनुष्यस्योपकारमधि यद्यावां पृच्छ्यावहे, तर्हि सर्वे र्युष्माभिः
सर्वेणेत्स्यायेलीयजनेन चेदं ज्ञायता, यो युष्माभिः क्रुशमारोपित
ईश्वरेण तु मृताना मध्यादुत्थापितस्तस्यैव नासरतीयस्य यीशु-
११ स्त्रीष्टस्य नाम्नायं युष्मत्समक्षमरोगी तिष्ठति । स एव स्थपतिभि
१२ र्युष्माभिरवज्ञातः स प्रस्तरो यः कोणस्य मुख्यप्रस्तरो जातः । न
च विद्यतेऽन्यस्मिन् कस्मिन्नपि परित्राणं, नापि वास्त्यन्यत् किमपि
नाम स्वर्गस्याधो मनुष्येभ्यो दत्तं यद्वास्माभिः परित्राणं प्राप्तव्यम् ।

१३ तदा पित्रयोहनयो निर्भयतां पश्यन्तस्तावकृतविद्यौ सामान्य-
नराविति बुद्ध्वा च ते विस्मिता बभूवुस्तौ यीशो. सङ्गिनावास्ता-

मित्यभ्यजानंश्च । तं स्वस्थीकृतं मनुष्यन्तु ताभ्यां सार्द्धं तिष्ठन्तं १४
 पश्यन्तः किमपि प्रतिवदितुं न शेकुः । ततः परं सभातस्तेषां १५
 निर्गमनमादिश्य ते मिथ इत्थं मन्त्रयितुमारेभिरे, इमौ नराबुद्दिश्या- १६
 स्माभिः किं कर्तव्यम् ? यतः प्रसिद्धमेकमभिज्ञानार्थकर्म ताभ्यां यद-
 कारि तद् यिरूशालेमनिवासिनां सर्वेषां प्रत्यक्षमस्माभिश्च
 निहोतुमशक्यम् । परन्तु सा कथा प्रजासु यथाधिकं न व्याप्नुयात् तदर्थं १७
 वयं तौ तर्जयन्तोऽद्यप्रभृति तेन नाम्ना कमपि किमपि मा
 भाषेथामित्यादेक्ष्यामः । ततः परं तेन तावाहूयाज्ञापयामासुः, इतः परं १८
 यीशो नाम्ना कथञ्चित् किमपि मा व्याहरतं मा शिक्तयतं वेति ।
 पित्रयोहनौ तु प्रतिगदन्तौ तानवादिष्टाम् ईश्वरस्याज्ञातो १९
 युष्माकमाज्ञायामधिकमवधानमीश्वरस्य दृष्टौ न्याय्यं न वेति युष्माभि
 निर्णीयताम् । आवाभ्यां हि यद्यददर्श्यश्रावि च तन्न भाषितुमशक्य- २०
 मिति । तदा ते पुनस्तौ तर्जयित्वा विससृजुः, यतो यत् सम्भूतं तद्वेतोः २१
 सर्व ईश्वरमस्तुवन्, अतो जनभयात् ते तयोः शासनस्योपायं
 नालभन्त । तत् स्वास्थ्यप्रदानरूपमभिज्ञानञ्च यस्मिन् नरे प्रदर्शितं २२
 तस्य वयश्चत्वारिंशद्वर्षेभ्योऽप्यधिकमासीत् ।

इत्थं विसृष्टौ तौ स्वीयात्मीयाना समीपमगमतां मुख्ययाजकैः २३
 प्राचीनैश्च यद्यदुक्तौ तत् तेभ्यः कथयामासतुश्च । श्रुत्वा ते चैकचि- २४
 त्तेनेश्वरमुद्दिश्य प्रोचैः प्रार्थयमाना अवदन्, भो नाथ, स्वर्गस्य
 भूमण्डलस्य समुद्रस्य च तत्र विद्यमानानां सर्वेषाञ्च त्वमेव सृष्टेश्वरः,
 त्वत्सेवकस्य दायूदस्य मुखेन च त्वमिदं भाषितवान्, २५

किमर्थं भिन्नजातीया लोकाः कुर्वन्ति गज्जनम् ।

देशवासिप्रजाश्चापि चिन्तयन्ति व्यलीकताम् ॥

उत्तिष्ठन्ति महीपालाः समायान्ति च नायकाः । २६

परमेशस्य तेनैव चाभिषिक्तस्य शात्रवात् ॥

- २७ सत्यं हि, पवित्रस्तव सेवको यो यीशुस्त्वयाभिषिक्तस्तस्य विरुद्धं
 २८ नगरेऽस्मिन् हेरोदः पन्तीयः पीलातश्च परजातीयैरिस्त्रायेलीयवंशीयैश्च
 जनैः सार्द्धं मिलित्वा साधितवन्तौ सर्व्वं तद् भव्यं यत् तव
 २९ हस्तेन मन्त्रत्रणया च पुरा निर्णीतमासीत् । इदानीञ्च, भो प्रभो,
 तेषां विविधतर्जनमवलोक्य स्वदासेभ्यश्च सम्पूर्णानिर्भयत्वेन त्वद्वाक्य-
 ३० कथनस्य सामर्थ्यं देहि तदर्थञ्च प्रसारय स्वहस्तमारोग्यदानाय तव
 पवित्रसेवकस्य यीशो नार्म्नाभिज्ञानार्थकर्मणामद्भुतलक्षणानाञ्च सिद्धये
 ३१ च । तैरित्थं प्रार्थिते यत्र ते समवेता आसंस्तत् स्थानं चकम्पे,
 सर्व्वे ते च पवित्रेणात्मना पूर्णा ईश्वरस्य वाक्यं निर्भयमकथयन् ।

शिष्याणां प्रेम । प्रेरितानां क्षमतासाहसश्च ।

- ३२ कृतविश्वासिनाञ्च निकरस्य चित्तमेकं मनश्चैकमासीत् । नापि
 च कोऽपि सर्व्वस्वस्य किमपि निजस्वमवदत् अपि तु सर्व्वमेव तेषां
 साधारणमासीत् । प्रेरिताश्च महाप्रभावेण प्रभो यीशोः पुन-
 ३३ रुत्थाने साक्ष्यं प्राददुः । तेषु सर्व्वेषु च महानुग्रहोऽवर्तते ।
 ३४ फलतो दुर्गत एकोऽपि तेषु नाविद्यत, यतो यावन्तो भूमि-
 खण्डानां गृहाणां वा स्वामिन आसंस्तैस्तानि विक्रीय यदा यद्
 व्यक्रीयत तदा तस्य मूल्यमानीय प्रेरितानां चरणेषु न्यधीयत
 ३५ ततः परम् एकैकस्मै प्रयोजनानुसाराद् व्यतीर्य्यत । तदा यो प्रेरितै
 ३६ वार्णवा अर्थतः प्रबोधपुत्र इत्यभिहितः स कुप्रद्वीपे जातो योषि-
 ३७ नामा लेवीयः क्षेत्रस्यैकस्य स्वाम्यासीत्, स तद् विक्रीय मूल्यमानीय
 प्रेरिताणां चरणेषु निदधौ ॥ ४ ॥

- ५१ अनन्याख्यस्त्वेकः पुरुषः स्वभार्यायाः साफीरायाः सम्मत्या
 २ कञ्चिद् विषयं विक्रीय भार्यायामप्यवगताया मूल्यस्यांशमात्मसात्

कृत्वा कञ्चिदंशमानीय प्रेरितानां चरणेषु निदधौ । पित्रस्तु^३
 तमवादीत्, अननिय, किमर्थं शैतानस्तव हृदयं पूरयित्वा त्वं यथा^४
 पवित्रायात्मनेऽनृतं कथयेस्तद्गमिखण्डस्य मूल्यस्य चांशमात्मसात्
 कुर्यास्तथा त्वां प्रवर्तयामास ? स्थितिकाले स किं न तवातिष्ठत् ?
 विक्रीते च तन्मूल्यं किं न तवाधीनमासीत् ? किमर्थमेतत् कर्म
 स्वहृदयेऽग्राहीः ? न मनुष्येभ्योऽपि त्वीश्वरायानृतं कथितं त्वया ।
 कथा एताः शृण्वन्ननियः पतित्वा प्राणांस्तत्याज, यावन्तश्चाश्रौषुस्ते^५
 सर्व्वे महाभयापन्नाः । युवानस्तूथाय तं वस्त्रेण वेष्टयामासु वहिरूढ्वा^६
 शवागारे निदधुश्च ।

तदनन्तरमतीते प्रायेणैकस्मिन् प्रहरे तस्य पत्नी तद् वृत्तम-^७
 ज्ञात्वा प्रविवेश । पित्रस्तां सम्बोध्य जगाद, मां वद, सा भूमिः^८
 किं युवाभ्यामेतावन्मुद्राभिर्विक्रीता ? साब्रवीत्, सत्यम् एतावती-
 भिरेव । तदा पित्रस्तां जगाद, कथमेतद् यद् युवां प्रभोरात्मानं^९
 परीक्षितुमेकमन्त्रणौ जातौ ? पश्य तव पतिर्यैः शवागारे निहित-
 स्तेषां पादा द्वारदेश उपस्थितास्ते त्वामपि वहिर्वदन्ति । अनेन सा^{१०}
 तत्क्षणं तस्य चरणयोर्निपत्य प्राणांस्तत्याज । ते युवानश्च प्रविश्य
 तां मृतां दृष्ट्वा वहिरूढ्वा पतिपार्श्वे तां शवागारे निदधुः ।^{११}
 ततः कृत्वा मण्डलीयैश्चेदमश्रावि सर्व्वे ते च महाभयेनापन्नाः ।

अपि च प्रेरितानां हस्तैर्जनेषु बहून्मभिज्ञानार्थकर्मण्यद्भुत-^{१२}
 लक्षणानि चासाध्यन्त । सर्व्वे चैकचित्ताः शलोमनोऽलिन्देऽवर्तन्त ।^{१३}
 अपरेषान्तु कोऽपि मनुष्यस्तेष्वनुषक्तुं प्रगल्भता नागमत् । तथापि
 जनास्तान् समाद्रियन्त । विश्वासिना सङ्ख्या तु पुरुषाणां योषिताञ्च^{१४}
 बाहुल्येनोत्तरोत्तरमवर्धत । चत्वरेष्वपि मनुष्यैर्वहिरानीय व्याधिताः^{१५}
 शय्यासु खट्वासु वा शायिता न्यधीयन्त, किस्विदत्रागच्छतः पित्रस्य

- १६ छार्यैव तेषां कमपि स्प्रक्ष्यतीत्याशया । चतुर्दिक्स्थनगराणां नर-
निकरश्च व्याधितान् अशुच्यात्मभिः क्लिष्टांश्च मनुष्यान् आनयन्तो
यिरूशालेमे समागच्छन्, सर्वे ते चारोग्यमलभन्त ।
- १७ तदा महायाजकः सर्वे तस्य सङ्गिनश्चार्थतः सद्भू किमतावल-
१८ म्बितां सङ्घात ईर्ष्या पूर्णाः प्रेरितेषु हस्तार्पणं कृत्वा तान्
१९ साधारणकारायां निदधुः । प्रभो दूर्तस्तु रात्रौ काराया द्वाराण्यु-
२० द्घाटयामास, तांश्च वहि नीत्वा जगद, यूयं गत्वा धर्मधाम्नि
तिष्ठन्तो जनेभ्य एतज्जीवनावहानि सर्वाणि वाक्यानि कथयत ।
२१ श्रुत्वा त आसन्नप्रभाते धर्मधाम प्रविश्योपदेष्टुमारेभिरे । इतो-
मध्ये महायाजकस्तत्सङ्गिनश्चोपस्थाय सभाम् इस्त्रायेलीयसन्तानाना
२२ कृत्स्नं प्राचीनवर्गञ्च समाहूय प्रेरितानामानयनार्थं पदातिनः कारा-
गृहं प्रेषयामासुः । ते तूपस्थाय तान् कारायां नासादयामासुः ।
२३ अतस्ते प्रत्यावृत्य जगदुः सम्पूर्णयत्नेन रुद्धं कारागृहं द्वारदेशेषु
तिष्ठन्तो रक्तकाश्चास्माभि दृष्टाः, प्रविश्य त्वभ्यन्तरे कोऽपि
२४ नासादितः । कथामिमां श्रुत्वा महायाजको धर्मधाम्नः सेनाध्यक्षो
२५ मुख्ययाजकाश्चेदं केन परिणस्यतीति तेषु चिन्ताकुला अभवन् । तदा
कश्चिदागत्य तेभ्यो निवेदयामास, पश्यत, ये पुरुषा युष्माभिः
२६ कारायां समर्पितास्ते धर्मधाम्नि तिष्ठन्तो जनमुपदिशन्ति । तदा
सेनाध्यक्षः पदातयश्च गत्वा तानानिनाय, न तु वलेन, जनभयात्
२७ प्रस्तरैर्घानिष्यामह इति शङ्कमानाः । ताश्चानीय सभायां स्थापया-
२८ मासुः । महायाजकस्तदा तान् पप्रच्छ, तेन नाम्ना मैवोपदिशतेति
यूयं किं न दृढमस्माभिराज्ञापिताः ? पश्यत तु, युष्मदुपदेशेन
यूयं यिरूशालेमं पूरयितवन्तः, तस्य नरस्य शोणितमस्मासु वर्त्तयितुं
२९ यतध्वे च । ततः पित्रोऽन्ये प्रेरिताश्च प्रतिजगदुः, मनुष्याणामाज्ञात

ईश्वरस्याज्ञाधिकं ग्रहीतव्या । यूयं काष्ठ उद्ध्व्य यं व्यापादितवन्तः ३०

स यीशुरस्मत्पूर्वपुरुषाणामीश्वरेण पुनरुत्थापितः । ईश्वरः स्वदक्षिण- ३१

हस्तेन तमेवोच्चीकृत्येस्त्रायेलाय मनःपरावर्तनस्य पापमोचनस्य च

प्रदानार्थमधिपतिं त्रातारञ्च कृतवान् । कथास्वेतासु तस्य साक्षिणो ३२

वयं स च पवित्र आत्मा यमीश्वरः स्वीयाज्ञाग्राहिभ्यः प्रदत्तवान् ।

एतच्छ्रुत्वा ते रुष्टास्तेषां हत्यार्थममन्त्रयन्त । सभायामुपस्थित- ३३

स्त्वेकः फरीशी नरोऽर्थतो सर्व्वजनेन सम्मानितो गमलीयेल ३४

इत्यभिधो व्यवस्थाध्यापक उत्थाय प्रेरितानां कियत्कालार्थं

वहिष्करणमादिश्य सभास्थान् जगाद, भो इस्त्रायेलीयनराः, यूयं तान् ३५

मनुष्यान् प्रति यत् करिष्यथ तत्र सावधाना भवत । एतेभ्यो ३६

दिनेभ्यः प्राक् थूदा आत्मानं विशिष्टं मत्वोत्तस्थौ न्यूनाधिकं

चत्वारिशतानि नराश्च तस्मिन्ननुससज्जिरे, स तु जघ्ने तस्याज्ञा- ३७

ग्राहिनश्च सर्व्वे विकीर्णा अवास्तवाश्च बभूवुः । तस्य पश्चात् नाम्नां ३८

लेख्यारोपणकाले गालीलीय यिहूदा उत्थाय बहुजनान् खानु-

गमनायोन्मार्गं निनाय । सोऽपि ननाश तद्वाक्यग्राहिणश्च सर्व्वे ३९

विकीर्णा बभूवुः । अतोऽहमिदानीं युष्मान् ब्रवीमि, यूयं तान् ४०

नरांस्त्यक्त्वा मा बाधध्वम् । यतो मन्त्रणमिदं कार्य्यमिदं वा चेन्मनुष्य- ४१

मूलकं तर्हि लोपं यास्यति, तत्तु चेदीश्वरमूलकं तर्हि यूयं तस्य लोपं

साधयितुं न शक्यथ । अपि त्वीश्वरेण सार्द्धं युद्धकारिणः प्रतिभास्यथ ।

तदा ते तस्य वाक्यं जगृहुः प्रेरितांश्च खान्तिकमाहूय प्रहार्य्य च, ४२

यीशो नाम्ना पुनर्न भाषध्वमित्यादिश्य च तान् विससृजुः । तदा ४३

तस्य नाम्नः कारणाद् वयमवमाननाया योग्या गणिता इत्यत्रा-

नन्दन्तस्ते सभायाः सम्मुखात् प्रतस्थिरे । कृत्स्नं दिनञ्चाविरतं धर्ममधाम्नि ४४

गृहे चोपादिशन् यीशुरेव स्त्रीष्ट इति सवादं व्यज्ञापयंश्च ॥ ५ ॥

सप्तसहकारिणां नियोजनम् ।

- ६ १ तेषु दिनेषु वर्धमानायां शिष्याणां सङ्ख्यायाम् उद्गीयभाषिणां विरुद्धं यूनानीयभाषिणा मनोदुःखसूचकमिदं वाक्यमश्रावि यत्
- २ प्रात्यहिकोपकारेऽस्माकं विधवा योषित उपेक्ष्यन्त इति । द्वादश-
प्रेरितास्तदा शिष्यनिकरं स्वसमीपमाहूय जगदुः, वयं यदीश्वरस्य
- ३ वाक्यं विहाय भोजनमञ्चान् परिचरामस्तन्न प्रीतिजनकम् । अतो भो
भ्रातरः, युष्मन्मध्ये पवित्रेणात्मना प्रज्ञया च पूर्णान् सप्त सुख्यातान्
- ४ नरान् निरूपयत, तानेव वयं कार्येऽस्मिन्नधिकरिष्यामः । वयन्तु
प्रार्थनायां वाक्यस्य परिचर्यायाञ्चाध्यवसायिनः स्थास्यामः ।
- ५ कथायामेतस्यां कृत्स्नस्य जननिवहस्य प्रीतिर्जाता, अतस्ते
विश्वासेन पवित्रेणात्मना च पूर्णं स्तिफाननामानं नरं, फिलिपं,
प्रखरं, नीकानरं, तीमोनं, पार्मिणा, नीकलायाभिधमेकञ्चान्तीय-
- ६ खीयं यिहूदिमतावलम्बितं वरयामासुः प्रेरितानां सम्मुखे
- ७ स्थापयामासुश्च, ते च प्रार्थयित्वा तेषु हस्तानर्पयामासुः । ईश्वरस्य
वाक्यञ्चावर्धत, यिरूशालेमे शिष्याणां सङ्ख्याप्यतीवावर्धत । याजका-
नामपि महानिवहो विश्वासेनाज्ञाग्राही बभूव ।

स्तिफानस्य विवरणम् ।

- ८ अनन्तरं स्तिफानोऽनुग्रहेण प्रभावेन च पूर्णः सन् जनानां
- ९ मध्येऽद्भुतलक्षणान्यभिज्ञानार्थककर्माणि चासाधयत् । तदा लिवर्ती-
नाना समाज इत्यभिधस्य समाजस्य केचिदंशिनः कुरीणीयानां
सिकन्दरीयाणाञ्च केचिन्नराः किलिकियाप्रदेशिनाम् आशिया-
- १० प्रदेशिनाञ्च समाजस्य केचिदंशिनश्चोत्थाय स्तिफानेन सार्द्धं
व्यवदन्त स तु येन प्राज्ञत्वेन येनात्मना चाभाषत तयोः प्रतिरोधं कर्तुं
- ११ नाशक्तुवन् । तदा तैः प्रवर्तिताः केचिन्नरा अवदन् असौ

मोशेरीश्वरस्य च विरुद्धं निन्दोक्ती व्याहरत् ता वयमाकर्णितवन्तः ।
 इत्थं प्रजासु प्राचीनेषु शास्त्राध्यापकेषु च तैरुत्तेजितेषु ते १२
 तमुपस्थाय दध्नुः सभां निन्युश्च मृषासाक्षिण उपस्थापयामासुश्च । तेऽ- १३
 ब्रुवन् असौ नरोऽस्य पवित्रस्थानस्य व्यवस्थायाश्च विरुद्धं निन्दोक्ती
 व्याहर्तुं न विरमति । वयं हि तस्येदं वाक्यमश्रौष्म, यथा, नासरतीयो १४
 यीशुरिदं स्थानं ध्वंसयिष्यति मोशिनास्मभ्यं दत्ता रीतीः परि-
 वर्तयिष्यति चेति । तदा सभायामासीनाः सर्वेऽनन्यदृष्ट्या तं समा- १५
 लोकयन्तस्तस्याननं स्वर्गदूतस्याननमिव प्रतिभातीत्यपश्यन् ॥ ६ ॥

अनन्तरं महायाजकः पप्रच्छ, कथा एताः किं सत्याः ? ७१
 स्तिफानोऽवादीत्, भो भ्रातरः पितरश्च, शृणुत । अस्माकं पूर्व- २
 पुरुषोऽब्राह्मो हारणनगरे निवासनात् प्राग् यदा मिस्रपतामि-
 यादेशेऽवर्तत, तदा प्रतापस्येश्वरस्तस्मै दर्शनं दत्त्वा तमवादीत्, त्वं ३
 स्वदेशात् स्वजातिजनमध्याच्च निर्गत्य मया प्रदर्शयितव्यं देशं
 याहि । तदा स कल्दीयानां देशान्निर्गत्य हारणे न्युवास । पुन- ४
 स्तत्पितु र्मरणात् परं स तं ततोऽपि प्रस्थाप्येदानीं युष्माभिरध्युष्य-
 माणेऽस्मिन् देशे वासयामास । तत्र तु तस्यै कमपि भूम्यधिकारं ५
 न ददौ पदैकमानामपि भूमिं न ददौ तथा च निजस्वविषयार्थं
 तं देशं तस्मै तदीयोत्तरवंशाय च दातुं प्रतिशुश्राव । तदा स
 निःसन्तान आसीत् । ईश्वर इत्थमप्यभाषत, यत् तस्य वंशश्चत्वारि- ६
 शतानि वर्षान् परदेशप्रवासी भविष्यति तज्जनैर्दासीकृतः पीडयिष्यते
 च । ताः प्रजास्तु यस्या जाते दासा भविष्यन्ति, दामहं शासिष्या- ७
 मीति प्रभुत्वाच्च, ततः परं ता निर्गत्य स्थानेऽस्मिन् मामाराधयि-
 व्यन्तीति । स तस्मै त्वक्छेदस्य नियममपि ददौ । तदनुरूपश्च स ८
 इसहाकं जनयित्वाष्टमे दिने तस्य त्वक्छेदं चकार । पुनरिसूहाको

याकोबं प्रति, याकोबश्चास्माकं द्वादश पितृकुलपतीन् प्रति तदेव चकार ।

- १ ते पितृकुलपतयो योपेफायेष्यन्तो मिसरगामिनरेषु तं
 १० विचिक्रियिरे । ईश्वरस्तु तेन सार्द्धमवर्तत तद्भुक्तात् सर्वस्मात्
 क्लेशात् तमुद्धारे च, तस्मै मिसरराजस्य फरौणस्य समक्षमनुग्रहं
 प्राज्ञताञ्च विततार च, स च तं मिसरस्य स्वीयकृत्स्नकुलस्य
 ११ चाधिपत्ये नियुयुजे । तदा कृत्स्ने मिसरदेशे कनाने च दुर्मिच्छं महा-
 १२ क्लेशश्चोपतस्थाते, भक्ष्यद्रव्याणि चास्मत्पूर्वपुरुषैरलभ्यान्त्यभवन् । तदा
 मिसरे गोधूमा विद्यन्त इति निशम्य याकोबः प्रथममस्मत्पूर्व-
 १३ पुरुषान् प्राहिणोत् । अनन्तरं द्वितीये गमने योपेफः स्वभ्रातृभिः
 १४ प्रत्यभिज्ञातः फरौणस्य समक्षञ्च योपेफस्य जातिः प्रकाशिता । तदा
 योपेफः संवादं प्रहित्य स्वपितरं याकोबं निजान् पञ्चसप्ततिसङ्ख्यान्
 १५ सर्वज्ञार्तीश्चानाययामास । अनन्तरं याकोबो मिसरं जगाम, तत्रैव
 १६ स चास्मत्पूर्वपुरुषाश्च प्राणांस्तत्यजुः । तेषां शवाश्च शिखिमं नीताः
 शिखिमस्थहमोरस्य पुत्रेभ्यो रूप्यमूल्यं दत्त्वाब्राह्मणेन क्रीते
 शवागारे निदधिरे ।
 १७ ईश्वरस्त्वब्राह्मणाय शपथेन यत् प्रतिश्रुतवान् तस्याङ्गीकार-
 वाक्यस्य सिद्धिसमयो यदा निकटोऽभवत् तदा मिसरे प्रजा-
 १८ वर्धत बहुसङ्ख्या चाभवत् । शेषे योपेफं यो नाजानात् तादृशो
 १९ ऽपरो मिसरराज उत्पन्नः । सोऽस्मज्जाते विरुद्धं ह्यलमाश्रित्यास्माकं
 पूर्वपुरुषानपीडयत् फलतस्तेषां शिशवो यथा न जीवेयुस्तदर्थं
 २० तेषां वहिःपरित्यागमादिदेश । तस्मिन् काले मोशिरजनि, स
 ईश्वरस्य दृष्टौ मनोहर आसीत्, मासत्रयं पितृगृहे पर्य्यपाल्यत च ।
 २१ ततः परं वहिः परित्यक्तं तं फरौणस्य दुहितोद्धार स्वार्थं पुत्रं

नियुज्य परिपालयामास च । ततो मोशि मिस्त्रीयाणां सर्वविज्ञानं ^{२२}
 शिक्षितो वाक्येषु क्रियासु च शक्तिमान् जातश्च । इत्थं चत्वारिंश- ^{२३}
 द्वर्षपरिमिते काले तेनातिवाहिते स्वभ्रातृणामिस्त्रायेलसन्तानानां
 तत्त्वावधारणे प्रवृत्तिस्तस्य हृदाकाश उदियाय । ततस्तेषामेकं ^{२४}
 प्रत्यन्यायः क्रियत इति दृष्ट्वा स उपकारं कुर्व्वस्तं मिस्त्रीयं हत्वा
 तस्य पीड्यमानस्य कृतेऽन्यायस्य प्रतीकारं चकार । अत्र सोऽन्वमन्यत, ^{२५}
 मम भ्रातरो भोत्स्यन्ते यन्मम हस्तेनेश्वरस्तेभ्यस्त्राणं ददातीति । तत्तु ^{२६}
 तैर्नाबोधि । परदिने तेषु मिथो युध्यमानेषु स तेषां प्रत्यक्षो
 भूत्वा साग्रहं सन्ध्ये प्रवर्त्तयंस्तानब्रवीत्, भो नराः, भ्रातरो यूयं ^{२७}
 किमर्थं परस्परमपकुर्व्थ ? तदा निकटस्थस्यापकारी तं दूरीकुर्व्वन्
 जगाद, कस्त्वां शासकं प्राड्विवाकञ्च कृत्वास्मास्वधिकृतवान् । त्वं ^{२८}
 यथा ह्यस्तं मिस्त्रीयं हतवांस्तथा मामपि हन्तुं किमिच्छसि ? तद् ^{२९}
 वचः श्रुत्वा मोशिः पलाय्य मिदियनदेशप्रवासी बभूव तत्र पुत्रद्वयं
 जनयामासे च । इत्थं चत्वारिंशद्वर्षेष्वतीतेषु सीनयगिरे मरौ प्रभो ^{३०}
 दूर्तो गुल्मानलस्य शिखायां तस्मै दर्शनं ददौ । तस्मिन् दर्शने ^{३१}
 मोशिर्विस्मितः । यदा तु तत् समालोकयितुं समीपं याति, तदा
 तं प्रति प्रभोरियं वाणी बभूव, तव पूर्व्वपुरुषाणामीश्वरोऽहम्, ^{३२}
 अब्राहामस्येश्वर इस्हाकस्येश्वरो याकोबस्य चेश्वरः । तदा मोशिर्वेप-
 मानः समालोकयितुं प्रगल्भो न बभूव । प्रभुस्तु तमब्रवीत् । तव ^{३३}
 चरणयोरुपानहौ मोचय यतस्त्वं यत्र तिष्ठसि सा पवित्रा भूमिः ।
 मिसरस्थानां मम प्रजानां पीडनं मया सम्यग् दृष्टं श्रुतञ्च तासा- ^{३४}
 मार्त्तरावः । ता उद्धर्तुमेवाहमवतीर्णः । इदानीञ्च त्वमायाहि, अहं
 त्वां मिसरं प्रहेष्यामि । तं यं मोशिं प्रत्याख्याय त उक्तवन्तः, कस्त्वां ^{३५}
 शासकं प्राड्विवाकञ्च नियुक्त्वांस्तमेवेश्वरः शासकं मोचयितारञ्च

- ३६ कृत्वा गुल्मे तस्मै दर्शनदातु दूतस्य हस्तेन प्रेषयामास । स एव
मिसरदेशे लोहितसमुद्रे च मरौ च चत्वारिंशद् वत्सरान् अद्भुत-
- ३७ लक्षणान्यभिज्ञानार्थककर्माणि च साधयंस्तान् वहि निर्नाय । स एव
मोशिरिस्त्रायेलसन्तानान् जगाद युष्माकमीश्वरः प्रभु र्युष्मदर्थं
युष्मद्भ्रातृणां मध्यान्मादृशं भाववादिनमुत्पादयिष्यति, तस्य वाक्यं
- ३८ युष्माभि र्रहीतव्यमिति । स एव मरौ वर्तमानाया मण्डल्या
सीनयगिरौ तेन संलपतो दूतस्यास्मत्पूर्वपुरुषाणाञ्च मध्यस्थो जातो-
- ३९ ऽस्मभ्यं दातव्यानि जीवनावहानि वचासि लब्धवांश्च । अस्मत्पूर्व-
- ४० पुरुषास्तु तस्याज्ञावर्त्तिनो भवितुमनिच्छन्तस्तं दूरीकृत्य स्वमनःसु
मिसरं प्रत्यावृत्ता हारोणमब्रुवन् अस्मदर्थं देवान् निर्म्मिमिष्व
येऽस्माकमग्रे यास्यन्ति, यतो येन मोशिना वयं मिसराद् वहिरा-
- ४१ नीतास्तस्य का दशा सम्भूता तन्न जानीम इति । तस्मिन् काले ते
गोवत्समूर्त्तिं निर्म्माय ता मूर्त्तिमुद्दिश्य यज्ञमनुतस्थः स्वहस्ताना
- ४२ कर्मस्वाननन्दुश्च । तत ईश्वरः पराङ्मुखीभूय गगनीयवाहिन्या
आराधनार्थं तांस्तत्याज । भाववादिना ग्रन्थे तदधीदं लिखितमाम्त्,
चत्वारिंशत् समा यावत् किं मह्यं प्रान्तरे वलीन् ।
किं नैवेद्यानि वादत्त यूयं भो इस्त्रायेलकुल ॥
- ४३ मोलकस्यापि दूष्यन्तु रिम्फन्देवस्य तारकाम् ।
युष्माभि निर्म्मिताः पूज्या अन्याश्चावहताकृतीः ।
ततोऽहं वाविलः पारं वो नेष्यामि प्रवासयन् ॥
- ४४ यो मोशि तेन दृष्टस्यादर्शस्यानुरूपं साक्ष्यदूष्यं निर्म्मातुमादिष्ट्या-
- ४५ स्तस्याज्ञातस्तद् दूष्यं मरावस्मत्पूर्वपुरुषाणां मध्येऽविद्यत, यिहोशूयम्य
सङ्गिनोऽस्मत्पूर्वपुरुषाश्च पैतृकविषयमध्ये तल्लब्ध्वा परजानी-
नामधिकारग्रहणकाले तत्र नीत्वास्मत्पूर्वपुरुषाणां सम्मुखादीश्वरेण

निरस्तानां तासां जातीनां देशे दायूदस्य काल, यावत् तदरक्षन् ।
 स ईश्वरस्यानुग्रहभाजनं भूत्वा याकोवेश्वरस्य कृत आवासस्याविष्कारं ४६
 प्रार्थयाञ्चक्रे । शलोमा तु तस्य कृते गृहं निर्म्ममे । अपि तु ४७
 परात्परो हस्तनिर्मितेषु निवासेषु न वसति, भाववादिना यथोक्तं, ४८

मम सिंहासनं स्वर्गे मम पादासनञ्च भूः । ४९

प्रभुराह गृहं कीदृग् विनिर्म्मास्यथ मत्कृते ॥

मद्विश्रामार्थकं स्थानं कुत्र वा लक्षयिष्यते ।

मामकीनकरश्चेदं साकल्यं किं न सृष्ट्वान् ॥ ५०

भो कठोरग्रीवा हृदयेषु कर्णेषु चाच्छिन्नत्वचश्च जनाः, यूयं सर्वदा ५१
 पवित्रस्यात्मनः प्रतिकूलाचाराः, युष्माकं पूर्वपुरुषा यादृशा आसन्,
 यूयमपि तादृशाः । भाववादिनां मध्ये को युष्मत्पूर्वपुरुषैर्नोपद्रुतः । ५२
 तस्य धर्मवतो भाव्यागमनं यैर्ज्ञापितं तांस्ते जघ्नुः । इदानीञ्च
 यूयं तस्य समर्पयितारो घातकाश्च जाताः । स्वर्गदूतानां नियम- ५३
 मिव व्यवस्थां लब्ध्वा यूयं तां न रक्षितवन्तः ।

एतच्छ्रुत्वा ते रुष्टहृदया जातास्तं प्रति दन्तानघर्षश्च । स तु ५४
 पवित्रेणात्मना पूर्णः सन्ननन्यदृष्ट्या स्वर्गमालोकयन्नीश्वरस्य प्रताप- ५५
 मीश्वरस्य दक्षिणे तिष्ठन्तं यीशुञ्च ददर्श जगाद च, पश्य, उद्धाटितं ५६
 स्वर्गमीश्वरस्य दक्षिणे तिष्ठन्तं मनुष्यपुत्रञ्च वीक्षे, तदा ते प्रोञ्च- ५७
 रवेण क्रोशन्तः स्वकर्णान् रुद्ध्वा चैकचित्तेन तमभ्यद्रवन् । नगराद् ५८
 वहिष्कृत्य च तं प्रस्तरैराघ्नन् । साक्षिणश्च शौलनाम्नः कस्यचिद्
 यूनश्चरणयोः स्ववासांसि निदधुः । यदा ते स्तिफानं प्रस्तरैराघ्नंस्तदा ५९
 स प्रार्थयमानोऽवदत्, प्रभो यीशो ममात्मानं गृहाण । जानुनी ६०
 पातयित्वा चाघ्रवीत्, तेषामिदं पापं मा गणय । इत्युक्त्वा स
 निददौ । शौलस्तु तस्य हत्यायां समग्रीयत ॥ ७ ॥

फिलिपस्य प्रचारकार्यम् ।

- ८१ तस्मिन् दिने यिरुशालेमस्थमण्डल्या विरुद्धमुत्कट उपद्रव उत्पन्नः । ततः प्रेरितेभ्योऽन्ये सर्वे यिहूदियायाः शमरियायाश्च
- २ ग्रामेषु व्यकीर्यन्त । तथाच श्रद्धाशालिनः केचिन्नराः स्तिफानस्य
- ३ समाधिक्रियामनुष्ठाय तमधि महाविलापमकार्षुः । शौलस्तु मण्डलीं लुम्पन् गृहाणि प्रविश्य पुरुषान् योषितश्च व्यपकर्षन् काराया समर्पयत् ।
- ४ तदा ये विकीर्णास्ते विविधस्थानानि गच्छन्त, सुसंवादस्य वाक्यं
- ५ व्यज्ञापयन् । विशेषतः फिलिपः शमरियाया नगरं गत्वा तत्रत्य-
मनुष्याणां मध्ये ख्रीष्टस्य कथामघोषयत् । तदा फिलिपो यद्यद्
- ६ अकथयत्, जननिवहा एकचित्तास्तत्र मनांसि न्यदधत्, यतस्तेन साध्यमानानामभिज्ञानार्थकर्मणां वृत्तान्तं तेऽशृण्वन् अथवा तान्य-
- ७ पश्यन् फलतोऽशुच्यात्माविष्टेभ्यो बहुभ्य आत्मान उच्चरवमुदीरयन्तो
- ८ निरगच्छन् अवशाङ्गाः खञ्जाश्च बहवो निरामया अभवन् । अनेन तस्मिन् नगरे महानन्दः सञ्जातः ।
- ९ तस्मिन् नगरे पूर्वमुपस्थितः शिमोननामा पुरुष एक आसीत्, स मायावित्त्वृत्तिमास्थाय महापुरुषोऽहमिति वदन् शमरीय-
- १० जातिं विस्मयापन्नामकरोत् । असावीश्वरस्य महती शक्तिरिति वदन्तः जुद्रा महान्तश्च सर्वे तस्मिन् मनांसि न्यदधत् च ।
- ११ आदीर्घकालाद् विविधमायावित्वेन ते विस्मयापन्नास्ततो हेतो-
- १२ स्तस्मिन् मनांसि न्यदधत् । यदा त्वीश्वरराज्यस्य यीशुख्रीष्टस्य नाम्नश्च सुसंवादं विज्ञापयति फिलिपे तेषां विश्वासोऽजायत तदा
- १३ पुरुषा योषितश्च स्नापिता अभवन् । स शिमोनोऽपि व्यश्वसीत्, स्नापितश्च नित्यं फिलिपस्यान्तिकेऽवर्तत, अभिज्ञानाना प्रभावसिद्धानाञ्च महतां कर्मणां साधनं पश्यन् विस्मयापन्नोऽभवच्च ।

अनन्तरं शमरीया ईश्वरस्य वाक्यं गृहीतवन्त इति श्रुत्वा १४
 यिरुशालेमस्थाः प्रेरिताः पित्रं योहनञ्च तेषां समीपं प्राहिण्वन्,
 तौ च तत्रोपस्थाय यथा ते पवित्रमात्मानं लभेरंस्तेषां निमित्तं १५
 तथा प्रार्थयाञ्चक्राते । यतस्तदा स आत्मा तेषां कस्याप्युपरि न १६
 पतितवान् । ते केवलं प्रभो र्यीशो नार्म्ना स्नापिता आसन् ।
 अतस्तौ तेषु हस्तार्पणमकुरुतां ते च पवित्रमात्मानमलभन्त । १७
 अनन्तरं प्रेरितयो हस्तार्पणेन पवित्र आत्मा वितीर्यत इति १८
 लक्षयित्वा शिमोनस्तयोः समीपं मुद्रा आनीय तावब्रवीत्, मह्य- १९
 मपीदं सामर्थ्यं दत्तं, यन्मया यस्मिन् कस्मिंश्चिद् हस्तार्पणं क्रियते
 स पवित्रमात्मानं लभेतेति । पित्रस्तु तमवादीत्, तव रूप्यं २०
 त्वया सहितं विनाशमाप्नोतु, यतस्त्वमीश्वरस्य दानं मुद्राभिः क्रतुं
 कल्पितवान् । कथायामस्यां कोऽप्यंशः कोऽप्यधिकारो वा तव २१
 नास्ति, यत ईश्वरस्य समक्षं तव हृदयं न सरलम् । अतः कुभावा- २२
 दस्मान्मनः प्रत्यावर्त्तय, कथञ्चित् तव हृदयस्यैतत्सङ्कल्परूपं पापं
 यन्माज्यते तदेवेश्वरं प्रार्थयस्व च, यतोऽहं पश्यामि, त्वं तिक्तता- २३
 रूपपित्ते चाधर्मरूपबन्धने च पतितः । शिमोनस्तु प्रतिभाप- २४
 माणोऽब्रवीत्, युवामेव मदर्थं प्रभुं तथा प्रार्थयेथां यथा युष्म-
 त्कथितं किमपि मयि न वर्त्तिष्यते । अनन्तरं तौ साक्ष्यं दत्त्वा २५
 प्रभो वाक्यं कथयित्वा च यिरुशालेमं प्रतिजग्मतुः, गमनकाले
 च शमरीयाणां बहुग्रामेषु सुसंवादं विज्ञापयामासतुः ।

प्रभो द्रुतस्तु फिलिपमालप्याब्रवीत्, त्वमुत्थाय दक्षिणां दिश- २६
 मुद्दिश्य प्रस्थाय यो मार्गो यिरुशालेमाद् घसां याति तमाल-
 म्बस्व, स निर्जनः । ततः स उत्थाय प्रस्थितः । पश्य च, कूशदेशीय २७
 एको नपुंसकस्तत्रासीत्, स कूशीयानां कान्दाकीत्यभिधाया महिष्या

- अमात्यस्तस्याः कृत्स्ने धनकोषेऽधिकृतश्च । स उपासनार्थं यिरूशालेसं
 २८ गत्वा प्रत्यागमनकाले रथासीनो भाववादीनो यिशायाहस्य ग्रन्थं
 २९ पठति । आत्मा फिलिपं जगाद, समीपं गत्वामुष्मिन् रथेऽनुपज्यस्व ।
 ३० फिलिपस्तत्समीपं धावंस्तेन पठ्यमानानि भाववादीनो यिशायाहस्य
 वचांसि शृण्वंस्तमाह, भवता यत् पठ्यते तत् किं बुध्यते ? स जगाद,
 ३१ कथं तच्छ्रव्यं मया बोधकहीनेन ? अनन्तरं स फिलिपं जगाद, भवा-
 ३२ नारूढ मया सार्द्धमुपविशतु । शास्त्रस्य यत् प्रकरणं तेनापठ्यत तदिदं
 यथा मेषस्तथा सोऽपि वध्यस्थानमनीयत ।
 लोमच्छेत्तुः समक्षश्च मूको मेषशिशु र्यथा ॥
 तादृगेव स्ववत्त्रस्योद्धाटनं न करोति सः ।
 ३३ तस्य दीनदशायाञ्च विचारोऽप्यपहारितः ॥
 तत्कालिकमनुष्याणा वर्णने को भवेत् क्षमः ।
 यतो भूमण्डलात् तस्य जीवनं व्यपहार्यते ॥
 ३४ स नपुंसकः प्रतिभाषमाणः फिलिपमब्रवीत्, भवान् मा वक्तु-
 मर्हति, कथेयं भाववादिना कमुद्दिश्य कथ्यते ? स्वमुद्दिश्याथवा
 ३५ कञ्चिदन्यमुद्दिश्य ? तदा फिलिपो वत्त्रमुद्धाट्य तस्माच्छास्त्रीय-
 ३६ वचनादारभ्य तं यीशोः सुसंवादं ज्ञापयामास । अनन्तरं मार्गेण
 गमनकाले तोयस्थानमेकं ताभ्या प्रापि । तदा नपुंसक आह,
 ३७ पश्यत्वत्र तोयम् । मम स्नापनस्य का वाधा ? फिलिपस्तमब्रवीत्,
 भवान् यदि सम्पूर्णान्तःकरणेन विश्वसिति, तर्हि वाधा नास्ति ।
 ३८ स प्रतिवभाषे, यीशुः स्त्रीष्ट ईश्वरस्य पुत्र इति विश्वस्मिन् । तदा
 दिष्टायां तेन रथस्य गमनविरत्या फिलिपो नपुंसकश्चोभौ तोय-
 ३९ मवतेरतुः, स च तं स्नापयामास । तोयमध्यात्तु तयोरावृढयोः
 फिलिपः प्रभोरात्मनापहतो नपुंसकेन च पुन न दृष्टः । स हि

सानन्दं स्वगन्तव्यमार्गेणागमत् । फिलिपस्त्वस्दोद आविष्कृतः । ४०
ततश्चाग्रं गच्छन् सर्वेषु नगरेषु सुसंवादं घोषयंश्च स क्रमेण
कैसरियायामुपतस्थे ॥ ८ ॥

शौलस्य मनःपरिवर्तनम् यीशोः प्रचारणञ्च ।

प्रभोः शिष्याणां भर्त्सनं वधश्च तदापि शौलस्य प्राणवायुरास्तां, ६१
ततो हेतोः स महायाजकस्य समीपं गत्वा दम्मेशकस्थेभ्यः समाजेभ्यो २
दर्शयितव्याः पत्रिका ययाचे । तत्र यदि स तन्मार्गावलम्बिनः
कांश्चिन्मनुष्यान् आसादयति, तर्हि पुरुषांस्तांस्ता योषितो वा
शृङ्खलैर्वद्ध्वा यिरूशालेमं नेष्यतीति तस्याभिप्राय आसीत् ।
गमनकाले तु यदा स दम्मेशकस्य निकटमुपातिष्ठत्, तदा सहसा ३
तस्य परितो गगनात् प्रभा व्यद्योतिष्ठ । अनेन स भूमौ पतित्वा ४
तमालपन्तीमिमा वाणीमश्रौषीत्, शौल शौल किमर्थं मामुप-
द्रवसि ? सोऽब्रवीत्, को भवान् प्रभो ? प्रभु जग्गाद, त्वं यमुप- ५
द्रवसि स यीशुरहं ; दुष्करं तव पदाघातेन कण्टकाग्राणां ताडनम् ।
स कम्पमानश्चमत्कृतश्च पप्रच्छ, प्रभो, भवान् मया कर्त्तव्यं किं ६
वाञ्छति ? प्रभुस्तमाह, उत्थाय नगरं प्रविश, यत् त्वया कर्त्तव्यं
तत् तुभ्यं कथयिष्यते । तत्सङ्गिनः पान्थास्तु मौनिनोऽतिष्ठन्, यतः ७
शब्दं शृण्वन्तोऽपि ते कमपि नापश्यन् । अनन्तरं शौलो भूमित ८
उत्तस्थौ । उन्मीलितयोस्तु तस्य नेत्रयोः स कमपि नापश्यत्, केचि-
न्नरास्तु तस्य हस्तं धृत्वा तं दम्मेशकं निन्युः । तत्र स त्रीणि ९
दिनानि दृष्टिहीनोऽवर्तत, भोजनं पानञ्चापि नाकरोत् ।

दम्मेशकनिवासिना शिष्याणां मध्येऽननियारूप एको नर आसीत्, १०
प्रभु दर्शनं दत्त्वा तमब्रवीत्, अननिय । स प्रतिजगाद, पश्यतूप-
स्थितोऽहं प्रभो । प्रभुस्तमाह, उत्थाय सरलाभिधं मार्गं गच्छ, ११

- यिहूदा गृहे तार्पीयं शौलमन्विच्छ च । यतः पश्य स प्रार्थयते
 १२ दर्शने चेदं दृष्टवान् यदननियारख्यो नरः प्रविश्य तस्मै दृष्टिदानार्थं
 १७ तस्मिन् हस्तार्पणं करोति । अननियः प्रतिवभाषे, प्रभो, वहूना
 मुखात् तं नरमधि मयाश्रावि यिरूशालेमे भवतः पवित्रजनानां
 १४ कत्यपकारान् स कृतवान्, अत्रापि मुख्ययाजकैः प्रदत्तस्तस्याधि-
 कारोऽस्ति तेन स भवन्नाम्ना प्रार्थयमानान् सर्वान् वन्धुं समर्थः ।
 १५ प्रभुस्तु तं जगाद, याहि, यतः परजातीनां राज्ञाञ्चेस्त्रायेलसन्तानानाञ्च
 १६ समक्षं मदीयनाम्नो वहनार्थं स मत्कृते वरितं भाजनम् । यतो
 मदीयनाम्नः कृते कति दुःखानि तेन भोक्तव्यानि तदहं तं
 १७ दर्शयिष्यामि । अनन्तरमननियः प्रस्थाय तद् गृहं प्रविवेश तस्मिन्
 हस्तावर्पयित्वा च तमाह, भ्रातः शौल, प्रभुरर्थतस्तवागमनकाले
 पथि तुभ्यं दर्शनदाता यीशु मीं प्राहिणोत्, त्वं यद् दृष्टिशक्ति
 १८ लब्ध्वा पवित्रेणात्मना पूर्णो भविष्यसीति तस्याभिप्रायः । तत्क्षणं
 तस्य नेत्राभ्या मीनशल्कवद् वस्तुषु पतितेषु स तदैव दृष्टिं लेभे
 १९ प्रोत्थाय स्नापितो भवन् भोजनं गृहीत्वा सवलीवभूव च ।

- अनन्तरं शौलः कतिपयदिवसान् दम्मेशकस्थैः शिष्यैः सार्द्धम-
 २० वर्तत, अविलम्बे च समाजगृहेषु यीशोरिमा कथामघोषयत् यत्
 २१ स एवेश्वरस्य पुत्रः । कथेयं यैरश्रावि ते सर्वे चमत्कृता अवदन्, अयं
 किं न स मनुष्यो यो यिरूशालेम एतन्नाम्ना प्रार्थयमानान् नाशितवान्
 स्थानमिदञ्चैतदर्थमागतवान्, यत् स तान् बद्ध्वा मुख्ययाजकानां
 २२ समीपं नेष्यति ? शौलस्त्वधिकं शक्तिमान् अभवत्, असौ स्त्रीष्ट इति
 सिद्धान्तं कुर्व्वश्च दम्मेशकनिवासिनो यिहूदीयान् निरुत्तरान् अकरोत् ।
 २३ बहुदिनेष्वित्यमतिवाहितेषु यिहूदीयास्तं हन्तुममन्त्रयन्त ।
 २४ तेषान्तु सा कुक्कल्पना शौलेनाज्ञायि । ते च तं हन्तुमिच्छन्तो

दिवानिशं पुरद्वाराण्यरक्षयन् । तदा शिष्यास्तं गृहीत्वा रात्रौ पिटकं २५
प्रवेश्य प्राचीरस्य छिद्रेण रज्जुभिरवरोहयामासुः ।

यिरूशालेम उपस्थाय शौलः शिष्येष्वनुषक्तो भवितुमुत्सेहे, स २६
तु यच्छिष्य इति न विश्वस्य सर्व्वे तस्माद् अभैषुः । तदा बार्णावास्त- २७
मुपकुर्व्वन् प्रेरिताना समीपं निनाय, पथि स कथं प्रभुं दृष्टवान्
प्रभुश्च यत् तेन संलपितवान् दम्मेशके च स यीशो नाम्ना
कीदृशीं निर्भयतां प्रदर्शितुवांस्तत् सर्व्वं तेभ्यो निवेदयामास च ।
अनन्तरं स यिरूशालेमे तैः सह वर्त्तमानो गृहप्रवेशं गृहान्निर्गम- २८
नञ्चाकरोत् । प्रभो यीशो नाम्ना निर्भयतां प्रदर्शयंश्च यूनानीभाषा- २९
वादिभिः सार्द्धमालापं मीमांसाञ्चाकरोत् । ते तु तं हन्तुं प्रावर्त्तन्त ।
तदवगत्य भ्रातरस्तं समुद्रतटस्थां कैसरियां नीत्वा तार्षं प्रेषयामासुः । ३०

पितरस्य द्वौ अलोकिकौ कार्य्यम् ।

तदा यिहूदीयायां गालीले शमरियायाञ्च सर्व्वत्र मण्डली ३१
निर्व्विघ्नतां भुञ्जाना प्रत्यष्टाप्यत प्रभो भीतिं पवित्रस्यात्मनः
सान्त्वनमाचरन्ती च सङ्ख्ययावर्धत च ।

तदा सर्व्वेषां स्थानानि पर्य्यटन् पित्रो लुदानिवासिनां पवित्र- ३२
जनानामन्तिकमप्युपतस्थे । तत्राष्टौ वत्सरान् खट्वाया शयान ऐनिय- ३३
नामावशाङ्ग एको नरस्तेनादर्शि, पित्रस्तमब्रवीत्, ऐनिय, यीशुः ३४
स्त्रीष्टत्त्वामरोगं करोति, त्वमुत्थाय स्वार्थं शय्यां विस्तृणु । स
तत्क्षणमुत्तस्थौ लुदाशारोणयो निवासिनश्च सर्व्वे तं ददृशुः प्रभुं ३५
प्रति मनासि प्रत्यावर्त्तयामासुश्च ।

तदा याफुनगरे टाविथानामन्येका शिष्यासीत्, भावान्तरेऽस्या ३६
नाम दर्का [हरिणी] । सा भिक्षादानादिभिः सत्कर्मभिः
पूर्णासीत् । तस्मिन् काले तु व्याधिता सती सा ममार धौता ३७

- ३८ गृहोपरिस्थप्रकोष्ठे शाययाञ्चक्रे च । लुहा याफो निकटस्था,
अतः पित्रस्तत्रास्तीति श्रुत्वा शिष्या द्वौ नरौ तस्यान्तिकं प्रहित्य तं
- ३९ ययाचिरे, भवानस्मत्स्थानं यावदागन्तुं मा विलम्बतामिति । तदा
पित्र उत्थाय ताभ्या सार्द्धं जगाम । तस्मिंस्तत्रोपस्थिते जनैस्तं
प्रकोष्ठं नीते च सर्वा विधवा योपितस्तस्य परितस्तिष्ठन्त्यो
रुदत्यश्च स्वाभिः सार्द्धमवस्थितिकाले दर्कया रचितान्यङ्गरक्षकादीनि
- ४० वासासि प्रादर्शयन् । पित्रस्तु सर्वान् वहिष्कृत्य जानुनी पातयित्वा
प्रार्थयाञ्चक्रे शवमुद्दिश्य मुखं वर्तयित्वा चाब्रवीत्, टाविथे, उत्तिष्ठ ।
- ४१ तदा सा नेत्रे उन्मीलयामास पित्रं दृष्ट्वा हर्षोपविवेश च । स च
तभ्यै हस्तं दत्त्वा तामुत्थापयामास । अनन्तरं स पवित्रजनान्
- ४२ विधवाश्चाहूय ता जीवन्तीं प्रदर्शयामास । तच्च याफौ सर्वत्र
- ४३ विदितमभूत् वहवश्च प्रभौ विश्वसिपुः । ततः पित्रो दीर्घकालं
याफौ शिमोननाम्नः कस्यचिच्चर्मकारस्य गृहेऽवातिष्ठत ।

स्त्रीष्टमण्डल्याम् परजातीयानां प्रवेशनम् ।

- १०१ कैसरियायाम् इतालीयाख्यसैन्यदलान्तर्गतः शतपतिरेक
२ आसीत्, तस्य नाम कर्णीलिय इति । कृत्स्नगृहेण सहितः स भक्त
ईश्वराद् भीतश्चासीत् यिहूदिजातये प्रचुरभिक्षादानान्यकरोन् ,
- ३ ईश्वरमुद्दिश्य सततं प्रार्थयत् च । एकदा प्रायेण समाप्ते द्विसम्य
तृतीये प्रहरे स दर्शने स्पष्टमीश्वरस्य दूतमेकं वीक्षाञ्चक्रे यस्तस्य
- ४ समीपं प्रविश्य तमवादीत्, भो कर्णीलिय । स स्थिरदृष्ट्या
तमवलोक्य भयापन्नः पप्रच्छ, भो प्रभो, किम् ? स तमब्रवीत्,
तव प्रार्थना भिक्षादानानि च स्मरणोपायवदीश्वरस्य समक्षमुपत-
- ५ स्थिरे । अत इदानीं त्वं कतिपयनरान् याफुं प्रहित्य पित्राभिधं
- ६ शिमोनमानायय । स समुद्रतटस्थगृहनिवासिनः शिमोननाम्नः

कस्यचिच्चर्मकारस्यातिथिः । त्वया यत् कर्तव्यं तत् स त्वां वदिष्यति ।
 कर्णीलियेन सार्द्धं संलपति तस्मिन् दूते प्रस्थिते स स्वदासानां द्वौ ७
 जनौ स्वपरिचारकाणां मध्ये भक्तमेकं सैनिकनरञ्चाहूय सर्व ८
 निवेद्य तान् यापुं प्रस्थापयामास ।

परदिवसे यदा ते मार्गेण गच्छन्तो नगरान्तिकमुपातिष्ठन्तः ९
 तदा मध्याह्नकाले पित्रः प्रार्थनार्थं गृहपृष्ठमारूढवान्, क्षुत्पीडितौ १०
 भूत्वा च भोक्तुमैच्छत् । यावत्तु खाद्यमुपाकल्प्यत तावत् स मूर्च्छापन्नौ
 भूत्वा स्वर्गमुद्धाटितं स्वसमीपमवतरमाणं बृहद्वस्त्राकारमेकं ११
 भाजनञ्च ददर्श, तच्चतुर्भिः कोणैरावद्धं भूतलमवारोह्यत । तत्र १२
 सर्वविधा भूचराश्चतुष्पदाः पशवः सरीसृपाश्च खेचरपक्षिणश्चाविद्यन्तः,
 एका वाणी च तमाह, पित्र, उत्थाय मारय भुञ्च च । १३
 पित्रस्त्वब्रवीत्, मैव प्रभो, यतोऽखाद्यमशुचि वा किमपि कदापि १४
 मया न भुक्तम् । पुन द्वितीयवारं वाणी तमाह, ईश्वरो यच्छुची- १५
 कृतवांस्तन् त्वमखाद्यं मा, कुरु । त्रिकृत्व इत्थं वृत्ते सति तद् १६
 भाजनमकस्मात् पुनः स्वर्गमारोह्याञ्चक्रे ।

पित्रेण दृष्टं तद् दर्शनं किमर्थकमत्र यावत् स मनसि १७
 सन्दिग्ध आसीत्, पश्य तावत् कर्णीलियेन प्राहितास्ते नरा
 अनुसन्धानेन शिमोनस्य गृहं निश्चित्य द्वारदेश उपतस्थिरे उच्चै- १८
 रपृच्छंश्च, पित्राभिधः शिमोनः किमतिथिः सन्नत्र विद्यत इति ।
 पित्रे च तद् दर्शनमनुचिन्तयत्यात्मा तमवादीत्, पश्य कतिपय- १९
 नरास्त्वा गवेषयन्ते, तत् त्वमुत्थायावरोह निःसंशयञ्च तैः सार्द्धं २०
 ग्राहि, यतोऽहं तान् प्रहितवान् । तदा पित्रोऽवस्थ कर्णीलियेन २१
 स्वसमीपं प्रेषिताना नराणां समक्षमुपस्थाय जगाद, युष्माभि
 योऽन्विष्यते सोऽहं, युष्माकमुपस्थितेः किं कारणम् ? त ऊचुः, २२

- शतपतिः कर्णीलिय इति नामा धार्मिक ईश्वराद् भीतः कृत्स्नाया
 यिहूदिजात्या सुख्यातश्च नरः पवित्रेण स्वर्गदूतेन स्वगृहं भवत
 २३ आनयनं भवतो मुखे वाक्यश्रवणञ्चाज्ञापयाञ्चक्रे । अनन्तरं स
 तानभ्यन्तरमानीयातिथीनिव जग्राह । परदिने पित्र उत्थाय तैः
 सार्द्धं प्रतस्थे, याफुनिवासिनां भ्रातृणा केचिदपि तेन सार्द्धं जग्मुः ।
 २४ तत्परदिने ते कैसरियां प्रविशुः कर्णीलियश्च स्वज्ञातीन्
 २५ आत्मीयबन्धूश्च समाहूय तान् प्रतीक्ष्य स्थितः । अनन्तरं पित्रो
 यदा गृहं प्राविशत् तदा कर्णीलियस्तमभ्युद्गत्य तच्चरणयोः पतित्वा
 २६ भजनं चकार । पित्रस्तु तमुत्थाप्याब्रवीत्, उत्तिष्ठ, अहमपि मनुष्यः ।
 २७ तेन संलपंश्च प्रविश्य स बहून् समवेतान् ददर्श, तांश्च जगाद,
 २८ अन्यजातीयस्य कस्यचिदनुपङ्गी निकटवर्त्ती वा भवितुं यिहूदि-
 नरस्य कथमवैधं तद् युष्माभिरनुभूतम् । मान्त्वेश्वर इदमादिष्टवान्,
 २९ त्वं कमपि मनुष्यमव्यवहार्यमशुचिं वा मा वदेरिति । ततो हेतोश्च
 दूतैराहूतः सन् विना प्रतिकूलवादमागमम् । अतः पृच्छामि, यूयं
 ३० किमर्थं मामानायितवन्तः ? तदा कर्णीलिय उवाच, अद्य चत्वारि
 दिनानि गतान्यहमिमां घटिका यावदुपोष्य तृतीयप्रहरस्यान्ते
 स्वगृहे प्रार्थना कृत्वा स्थितः । तदा, पश्य, शुभ्रवासा एकः पुरुषो
 ३१ मम समक्षं तिष्ठन्नाह, कर्णीलिय, तव प्रार्थनानुगृहीता, तव
 ३२ भिक्षादानानि चेश्वरस्य समक्षं स्मृतानि । अतस्त्वं याफुं दूतान्
 प्रहित्य पित्राभिधं शिमोनमानायय, स समुद्रतीरनिवासिनश्चर्म-
 कारस्य शिमोनस्य गृहेऽतिथिः । स आगत्य त्वया सार्द्धं सम्भा-
 ३३ पिष्यते । तत्क्षणमेवाहं भवन्तं प्रति दूतान् प्राहिणवम् । भवानागत-
 वानित्युत्तममकार्षीत् । अत इदानीं सर्व्वे वयमीश्वरस्य समक्षमुप-
 स्थिताः, भवानीश्वरेण यद्यदादिष्टतत् सर्व्वं श्रोतुमिच्छामः ।

पितरस्योपदेशवाक्यम् तत्फलञ्च ।

तदा पित्रो वक्त्रमुद्घाट्य वभाषे, सत्यं मयानुभूयते यद् ईश्वरो ^{३४}
 न पक्षपाती, अपि तु सर्व्वस्यां जात्यां यस्तस्माद् बिभेति ^{३५}
 धर्ममाचरति च स तस्य ग्राह्यः । स इस्रायेलस्य सन्तानान् प्रति ^{३६}
 कथामेकां प्रेषयामास, सा यीशुना ख्रीष्टेन सन्धिसाधनस्य घोषणा ।
 स एव सर्व्वेषा प्रभुः । योहनेन घोषितां स्नापनात् परं सा या ^{३७}
 वाणी गालीलत आरभ्य कृत्वा यिहूदियां व्याप्तवती सा नासर-
 तीययीशोः कथा युष्मद्विदिता । ईश्वरो हि पवित्रेणात्मना प्रभावेन ^{३८}
 च तमभिषिक्तवान्, स देशं पर्य्यटन् जनस्य हितमकरोत् दिया-
 वलेनोपनिपीड्यमानानां सर्व्वेषामारोग्यमसाधयच्च, यत ईश्वरस्तेन
 सार्द्धमासीत् । वयञ्च यिहूदीयानां जनपदे यिरूशालेमे च तेन ^{३९}
 कृताना सर्व्वकर्मणां साक्षिणः । ते तु दण्डकाष्ठ उद्धृत्य तं जघ्नुः ।
 तमेवेश्वरस्तृतीये दिने पुनस्तथाप्य प्रत्यक्षीभवितुमनुमेने । स न ^{४०}
 सर्व्वजनस्य प्रत्यक्षीवभूव, किन्त्वीश्वरेण पूर्वं निरूपितानां साक्षिणा ^{४१}
 तेषामस्माकं ये मृताना मध्यात् तस्योत्थानात् परं तेन सार्द्धं
 भोजनपाने कृतवन्तः । स चास्मान् जनेष्विदं घोषयितुमिदं साक्ष्यं ^{४२}
 दातुञ्चादिदेश, यत् स एव जीविताना मृतानाञ्चेश्वरनिरूपितो
 विचारपतिः । तस्य पक्षे भाववादिनः सर्व्व इदं साक्ष्यं ददति, यत् ^{४३}
 तस्मिन् यः कश्चित् विश्वसिति स तस्य नाम्ना पापक्षमां प्राप्नोतीति ।

पित्रे कथा एता भाषमाणे यावन्तो मनुष्या वाक्यमशृण्वन् ^{४४}
 पवित्र आत्मा तेषु सर्व्वेषु पपात । तदा पवित्रात्मरूपं दानं ^{४५}
 परजातीयेष्वपि वारिवत् पातितं दृष्ट्वा पित्रेण सार्द्धमागता
 विश्वासिनश्छिन्नत्वचः सर्व्वे नराश्चमत्कृता वभूवुः, यतस्ते तेषा- ^{४६}
 मन्यभाषाकथनम् ईश्वरस्तवनञ्चाशृण्वन् । अनन्तरं पित्रो व्याजहार,

४७ वयमिवैते ये जनाः पवित्रमात्मानं लब्धवन्तः कोऽपि किं तोयं
 ४८ निवारयन्नेतेषा स्नापनं निषेद्धं शक्नोति ? ततः स प्रभो रींशोः
 स्त्रीष्टस्य नाम्ना तेषा स्नापनमादिदेश । तदा ते कतिपयदिनानि
 यावत् तस्यावस्थितिं प्रार्थयाञ्चक्रिरे ।

१११ अनन्तरं परजातीया मनुष्या अपीश्वरस्य वाक्यं गृहीतवन्त
 २ इति प्रेरितै र्थिहृदियानिवासिभि भ्रातृभिश्चाश्रावि । यदा च
 पित्रो यिरूशालेममागमत्, तदा छिन्नत्वचो भ्रातरस्तेन सार्द्धं
 ३ विवदमाना अत्रुवन्, त्वमच्छिन्नत्वचा नराणा गृहं प्रविश्य तैः सार्द्धं
 ४ भुक्तवानिति । तदा पित्र आरभ्य तेभ्यः क्रमागतं वृत्तान्तं कथ-
 ५ यन्नवादीत्, याफुनगरे वर्तमानोऽहमेकदा प्रार्थनकाले मूर्च्छापन्नो
 दर्शनं प्राप्यापश्यं, चतुर्भिः कोणैरवरोह्यमाणं बृहद् वस्त्रमिव
 ६ भाजनमेकं स्वर्गादवतरति मदन्तिकं यावदायाति च । अनन्यदृष्ट्या
 तन्निरीक्षमाणश्च तत्र भूचरान् चतुष्पदपशून् वन्यजीविनः सरी-
 ७ सृपान् खेचरपक्षिणश्चापश्यं वाणीमेकामश्रौषञ्च, सा मामाह, पित्र,
 ८ उत्थाय मारय भुञ्च च । तदाहमवादिष, मैव, प्रभो, यतो-
 ९ ऽखाद्यमशुचि वा किमपि कदापि मम मुखं न प्रविष्टम् । पुनश्च
 वाणी मा प्रतिवभाषे, ईश्वरो यच्छुचीकृतवांस्तत् त्वमशुचि मा
 १० कुरु । त्रिरित्थं वृत्ते सति तत् सर्वं पुनः स्वर्गमाकृष्टम् । पश्य च
 ११ तदैव कैसरियातो मत्समीपं प्रहितास्त्रयो नरा आगत्य यत्राहम्
 १२ आसं तद्गृहस्य द्वार उपतस्थिरे । आत्मा च मा निःसंशयं तैः सह
 गमनमादिदेश । इमे षड् भ्रातरोऽपि मम सार्द्धमगमन् । अनन्तर-
 १३ मस्मासु तस्य नरस्य गृहं प्रविष्टेषु सोऽस्मभ्यं कथयामास, मया
 दूत एकोऽदर्शि, स मद्गृहस्याभ्यन्तरे तिष्ठन् मामाह, त्वं याफुं
 १४ नरान् प्रहित्य, पित्राभिधं शिमोनमानायय, स तुभ्यं कथाः

कथयिष्यति, तामिस्त्वया कृत्स्नेन तव कुलेन च परित्राणं लप्स्यते ।
 मयि तु भाषितुमारभमाणे पवित्र आत्मा यथादावस्मासु तथा १५
 तेष्वपि पपात । तदा प्रभोरेतद् वाक्यं मयास्मारि, योहनस्तोये- १६
 ऽस्नापयत्, यूयन्तु पवित्र आत्मनि स्नापयिष्यध्व इति । अतो यदि १७
 प्रभो यीशौ स्त्रीष्टे कृतविश्वासेभ्योऽस्मभ्यं तेभ्यश्च समानं दानमीश्व-
 रेणादायि तर्हि कः पुनरहं यदीश्वरं वारयितुं शक्याम् ? एतच्छ्रुत्वा १८
 ते शान्ता बभूवुरीश्वरं प्रशंसन्तश्च जगदुः, तर्हीश्वरः परजातीयेभ्योऽपि
 जीवनावहं मनःपरावर्त्तनं दत्तवानिति ।

स्तिफानमधि सम्भूतेन क्लेशेन विकीर्णा नराः फैनीकीदेशं १९
 कुप्रद्वीपमान्तियखियानगरञ्च यावत् पर्यटन्तः केवलं यिहूदीयानी-
 श्वरस्य वाक्यमब्रुवन् न तु कमप्यन्यम् । तथापि तेषां मध्ये कुप्रीयाः २०
 कुरीणीयाश्च केचिन्नरा यदान्तियखियामागमंस्तदा यूनानीयजनैः
 सम्भाषमाणाः प्रभो यीशोः सुसंवादमज्ञापयन् । प्रभो हस्तश्च तेषां २१
 सहाय आसीत्, बहुसङ्ख्या मनुष्याश्च विश्वस्य प्रभुं प्रति पराववृत्तिरे ।
 तेषां कथा च यिरूशालेमस्थमण्डल्याः कर्णचरमाजगाम । अतो २२
 मण्डली वार्णवां प्रहित्यान्तियखियां यावद् गन्तुमादिदेश । स २३
 तत्रोपस्थायेश्वरस्यानुग्रहं दृष्ट्वा जहर्ष सर्वाश्च हृदयस्य निश्चयेन प्रभाव-
 वस्थानाय समाश्वासयत्, यतः स सुजनो विश्वासेन च पवित्रेणात्मना २४
 च पूर्ण आसीत् । तदा बहुमनुष्यैः प्रभोः प्रजावृद्धिः सञ्जाता ।

अनन्तरं वार्णवा पौलमन्वेष्टुं तार्षं जगाम, तमाप्ताद्यान्तिय- २५
 खियामानिनाय च । ततः परं तौ कृत्स्नं संवत्सरं मण्डल्यां मिलन्तौ २६
 बहुजनमशिक्षयताम्, प्रथमञ्चान्तियखियायां शिष्याः स्त्रीष्टीया
 इति नाम्नाभ्यधीयन्त ।

तस्मिन् काले केचिद् भाववादिनो यिरूशालेमाद् आन्तिय- २७

- २८ खियामाजग्मुः । आगावनामा तेषामेक उत्थायात्मन आवेशात्
सूचयामास यत् कृत्स्ने साम्राज्ये महादुर्भिक्षेण भवितव्यम् । कैसरस्य
२९ क्लौदियस्य राजत्वकाले च तत् सम्भूतम् । शिष्याश्च प्रत्येकं स्वीय-
सम्पदनुरूपं साहाय्यं यिहूदियानिवासिना भ्रातृणां समीपं प्रेषयितुं
३० विनिरचैपिपुः, तन् कुर्वन्तश्च वार्णवाशौलयो ह्मस्तेष्वर्थं समर्थं
प्राचीनानां समीपं प्रेषयामासुः ।

याकोबस्य वधः पित्रस्य मोचनञ्च ।

- १२१ तस्मिन् काले राजा हेरोदो मगडल्याः केपाञ्चिदंशिनां हिंसने
२ हस्तक्षेपं चक्रे । स हि योहनस्य भ्रातरं याकोबमसिना घातयामास,
३ यिहूदीयेभ्यश्च तद्रोचत इति विलोक्य स पित्रमपि संग्रहीतुं
४ प्रववृते । तदा किण्वशून्यपूपानां समय आसीत् । स तं सङ्गृह्य
काराया निधाय रक्षार्थं चतुर्षु योद्धृचतुष्टयेषु समर्पयामास,
यतोऽतीते निस्तारोत्सवे स तं जनस्य समक्षमुपस्थापयिष्यतीति
५ तस्याभिप्राय आसीत् । अतः पित्रः कारायामरक्षयत्, मगडल्या तु
६ तस्य कृत ईश्वरमुद्दिश्यैकाग्रा प्रार्थनाक्रियत् । अनन्तरं यस्मिन्
दिने हेरोदस्तं जनस्य समक्षमुपस्थापयितुमैच्छत् तत्पूर्वनिशाया
शृङ्खलद्वयेन बद्धः पित्रो द्वयो र्योद्धो मध्येऽशेत, रक्षकाश्च द्वार-
७ देशेऽरक्षन्, पश्य तदा प्रभोरेको दूत उपतस्थौ दीप्तिश्च तस्मिन्
प्रकोष्ठे विरराज, स दूतश्च पित्रस्य कक्षदेशं ताडयन्तं जागरयित्वा
८ जगाद, सत्वरमुत्तिष्ठ । तदा तस्य हस्ताभ्या शृङ्खलद्वयेऽवगलिते
स दूतस्तमाह, कटिं बद्ध्वा पादयोरुपानहावर्षय । स तच्चकार ।
९ अनन्तरं दूतस्तमाह, स्ववस्त्रं परिधाय मामनुगच्छ । ततः स
निष्क्रम्य तमनुजगाम । दूतेन तु यदसाध्यत तत् सत्यमिति स
१० नाजानात् अपि तु दर्शनं पश्यामीत्यन्वमिमीत । अनन्तरं तौ

प्रथमस्य द्वितीयस्य च रत्नकवर्गस्य मध्येन प्रगत्य, नगरं येन गम्यते
तस्य लौहद्वारस्यान्तिकमुपतस्थाते । तत् तयोः कृते स्वयं मुमुचे ।
तेन निःसृत्यैकस्या रथ्याया अन्तं यावत् प्रगतयोस्तयोः स दूतः
सहसा तस्मात् प्रतस्थे । तदा पित्रः सचेतनो भूत्वाब्रवीत्, इदानी- ११
महं निश्चयं जाने, प्रभुः स्वदूतं प्रहित्य हेरोदस्य कराद् यिहूदि-
जातेः सव्वाकाङ्क्षातश्च मामुद्धृतवान् ।

एतदनुभूय स मार्काभिधस्य योहमस्य मातु मरियमो गृहान्तिकं १२
जगाम । तत्र वहवो मिलित्वा प्रार्थयन्त । अनन्तरं पित्रे १३
वहिर्द्वारस्य कपाटं ताडितवति रोदानामिका दासी श्रवणार्थं
तत्राजगाम । सा च पित्रस्य स्वरमभिज्ञायानन्दाद् वहिर्द्वारं न १४
मुक्त्वाभ्यन्तरं धावित्वा व्याजहार, पित्रो द्वारदेशे तिष्ठतीति । ते तु १५
तामूचुः, हतज्ञानासि । सा पुनः पुनरब्रवीत्, सत्यमेव कथयामि ।
तदा तेऽवदन्, मन्ये स तस्य दूतः । इतिमध्ये पित्रः पुनः पुन १६
द्वारमताडयत् । ततस्ते तन्मुमुचुः पित्रं दृष्ट्वा चमत्कृता बभूवुश्च ।
स तु हस्तचालनेन तेषा मौनावलम्बनार्थं सङ्केतं कृत्वा कथं प्रभुस्तं १७
कारात् उद्धृतवास्तन्निवेदयामास, जगाद च यूयं याकोवाय
भ्रातृभ्यश्चैतस्य संवादं दत्त । इत्युक्त्वा स निर्गत्य स्थानान्तरं जगाम ।
प्रभाते जाते तु पित्रः क्व विद्यत इत्यत्र योद्धृणां महाज्जोभः सञ्जातः । १८
हेरोदश्च तं गवेषयामास न प्राप्य च रक्षिणां विचारं कृत्वा प्राणदण्ड- १९
माज्ञापयामास । ततः परं यिहूदियातः कैसरियां गत्वा तत्रावर्तत ।

तदा स सोरसीदोनयो निर्वासिभ्योऽकुप्यत् । ते त्वेकचित्तेन २०
तमुपतस्थः राज्ञः शयनागाराध्यक्षं ब्लास्तं प्रसाद्य सन्धि ययाचिरे
च, यतो राज्ञो देशात् तेषा देशो खाद्यद्रव्याण्यलभत । अनन्तरं २१
निरूपिते दिवसे राजकीयपरिच्छदवेष्टितो हेरोदो भद्रासन उपविश्य

- २२ पौरसमाजे तानुद्दिश्य वक्तृतामकरोत् । समवेताः पौराश्चोच्चैर-
 २३ ब्रुवन् । वाणीयमीश्वरस्य, न तु मनुष्यस्येति । सहसा च प्रभो
 दूर्तस्तमाजघान, यतः स ईश्वरस्य गौरवं न स्वीकृतवान् । ततः
 परं स कृमिभक्षितः प्राणांस्तत्याज ।
 २४ ईश्वरस्य वाक्यन्त्ववर्धत बहुफलदमभवच्च । वार्णवाः शौलश्च
 कर्त्तव्यां परिचर्या समाप्य मार्काभिर्धं योहनं सहचरवद् गृहीत्वा
 च यिरूशालेमतः प्रतिजग्मतुः ।

छसंवादं प्रचारयितुं पौलस्य प्रथमगमनम् ।

- १३१ आन्तियखियायां या मण्डल्यासीत् तस्यां केचिद् भाववादिनो
 गुरवश्चाविद्यन्त, ते वार्णवा निग्राभिधः शिमोनः कुरीणीयो लुकियो
 २ राज्यपादाधिपेन हेरोदेन सार्द्धं पोषितो मनहेमः शौलश्च । प्रभु-
 मुद्दिश्य तेषु सेवामनुतिष्ठत्सूपवसत्सु च पवित्र आत्मावादीत्, वार्णवाः
 शौलश्च यत् कर्म कर्त्तुं मयाहूतौ तदर्थं युष्माभि मांमुद्दिश्य
 ३ पृथक् क्रियेताम् । तदा त उपोष्य प्रार्थ्य च तयोर्हस्तान् अर्पयित्वा
 च तौ विससृजुः ।
 ४ इत्थं पवित्रेणात्मना प्रेषितौ तौ समुद्रतीरस्था सिलूकियां
 ५ जग्मतुः । तस्मात् स्थानाच्चार्णवयानेन कुप्रद्वीपं प्रतस्थाते । साला-
 म्यामुपस्थाय च यिहूदिनां समाजगृहेष्वीश्वरस्य वाक्यमज्ञापयताम् ।
 ६ भृत्य इव योहनोऽपि तयोः सहचर आसीत् । अनन्तरं ते तस्य
 द्वीपस्य मध्येन पापं यावद् गत्वा तत्र वार्यीशुरित्यभिधं
 ७ यिहूदिजातीयमेकं मायाविनमासादयामासुः । स कूटभाववादी
 देशाध्यक्षेण सर्गियपौलेन सार्द्धमवर्त्तत । नरोऽयं बुद्धिमान् आसीत्,
 ८ ततो वार्णवा शौलश्चाहूयेश्वरस्य वाक्यं श्रोतुमयतत । इलुमा
 मायावी तु तयोः प्रतिरोधमकरोत् । मायावीति तदीयनामधेय-

स्यार्थः । विश्वासाद् देशाध्यक्षस्यापसारणाय सोऽयतत । तदा ९
 पौल इति नामान्तरेण विख्यातः शौलः पवित्रेणात्मना पूर्णः
 सन्ननन्यदृष्ट्या तं समालोक्याब्रवीत् । हे यावतीयच्छलेन यावतीय- १०
 शाठ्येन च परिपूर्णभाजन दियावलस्यात्मज सर्व्वधर्ममद्वेपिन्, प्रभोः
 सरलाना मार्गाणा विपरीतिकरणात् कतिकालमनिवृत्य स्थास्यसि ?
 अत इदानीं पश्य, प्रभो हस्तेनावपीडितस्त्वसन्धो भविष्यसि, ११
 उपयुक्तं समयं यावत् सूर्य्यं न द्रक्ष्यसि । तत्क्षणं धूमेनान्धकारेण
 चाक्रान्तः स परिव्रजन् हस्तधारिणोऽन्वैष्यत् । तदा यद् वृत्तं तद् १२
 विलोक्य देशाध्यक्षः प्रभोः शिक्षाया चमत्कृतो विश्वासी बभूव ।

आन्तियखियायां सुसंवादप्रचारणम् ।

अनन्तरं पौलस्तत्सङ्गिनौ च पोतेन पाफात् प्रस्थाय पम्पु- १३
 लियादेशस्थपर्गायामुपतस्थिरे, योहनस्तु तौ विहाय यिरुशालेमं
 प्रत्याववृते । तौ तु पर्गातो देशस्य मध्येन गत्वा पिषिदिया- १४
 प्रदेशस्थायाम् आन्तियखियामुपतस्थाते विश्रामवारे च समाजगृहं
 प्रविश्योपविशतुः । व्यवस्थाया भाववादिना ग्रन्थस्य च पठनात् १५
 परं समाजाध्यक्षाः प्रेष्येण ताववादिषुः, भ्रातरौ, जनान् प्रति वक्तव्यं
 किमपि प्रबोधवाक्यं युवयो र्यदि विद्यते तर्हि तद् वक्तुमर्हथः ।
 तदा पौल उत्थाय हस्तं चालयित्वा वभाषे, भो इस्त्रायेलीयनराः, १६
 भो ईश्वरभीतिपराः सर्व्वे, शृणुत । अस्या इस्त्रायेलीयजातेरीश्वरो- १७
 ऽस्माकं पूर्व्वपुरुषान् वरयामास, मिसरदेशे प्रवासिनामस्मज्जातीय-
 जनानामुन्नतिं साधयामास च ऊर्द्ध्वेन बाहुना तस्माद् देशात् तान्
 वहि निनाय च । अनन्तरं प्रायेण चत्वारिंशद्वर्षपरिमितं कालं १८
 मरौ शिशुपालक इव तान् अवहत् । ततः परं कनानदेशे सप्त १९
 जातीरुत्पाद्य तासां भूमि रिक्थमिव तेभ्यो ददौ । तदा प्रायेण २०

- पञ्चाशदधिकचतुःशतानि वत्सरा अतिवाहिता आसन् । अनन्तरं
 २१ स तेभ्यो भाववादिनं शमूयेलं यावद् विचारपतीन् ददौ । ततः
 परं ते राजानं याचयामासुस्तत ईश्वरस्तेभ्यो विन्यामीनीयवंशजातं
 २२ कीशस्य पुत्रं शौलं चत्वारिंशद् वत्सरान् यावद् ददौ । अनन्तरं स
 नं दूरीकृत्य तेषां निमित्तं नृपतिमिव दायूदमुत्पादयामास ।
 तमेवाधि स सार्द्धं दत्त्वा जगाद । लक्षितो मया यिशयस्य पुत्रो
 दायूदः, स मदीयहृदयाभिमतो नरः, स मम सर्व्वमभीष्टं
 २३ साधयिष्यति । तस्यैव वंशात् स स्वीयप्रतिज्ञानुसारेणैस्त्रायेलस्य कृते
 २४ त्रातारं यीशुमुत्पादयामास । तस्यागमनात् पूर्व्वन्तु योहनः
 कृत्स्नाया इस्त्रायेलीयजात्या निमित्तं मनःपरावर्त्तनार्थकं स्नापनं
 २५ वोपयामास । स योहनो यदा स्वीयधावनमसाधयत् तदावदत्,
 यूयं मा कं मन्यध्वे ? नाहं सोऽस्मि, पश्यत तु यस्य चरणयो-
 २६ रूपानहौ मोचयितुमहं नार्हामि स मत्पश्चादायाति ।
 भो भ्रातरः, भो अब्राहामस्य वंशोत्पन्नाः सन्तानाः, भो अत्रो-
 पस्थिता ईश्वरभीतिपरा मनुष्याश्च, युष्मदन्तिकमेतत्परित्राणकथा
 २७ प्रहिता । यतो यिरुशालेमनिवासिनस्तेषा नायकाश्च तं त्रातारं
 प्रतिविश्रामदिनं पठ्यमाना भाववादिनामुक्तीश्चानभिज्ञाय तस्य
 २८ विचारं कुर्व्वन्तस्ताः सिद्धीचक्रुः, प्राणदण्डार्हं कमपि दोषमप्राप्य
 २९ पीलातं तस्य संहारं ययाचुश्च । तमधि यद्यल्लिखितमासीत् तस्मिन्
 सर्व्वस्मिन् समाप्ते सति स दण्डकाष्ठादवरोहितः शवागारे स्थापितश्च ।
 ३० ईश्वरस्तु मृतानां मध्यान् तमुत्थापयामास ये च तेन सार्द्धं
 ३१ गालीलाद् यिरुशालेममागतवन्तस्तेभ्यः स बहुदिनानि दर्शनम-
 ३२ ददात्, ते पुनः प्रजानां समक्षं तस्य साक्षिणः सन्ति । अस्मत्पूर्व्व-
 पुरुषान् प्रति कृता प्रतिज्ञामध्यावामपि युष्मानिमं सुसंवादं

ज्ञापयावः, यदीश्वरस्तेषां सन्तानानस्मानुद्दिश्य तां प्रतिज्ञां सिद्धीचकार, ३३
यतः स यीशुं पुनस्तथापयामास । एतदधि द्वितीये गीते हि
लिखितमास्ते, यथा,

मदीयस्तनयोऽसि त्वम् अद्याहं त्वामजीजनम् ॥

तेन च क्षयस्थानं न प्रत्यावर्तितव्यमिति निश्चित्येश्वरस्तं मृतानां ३४
मध्यादुत्थापितवानेतदधि स वभाषे,

दायूदेनार्जितं पुण्यं पणं दास्यामि वः स्थिरम् ॥

तन्निमित्तं सोऽन्यस्मिन् स्थानेऽपि वदति, यथा,

३५

त्वं स्वपुण्यवतो नैव सोढासे क्षयदर्शनम् ॥

ईश्वरस्य मन्त्रणातो दायूदः स्वकालिकमनुष्यान् उपकृत्य ३६
निद्रां जगाम, स्वपूर्वपुरुषाणां समीपं सङ्गृहीतः क्षयं ददर्श च ।
ईश्वरस्तु यमुत्थापितवान् स क्षयं न ददर्श । अतो, भो भ्रातरः, ३७
युष्माभिरिदं ज्ञायतां यत् तेनैव पापक्षमा भवतीति संवादो ३८
युष्मभ्यं दीयते, मोशे व्यवस्थया च येभ्यो दोषेभ्यो निर्दोषीभवितुं ३९
युष्माकमशक्यमासीत् तेभ्यः सर्वेभ्यो विश्वासी सर्वमनुष्यस्तेनैव
निर्दोषीक्रियते । अतः सावधाना भवत । भाववादीनां ग्रन्थे ४०
लिखितेयमुक्तिं युष्मासु मा फलतु, यथा,

अवज्ञाकारिणः सर्वे कुरुतात्रावलोकनम् ।

४१

चमत्कारञ्च मन्यध्वम् अन्तर्धानञ्च गच्छत ॥

युष्मत्काले यतः कार्यमेकं कारिष्यते मया ।

तस्मिन् विज्ञापिते यूयं विश्वासं न करिष्यथ ॥

अनन्तरं समाजगृहात् तयो निर्गमनकाले जना इदं ४२
प्रार्थयान्चक्रिरे, आगामिनि विश्रामवारे ता एव कथा अस्मभ्यं
कथ्यन्तामिति । विस्तृष्टे च समाजे यिहूदिनां मध्ये भजनशीलानां ४३

यिहूदिमतावलम्बिनां मध्ये चानेके पौलं वार्णवाश्वानुजग्मुः । तौ च तैः सम्भाषमाणावीश्वरस्यानुग्रहेऽवस्थानाय तान् समाश्रासयताम् ।

- ४४ तत्परविश्रामवारे नगरस्य प्रायेण सर्व्वजन ईश्वरस्य वाक्यं श्रोतुं
 ४५ समाजगाम । यिहूदिनस्तु तं जननिवहं दृष्ट्वेर्ष्या पूर्णाः सन्तः
 प्रतिवदमाना निन्दन्तश्च पौलेन यद्यदकथ्यत तत्प्रतिकूलं व्यवदन्त ।
 ४६ तदा पौलो वार्णवाश्च स्पष्टमूचतुः, प्रथमं युष्मभ्यमीश्वरस्य वाक्यं
 कथयितव्यमासीन् । यूयन्तु तन्निरस्यथ स्वान् अनन्तजीवनस्यायोग्यान्
 ४७ मन्यध्वे च तन्निमित्तं पश्यत, आवा परजातीयानां समीपं वर्त्तावहे,
 यतः प्रभुरावामिदम् आज्ञापितवान्, यथा,

पृथिवीप्रान्तपर्य्यन्तं त्वं यत् त्राणाकरो भवेः ।

तदर्थं परजातीनां त्वं ज्योतिर्मन्निरूपितम् ॥

- ४८ तच्छ्रुत्वा परजातीया दृष्ट्वा ईश्वरस्य वाक्यं प्राशंसन्, यावन्त-
 ४९ श्चानन्तजीवनाय निरूपिता आसंस्ते व्यश्वसिषुः । प्रभो वाक्यञ्च तं
 ५० कृत्स्नं जनपदं व्याप्नोत् । यिहूदिनस्तु भजनशीला विशिष्टाश्च महिला
 नगरस्य प्रमुख्यनराश्च प्रचोदयन्तः पौलवार्णवयो विरुद्धमुपद्रवमुत्पाद्य
 ५१ स्वसीमभ्यस्तौ निःसारयामासुः । तदा तेषां विरुद्धं स्वचरणेभ्यो धूलिं
 ५२ प्रमृज्य ताविकनियं गत्वोपतस्थाते । शिष्यास्त्वानन्देन पवित्रेणात्मना
 च पूर्णा वभूवुः ।

नानादेशे सुसंवादप्रचारणम्

- १४१ इकनिये तावेकत्र यिहूदिनां समाजं प्रविश्येत्यमभापेतां येन
 २ यिहूदिना युनानीयानाश्च बहुजनो व्यश्वसीत् । अविश्वासिनो यिहूदि-
 नस्तु परजातीयाना मनांसि भ्रातृणा विरुद्धमुत्तेजयन्तो हिंसाया
 ३ प्रवर्त्तयामासुः । तौ हि दीर्घकालमवतिष्ठामानौ प्रभुमवलम्ब्याक्षोमे-
 णोपादिशता, सोऽपि स्वीयानुग्रहस्य कथां सप्रमाणामकरोत् तयो

हस्तैश्चाभिज्ञानानाम् अद्भुतलक्षणानाञ्च प्रदर्शनम् असाधयत् । ततो ४
 नगरस्य जननिकरो द्वैधीवभूव । एके यिहूदिनाम् अन्ये तु प्रेरितयो-
 रनुषङ्गिणो बभूवुः । यदा तु नायकानां साहाय्येन तयो न्यर्कारं ५
 प्रस्तराघातञ्च कर्तुं परजातीयानां यिहूदिनाञ्च चेष्टा समजायत, तदा ६
 तौ तद् बुद्ध्वा पलाय्य लुकायन्यादेशस्य लुस्त्रादूर्वाणामकं नगरद्वयं ७
 तत्परिसरञ्च जग्मतुः सुसंवादं घोषयन्तौ च तत्रावातिष्ठेताम् ।

लुस्त्रायाम् अवशचरण एको नर उपविश्यातिष्ठत् । स आमातृ- ८
 जठरात् खञ्जः, कदापि न व्रजितवान् । स पौलेन यदकथ्यत ९
 तदशृणोत् । पौलश्चानन्यदृष्ट्या तं निरीक्ष्य त्राणप्राप्तये तस्य
 विश्वासोऽस्तिति विलोक्य च प्रोच्चैरुवाच, चरणाभ्यामुत्तिष्ठन् ऋजु १०
 भवेति । तदा स उत्प्लुत्याव्रजत् । पौलेन यदकारि तद् दृष्ट्वा ११
 जननिवहा लुकायनीयभाषया प्रोच्चैरवदन्, देवा मनुष्यरूपिणो
 भूत्वास्मत्समीपमवतीर्णाः । ते च वार्षाबां द्युपितर इत्यभ्यदधुः, पौलञ्च १२
 हर्मिमरिति, यतः स एव मुख्यो वक्तासीत् । तेषां नगरस्य सम्मुखं १३
 स्थापितस्य द्युपितरविग्रहस्य याजकश्च वृषान् मालाश्च द्वारदेशमानीय
 जनैः सार्द्धं यष्टुमैच्छत् । तच्छ्रुत्वा तु प्रेरितौ वार्षाबापौलौ स्ववासासी १४
 विदार्योत्प्लुत्य जनानां मध्यं धावित्वा प्रोच्चैरवदता, भो नराः,
 किमेतत् कुरुथ ? आवामपि सुखदुःखभोगेन युष्मादृशौ मनुष्यौ, १५
 युष्माश्चेमं सुसंवादं ज्ञापयावः, यदेतेभ्योऽलीकेभ्यो वस्तुभ्यो जीवन-
 मयमीश्वरं प्रति युष्माभिः प्रत्यावर्त्तव्यम् । स एव स्वर्गं पृथिवी समुद्रञ्च १६
 तेषु यद्यद् विद्यते तत् सर्वञ्च रचितवान् । अतीतायां पुरुषपरम्परायां १७
 स सर्व्वासां परजातीनां स्वेष्टमार्गं गमनमसहत् । तथापि स्वं साक्ष्य-
 विहीनं नात्यजत् । स हि मङ्गलकारी सन् युष्मभ्यं गगनाद् वृष्टिं
 फलोत्पादकान् ऋतूँश्च प्रददात् भक्ष्यैरामोदेन च युष्मद्वृद्धान्य-

१८ पूरयच्च । एतानि कथयामानौ तौ कथङ्कथमपि जनान् स्वार्थं यजनान्निवारयामासतुः ।

१९ अनन्तरम् आन्तियखियात् इकनियाच्चोपागताः कियन्तो यिहूदिनो जननिवहान् प्रचोद्य पौलं प्रस्तरैराजन्नु मृतं मन्यमाना

२० नगराद् वहिश्चकृषुश्च । शिष्येषु तु तस्य परितः संस्थितेषु स उत्थाय

२१ नगरं प्रविवेश । परदिने च स वार्णवाश्य दर्वी जग्मतुः । तस्मिन् नगरे सुसंवादं ज्ञापयित्वा बहुजनान् शिष्यान् कृत्वा च तौ लुस्त्राम्

२२ इकनियम् आन्तियखियाञ्च प्रत्यावृत्य जग्मतुः । तत्र तौ शिष्याणां मनासि सुस्थिराण्यकुरुताम् विश्वासेऽवस्थानायाश्वासयन्तावदताञ्च यन् क्लेशबाहुल्यरूपेण द्वारेणेश्वरस्य राज्यमस्माभिः प्रवेष्टव्यमिति ।

२३ तेषां निमित्तञ्च मण्डलीं प्रति प्राचीनवर्गं नियोज्य सोपवास प्रार्थनां कृत्वा यस्मिन् प्रभौ ते विश्वसितवन्तस्तस्य हस्ते तान् समर्पयामासतुः ।

२४ अनन्तरं पिपिदियाया मध्येन गत्वा तौ पाम्फुलियप्रदेशमुपतस्थाते

२५ पर्गायाम् ईश्वरस्य वाक्यं कथयित्वा च समुद्रतटस्थाम् अत्तालिया

२६ जग्मतुः । ततश्च पोतेन ताम् आन्तियखियानगरीं प्रतस्थाते, यत्र तस्य स्वसम्पन्नकर्मणो निमित्तं तौ प्रथममीश्वरस्यानुग्रहे समर्पितौ

२७ जातौ । तत्रोपस्थाय तौ मण्डलीमेकत्रीचक्रतुः, ताभ्यां सार्द्धमीश्वरेण साधितानि मूर्ध्वकर्माणि परजातीयानां निमित्तञ्च यत् तेन

२८ विश्वासरूपं द्वारमुद्घाटितं तदपि निवेदयामासतुश्च । ततः परं तौ दीर्घं कालं शिष्यैः सार्द्धमवानिष्टेताम् ।

ख्रीष्टमण्डल्याम् यिहूदिनां परजातीयानाञ्च समकक्षत्वस्य मीमांसा ।

१५.१ तदानीं यिहूदिनात् आगताः कंचिन्नरा भ्रातृनिदमशिक्षयन्, यूयं यदि मोशे विधितश्छिन्नत्वचो न भवथ तर्हि त्राणं लब्धं

२ न शक्नुथ । अत्र तान् प्रति पौलवार्णवयोः प्रभूतद्वन्द्वविवादयो

र्जातयोः शिष्यैरिदं निरचायि, यत् तद्विवादिनिष्पत्त्यर्थं पौलां
 वार्णवाः स्वेषामन्ये केचिन्नराश्च यिरूशालेमं प्रेरिताना प्राचीनानाञ्च
 समीपं यास्यन्ति । अतो मण्डल्या प्रस्थापितास्ते फ़ैनीकी- ३
 शमरियादेशयो मध्येनागच्छन् परजातीयाना मनःप्रत्यावर्तनं
 निवेदयन्तः सर्व्वभ्रातृणां महानन्दमजनयंश्च । यिरूशालेम उपस्थिताश्च ४
 मण्डल्या प्रेरितैः प्राचीनैश्चानुजगृहिरे स्वैः सार्द्धमीश्वरेण यत्
 साधितं तद्वृत्तान्तं कथयामासुश्च । फ़रीशिपत्तस्य तु केचिद् ५
 विश्वासिनो नरा अनूत्थायावादिपुः, तेषा त्वक्छेदः कर्त्तव्यः, मोशिदत्त-
 व्यवस्थयाः पालनस्याज्ञा तेभ्यो दातव्या चेति ।

अनन्तरं तस्याः कथाया आलोचनार्थं प्रेरिताः प्राचीनाश्च ६
 समाजगमुः । तदा बहुविवादे जाते पित्र उत्थाय तान् जगाद्, ७
 भो भ्रातरः, यूयं जानीथ यत् प्राक्कालेऽस्माकं मध्ये ईश्वरः पर-
 जातीयानां मम मुखात् सुसंवादकथायाः श्रवणं विश्वसनञ्च रोचित-
 वान् । स चित्तज्ञ ईश्वरस्तेषु साक्ष्यमपि दत्तवान्, वस्तुतः ८
 सोऽस्मभ्यमिव तेभ्योऽपि पवित्रमात्मानं विततार तेषां हृदयानि च ९
 विश्वासेन शुचीकृत्यास्माकं तेषाञ्च मध्ये कमपि प्रभेदं न चकार ।
 अतएवेदानीं किमर्थं यूयमीश्वरं परीक्षमाणास्तेषा शिष्याणां ग्रीवासु १०
 तं युगमर्पयितुं यतध्वे यस्य सहनं नास्मत्पूर्व्वपुरुषैर्नास्माभिर्वा
 शक्यमासीदिति बुद्ध्वा वयमपि ते मनुष्या इव प्रभो र्यीशोः स्त्रीष्ट- ११
 स्यानुग्रहेण परित्राणं प्राप्ता इति विश्वसामः ? अनन्तरं सभ्याः १२
 सर्व्वे तूष्णीम्वभूवुः, वार्णवापौलाभ्यामीश्वरः परजातीयेषु यान्यभि-
 ज्ञानार्थकर्मण्यद्भुतलक्षणानि च साधितवांस्ताभ्यां कथ्यमानं तेषा
 वृत्तान्तमश्रोपुश्च । समाप्ताया तयोः कथाया याकोव उत्तरं १३
 कुर्व्वन्नाह, भ्रातरः, मम वाक्यं श्रूयताम् । ईश्वरः कथं प्रथमं स्वनाम्नो १४

निमित्तं परजातीना मध्ये प्रजापुञ्जं ग्रहीष्यन् तत्त्वावधानं कृतवान्
 १५ तद्वृत्तान्तं शिमोनः कथयामास । अपि च भाववादिनामुक्तयस्तत्
 सम्मताः, यतो लिखितमास्ते,

१६ इतः पश्चाद्धि दायूदः कुटीरं पतितं भुवि ।
 अहमुत्थापयिष्यामि स्यानान्युत्पादितानि च ॥
 विनिर्मास्ये पुनस्तस्य करिष्यामि च तद्वज्रः ।
 १७ अत्रेदं मदभिप्रेतं सकलाः शेषमानवाः ॥
 यासाञ्चोपरि मन्नाम ख्यातं ताः परजातयः ।
 सकला यत् करिष्यन्ति प्रभोरेव गवेषणम् ।
 इयं तस्य प्रभो वर्णी यस्तत्सर्वस्य साधकः ॥

१८ ईश्वरस्य सर्वाणि कर्माण्यनादिकालात् तेनानुभूतानि । अतो
 १९ मम मतिरियं, परजातीना मध्ये ये मनुष्या ईश्वरमुद्दिश्य प्रत्या-
 वर्तन्ते तेषामुपरि कोऽप्यन्यो भारो मैवार्प्यताम् आदेशोऽयन्तु
 २० पत्रिकया तेभ्यो दीयतां यद् देवमूर्तिभ्यो व्यभिचाराद् रुद्धश्वाम-
 जीविना मासात् शोणितभोगाञ्च तेभ्योऽशौचस्य कारणेभ्यस्तैः पृथक्
 २१ स्थातव्यम् । मोशित्तव्यवस्थाया हि घोषका विद्यन्ते, यत आचिर-
 कालात् सर्वनगरेषु प्रतिविश्रामवारं सा पठ्यते ।

२२ तदा प्रेरिताः प्राचीनाश्च कृत्स्नमण्डल्या सार्द्धमिदं निरचैषु र्यत्
 ते स्वेषां मध्ये द्वौ नरौ वरयित्वा पौलवार्णवाभ्यां सार्द्धम् आन्तिय-
 खियां प्रहेष्यन्ति । तौ वरितौ नरौ वार्शवाभिधो यिहूदा-
 २३ सीलाश्च, भ्रातृषु तावग्रण्यौ । तयो र्हस्तैश्च ते पत्रिकयेदं निवेदया-
 मासुः, आन्तियखियानगरस्य सुरियाकिलिकियादेशयोश्च निवा-
 सिभ्यः परजातीयभ्रातृभ्यः प्रेरिताना प्राचीनानाश्च भ्रातृणाञ्च

२४ मङ्गलवादः । श्रुतमस्माभि र्यदस्मत्तो निर्गताः कियन्तो नरा

अस्मत्त आदेशमप्राप्य युष्मन्मनांसि क्षोभयन्तो युष्माभिस्त्वक्छेदः
स्वीकर्तव्यो व्यवस्था पालयितव्या चेति कथाभि र्युष्मान् व्याकुली-
कृतवन्तः, अत एकचित्तेन समवेता वयमिदं निरचैष्म, यद् अस्माकं २५
प्रियौ यौ वार्णवापौलावस्मत्प्रभो र्यीशोः स्त्रीष्टस्य नाम्नो निमित्तं २६
स्त्रीयप्राणान् पणवन्निक्षिप्तवन्तौ ताभ्यां सार्द्धमस्मद्वरितान् कति-
पयनरान् युष्मदन्तिकं प्रहेष्यामः । अतो यिहूदां सीलाश्च प्रहिणुमः, २७
तावपि वाचनिकसंवादेन युष्मांस्तदेव ज्ञापयिष्यतः । फलतः २८
पवित्रेणात्मनास्माभिश्चेदं निरचायि यद् युष्मास्वभिकं कमपि भार-
मनर्पयित्वा केवलमावश्यकमिममादेशं दास्यामो यद् देवमूर्तये २९
दत्तेभ्य उपहारेभ्यः शोणिताद् रुद्धश्चास्रजीविनां मांसाद् व्यभि-
चाराच्च युष्माभिः पृथक् स्थातव्यम् । एतेभ्य आत्मरक्षां कुर्वन्तः
क्षेममवाप्स्यथ । युष्माकं सङ्गत्तं भूयादिति ।

अनन्तरं ते विसृष्टा आन्तियख्यां जग्मुः, तत्र शिष्यनिवह- ३०
मेकत्रीकृत्य पत्रिकां समर्पयामासुश्च । तां पठित्वा सर्व आश्वासा- ३१
दाननन्दुः । यिहूदाः सीलाश्चापि भाववादिनावास्ताम् अतएव ३२
तावपि प्रचुरवाक्यैस्तान् आश्वासयतां स्थिरानकुरुताश्च । इत्थं ३३
दीर्घकाले यापयित्वा तौ स्वप्रेरयितृणां समीपं गमनार्थं सकल्याणं
भ्रातृभिर्विसृज्यते । सीलास्तु तत्रावस्थातुं रोचयामास । अपि ३४
च पौलो वार्णवाश्चान्तियख्यायां निवसन्तावन्यैरनेकैः सार्द्धं प्रभो ३५
वर्क्यमशिक्षयन् तत्सुसंवादमज्ञापयंश्च ।

इसंवादं प्रचारयितु पौलस्य द्वितीयगमनम् ।

अतीते तु कस्मिंश्चित् काले पौलो वार्णवामवादीत्, येषु ३६
नगरेषु प्रभो वर्क्यं प्रागावाभ्यां विज्ञापितं तत्र पुनर्गत्वा
प्रतिनगरमस्मद्भातणा तत्त्वानुसन्धानं क्रियताम् । तदा वार्णवा मार्काभिधं ३७

- ३८ योहन्नं सङ्गिनं कर्तुमैच्छत, पौलस्त्वमन्यत यत् पाम्फुलिया-
याम् अस्मत्तोऽपक्रम्य य आवाभ्या सार्द्धं कर्म कर्तुं न गतवान्
- ३९ न युक्तमावाभ्या तं सङ्गिनं कर्तुम् । अत्र चण्डत्वे सञ्जाते तौ पृथग्
वभूवतुः । वार्णवाश्च मार्क सङ्गिनं कृत्वा पोतेन कुप्रं प्रतस्थे ।
- ४० पौलस्तु सीलां वरयित्वादाय भ्रातृभिरीश्वरस्यानुग्रहे समर्पितः सन्
४१ प्रतस्थे मण्डलीः स्थिरीकुर्व्वश्च सुरिया किलिकियाश्च पर्याटन ।
- १६ १ ततः परं स दर्व्या लुस्त्रायाश्चोपतस्थे । पश्य च तत्र तीम-
थियनामा शिष्य एकोऽविद्यत, स विश्वासिन्या यिहूदिन्या योषितः
- २ पुत्रस्तस्य पिता तु ग्रूनानीय आसीत् । लुस्त्रायाम् इकनिये च
३ स्थिता भ्रातरस्तस्य पक्षे साक्ष्यमददुः । अतः पौलः स्वेन सार्द्धं
तस्यैव गमनं रोचयामास, तेषु स्थानेषु विद्यमानानां यिहूदिना
हेतोस्तमादाय तस्य त्वक्छेदं चकार च, यतस्तस्य पिता यद्
ग्रूनानीयस्तत् ते सर्व्वेऽजानन् ।
- ४ नगराणि पर्य्यटन्तस्ते प्रेरितै र्थिरूशालेमस्थैः प्राचीनैश्चाभिम-
५ तानि विधानानि पालनार्थं शिष्येषु समर्पयन् । मण्डल्यश्चानुदिनं
विश्वासे दृढा अभवन् सङ्ख्यायामवर्द्धन्त च ।
- ६ फरुगीयगालातीयदेशस्य मध्येन गत्वा त आशियायामीश्वरीय-
७ वाक्यकथनान् पवित्रेणात्मना निवारिताः सन्तो मुशियायाः सन्नि-
धावुपस्थाय विथुनिया प्रवेष्टुमुदसहन्त, यीशोरात्मा तु तान् नानु-
८ जज्ञे । अनन्तरं ते मुशियामतीत्य समुद्रतटस्था त्रोया जग्मुः ।
९ तत्र रात्रौ पौलो दर्शनं लेभे । एको माकिदनीयो नरस्तिष्ठन् तं
प्रसादयन्नवदत्, समुद्रं तरित्वा माकिदनियामागत्यास्मानुपकुरु ।
१० तेन तस्मिन् दर्शने लब्धे वयं तद्देशीयान् सुसंवादं ज्ञापयितु
प्रभुनाहूता इति निश्चित्य सत्वरं माकिदनिया प्रस्थातुमयतिष्महि ।

यूरोपमहाखण्डे सुसंवाद-प्रचारारम्भः ।

अतस्त्रोयातः समुद्रयात्रामारभ्य वयमृजुगत्वा सामथाकीद्वीपं ११
परदिने च नियापलीं प्राप्य ततः फिलिपीं जगाम । सा माकि- १२
दनियाविभागस्य प्रथमनगरी रोमीयाणामुपनिवेशश्च । तस्मिन्
नगरे वयं कियन्ति दिनान्ययापयाम । सप्ताहस्य प्रथमे दिने च वयं १३
नगरस्य वहि र्थत्र नदीतीरे प्रार्थनास्थानमस्तीत्यन्वमन्यामहि तत्
स्थानं गत्वोपविश्य समवेताभ्यो नारीभ्यः कथामकथयाम । तदेश्वर- १४
भजनकारिणी लुदियानास्न्येका योषिदशृणोत्, सा थुयातीरानग-
रीया धूम्रवस्त्रविक्रेत्री । सा यथा पौलेन कथ्यमानेषु वाक्येषु मनो
निदधीत तथा प्रभुस्तस्या हृदयमुद्धाटयामास । अनन्तरं तया तस्याः १५
कृत्स्नगृहेण च स्नापिते सति सा सविनयमस्मानवादीत्, भवन्तो
यदि मा प्रभौ विश्वासिनीं ज्ञातवन्तस्तर्हि मद्गृहमागत्य तत्रावतिष्ठ-
ध्वमिति । साग्रहेणास्मान् प्रवर्त्तयामास च ।

फिलिपीनगरे सुसंवादप्रचारणम् ।

एकदास्मासु तत् प्रार्थनास्थानं गच्छत्सु दैवज्ञात्माविष्टैका दास्य- १६
स्मत्सम्मुखमागमत् सा भाविवादिवृत्तेन स्वस्वामिनां प्रचुरमायमजन-
यन् । सा पौलमस्माश्चानुव्रजन्ती प्रोचैरवदत्, नरा इमे परात्पर- १७
स्येश्वरस्य दासाः, इमेऽस्मान् परित्राणस्य पन्थानं ज्ञापयन्तीति ।
बहुदिनानि तयेतदक्रियत । शेषे पौलो व्यथितः सन् परावृत्य १८
तमात्मानमवादीत्, यीशोः स्त्रीष्टस्य नान्नाहं त्वामादिशामि, अस्या
निःसरेति । तस्मिन्नेव दण्डे स निःससार, तदास्मदायस्याशा १९
निःसृतेति दृष्ट्वा तस्याः स्वामिनः पौलं सीलाञ्च सङ्गृह्य कर्षन्तो विपणि
शास्तृणा सम्मुखं निन्युः सेनापत्योः ससीपं तावुपस्थाप्य च जगदुः, २०
नराविमावस्मन्नगरमतीव व्याकुलीकुरुतः, इमौ यिहूदिनौ वयं

- २१ रोमीयाः, या रीतीं ग्रहीतुमनुष्ठातुं वा न विधेयमस्माभिस्तादृशी
- २२ रीतीरिमौ विज्ञापयत इति । जननिवहोऽपि तयोर्विरुद्धमुत्तस्थौ ।
तदा सेनापती तयोर्वासासि विदार्य तयोर्वेत्राघातमाज्ञापया-
- २३ मासतुः । बह्वाघातैस्तौ प्रहार्य च कारारक्तकं तयोः सयत्नं रक्षण-
- २४ मादिश्य तौ कारागारे स्थापयामासतुः । स च तादृशमादेशं प्राप्य
तावन्तरस्थकारायां निधाय काष्ठयन्त्रेण तयोश्चरणान् बन्ध ।
- २५ अर्द्धरात्रे पौलः सीलाश्च प्रार्थयमानावीश्वरस्य स्तवमगायता,
- २६ कारावद्धा जनाश्च तयोर्गानमाकर्णयन् । सहसा तु महान् भूकम्पः
सम्बभूव तेन कारागृहस्य भित्तिमूलानि विचालितानि सर्व्वद्वाराणि
- २७ युगपदुद्धाटितानि सर्व्वेषां बन्धानि च मुक्तानि । तदा कारारक्तकः
भग्ननिद्रः सन् कारायां द्वाराणि मुक्तानि दृष्ट्वा कोपादसि निष्कृ-
ष्यात्मघातं कर्त्तुं प्रावर्त्तत, यतो वन्दिजना वहिः पलायिता इति
- २८ तेनान्वमीयत । पौलस्त्वत्युच्चस्वरेण तमाह, मैवात्महिंसा कुरुष्व यतो
- २९ वयं सर्व्वेऽत्र विद्यामह इति । तदा स दीपिका याचित्वा प्लवमानः
- ३० प्रविवेश, सकम्पीभूय पौलसीलयोश्चरणेषु प्रणिपपात च । तौ वहि-
- ३१ नीत्वा वभाषे च, प्रभू, परित्राणलाभार्थं मया किं कर्त्तव्यम् ? ताव-
दतां, प्रभौ यीशौ खीष्टे विश्वस्यतां तथा कृते परित्राणं लप्स्यते
- ३२ त्वया तव गृहेण च । अनन्तरं तौ तस्मै तस्य गृहे विद्यमानेभ्यः
- ३३ सर्व्वेभ्यश्च प्रभो वाक्यं कथयामासतुः, स च निशायास्तस्मिन् दण्डं
तावादाय तयोः क्षतानि प्रक्षालयामास, स च सर्व्वे तदीयजनाश्च
- ३४ युगपत् स्नापिता अभवन् । स च तान् ऊर्द्धं स्वीयवेश्म नीत्वा भक्ष्याणि
परिवेपयामास सपरिवारसीश्वरे विश्वासी भूत्वा जहर्प च ।
- ३५ प्रभाते जाते सेनापती वेत्रधरान् ग्रहित्य तमृचतुः, तौ नरौ
- ३६ विस्तृजेति । अतः कारारक्तकस्ता कथा ज्ञापयन् पौलमवादीत्,

सेनापती युष्मद्विसर्जनस्याज्ञा प्रहितवन्तौ, अत इदानी युवां निर्गत्य
 सकल्याणं प्रस्थातुमर्हथः । पौलस्तु तानुवाच, रोमीयौ नरावावा ३५
 विचारं विना सर्व्वजनस्य समक्षं ताभ्यां प्रहाय्य कारायां स्थापितौ,
 इदानी पुन गुप्तं ताभ्या वहिष्क्रियावहे ? तन्मैव भूयात् । तावेवागत्य
 नौ वह्निर्नयतामिति । अनन्तरं ताः कथा वेत्रधरैः सेनापतिभ्यां ३८
 निवेदिताः । तदा तौ रोमीयाविति श्रुत्वा सेनापती विभ्यतुरागत्य च ३९
 तौ प्रासादयता वह्निर्नीत्वा च नगरान् तयोः प्रस्थानं प्रार्थयाञ्चक्राते ।
 अनन्तरं तौ कारातो निर्गत्य लुदियाया गृहं प्रविविशतुः, तत्र च ४०
 भ्रातृन् दृष्ट्वा समाश्रास्य च प्रतस्थाते ।

थिपलनीकीनगरे सुसंवादप्रचारणम् ।

अनन्तरं तावाम्फिपल्यापल्लोनियया च गत्वा थिपलनीक्यामुप- १७ १
 तस्थाते । तत्र यिहूदिना समाजगृहमासीत् । पौलश्च स्त्रीयाभ्यासात् २
 तेषा समाजं प्रविवेश । त्रिषु विश्रामवारेषु च तैः सम्भाषमाणः
 शास्त्रप्रयोगेनेदमवर्णयत् प्रत्यपादयच्च यत् क्लेशभागित्वं मृताना ३
 मध्यान् पुनस्तथानञ्च स्त्रीप्रस्योचितमासीत् मया च यस्य संवादो
 युष्मभ्यं कथ्यते स यीशुरेव स्त्रीष्ट इति । तदा तेषा केचिन्नरा ४
 भजनशीलाना यूनानीयाना महती सङ्ख्या बह्वयः प्रमुख्यमहिलाश्च
 वाक्यं गृहीत्वा पौलसीलयोः स्वपक्षा बभूवुः । अविश्वासिनो ५
 यिहूदिनस्त्वीर्ष्यामास्थाय हट्टसेविना कांश्चिद् दुर्जनान् गृहीत्वा
 जनसंहतिं कृत्वा च नगरं व्याकुलीचक्रुः, यासनस्य गृहमुपस्थाय च
 तौ पौरगमाजं नेतुमयतन्त । तावप्राप्य तु यासनं काश्चिदन्यान ६
 भ्रातृश्च कर्षन्तः पौरनायकानां समीपं नीत्वा प्रोच्चैरवदन्, ये
 भुमण्डलं विज्ञोभितवन्तस्तेऽत्राप्युपस्थिताः, यासनश्च तेषामातिथ्यं
 कृतवान् । ते सर्व्वे च कैसरस्य विधीनां प्रतिकूलाचारं कुर्वन्तो ७

- ८ वदन्ति, यीशुनामा तदन्यो राजास्तीति । कथामिमां श्रावयन्तस्ते
 ९ जननिवहं पौरनायकांश्च व्याकुलीचक्रुः, ततस्ते यासनाद् अन्येभ्यश्च
 प्रातिभाव्यमादाय तान् विससृजुः ।
- १० अनन्तरं भ्रातरः शीघ्रं निशायामेव पौलं सीलाञ्च विरयां
 प्रस्थापयामासुः । तत्रोपस्थाय तौ यिहूदिना समाजगृहं जग्मतुः ।
- ११ थिषलनीकीनिवासिभ्य इमे सुशीला आसन्, तस्मात् सम्पूर्णेनोत्सुकत्वे-
 नैश्वरवाक्यमग्रहिषुः, प्रतिदिनञ्च शास्त्राण्यालोचयन्तस्ताः कथा यथार्था
 १२ न वेति ज्ञातुमयतन्त । ततस्तेषामनेके यूनानीयाना भद्रयोपिता
 १३ पुरुषाणाञ्चानल्पाश्च व्यश्वसिषुः । थिषलनीकीया यिहूदिनस्तु विरया-
 यामपि पौलेनैश्वरवाक्यस्य घोषणमवगत्यैव तत्राप्युपस्थाय जननिवहं
 १४ व्यचालयन् व्याकुलमकुर्वन्श्च । तदा भ्रातरस्तत्क्षणां पौलं समुद्रेण
 जिगमिषुमिव प्रस्थापयामासुः, सीलस्तु तीमथियश्च तत्रावातिष्ठेताम् ।
- १५ पौलस्य पथप्रदर्शकास्तु तम् आथीनी यावन्निन्युः, सीलास्तीमथियश्च
 यथाशीघ्रं मदन्तिकमागच्छतामित्याज्ञा प्राप्य प्रतस्थिरे च ।

आथीनीनगरे छसवादप्रचारणम् ।

- १६ आथीन्या तौ प्रतीक्षमाणः पौलो यदा तन्नगरं देवप्रतिमामय-
 १७ मपश्यत् तदा तस्यान्तरात्मोदतेजयत् । ततः स समाजगृहे यिहूदिभि
 र्भजनशीलजनैश्च, विषयाञ्च प्रत्यहं तत्र विद्यमानै र्मनुष्यैः समभापत् ।
- १८ इपिकूरीयमतस्य स्तोयिकीयमतस्य च कियन्तो दर्शनशास्त्रवेत्तारोऽपि
 तेन सार्द्धं व्यवदन्त । एके चावदन्, वाक्कणाहारोऽसौ किं विवक्षुरिति ?
 अन्योऽवदन्, मन्ये स विदेशिदेवाना ज्ञापक इति, यतः स तान् यीशोः
 १९ पुनरुत्थितेश्च सुसंवादमकथयत् । शेषे ते तं गृहीत्वारेयपागाभिधं
 सभास्थानं नीत्वावादिषुः, भवता कथ्यमानेयं नवशिजा कीदृशी, तत्
 २० किमस्माभिरवगम्यं न वेति ? भवान् असम्भवकथा अस्मत्कर्णगोचर-

मानयति, अतस्तासा कि तात्पर्यं तद् वयं ज्ञातुमिच्छाम इति ।
 आथीनीयाः सर्वे तत्र प्रवासिविदेशिनश्च नान्यत् किसपि कर्तुं ^{२१}
 पर्यवास्यन्, केवलं सर्वतो नूतनतरं किञ्चित् कथयितुं श्रोतु वा ।

तदा पौल आरेयपागस्य मध्य उत्थाय जगाद, भो आथीनीयनराः, ^{२२}
 युष्मानहं सर्वविषयेऽतीव देवभक्तान् लक्षयामि । यतः पर्यटनकाले ^{२३}
 युष्माकं पूज्यवस्तुनि समालोचयता मया यज्ञवेदिरेकादर्शि, तस्यां
 लिखितमासीत्, अविदिताय देवायेति । अतो यूयमजानन्तो यस्य
 भजनं कुरुथ तस्य कथामहं युष्मान् ज्ञापयामि । विश्वस्य तत्र ^{२४}
 विद्यमानाना सर्वेषाञ्च निर्माता य ईश्वरः स एव स्वर्गपृथिव्योः
 प्रभुः सन् नैव हस्तनिर्मितेषु मन्दिरेषु निवसति न वा कस्यापि
 द्रव्यस्याप्राप्तितो मानवहस्तैः सेव्यते, स एव हि सर्वेभ्यो जीवनस्य ^{२५}
 श्वासस्य सर्वस्य च दाता । स चैकस्माच्छोणितान्मनुष्याणा यावतीय- ^{२६}
 जातिमुत्पाद्य कृत्स्ने भूमण्डले वासयित्वा च तेषां निवासस्य प्राङ्-
 निरूपितान् कालान् सीमाश्च निर्णीतवान् । किमर्थम् ? ते कथञ्चित् ^{२७}
 तं स्पृश्यन्त्यवाप्स्यन्ति वेत्याशया यत् तमन्विष्येयुरित्यर्थम् । स त्वस्माकं ^{२८}
 कस्माच्चिद् दूरे न वर्तते, यतस्तस्मिन्नेव वयं जीवामश्चरामः स्मश्च ।
 तथा हि युष्माकं कैश्चित् कविभिरपि कथितं तस्य वयं सजातीया
 इति । यदि च वयं तस्य सजातीयास्तर्हि नानुमेयमस्माभि र्यद् ^{२९}
 ऐश्वरप्रकृति मनुष्याणा शिल्पाच्चिन्तातश्च सुतक्षितेन स्वर्गेन रजतेन
 प्रस्तरेण वा सदृशी । अतएवेश्वरोऽज्ञानत्वस्य कालान् उपेक्ष्य साम्प्रतं ^{३०}
 सर्वत्र सर्वमनुष्यान् मनःप्रत्यावर्तनमादिशति । यतः स दिनमेकं ^{३१}
 निरूपितवान्, यस्मिन् स स्वनिर्णीतेन नरेण धर्मतो भूमण्डलस्य
 विचारं करिष्यति, मृताना मध्यात् तस्योत्थापनेन च तमधि
 सर्वेभ्यो विश्वासयोग्यं प्रमाणं दत्तवानिति ।

- ३२ तदा मृताना पुनस्तथानस्य कथां श्रुत्वा केचिदुपजहसुः केचिच्चा-
वादिषुः, अन्यस्मिन् काले वयं मुखादेतस्य कथां श्रोष्याम इति ।
३३ इत्थं पौलस्तेषा मध्यान्निर्जगाम । केचिन्नरास्तु तस्यानुपद्भिणो भूत्वा
३४ व्यश्वसिपुः, आरेयपागीयो दियनुषियोऽपि तेषा मध्य असीत् तथा
दामारीनामन्येका महिला, अन्ये कियन्तश्च ताभ्या सार्द्धमासन् ।

करिन्थनगरे छसंवादप्रचारणम् ।

- १८ १ ततः परं पौल आथीनीतः प्रस्थाय करिन्थ उपतस्थे । तत्र
२ स पन्तदेशजातम् आकिलानामानमेकं यिहूदिनं तत्पत्नीं प्रिष्कि-
ल्लाञ्चासादयामास, स आकिला किञ्चित् पूर्वम् इतालियात् आगत-
वान्, यतः छौदियो रोमातः सर्व्वयिहूदिनां प्रस्थानमाज्ञापितवान् ।
३ पौलस्तावभ्यगमत् एकव्यवसायित्वाच्च ताभ्या सार्द्धं वसन् कर्म्मकरोत्,
४ यतस्तौ दूष्यनिर्माणव्यवसायिनावस्ताम् । प्रतिविश्रामवारन्तु स समाज-
गृहे कथाप्रसङ्गं कुर्व्वन् यिहूदिनो यूनानीयाश्च विश्रामिनः
कर्त्तुमयतत ।
५ माकिदनियातस्तु सीलातीमथिययोरागतयोः पौल ऐश्वरवाक्ये
निविष्टमनाः सन् यीशुरेव ख्रीष्ट एतस्य दृढं प्रमाणं यिहूदिभ्या-
६ मददत् । तेषु तु प्रतिरोधं धर्म्मनिन्दाश्च कुर्व्वत्सु स स्ववस्त्राणि
परिधूय तानवादीत्, युस्मच्छोणितं युष्माकं शिरःसु वर्त्ततां, शुचि-
७ रहमद्यारभ्य परजातीयाना समीपं याम्यामि । अनन्तरं स समाज-
गृहं त्यक्त्वा युष्टनामकस्य कस्यचिद् ऐश्वरभजनशीलस्य नरस्य गृहं
८ प्रविवेश, तस्य गृहं समाजगृहस्य पार्श्वे स्थितम् । समाजाध्यक्षः
क्रीष्पश्च कृत्स्नेन स्वगृहेण सार्द्धं प्रभौ व्यश्वसीत्, करिन्थीयानाश्च
९ बहवः श्रुत्वा व्यश्वसिपुः स्नापिता बभूवुश्च । प्रभुश्च नैशदर्शनेन
१० पौलमब्रवीत्, मा भैपीरपि तु भापस्व, मौनी मा भवेः, यतोऽहं

त्वया सार्द्धं वर्ते, त्वां हिंसितुं कोऽपि त्वां नाक्रमिष्यति, यतो
नगरेऽस्मिन् मम बह्वी प्रजा विद्यते । स च वत्सरमेकं षड्मासां- ११
श्चावस्थाय तत्रत्यानां मध्य ईश्वरस्य वाक्यमशिञ्जयत् ।

गाल्लियनि त्वाखायाप्रदेशस्याधिपत्ये नियुक्ते सति यिहूदिन १२
एकचित्तेन पौलस्य विरुद्धमुत्थाय विचारासनस्य सम्मुखं नीत्वावदन्,
असावीश्वरस्य व्यवस्थाविरुद्धभजनाय मनुष्यान् प्रचोदयति । तदा १३
पौले मुखमुद्घाटयितुमुद्यते सति गाल्लिया यिहूदिनोऽब्रवीत्, भो १४
यिहूदिनः, यद्यपराधोऽथवा दुष्टच्छलः समभविष्यत् तर्हि यथायुक्तं
युष्मान् असहिष्ये । यदि तु केवलं कथां नामानि युष्मदीयव्यवस्था- १५
मधि वा विवादः स्यात् तर्हि यूयमेव तदालोचनां कुरुथ, यत-
स्तादृशानां विचारयिता भवितुमहं न रोचये । इत्थमुक्त्वा स तान् १६
विचारासनसमीपात् निरास्यत्, तदा यूनानीयः सर्वजनः समाजा- १७
ध्यक्षं सोस्थिर्नि सङ्गृह्य विचारासनस्य सम्मुखं ताडयामासुः । गाल्लिया
च तत्र किञ्चिदपि न व्यचिन्तयत् ।

ततः परमपि पौलो बहुदिनान्यवस्थाय शेषे भ्रातृन् आमन्त्र्य १८
सुरियादेशगमनार्थं प्रिष्किल्लाकिलाभ्यां सहितः पोतमारुरोह ।
किञ्चिद् व्रतमास्थाय स किस्त्रियायां शिरो मण्डितवान् । अनन्तरम् १९
इफिष उपस्थाय स तौ तत्र तत्याज, स्वयञ्च समाजगृहं प्रविश्य
यिहूदिभिः सार्द्धं कथाप्रसङ्गमकार्षीत् । तेषु तु स्वसन्निधौ तस्य २०
दीर्घतरमवस्थानं प्रार्थयमानेषु स तन्नाङ्गीचकार, अपि तु ताना- २१
मन्त्र्यावादीत्, यिरुशालेम आगामिपर्वणः पालनं सर्व्वथा मया
कर्त्तव्यम् । यदि त्वीश्वराय रोचते, तर्हि पश्चाद् युष्मदन्तिकं प्रत्या-
गमिष्यामि । अनन्तरं स पोतेनेफिपात् प्रतस्थे कैसरियायामुपस्थाय २२
म स्थलेन यिरुशालेमं गत्वा मण्डलीमभिवन्द्यान्तियखियां जगाम ।

सुसंवादं प्रचारयितुं पौलस्य तृतीयगमनम् ।

२३ तत्र कियत्कालं यापयित्वा स प्रस्थाय क्रमशो गालातियादेशं
फरुगियाञ्च पर्यटन् सर्वान् शिष्यान् स्थिरीकर्तुं प्रावर्तत ।

आपल्लोर्विवरणम् ।

२४ अथ सिकन्दरियानगरे जात आपल्लुनामैको यिहूदीफिप उप-
२५ तस्थे, स सुवक्ता शास्त्रे शक्तश्चासीत् । स प्रभो मार्गं शिक्षित
आत्मन्युत्तमश्च सन् प्रभुमधि सूक्ष्ममुपदेशमददात् अपि तु केवलं
२६ योहनस्य स्नापनमजानात् । स नरः समाजगृहे निर्भयेन भाषितु-
मारेभे । तस्योपदेशं श्रुत्वाकिलाः प्रिष्किला च तं स्वान्तिकमानीय
२७ सूक्ष्मतररूपेणेश्वरस्य पन्थानमवोधयताम् । ततः परं तस्मिन् सामुद्र-
मार्गेणाखाया जिगमिपति भ्रातर आश्वस्य शिष्यैः यदनुगृह्यत
तदर्थं तेषा समीपं पत्रिका लिलिखुः । तत्रोपस्थाय च सोऽनुग्रहेण
२८ प्राप्तविश्वासिनाम् अतीवोपकारी बभूव, यतो यीशुरेव स्त्रीष्ट
एतत् शास्त्रीयोक्तिभिः सप्रमाणीकुर्वन् स उत्साहपूर्वकं जनसमक्षं
यिहूदिभिः सार्द्धं विवदमानस्तान् अजयत् ।

इफिषनगरे पौलस्य प्रचारणम् ।

१६ १ करिन्थ आपल्लोरवस्थितिकाले पौलः समुद्राद् दूरतराणा
प्रदेशानां पर्यटनं समाप्येफिप उपतस्थे । तत्र कतिपयान् शिष्यान्
२ आसाद्य पप्रच्छ, यूयं विश्वासिनो भूत्वा किं पवित्रमात्मानं लब्ध-
वन्तः ? ते तमूचुः, पवित्र आत्मा यदस्तीदमपि न श्रुतमस्माभिः ।
३ स तान् पुनरवादीत्, तर्हि किमुद्दिश्य स्नापिता अभवत ? त ऊचुः,
४ योहनस्य स्नापनमुद्दिश्य । पौलस्त्वाह, योहनो मनःप्रत्यावर्तनसूच-
केन स्नापनेनास्नापयत्, अपि तु जनेभ्योऽकथयत् मत्पश्चाद् य
आगमिष्यति तस्मिन्नर्थतः स्त्रीष्टे यीशौ युष्माभि विश्वसितव्यमिति ।

तच्छ्रुत्वा ते प्रभो यीशोर्नास्ति स्नापिता वभुवुः । पौलेन तेषु हस्तार्पणं
कृते च पवित्र आत्मा तेष्ववततार, ते चान्यभाषाभिरभाषन्त
भावोक्तीर्व्याहरंश्च । ते साकल्येन प्रायेण द्वादशनरा आसन् ।

ततः परं स समाजगृहं प्रविश्य त्रीन् मासान् यावत् निर्भय-
त्वमास्थायेश्वरस्य राज्यमधि प्रसङ्गमकरोत् विश्वासाय च श्रोतृना-
श्वासयत् । केचित्तु कठोरा अनाज्ञावहाश्च भवन्ति जनसमक्षं धर्ममार्गं
निन्दन्ति चेति दृष्ट्वा स तेभ्योऽपक्रम्य शिष्यान् पृथक् कृत्वा प्रत्यहं
तुराणनाम्नः कस्यचिन्नरस्य विद्याशालायां कथाप्रसङ्गमकरोत् । इत्थं
वर्षद्वयमयाप्यत, तस्माद् आशियाप्रदेशनिवासिभि र्ग्रिहूदिभि
र्यूनानीयैश्च सर्वैः प्रभो यीशोः कथाश्रावि । ईश्वरश्च पौलस्य हस्ताभ्याम्
असामान्यानि प्रभावसिद्धकर्मण्यसाधयत्, फलतस्तस्य गात्रान्नीतेषु
निचोलेषु हस्तमार्जनार्थवस्त्रेषु वा व्याधितानामुपरि निहितेषु
व्याधयस्तेभ्यो निराक्रियन्त, दुष्टा आत्मानश्च तदाविष्टेभ्यो निरसरन् ।

तदा देशपर्यटकानां ग्रिहूदिनां भूतापसारिणां केचिद् दुष्टा-
त्माभिः क्लिष्टान् मनुष्याणामुपरि प्रभो यीशो नाम व्याहर्तुं प्रवृत्त्या-
वदन्, पौलेन घोष्यमाणस्य यीशो नाम्ना शम्भा युष्मान् आज्ञापयाम
इति । स्किवानाम्नः कस्यचिद् ग्रिहूदिनो मुख्ययाजकस्य सप्त पुत्रास्तद-
कुर्वन् । एकदा तु दुष्ट आत्मावादीत्, यीशुं जानामि पौलोऽपि मम
विदितः, यूयन्तु के ? अनन्तरं तेन दुष्टेनात्मनाविष्टो नर उत्प्लुत्य
तानाक्रम्य जित्वा च तेषां तथा प्रवभूव, यथा ते विवस्त्राः क्षताङ्गाश्च
तस्माद् गृहाद् वहिः पलायाञ्चक्रिरे । तच्चैफिपनिवासिभिः सर्वै
र्ग्रिहूदिभि र्यूनानीयैश्चावागम्यत, ते च सर्वे भयाक्रान्ता अभवन्
प्रभो यीशो नाम चामहीयत । ये विश्वसितवन्तस्तेषामनेके चागत्य
स्वव्यापारान् स्वीचक्रिरे ज्ञापयामासुश्च । ये च कुहकवृत्तय आसन्-

- स्तेषामनेके स्वपुस्तकानि समानीय सर्वेषां समक्षमधाक्षुः । गणितेषु
 २० च तेषां मूल्येषु तानि पञ्चायुतानि रौप्यमुद्रा इति तै निर्णयि ।
 इत्थं सप्रभावं प्रभो वाक्यमवर्धत प्राभवच्च ।
- २१ सम्पन्नेष्वेतेषु कर्मसु पौलो मनसीदं निरचैषीत्, माकिदनियाम्
 आखायाञ्च पर्यटिष्यामि ततश्च यिरुशालेमं गमिष्यामीति, पुनश्चाह,
 २२ तत्र गमनात् परं मया रोमापि द्रष्टव्येति । अनन्तरं तस्य
 परिचर्याकारिणां मध्ये तीमथियमिरास्तञ्च द्वावेतौ माकिदनियां
 प्रहित्य स स्वयम् आशियायां कियन्तं कालमवातिष्ठत ।
- २३ तस्मिन् काले तु तं धर्मपथमधि महाक्षोभ उत्पेदे । फलतो
 २४ दीमीत्रियनामैकः स्वर्णकार आर्त्तिमीदेव्या रौप्यमन्दिराणि रचयन्
 २५ शिल्पिनां प्रचुरार्थोपाज्जनमजनयत् । स तान् तादृशशिल्पसम्पर्कीय-
 कर्मकारिणश्चैकत्रीकृत्यावादीत्, महाशयाः, अर्थोपाज्जनोपायादस्मा-
 २६ दस्माकं सम्पत्तिः सम्भवतीति भवद्विरनुभूयते । भवद्विश्चैतद् दृश्यते
 श्रूयते च यत्र केवलमिफिषेऽपि तु प्रायेण कृत्स्नायाम् आशियाया
 पौलोऽसौ बहुजनं स्वपत्नीकृत्य हस्तनिर्मिता देवा न देवा इत्युप-
 २७ दिशन् मतान्तरावलम्बिनं कृतवान् । अनेन न केवलम् अत्मदीय-
 वृत्तेरपयशोगमनं शङ्कनीयम्, अपि तु महादेव्या आर्त्तिम्या धर्मधाम्नो
 हेयत्वं कृत्स्नयाशियया मर्त्यलोकेन च पूज्यमानायास्तस्या माहात्म्य-
 २८ भ्रंशोऽपि शङ्कनीयः । एतच्छ्रुत्वा ते रोषपूर्णा उच्चैःस्वरेण क्रोशन्तोऽवदन्,
 २९ इफिषीयाणाम् आर्त्तिमी महतीति । कृत्स्ने नगरे च कलहपूर्णो
 जाते ते पौलस्य सहचरौ गायारिष्टार्खाविमौ माकिदनीयौ नरौ
 ३० सङ्गृह्यैकचित्ते धावन्तो रङ्गभूमिं जग्मुः । पौले तु पौरसमाजं
 ३१ प्रवेष्टुमिच्छां दर्शयति शिष्यास्तं नानुजज्ञिरे । आशियाधिपतीनां ये
 केचित् तस्य प्रणयिन आसंस्तेऽपि दूतं प्रहित्य रङ्गभूमौ स्वसमर्पणं

तेन यन्न क्रियेत तत् प्रार्थयाञ्चक्रे । तत्र त्वेक एकमन्ये चान्यत् ^{३२}
 क्रोशन्तोऽवदन्, यतः पौरमण्डली प्रक्षुब्धासीत्, ते किमर्थं समवे-
 तास्तदप्यधिकांशो जनो नाजानात् । अनन्तरं जननिवहाद् यिहूदिभि ^{३३}
 निर्दिष्टः सिकन्दरः कैश्चिद् वहिरानिन्ये, स च सिकन्दरो हस्तं
 चालयित्वा दोषप्रज्ञालनार्थं पौरसमाजमालपितुमुद्यतोऽभूत् । स तु ^{३४}
 यिहूदीति विदिते सति, प्रायेण पञ्च दण्डान् यावत् क्रोशतां
 सर्वेषां मुखादियमेका वाणी निरसरत्, इफीषीयाणाम् आर्त्तिमी
 महतीति । शेषे नगरस्य कार्य्यसम्पादको जननिवहं शमयित्वावादीत्, ^{३५}
 भो इफीषीयनराः, को नु मनुष्यो नेदं जानाति यदिफीषीयाणां
 नगरी महादेव्या आर्त्तिम्या द्युपितरात् पतिताया मूर्त्याश्च मन्दिर-
 मार्जिका ? कथेयं प्रतिवादातीतेति बुद्ध्वा युष्माभिः शान्तभावमवलम्ब्य ^{३६}
 स्थातव्यम् अविमृश्य किमपि न कर्त्तव्यम् । नराविमौ युष्माभिरानीतौ, ^{३७}
 तौ तु न पूतवस्त्वपहारकौ न वा युष्मद्देव्या निन्दकौ । केनचित् सार्द्धं ^{३८}
 यदि दीमीत्रियस्य तत्सङ्गिनां शिल्पिनाञ्च विवादो भवेत्, तर्हि
 व्यवहारार्थं निरूपितानि दिनानि सन्ति राजप्रतिनिधयश्च विद्यन्ते,
 तैर्मिथो वादप्रतिवादौ क्रियेताम्, अन्यत् किमपि तु यदि युष्माभि ^{३९}
 र्याच्यते, तर्हि व्यवस्थानुमताया पौरमण्डल्यां तन्निर्णायिष्यते ।
 वास्तवम् अद्यवृत्तस्य कारणाद् उपप्लवदोषग्रस्तानामिवाप्माकमभियोगो ^{४०}
 शङ्कनीयः, यत एतस्य बहुजनसमागमस्य व्याख्यां कर्तुं येन शक्तुयाम
 तादृशो हेतुवादः कोऽपि न विद्यते । इदं कथयित्वा स ^{४१}
 पौरमण्डलीं विससर्ज ।

पौलस्य प्रथमे ग्रीक्देशे अनन्तर यिरुशालेम्मगनम् ।

तस्य कलहस्य निवृत्तः परं पौलः शिष्यान् स्वसमीपमाहूय २०१
 मङ्गलं वदित्वा च माकिदनियां गन्तुकामः प्रतस्थे । तत्रत्यस्थानानि ^२

- पर्य्यस्य बहुवाक्यै र्जनानाश्वास्य च स यूनानीयदेश उपतस्थे ।
 ३ तत्र मासत्रयं यापयित्वा यदा स सामुद्रमार्गेण सुरियां गन्तुमुद्यत
 आसीत्, तदा यिहूदिभिस्तस्य विरूद्धायां कुमन्त्रणायां कृतायां स
 ४ माकिदनियया प्रत्यावर्त्तितुं निरचैषीत् । आशियां यावच्च तेन
 सार्द्धमिमेऽगच्छन्, विरयीयः सोपात्रः, थिषलनीकीयावारिष्टार्क्सिकुन्दौ
 दर्बीयो गायस्तीमथियश्च, आशियादेशीयौ तुखिकत्रफिमौ
 ५ च । इमेऽस्माकं पूर्वं गत्वा त्रोयायाम् अस्मान् प्रत्यैक्षन्त । वयन्तु
 ६ किष्वशून्यपूपानां पर्व्वकालात् परं पोतेन फिलिपीतः प्रस्थाय पञ्चभि
 दिनैस्त्रोयां तेषां समीपमागमाम तत्र सप्तदिनान्ययापयाम च ।
 ७ अनन्तरं सप्ताहस्य प्रथमे दिने भ्रातृषु पूषभञ्जनार्थं मिलितेषु
 पौलः परप्रातःकाले प्रस्थातुं निश्चित्य तैः सह कथाप्रसङ्गं कुर्व्वन्नर्ध-
 ८ रात्रं यावत् कथयित्वातिष्ठत् । यत्र गृहोपरिस्थे प्रकोष्ठे वयं
 ९ मिलिता आस्म तत्र बह्व्यो दीपिका आसन् । तदा वातायन
 उपविष्ट उतुखनामैको युवा प्रबलनिद्रयाक्राम्यत । पौले दीर्घकालं
 भाषमाणो स निद्रयाकृष्टतृतीयायाः श्रेण्याः प्रकोष्ठाद् भूमौ निपपात
 १० मृतोऽपनिन्द्ये च । पौलस्त्ववस्थ्य तस्योपरि पतित्वा तं समाश्लिष्य
 ११ चावादीत् मा क्षुभ्यध्वं यतोऽस्य देहे प्राणाः स्थिताः । अनन्तरं स
 पुनरुपरिस्थं प्रकोष्ठं गत्वा पूषं भङ्क्त्वाहारं कृत्वा प्रभातं यावत् प्रचुरं
 १२ सम्भाष्य च तथाविधो निर्जगाम । जनास्तु तं बालं जीवन्तमानी-
 यासामान्यमाश्वासं लब्धवन्तः ।
 १३ प्रथमं हि वयं पोतमारुह्यास्मं जिगमिष्वस्तत्रैव पौलं गृहीष्यन्तः
 १४ प्रस्थितमहे, यतः स एव स्थलेन गन्तुकामस्तदाज्ञापितवान् ।
 आस्मेऽस्माभिः सार्द्धं मिलितं तं गृहीत्वा वयं मितुलीनीं जग्मिम, ततश्च
 १५ प्रस्थाय परदिने खीयस्य सम्मुखमुपतस्थिमहे । अपरेद्युः सामं यावत्

समुद्रं तेरिम त्रोगुल्लिये रात्रि यापयित्वा च परदिने मिलीनं
जग्मिम । यत आशियाया विलम्बः सम्भविष्यतीति शङ्क्या पौल १६
इफिमनिक्रम्य गन्तव्यममन्यत । यतः शक्ये सति पञ्चशत्तम्युत्सवस्य
दिने यिरुशालेम उपस्थितो भवितुमिच्छातः सोऽत्वरत ।

मिलीतात्तु स इफिमं दूतं प्रहित्य मण्डल्याः प्राचीनान् १७
आह्वययामास । तेषु तस्यान्तिकमागतेषु स तान जगाद, १८
आशियायां समोपस्थितेः प्रथमं दिनमारभ्य युष्मत्सङ्गेऽहं समस्तकालं
कथमाचरितवास्तद् युष्माभिरनुभूतम् । सम्पूर्णनम्रतयाहं प्रचुरनेत्रजलेन १९
सहितो यिहूदिना कुमन्त्रणाभिरुत्पादिताना बहुपरीक्षाणा मध्ये
प्रभो दासत्वम् अकरवम् । हितजनकं किमपि न प्रच्छाद्य जनसमक्षं २०
गृहे गृहे च युष्मान् सर्व्वं ज्ञापयितुं शिक्षयितुञ्चाक्लान्त आसम्,
ईश्वरमुद्दिश्य मनःप्रत्यावर्त्तनं कर्त्तव्यम् अस्मत्प्रभुं यीशुं स्त्रीष्टमुद्दिश्य २१
विश्वासश्च कर्त्तव्य इत्येतस्य साक्ष्यं यिहूदिभ्यो यूनानीयेभ्यश्च
प्राददाम् । इदानीन्तु पश्यतात्मना वद्ध्वाऽहं यिरुशालेमं गच्छामि, २२
न जाने तत्र मम किं सम्भविष्यति, केवलमिदं जानामि, यदेकै- २३
कस्मिन् नगरे पवित्र आत्मा साक्ष्यं दत्त्वा वदति, यद् वन्धनानि
क्लेशाश्च मां प्रतीक्षन्ते । नाहं तु किमप्यनुचिन्तयामि न वा मम २४
प्राणान् मदर्थं महामूल्यान् मन्ये, केवलं सानन्दं मम धाक्त्वं
समापयितुम् ऐश्वरानुग्रहप्रकाशके सुसंवादे साक्ष्यप्रदानाय प्रभो
यीशो लब्धां परिचर्या साधयितुञ्चाकाङ्क्षामि । इदानीञ्च पश्यत, २५
जानेऽहं यद् येषां मध्य ईश्वरस्य राज्यं घोषयन्नहं पर्य्यटितवान् सर्व्वे
ते यूयमितः परं ममास्यं पुनर्न द्रक्ष्यथ । अतो हेतोरद्यैव युष्मान् २६
साक्षिणः कुर्व्वन् वदामि, सर्व्वेषां शोणितपातदोषादहं शुचिः, यतो
युष्मान् ईश्वरस्य समग्रां मन्त्रणा ज्ञापयितुमहमक्लान्त आसम् । अतो २७

- २८ यूय स्वेषु पवित्र आत्मा च युष्मान् अध्यक्षान् कृत्वा यस्य मध्ये
स्थापितवांस्तस्मिन् कृत्स्ने ब्रजे च मनासि निधत्तम् ईश्वरस्य
- २९ स्वशोणितेत क्रीतां मण्डलीं रक्षितुं यतध्वम् । जानेऽहं यन्मम
प्रस्थानात् परं दुर्जया वृका युष्मन्मध्यं प्रवेक्ष्यन्ति ते ब्रजस्य न
- ३० दायिष्यन्ते । युष्मत्तः केचिन्नरा उत्पद्य कुटिलकथाभिः शिष्यान् स्वानु-
३१ गामित्वायापकर्षितुं यतिष्यन्ते । अतो जागृत स्मरत च यद् वर्षत्रयं
यावदहं निशाया दिवसे च सवाष्पनेत्रो युष्मान् प्रत्येकं सचेतनान्
- ३२ कुर्वन्न व्यरमे । इदानीञ्च भो भ्रातरः, अहमीश्वरे तदीयानुग्रहस्य
वाक्ये च युष्मान् समर्पयामि, स हि युष्मान् प्रतिष्ठापयितुं
पवित्रीकृतानां सर्वेषां मध्ये युष्मभ्यं दायार्शं दातुञ्च शक्तः । कस्यचित्
- ३३ स्वर्णाय रूप्याय परिच्छेदाय वाहं न लुब्धवान् । यूयमेव च
३४ जानीथ यन्मम मदीयसङ्गिनाञ्चवश्यकव्ययार्थं किङ्करेणोवैतेन
३५ करद्वयेन परिश्रमोऽकारि । सर्वथाहं स्वं युष्माकमादर्शं कृतवान्
यत इत्थं परिश्रमं स्वीकृत्यास्माभि दुर्व्वला उपकर्त्तव्याः स्मर्त्तव्यानि
च प्रभो यीशो वाक्यानि स एव हि कथितवान्, धन्यतरं
दानमादानत इति ।
- ३६ एतत् कथयित्वा स जानुनी पातयित्वा सर्वैः सार्द्धं प्रार्थयाञ्चक्रे ।
३७ सर्वेषाञ्च तीव्रं रोदनं सञ्जातं, ते च पौलस्य कण्ठदेश-
३८ माश्लिष्य तमचुम्बन् । विशेषतस्ते तदीयास्यं पुन न द्रक्ष्यन्तीति
तेन यदुक्तं तस्मिन् वाक्ये तेऽतीव दुःखार्त्ता बभूवुः । अनन्तरं ते
पोतं यावत् तेन सार्द्धं जग्मुः ।

२१, आयासेन तेभ्यो वियुक्ताः सन्तः पोतेन प्रस्थाय वयमृजुगमनेन

२ कोयं परदिने चं रोदं, ततश्च पातारां जग्मिम । तत्र फैनीकी-

३ देशगामिनं पोतमासाद्य तमारुह्य प्रतस्थिमहे । कुप्रद्वीपे चास्म-

दृष्टिगोचरीभूते तं सव्यदिशि विहाय सुरियामुद्दिश्य गत्वा सोर
 उपतस्थिमहे । यतस्तत्रैव पोताद् भाण्डनिःसारणं कर्तव्यमासीत् ।
 वयञ्च तत्र शिष्याननुसन्धाय सप्तदिनान्यतिष्ठाम । त आत्मन ४
 आवेशात् पौलमवदन् यत् तेन यिरूशालेमं न गन्तव्यम् । तेषु ५
 दिनेषु शेषं यावदस्माभि र्यापितेषु यदा वयं नगरान्निर्गत्या प्राति-
 ष्ठामहि तदा भार्याभि र्वालकैश्च परिवृतास्ते सर्वेऽस्माभिः सार्द्धं
 नगरस्य वहिःप्रान्तं यावदगच्छन् तत्र समुद्रतटे च सर्वे वयं जानूनि
 पातयित्वा प्रार्थयामहि । अनन्तरं परस्परमभिवाद्य वयं पोतमारु- ६
 रुहिम ते च प्रत्येकं स्वस्थानं प्रत्याववृत्तिरे ।

सोराद् वयं समुद्रयात्रां समाप्य तलिमायावुपतस्थिमहे शिष्या- ७
 नभिवाद्य च दिनमेकं तेषा सन्निधाववातिष्ठामहि । अपरेद्युश्च ८
 पौलस्तत्सङ्गिनश्च वयं प्रस्थाय कैसरियायामुपस्थिमहे, सप्तानां
 श्रेण्या गणितस्य सुसंवादघोषकस्य फिलिपस्य गृहं प्रविश्य च तस्य
 सन्निधाववातिष्ठामहि । तस्य चतस्रोऽनूढा भाववादिन्यो दुहितर ९
 आसन् । अस्मासु तत्र बहुतराणि दिनान्यवतिष्ठमानेषु यिहूदियात १०
 आगावनामैको भाववाद्युपतस्थे । सोऽस्मत्समीपमागत्य पौलस्य ११
 कटिवन्धनं गृहीत्वा स्वहस्तौ च वद्धाब्रवीत्, पवित्र
 आत्मेदं वक्ति, इदं यस्य कटिवन्धनं, तं नरं यिरूशालेमे यिहूदिन
 इत्थं वद्धा परजातीयाना हस्तेषु, समर्पयिष्यन्तीति । तच्छ्रुत्वास्मा- १२
 मिस्तत्रत्यैश्च स सविनयमूचे, भवता यिरूशालेमं मा गम्यतामिति ।
 पौलस्त्वस्मान् प्रतिवभाषे, क्रन्दन्तो मम हृदयं सम्पीडयन्तश्च कि १३
 कुल्य ? प्रभो यीशो नाम्नो निमित्तं यिरूशालेमे न केवलं वद्धो
 भवितुमुद्यतोऽहं मर्तुमप्युद्यतोऽस्मि । इत्थं तस्मिन्नस्माकं याचनाया- १४
 मनम्मते सति वयं निवृत्त्यावादिष्म, प्रभोरिच्छा भवत्विति ।

पौलस्य यिरुशालेमे शृङ्खलाबद्धत्वम् ।

- १५ तेद्यो दिनेभ्यः, परं वयं पाथेयद्रव्यागयादाय यिरुशालेमम-
- १६ गमाम । कैसरियातोऽपि केचिच्छिष्या अस्माभिः सार्द्धमगमन-
यस्य गृहे चास्माभिरतिथिभिर्भवितव्यं तस्य कुप्रीयन्नासोनेतिनाम्नः
प्राचीनस्य शिष्यस्य गृहमस्माननैषुः ।
- १७ यिरुशालेम उपस्थिता वयं भ्रातृभिः सानन्दसनुगृहीताः ।
- १८ अपरेद्युः पौलोऽस्मान् सङ्गिनः कृत्वा याकोवस्य गृहं प्रविवेश ।
- १९ प्राचीनाश्च सर्वे तत्रोपतस्थिरे । स तानभिवाद्य तस्य परिचर्यया
परजातीनां मध्य ईश्वरेण यद् यत् साधितं तत्तत् सविशेषं तेभ्यः
- २० कथयामास । ते च श्रुत्वेश्वरमस्तुवन्, पौलश्चावदन् त्वं पश्यसि,
भ्रातः, कत्ययुतानि यिहूदिनो विश्वासिनो जाताः, ते च सर्वे
- २१ व्यवस्थायाः पक्ष उद्योगिनः । त्वामधि च ते सयत्नमिदमुक्ता यत्
त्वं परजातिषु वासकारिणः सर्वान् यिहूदिनो मोशितोऽपक्रमणं
शिष्यन् शिशूनां त्वक्छेदोऽकर्तव्यो रीतयश्च नाचरितव्या
- २२ युष्माभिरिति वदसि । अतः किं कर्तव्यम् ? जननिवहेनावश्यं मिलितव्यं,
- २३ यतस्त्वदागमनसंवादस्तैः श्रोष्यते । अतो वयं तुभ्यं यत् कथयामस्तत्
कर्तुमर्हसि । व्रतेन बद्धा अस्माकं चत्वारः पुरुषा विद्यन्ते ।
- २४ त्वं तानादाय तैः सार्द्धं स्वं पुनीष्व ते च यथा शिरोमुण्डनं कर्तुं
शक्त्युस्तथा तेषां निमित्तमर्थव्ययं कुरु, तथा कृते सर्वे ज्ञास्यन्ति
यत् त्वामधि ते यदुक्तास्तदतथ्यमपि तु त्वमपि व्यवस्थापालन-
- २५ माचरसीति । कृतविश्वासानां परजातीयानां हि वयं पत्रेणास्माक-
मिमां मतिं ज्ञापितवन्तो यदेतेषामन्यद् किमपि तैर्न गजणीयं
केवलं देवमूर्तीनां प्रसादः शोणितं रुद्धश्वासजीविना मांसं व्यभि-
- २६ चारश्चैतानि तैः परिहर्तव्यानि । तदा पौलस्तान् नरानादाय

परदिने तैः सार्द्धं स्वं पवित्वा धर्मधाम प्रविश्य तेषां निमित्तमे-
कैकश उपहारानयनं यावद् यापयितव्याना पावनस्य दिनाना
पूर्णा सङ्ख्यां ज्ञापयामास ।

तेषु सप्तसु दिनेषु प्रायेण समाप्तेषु आशियादेशीया यिहूदिनो २७
धर्मधाम्नि तं दृष्ट्वा प्रायेण कृत्स्नं जननिवहं व्याकुलीचक्रुस्तस्मिन्
हस्तार्पणं कृत्वोच्चैः स्वरेणावादिषुश्च, भो इस्रायेलीयनराः साहाय्यं २८
कुरुत । अयं स मनुष्यो यः सर्वत्र सर्वेभ्योऽस्मदीयजाते व्यवस्थायाः
स्थानस्यैतस्य च विरुद्धां शिक्षां ददाति । अपि च स यूनानीय-
नरानपि धर्मधाम्नोऽभ्यन्तरमानीयेदं पवित्रं स्थानमपवित्रीकृतवानिति ।
वस्तुतस्तत्पूर्वं ते नगरे तस्य सङ्ग इफिषीयं त्रफिमं दृष्ट- २९
वन्तः स पौलेन धर्मधाम्नोऽभ्यन्तरं नीत इत्यनुमितवन्तश्च । ३०
अनन्तरं कृत्स्नं नगरं चुक्षुभे जननिवहाश्च मिलितुं दधावुः । पौलं
सङ्गृह्य कर्षन्तो धर्मधाम्नो वहि नन्युश्च । तदीयगोपुराणि च
तत्क्षणां वद्धानि । इत्थं तेषु तं हन्तुं यतमानेषु सैन्यदलाध्यक्षस्य ३१
सहस्रपतेः समीपं संवादोऽयमुपतस्थे यत् कृत्स्नं यिरूशालेमं
प्रक्षुब्धमिति । ततः स तूर्णं योद्धृन् शतपतींश्च सङ्गिनः कृत्वा तेषां ३२
विरुद्धं दधाव । सहस्रपतिं योद्धृश्च दृष्ट्वा ते पौलं ताडयितुं
निवृत्ताः । सहस्रपतिस्तदा निकटं गत्वा तं सङ्गृह्य शृङ्खलद्वयेन ३३
तस्य बन्धनमादिदेश । स च कः किं कृतवांश्चेत्यपृच्छत् । तदा ३४
जननिवहस्य मध्य एक एकमन्ये चान्यद् वच उदैरयन् । कोला-
हलात् निश्चितं किमप्यवगन्तुमशक्तः सन् स सन्निवेशं तस्यापनयन-
मादिदेश । यदा तु स सोपान उपातिष्ठत् तदा जननिवहस्योग्रतातो ३५
योद्धृभिस्तस्य वहनमावश्यकमभूत् । यतो जननिवहोऽनुव्रज- ३६
न्नुच्चैः स्वरेणाब्रवीत्, अयं व्यापाद्यतामिति ।

- ३७ सन्निवेशस्याभ्यन्तरं नायिष्यमाणस्तु पौलः सहस्रपतिं पप्रच्छ,
भवन्तं किञ्चन वक्तुं किमनुज्ञायते ? सोऽब्रवीत्, यूनानीयभापां
३८ किं जानासि ? तर्हि नासि त्वं म मिस्त्रीयनरो यः कियत्कालात्
पूर्वं विप्रवं कृत्वा घातकानां चतुःसहस्राणि पुरुषान् जङ्गलभूमिं
३९ नीतवान् ? पौलः प्रतिबभापे, अहं तार्षे जातो यिहूदी, किलि-
कियायास्तस्यैव प्रसिद्धस्य नगरस्य पौरोऽहं, जननिवहमाभापितु-
४० मिच्छन् भवन्तं तदनुमतिं प्रार्थये । दत्तायाश्च तेनानुमत्यां पौलः
सोपाने तिष्ठन् जननिवहस्य मौनार्थं हस्तं चालयामास । तदा
महती निःशब्दता सञ्जाता ।

पौलस्य निवेदनम् ।

- २२१ अनन्तरं स ड्व्रीभापया प्रोच्चैरिदं कथयामास, भो भ्रातरः
२ पितरश्च, मयेदानीं स्वपक्षे यद् वक्तव्यं भवन्तस्तच्छ्रोतुमर्हन्ति । तदा
स ड्व्रीभापयाम्मानालपतीति श्रुत्वा तेऽधिकतरं मौनभावमातस्थुः ।
३ स च जगाद, अहं यिहूदी नरः किलिकियास्थे तार्षे जातोऽपि
त्वस्मिन् नगरे गमलीयेत्स्य चरणतले पोपितः पैतृकव्यवस्थायाः
सूक्ष्मनियमारूपं शिक्षितश्च भूत्वा सर्वे यूयमद्य यथा स्थ तथै-
४ वेश्वरस्य निमित्तमुद्योग्यासम । एतद्धर्ममार्गावलम्बिनोऽहं मृत्युं याव-
५ दुपाद्रवं पुरुषान् योपितश्च वद्ध्वा कारासु समापर्यञ्च । अत्र मम
साक्षी महायाजकः कृत्स्नः प्राचीनवर्गश्च । तेभ्य एवाहं भ्रातृन् प्रति
पत्रिका गृहीत्वैकदा दप्पेशकमगच्छम् । तत्र येऽविद्यन्त तान् वद्ध्वा
६ दण्डनार्थं यिरूशालेमं नेष्यामीति मम मनस्थमासीन् । यदा तु
मार्गेण गच्छन् दप्पेशकस्य सन्निधावुपातिष्ठे, तदा मध्याह्नकाले
सहसा गगनादवतरमाण महती दीप्ति र्मेत्परितो व्यद्योतिष्ठ ।

अहञ्च भूमौ पतित्वा मामालपन्तीमिमां वाणीमश्रौषं, शौल शौल ७
 किमर्थं मामुपद्रवसीति । तदाहं प्रत्यवदं को भवान्, प्रभो ? स ८
 मामवादीत्, त्वं यमुपद्रवसि, स नासरतीयो यीशुरहमिति । मम ९
 सहचरा अपि तां दीप्तिं दृष्टवन्तो भयग्रस्ता जाताश्च, मामालापतो
 वाणीन्तु ते न श्रुतवन्तः । अहं पुनरवोचं, किं कर्तव्यं मया, प्रभो ? १०
 स जगाद, उत्थाय दम्भेशकं याहि, तव कर्तव्यं यद्यनिरूपितं तत्
 सर्व्वं तत्रैव तुभ्यं कथयिष्यते । शनन्तरं तस्या दीप्रेः प्रतापतो ११
 हीनदृष्टिः सन्नहं स्वसङ्गिभि धूर्तहस्तो दम्भेशकं प्राविशाम् । ततः परं १२
 तन्निवासिषु सर्व्वेषु यिहूदिषु सुख्यातो व्यवस्थानुरूपं भक्तोऽननिय- १३
 नामैको नरो समान्तिकमागत्य मामुपस्थाय च मामब्रवीत्, भ्रातः
 शौल, दृष्टि लभस्व । तदण्डे चाहं तं प्रति दृक्पातमकार्षम् । स च १४
 मामवादीत्, अस्मत्पूर्व्वपुरुषाणामीश्वरस्तस्येच्छाया ज्ञानार्थं तस्य धर्म-
 वतो दर्शनलाभार्थं तदीयमुखाद् याण्याः श्रवणार्थञ्च त्वां नियुक्तवान् ।
 यतस्त्वं यद्यद् दृष्टवान् श्रुतवांश्च तस्मिन् सर्व्वस्मिन् सर्व्वमनुष्याणां १५
 समीपं तस्य साक्षी भविष्यसि । इदानीञ्च किमर्थं विलम्बसे ? उत्थाय १६
 तस्य नामाहूय स्नापनं गृहाण स्वपापानि प्रक्षालय च । ततः परं १७
 यिरूशालेमे प्रत्यावृत्तोऽहं यदा धर्ममधान्नि प्रार्थये तदा मूर्च्छापन्नो
 भूत्वा तमदर्श, स मामवादीत्, त्वरामास्थाय शीघ्रं यिरूशालेमात् १८
 प्रतिष्ठस्व, यतो मामधि तव साक्ष्यं तैर्न ग्राहीष्यते । अहन्त्ववोचं, १९
 प्रभो, ते जानन्ति, यदहं त्वयि विश्वासिनो मनुष्यान् काराया २०
 समार्पयं समाजगृहेषु प्राहारयञ्च, यदा च तव साक्षिणः स्तिफानस्य
 शोणितमसिच्यत तदाहं पार्श्वे तिष्ठंस्तस्य वधमन्वमोदे तद्वधकारिणा
 वासास्यरक्षञ्चेति । स तु मामवादीत्, याहि, यतोहं त्वां दूरं २१
 परजातीनां समीपं प्रहेष्यामीति ।

पौलस्य विरुद्धं लोकानां कथनं कशया तं ताडयितुं सेनापतेरादेश ।

- २२ एतद्वचो यावत् तस्य कथा श्रुत्वा ते प्रोच्चैरिदमुदैरयन्, एवं-
- २३ विधोऽसौ पृथिवीतो निराक्रियता, न युक्तं तस्य जीवनम् । तेषु तु
- २४ विक्रोशत्सु वस्त्राणि त्यजत्स्वाकाशं प्रति धूलिं क्षिपत्सु च सहस्रपतिस्तस्य विरुद्धं तेषां कोलाहलस्य कारणमवगन्तुमिच्छन् सन्निवेशस्याभ्यन्तरं तस्यापनयनमादिश्य कशाघातेन तस्य परीक्षणं ज्ञापयामास ।
- २५ यदा तु स चर्मकशाना निमित्तमातन्यत तदा पौलः पार्श्वे तिष्ठन्तं शतपतिं पप्रच्छ, रोमीयस्याथवानिर्णीतदोषस्य नरस्य
- २६ कशाघातः किं विधेयो युष्माकम् ? तच्छ्रुत्वा स शतपतिर्गत्वा सहस्रपतिमब्रवीत्, भवान् यत् कर्तुमुद्यतस्तत्र सतर्का भवतु, तयः स
- २७ मनुष्यो रोमीयः । तदा सहस्रपतिः समीपमागत्य तं जगाद, ब्रूहि मा, त्वं रोमीयो न वेति ? सोऽवादीत्, रोमीयोऽस्मि, सहस्रपतिः
- २८ पुनरवोचत्, महता मूल्येनाहं तं पौरत्वाधिकारं क्रीतवान् । पौलो
- २९ जगाद, अहं जन्मनैव तं लब्धवान् । ततस्तं परीक्षितुमुद्यता नरास्तत्क्षणं तस्मादपचक्रमुः । स च रोमीय इत्यवगत्य सहस्रपतिं र्यत तं वद्धवांस्तत्कारणादभैपीन् ।
- ३० अपरेद्यु यिहूदिभिस्तस्य किमभियुज्यते यथातथ्यं तज्ज्ञातुमिच्छन् सहस्रपतिस्तस्य बन्धनानि मोचयामास, मुख्ययाजकानां कृत्स्नायाः सभायाश्चागमनमादिदेश च । अनन्तरं पौलं नीत्वा तेषां समक्षं स्थापयामास ।
- २३^१ तदा पौलः स्थिरदृष्ट्या महासभामालोक्य जगाद, भो धातरः, सर्वथोत्तमेन संवेदेनाहमद्य यावद् ईश्वरभक्तिमाचरितवान् ।
- २ अत्र महायाजकोऽननियस्तत्सन्निधौ तिष्ठतो जनान्तदीयमुद्यम्य
- ३ ताडनमाज्ञापयामास । तदा पौलस्तकाह, मो सुधाधवलित कुड्य-

ईश्वरस्त्वां ताडयिष्यति, व्यवस्थानुसारेण मम विचारं कर्तुमुपविष्टो
यस्त्वं स त्वं व्यवस्थां लङ्घयन् मम ताडनमाज्ञापयसि । पार्श्वे तिष्ठन्तो ४
नरा अवदन्, त्वं किमीश्वरस्य महायाजकं धिक्करोषि ? पौलोऽवादीत्, ५
भ्रातरः स महायाजक इति नाजानम् । लिखितं ह्यस्ति,
स्वीयजाते मुख्यं मा शपस्वेति । सभास्थानामेकतरोऽंशः सहूकिनाम् ६
अन्यतरश्च फरीशिनामिति ज्ञात्वा पौलः सभायामुच्चैः स्वरेण व्याज-
हार, भ्रातरः, फरीश्यहं फरीशिसुतश्च, मृतानां प्रत्याशां पुनरुत्थान- ७
श्चाधि मम विचारो भवतीति । तेनैवं कथिते फरीशिनां सहूकि-
नाञ्च विसंवादः सभाया भेदश्च सञ्जातौ । सहूकिनो हि वदन्ति ८
पुनरुत्थानं नास्ति स्वर्गीयदूत आत्मापि वा नास्ति । फरीशिनस्तूभयं
स्वीकुर्वन्ति । इत्थं महति कोलाहले जाते फरीशिनां स्वपक्षाः ९
शास्त्राध्यापका उत्थाय वागयुद्धं कुर्वन्तोऽवदन्, अस्य नरस्य कोऽपि
दोषोऽस्माभिर्न दृश्यते, किंस्वित् कोऽप्यात्मा स्वर्गीयदूतोऽनेन
सम्भाषितवान्, ईश्वरेण सहास्माभिः किं योद्धव्यमिति । अनन्तरं १०
घोरे विसंवाद उत्पन्ने पौलस्तैः परिकर्षद्विर्दिधा कारिष्यत इति
शङ्कित्वा सहस्रपतिः, सैन्यं तत्र गमनं तेषां मध्यात् तस्य सङ्ग्रहणं
सन्निवेशाभ्यन्तरमपनयञ्चाज्ञापयामास । परनिशायां प्रभुस्तमुपस्थाय ११
जगाद, आश्वसिहि, पौल, यतो मत्पक्षे त्वया यथा यिरूशालेमे
साक्ष्यमदायि तथा रोमायामपि दातव्यम् ।

पुनर्दिवसे जाते यिहूदिनां केचिदेकमन्त्रणा भूत्वा शपथेनेदं १२
प्रत्यश्रौषुः, पौलं न हत्वास्माभिः खाद्यं पेयं वा किमपि न भोक्ष्यते ।
चत्वारिंशतोऽधिका नराः पणमिमं कृतवन्तः । ते च मुख्ययाजकानां १३
प्राचीनानाञ्च समीपं गत्वा तानवदन् घोरशपथेन खान् बद्धास्माभि- १४
रिदं प्रत्यश्रावि, यत् पौलं न हत्वास्माभिः किमपि नास्वादिष्यते ।

- १५ अत इदानीं महासभायां सहिता यूयं सहस्रपतिमिदं याचध्वं, यत् पौलस्य कथा सूक्ष्मतरमनुसन्धातुमिच्छन्ता युष्माकं समीपं श्रुत्वा सुपस्थापयितुं सोऽर्हति, वयञ्च तस्योपस्थितः प्राक् तं हन्तुमुद्यताः ।
- १६ तस्य कुम्भकल्पस्य कथा तु पौलस्य भगिनीसुतेनाश्रावि, स च
- १७ गत्वा सन्निवेशं प्रविश्य पौलं ता ज्ञापयामास । पौलस्तदा शतपतीनामेकमाहूय जगाद, भवान् युवानमिमं सहस्रपतेः समीपं नेतु-
- १८ मर्हति, यतोऽनेन तस्मै किञ्चित् कथयितव्यम् । अतः स तमादाय सहस्रपतेः समीपं नीत्वाब्रवीत्, वन्दिः पौलो माम् आहूय प्रार्थयत्, यद् भवतः समीपं युवानमिममनयामि, यतौ भवतोऽयं
- १९ किञ्चित् कथयितव्यम् । तदा सहस्रपतिस्तस्य हस्तं धृत्वा निश्चृतं स्थानं
- २० गत्वा त्वं पप्रच्छ, मह्यं किं कथयितव्यं त्वया ? सोऽब्रवीत्, पौलमधि सूक्ष्मतरमनुसन्धानं कर्त्तव्यमिति छलमास्थाय यिहूदिभिरिदं निरचायि, यत् श्रुत्वा सभा पौलस्यानयनं तं भवन्त प्रार्थयिष्यन्ते ।
- २१ नार्हति तु भवास्तेषां याचञ्चा ग्रहीतुम् । यतस्तेषां चत्वारिंशतोऽधिका नराः कुसङ्कल्पं साधयितुं यतन्ते, तं न हत्वा ते खाद्यं पेयं वा किमपि न भोक्ष्यन्त इति प्रतिश्रुत्य शपथं कृतवन्तश्च, इदानीमेव
- २२ सज्जिताः सन्तो भवतस्तमङ्गीकारं प्रतीक्षन्ते च । तदा सहस्रपतिस्तं युवानं विस्तृजन् आदिदेश, त्वं मामिदं ज्ञापितवास्तत् कमपि मा
- २३ वदः । अनन्तरं स शतपतीनां द्वौ नरावाहूय, कैसरिया यावद् गमनार्थं द्वे शते योद्धृन् समत्यश्वारोहिणश्च द्वे शतेऽनुचराश्च
- २४ यामिन्याः प्रथमयासस्य शेषे सज्जयतं, तैश्च वाहनान्यप्युपस्थापयि-
- २५ तव्यानि, तदारोहितः पौलश्च निर्वर्त्तिन्नं देशाध्यक्षस्य फीलिजस्य समीपं
- २६ नेतव्यं इति । स एतत्कथासम्बलिता पत्रिकामपि लिखित्वा, महा-
- महिमश्रीयुक्ताय देशाध्यक्षाय फीलिजाय क्लौदियलुपियस्व नमस्कारः ।

यिहूदिभिः सङ्गृहीतं तूर्णं घानिष्यमाणञ्चेसं नरमहं ससैन्य उपस्थाय २७
 रोमीयोऽयमित्यवगत्योद्धृतवान् । तैस्तस्य विरुद्धोऽभियोगो यत् २८
 क्रियते तस्य कारणं जिज्ञासुश्चाहं तेषां सभां तं नीतवान् । तदा २९
 मयाज्ञायि यत् तेषां व्यवस्थायाः कांश्चन प्रश्नानधि तस्य विरुद्धो-
 ऽभियोगः क्रियते, मरणार्हः शृङ्खलाहो वा दोषस्तु तस्मिन्नारोप्यते ।
 अनन्तरं तस्य विरुद्धं यिहूदिभिः कुमन्त्रणा कारिष्यत इति संवादं ३०
 प्राप्याहं तत्क्षणां भवतः समीपं तं प्राहिण्वं तदभियोगिनश्चादिशं यद्
 भवतः सम्मुखं तद्विरुद्धं तै कथयितव्यम् । भवतः कुशलं भूयात् ।

अनन्तरं सैनिकनरा वथादिष्टास्तथा पौलमादाय तस्यां रजन्याम् ३१
 आन्तिपात्रो निन्युः । प्रातश्च सन्निवेशं प्रत्यावर्त्तमाना ह्यारूढास्तेन ३२
 सार्द्धं गमनमनुयज्जिरे । ते च कैसरियां मत्वा देशाध्यक्षाय पत्रिकां ३३
 दत्त्वा पौलमपि तस्य समक्षमुपस्थापयामासुः । तां पठित्वा देशाध्यक्षः ३४
 पप्रच्छ, स कस्य प्रदेशस्य नरः । स यत् किलिकियायां जात इत्यवगत्य
 च स तमाह, त्वदभियोगिष्वप्यागतेष्वहं तव कथां सयत्नं ३५
 श्रोष्यामि । इत्युक्त्वा स हेरोदस्य हर्म्ये तस्य रक्षणमादिदेश ।

देशाध्यक्षसमक्षं पौलस्य विचारः ।

पञ्चदिनेभ्यः परं महायाजकोऽननियः प्राचीनवर्गं तर्तुल्लना- २४१
 मानं कञ्चन वक्तारञ्च सङ्गिनः कृत्वा कैसरियां जगाम, ते च
 देशाध्यक्षस्य समीपं पौलस्य विरुद्धमभियोगमावेदयामासुः । तदा २
 तस्मिन्नाहूते तर्तुल्ल इत्थमभियोक्तुमारेभे, भो महामहिम फीलिन्न,
 भवतो यत्नेनास्माकं बहुकुशलं जातं, भवतः परिणामदर्शितया
 सर्वथा सर्वत्र चास्या जातेरुन्नतिः साध्यते च, तद् वयं सम्पूर्णा- ३
 कृतज्ञातया स्वीकुर्मः । कथाधिक्येन तु भवन्तं वाधितुमनिच्छुः ४
 सन्नहं प्रार्थये. भवान् स्वीयक्षान्त्यास्माकं स्वल्पकथा आकर्णयताम् ।

- ५ फलतो नरोऽयं मारीस्वरूपो भूमण्डलस्थेषु सर्वयिहूदिषु विरोधो-
 ६ त्पादको नासरतीयस्य वैधर्मपक्षस्याग्रणी चेत्यस्माभिरनुभूतं, स
 च धर्मधामोऽप्यपवित्रीकर्तुमुपचक्रमे, ततो वयं तं सङ्गृह्यास्मदीय-
 ७ व्यवस्थानुसारेण तस्य विचारं कर्तुमुद्यता अभवाम, सहस्रपति
 ८ लुपियस्तूपस्थाय महाबलेनास्मत्करेभ्यस्तमपनीय तदभियोगिनो
 भवतः समक्षमागमनमादिदेश । अस्माभिस्तस्य यदभियुज्यते, भवान्
 ९ परोक्षा कुर्वंस्तस्यैव प्रमाणात् तत् सर्वगवगन्तुं शक्यतीति ।
 यिहूदिनोऽपि स्वीकृत्यावदन्, प्रमाणमिदं यथार्थमिति ।
- १० अनन्तरं देशाध्यक्ष इङ्गितेन पौलाय कथनस्यानुमतिं दत्तवति
 स प्रतिवभाषे, भवान् आबहुवत्सरेभ्योऽस्या जातेः शास्तास्तीति
 ११ विज्ञायाहं सुमनाः सन् मदर्थं प्रतिभाषे । केवलं द्वादशदिनेभ्यः
 पूर्वमहं यिरुशालेम ईश्वरमुपासिष्यन् तत्र गतवानिदं भवतावगन्तुं
 १२ शक्यते । इमे च न धर्मधाम्नि न समाजगृहे न नगरे वा मां
 १३ केनचित् सम्भाषमाणं जनान् सङ्कुलीकुर्वन्तं वा दृष्टवन्त इदानीञ्च
 मयि यान् दोषान् आरोपयन्ति तेषां प्रमाणं दातुं न शक्नुवन्ति ।
 १४ भवतः समीपन्त्वहमिदं स्वीकरोमि यदिमे यं वैधर्ममार्गं वदन्ति
 तं मार्गमवलम्ब्याहमित्थं पैतृकमीश्वरमाराधयामि, वस्तुतो व्यवस्थाया
 १५ भाववादिना ग्रन्थे च यद्यल्लिखितमस्ति तस्मिन् सर्वस्मिन् विश्वसामि,
 धार्मिकाणामधार्मिकाणाञ्च पुनस्तथानं भविष्यतीति या प्रत्या-
 १६ शामिमेऽपि प्रतीक्षन्तेऽहमपीश्वरमुद्दिश्य तां धारयामि च । अत्र
 चहमीश्वरं प्रति मनुष्याश्च प्रति निरन्तरम् अवाधं संवेदं रक्षितुं
 १७ यते । बहुवर्षान्ते स्वजातये दानानि नैवेद्यानि च चिकीर्षुरहम्
 १८ उपातिष्ठे । अत्रावसरेऽहं धर्मधाम्नि पावितो न तु जननिवहेन
 कोलाहलेन वा सहितो दृष्टः, नैवेतैरपि त्वाशियाप्रदेशीयैः कैश्चिद्

यिहूदिभिः । भवतः समक्षं तैरेवोपस्थायाभियोक्तव्यमासीत्, यदि १९
मया तेषां किमप्यपराद्धम् । नोचेदिस एव वदन्तु, महासभायाः २०
समक्षं यदाहमतिष्ठं तदा मम किमपि दुष्कृतं निरणायि न वेति ।
मन्ये केवलमिदमेकं वचो यत् तेषां मध्ये तिष्ठता मयोदीरितं, २१
यथा, मृतानां पुनरुत्थानमध्यद्य युष्माभिर्मम विचारो क्रियत इति ।

फीलिक्लस्तं धर्ममार्गमधि सूक्ष्मतरमभिज्ञ आसीत्, अतस्तच्छ्रुत्वा २२
स तान् विलम्बमवलम्बयन्नवादीत्, सहस्रपतिर्लुषियो
यदायास्यति, तदाहं युष्मत्कथां सम्यगवगमिष्यामीति । शतपतिश्च स २३
पौलस्य रक्षणमादिश्यान्नवीत् स क्लेशरहितस्तिष्ठतु, आत्मीयानां
केनापि तस्य परिचर्या तत्समीपं गमनं वा त्वं मानिवारयेरिति ।

कतिपयदिनेभ्यः परं फीलिक्लः स्वभार्य्या यिहूदिन्या द्रुषिल्या २४
सहित उपस्थाय पौलमाहूय तस्य मुखात् स्त्रीष्टे विश्वसनस्य
कथामश्रौषीत् । तदा न्यायपरतायाः परिमितभोगस्य भावि- २५
विचारस्य च कथायां पौलेन कथ्यमानायां फीलिक्लो भयग्रस्तः
सन् प्रतिवभाषे, इदानीं याहि, उपयुक्तं समयं लब्ध्वाहं त्वामा-
ह्वस्यामि । एतदतिरिक्तं तस्येयमाशापि समजायत, यन्मुक्तं लिप्सुना २६
पौलेन तस्मै मुद्रा दायिष्यन्ते । ततो हेतोश्च स पुनः पुनस्तमाहूय
तेन समभाषत । अतिवाहिते तु वर्षद्वये पर्कियः फीष्टः २७
फीलिक्लस्योत्तराधिकारित्वे नियुयुजे । तदा फीलिक्लो यिहूदिनः
प्रसादयितुमिच्छुः पौलं बद्धं विहाय प्रतस्थे ।

अनन्तरं फीष्टः शासनीयप्रदेशमागत्य दिनत्रयात् परं २५ १
कैसरियातो यिरूशालेमं जगाम । तदा महायाजको यिहूदिनां २
मुख्यनराश्च तस्य समीपं पौलस्य विरुद्धमावेदनमकार्षुस्तस्य विपक्षं
वरं प्रार्थयमानाश्चेदं ययाचिरे यत् स तं यिरूशालेममानाययेत् । ३

अनेन ते पथिमध्ये तस्य हत्यार्थं तद्विरुद्धां कुमन्त्रणामचिकिर्षन् ।

- ४ फीष्टस्तु प्रतिवभाषे, पौलः कैसरियायां वद्धो रक्ष्यते, अहमपि
 ५ सत्वरं प्रस्थातुमिच्छामि, अतो युष्माकं मध्ये ये शक्तिमन्तस्ते मया
 सार्द्धं तत्र गच्छन्तु, यदि च तस्य नरस्य कोऽपि दोषो विद्यते, तर्हि
 ६ तस्याभियोगं कुर्वन्तु । ततः परं स तेषां समीपमष्टाभ्यो दशभ्यो
 वा दिनेभ्योऽनधिकं कालं, यापयित्वा कैसरिया जगाम, परदिने च
 ७ विचारासन उपविश्य पौलस्यानयनमादिदेश । तस्मिन्नुपस्थिते
 यिरूशालेमत आगतां यिहूदिनः परितस्तिष्ठन्तः पौले वहून्
 ८ गुरुतराश्च दोषानारोपयामासुः सप्रमाणी कर्तुन्तु न शक्नुः । स
 चात्मपक्षे प्रतिजगाद, न यिहूदिना व्यवस्थाया विरुद्धं न
 ९ धर्मधाम्नो वा विरुद्धं न कैसरस्य वा किमप्यपराद्धं मया । फीष्टस्तु
 यिहूदिनः प्रसन्नोऽकर्तुमिच्छुः प्रतिभाषमाणः पौलं पप्रच्छ,
 यिरूशालेमे मम समक्षं कथस्वेतासु तव विचारो यद् भवेत् तदर्थं त्वं
 १० किं तत् स्थानं गन्तुमिच्छसि । तदा पौलो जगाद, कैसरस्यैव
 विचारासनस्य सम्मुखेऽहं तिष्ठामि, अत्र मम विचारेण भवितव्यम् ।
 यिहूदिनां मया किमपि नापराद्धं, तद् भवतापि सम्यग् बुध्यते ।
 ११ यद्यहमपराधी, यदि वदार्हं किमपि कृतवानस्मि तर्हि मर्तुं
 नानङ्गीकरोमि, एतैस्तु मम यदभियुज्यते तत् सर्वं यद्यतथ्यं तर्हि
 कोऽप्येतेभ्य उपहारमिव मां प्रदातुं न शक्नोति । कैसरमहं पुन
 १२ विचारं प्रार्थये । तदा फीष्टो मन्त्रिभिः सार्द्धं सम्मन्त्र्य प्रतिजगाद,
 कैसरस्त्वया विचारं याचितः, कैसरस्य समीपं त्वं गमिष्यसि ।

आग्निपाराजस्य सन्निधौ पौलस्य आत्मपक्षसमर्थनम् ।

१३ अनन्तरमतीतेषु कतिपयदिनेष्वग्निपा राजा वर्णिकी च

१४ फीष्टमभिवादितुं कैसरियामाजगमतुः । तयोश्च दीर्घतरं कालं

विलम्बमानयोः फीष्टो राजानं पौलस्य कथां ज्ञापयन्नब्रवीत्,
फीलिजेण कारायां परित्यक्तो नरः एको विद्यते, मयि च ^{१५}
यिरूशालेस उपस्थिते यिहूदिना मुख्ययाजकाः प्राचीनाश्च तमधि
मत्समीपमावेदनं कृत्वा तस्य विरुद्धा दण्डाज्ञा याचितवन्तः ।
अहन्तु तान् प्रत्युक्तवान्, कस्मिंश्चिन्मनुष्ये यदि दोष आरोप्यते, ^{१६}
तर्हि स यावद् दोषवत्तृन् साक्षात् दृष्ट्वाभियोगस्य खण्डनार्थं सुयोगं
न प्राप्नोति, तावद् विनाशार्थमुपहारस्येव तस्य समर्पणं रोमीयाणा-
मनुचितमिति । ततः परं तेषु मया सार्द्धमेतत् स्थानमागतेष्वहं ^{१७}
कञ्चन विलम्बं न कृत्वा तत्परदिवसे विचारासन उपविश्य तस्य
नरस्यानयनमादिशम् । तं परितिष्ठन्तस्तस्य दोषवत्कारस्तदा ^{१८}
मदनुमितं कमपिदोषमनारोप्य तस्य विरुद्धं स्वीयधर्मसम्बन्धीयेषु ^{१९}
केषुचिद् विवादेषु प्रवृत्तिरे, विशेषतो यीशुनामानमेकं मृतं
नरमधि, यस्य विषये पौलोऽवदन् स जीवतीति । एतेषां विचारे ^{२०}
सन्दिग्धः सन्नहं तमप्राज्ञं, कथस्वेतासु तव विचारो यिरूशालेसे
यद् भवेन् तदर्थं त्वं किं तत् स्थानं गन्तुमिच्छसीति । पौलस्तु ^{२१}
तुनर्विचारं याचित्वा राजाधिराजेन मीमांसार्थं काराया रक्षितो
भविष्यं प्रार्थयाञ्चक्रे, अतः कैसरस्य समीपं स यावन्न प्रहायिष्यते
तावदहं तस्य रक्षणमादिशम् । तदाग्रिपाः फीष्टमवादीत्, तस्य ^{२२}
नरस्य मुखान् कथां श्रोतुं ममापि मनीषा सञ्जाता । स
प्रत्यवादीत्, श्वस्तस्य कथा भवता श्रविष्यत ।

अतस्तत्परदिन आग्रिपा वर्णीकी च महासमारोहेण ^{२३}
महोपस्थाय महस्रपतिभिर्नगरस्य श्रेष्ठनरैश्च मिलित्वा सभामण्डपं
प्रविविशतुः । तदा फीष्टस्यादेशान् पौले समानीते फीष्टो जगाद, ^{२४}
भो राजन्नाग्रिपा, भो अस्माभिः सार्द्धमत्रोपस्थिता महेच्छाः, भवन्तो

मनुष्यमिमं निरीक्षितुमर्हन्ति, यमधि यिरूशालेमेऽत्र च यिहूदिना
 सर्व्वे जना मत्समीपमावेदयित्वा प्रोचैः कथितवान्, इतः
 २५ परमनेन न जीवितव्यमिति । तेन तु वधार्हं किमपि कर्म
 नाकारीति मया बुद्धं, तेनाप्यधीश्वरो विचारं याचितस्तस्मादहं तं
 २६ प्रेषयितुं मतिमकार्षम् । पत्रेण तु प्रभुं तमधि यज्ज्ञापयिष्यामि
 तादृशं निश्चितं किमपि मम नास्ति, ततो हेतो भवता समक्षं,
 विशेषतो भो राजन्नाग्रिपा, भवतः समक्षं स मयानीतः, मन्ये
 २७ विचारे कृते लिखितव्यं किञ्चिन्मया लप्स्यते । यतः शृङ्खलवद्धस्य
 मनुष्यस्य प्रेषणकाले तस्मिन्नारोपिताना दोषाणा मूचनान्निवृत्ति
 र्मम युक्तिविरुद्धा प्रतिभाति ।

२६१ अनन्तरमाग्रिपाः पौलं जगाद, स्वपक्षं कथनस्यानुमतिस्तुभ्यं
 दीयते । तदा पौलो हस्तं प्रसार्याभियोगखण्डनार्थमकथयत् ।
 २ भो राजन्नाग्रिपा यिहूदिभि र्मम यद्यदभियुज्यते तत् सर्व्वमधि,
 भवतः समक्षमद्य मयात्मपक्षं कथयितव्यम्, अनेन स्वं धन्यं मन्ये,
 ३ विशेषतो भवान् यिहूदिनामुचितेष्वचारेषु विवादेषु चाभिज्ञस्त-
 ज्ञानामि । अतः प्रार्थये, भवान् सहिष्णुभावेन मम कथा
 ४ श्रोतुमर्हति । आदौ स्वजाते र्मध्ये यिरूशालेमे मम वाल्यकालमारभ्य
 ५ प्रदर्शितमाचारव्यवहारं सर्व्वयिहूदिनो जानन्ति, प्रथमान्मम परिचय-
 प्राप्तत्वाच्च यदीच्छन्ति तर्हीदं साक्ष्यं दातुं शक्नुवन्ति, यदस्मदीय-
 धर्ममतस्य सूक्ष्मतमं पञ्चमवलम्ब्याहं फरीशी भूत्वा जीवनमयापयन्,
 ६ अस्मत्पूर्वपुरुषान् प्रतीश्वरेण कृतमङ्गीकारमधि चाद्य ममात्र तिष्ठतो
 ७ विचारः क्रियते । तस्यैवाङ्गीकारस्य फलं प्राप्स्याम इत्याशयात्मदीय-
 द्वादशवंशाना साकल्यं दिवानिशमेकाग्रामाराधनां करोति । भो
 राजन्नाग्रिपा, तस्या एवाशयाः कारणाद् यिहूदिभि र्ममाभियोग.

क्रियते । ईश्वरेण मृतामुत्थापनं भवत्सु किं विश्वासस्यायोग्यं ८
मन्यते ? भवतु, मया हि नासरतीययीशोर्नाम्नो विरुद्धं बहुविधं ९
प्रतिकूलाचरणं कर्त्तव्यमिति निरचायि । अहञ्च यिरूशालेमे तदेव १०
कृतवान्, मुख्ययाजकेभ्यश्चाधिकारं लब्ध्वा पवित्राणां बहून् कारागृहेषु
बद्धवांस्तेषां हत्याकाले स्वसम्मतिं ज्ञापितवाञ्छ । सर्वेषु ११
समाजगृहेष्वहं भूयो भूयस्तेषां शासनं कुर्वंस्तान् धर्मनिन्दामकारयम् ।
तेषु सातिशयमुन्मत्तो भूत्वा च विदेशीयनगराणि यावत्, तान-
पीडयम् । इत्थमेकदा मुख्ययाजकेभ्योऽधिकारं प्रतिभूत्वञ्च लब्ध्वाहं १२
यदा दम्भेशकमगच्छं तदा भो राजन्, मार्गे मध्याह्नकाले सूर्यस्य १३
तेजसोऽपि प्रखरतरा दीप्तिः स्वर्गादवरुह्य मम मदीयसहपथिकानाञ्च
परितो विराजतीति मयादर्शि, सर्वेष्वस्मासु भूमौ पतितेषु १४
च मामालपन्त्येका वाणी मयाश्रावि, सा वाणीब्रीयभाषया मां
सम्बोधयन्त्यब्रवीत्, शौल शौल किमर्थं मां पीडयसि ? कण्टकेषु १५
पादाहननं तव दुःसाध्यमिति, तदाहमवादिषं, को भवान् ? प्रभो ।
स व्याजहार, अहं स यीशु र्यस्त्वया पीड्यते । त्वमुत्तिष्ठ १६
स्वचरणयोरेव तिष्ठ च, यतस्तुभ्यमेतदर्थं दर्शनं दत्तवानस्मि, त्वं यद्यद्
दृष्टवान् येषु विषयेष्वहं तुभ्यं दर्शनं दास्यामि च, तत्र त्वां भृत्यं
साक्षिणञ्च कृत्वाधिकरिष्यामि । स्वजातीयेभ्यः परजातीयेभ्यश्च १७
मनुष्येभ्यस्तवोद्धर्त्ता सन्नहमिदानीमेतदर्थं तेषां समीपं त्वा प्रहिणोमि
च, यत् त्वयोद्धाटितेषु तेषां नेत्रेषु ते तिमिराद् दीप्तिं प्रति १८
शैतानस्य कर्तृत्वाच्चेत्थरं प्रति परावृत्य मयि विश्वसनेन पापक्षमां
पवित्रीकृतानां मध्येऽधिकारस्यांशश्च लप्स्यन्त इति । अतो भो राज- १९
न्नाग्रिपा, अहं तस्य स्वर्गीयदर्शनस्याज्ञालङ्घी नाभवम् अपि तु प्रथमं २०
दम्भेशकनिवासिषु ततः परं यिरूशालेमनिवासिषु यिहूदियायाः

- कृत्स्नं जनपदञ्च यावत् परजातीनां मध्ये च मनुष्यानिदमज्ञापयं यत
तैरनुतापः कर्त्तव्य ईश्वरं प्रति मनासि परावर्त्तयितव्यान्यनुतापोपयु-
- २१ क्तानि कर्म्मणि च कर्त्तव्यानीति । एतत्कारणाद् यिहूदिनो धर्म्मधात्रि
- २२ मां सङ्गृह्य व्यापादयितुम् उपचक्रमिरे । ईश्वरात्तु साहाय्यं प्राप्याहमद्य
यावत् स्थिरः सन् क्षुद्रेभ्यो महद्भ्यश्च सादर्यं ददामि, नान्यत किमपि
तु व्याहरन् केवलं भाववादिभि मूर्खशिना चोक्ता भाविकथा इमा
- २३ वदामि, यत स्त्रीष्टः दुःखभोगस्य भाजनं, यत् प्रथमः स ईश्वरस्य प्रजायै
परजातिभ्यश्च मृतानां पुनरुत्थानेन दीप्तेः संवादं दातुं नियुक्त इति ।
- २४ पौलस्येमं प्रतिवादं श्रुत्वा फीष्टः प्रोञ्चैरवादीत् उन्मत्तोऽपि
- २५ पौल, बहुविद्याभ्यासस्त्वाम् उन्मादं नयतीति । स त्वाह, भो महा-
महिम फीष्ट, नाहमुन्मत्तोऽपि तु सत्यस्य सुबोधस्य च कथा
- २६ व्याहरामि । राजा हि सर्व्वमेतदभिजानाति तमेवोद्दिश्य चाहं निर्भय-
तरं भाषे । यतो मन्ये, कथानामेतासा मध्ये तस्याविदिता कापि
- २७ नास्ति, यतो नैव कोणे वृत्तमेतत् । भो राजन्नाग्रिपा भवान् कि
- २८ भाववादिषु विश्वसिति ? जानेऽहं यद् भवान् विश्वसिति । अनेना-
ग्रिपाः पौलमाह, स्वल्पायासेन मा स्त्रीष्टीयानं भविनुं प्रवर्त्तयसि ।
- २९ पौलस्तु व्याजहार, ईश्वरमिदं प्रार्थये यत् स्वल्पेन वा महता वायासेन
न केवलो भवान् अपि तु यावन्तोऽद्यो मम कथा शृण्वन्ति ते
सर्व्वे भवन्तोऽपि मत्तुल्या भवन्तु शृङ्खलानीमान्यपहायेति ।
- ३० समाप्ताया तस्य कथाया देशाध्यक्षो राजा वर्णीकी च नैः
- ३१ सार्द्धमासीना नराश्च उत्तम्युः स्थानान्तरं गत्वा च मिथः सम्भाष-
माणा अवदन् । नरोऽयं वधार्हं बन्धनार्हं वा किमपि न करोति
- ३२ स्म । आग्रिपाश्च फीष्टमाह, नरोऽयं चेन् कैस्रं विचारं न
प्रार्थयिष्यत तर्हीतः पूर्व्वमपि मोचनं प्राप्तुमशक्यन् ।

पौलस्य रोमे गमनम् छसमाचारप्रचारणञ्च ।

यदा तु समुद्रमार्गेणास्माकमितालियादेशमुद्दिश्य यात्रा २७^१
कर्त्तव्या प्रत्यभात् तदा पौलोऽन्ये केचिच्छृङ्खलबद्धा मनुष्याश्च राजा-
धिराजीयस्य सैन्यदलस्य यूलियनास्मि शतपत्तौ समर्पयाञ्चक्रिरे,
वयञ्चाशियादेशस्थोपकूलस्य स्थानानि गमिष्यन्तमाद्रामुत्तीयं पोत- २
मेकमाख्य प्रतस्थिमहे । माकिदनियास्थथिषलनीकीनिवास्यारिष्ठा-
र्खाऽप्यस्माभिः सार्द्धमासीत् । परदिने सीदोन्युपस्थायास्मासु विलम्ब- ३
मानेषु यूलियः पौलं प्रति सौजन्यं प्रदर्शयन् बन्धूनां समीपं तस्य
गमनं शुश्रूषासेवनञ्चानुयज्ञे । पुनस्ततः प्रस्थाय वयं वायूनां प्राति- ४
कूल्यात कुप्रद्वीपस्य नैकठ्येनागच्छाम । ततः परं किलिकिया- ५
पास्फुलियादेशयोः समीपस्थं समुद्रं तरित्वा लुकियादेशस्थां मुरा-
माजगाम । तत्र शतपतिरितालियां गन्तुमुद्यतं सिकन्दरियानगरी- ६
यमेकं पोतमासाद्यास्मांस्तमेवारोहयामास ।

अनन्तरं बहुदिवसान् शनैः शनैर्गच्छन्तो महायासेन क्रीदस्य ७
सम्मुखमुपातिष्ठामहि, तत्स्थानं गमनात् तु वायुना निवारिताः सन्तः
साल्मोनीनिकटस्थे क्रीतीद्वीपस्योपकूल उपातिष्ठामहि । अनन्तरं ८
महायासेन तस्या साल्मोन्याः समीपेनाग्रसरं भूत्वा सुन्दरपोता-
श्रयनामकमेकं स्थानं प्राप्नुम । लासेयापुरी तस्य निकटस्था । इत्थं ९
महाविलम्बे जाते तदा चाश्विनमासीयोपवासकालस्यातीतत्वात्
समुद्रयात्रायां सशङ्कीभूतायां पौलस्तान् प्रवर्त्तयन्नवादीत्, महेच्छाः १०
पश्यामि यत् समुद्रयात्रायां विपत्तिं महाक्षतिश्च सम्भविष्यति, न
केवलं भारस्य पोतस्य च किन्त्वस्मत्प्राणानामपीति । शतपतिस्तु ११
पौलस्य कथाभ्यः कर्णधारस्य पोतस्वामिनश्च कथास्त्रधिकं व्यश्वसत् ।
अपि च स पोताश्रयः शीतकालयापनेऽनुपयोग्यासीत्, ततो हेतो- १२

- रधिका नराः तस्मात् स्थानादपि प्रस्थातुं यदि शक्यं भवेत् तर्हि
 फैनिकं गत्वा तत्र शीतकालं यापयितुं मतिमकार्पुः, तत् फैनिकं
 क्रीत्याः पोताश्रयः, मुखात् तस्य तोयं दक्षिणपश्चिमदिशमुत्तर-
 १३ पश्चिमदिशश्च प्रति विस्तीर्णं दृश्यते । अनन्तरं दक्षिणसमीरणे
 वहमाने ते स्वान् कृतार्थान् मत्वा पोतं मोचयित्वा क्रीत्याः समीपेना-
 १४ गच्छन् । अनधिककालात् परं तस्यास्तटेनावरोहमाणोरकुदोननाम्नी
 १५ वात्योत्पेदे । तयाक्रान्तः पोतो वायोरभिमुखः स्थातुं न शशाक, वयञ्च
 १६ न प्रतिरुध्यावहामहे । ततः परं क्लौदानाम्नः क्षुद्रस्य द्वीपस्य निकटं
 १७ गत्वा सहतायासेन पोतस्य क्षुदा नौका ग्रहीतुमशक्नुमः । तान्तु
 पोतस्योपरि गृहीत्वा नाविका रज्ज्वादिभिरुपायैः पोतस्याधोभागं
 दृढीकर्तुमयतन्त । अनन्तरं सूर्तिनाम्नि सैकते बाधा सम्भविष्यतीति
 १८ भयात् ते पोतस्य कूपकमवरोह्यावहन्त । अनन्तरं वात्ययास्मास्वात्य-
 न्तिकं क्षिप्यमानेषु ते परस्मिन् दिने कतिपयद्रव्याणि समुद्रे चिज्जिपु-
 १९ स्तृतीये दिने च स्वहस्तैः पोतस्य सज्जा निश्चिज्जिपुः । ततः परं कियन्ति
 २० दिनानि यावत् न सूर्यस्य नक्षत्राणां वा प्रकाशे जाते महावात्या-
 याञ्च प्रवलीभूताया ततः प्रभृत्यस्माकं रक्षायाः समस्ताशापहारि ।
 २१ तदा गुरुतरेऽनाहारत्वे जाते पौलो जनानां मध्ये तिष्ठन्
 व्याजहार, महेच्छाः, भवन्तो मम मन्त्रणा गृहीत्वा चेन् क्रीतीतो
 न प्रस्थाय विपत्तिक्षतीमे न प्राप्स्यंस्तर्हि तद् युक्तमभविष्यत् ।
 २२ इदानीन्तु भवन्त आश्रसितुमर्हथ, यतो भवता कस्यापि प्राणाना
 २३ हानिर्न भविष्यति, केवलं पोतस्य । यतोऽहं यस्यास्मि यस्य सेवा
 करोमि च, तस्येश्वरस्यैको दूतो गतनिशायां नामुपस्थाय गदित-
 २४ वान्, मा भैपीः, पौल, यतः कैसरस्य समक्षं त्वयोपस्थातव्यम् । पश्य
 २५ च, पोतस्थास्तव सर्वे सङ्गिन ईश्वरेण तुभ्यं दत्ताः । अतो महेच्छा

आश्वसन्तु, यतोऽहमीश्वरे विश्वसिमि, यदहं यदुक्तस्तदेव सम्भविष्यति ।
अपि त्वस्माभिः कस्मिंश्चिद् द्वीपे पतितव्यमिति ।

२६

आद्रियाख्ये समुद्र इतस्ततो वहमानानामस्माकं चतुर्दशायां २७
निशायामुपस्थितायां मध्यरात्रं पोतवाहकैरनुमीयत, यत् किमपि
स्थलं तेषां समीपवर्त्ति भवति । अतस्तोयं परिमाय विंशति व्यामास्तै २८
निर्णीताः । किञ्चिद्दूरं गत्वा च पुनः परिमाय पञ्चदश व्यामा
निर्णीताः । अतः पाषाणमयेषु स्थानेषु पतनभयात् ते पोतस्य पश्चा- २९
द्वागाच्चतुरः पोतभुजानवरोह्य दिवसारम्भं प्रार्थयन्त । तदा पोत- ३०
वाहेषु पोतात् पलायितुमिच्छातो मङ्गात् पोतभुजप्रसारणं छलं
कृत्वा चुद्रां नौका समुद्रेऽवरोहितवत्सु पौलः शतपतिं योद्धुंश्चा- ३१
वादीत्, इमे चेत् पोते नावतिष्ठन्ते तर्हि यूयं रक्षां प्राप्तुं न शक्नुथ ।
योद्धारस्तदा नौकाया रज्जूश्छित्त्वा तस्या निपतनमनुजज्ञिरे । ३२
दिनारम्भस्य प्रतीक्षाकाले च पौलः सविनयं सर्वान् खाद्यानि भोक्तु- ३३
मादिशन्नवादीत्, चतुर्दशदिनानि प्रतीक्ष्य यूयमनाहारं कालं
यापयन्तः किमपि न भुक्तवन्तः । अतोऽहं सविनयं ब्रवीमि, यूयं भक्ष्यं ३४
ग्रहीतुमर्हथ, तद्धि युष्माकं रक्षार्थमुपकारि । यतो युष्माकं कस्यापि
शिरसः केशो न पतिष्यति । इदमुक्त्वा स पूपमादाय सर्वेषां समक्ष- ३५
मीश्वरं धन्यं जगाद भङ्क्त्वा च भोक्तुमारेभे । तदा सर्वेषामाश्वासे ३६
जाते तेऽपि भक्ष्यमग्रहीषुः । तस्मिन् पोते वयं साकल्येन षट्सप्त- ३७
त्यधिकशतद्वयं प्राणिन आत्म । भक्षेण तृप्तिं प्राप्य ते गोधूमान् ३८
समुद्रे निक्षिपन्तः पोतं लघुतरमकार्षुः ।

अनन्तरं दिने जाते ते तत् स्थलं नाभ्यजानन् वङ्कन्त्वेकन्तु ३९
समानतटविशिष्टमलक्षयन् । यदि शक्नुमस्तर्हि पोतं प्रेरयन्तस्तं तट-
मारोहयाम इति मन्त्रणामकुर्वन् । अतएव ते पोतभुजांश्छित्त्वा ४०

- समुद्रे पतितुं ददुः, युगपच्च कर्णयोर्वन्धनानि मुक्त्वा वायोः सम्मुख-
मग्रभागस्थं वातवसनं विस्तार्य तं समानं तटमुद्दिश्य पोतमचालयन्।
४१ द्विसमुद्रं स्थानं तु प्राप्य पोतं सैकतोपर्य्यप्रेरयन्। मङ्गस्तत्र निवद्धो
४२ निश्चलोऽतिष्ठत्, पश्चाद्भागस्तूर्मीणां प्रभावेण व्यलीयत। तदा
योद्धृणामियं मन्त्रणाजायत, यद् वन्दिनोऽस्माभिर्हन्तव्याः, नचेत् कोऽपि
४३ सन्तरणेन पलायिष्यत इति। शतपतिस्तु पौलं रक्षितुमिच्छन्
तन्मन्त्रणासाधनात् तान् निवर्त्तयन्निदमाज्ञापयामास, ये सन्तरणे
४४ सक्षमाः प्रथमं ते जले निपत्य स्थलं गच्छन्तु, अपरे तु केऽपि काष्ठ-
फलकानि केऽपि वा पोतात् पतितं किमपि वस्त्ववलम्ब्य यान्तु।
इत्थमेव च सर्वे रक्षिताः स्थलं प्रापुः।

- २८१ रक्षाप्राप्तेः परमस्माभिरज्ञायि यत् तस्य द्वीपस्य नाम
२ मिलितेति। तत्रत्या असभ्यजाते र्जनाश्चास्मान् प्रत्यसामान्यं सौजन्यं
प्रदर्शयामासुः। फलतो वर्त्तमानाया वृष्टेः शीतस्य च हेतोरिन्धन-
३ राशिं प्रज्वालय सर्वानस्मान् अनुजगृहुः। तदा पौले बहून् लता-
खण्डान् सङ्गृह्येन्धनराशौ निक्षिप्तवति विपधर एकस्तापान्निर्गत्य तस्य
४ हस्तं दध्वावलम्बितोऽतिष्ठत्। ते त्वसभ्यजना यदा तं जन्तुं तस्य हस्ते
लम्बमानमपश्यन्तदा मिथोऽब्रुवन् सर्व्वथा नरहन्तायं मनुष्यो यतः
समुद्राद् रक्षितस्यापि तस्य जीवनं प्रतिफलदात्रा नानुज्ञायते।
५ परन्तु स तं जन्तुमवधूय बहौ निक्षिप्य चानिष्टं किमपि न बुभुजे।
६ ते तु प्रतीक्षमाणा अमन्यत यत् स धृज्यते सहसा गतायु निपति-
प्यति वेति। इत्थं दीर्घकालं प्रतीक्ष्य यदा तेऽपश्यन् यत तस्य
किमप्यशुभं न सम्भवति तदा मतान्तरं कृत्वावदन् स देव इति।
७ तस्य स्थानस्य सन्निधौ द्वीपस्य प्रथमनरस्य भूम्यधिकारोऽविद्यत।
तस्य नाम पुब्लियः, सोऽस्माननुगृह्य दिनत्रयं यावन प्रणये-

नास्माकमातिथ्यमकार्षीत् । तदा च पुब्लियस्य पिता ज्वरातिसारेण
पीडितः शय्यागतश्चासीत् । ततः पौलस्तस्यान्तिकमभ्यन्तरं गत्वा
प्रार्थनां हस्तार्पणञ्च कृत्वा तं रोगमुक्तमकार्षीत् । तथा सति तस्मिन्
द्वीपेऽपरे ये मनुष्या व्याधिग्रस्ता आसंस्ते सर्वेऽप्यागत्यारोगीकृताः ।
ते हि बहुविधेन सम्मानेनास्मान् सम्मानयामासुः प्रस्थानकाले च
यद्यत् प्रयोज्यं तदस्मास्वर्पयामासुः ।

तस्मिन् द्वीपे सिकन्दरीय एकः पोतः शीतकालमयापयत् तस्य
चिह्नमश्विनौ । मासत्रयेऽतीते वयं तमेव पोतमारुह्य प्रस्थिताः ।
अनन्तरं सुराकूर्षीं प्राप्य दिनत्रयमवतस्थिमहे । ततश्च वक्रमार्गेण
वयं रीगियं प्राप्ताः । पुनरेकस्माद् दिवसात् परं दक्षिणवायौ
सञ्जाते वयं द्वितीये दिने पुत्तियल्यामुपतस्थिमहे । तत्र भ्रातृना-
साद्य वयं तेषां समीपं सप्तदिनान्यवस्थातुमाश्वासिताः । इत्थमेव
रोमायामुपतस्थिमहे । अस्माकं संवादं श्रुत्वा तु तत्रत्या भ्रातरो-
ऽस्मत्प्रत्युद्गमनार्थमाप्पियफरं त्रिष्टावर्णीञ्च यावद् आगतवन्तः । तान्
दृष्ट्वा पौल ईश्वरं धन्यं वदित्वाश्वासं लब्धवान् ।

रोमायान्तूपस्थितेष्वस्मासु शतपति र्वन्दिजनान् स्कन्धावाराधिपतौ
समर्पयामास । पौलस्तु स्वरक्षकेण पदातिना सार्द्धं स्वतन्त्रं
वस्तुमनुजज्ञे ।

दिनत्रयात् परं पौलो यिहूदिनां मुख्यनरान् समाह्वययामास ।
समागतेषु च तेषु तान् अवादीत्, भो भ्रातरः अस्मदीयजातेः
पैतृकरीतीनां वा विरुद्धं मया किमपि नाकारि, तथाप्यहं शृङ्खल-
बद्धो यिरूशालेमे रीमीयाणां हस्ते समर्पितः । ते च विचारं कृत्वा
मा विस्रष्टुमेच्छन्, यतः प्राणदण्डार्हः कोऽपि दोषो मयि नाविद्यत ।
प्रतिवदमानेषु तु यिहूदिषु कैसरेण विचारस्य प्रार्थनं ममा-

- वश्यकमभूत्, नास्ति तु स्वजाते विरुद्धं मया कर्तव्यः कोऽप्यभि-
 २० योगः । अतस्तमेव विवादमधि युष्मान् द्रष्टुमालपितुञ्चेच्छन्नहं युष्मान्
 आहूतवान्, यत इस्त्रायेलस्य प्रत्याशायाः कारणादहं शृङ्खलेनानेन
 २१ वेष्टितः । तदा ते तमूचुः, त्वामधि यिहूदियादेशाद् वयं पत्रिका
 न लब्धवन्तः, न वा भ्रातृणां कोऽप्यागत्य तव कस्यापि दोषस्य
 २२ संवादमानीतवान् कथां वा कथितवान् । तव तु मतं किं तत्
 तवैव मुखाच्छ्रोतुमस्मभ्यं युक्तं मन्यते, यतस्तं सम्प्रदायमधि जानीमो
 २३ यत् सर्व्वत्र तत्प्रतिकूलं कथ्यते । अतस्तैस्तस्य कृते दिवसे निश्चिते-
 ऽधिकतराः पान्थशालां तस्यान्तिकमाजग्मुः, स च प्रातरारभ्य सन्ध्या
 यावत् सादयं दत्त्वा तान् ईश्वरराज्यस्य व्याख्यामबोधयत्, मोशे
 र्व्यवस्थातो भाववादिनां ग्रन्थेभ्यश्चोद्धृता यीशोः कथा ग्रहीतु
 २४ प्रावर्त्तयच्च । तदा केऽपि तस्य वाक्यानि जगृहुः केऽपि च तत्र न
 २५ विश्वसुः । शेषे ते परस्परमनैक्यमत्यः व्यसृज्यन्त । पौलस्तु तानि-
 मामेकां वाणीमुक्तवान्, पवित्र आत्मा भाववादिना यिशायाहेन
 युष्माकं पूर्व्वपुरुषानधि सम्यगिदं कथितवान्,

२६ जातेरस्याः समीपं त्वं गत्वा ब्रूहि कथामिमाम् ।
 श्रोष्यथ श्रवणेनैव किन्तु नानुभविष्यथ
 तथा द्रक्ष्यथ दृष्ट्या हि नैव त्वालक्षयिष्यथ ॥

२७ स्थूलीभूतं मनुष्याणाम् एतेषा हृदयं यतः ।
 मन्दं शृण्वन्ति ते कर्णैः स्वनेत्रे मीलयन्ति च ॥
 न चेत् ते लोचनैर्दृष्ट्वा स्वकर्णैर्विनिशम्य च ।
 बोधं लब्ध्वा खचित्तैश्चावर्त्तयन्ति मनो यदि ।
 तर्हि तैर्मत्त आरोग्यं ग्रहीतव्यं भविष्यति ॥

अतो युष्माभिरिदं ज्ञायतां यदीश्वरस्य परित्राणोपायः परजाती- २८
यानां समीपं ग्रहितं ते च श्रोष्यन्तीति तस्मिन्नेतत् कथितवति २९
यिहूदिनो मिथो भृशं विवदमानाः प्रतस्थिरे ।

अनन्तरं पौलः सम्पूर्णा वर्षद्वयं भाटकाये गृहेऽवसन्, यावन्तश्च ३०
मनुष्यास्तत्र तमभ्यगच्छन्ताम् परिगृह्य बाधां विना सम्पूर्णासाहसे- ३१
नेश्वरस्य राज्यमघोषयत् प्रभो र्यीशोः स्त्रीष्टस्य कथाञ्चाशिज्ञयत् ।

इति ॥

रोमिणः प्रति प्रेरितस्य पौलस्य पत्रम् ।

मङ्गलाचरणम् आभाषश्च ।

- १ ईश्वरो निजपुत्रमधि चं सुसंवादं भाववादिभि धर्मग्रन्थे प्रति-
श्रुतवान् तं सुसंवादं प्रचारयितुं पृथक्कृत आहूतः प्रेरितश्च प्रभो
२ यीशुख्रीष्टस्य दासो यः पौलः स रोमानगरस्थान् ईश्वरप्रियान्
३ आहूताश्च पवित्रलोकान् प्रति पत्रं लिखति । अस्माकं स प्रभु यीशुः
४ ख्रीष्टः शारीरिकसम्बन्धेन दायूदो वंशोद्भवः पवित्रस्यात्मनः सम्बन्धेन
चेश्वरस्य प्रभाववान् पुत्र इति श्मशानात् तस्योत्थानेन प्रतिपत्रम् ।
५ अपरं येषा मध्ये यीशुना ख्रीष्टेन यूयमप्याहूतास्तेऽन्यदेशीयलोका-
६ स्तस्य नाम्नि विश्वस्य निदेशग्राहिणो यथा भवन्ति तदभिप्रायेण वयं
७ तस्माद् अनुग्रहं प्रेरितत्वपदञ्च प्राप्ताः । तातेनास्माकम् ईश्वरेण
प्रभुणा यीशुख्रीष्टेन च युष्मभ्यम् अनुग्रहः शान्तिश्च प्रदीयेताम् ।
८ प्रथमतः सर्वस्मिन् जगति युष्माकं विश्वासस्य प्रकाशितत्वाद् अहं
युष्माकं सर्वेषां निमित्तं यीशुख्रीष्टस्य नाम गृह्णन् ईश्वरस्य धन्यवादं
९ करोमि । अपरम् ईश्वरस्य प्रसादाद् बहुकालात् परं साम्प्रतं युष्माकं
समीपं यातुं कथमपि यत् सुयोगं प्राप्नोमि, एतदर्थं निरन्तरं
युष्माकं नामान्युच्चारयन् निजासु सर्वप्रार्थनासु सर्वदा निवेदयामि,
१० एतस्मिन् यमहं तत्पुत्रीयसुसंवादप्रचारणेन मनसा परिचरामि स
११ ईश्वरो मम साक्षी विद्यते । यणे युष्माक मम च विश्वासेन वयम्
१२ उभये यथा शान्तियुक्ता भवाम इति कारणाद् युष्माकं स्त्रैर्व्यक्रणार्थं
युष्मभ्यं किञ्चित्परसार्थदानदानाय युष्मान् साक्षात् कर्तुं मदीया
१३ वाञ्छा । हे भ्रातृगण भिन्नदेशीयलोकानां मध्ये यद्वन तद्वन् युष्माकं

मध्येऽपि यथा फलं भुञ्जे तदभिप्रायेण मुहुर्मुहुर् युष्माकं समीपं
गन्तुम् उद्यतोऽहं किन्तु यावद् अद्य तस्मिन् गमने मम बिभ्रो
जात इति यूयं यद् अज्ञातास्तिष्ठथ तदहम् उचितं न बुध्ये ।

अहं सभ्यासभ्यानां विद्वद्विद्वताञ्च सर्वेषाम् ऋणी विद्ये । १४
अतएव रोमानिवासिनां युष्माकं समीपेऽपि यथाशक्ति सुसंवादं १५
प्रचारयितुम् अहम् उद्यतोऽस्मि । यतः स्त्रीष्टस्य सुसंवादो मम १६
लज्जास्पदं नहि स ईश्वरस्य शक्तिस्वरूपः सन् आयिहूदीयेभ्योऽन्य-
जातीयान् यावत् सर्वजातीयानां मध्ये यः कश्चिद् तत्र विश्वसिति
तस्यैव त्राणं जनयति । यतः विश्वासस्य समपरिमाणम् ईश्वरस्य १७
धार्मिकता तत्सुसंवादे प्रकाशते । तदधि धर्मपुस्तकेऽपि लिखितमिदं
धार्मिको जनो विश्वासेन जीविष्यति ।

यीशुस्त्रीष्टेनैव धार्मिकतालाभ ।

प्रतिमापूजकानां पापावस्थायाः कथनम् ।

फलतो ये मानवाः पापकर्मणा सत्यतां रुन्धन्ति तेषां सर्वस्य १८
दुराचरणस्याधर्मस्य च विरुद्धं स्वर्गाद् ईश्वरस्य कोपः प्रकाशते । यतः १९
ईश्वरमधि यद्यद् ज्ञेयं तद् ईश्वरः स्वयं तान् प्रति प्रकाशितवान्
तस्मात् तेषाम् अगोचरं नहि । फलतस्तस्यानन्तशक्तीश्वरत्वादीन्य- २०
दृश्यान्त्यपि सृष्टिकालम् आरभ्य कर्मसु प्रकाशमानानि दृश्यन्ते
तस्मात् तेषां दोषप्रचालनस्य पन्था नास्ति । अपरम् ईश्वरं ज्ञात्वापि २१
ते तम् ईश्वरज्ञानेन नाद्रियन्त कृतज्ञा वा न जाताः ; तस्मात् तेषां
सर्वे तर्का विफलीभूताः, अपरञ्च तेषां संवेदशून्यानि मनांसि
निमिरे मग्नानि । ते स्वान् ज्ञानिनो ज्ञात्वा ज्ञानहीना अभवन् २२
अनश्वरस्येश्वरस्य गौरवं विहाय नश्वरमनुष्यपशुपक्ष्युरोगामिप्रभृते- २३
राकृतिविशिष्टप्रतिमास्तैराश्रिताः ।

- २४ इत्थं त ईश्वरस्य सत्यता विहाय मृपामतम् आश्रितवन्त
सच्चिदानन्दं सृष्टिकर्तारं त्यक्त्वा सृष्टवस्तुनः पूजा सेवाश्च कृतवन्तः ,
- २५ इति हेतोरीश्वरस्तान् कुक्रियाया समर्प्य निजनिजकुचिन्ताभिलाषाभ्या
२६ स्वं स्वं शरीरं परस्परम् अपमानितं कर्तुम् अददात् । ईश्वरेण
तेषु कभिलाषे समर्पितेषु तेषा योपितः स्वाभाविकाचरणम्
- २७ अपहाय विपरीतकृत्ये प्रावर्तन्तः , तथा पुरुषा अपि स्वाभाविक-
योपित्सङ्गमं विहाय परस्परं कामकृशानुना दग्धाः सन्तः पुमाग्य-
पुंभिः साकं कुकृत्ये समामज्य निजनिजभ्रान्तः समुचिप्तं फलम्
- २८ अलभन्त । ते स्वेषां मनःस्वीश्वराय स्थानं दातुम् अनिच्छुकास्ततो
हेतोरीश्वरस्तान् प्रति दुष्टमनस्कत्वम् अविहितक्रियत्वश्च दत्तवान् ।
- २९ अतएव ते सर्वेऽन्यायो व्यभिचारो दुष्टत्वं लोभो जिघांसा ईर्ष्या
वधो विवादश्चातुरी कुमतिरित्यादिभि दुष्कर्मभिः परिपूर्णाः सन्तः
- ३० कर्णेजपा अपवादिन ईश्वरद्वेषका हिंसका अहङ्कारिण आत्मश्लाघिनः
- ३१ कुकर्मोत्पादकाः पित्रोराज्ञालङ्घका अविचारका नियमलङ्घिनः स्नेह-
- ३२ रहिता अतिद्वेषिणी निर्दयाश्च जाताः । ये जना एतादृशं कर्म
कुर्वन्ति त एव मृतियोग्या ईश्वरम्य विचारमीदृशं ज्ञात्वापि त
एतादृशं कर्म स्वयं कुर्वन्ति केवलमिति नहि किन्तु तादृशकर्म-
कारिषु लोकेष्वपि प्रीयन्ते ।

पापेन यिहूद्यादीनां सर्वमनुप्याणां दण्डनीयत्वस्य कथनम् ।

- २१ हे परदूपक मनुष्य, यः कश्चन त्वं भवमि तवोत्तरदानाय
पन्था नास्ति यतो यस्मात् कर्मणः परस्त्वया दूष्यते तस्मात् त्वमपि
- २ दूष्यसे, ततस्तं दूषयन्नपि त्वं तद्वद् आचरसि । किन्त्वंतादृगाचाग्निभ्यो
- ३ यं दण्डम् ईश्वरो निश्चिनोति स यथार्थ इति वयं जानीम । अतएव
हे मानुष, त्वं यादृगाचारिणो दूषयसि त्वयं यदि तादृगाचरमि

तर्हि त्वम् ईश्वरदण्डात् पलायितुं शक्यसीति किं बुध्यसे ?
 अपरं त्वं तव मनसः परिवर्तनं कर्तुम् ईश्वरस्यानुग्रहो भवति तत्रः ४
 बुद्ध्वा त्वं किं तदीयानुग्रहक्षमाचिरसहिष्णुत्वनिधिं तुच्छीकरोषि ?
 तथा स्वान्तःकरणस्य कठोरत्वात् खेदराहित्याच्चेष्टेश्वरस्य न्याय्यविचार- ५
 प्रकाशनस्य क्रोधस्य च दिनं यावत् किं स्वार्थं कोपं सञ्चिनोषि ?
 किन्तु स एकैकमनुजाय तत्कर्ममनुसारेण प्रतिफलं दास्यति ; ६
 वस्तुतस्तु ये जना धैर्यं धृत्वा सत्कर्म कुर्वन्तो महिमा सत्कारोऽम- ७
 रत्वञ्चैतानि मृगयन्ते तेभ्योऽनन्तजीवनं दास्यति । अपरं ये जनाः ८
 सत्यधर्मम् अगृहीत्वा विपरीतधर्मं गृह्णन्ति तादृशा विरोधिजनाः
 कोपं क्रोधञ्च भोक्ष्यन्ते । आ यिहूदिनो यूनानीयान् पर्य्यन्तं यावन्तः ९
 कुकर्मकारिणः प्राणिनः सन्ति ते सर्वे दुःखं यातनाञ्च गमिष्यन्ति ,
 किन्तु आ यिहूदिनो यूनानीयपर्य्यन्ता यावन्तः सत्कर्मकारिणो १०
 लोका सन्ति तान् प्रति महिमा सत्कारः शान्तिश्च भविष्यन्ति ।

ईश्वरस्य विचारे पक्षपातो नास्ति । अलब्धव्यवस्थाशास्त्रै र्यैः ११
 पापानि कृतानि व्यवस्थाशास्त्रालब्धत्वानुरूपस्तेषां विनाशो भविष्यति ; १२
 किन्तु लब्धव्यवस्थाशास्त्रा ये पापान्यकुर्वन् व्यवस्थानुसारादेव
 तेषां विचारो भविष्यति । व्यवस्थाश्रोतार ईश्वरस्य समीपे धार्मिका १३
 भविष्यन्तीति नहि किन्तु व्यवस्थाचारिण एव धार्मिकीकरिष्यन्ते ।
 यतोऽलब्धव्यवस्थाशास्त्रा परजातीयलोका यदि स्वभावतो व्यवस्था- १४
 नुरूपान् आचारान् कुर्वन्ति तर्ह्यलब्धशास्त्राः सन्तोऽपि ते तेषां
 व्यवस्थाशास्त्रमिव स्वयमेव भवन्ति । तेषां मनसि साक्षिस्वरूपे सति १५
 तेषां वितर्केषु च कदा तान् दोषिणः कदा वा निर्दोषान् कृतवत्सु
 ते स्वान्तर्लिखितस्य व्यवस्थाशास्त्रस्य प्रमाणं स्वयमेव ददति । यस्मिन् १६
 दिने मया प्रकाशितस्य सुसंवादस्यानुसाराद् ईश्वरो यीशुख्रीष्टेन

मानुषाणाम् अन्तःकरणानां गूढाभिप्रायान् धृत्वा विचारयिष्यति
तस्मिन् विचारदिने तत् प्रकाशिष्यते ।

- १७ पश्य त्वं स्वयं यिहूदीति विख्यातो व्यवस्थोपरि विश्वासं करोषि,
१८ ईश्वरमुद्दिश्य त्वं श्लाघसे, तथा व्यवस्थया शिक्षितो भूत्वा तस्याभि-
१९ मतं जानासि, सर्वासा कथाना सारं विविक्षे, अपरं ज्ञानस्य
सत्यतायाश्चाकारस्वरूपं शास्त्रं मम समीपे विद्यत अतोऽन्धलोकाना
२० मार्गदर्शयिता तिमिरस्थितलोकाना मध्ये दीप्तिस्वरूपोऽज्ञानलोकेभ्यो
२१ ज्ञानदाता शिशूना शिक्षयिताहमेवेति मन्यसे । परान् शिक्षयन्
स्वयं त्वं किं न शिक्षयसि ? वस्तुतश्चौर्यनिषेधव्यवस्था प्रचारयन् त्वं
२२ किं स्वयमेव चोरयसि ? तथा परदारगमनं प्रतिषेधन् स्वयं किं
परदारान् गच्छसि ? तथा त्वं स्वयं प्रतिमाद्वेषी सन् किं मन्दिरस्य
२३ द्रव्याणि हरसि ? यस्त्वं व्यवस्था श्लाघसे स त्वं किं व्यवस्थाम् अवमत्य
२४ नेश्वरं सम्मन्यसे ? शास्त्रे यथा लिखति परजातीयाना समीपे
युष्माकं दोषाद् ईश्वरस्य नाम्नो निन्दा भवति ।
२५ यदि व्यवस्था पालयसि तर्हि तव त्वक्छेदक्रिया सफला
भवति ; यदि व्यवस्थां लङ्घसे तर्हि तव त्वक्छेदोऽत्वक्छेदो
२६ भविष्यति । यतो व्यवस्थाशास्त्रादिष्टधर्मकर्माचारी पुमान् अत्वक्छेदो
२७ सन्नपि किं त्वक्छेदिना मध्ये न गणयिष्यते ? किन्तु लब्धशास्त्र-
शिखन्नत्वक् च त्वं यदि व्यवस्थालङ्घनं करोषि तर्हि व्यवस्थापालकाः
२८ स्वाभाविकाच्छिन्नत्वचो लोकास्त्वा किं न दूषयिष्यन्ति ? तस्माद् यो
वाह्ये यिहूदी स यिहूदी नहि तथाङ्गस्य यस्त्वक्छेदः स त्वक्छेदो
२९ नहि ; किन्तु यो जन आन्तरिको यिहूदी स एव यिहूदी अपरञ्च
केवललिखितया व्यवस्थया न किन्तु मानसिको यस्त्वक्छेदो यम्य च
प्रशंसा मनुष्येभ्यो न भूत्वा ईश्वराद् भवति स एव त्वक्छेदः ।

अपरञ्च यिहूदीनः किं श्रेष्ठ्यम् ? तथा त्वक्छेदस्य वा किं फलम् ? ३ १
 सर्वथा बहूनि फलानि सन्ति, विशेषत ईश्वरस्य शास्त्रं तेभ्योऽदीयत । २
 कौश्चिद् अविश्वसने कृते तेषाम् अविश्वसनात् किम् ईश्वरस्य विश्वास्य- ३
 ताया हानिरूपत्स्यते ? केनापि प्रकारेण नहि । यद्यपि सर्वे मनुष्या ४
 मिथ्यावादिनस्तथापीश्वर, सत्यवादी । शास्त्रे यथा लिखितमास्ते,

अतस्त्वन्तु स्ववाक्येन निर्दोषो हि भविष्यसि ।

विचारे चैव निष्पापो भविष्यसि न संशयः ॥

अस्माकम् अन्यायेव यदीश्वरस्य न्यायः प्रकाशते तर्हि किं ५
 वदिष्यामः ? अहं मानुषाणां कथामिव कथां कथयामि, ईश्वरः
 समुचितं दण्डं दत्त्वा किम् अन्यायी भविष्यति ? इत्थं न भवतु, तथा ६
 सतीश्वरः कथं जगतो विचारयिता भविष्यति ? मम मिथ्यावाक्य- ७
 वदनाद् यदीश्वरस्य सत्यत्वेन तस्य महिमा वर्द्धते तर्हि कस्मादहं
 विचारेऽपराधित्वेन गण्यो भवामि ? मङ्गलार्थं पापमपि करणीय- ८
 मिति वाक्यं त्वया कुतो नोच्यते ? किन्तु यैरुच्यते ते नितान्तं
 दण्डस्य पात्राणि भवन्ति ; तथापि तद्वाक्यम् अस्माभिरप्युच्यत
 इत्यस्माकं ग्लानिं कुर्वन्तः कियन्तो लोका वदन्ति ।

अन्यलोकेभ्यो वयं किं श्रेष्ठाः ? कदाचन नहि यतो यिहूदिनो ९
 यूनानीयाश्च सर्वे एव पापस्यायत्ता इत्यस्य प्रमाणं वयं पूर्वम्
 अददाम । लिपि र्यथास्ते, १०

नैकोऽपि धार्मिको जनः ।

तथा ज्ञानीश्वरज्ञानी मानवः कोऽपि नास्ति हि । ११

विमार्गगामिनः सर्वे सर्वे दुष्कर्मकारिणः । १२

एको जनोऽपि नो तेषां साधुकर्म करोति च ।

तथा तेषान्तु वै कण्ठा अनावृतश्मशानवत् । १३

स्तुतिवादं प्रकुर्वन्ति जिह्वाभिस्ते तु केवलम् ।

१४ तेषामोष्ठस्य निम्ने तु विषं तिष्ठति सर्पवत् ।

मुखं तेषां हि शापेन कपटेन च पूर्यते ।

१५ रक्तपाताय तेषां तु पदानि क्षिप्रगानि च ।

१६ पथि तेषां मनुष्याणां नाशः क्लेशश्च केवलः ।

१७ ते जना नहि जानन्ति पन्थानं सुखदायिनम् ।

१८ परमेशाद् भयं यत्तत् तच्चक्षुषोरगोचरम् ।'

१९ व्यवस्थाया यद्यल्लिखति तद् व्यवस्थाधीनान् लोकान् उद्दिश्य

लिखतीति वयं जानीमः । ततो मनुष्यमात्रो निरुत्तरः सन्

२० ईश्वरस्य साक्षाद् अपराधी भवति । अतएव व्यवस्थानुरूपैः कर्मभिः

कश्चिदपि प्राणीश्वरस्य साक्षात् धार्मिकीकृतो भवितुं न शक्यति

यतो व्यवस्थया पापज्ञानमात्रं जायते ।

यीशुख्रीष्टे विश्वासेनैव धार्मिकतालाभः ।

२१ किन्तु व्यवस्थायाः पृथग् ईश्वरेण देया धार्मिकता व्यवस्थाया
भाववादिगणस्य च वचनैः प्रमाणीकृता सती इदानीं प्रकाशते ।

२२ यीशुख्रीष्टे विश्वासकरणाद् ईश्वरेण दत्ता धार्मिकता सकलेषु

२३ प्रकाशिता सती सर्वान् विश्वासिन प्रति वर्तते । तेषां कोऽपि
प्रभेदो नास्ति, यतः सर्वे एव पापिन ईश्वरीयतेजोहीनाश्च जाताः ।

२४ त ईश्वरस्यानुग्रहान् मूल्यं विना ख्रीष्टकृतेन परित्राणेन धार्मिकी-

२५ कृता भवन्ति । यस्मात् स्वशोणितेन विश्वासान् पापनाशको बली

भवितुं स एव पूर्वम् ईश्वरेण निश्चितः, इत्थम् ईश्वरीयगृहिष्णु-

त्वान् पुराकृतपापानां मार्जनकरणे स्वीयधार्मिकता तेन प्रकाश्यते,

२६ वर्तमानकालीयाऽपि स्वधार्मिकता तेन प्रकाश्यते, अपरं यीशौ विश्वा-

२७ सिनं धार्मिकीकुर्वन्नपि स धार्मिकस्तिष्ठति । तर्हि कुत्रात्मग्लान्या ?

सा दूरीकृता; कथा व्यवस्थाया ? किं क्रियारूपव्यवस्थया ? इत्थं नहि
किन्तु तत् केवलविश्वासरूपया व्यवस्थयैव भवति । अतएव व्यवस्थानु- २८
रूपाः क्रिया विना केवलेन विश्वासेन मानवः धार्मिकीकृतो भवितुं
शक्नोतीत्यस्य राद्धान्तं दर्शयामः । स किं केवलयिहूदिनाम् ईश्वरो २९
भवति ? परजातीयानाम् ईश्वरो न भवति ? परजातीयानामपि
भवति; यस्माद् एक ईश्वरो विश्वासात् त्वक्छेदिनो विश्वासेनात्वक्- ३०
छेदिनश्च धार्मिकीकरिष्यति । तर्हि विश्वासेन वयं किं व्यवस्थां २९
लुम्पाम ? इत्थं न भवतु वयं व्यवस्थां संस्थापयाम एव ।

अस्माकं पूर्वपुरुष अब्राहामः कायिकक्रियया किं लब्धवान् ४ १
एतदधि किं वदिष्यामः ? स यदि निजक्रियाभ्यः धार्मिको भवेत् २
तर्हि तस्यात्मश्लाघां कर्तुं पन्था भवेदिति सत्यं, किन्तु ईश्वरस्य समीपे
नहि । शास्त्रे किं लिखति ? अब्राहाम ईश्वरे विश्वसनात् स ३
विश्वासस्तस्मै धार्मिकतार्थं गणितो बभूव । कर्मकारिणो यद् वेतनं ४
तद् अनुग्रहस्य फलं नहि किन्तु तेनोपार्जितं मन्तव्यम् । किन्तु यः ५
पापिनं धार्मिकीकरोति तस्मिन् विश्वासिनः कर्महीनस्य जनस्य यो
विश्वासः स धार्मिकतार्थं गण्यो भवति । अपरं यं क्रियाहीनम् ६
ईश्वरः धार्मिकीकरोति तस्य धन्यवादं दायूद् वर्णयामास, यथा,
'स धन्योऽघानि मृष्टानि यस्यागांस्यावृतानि च । ७

स च धन्यः परेशेन पापं यस्य न गण्यते ।' ८

एष धन्यवादस्त्वक्छेदिनम् अत्वक्छेदिनं वा कं प्रति भवति ? ९
अब्राहामस्य विश्वासः धार्मिकतार्थं गणित इति वयं वदामः । स १०
विश्वासस्तस्य त्वक्छेदित्वावस्थायां किम् अत्वक्छेदित्वावस्थायां कस्मिन्
समये धार्मिकतेव गणितः ? त्वक्छेदित्वावस्थायां नहि किन्त्वत्वक्-
छेदित्वावस्थायाम् । अपरञ्च स यत् सर्वेषाम् अत्वक्छेदिनां विश्वा- ११

- १२ सिनाम् आदिपुरुषो भवेत्, ते धार्मिका गण्येरण्; ये च लोकाः केवलं छिन्नत्वचो न सन्तोऽस्मत्पूर्वपुरुष अब्राहामोऽछिन्नत्वक् सन् येन विश्वासमार्गेण गतवान् तेनैव तस्य पादचिह्नेन गच्छन्ति तं पा त्वक्छेदिनामप्यादिपुरुषो भवेत् तदर्थम् अत्वक्छेदिनो मानवस्य विश्वासात् धार्मिकता उत्पद्यत इति प्रमाणरूपं त्वक्छेदचिह्नं स
- १३ प्राप्नोत् । अब्राहामो जगतोऽधिकारी भविष्यति यैषा प्रतिज्ञा तं तस्य वंशश्च प्रति पूर्वम् अक्रियत सा व्यवस्थामूलिका नहि
- १४ किन्तु विश्वासजन्यधार्मिकतामूलिका । यतो व्यवस्थावलम्बिनो यद्यधिकारिणो भवन्ति तर्हि विश्वासो विफलो जायते सा
- १५ प्रतिज्ञापि लुप्तैव । अधिकन्तु व्यवस्था कोपं जनयति
- १६ यतोऽविद्यमानायां व्यवस्थायाम् आज्ञालङ्घनं न सम्भवति । अतएव सा प्रतिज्ञा यद् अनुग्रहस्य फलं भवेत् तदर्थं विश्वासमूलिका यतस्तथात्वे तद्वंशसमुदायं प्रति अर्थतो ये व्यवस्थाया तद्वंशसम्भवाः केवलं तान् प्रति नहि किन्तु य अब्राहामीयविश्वासेन तत्सम्भवा-
- १७ स्तानपि प्रति सा प्रतिज्ञा स्थास्तुर्भवति । यो निर्जीवान् सजीवान् अविद्यमानानि वस्तूनि च विद्यमानानि करोति अब्राहामस्य विश्वासभूमेस्तस्येश्वरस्य साक्षात् सोऽस्माकं सर्वेषाम् आदिपुरुष आस्ते, यथा लिखितं विद्यते, 'अहं त्वा बहुजातीनाम् आदिपुरुषं कृत्वा नियुक्तवान् ।'
- १८ त्वदीयस्तादृशो वंशो जनिष्यते यदिदं वाक्यं प्रतिश्रुतं तदनु- साराद् अब्राहामो बहुदेशीयलोकानाम् आदिपुरुषो यद् भवति
- १९ तदर्थं सोऽनपेक्षितव्यमप्यपेक्षमाणो विश्वासं कृतवान् । अपरश्च क्षीणविश्वासो न भूत्वा शतवत्सरवयस्कत्वात् स्वशरीरस्य जगं
- २० सारानाम्नः स्वभार्याया रजोनिवृत्तिश्च तृणाय न मेने । अपरम्

अविश्वासाद् ईश्वरस्य प्रतिज्ञावचने कमपि संशयं न चकार;
 किन्तु ईश्वरेण यत् प्रतिश्रुतं तत् साधयितुं शक्यत इति निश्चितं २१
 विज्ञाय दृढविश्वासः सन् ईश्वरस्य महिमानं प्रकाशयामाचकार । इति
 हेतोस्तस्य स विश्वासस्तदीयधार्मिकतेव गणयामाचक्रे । धार्मिकतेवा- २२
 गण्यत तत् केवलस्य तस्य निमित्तं लिखितं नहि, अस्माकं निमित्त- २३
 मपि, यतोऽस्माकं पापनाशार्थं समर्पितोऽस्माकं धार्मिकताप्राप्त्यर्थञ्चो- २४
 त्थापितोऽभवत् योऽस्माकं प्रभु यीशुस्तस्योत्थापयितरीश्वरे यदि वयं २५
 विश्वासमस्तर्ह्यस्माकमपि स एव विश्वासः धार्मिकतेव गणयिष्यते ।

विश्वासेन धार्मिकीकृता वयम् ईश्वरेण सार्द्धं प्रभुणास्माकं ५.१
 यीशुखीष्टेन मेलनं प्राप्ताः । अपरं वयं यस्मिन् अनुग्रहाश्रये २
 तिष्ठामस्तन्मध्यं विश्वासमार्गेण तेनैवानीता वयम् ईश्वरीयविभव-
 प्राप्तिप्रत्याशया समानन्दामः । तत् केवलं नहि किन्तु क्लेशभोगे- ३
 ऽप्यानन्दामो यतः क्लेशाद् धैर्यं जायत इति वयं जानीमः, धैर्याच्च
 परीक्षितत्वं जायते, परीक्षितत्वात् प्रत्याशा जायते, प्रत्याशातो- ४
 व्रीडितत्वं न जायते, यस्माद् अस्मभ्यं दत्तेन पवित्रेणात्मनास्माकम् ५
 अन्तःकरणानीश्वरस्य प्रेमवारिणा सिक्तानि । अस्मासु निरुपायेषु ६
 सत्सु खीष्ट उपयुक्ते समये पापिनां निमित्तं स्वीयान् प्राणान्
 अत्यजत् । हितकारिणो जनस्य कृते कोऽपि प्राणान् त्यक्तुं साहसं ७
 कर्तुं शक्नोति, किन्तु धार्मिकस्य कृते प्रायेण कोऽपि प्राणान् च
 त्यजति । किन्तु अस्मासु पापिषु सत्स्वपि निमित्तमस्माकं खीष्टः ८
 स्वप्राणान् त्यक्तवान्, तत ईश्वरोऽस्मान् प्रति निजं परमप्रेमाणं
 दर्शितवान् । अतएव तस्य रक्तपातेन धार्मिकीकृता वयं नितान्तं ९
 तेन कोपाद् उद्धारिष्यामहे । फलतो वयं यदा रिपव आस्म १०
 तद्देश्वरस्य पुत्रस्य मरणेन तेन सार्द्धं यद्यस्माकं मेलनं जातं तर्हि

११ मेलनप्राप्ताः सन्तोऽवश्यं तस्य जीवनेन रक्षा लप्स्यामहे । तत् केवलं नहि किन्तु येन मेलनम् अलभामहि तेनास्माकं प्रभुना यीशुख्रीष्टेन साम्प्रतम् ईश्वरे समानन्दामश्च ।

आदमा यथा पापं मृतिञ्च तथा यीशुना धार्मिकता

अनन्तजीवनञ्च ।

१२ तथा सति, एकेन मानुषेण पापं पापेन च मरणां जगति प्राविशत् अपरं सर्व्वेपा पापित्वात् सर्व्वे मानुषा मृते निर्न्ना अभवन् ।

१३ यतो व्यवस्थादानसमयं यावत् जगति पापम् आसीत् किन्तु यत्र

१४ व्यवस्था न विद्यते तत्र पापस्यापि गणना न विद्यते । तथाप्यादमेन

यादृशं पापं कृतं तादृशं पापं यैर् नार्कारि आदमम् आरभ्य मोर्शि यावत् तेषामप्युपरि मृत्यू राजत्वम् अकरोत् स आदमो

१५ भान्यादमस्य निदर्शनमेवास्ते । किन्तु पापकर्मणो यादृशो भावस्तादृग्

दानकर्मणो भावो न भवति यत एकस्य जनस्यापराधेन यदि बहूना मरणम् अघटत् तथापिश्वरानुग्रहस्तदनुग्रहमूलक दानञ्चैकेन जने नार्थाद् यीशुना ख्रीष्टेन बहुषु बाहुल्यातिबाहुल्येन फलति ।

१६ अपरम् एकस्य जनस्य पापकर्म यादृक् फलयुक्तं दानकर्म तादृक् न भवति यतो विचारकर्मैकं पापम् आरभ्य दण्डजनकं बभूव, किन्तु

१७ दानकर्म बहुपापान्यारभ्य धार्मिकताजनकं बभूव । यत एकस्य जनस्य पापकर्मस्तैर्नैकेन यदि मरणस्य राजत्वं जातं तर्हि ये जना अनुग्रहस्य बाहुल्यं धार्मिकतादानञ्च प्राप्नुवन्ति त एकेन जनेन.

१८ अर्थात् यीशुख्रीष्टेन, जीवने राजत्वम् अवश्यं करिष्यन्ति । एकोऽपराधो यद्वत् सर्व्वमानवानां दण्डगामी मार्गोऽभवत् तद्वत् एक धार्मिकतादानं सर्व्वमानवानां जीवनयुक्तधार्मिकतागामी मार्ग एव ।

१९ अपरम् एकस्य जनस्याजालद्वन्नाद् यथा बहवोऽपराधिनो ज्ञाना-

स्तद्वद् एकस्याज्ञाचरणाद् बहवो धार्मिकीकृता भवन्ति । अधिकन्तु २०
व्यवस्थागमनाद् अपराधस्य बाहुल्यं जातं किन्तु यत्र पापस्य
बाहुल्यं तत्रैव तस्माद् अनुग्रहस्य बाहुल्यम् अभवत् । तेन मृत्युना २१
यद्वत् पापस्य राजत्वम् अभवत् तद्वद् अस्माकं प्रभुयीशुखीष्ट-
द्वारानन्तजीवनदायिधार्मिकतयानुग्रहस्य राजत्वं भवति ।

विश्वासस्य फलम् धर्माचरणम् ।

प्रभूतरूपेण यद् अनुग्रहः प्रकाशते तदर्थं पापे तिष्ठाम इति ६ १
वाक्यं किं वयं वदिष्यामः ? तन्न भवतु । पापं प्रति मृता वयं २
पुनस्तस्मिन् कथम् जीविष्यामः ? वयं यावन्तो लोका यीशुखीष्टे ३
स्नापिता अभवाम तावन्त एव तस्य मरणे स्नापिता इति किं यूयं
न जानीथ ? ततो यथा पितुः पराक्रमेण मृतानां मध्यात् खीष्ट ४
उत्थापितस्तथा वयमपि यत् नूतनजीविन इवाचरामस्तदर्थं स्नापनेन
तेन सार्द्धं मृत्युरूपे शवागारे संस्थापिताः । अपरं वयं यदि तेन ५
संयुक्ताः सन्तः स इव मरणभागिनो जातास्तर्हि स इवोत्थानभागिनोऽपि
भविष्यामः । वयं यत् पापस्य दासाः पुन न भवामस्तदर्थम् ६
अस्माकं पापरूपशरीरस्य विनाशार्थम् अस्माकं पुरातनपुरुषस्तेन
साकं क्रुशेऽहन्यतेति वयं जानीमः । यो हतः स पापात् मुक्त एव । ७
अतएव यदि वयं खीष्टेन सार्द्धम् अहन्यामहि तर्हि पुनरपि तेन ८
सहिता जीविष्याम इत्यत्रास्माकं विश्वासो विद्यते । यतः मृतानां ९
मध्याद् उत्थापितः खीष्टः पुन न म्रियत इति वयं जानीमः ।
तस्मिन् कोप्यधिकारो मृत्यो नास्ति । अपरञ्च स यद् अम्रियत १०
तेनैकदा पापम् उद्दिश्याम्रियत, यच्च जीवति तेनेश्वरम् उद्दिश्य
जीवति; तद्वद् यूयमपि स्वान् पापम् उद्दिश्य मृतान् अस्माकं ११
प्रभुणा यीशुखीष्टेश्वरम् उद्दिश्य जीवन्तो जानीत ।

- १२ अपरञ्च कुत्सिताभिलाषान् पूरयितुं युष्माकं मर्त्यदेहेषु पापम्
- १३ आधिपत्यं न करोतु । अपरं स्वं स्वम् अङ्गम् अधार्मिकताया अस्त्रं कृत्वा पापसेवाया न समर्पयत, किन्तु मृताना मध्याद् उत्थितानिव स्वान् ईश्वरे समर्पयत स्वान्यङ्गानि च धर्मास्त्रस्वरूपाणीश्वरम् उद्दिश्य
- १४ समर्पयत । युष्माकम् उपरि पापस्याधिपत्यं पुन न भविष्यति, यस्माद् यूयं व्यवस्थाया अनायत्ता अनुग्रहस्य चायत्ता अभवत ।
- १५ किन्तु वयं व्यवस्थाया अनायत्ता अनुग्रहस्य चायत्ता अभावाम, इति
- १६ कारणात् किं पापं करिष्यामः ? तन्न भवतु । यतो मृतिजनकं पापं धार्मिकताजनकं निदेशाचरणञ्चतयोर्द्वयो र्यस्मिन् आज्ञापालनार्थं भृत्यानिव स्वान् समर्पयथ, तस्यैव भृत्या भवथ, एतत् किं
- १७ यूयं न जानीथ ? अपरञ्च पूर्वं यूयं पापस्य भृत्या आस्तेति सत्यं किन्तु यस्या शिक्षारूपाया मूपाया निक्षिप्ता अभवत तस्या आकृतिं
- १८ मनोभि र्लब्धवन्त इति कारणाद् ईश्वरस्य धन्यवादो भवतु । इत्थं
- १९ यूयं पापसेवातो मुक्ताः सन्तो धर्मस्य भृत्या जाताः । युष्माकं शारीरिक्या दुर्बलताया हेतो र्मानववद् अहम् एतद् ब्रवीमि; पुन. पुनरधर्मकरणार्थं तद्वत् पूर्वं पापामेध्ययो र्भृत्यत्वे निजाङ्गानि समर्पयत तद्वद् इदानीं पवित्रत्वार्थं धार्मिकताया भृत्यत्वं
- २० निजाङ्गानि समर्पयत । यदा यूयं पापस्य भृत्या आस्त तदा धार्मिक-
- २१ ताया नायत्ता आस्त । तर्हि यानि कर्माणि यूयम् इदानीं लज्जाजनकानि बुध्यध्वे पूर्वं तै र्युष्माकं को लाभ आसीत् ? तेषा कर्मणा
- २२ फलं मरणमेव । किन्तु साम्प्रतं यूयं पापसेवातो मुक्ताः सन्त ईश्वरस्य भृत्याऽभवत तस्माद् युष्माकं पवित्रत्वरूपं लभ्यम् अनन्तजीवनरूपञ्च
- २३ फलम् आस्ते । यतः पापस्य वेतनं मरणं किन्त्वस्माकं प्रभुणा वीशु-
खीष्टेनानन्तजीवनम् ईश्वरदत्तं दानम् आस्ते ।

यीशुरेव परित्राता ।

यीशुना व्यवस्थायाः मुक्तित्वकथनम् ।

हे भ्रातृगण व्यवस्थाविदः प्रति ममेदं निवेदनम् । विधिः ७ १
केवलं यावज्जीवं मानवोपर्यधिपतित्वं करोतीति यूयं किं न
जानीथ ? यावत्कालं पति जीवति तावत्कालम् ऊढा भार्या २
व्यवस्थया तस्मिन् वद्धा तिष्ठति किन्तु यदि पति म्रियते तर्हि सा
नारी पत्युर्व्यवस्थातो मुच्यते । एतत्कारणात् पत्युर्जीवनकाले नारी ३
यद्यन्यं पुरुषं विवहति तर्हि सा व्यभिचारीणी भवति किन्तु यदि
स पति म्रियते तर्हि सा तस्या व्यवस्थाया मुक्ता सती पुरुषान्तरेण
व्यूढापि व्यभिचारिणी न भवति । हे मम भ्रातृगण, ईश्वरनिमित्तं ४
यदस्माकं फलं जायते तदर्थं मृतानां मध्याद् उत्थापितेन पुरुषेण
सह युष्माकं विवाहो यद् भवेत् तदर्थं स्त्रीष्टस्य शरीरेण यूयं
व्यवस्थां प्रति मृतवन्तः । यतोऽस्माकं शारीरिकाचरणसमये मरण- ५
निमित्तं फलम् उत्पादयितुं व्यवस्थया दूषितः पापाभिलापो-
ऽस्माकम् अङ्गेषु जीवन् आसीत् । किन्तु तदा यस्या व्यवस्थाया ६
वशे आस्महि साम्प्रतं तां प्रति मृतत्वाद् वयं तस्या अधीनत्वात्
मुक्ता इति हेतोरीश्वरोऽस्माभिः पुरातनलिखितानुसारात् न
सेवितव्यः किन्तु नवीनस्वभावेनैव सेवितव्यः ।

व्यवस्थया पापान्मुक्तिर्न भवति ।

तर्हि वयं किं ब्रूमः ? व्यवस्था किं पापजनिका भवति ? नेत्थं ७
भवतु । व्यवस्थायाम् अविद्यमानायां पापं किम् इत्यहं नावेदम् ; किञ्च
लोभं मा कार्पोरिति चेद् व्यवस्थाग्रन्थे लिखितं नाभविष्यत् तर्हि
लोभः किम्भूतस्तदहं नाज्ञास्यम् । किन्तु व्यवस्थया पापं छिद्रं प्राप्य ८
ममान्तः सर्वविधं कुत्सिताभिलापम् अजनयत्, यतो व्यवस्थायाम्

- १ अविद्यमानायां पापं मृतम् । अपरं पूर्वं व्यवस्थायाम् अविद्यमानायाम् अहम् अजीवं ततः परम् आज्ञायाम् उपस्थितायाम्
- १० पापम् अजीवत् तदाहम् अस्त्रिये । इत्थं सति जीवननिमित्ता
- ११ याज्ञा सा मम मृत्युजनिकाभवत् । यतः पापं छिद्रं प्राप्य व्यवस्थि-
- १२ तादेशेन मा वञ्चयित्वा तेन माम् अहन् । अतएव व्यवस्था पवित्रा, आदेशीश्च पवित्रो न्याय्यो हितकारी, च भवति ।
- १३ तर्हि तत् स्वयं हितकृत् तत् किं मम मृत्युजनकम् अभवत् ? नेत्थं भवतु; किन्तु पापं यत् पातकमिव प्रकाशते तथा निदेशेन पापं यदतीव पातकमिव प्रकाशते तदर्थं हितोपायेन मम मरणम्
- १४ अजनयत् । व्यवस्थात्मवोधिकेति वयं जानीमः किन्त्वहं शारीरता-
- १५ चारी पापस्य क्रीतकिङ्करो विद्ये । यतो यत् कर्म करोमि तत् मम मनोऽभिमतं नहि; अपरं यन् मम मनोऽभिमतं तन्न करोमि
- १६ किन्तु यद् ऋतीये तत् करोमि । तथात्वे यन् ममानभिमतं तद्
- १७ यदि करोमि तर्हि व्यवस्था सूतमेति स्वीकरोमि । अतएव सम्प्रति तत् कर्म मया क्रियते इति नहि किन्तु मम शरीरस्थेन
- १८ पापेनैव क्रियते । यतो मयि, अर्थतो मम शरीरे, किमप्युत्तमं न वसति एतद् अहं जानामि, ममेच्छुकताया तिष्ठन्यामप्यहम्
- १९ उत्तमकर्मसाधने समर्थो न भवामि । यतो यामुत्तमा क्रिया कर्तुमहं वाञ्छामि तां न करोमि किन्तु यत् कुत्सितं कर्म कर्तुम्
- २० अनिच्छुकोऽस्मि तदेव करोमि । अतएव यद्यत् कर्म कर्तुं ममेच्छा न भवति तद् यदि करोमि तर्हि तन् मया न क्रियते.
- २१ समान्तर्वर्तिना पापेनैव क्रियते । भद्रं कर्तुम् इच्छुकं मा
- २२ योऽभद्रं कर्तुं प्रवर्तयति तादृशं स्वभावमेकं मयि पश्यामि । अहम्
- २३ आन्तरिकपुरुषेणेश्वरव्यवस्थाया मन्तुष्ट आसे; किन्तु तद्विपरीत

युध्यन्तं तदन्यमेकं स्वभावं मदीयाङ्गस्थितं प्रपश्यामि, स मदीयङ्ग-
स्थितपापस्वभावस्यायत्तं मा कर्तुं चेष्टते । हा हा योऽहं दुर्भाग्यो २४
मनुजस्तं माम् एतस्मान् मृताच्छरीरात् को निस्तारयिष्यति ?
अस्माकं प्रभुणा यीशुख्रीष्टेन निस्तारयितारम् ईश्वरं धन्यं वदामि । २५
अतएव शरीरेण पापव्यवस्थाया मनसा तु ईश्वरव्यवस्थायाः सेवनं
करोमि ।

यीशुना सम्पूर्णपरित्राणत्वं प्राप्नोति ।

ये जनाः ख्रीष्टं यीशुम् आश्रित्य शारीरिकं नाचरन्त ८
आत्मिकमाचरन्ति तेऽधुना दण्डार्हा न भवन्ति । जीवनदायकस्यात्मनो २
व्यवस्था ख्रीष्टयीशुना पापमरणयोर्व्यवस्थातो माममोचयत् ।
यस्माच्छरीरस्य दुर्बलत्वाद् व्यवस्थया यत् कर्मासाध्यम् ईश्वरो ३
निजपुत्रं पापिशरीररूपं पापनाशकवलिरूपञ्च प्रेष्य तस्य शरीरे
पापस्य दण्डं कुर्वन् तत्कर्म साधितवान् । ततः शारीरिकं नाचरि- ४
त्वास्माभिरात्मिकम् आचरद्विव्यवस्थाग्रन्थे निर्दिष्टानि धार्मिकता-
कर्माणि सर्वानि साध्यन्ते । ये शारीरिकाचारिणस्ते शारीरिकान् ५
विषयान् भावयन्ति ये चात्मिकाचारिणस्ते आत्मनो विषयान्
भावयन्ति । शारीरिकभावस्य फलं मृत्युः किञ्चात्मिकभावस्य फल ६
जीवनं शान्तिश्च । यतः शारीरिकभाव ईश्वरस्य विरुद्धः शत्रुताभाव ७
एव स ईश्वरस्य व्यवस्थाया अधीनो न भवति भवितुञ्च न शक्नोति ।
एतस्मात् शारीरिकाचारिषु तोष्टुम् ईश्वरेण न शक्यम् । किन्त्वी- ८
श्वरस्यात्मा यदि युष्माकं मध्ये वसति तर्हि यूयं शारीरिकाचारिणो ९
न सन्त आत्मिकाचारिणो भवथः । यस्मिन् तु ख्रीष्टस्यात्मा न
विद्यते स तत्सम्भवो नहि । यदि ख्रीष्टो युष्मान् अधितिष्ठति तर्हि १०
पापम् उद्दिश्य शरीरं मृतं किन्तु धार्मिकतामुद्दिश्यात्मा जीवति ।

- ११ मृतगणाद् यीशु येनोत्थापितस्तस्यात्मा यदि युष्मन्मध्ये वसति
तर्हि मृतगणात् स्त्रीष्टस्य स उत्थापयिता युष्मन्मध्यवासिना
स्वकीयात्मना युष्माकं मृतदेहानपि पुन जीवयिष्यति ।
- १२ हे भ्रातृगण शरीरस्य वयमधमर्णा न भवामोऽतः शारीरिका-
१३ चारोऽस्माभि न कर्त्तव्यः । यदि यूयं शारीरिकाचारिणो भवेत्
तर्हि युष्माभि मर्त्तव्यमेव किन्त्वात्मना यदि शारीरिककर्माणि
१४ घातयेत तर्हि जीविष्यथ । यतो यावन्तो लोका ईश्वरस्यात्मना-
१५ कृष्यन्ते ते सर्व्व ईश्वरस्य सन्ताना भवन्ति । यूयं पुनरपि भयजनकं
दास्यभावं न प्राप्ताः किन्तु येन भावेनेश्वरं पितः पितरिति प्रोच्य
१६ सम्बोधयथ तादृशं दत्तकपुत्रत्वभावम् प्राप्नुत । अपरञ्च वयम्
ईश्वरस्य सन्ताना एतस्मिन् पवित्र आत्मा स्वयम् अस्माकम् आत्मभिः
१७ सार्द्धं प्रमाणं ददाति । अतएव वयं यदि सन्तानान्स्वार्थधिकारिणः,
अर्थाद् ईश्वरस्य स्वत्वाधिकारिणः स्त्रीष्टेन सहाधिकारिणश्च भवामः;
अपरं तेन सार्द्धं यदि दुःखभागिनो भवामस्तर्हि तस्य विभवस्यापि
१८ भागिनो भविष्यामः । किन्त्वस्मासु यो भावी विभवः प्रकाशिष्यते
१९ तस्य समीपे वर्त्तमानकालीनं दुःखमहं दृणाय मन्ये । यतः
प्राणिगण ईश्वरस्य सन्तानाना विभवप्राप्तिम् आकाङ्क्षन् नितान्तम्
२० अपेक्षते । अपरञ्च प्राणिगणः स्वैरस् अलीकताया वशीकृतो
२१ नाभवत् किन्तु प्राणिगणोऽपि नश्वरताधीनत्वात् मुक्तः सन् ईश्वरस्य
२२ सन्तानाना परममुक्तिं प्राप्स्यतीत्यभिप्रायेण वशीकर्त्रा वशीचक्रे ।
अपरञ्च प्रसूयमानावद् व्यथितः सन् इदानीं यावत् कृत्स्न
२३ प्राणिगण आर्त्तस्वरं करोतीति वयं जानीमः । केवलः स इति नहि
किन्तु प्रथमजातफलस्वरूपम् आत्मानं प्राप्ता वयमपि दत्तकपुत्रत्व-
पदप्राप्तिम् अर्थात् शरीरस्य मुक्तिं प्रतीक्षमाणास्तद्वद् अन्तरार्त्तरावं

कुर्मः । वयं प्रत्याशया त्राणम् अलभामहि किन्तु प्रत्यक्षवस्तुनो २४
 या प्रत्याशा सा प्रत्याशा नहि, यतो मनुष्यो यत् समीक्षते तस्य
 प्रत्याशां कुतः करिष्यति ? यद् अप्रत्यक्षं तस्य प्रत्याशां यदि वयं २५
 कुर्वीमहि तर्हि धैर्यम् अवलम्ब्य प्रतीक्षामहे । तत आत्मापि २६
 स्वयम् अस्माकं दुर्बलतायाः सहायत्वं करोति ; यतः किं प्रार्थितव्यं
 तद् वोढुं वयं न शक्नुमः ; किन्त्वस्पष्टैरार्त्तरावैरात्मा स्वयम्
 अस्मान्निमित्तं निवेदयति । अपरम् ईश्वराभिमतरूपेण पवित्रलोकानां २७
 कृते निवेदयति य आत्मा तस्याभिप्रायोऽन्तर्यामिना
 ज्ञायते । अपरम् ईश्वरीयनिरूपणानुसारेणाहूताः सन्तो ये २८
 तस्मिन् प्रीयन्ते सर्वाणि मिलित्वा तेषां मङ्गलं साधयन्ति, एतद्
 वयं जानीमः । यत ईश्वरो बहुभ्रातृणां मध्ये स्वपुत्रं ज्येष्ठं कर्तुम् २९
 इच्छन् यान् पूर्व लक्ष्यीकृतवान् तान् तस्य प्रतिमूर्त्याः सादृश्य-
 प्राप्यर्थं न्ययुक्त । अपरञ्च तेन ये नियुक्तास्त आहूता अपि ये ३०
 च तेनाहूतास्ते धार्मिकीकृताः, ये च तेन धार्मिकीकृतास्ते
 विभवयुक्ताः ।

इत्यत्र वयं किं ब्रूमः ? ईश्वरो यद्यस्माकं सपत्नो भवति तर्हि को ३१
 विपत्नोऽस्माकम् ? आत्मपुत्रं न रक्षित्वा योऽस्माकं सर्वेषां कृते तं ३२
 प्रदत्तवान् स किं तेन सहास्यम् अन्यानि सर्वाणि न दास्यति ? ३३
 ईश्वरस्याभिरुचितेषु केन दोष आरोपयिष्यते ? य ईश्वरस्तान्
 धार्मिकीकरोति किं तेन ? अपरं तेभ्यो दण्डदानाज्ञा वा केन ३४
 करिष्यते ? योऽस्मन्निमित्तं प्राणान् त्यक्तवान् केवलं तन्न किन्तु
 मृतगणमध्याद् उत्थितवान्, अपि चेश्वरस्य दक्षिणे पार्श्वे तिष्ठन्
 अद्याप्यस्माकं निमित्तं प्रार्थत एवम्भूतो यः स्त्रीष्टः किं तेन ? अस्माभिः ३५
 सह स्त्रीष्टस्य प्रेमविच्छेदं जनयितुं कः शक्नोति ? क्लेशो व्यसनं वा

ताडना वा दुर्मिच्छं वा वस्त्रहीनत्वं वा प्राणसंशयो वा खड्गो वा

३६ किमेतानि शक्नुवन्ति ? किन्तु लिखितम् आस्ते, यथा,

‘वयं तव निमित्तं स्मो मृत्युवत्तत्रेऽखिलं दिनम् ।

बलिदेयो यथा मेषो वयं गगयामहे तथा ।’

३७ अपरं योऽस्मासु प्रीयते तेनैतासु विपत्सु वयं सम्यग् विजया-

३८ महे । यतोऽस्माकं प्रभुना यीशुख्रीष्टेनेश्वरस्य यत् प्रेम तस्माद्

अस्माकं विच्छेदं जनयितुं मृत्यु जीवनं वा दिव्यदूता वा बलवन्तो

३९ मुख्यदूता वा वर्त्तमानो वा भविष्यद् कालो वा उच्चपदं वा नीच-

पदं वापरं किमपि सृष्ट्वस्तु वैतेषां केनापि न शक्यमित्यस्मिन्

दृढविश्वासो ममास्ते ।

यिहूदिभि र्यीशुख्रीष्टमग्राह्यकरणत्वम् ।

इस्त्रायेलस्य पतने ईश्वरस्य दोषो नास्ति ।

६१ अहं काश्चिद् कल्पितां कथां न कथयामि, ख्रीष्टस्य साक्षात्

सत्यमेव ब्रवीमि पवित्रस्यत्सनः साक्षात् मदीयं मन एतत् साद्यं

२ ददाति । समान्तरतिशयदुःखं निरन्तरं खेदश्च तस्माद् अहं

३ स्वजातीयभ्रातृणां निमित्तात् स्वयं ख्रीष्टाच्छापाक्रान्तो भवितुम्

४ ऐच्छम् । यतस्त इस्त्रायेलस्य वंशा अपि च दत्तकपुत्रत्वं तेजो

नियमो व्यवस्थादानं मन्दिरे भजनं प्रतिज्ञाः पितृपुरुषगणाश्चैतेषु

५ सर्वेषु तेषाम् अधिकारोऽस्ति । तत् केवलं नहि किन्तु सर्वाध्यक्षः

सर्वदा सच्चिदानन्द ईश्वरो यः ख्रीष्टः सोऽपि शारीरिकसम्बन्धेन

तेषां वंशसम्भवः ।

६ ईश्वरस्य वाक्यं विफलं जातम् इति नहि यत्कारणाद् इस्त्राये-

७ लस्य वंशे ये जातास्ते सर्वे वस्तुत इस्त्रायेलीया न भवन्ति । अपरम्

अब्राहामस्य वंशे जाता अपि सर्वे तस्यैव सन्ताना न भवन्ति

किन्तु इसहाकस्य नाम्ना तव वंशो विख्यातो भविष्यति । अर्थात् ८
 शारीरिकसंसर्गात् जाताः सन्ताना यावन्तस्तावन्त एवेश्वरस्य सन्ताना
 न भवन्ति किन्तु प्रतिश्रवणाद् ये जायन्ते त एवेश्वरवंशो गणयन्ते ।
 यतस्तत्प्रतिश्रुते वाक्यमेतत्, 'एतादृशे समयेऽहं पुनरागमिष्यामि ९
 तत्पूर्वं सारायाः पुत्र एको जनिष्यते ।' अपरमपि वदामि १०
 स्वमनोऽभिलाषत ईश्वरेण यन्निरूपितं तत् कर्मतो नहि किन्त्वाह्वयितु
 र्जातमेतद् यथा सिद्ध्यति तदर्थं रिबूकानामिकया योषिता जनै- ११
 कस्माद् अर्थाद् अस्साकम् इसहाकात् पूर्वपुरुषाद् गर्भे धृते तस्याः
 सन्तानयोः प्रसवात् पूर्वं किञ्च तयोः शुभाशुभकर्मणः करणात् १२
 पूर्वं तां प्रतीदं वाक्यम् उक्तं, ज्येष्ठः कनिष्ठं सेविष्यते, यथा १३
 लिखितम् आस्ते, 'तथाप्येषावि न प्रीत्वा याकोवे प्रीतवान् अहम् ।'

तर्हि वयं किं ब्रूमः ? ईश्वरः किम् अन्यायकारी ? तथा न १४
 भवतु । यतः स स्वयं मोशिम् अवदत्; अहं यस्मिन् अनुग्रहं १५
 चिकीर्षामि तमेवानुगृह्णामि यच्च दयितुम् इच्छामि तमेव दये ।'
 अतएवेच्छता यतमानेन वा मानवेन तन्न साध्यते दयाकारिणश्चरे- १६
 गैव साध्यत । फिरौणि शास्त्रे लिखति, 'अहं त्वद्द्वारा मत्पराक्रमं १७
 दर्शयितुं सर्वप्रथिव्यां निजनाम प्रकाशयितुञ्च त्वां स्थापितवान् ।'
 अतः स यम् अनुग्रहीतुम् इच्छति तमेवानुगृह्णाति, यञ्च १८
 निग्रहीतुम् इच्छति तं निगृह्णाति ।

यदि वदसि तर्हि स दोषं कुतो गृह्णाति ? तदीयेच्छायाः १९
 प्रतिबन्धकत्वं कर्तुं कस्य सामर्थ्यं विद्यते ? हे ईश्वरस्य प्रतिपक्ष २०
 मर्त्यं त्वं कः ? एतादृशं मां कुतः सृष्टवान् ? इति कथां सृष्टवस्तु
 स्रष्ट्रे किं कथयिष्यति ? एकस्यान् मृत्पिण्डाद् उत्कृष्टापकृष्टौ २१
 द्विविधौ कलशौ कर्तुं किं कुलालस्य सामर्थ्यं नास्ति ? ईश्वरः २२

कोपं प्रकाशयितुं निजशक्तिं ज्ञापयितुञ्चेच्छन् यदि विनाशस्य
 योग्यानि क्रोधभाजनानि प्रति बहुकालं दीर्घसहिष्णुताम् आश्रयति ;
 २३ अपरञ्च विभवप्राप्त्यर्थं पूर्व नियुक्तान्यनुग्रहपात्राणि प्रति
 २४ निज विभवस्य बाहुल्यं प्रकाशयितुं केवल्यिहूदिनां नहि पराजाती-
 २५ यानामपि मध्याद् अस्मानिव तान्याह्वयति तत्र तव किम् ? होशेय-
 ग्रन्थे यथा लिखितम् आस्ते,

‘यो लोको मम नासीत् तं वदिष्यामि मदीयकम् ।
 या जाति मेऽप्रिया चासीत् तां वदिष्याम्यहं प्रियाम् ।

२६ यूयं मदीयलोका न यत्रेति वाक्यमौच्यत ।
 अमरेशस्य सन्ताना इति ख्यास्यन्ति तत्र ते ।’

२७ इस्त्रायेलीयलोकेषु यिशायाहोऽपि वाचमेता प्राचारयत्,

‘इस्त्रायेलीयवंशानां या संख्या सा तु निश्चितम् ।
 सामुद्रसिकतासंख्यासमाना यदि जायते ।
 तथापि केवलं लोकैरल्पैस्त्राणां व्रजिष्यते ।

२८ यतो न्यायेन स्वं कर्म परेशः साधयिष्यति ।
 देशे स एव संक्षेपान्निजं कर्म करिष्यति ।’

२९ यिशायाहोऽपरमपि कथयामास,

‘सैन्याध्यक्षपरेशेन चेत् किञ्चिन्नोदशिष्यत ।
 तदा वयं सिदोमेवाभविष्याम विनिश्चितम् ।
 यद्वा वयम् अमोराया अगमिष्याम तुल्यताम् ।’

इस्त्रायेलस्य पतनस्य किं मूलम् ?

३० तर्हि वयं किं वक्ष्यामः ? परजातीया लोका अपि धार्मिक-
 ३१ तार्थम् अयतमाना विश्वासेन धार्मिकताम् अलभन्त ; किन्त्व-
 ३२ स्त्रायेललोका व्यवस्थापालनेन धार्मिकतार्थं यतमानास्तन् नालभन्त ।

तस्य किं कारणम् ? ते विश्वासेन नहि किन्तु व्यवस्थायाः क्रियया
चेष्टित्वा तस्मिन् स्वलनजनके पाषाणे पादस्वलनं प्राप्ताः । लिखितं ३३
यादृशम् आस्ते,

‘पश्य पादस्वलनार्थं हि सीयोनि प्रस्तरन्तथा ।

बाधाकारञ्च पाषाणं परिस्थापितवानहम् ।

विश्वसिष्यति यस्तत्र स जनो न त्रपिष्यते ।’

हे भ्रातर इत्यायेलीयलोका यत् परित्राणं प्राप्नुवन्ति तदहं १०१
मनसाभिलषन् ईश्वरस्य समीपे प्रार्थये । यत् ईश्वरे तेषां चेष्टा २
विद्यत इत्यत्राहं साद्यस्मि ; किन्तु तेषां सा चेष्टा सज्ञाना नहि,
यतस्त ईश्वरदत्तां धार्मिकताम् अविज्ञाय स्वकृतधार्मिकतां स्थापयितुम् ३
चेष्टमाना ईश्वरदत्तायाः धार्मिकताया निग्नत्वं न स्वीकुर्वन्ति ।
स्त्रीष्ट एकैकविश्वासिजनाय धार्मिकतां दातुं व्यवस्थायाः ४
फलस्वरूपौ भवति । व्यवस्थापालनेन या धार्मिकता तां मोशिर्वर्ण- ५
यामास, यथा, ‘यो जनस्तां पालयिष्यति स तद्वारा जीविष्यति ।’
किन्तु विश्वासेन या धार्मिकता ता एतादृशं वाक्यं वदति, ‘कः ६
स्वर्गम् आरूढ्य स्त्रीष्टम् अवरोहयिष्यति ? को वा प्रेतलोकम् ७
अवरूढ्य स्त्रीष्टं मृतगणमध्याद् आनेष्यतीति वाक् मनसि त्वया न
गदितव्या ।’ तर्हि किं ब्रवीति ? ‘तद् वाक्यं त्वं समीपस्थम् ८
अर्थात् तव वदने मनसि चास्ते,’ तच्च वाक्यम् अस्माभिः प्रचार्यमाणं
विश्वासस्य वाक्यमेव । वस्तुतः प्रभुं यीशुं यदि वदनेन स्वीकरोषि, ९
तथेश्वरस्तं मृतगणमध्याद् उदस्थापयद् इति यद्यन्तःकरणेन
विश्वसिषि तर्हि परित्राणं लप्स्यसे । यस्मात् धार्मिकता प्राप्त्यर्थम् १०
अन्तःकरणेन विश्वसितव्यं परित्राणार्थञ्च वदनेन स्वीकर्तव्यम् । शास्त्रे ११
यादृशं लिखति ‘विश्वसिष्यति यस्तत्र स जनो न त्रपिष्यते ।’ इत्यत्र १२

यिहूदिनि परजातीयलोके च कोपि विशेषो नास्ति यस्माद् यः
सर्वेषाम् अद्वितीयः प्रभुः स निजयाचकान् सर्वान् प्रति वदान्यो
भवति । यतः,

१३ 'यः कश्चित् परमेशस्य नाम्ना हि प्रार्थयिष्यते ।

स एव मनुजो नूनं परित्रातो भविष्यति ।'

१४ यस्मिन् ये जना न विश्वसिषुस्ते तमुद्दिश्य कथं प्रार्थयिष्यन्ते ? ये वा
यस्याख्यानं कदापि न श्रुतवन्तस्ते तस्मिन् कथं विश्वसिष्यन्ति ? अपरं

१५ यदि प्रचारयितारो न तिष्ठन्ति तदा कथं ते श्रोष्यन्ति ? यदि वा
प्रेरिता न भवन्ति तदा कथं प्रचारयिष्यन्ति ? यादृशं लिखितम्
आस्ते, यथा,

'माङ्गलिकं सुसंवादं ददत्यानीय ये नराः ।

प्रचारयन्ति शान्तेश्च सुसंवादं जनास्तु ये ।

तेषां चरणपद्मानि कीदृक् शोभान्वितानि हि' ।

१६ किन्तु ते सर्वे तं सुसंवादं न गृहीतवन्तः । यिशायाहो यथा
लिखितवान्,

'अस्मत्प्रचारिते वाक्ये विश्वासमकरोद्धि कः ।'

१७ अतएव श्रवणाद् विश्वास ऐश्वरवाक्यप्रचारात् श्रवणञ्च भवति ।

१८ तद्यद्दं ब्रवीमि तैः किं नाश्रावि ? अवश्यम् अश्रावि, यस्मात्

तेषां शब्दो महीं व्याप्नोद् वाक्यञ्च निखिलं जगत् ।

१९ अपरमपि वदामि, इस्त्रायेलीयलोकाः किम् एतां कथां न
बुध्यन्ते ? प्रथमतो मोशिरिदं वाक्यं प्रोवाच,

अहमुत्तापयिष्ये तान् अगण्यमानवैरपि ।

हृदयामि जातिम् एताञ्च प्रोन्मत्तभिन्नजातिभिः ।

२० अपरञ्च यिशायाहोऽतिशयाक्षोभेण कथयामास, यथा,

अधि मां यैस्तु नाचेष्टि सम्प्राप्तस्तैर्जनैरहम् ।

अधि मां यैर्न सम्पृष्टं विज्ञातस्तैर्जनैरहम् ॥

किन्तिवस्त्रायेलीयलोकान् अधि कथयाञ्चकार,

यैराज्ञालङ्घिभिर्लोकैर्विरुद्धं वाक्यमुच्यते ।

२१

तान् प्रत्येव दिनं कृत्स्नं हस्तौ विस्तारयाम्यहम् ॥

पतितानां इस्रायेलीयानां परिशेषे परित्राणत्वं कथनम् ।

ईश्वरेण स्वकीयलोका अपसारिता अहं किम् ईदृशं वाक्यं ११ १
ब्रवीमि ? तन्न भवतु यतोऽहमपि बिन्यामीनगोत्रीय अब्राहाम-
वंशीय इस्रायेलीयलोकोऽस्मि । ईश्वरेण पूर्वं ये प्रदृष्टास्ते २
स्वकीयलोका अपसारिता इति नहि । अपरम् एलियोपाख्याने शास्त्रे
यल्लिखितम् आस्ते तद् यूयं किं न जानीथ ? 'हे परमेश्वर ३
लोकास्त्वदीयाः सर्वा यज्ञवेदीरभञ्जन् तथा तव भाववादिनः
सर्वान् अग्नन् केवल एकोऽहम् अवशिष्ट आसे ते ममापि प्राणान्
नाशयितुं चेष्टन्ते,' एतां कथाम् इस्रायेलीयलोकानां विरुद्धम्
एलिय ईश्वराय निवेदयामास । ततस्तं प्रतीश्वरस्योत्तरं किं जातम् ? ४
बालनाम्नो देवस्य साक्षात् यैर्जानूनि न पातितानि तादृशाः सप्त
सहस्राणि लोका अवशेषिता मया । तद्वद् एतस्मिन् वर्तमान- ५
कालेऽपि अनुग्रहेणाभिरुचितास्तेषाम् अवशिष्टाः कतिपया लोकाः
सन्ति । अतएव तद् यद्यनुग्रहेण भवति तर्हि क्रियया न भवति ६
नो चेद् अनुग्रहोऽननुग्रह एव, यदि वा क्रियया भवति तर्ह्यनुग्रहेण
न भवति नो चेत् क्रिया क्रियैव न भवति ।

तर्हि किम् ? इस्रायेलीयलोका यद् अमृगयन्त तन्न प्रापुः । ७

किन्तिवभिरुचितलोकास्तन् प्रापुस्तदन्ये सर्वे अन्धीभूताः । यथा ८
लिखितम् आस्ते,

घोरनिद्रालुताभावं दृष्टिहीने च लोचने ।

कर्णौ श्रुतिविहीनौ च प्रददौ तेभ्य ईश्वरः ॥

९ एतस्मिन् दायूदोऽपि लिखितवान् यथा,

अतो भुतयासनं तेषाम् उन्माथवद् भविष्यति ।

वा वंशयन्त्रवद् वाधा दण्डवद् वा भविष्यति ॥

१० भविष्यन्ति तथान्धास्ते नेत्रैः पश्यन्ति नो यथा ।

वेपथुः कटिदेशस्य तेषां नित्यं भविष्यति ॥

११ पतनार्थं ते स्वल्पितवन्त इति वाचं किमहं वदामि ? तन्न
भवतु किन्तु तान् उद्योगिनः कर्तुं तेषां पतनात् परजातीयलोकैः

१२ परित्राण प्राप्तम् । तेषां पतनं यदि जगतो लोकानां
लाभजनकम् अभवत् तेषां ह्यसौऽपि यदि परजातीयानां लाभजनको-

१३ ऽभवत् तर्हि तेषां वृद्धिः कति लाभजनिका भविष्यति ? अतो
हे परजातीया युष्मान् सम्बोध्य कथयामि निजानां ज्ञातिबन्धूनां
मनःसूद्योगं जनयन् तेषां मध्ये कियता लोकानां यथा परित्राणं

१४ साधयामि तन्निमित्तं परजातीयानां निकटे प्रेरितः सन् अहं

१५ स्वपदस्य महिमानं प्रकाशयामि तेषां निग्रहेण यदीश्वरेण सह
जगतो जनानां मेलनं जातं तर्हि तेषाम् अनुगृहीत्वं मृतदेहे

१६ यथा जीवनलाभस्तद्वत् किं न भविष्यति ? अपरं प्रथमजातं फलं
यदि पवित्रं भवति तर्हि सर्वमेव फलं पवित्रं भविष्यति, तथा
मूलं यदि पवित्रं तर्हि शाखा अपि तथैव भविष्यन्ति ।

१७ कियतीनां शाखानां ह्येदने कृते त्वं वन्यजितवृक्षस्य शाखा भूत्वा
यदि तच्छाखानां स्थाने रोपिता सती जितवृक्षीयमूलस्य रसं

१८ भुंक्ते, तर्हि तासां भिन्नशाखानां विरुद्धं मा गव्वीः, यदि गव्वसि
तर्हि त्वं मूलं यन्न धारयसि किन्तु मूलं त्वा धारयतीति संस्मर ।

अपरञ्च यदि वदसि मां रोपयितुं ताः शाखा विभिन्ना अभवन्; १९
 भद्रम्, अविश्वासकारणात् ते विभिन्ना जातास्तथा विश्वासकारणात् २०
 त्वं रोपितो जातस्तस्माद् अहङ्कारम् अकृत्वा ससाध्वसो भव ।
 यत ईश्वरो यदि स्वाभाविकीः शाखा न रक्षति तर्हि सावधानो २१
 भव चेत् त्वामपि न स्थापयति । इत्यत्रेश्वरस्य यादृशी कृपा तादृशं २२
 भयानकत्वमपि त्वया दृश्यतां; ये पतितास्तान् प्रति तस्य भयानकत्वं
 दृश्यतां, त्वञ्च यदि तत्कृपाश्रितस्तिष्ठसि तर्हि त्वा प्रति कृपा
 द्रक्ष्यते ; नो चेत् त्वमपि तद्वत् छिन्नो भविष्यसि ।

अपरञ्च ते यद्यविश्वासे न तिष्ठन्ति तर्हि पुनरपि रोपयिष्यन्ते २३
 यस्मात् तान् पुनरपि रोपयितुम् ईश्वरस्य शक्तिरास्ते । वन्यजित- २४
 वृक्षस्य शारवा सन् त्वं यदि ततश्छिन्नो रीतिव्यत्ययेनोत्तमजितवृक्षो
 रोपितोऽभवस्तर्हि तस्य वृक्षस्य स्वीया याः शाखास्ताः किं पुनः
 स्ववृक्षे संलगितुं न शक्नुवन्ति ? हे भ्रातरो युष्माकम् २५
 आत्माभिमानो यन्न जायते तदर्थं समेदृशी वाञ्छा भवति यूयं एतन्नि-
 गूढतत्त्वम् अजानन्तो यन्न तिष्ठथ; वस्तुतो यावत्कालं सम्पूर्णरूपेण
 परजातीयानां संग्रहो न भविष्यति तावत्कालम् अंशत्वेन इस्त्राये-
 लीयलोकानाम् अन्धता स्थास्यति ; पश्चात् ते सर्वे परित्रास्यन्ते , २६
 एतादृशं लिखितमप्यास्ते,

आगमिष्यति सीयोनाद् एको यस्त्राणदायकः ।

अधर्मं याकोवो वंशात् स तु दूरीकरिष्यति ।

तथा दूरीकरिष्यामि तेषां पापान्यहं यदा । २७

तदा तैरेव सार्द्धं मे नियमोऽयं भविष्यति ।

सुसंवादान् ते युष्माकं विपक्षा अभवन् किन्त्वभिरुचितत्वान् ने २८
 पितृलोकानां कृते प्रियपात्राणि भवन्ति । यत ईश्वरस्य दानाद् २९

- ३० आह्वानाच्च पश्चात्तापो न भवति । अतएव पूर्वम् ईश्वरेऽविश्वासिनः सन्तोऽपि यूयं यद्वत् सम्प्रति तेषाम् अविश्वासकारणाद्
- ३१ ईश्वरस्य कृपापात्राणि जातास्तद्वद् इदानीं तेऽविश्वासिनः सन्ति
- ३२ किन्तु युष्माभिर्लब्धकृपाकारणात् तैरपि कृपा लप्स्यते । ईश्वरः सर्वान् प्रति कृपा प्रकाशयितुं सर्वान् अविश्वासित्वेन गणयति ।
- ३३ अहो ईश्वरस्य ज्ञानबुद्धिरूपयो र्धनयोः कीदृक् प्राचुर्यम् । तस्य राजशासनस्य तत्त्वं कीदृग् अप्राप्यम् । तस्य मार्गाश्च कीदृग्
- ३४ अनुपलब्धाः । परमेश्वरस्य सङ्कल्पं को ज्ञातवान् ? तस्य मन्त्री वा
- ३५ कोऽभवत् ? को वा तस्योपकारी भूत्वा तत्कृते तेन प्रत्युपकर्तव्यः ?
- ३६ यतो वस्तुमात्रमेव तस्मात् तेन तस्मै चाभवत् तदीयो महिमा सर्वदा प्रकाशितो भवतु । इति ।

धर्माचरणविषयिणी नानाविधि ।

- १२१ हे भ्रातर ईश्वरस्य कृपयाहं युष्मान् विनये यूयं त्वं त्वं शरीरं सजीवं पवित्रं ग्राह्यं बलिम् ईश्वरमुद्दिश्य समुत्सृजत, एषा सेवा
- २ युष्माकं योग्या । अपरं यूयं सांसारिका इव माचरत, किन्तु त्वं त्वं स्वभावं परावर्त्य नूतनाचारिणो भवत, तत ईश्वरस्य निदेशः कीदृग् उत्तमो ग्रहणीयः सम्पूर्णाश्चेति युष्माभिरनुभाविष्यते ।
- ३ कश्चिदपि जनो योग्यत्वादधिकं त्वं न मन्यता किन्तु ईश्वरो यस्मै विश्वासस्य यत्परिमाणम् अददात् स तदनुसारतो योग्यरूपं त्वं मनुताम्, ईश्वराद् अनुग्रहं प्राप्तः सन् युष्माकम् एकैकं जनम्
- ४ इत्याज्ञापयामि । यतो यद्वदस्माकम् एकस्मिन् शरीरे बहून्यङ्गानि
- ५ सन्ति किन्तु सर्वेषामङ्गानां कार्य्यं समानं नहि; तद्वदस्माकं बहुत्वेऽपि सर्वे वयं स्त्रीष्टे एकशरीराः परस्परम् अङ्गप्रत्यङ्गत्वेन
- ६ भवामः । अस्माद् ईश्वरानुग्रहेण विगेषं विशेषं दानम् अस्मासु

प्राप्तेषु सत्सु कोऽपि यदि भाववाक्यं वदति तर्हि विश्वासस्य परि-
माणानुसारतः स तद् वदतु , यद्वा यदि कश्चित् सेवनकारी भवति ७
तर्हि स तत्सेवनं करोतु , अथवा यदि कश्चिद् अध्यापयिता भवति
तर्हि सोऽध्यापयतु , तथा य उपदेष्टा भवति स उपदिशतु , यश्च ८
दाता स सरलतया ददातु , यस्त्वधिपतिः स यत्नेनाधिपतित्वं
करोतु , यश्च दयालुः स हृष्टमनसा दयताम् ।

अपरञ्च युष्माकं प्रेम कापट्यवर्जितं भवतु , यद् अभद्रं तद् ९
ऋतीयध्वं यच्च भद्रं तस्मिन् अनुरज्यध्वम् । अपरं भ्रातृत्वप्रेम्ना १०
परस्परं प्रीयध्वं समादराद् एकोऽपरजनं श्रेष्ठं जानीध्वम् । तथा ११
कार्ये निरालस्या मनसि च सोद्योगाः सन्तः प्रभुं सेवध्वम् अपरं १२
प्रत्याशायाम् आनन्दिता दुःखसमये च धैर्ययुक्ता भवत , प्रार्थनायां
सततं प्रवर्तध्वम् । पवित्राणा दीनतां दूरीकुरुध्वम् अतिथिसेवायाम् १३
अनुरज्यध्वम् । ये जना युष्मान् ताडयन्ति तान् आशिषं वदत , १४
शापम् आदत्त्वा दह्ममाशिपम । ये जना आनन्दन्ति तैः सार्द्धम् १५
आनन्दत ये च रुदन्ति तैः सह रुदित । अपरञ्च युष्माकं मनसा १६
परस्परम् एको भावो भवतु ; अपरम् उच्चपदम् अनाकाङ्क्ष्य
नीचलोकैः सहापि मार्दवम् आचरत ; स्वान् ज्ञानिनो न मन्यध्वम् ।
परस्माद् अपकारं प्राप्यापि परं नापकुरुत । सर्वेषा दृष्टितो १७
यत् कर्मोत्तमं तदेव कुरुत । यदि भवितुं शक्यते तर्हि यथाशक्ति १८
सर्वलोकैः सह निर्विरोधेन कालं यापयत । हे प्रियवन्धवः , १९
कस्मैचिद् अपकारस्य समुचितं दण्डं स्वयं न दह्मं , किन्त्वीश्वरीय-
क्रोधाय स्थानं दत्त यतो लिखितमास्ते परमेश्वरः कथयति,

दानं फलस्य मत्कर्म सुचितं प्रददाम्यहम् ।

रिपु र्यदि - क्षुधार्तस्ते तर्हि तं त्वं प्रभोजय ।

तथा यदि तृषार्तः, स्यात् तर्हि तं परिपायय ।

तेन त्वं मस्तके तस्य ज्वलदग्निं निधास्यसि ।

२१ कुक्रियया पराजिता न सन्त उत्तमक्रियया कुक्रिया पराजयत ।

राजामानवसमाजं प्रति कर्तव्यम् ।

१३१ युष्माकम् एकैकजनः शासनपदस्य निम्नो अवतु यतो यानि

शासनपदानि सन्ति तानि सर्व्वानीश्वरेण स्थापितानि, ईश्वरं

२ विना पदस्थापनं न भवति । इति हेतोः शासनपदस्य यत्

प्रातिकूल्यं तद् ईश्वरीयनिरूपणस्य प्रातिकूल्यमेव ; अपरं ये

प्रातिकूल्यम् आचरन्ति ते स्वेपा समुचितं दण्डं स्वयमेव घटयन्ते ।

३ शास्ता सदाचारिणा भयप्रदो नहि दुराचारिणामेव भयप्रदो

४ भवति, त्वं किं तस्मान् निर्भयो भवितुम् इच्छसि ? तर्हि

सत्कर्मचारि, तस्माद् यशो लप्स्यसे, यतस्तव सदाचरणाय स

ईश्वरस्य भृत्योऽस्ति । किन्तु यदि कुकर्मचारिस्ति तर्हि त्वं शङ्कस्व

यतः स निरर्थकं खड्गं न धारयति, । कुकर्मचारिणं समुचितं

५ दण्डयितुम् स ईश्वरस्य दण्डदभृत्य एव । अतएव केवलदण्डभयान्नहि

६ किन्तु सदसद्विधादपि तस्य वश्येन भवितव्यम् । एतस्माद्

युष्माकं राजकरदानमप्युचितं यस्माद् ये करं गृह्णन्ति त ईश्वरस्य

७ किङ्करा भूत्वा सततम् एतस्मिन् कर्मणि निविष्टास्तिष्ठन्ति । अस्मात्

करग्राहिणो करं दत्त, तथा शुल्कग्राहिणो शुल्कं दत्त, अपरं

यस्माद् भेतव्यं तस्माद् विभीत, यश्च समादरणीयस्तं समाद्रियध्वम्,

इत्थं यस्य यत् प्राप्यं तत् तस्मै दत्त ।

८ युष्माकं परस्परं प्रेम विनान्यत् किमपि देयम् ऋणं न भवतु,

९ यतो यः परस्मिन् प्रेम करोति तेन व्यवस्था सिध्यति । वस्तुतः

परदारान् मा गच्छ. नरहत्या मा कार्षीः, चौर्यं मा कार्षीः,
 मिथ्यासाक्ष्यं मा देहि, लोभं मा कार्षीः, एताः सर्वा आज्ञा
 एताभ्यो भिन्ना या काचिद् आज्ञास्ति सापि स्वसमीपवासिनि
 स्ववत् प्रेम कुर्वित्यनेन वचनेन वेदिता । यतः प्रेम समीपवासिनोऽशुभं १०
 न जनयति तस्मात् प्रेम्ना सर्वा व्यवस्था पाल्यते ।

विश्वासीभवनकालेऽस्माकं परित्राणस्य सामीप्याद् इदानीं तस्य ११
 सामीप्यम् अव्यवहितम् ; अतः समयं विविच्यास्माभिः साम्प्रतम्
 अवश्यमेव निद्रातो जागर्त्तव्यम् । बहुतरा यामिनी गता प्रभातं १२
 सन्निधि प्राप्तं तस्मात् तामसीयाः क्रियाः परित्यज्यास्माभिर्वासरीया
 सज्जा परिधातव्या । अतो हेतो र्वयं दिवा विहितं सदाचरणम् १३
 आचरिष्यामः । रङ्गरसो मत्तत्वं लम्पटत्वं कामुकत्वं विवाद ईर्ष्या
 चैतानि परित्यज्यामः । यूयं प्रभुयीशुखीष्टरूपं परिच्छदं परिधद्वं १४
 सुखाभिलाषपूरणाय शारीरिकाचरणं माचरत ।

दुर्बलविश्वासिभ्रातृणां प्रति कर्त्तव्यम् ।

यो जनोऽदृढविद्यासस्तं युष्माकं सङ्गिनं कुरुत किन्तु सन्देह- १४ १
 विचारार्थं नहि । यतो निषिद्धं किमपि खाद्यद्रव्यं नास्ति, कस्य- २
 चिज्जनस्य प्रत्यय एतादृशो विद्यते किन्त्वदृढविश्वासः कश्चिदपरो
 जनः केवलं शाकं भुङ्क्ते । तर्हि यो जनः साधारणं द्रव्यं भुङ्क्ते स ३
 विशेषद्रव्यभोक्तारं नावजानीयात् तथा विशेषद्रव्यभोक्तापि साधा-
 रणद्रव्यभोक्तारं दोषिणं न कुर्व्यात्, यस्माद् ईश्वरस्तम् अगृह्णात् ।
 हे परदासस्य दूषयितस्त्वं कः ? निजप्रभोः समीपे तेन पदस्थेन ४
 पदच्युतेन वा भवितव्यं स च पदस्थ एव भविष्यति यत ईश्वरस्तं
 पदस्थं कर्तुं शक्नोति । अपरञ्च कश्चिज्जनो दिनाद् दिनं विशेषं ५
 मन्यते कश्चित्तु सर्वाणि दिनानि समानानि मन्यते, एकैको जनः

- ६ स्वीयमनसि विविच्य निश्चिनोतु । यो जनः किञ्चन दिनं विशेषं मन्यते स प्रभुभक्त्या तन् मन्यते, यश्च जनः किमपि दिनं विशेषं न मन्यते सोऽपि प्रभुभक्त्या तन्न मन्यते ; अपरञ्च यः सर्वाणि भक्ष्यद्रव्याणि भुङ्क्ते स प्रभुभक्त्या तानि भुङ्क्ते यतः स ईश्वरं धन्यं वक्ति, यश्च न भुङ्क्ते सोऽपि प्रभुभक्त्यैव न भुञ्जान ईश्वरं धन्यं ब्रूते ।
- ७ अपरम् अस्माकं कश्चित् निजनिमित्तं प्राणान् धारयति निज-
८ निमित्तं म्रियते वा तन्न , किन्तु यदि वयं प्राणान् धारयामस्तर्हि प्रभुनिमित्तं धारयामः, यदि च प्राणान् त्यजामस्तर्ह्यपि प्रभुनिमित्तं
९ त्यजामः अतएव जीवने मरणे वा वयं प्रभोरेवास्महे । यतो जीवन्तो मृताश्चेत्युभयेषा लोकानां प्रभुत्वप्राप्त्यर्थं स्त्रीष्टो मृत
१० उत्थितः पुनर्जीवितश्च । किन्तु त्वं निजं भ्रातरं कुतो दूषयसि ? तथा त्वं निजं भ्रातरं कुतस्तुच्छं जानासि ? स्त्रीष्टस्य विचारसिंहासनस्य
११ सम्मुखे सर्वैरस्माभिरुपस्थातव्यं ; यादृशं लिखितम् आस्ते,
परेशः शपथं कुर्वन् वाक्यमेतत् पुरावदत् ।
सर्वो जनः समीपे मे जानुपातं करिष्यति ।
जिह्वैकैका तथेशस्य निघ्नत्वं स्वीकरिष्यति ।
- १२ अतएव ईश्वरसमीपेऽस्माकम् एकैकजनेन निजा कथा कथयितव्या ।
१३ इत्थं सति वयम् अद्यारभ्य परस्परं न दूषयन्तः स्वभ्रातु विघ्नो
१४ व्याघातो वा यन्न जायेत तादृशीमीहा कुर्महे । किमपि वस्तु स्वभावतो नाशुचि भवतीत्यहं जाने तथा प्रभुना यीशुस्त्रीष्टेनापि निश्चितं जाने, किन्तु यो जनो यद् द्रव्यम् अपवित्रं जानीते तस्य
१५ कृते तद् अपवित्रम् आस्ते । अतएव तव भक्ष्यद्रव्येण तव भ्राता यदि शोकान्वितो भवति तर्हि त्वं भ्रातरं प्रति प्रेम्ना नाचरसि । स्त्रीष्टो यस्य कृते स्वप्राणान् व्ययितवान् त्वं निजेन भक्ष्यद्रव्येण तं

न नाशय । अपर युष्माकम् उत्तमं कर्म निन्दितं न भवतु । १६
 भक्ष्यं पेयञ्चेश्वरराज्यस्य सारो नहि, किन्तु धार्मिकता शान्तिश्च १७
 पवित्रेणात्मना जात आनन्दश्च । एतै र्यो जनः स्त्रीष्टं सेवते, स १८
 एवेश्वरस्य तुष्टिकरो मनुष्यैश्च सुख्यातः । अतएव येनस्माकं सर्व्वेषा १९
 परम्परम् ऐक्यं निष्ठा च जायते तदेवास्माभि र्यतितव्यम् । भक्ष्यार्थम् २०
 ईश्वरस्य कर्मणो हानि मा जनयत, सर्व्व वस्तु पवित्रमिति सत्यं
 तथापि यो जनो यद् भुक्त्वा विघ्नं लभते तदर्थं तद् भद्रं नहि ।
 तव मामभक्षणमुरापानादिभिः क्रियाभि र्यदि तव भ्रातुः पाद- २१
 स्खलनं विघ्नो वा चाञ्चल्यं वा जायते तर्हि तद्भोजनपानयोस्त्यागो
 भद्रः । यदि तव प्रत्ययस्तिष्ठति तर्हीश्वरस्य गोचरे स्वान्तरे तं २२
 गोपय, यो जनः स्वसतेन स्वं दोषिणं न करोति स एव धन्यः ।
 किन्तु यः कश्चित् संशय्य भुङ्क्तेऽर्थात् न प्रतीत्य भुङ्क्ते, स एवावश्यं २३
 दण्डार्हो भविष्यति, यतो यत् प्रत्ययजं नहि तदेव पापमयं भवति ।

वलवद्भिरस्माभि दुर्व्वलाना दौर्व्वल्यं सोढव्यं न च स्वंपाम् १५ १
 दृष्टाचार आचरितव्यः । अस्माकम् एकैको जनः स्वसमीपवासिनो २
 हितार्थं निष्ठार्थञ्च तस्यैवेष्टाचारम् आचरतु । यतः स्त्रीष्टीऽपि ३
 निजेष्टाचारं नाचरितवान्, यथा लिखितम् आस्ते,

त्वन्निन्दकगणस्यैव निन्दाभि निन्दितोऽस्म्यहम् ।

अपरञ्च वयं यत् सहिष्णुतासान्त्वनयो र्जनकेन शास्त्रेण प्रत्याशा ४
 लभेमहि तन्निमित्तं पूर्व्वकाले लिखितानि सर्व्ववचनान्यस्माकम्
 उपदेशार्थमेव लिलिखिरे । सहिष्णुतासान्त्वनयोराकरो य ईश्वरः ५
 न एवं करोतु यत् प्रभु र्यीशुस्त्रीष्ट इव युष्माकम् एकजनोऽन्य-
 जनेन सार्द्धं मनस ऐक्यम् आचरेत् ; यूयञ्च सर्व्व एकचित्ता भूत्वा ६
 सुर्गैकनेवाम्मन्प्रभुयीशुस्त्रीष्टस्य पितुरीश्वरस्य गुणान् कीर्त्तयेत् ।

यिहूदीयानां परजातीयानाञ्च प्रति यिशुख्रीष्टस्य प्रेमकरणम् ।

७ अपरम् ईश्वरस्य महिम्नः प्रकाशार्थं खीष्टो यथा युस्मान् प्रत्यगृह्णात् तथा युष्माकमप्येको जनोऽन्यजनं प्रतिगृह्णातु ।

८ ईश्वरस्य सत्यता पितृपुरुषान् प्रति तस्य प्रतिज्ञा च यत्

९ प्रामाण्यं गच्छेत् तस्य दयालुत्वाच्च परजातीया यद् ईश्वरस्य गुणान् कीर्त्तयेयुस्तदर्थं यीशुः खीष्टस्त्वक्छेदनियमस्य निम्नोऽभवद् इत्यहं वदामि । यथा लिखितम् आस्ते,

अतोऽहं सम्मुखे तिष्ठन् भिन्नदेशनिवासिनाम् ।

स्तुवंस्त्वा परिगास्यामि तव नाम्नि परेश्वर ॥

१० अपरमपि लिखितम् आस्ते,

हे परजातयो यूयं समं नन्दत तज्जनैः ।

११ पुनश्च लिखितम् आस्ते,

हे सर्वदेशिनो यूयं धन्यं ब्रूत परेश्वरम् ।

हे तदीयनरा यूयं कुरुष्वं तत्प्रशंसनम् ॥

१२ अपर यीशयाहोऽपि लिलेख,

यीशयस्य तु यत् मूलं तत् प्रकाशिष्यते तदा ।

सर्वजातीयनृणाञ्च शासकः समुद्दिष्यति ।

तत्रान्यदेशिलोकैश्च प्रत्याशा प्रकरिष्यते ॥

१३ अतएव यूयं पवित्रस्यात्मनः प्रभावाद् यत् सम्पूर्णा प्रत्याशा लप्सध्वे तदर्थं तत्प्रत्याशाजनक ईश्वरो विश्वासेन युस्मान् शान्त्या-नन्दाभ्यां सम्पूर्णान् करोतु ।

उपसंहारः ।

१४ हे भ्रातरो यूयं सद्भावयुक्ताः सर्वप्रकारेण ज्ञानेन च सम्पूर्णाः

१५ परस्परपदेशे च तत्परा इत्यहं निश्चितं जानामि, तथाप्यहं यत्

प्रगल्भतरो भवन् युस्मान् प्रबोधयामि तस्यैकं कारणमिदम् । परजातीयाः १६
 पवित्रेणात्मना पावितनैवेद्यरूपा भूत्वा यद् ग्राह्या भवेयुस्त-
 त्रिमित्तमहम् ईश्वरस्य सुसंवादं प्रचारयितुं परजातीयानां मध्ये
 यीशुख्रीष्टस्य सेवकत्वं दानं ईश्वरात् लब्धवानस्मि । ईश्वरं प्रति १७
 यीशुख्रीष्टेन मम श्लाघाकरणस्य कारणम् आस्ते । परजातीयान् १८
 आज्ञाग्राहिणः कर्तुं ख्रीष्टो वाक्येन क्रियया च, आश्चर्य्यलक्षणैश्चित्र-
 क्रियाभिः पवित्रस्यात्मनः प्रभावेन च यानि कर्म्मणि मया साधितवान्
 केवलं तान्येव विनान्यस्य कस्यचित् कर्म्मणो वर्णानां कर्तुं १९
 प्रगल्भो न भवामि । तस्मात् आ यिरुशालेम इल्लूरिकं यावत्
 सर्वत्र ख्रीष्टस्य सुसंवादं प्राचारयम् । अन्येन निचितायां भित्तावहं २०
 यत्र निचिनोमि तन्निमित्तं यत्र यत्र, स्थाने ख्रीष्टस्य नाम कदापि
 केनापि न ज्ञापितं तत्र तत्र सुसंवादं प्रचारयितुम् अहं यते ।
 यादृशं लिखितम् आस्ते, २१

यै वार्त्ता तस्य न प्राप्ता दर्शनं तेस्तु लप्स्यते ।

यैश्च नैव श्रुतं किञ्चित् वोढुं शक्यन्ति ते जनाः ॥

तस्माद् युष्मत्समीपगमनाद् अहं मुहुर्मुहु निवारितोऽभवम् । २२
 किन्तिवदानीम् अत्र प्रदेशेषु मया न गतं स्थानं किमपि नावशिष्यते २३
 युष्मत्समीपं गन्तुं बहुवत्सरानारभ्य मामकीनाकाङ्क्षा च विद्यत
 इति हेतोः स्पानियादेशगमनकालेऽहं युष्मन्मध्येन गच्छन् युष्मान् २४
 आलोकिष्ये, ततः परं युष्मत्सम्भाषणेन तृप्तिं परिलभ्य तद्देशगमनार्थं
 युष्माभि विस्सर्जयिष्ये, ईदृशो मदीया प्रत्याशा विद्यते । किन्तु २५
 नान्त्रतं पवित्रलोकानां सेवनाय यिरुशालेमनगरं व्रजामि । यतो २६
 यिरुशालेमम्यपवित्रलोकानां मध्ये ये दरिद्रा अर्थविश्राणनेन
 नानुपकर्तुं माकदनियादेशीया आखायादेशीयाश्च लोका ऐच्छन् ।

- २७ एषा तेषां सदिच्छा यतस्ते तेषाम् ऋणिनः सन्ति यतो हेतोः
परजातीया येषां परमार्थस्याशिनो जाता ऐहिकविषये तेषामुप-
२८ कारस्तैः कर्त्तव्यः । अतो मया तत् कर्म साधयित्वा तस्मिन् फले
२९ तेभ्यः समर्पिते युष्मन्मध्येन स्थानियादेशो गमिष्यते । युष्मत्समीपे
ममागमनसमये स्त्रीष्टस्य सुसंवादस्य पूर्णवरेण सम्बलितः सन् अहम्
आगमिष्यामि इति मया ज्ञायते ।
- ३० हे भ्रातृगण प्रभो ,यींशुस्त्रीष्टस्य नाम्ना पवित्रस्यात्मनः प्रेम्ना
३१ च विनयेऽहं यिहूदादेशस्थनाम् अविश्वासिलोकानां करेभ्यो यदहं
रक्षा लभेय मदीयैतेन सेवनकर्मणा च यद् यिरूशालेमस्थाः
३२ पवित्रलोकास्तुष्येयुः, तदर्थं यूयं मत्कृत ईश्वराय प्रार्थयमाणा यतध्वं
तेनाहम् ईश्वरेच्छया सानन्दं युष्मत्समीपं गत्वा युष्माभिः सहितः
३३ प्राणान् आप्यायितुं पारयिष्यामि । शान्तिदायक ईश्वरो यूष्माकं
सर्वेषा सङ्गी भूयान् इति ।

- १६१ किंक्रीयानगरीयमण्डल्याः परिचारिका या फैवीनामिकास्माकं
१ धर्मभगिनी तस्याः कृतेऽहं युष्मान् निवेदयामि, यूयं ता
प्रभुमाश्रितां विज्ञाय तस्या आतिथ्यं पवित्रलोकाहं कुरुध्वं,
युष्मत्तस्तस्या य उपकारो भवितुं शक्नोति तं कुरुध्वं, यस्मात् तया
२ बहूनां मम चोपकारः कृतः । अपरञ्च स्त्रीष्टस्य यीशोः कर्मणि मम
सहकारिणौ मम प्राणरक्षार्थञ्च स्वप्राणान् पणीकृतवन्तौ यौ
४ प्रिष्किल्लकिलौ तौ मम नमस्कारं ज्ञापयध्वम् । ताभ्याम् उपकाराप्तिः
केवलं मया स्वीकर्त्तव्येति नहि परजातीयाभिः सर्वमण्डलीभि-
५ रपि । अपरञ्च तयो गृहे स्थितान् मण्डलीलोकान् मम
नमस्कारं ज्ञापयध्वम् । तद्वद् आशियादेशे स्त्रीष्टस्य पक्षे प्रथमजात-
फलस्वरूपो य इपेनितनामा मम प्रियवन्धुस्तमपि मम नमस्कारं

ज्ञापयध्वम् । अपरं बहुश्रमेणास्मान् असेवत या मरियम् तामपि ६
 नमस्कारं ज्ञापयध्वम् । अपरञ्च प्रेरितेषु ख्यातकीर्ती मदग्रे ७
 स्त्रीष्ठाश्रितौ मम स्वजातीयौ सहवन्दिनौ च यावान्द्रनीकयूनियौ तौ
 मम नमस्कारं ज्ञापयध्वम् । तथा प्रभौ मत्प्रियतमम् आम्प्लियमपि ८
 मम नमस्कारं ज्ञापयध्वम् । अपरं स्त्रीष्टसेवायां मम सहकारिणम् ९
 ऊर्वाणं मम प्रियतमं स्ताखुञ्च मम नमस्कारं ज्ञापयध्वम् । अपरं १०
 स्त्रीष्टेन परीक्षितम् आपिह्लि मम नमस्कारं वदत, आरिष्टबूलस्य
 परिजनाश्च मम नमस्कारं ज्ञापयध्वम् । अपरं मम ज्ञाति ११
 हेरोदियोनं मम नमस्कारं वदत, तथा नार्किसस्य परिवाराणां मध्ये
 ये प्रभुमाश्रितास्तान् मम नमस्कारं वदत । अपरं प्रभोः सेवाया १२
 परिश्रमकारिण्यौ त्रुफेनात्रुफोषे मम नमस्कारं वदत, तथा प्रभोः
 सेवायाम् अत्यन्तं परिश्रमकारिणी या प्रिया पर्षिस्ता नमस्कारं
 ज्ञापयध्वम् । अपरं प्रभोरभिरुचितं रूपं मम धर्ममाता या तस्य १३
 माता तामपि नमस्कारं वदत । अपरम् असुंक्षुतं फ्लिगोनं हर्म १४
 पात्रवं हर्मिमम् एतेषां सङ्गिभ्रातृगणञ्च नमस्कारं ज्ञापयध्वम् । अपरं १५
 फिललगो यूलिया नीरियस्तस्य भगिन्यलुम्पा चैतान् एतैः सार्द्धं
 यावन्तः पवित्रलोका आसते तानपि नमस्कारं ज्ञापयध्वम् । यूयं १६
 परस्परं पवित्रचुस्वनेन नमस्करुध्वम् । स्त्रीष्टस्य मण्डलीगणो युष्मान्
 नमस्करुते ।

हे भ्रानरो युष्मान् विनयेऽहं युष्माभि र्यां शिक्षा लब्धा ताम् १७
 अतिक्रम्य ये विच्छेदान् विन्नाश्च कुर्वन्ति तान् निश्चिनुत तेषा
 सङ्गं वर्जयत च । यतस्तादृशा लोका अस्माक प्रभो र्यीशुस्त्रीष्टस्य १८
 दासा इति नहि किन्तु स्वोदरस्यैव दासाः; अपरं प्रणयवचनै
 र्मेधुरवाक्यैश्च सरललोकानां मनांसि मोहयन्ति । युष्माकम् आज्ञा- १९

- ग्राहित्वं सर्व्वत्र सर्व्वे ज्ञातं ततोऽहं युष्मासु सानन्दोऽभवं तथापि
यूयं यत् मद्ज्ञानेन ज्ञानिनः कुज्ञाने चातत्परा भवेतेति ममाभि-
- २० लापः । अधिकन्तु शान्तिदायक ईश्वरः शैतानम् अविलम्बं युष्माकं
पदानाम् अधो मर्द्दिष्यति । अस्माकं प्रभु यीशुख्रीष्टो युष्मासु
प्रसादं क्रियात् । इति ।
- २१ मम सहकारी तीमथियो मम ज्ञातयो लूकियो यासोन्
२२ सोसिपात्रश्चेमे युष्मान् नमस्कुर्व्वन्ति । अपरम् एतत्पत्रलेखकस्तर्त्ति-
- २३ यनामाहमपि प्रभो नार्न्ना युष्मान् नमस्करोमि । तथा कृत्स्न-
मण्डल्या मम चातिथ्यकारी गायो युष्मान् नमस्करोति । अपरम्
एतन्नगरस्य धनरक्षक इरास्तः कार्त्तनामकश्चैको भ्राता तावपि
- २४ युष्मान् नमस्कुरुतः । अस्माकं प्रभु यीशुख्रीष्टो युष्मासु सर्व्वेषु
प्रसादं क्रियात् । इति ।
- २५ पूर्व्वकालिकयुगेषु प्रच्छन्ना या मन्त्रणाधुना प्रकाशिता भूत्वा
भाववादिलिखितग्रन्थगणस्य प्रमाणाद् विश्वासेन ग्रहणार्थं सदातन-
- २६ स्येश्वरस्याज्ञया सर्व्वदेशीयलोकान् ज्ञाप्यते, तस्या मन्त्रणाया ज्ञानं
लब्ध्वा मया यः सुसंवादो यीशुख्रीष्टमधि प्रचार्य्यते, तदनुसाराद्
- २७ युष्मान् धर्म्मं सुस्थिरान् कर्त्तुं समर्थो योऽद्वितीयः सर्व्वज्ञ ईश्वरस्तस्य
धन्यवादो यीशुख्रीष्टेन सन्तर्तं भूयात् । इति ।

करिन्थिनः प्रति पौलस्य प्रथमं पत्रम् ।

आभाषः ।

यावन्तः पवित्रा लोकाः स्वेपाम् अस्माकञ्च वसतिस्थानेष्वस्माकं १
प्रभो र्थीशोः ख्रीष्टस्य नाम्ना प्रार्थयन्ते तैः सहाहूतानां ख्रीष्टेन २
यीशुना पवित्रीकृतानां लोकानां या ईश्वरीयमण्डली करिन्थनगरे ३
विद्यते तं प्रतीश्वरस्येच्छयाहूतो यीशुख्रीष्टस्य प्रेरितः पौलः
सोस्थिनिनामा भ्राता च पत्रं लिखति । अस्माकं पित्रेश्वरेण प्रभुना ४
यीशुख्रीष्टेन च प्रसादः शान्तिश्च युष्मभ्यं दीयताम् ।

ईश्वरो यीशुख्रीष्टेन युष्मान् प्रति प्रसादं प्रकाशितवान्, ५
तस्मादहं युष्मन्निमित्तं सर्व्वदा मदीयेश्वरं धन्यं वदामि । ख्रीष्ट- ६
सम्बन्धीयं साक्ष्यं युष्माकं मध्ये येन प्रकारेण सप्रमाणम् अभवत् ७
तेन यूयं ख्रीष्टात् सर्व्वविधवक्तृताज्ञानादीनि सर्व्वधनानि लब्धवन्तः ।
ततोऽस्मत्प्रभो र्थीशुख्रीष्टस्य पुनरागमनं प्रतीक्षमाणानां युष्माकं ८
कस्यापि वरस्याभावो न भवति । अपरम् अस्माकं प्रभो र्थीशुख्रीष्टस्य ९
दिवसे यूयं यन्निर्दोषा भवेत् तदर्थं स एव यावदन्तं युष्मान्
सुस्थिरान् करिष्यति । य ईश्वरः स्वपुत्रस्यास्मत्प्रभो र्थीशुख्रीष्टस्याशिनः १०
कर्त्तुं युष्मान् आहूतवान् स विश्वसनीयः ।

भातृणामनैक्यविषये अनुयोगः ।

हे भ्रातरः, अस्माकं प्रभुयीशुख्रीष्टस्य नाम्ना युष्मान् विनयेऽहं १०
सर्व्वं युष्माभिरेकरूपाणि वाक्यानि कथयन्तां युष्मन्मध्ये भिन्नसङ्घाता

- ११ न भवन्तु मनोविचारयोरैक्येन युष्माकं सिद्धत्वं भवतु । हे मम भ्रातरो युष्मन्मध्ये विवादा जाता इति वार्त्तामहं क्लोय्याः परिजनैर्जापितः । ममाभिप्रेतमिदं युष्माकं कश्चित् कश्चिद् वदति पौलस्य शिष्योऽहं आपह्लोः शिष्योऽहं कैफाः शिष्योऽहं स्त्रीष्टस्य शिष्योऽहमिति च । स्त्रीष्टस्व किं विभेदः कृतः ? पौलः किं युष्मत्कृते क्रूशे हतः ? पौलस्य नाम्ना वा यूयं स्नापिताः ? क्रिष्पगायौ विना युष्माकं मध्येऽन्यः कोऽपि मया न स्नापित इति हेतोरहम् ईश्वरं धन्यं वदामि । एतेन मम नाम्ना मानवा मया स्नापित्वा इति वक्तुं केनापि न शक्यते । अपरं स्तिफानस्य परिजना मया स्नापितास्तदन्यः कश्चिद् स्नापितस्तदहं न वेद्मि ।
- १७ स्त्रीष्टेनाहं स्नापनार्थं न प्रेरितः किन्तु सुसंवादस्य प्रचारार्थमेव; सोऽपि वाक्पटुतया मया न प्रचारितव्यः, यतस्तथा प्रचारिते स्त्रीष्टस्य क्रूशे मृत्युः फलहीनो भविष्यति ।

सुसंवादीयगुणानां प्रशंसा ।

- १८ यतो हेतो र्ये विनश्यन्ति ते ता क्रूशस्य वार्त्ता प्रलापमिव मन्यन्ते किञ्च परित्राणं लभमानेष्वस्मासु सा ईश्वरीयशक्तिस्वरूपा ।
- १९ तस्मादित्थं लिखितमास्ते,

ज्ञानवतान्तु यत् ज्ञानं तन्मया नाशयिष्यते ।

विलोपयिष्यते तद्वद् बुद्धिर्बुद्धिमता मया ॥

- २० ज्ञानी कुत्र ? शास्त्राध्यापको वा कुत्र ? इहलोकस्य विचारतत्परो वा कुत्र ? इहलोकस्य ज्ञानं किमीश्वरेण मोहीकृतं नहि ? ईश्वरस्य ज्ञानाद् इहलोकस्य मानवाः स्वज्ञानेनेश्वरस्य तत्त्वबोधं न प्राप्तवन्तस्तस्माद् ईश्वरः प्रचाररूपिणा प्रलापेन विश्वासिनः परित्रातुं रोचितवान् । यिहूदीयलोका लक्षणानि दिदृक्षन्ति परजातीयलोकास्तु

विद्यां मृगयन्ते, वयञ्च क्रुशे हतं स्त्रीष्टं प्रचारयामः । तस्य ^{२३}
 प्रचारो यिहूदीयैर्विघ्न इव परजातीयैश्च प्रलाप इव मन्यते, किन्तु ^{२४}
 यिहूदीयानां परजातीयानाञ्च मध्ये ये आहूतास्तेषु स स्त्रीष्ट ईश्वर-
 रीयशक्तिरिवेश्वरीयज्ञानमिव च प्रकाशते । यत ईश्वरे यः प्रलाप ^{२५}
 आरोप्यते स मानवातिरिक्तं ज्ञानमेव यच्च दौर्बल्यम् ईश्वर आरो-
 प्यते तत् मानवातिरिक्तं बलमेव ।

हे भ्रातरः, आहूतयुष्मद्गणो युष्माभिरालोक्यतां तन्मध्ये ^{२६}
 सांसारिकज्ञानेन ज्ञानवन्तः पराक्रमिणो वा कुलीना वा बहवो न
 विद्यन्ते । यत ईश्वरो ज्ञानवत्प्रपयितुं मूर्खलोकान् रोचितवान् ^{२७}
 बलानि च प्रपयितुम् ईश्वरो दुर्बलान् रोचितवान् । तथा वर्त्त- ^{२८}
 मानलोकान् संस्थितिभ्रष्टान् कर्तुम् ईश्वरो जगतोऽपकृष्टान् हेयान्
 अवर्त्तमानाश्चाभिरोचितवान् । तत ईश्वरस्य साक्षात् केनाप्यात्म- ^{२९}
 श्लाघा न कर्त्तव्या । यूयञ्च तस्मात् स्त्रीष्टे यीशौ संस्थितिं प्राप्तवन्तः ^{३०}
 स ईश्वराद् युष्माकं ज्ञानं धर्मिकत्वं पवित्रत्वं मुक्तिश्च जाता ।
 अतएव यद्वद् लिखितमास्ते तद्वत्,

यः कश्चित् श्लाघमानः स्यात् श्लाघतां प्रभुना स हि ।

हे भ्रातरो, युष्मत्समीपे समागमनकालेऽहं वक्तृताया विद्याया ^{२ १}
 वा नैपुण्यैर्नेश्वरस्य साक्ष्यं प्रचारितवान् तन्नहि ; यतो यीशुस्त्रीष्टं ^२
 तस्य क्रुशे हतत्वञ्च विना नान्यत् किमपि युष्मन्मध्ये ज्ञापयितुं
 विहितं बुद्धवान् । अपरञ्चातीव दौर्बल्यभीतिकम्पयुक्तो युष्माभिः ^३
 सार्द्धमासम् । अपरं युष्माकं विश्वासो यत् मानुषिकज्ञानस्य फलं न ^४
 भवेत् किन्त्वीश्वरीयशक्ते फलं भवेत्, तदर्थं मम वक्तृता मदीय ^५
 प्रचारश्च मानुषिकज्ञानस्य मधुरवाक्यसम्बलितौ नास्ता किन्त्वात्मनः
 शक्त्यैव प्रमाणयुक्तावास्ताम् ।

ईश्वरीयज्ञानस्य श्रेष्ठत्वम् ।

- ६ वयं ज्ञानं भाषामहे तच्च सिद्धलोकैर्ज्ञानमिव मन्यते, तदिह-
लोकस्य ज्ञानं नहि, इहलोकस्य नश्वराणाम् अधिपतीनां वा ज्ञानं
७ नहि, किन्तु कालावस्थायाः पूर्वस्माद् यत् ज्ञानम् अस्माकं
विभवार्थम् ईश्वरेण निश्चित्य प्रच्छन्नं तन्निगूढम् ईश्वरीयं ज्ञानं
८ प्रभाषामहे । इहलोकस्याधिपतीनां केनापि तत् ज्ञानं न लब्धं, लब्धे
९ सति ते प्रभावविशिष्टं प्रभुं क्रुशे नाहनिष्यम् । तद्वल्लिखितमास्ते,
नेत्रेण कापि नो दृष्टं कर्णेनापि च न श्रुतम् ।
मनोमध्ये तु कस्यापि न प्रविष्टं कदापि यत् ।
ईश्वरे प्रीयमाणानां कृते तत् तेन सञ्चितम् ।
- १० अपरमीश्वरः स्वात्मना तदस्माकं साक्षात् प्रकाशयत् ; यत्
आत्मा सर्वमेवानुसन्धत्ते तेन चेश्वरस्य मर्मतत्त्वमपि बुध्यते ।
११ मनुजस्यान्तःस्थमात्मानं विना केन मनुजेन तस्य मनुजस्य तत्त्वं
बुध्यते ? तद्वदीश्वरस्यात्मानं विना केनापीश्वरस्य तत्त्वं न बुध्यते ।
१२ वयञ्चेहलोकस्यात्मानं लब्धवन्तस्तन्नहि किन्त्वीश्वरस्यैवात्मानं लब्धवन्तः,
ततो हेतोरीश्वरेण स्वप्रसादाद् अस्मभ्यं यद् यद् दत्तं तत्सर्वम्
१३ अस्माभिर्ज्ञातुं शक्यते । तच्चास्माभिर्मानुषिकज्ञानस्य वाक्यानि
शिखित्वा कथ्यत इति नहि किन्त्वात्मतो वाक्यानि शिखित्वात्मिकै
१४ वाक्यैरात्मिकं भावं प्रकाशयद्भिः कथ्यते । प्राणी मनुष्य ईश्वरीया-
त्मनः शिक्षां न गृह्णाति यत् आत्मिकविचारेण सा विचार्य्येति
१५ हेतोः स तां प्रलापमिव मन्यते बोद्धुञ्च न शक्नोति । आत्मिको
मानवः सर्वाणि विचारयति किन्तु स्वयं केनापि न विचार्य्यते ।
१६ यत् ईश्वरस्य मनो ज्ञात्वा तमुपदेष्टुं कः शक्नोति ? किन्तु स्त्रीष्टस्य
मनोऽस्माभिर्लब्धम् ।

प्रचारका ईश्वरस्य सहकर्मकारकाः, ईश्वरधनाध्यक्षत्वञ्च ।

हे भ्रातरः, अहमात्मिकैरिव युष्माभिः समं सम्भाषितुं नाशक्तं ३
किन्तु शारीरिकाचारिभिः स्त्रीष्टधर्मे शिशुतुल्यैश्च जनैरिव
युष्माभिः सह समभाषे । युष्मान् कठिनभक्ष्यं न भोजयन् दुग्धम् २
अपाययं यतो यूयं भक्ष्यं ग्रहीतुं तदा नाशक्तु इदानीमपि न
शक्तुथ, यतो हेतोरधुनापि शारीरिकाचारिण आध्वे । युष्मन्मध्ये ३
मात्सर्यविवादभेदा भवन्ति ततः किं शारीरिकाचारिणो नाध्वे
मानुषिकमार्गेण च न चरथ ? पौलस्याहमित्यापल्लोरहमिति वा ४
यद्वाक्यं युष्माकं कैश्चित् कथ्यते तस्माद् यूयं शारीरिका-
चारिण न भवथ ?

पौलः कः ? आपल्लु वा कः ? तौ परिचारकमात्रौ तयोरेकै- ५
कस्मै च प्रभु र्यादृक् फलमददात् तद्वत् तयोर्द्वारा यूयं विश्वासिनो
जाताः । अहं रोपितवान् आपल्लुश्च निषिक्तवान् ईश्वरश्चावर्द्धयत् । ६
अतो रोपयितृसेत्कारावसारौ वर्द्धयितेश्वर एव सारः । रोपयितृ- ७
सेत्कारौ च समौ तयोरेकैश्च स्वश्रमयोग्यं स्ववेतनं लप्स्यते । ८
आवासीश्वरेण सह कर्मकारिणौ, यूयमीश्वरस्य क्षेत्रमीश्वरस्य ९
निर्मितिश्च । ईश्वरस्य प्रसादात् मया यत् पदं लब्धं तस्मात् १०
ज्ञानिना गृहकारिणेव मया भित्तिमूलं स्थापितं तदुपरि चान्येन
निचीयते । किन्तु येन यन्निचीयते तत् तेन विविच्यताम् । यतो ११
यीशुख्रीष्टरूपं यद् भित्तिमूलं स्थापितं तदन्यत् किमपि भित्तिमूलं
स्थापयितुं केनापि न शक्यते । एतद्विभित्तिमूलस्योपरि यदि केचित् १२
स्वर्गानुप्यमणिकाष्ठवृणनलान् निचिन्वन्ति, तर्ह्येकैकस्य कर्म प्रकाशि- १३
ष्यते यतः स दिवसस्तत् प्रकाशयिष्यति । यतो हेतोस्तेन दिवसेन
वह्निमयेनोदेतव्यं तत एकैकस्य कर्म कीदृशमेतस्य परीक्षा वह्निना

१४ भविष्यति । यस्य निचयनरूपं कर्म स्थास्तु भविष्यति स वेतनं
 १५ लप्स्यते । यस्य च कर्म ध्वयते तस्य क्षति भविष्यति किन्तु वह्ने
 निर्गतजन इव स स्वयं परित्राणं प्राप्स्यति ।

१६ यूयम् ईश्वरस्य मन्दिरं युष्मन्मध्ये चेश्वरस्थात्मा निवसतीति
 १७ किं न जानीथ ? ईश्वरस्य मन्दिरं येन विनाश्यते सोऽपीश्वरेण
 विनाशयिष्यते यत् ईश्वरस्य मन्दिरं पवित्रमेव यूयं तु तन्मन्दिरम्
 १८ आध्वे । कोऽपि स्वं न वञ्चयताम् । युष्माकं कश्चन चेदिहलोकस्य
 ज्ञानेन ज्ञानवानहमिति बुध्यते तर्हि स यत् ज्ञानी भवेत् तदर्थं
 १९ मूढो भवतु । यस्मादिहलोकस्य ज्ञानम् ईश्वरस्य साक्षात् मूढत्वमेव ।
 एतस्मिन् लिखितमप्यास्ते,

तीक्ष्णा या ज्ञानिना बुद्धिस्तया तान् धरतीश्वरः ।

२० पुनश्च । ज्ञानिना कल्पना वेत्ति परमेशो निरर्थकाः ।
 २१ अतएव कोऽपि मनुजैरात्मानं न श्लाघतां यतः सर्वाणि युष्माक-
 २२ मेव, पौल वा आपलो वा कैफा वा जगद् वा जीवनं वा मरणं
 २३ वा वर्तमानं वा भविष्यद्वा सर्वाण्येव युष्माकं, ययञ्च स्त्रीष्टस्य,
 स्त्रीष्टश्चेश्वरस्य ।

४१ लोका अस्मान् स्त्रीष्टस्य परिचारकान् ईश्वरस्य निगूढवाक्य-
 २ धनस्याध्यक्षांश्च मन्यन्ताम् । किञ्च धनाध्यक्षेण विश्वसनीयेन भवि-
 ३ तव्यमेतदेव लोकै र्याच्यते । अतो विचारयद्भि युष्माभिरन्यैः कैश्चिन्
 मनुजै र्वा मम परीक्षां मयातीव लघु - मन्यतेऽयमप्यात्मानं न
 ४ विचास्यामि । मया किमप्यपराद्धमित्यहं न वेद्मि किन्त्वेतेन मम
 ५ निरपराधत्वं न निश्चीयते प्रभुरेव मम विचारयितास्ति । अत
 उपयुक्तसमयात् पूर्व्वम् अर्थतः प्रभोरागमनात् पूर्व्वं युष्माभि र्विचारो
 न क्रियताम् । प्रभुरागत्य तिमिरेण प्रच्छन्नानि सर्वाणि दीपयिष्यति

मनसां मन्त्रणाश्च प्रकाशयिष्यति तस्मिन् समय ईश्वराद्
एकैकस्य प्रशंसा भविष्यति ।

हे भ्रातरः, सर्वाण्येतानि मयात्मानम् आपल्लुञ्चोद्दिश्य ६
कथितानि तस्यैतत् कारणां यूयं यथा शास्त्रीयविधिमतिक्रम्य मानवम्
अतीव नादरिष्यध्व इत्थञ्चैकेन वैपरीत्याद् अपरेण न श्लाघिष्यध्व
एतादृशीं शिक्तामावयोर्दृष्टान्तात् लप्स्यध्वे । अपरात् कस्त्वां विशेष- ७
यति ? तुभ्यं यन्न दत्तं तादृशं किं धारयसि ? अदत्तेनेव दत्तेन
वस्तुना कुतः श्लाघसे ? इदानीमेव यूयं किं वृत्ता लब्धधना वा ? ८
अस्मास्वविद्यमानेषु यूयं किं राजत्वपदं प्राप्ताः ? युष्माकं राजत्वं
मयाभिलषितं यतस्तेन युष्माभिः सह वयमपि राज्यांशिनो
भविष्यामः । प्रेरिता वयं शेषा हन्तव्याश्चेवेश्वरेण निदर्शिताः । यतो ९
वयं सर्वलोकानाम् अर्थतः स्वर्गीयदूतानां मानवानाञ्च कौतुका-
स्पदानि जाताः । स्त्रीष्टस्य कृते वयं मूढाः किन्तु यूयं स्त्रीष्टेन १०
ज्ञानिनः, वयं दुर्बला यूयञ्च सवलाः, यूयं सम्मानिता वयञ्चा-
पमानिताः । वयमद्यापि क्षुधातृप्तिस्तृष्णार्ता वस्त्रहीनास्ताडिता ११
आश्रमरहिताश्च सन्तः कर्मणि स्वकरान् व्यापारयन्तश्च दुःखैः कालं १२
यापयामः । गर्हितैरस्माभिराशीः कथ्यते दूरीकृतैः सख्यते निन्दितैः
प्रसाद्यते । वयमद्यापि जगतः सम्मार्जनीयोग्या अवस्करा इव सर्वे १३
र्मन्यामहे ।

युष्मान् त्रपयितुमहमेतानि लिखामीति नहि किन्तु प्रिया- १४
त्मजानिव युष्मान् प्रबोधयामि । यतः स्त्रीष्टधर्मे यद्यपि युष्माकं १५
दशमहत्त्राणि विनेतारो भवन्ति तथापि बहवो जनका न भवन्ति
यतोऽहमेव सुसंवादेन यीशुस्त्रीष्टे युष्मान् अजनयम् । अतो युष्मान् १६
विनयेऽहं यूयं मदनुगामिनो भवत । इत्यर्थं सर्वासु मण्डलीषु १७

सर्वत्र स्त्रीष्टधर्मयोग्या ये विधयो मयोपदिश्यन्ते तान् यो युष्मान् स्मारयिष्यन्तेवम्भूतं प्रभोः कृते प्रियं विश्वासिनश्च मदीयतनयं तीमथीयं युष्माकं समीपं प्रेषितवानहम् ।

- १८ अपरमहं युष्माकं समीपं न गमिष्यामीति बुद्ध्वा युष्माकं
 १९ कियन्तो लोका गर्वन्ति । किन्तु यदि प्रभोरिच्छा भवति तर्ह्य-
 ह्मविलम्बं युष्मत्समीपमुपस्थाय तेषां दर्पध्मातानां लोकानां वाचं
 २० ज्ञास्यामीति नहि सामर्थ्यमेव ज्ञास्यामि । यस्मादीश्वरस्य राजत्वं
 २१ वाग्युक्तं नहि किन्तु सामर्थ्ययुक्तम् । युष्माकं का वाञ्छा ? युष्मत्समीपे
 मया किं दण्डपाणिना गन्तव्यमुत प्रेमनम्रतात्मयुक्तेन वा ?

मण्डलीशासनस्य कथा ।

- ५१ अपरं युष्माकं मध्ये व्यभिचारो विद्यते स च व्यभिचारस्ता-
 दृशो यद् देवपूजकानां मध्येऽपि तत्तुल्यो न विद्यते फलतो युष्मा-
 कमेको जनो विमातृगमनं कुरुत इति वार्त्ता सर्वत्र व्याप्ता ।
 २ तथाच यूयं दर्पध्माता आध्वे, तन् कर्म येन कृतं स यथा युष्मन्म-
 ध्याद् दूरीक्रियते तथा शोको युष्माभि न क्रियते किम् एतत् ?
 ३ अविद्यमाने मदीयशरीरे ममात्मा युष्मन्मध्ये विद्यतेऽतोऽहं
 ४ विद्यमान इव तत्कर्मकारिणो विचारं निश्चितवान्, अस्मत्प्रभो
 ५ यींशुस्त्रीष्टस्य नास्ना युष्माकं मदीयात्मनश्च मिलने जातेऽस्मत्प्रभो
 यींशुस्त्रीष्टस्य शक्तेः साहाय्येन स नरः शरीरनाशार्थमस्माभिः
 शैतानस्य हस्ते समर्पयितव्यस्ततोऽस्माकं प्रभो यींशो दिवसे तस्यात्मा
 रक्षां गन्तुं शक्यति ।

६ युष्माकं दर्पो न भद्राय यूयं किमेतन्न जानीथ, यथा,

विकारः कृत्स्नशक्तूनां स्वल्पकिण्वेन जायते ।

७ यूयं यत् नवीनशक्तुस्वरूपा भवेत तदर्थं पुरातनं किण्वम् अवमार्ज्जत

यतो युष्माभिः किण्वशून्यैर्भवितव्यम् । अपरम् अस्माकं निस्तारोत्स-
वीयमेषशावको यः स्त्रीष्टः सोऽस्मदर्थं बलीकृतोऽभवत् । अतः
पुरात्तनकिण्वेनार्थतो दुष्टताजिघांसारूपेण किरवेण तन्नहि किन्तु
सारल्यसत्यत्वरूपया किण्वशून्यतयास्माभिरुत्सवः कर्त्तव्यः ।

व्यभिचारिणां संसर्गो युष्माभिर्विहातव्य इति मया पत्रे लिखितम् ।
किन्त्वैहिकलोकानां मध्ये ये व्यभिचारिणो लोभिन उपद्राविणो
देवपूजका वा तेषां संसर्गः सर्वथा विहातव्य इति नहि, विहातव्ये
सति युष्माभिर्जगतो निर्गन्तव्यमेव । किन्तु भ्रातृत्वेन विख्यातः
कश्चिज्जनो यदि व्यभिचारी लोभी देवपूजको निन्दको मद्यप उप-
द्रावी वा भवेत् तर्हि तादृशेन मानवेन सह भोजनपानेऽपि युष्माभि-
र्न कर्त्तव्ये इत्यधुना मया लिखितम् । समाजवहिःस्थितानां लोकानां
विचारकरणे मम कोऽधिकारः ? किन्तु तदन्तर्गतानां विचारणं
युष्माभिः किं न कर्त्तव्यं भवेत् ? वहिःस्थानां तु विचार ईश्वरेण
कारिष्यते । अतो युष्माभिः स पातकी स्वमध्याद् वहिष्क्रियताम् ।

विवादव्यभिचारयोर्विषयिणी कथा च ।

युष्माकमेकस्य जनस्यापरेण सह विवादे जाते स पवित्रलोकैः
विचारमकारयन् किम् अधार्मिकलोकैर्विचारयितुं प्रोत्सहते ?
जगतोऽपि विचारणं पवित्रलोकैः कारिष्यत एतद् यूयं किं न
जानीथ ? अतो जगद् यदि युष्माभिर्विचारयितव्यं तर्हि क्षुद्र-
तमविचारेषु यूयं किमसमर्थाः ? दूता अप्यस्माभिर्विचारयिष्यन्त
इति किं न जानीथ ? अत ऐहिकविषयाः किम् अस्माभिर्न
विचारयितव्या भवेयुः ? ऐहिकविषयस्य विचारे युष्माभिः कर्त्तव्ये
ये लोकाः मण्डल्यां क्षुद्रतमास्त एव नियुज्यन्ताम् । अहं युष्मान्
प्रपयितुमिच्छन् वदामि युष्मन्मध्ये किमेकोऽपि मनुष्यस्तादृग्

- ६ बुद्धिमान्नहि यो भ्रातृविवादविचारणो समर्थः स्यात् ? किञ्चैको भ्राता भ्रात्रान्येन किमविश्वासिनां विचारकाणां साक्षाद् विवदते ?
- ७ युष्मन्मध्ये विवादा विद्यन्त एतदपि युष्माकं दोषः । यूयं कुतो-
८ ऽन्यायसहनं क्षतिसहनं वा श्रेयो न मन्यध्वे ? किन्तु यूयमपि भ्रातृनेव प्रत्यन्यायं क्षतिञ्च कुरुथ किमेतत् ?
- ९ ईश्वरस्य राज्येऽन्यायकारिणा लोकानामधिकारो नास्त्येतद् यूयं किं न जानीथ ? मा वञ्च्यध्वं, ये व्यभिचारिणो देवार्चिनः
- १० पारदारिकाः स्त्रीवदाचारिणः पुंसैथुनकारिणस्तस्करा लोभिनो मद्यपा निन्दका उपद्राविणो वा त ईश्वरस्य राज्यभामिनो न भविष्यन्ति ।
- ११ यूयञ्चैवंविधा लोका अस्त किन्तु प्रभो र्यीशो नान्नात्मदीश्वरस्या-
त्मना च यूयं प्रक्षालिताः पाविता धार्मिकीकृताश्च ।
- १२ मदर्थं सर्व्वं द्रव्यम् अप्रतिषिद्धं किन्तु न सर्व्वं हितजनकम् ।
मदर्थं सर्व्वमप्रतिषिद्धं तथाप्यहं कस्यापि द्रव्यस्य वशीकृतो न
- १३ भविष्यामि । उदराय भक्ष्याणि भक्ष्येभ्यश्चोदरं, किन्तु भक्ष्योदरे ईश्वरेण नाशयिष्येते ; अपरं देहो न व्यभिचाराय किन्तु प्रभवे
- १४ प्रभुश्च देहाय । यश्चेश्वरः प्रभुमुत्थापितवान् स स्वशक्त्यास्मानप्युत्था-
१५ पयिष्यति । युष्माकं यानि शरीराणि तानि स्त्रीष्टस्याङ्गानीति किं यूयं न जानीथ ? अतः स्त्रीष्टस्य यान्यङ्गानि तानि मयापहत्य
- १६ वेश्याया अङ्गानि किं कारिष्यन्ते ? तन्न भवतु । यः कश्चिद् वेश्यायाम् आसज्यते स तया सहैकदेहो भवति किं यूयमेतन्न जानीथ ? यतो लिखितमास्ते, यथा, तौ द्वौ जनावेकाङ्गौ भविष्यतः ।
- १७ यश्च प्रभावासज्यते स तेन सहैकात्मा भवति । अतो यूयं
- १८ व्यभिचारात् पराङ्मुखा भवत । मानवा यान्यन्यानि कलुषाणि कुर्व्वते तानि वपुर्न समाविशन्ति किन्तु व्यभिचारिणा स्वविग्रहस्य

विरुद्धं कलमषं क्रियते । युष्माकं यानि वपुंसि तानि युष्मदन्तःस्थित- १९
 स्येश्वराल्लब्धस्य पवित्रस्यात्मनो सन्दिराणि यूयञ्च स्वेषां स्वामिनो
 नाध्वे किमेतद् युष्माभिर्न ज्ञायते ? यूयं मूल्येन क्रीता अतो
 वपुर्मनोभ्याम् ईश्वरो युष्माभिः पूज्यतां यत ईश्वर एव तयोः स्वामी । २०

उद्गाहीया कथा ।

अपरञ्च युष्माभिर्मां प्रति यत् पत्रमलेखि तस्योत्तरमेतत्, ७१
 योषितोऽस्पर्शनं मनुजस्य वरं ; किन्तु व्यभिचारभयाद् एकैकस्य २
 पुंसः स्वकीयभार्या भवतु तद्वद् एकैकस्या योषितोऽपि स्वकीय-
 भर्ता भवतु । भार्यायै भर्ता यद्यद् वितरणीयं तद् वितीर्यतां ३
 तद्वद् भर्त्रेऽपि भार्याया वितरणीयं वितीर्यताम् । भार्यायाः स्वदेहे ४
 स्वत्वं नास्ति भर्तुरेव, तद्वद् भर्तुरपि स्वदेहे स्वत्वं नास्ति भार्याया
 एव । उपोषणप्रार्थनयोः सेवनार्थम् एकमन्त्रणानां युष्माकं ५
 कियत्कालं यावद् या पृथक्स्थितिर्भवति तदन्यो विच्छेदो युष्मन्मध्ये
 न भवतु, ततः परम् इन्द्रियाणाम् अधैर्यात् शैतानो यद् युष्मान् ६
 परीक्षां न नयेत् तदर्थं पुनरेकत्र मिलत । एतद् आदेशतो नहि ७
 किन्त्वनुज्ञात एव मया कथ्यते, यतो समावस्थेव सर्वमानवानाम-
 वस्था भवत्विति सम वाञ्छा किन्त्वीश्वराद् एकेनैको वरोऽन्येन ८
 चान्यो वर इत्थमेकैकेन स्वकीयवरो लब्धः ।

अपरम् अकृतविवाहान् विधवाश्च प्रति समैतन्निवेदनं समेव ९
 तेषामवस्थितिर्भर्ता ; किञ्च यदि तैरिन्द्रियाणि नियन्तुं न शक्यन्ते १०
 तर्हि विवाहः क्रियतां यतः कामदहनाद् व्यूढत्वं भद्रम् । ये च ११
 कृतविवाहास्ते मया नहि प्रभुनैवैतद् आज्ञाप्यन्ते भार्या भर्तृतः
 पृथक् न भवतु । यदि वा पृथग्भूता स्यात् तर्हि निविवाहा ११
 निष्ठतु स्वीयपतिना वा सन्दधातु भर्तापि भार्या न त्यजतु ।

- १२ इतरान् जनान् प्रति प्रभु न ब्रवीति किन्त्वहं ब्रवीमि ; कस्यचिद्
भ्रातुर्योषिद् अविश्वासिनी सत्यपि यदि तेन सहवासे तुष्यति
- १३ तर्हि सा तेन न त्यज्यताम् । तद्वत् कस्याश्चिद् योषितः पतिरवि-
श्वासी सन्नपि यदि तया सहवासे तुष्यति तर्हि स तया न
- १४ त्यज्यताम् । यतोऽविश्वासी भर्ता भार्यया पवित्रीभूतः, तद्वदविश्वा-
सिनी भार्या भर्ता पवित्रीभूता ; नोचेद् युष्माकमपत्यान्यशुचीन्य-
- १५ भविष्यन् किन्त्वधुना तानि पवित्राणि सन्ति । अविश्वासी जनो
यदि वा पृथग् भवति तर्हि पृथग् भवतु ; एतेन भ्राता भगिनी
- १६ वा न निवध्यते तथापि वयमीश्वरेण शान्तये समाहूताः । हे नारि
तव भर्तुः परित्राणं त्वत्तो भविष्यति न वेति त्वया किं ज्ञायते ?
हे नर तव जायायाः परित्राणं त्वत्तो भविष्यति न वेति त्वया
किं ज्ञायते ?
- १७ एकैको जनः परमेश्वराल्लब्धं यद् भजते यस्याश्चावस्थायाम्
ईश्वरेणाह्वायि तदनुसारेणैवाचरतु तदहं सर्वमण्डलीस्थान्
- १८ आदिशामि । छिन्नत्वग् भूत्वा य आहूतः स प्रकृष्टत्वग् न भवतु,
तद्वद् अच्छिन्नत्वग् भूत्वा य आहूतः स छिन्नत्वग् न भवतु ।
- १९ त्वक्च्छेदः सारो नहि तद्वद्वक्च्छेदोऽपि सारो नहि किन्त्वीश्वर-
- २० स्याज्जानां पालनमेव । यो जनो यस्यामवस्थायामाह्वायि स
- २१ तस्यामेवावतिष्ठताम् । दासः सन् त्वं किमाहूतोऽसि ? तन्मा चिन्तय,
- २२ तथाच यदि स्वतन्त्रो भवतुं शक्नुयास्तर्हि तदेव वृणु । यतः प्रभु-
नाहूतो यो दासः स प्रभो मूर्खितजनः । तद्वत् तेनाहूतः स्वतन्त्रो
- २३ जनोऽपि स्त्रीष्टस्य दास एव । यूयं मूल्येन क्रीता अतो हेतो
- २४ र्मानवानां दासा मा भवत । हे भ्रातरो यस्यामवस्थायां यस्याह्वा-
नमभवत् तया स ईश्वरस्य साक्षात् तिष्ठतु ।

अपरम् अकृतविवाहान् जनान् प्रति प्रभोः कोऽप्यादेशो मया २५
 न लब्धः किन्तु प्रभोरनुकम्पया विश्वास्यो भूतोऽहं यद् भद्रं मन्ये
 तद् वदामि । वर्तमानात् क्लेशसमयात् मनुष्यस्यानूढत्वं भद्रमिति २६
 मया बुध्यते । त्वं किं योपिति निबद्धोऽसि ? तर्हि मोचनं प्राप्तं २७
 मा यतस्व । किं वा योपितो मुक्तोऽसि ? तर्हि जायां मा गवेषय ।
 विवाहं कुर्वता त्वया किमपि नापराध्यते तद्वद् व्यूह्यमानया २८
 युवत्यापि किमपि नापराध्यते तथाच तादृशौ द्वौ जनौ शारीरिकं
 क्लेशं लप्स्येते किन्तु युष्मान् प्रति मम करुणा विद्यते । हे २९
 भ्रातरोऽहमिदं ब्रवीमि, इतः परं समयोऽतीव संक्षिप्तः, अतः कृत- ३०
 दारैरकृतदारैरिव रुदद्भिश्चारुदद्भिरिव सानन्दैश्च निरानन्दैरिव
 क्रेतुभिश्चाभागिभिरिवाचरितव्यं ये च संसारे चरन्ति तैर्नातिच- ३१
 रितव्यं यत इहलोकस्य कौतुको विचलति । किन्तु यूयं यन्नि- ३२
 श्चिन्ता भवेतेति मम वाञ्छा । अकृतविवाहो जनो यथा प्रभुं
 परितोषयेत् यथा प्रभुं चिन्तयति, किन्तु कृतविवाहो जनो यथा ३३
 भाग्यं परितोषयेत् तथा संसारं चिन्तयति । तद्वत् ऊढयोपितोऽनूढा ३४
 विशिष्यते । यानूढा सा यथा कायमनसोः पवित्रा भवेत्
 तथा प्रभुं चिन्तयति या चोढा सा यथा भर्तारं परितोषयेत्
 तथा संसारं चिन्तयति । अहं यद् युष्मान् मृगबन्धिन्या परिक्षिपेयं ३५
 तदर्थं नहि किन्तु यूयं यदनिन्दिता भूत्वा प्रभोः सेवनेऽबाधम्
 आसक्ता भवेत तदर्थमेतानि सर्वाणि युष्माकं हिताय मया कथ्यन्ते ।

कस्यचित् कन्याया यौवनप्राप्तायां यदि स तस्या अनूढत्वं ३६
 निन्दनीयं विवाहश्च साधयितव्य इति मन्यते तर्हि यथाभिलापं करोतु,
 एतेन किमपि नापरात्स्यति विवाहः क्रियताम् । किन्तु दुःखेनाक्लिष्टः ३७
 कश्चिन् पिता यदि स्थिरमनोगतः स्वमनोऽभिलापसाधने समर्थश्च

स्यात् मम कन्या मया रक्षितव्येति मनसि निश्चिनोति च तर्हि स
 ३८ भद्रं कर्म करोति । अतो यो विवाहं करोति स भद्रं कर्म करोति
 यश्च विवाहं न करोति स भद्रतरं कर्म करोति ।

३९ यावत्कालं पति जीवति तावद् भार्या व्यवस्थया निबद्धा तिष्ठति
 किन्तु पत्यौ महानिद्रां गते सा मुक्तीभूय यमभिलषति तेन सह
 तस्या विवाहो भवितुं शक्नोति, किन्त्वेतत् केवलं प्रभुभक्ताना मध्ये ।
 ४० तथाच सा यदि निष्पतिका तिष्ठति तर्हि तस्याः क्षेमं भविष्यतीति
 मम भावः । अपरम् ईश्वरस्यात्मा ममाप्यन्त विद्यत इति मया बुध्यते ।

प्रतिमाप्रसादविषयिणी कथा ।

८१ देवप्रसादे सर्व्वेषाम् अस्माकं ज्ञानमास्ते तद्वयं विद्मः । तथापि
 २ ज्ञानं गव्वं जनयति किन्तु प्रेमतो निष्ठा जायते । अतः कश्चन
 यदि मन्यते मम ज्ञानमास्त इति तर्हि तेन यादृशं ज्ञानं चेष्टितव्यं
 ३ तादृशं किमपि ज्ञानमद्यापि न लब्धम् । किन्तु य ईश्वरे प्रीयते
 ४ स ईश्वरेणापि ज्ञायते । देवताबलिप्रसादभक्षणे वयमिदं विद्मो
 यत् जगन्मध्ये कोऽपि देवो न विद्यते, एकश्चेश्वरो द्वितीयो
 ५ नास्तीति । स्वर्गे पृथिव्यां वा यद्यपि केषुचिद् ईश्वर इति नामा-
 ६ रोप्यते तादृशाश्च बहव ईश्वरा बहवश्च प्रभवो विद्यन्ते तथाप्य-
 स्माकमद्वितीय ईश्वरः स पिता यस्मात् सर्व्वेषां यदर्थञ्चास्माकं
 सृष्टिर्जाता, अस्माकञ्चाद्वितीयः प्रभुः स यीशुः ख्रीष्टो येन सर्व्व-
 वस्तूनां येनास्माकमपि सृष्टिः कृता ।

७ अधिकन्तु ज्ञानं सर्व्वेषां नास्ति यतः केचिदद्यापि देवतां सम्मन्य
 देवप्रसादमिव तद् भक्ष्यं भुञ्जते तेन दुर्व्वलतया तेषां संवेदो मली-
 ८ मसो भवति । किन्तु भक्ष्यद्रव्याद् वयम् ईश्वरेण ग्राह्या भवामस्तन्नहि
 यतो भुङ्क्ता वयमुत्कृष्टा न भवामस्तद्वदभुङ्क्ताप्यपकृष्टा न भवामः ।

अतो युष्माकं या क्षमता सा दुर्बलानाम् उन्माथस्वरूपा यन्न भवेत् १
 तदर्थं सावधना भवत । यतो ज्ञानविशिष्टत्वं यदि देवालये उप- १०
 विष्टः केनापि दृश्यसे तर्हि तस्य दुर्बलस्य मनसि किं प्रसादमक्षण
 उत्साहो न जनिष्यते ? तथा सति यस्य कृते स्त्रीष्टो ममार तव ११
 स दुर्बलो भ्राता तव ज्ञानात् किं न विनङ्क्ष्यति ? इत्यनेन
 प्रकारेण भ्रातृणा विरुद्धम् अपराध्यद्विस्तेषां दुर्बलानि मनांसि १२
 व्याघातयद्विश्च युष्माभिः स्त्रीष्टस्य वैपरीत्येनापराध्यते । अतो हेतोः
 पिशिताशनं यदि मम भ्रातुर्विघ्नस्वरूपं भवेत् तर्ह्यहं यत् स्वभ्रातु १३
 विघ्नजनको न भवेयं तदर्थं यावज्जीवनं पिशितं न भोक्ष्ये ।

पौलस्य प्रेरितत्वविषयिणी कथा ।

अहं किम् एकः प्रेरितो नास्मि ? किमहं स्वतन्त्रो नास्मि ? ६१
 अस्माकं प्रभु यीशुः स्त्रीष्टः किं मया नादर्शि ? यूयमपि किं
 प्रभुना मदीयश्रमफलस्वरूपा न भवथ ? अन्यलोकानां कृते यद्यप्यहं २
 प्रेरितो न भवेयं तथाच युष्मत्कृते प्रेरितोऽस्मि यतः प्रभुना मम
 प्रेरितत्वपदस्य मुद्रास्वरूपा यूयमेवाध्वे । ये लोका मयि दोषमा- ३
 रोपयन्ति तान् प्रति मम प्रत्युत्तरमेतत् । भोजनपानयोः ४
 किमस्माकं क्षमता नास्ति ? अन्ये प्रेरिताः प्रभो भ्रातरौ कैफाश्च यत् ५
 कुर्वन्ति तद्वन् काञ्चित् धर्ममभगिनीं व्यूह्य तया सार्द्धं पर्यटितुं
 वयं किं न शक्नुमः ? सांसारिकश्रमस्य परित्यागात् किं केवलमहं ६
 चार्णवाश्च निवारितौ ? निजधनव्ययेन कः संग्रामं करोति ? को ७
 वा द्राक्षाक्षेत्रं कृत्वा तत्फलानि न भुङ्क्ते ? को वा पशुव्रजं
 पालयन् तत्पयो न पिबति ? किमहं केवलां मानुषिकां वाचं ८
 यदामि ? व्यवस्थायां किमेतादृशं वचनं न विद्यते ? मोशिव्यवस्था- ९
 मन्थे लिखितमास्ते, त्वं शम्यमर्दकवृषस्यास्यं न भन्तस्यमीति । ईश्वरेण

- १० बलीवर्दानामेव चिन्ता किं क्रियते ? किं वा सर्वथास्माकं कृते तद्वचनं तेनोक्तम् ? अस्माकमेव कृते तल्लिखितम् । यः क्षेत्रं कर्षति तेन प्रत्याशायुक्तेन कर्ष्यं, यश्च शस्यानि मर्दयति तेन लाभप्रत्याशा-
- ११ युक्तेन मर्दितव्यम् । युष्मत्कृतेऽस्माभिः पारत्रिकाणि बीजानि रोपितानि, अतो युष्माकमैहिकफलानां वयम् अंशिनो भविष्यामः
- १२ किमेतत् महत् कर्म ? युष्मासु योऽधिकारस्तस्य भागिनो यद्यन्ये भवेयुस्तर्ह्यस्माभिस्ततोऽधिकं किं तस्य भागिभिर्न भवितव्यम् ? अधिकन्तु वयं तेनाधिकारेण न व्यवहृतवन्तः किन्तु स्त्रीष्ट्रीयसुसंवादस्य कोऽपि व्याघातोऽस्माभिर्यत्र जायेत तदर्थं सर्वं सहामहे ।
- १३ अपरं ये पवित्रवस्तूनां परिचर्या कुर्वन्ति ते पवित्रवस्तुतो भक्ष्याणि लभन्ते, ये च वेद्याः परिचर्या कुर्वन्ति ते वेदिस्थवस्तूनाम्
- १४ अंशिनो भवन्त्येतद् यूयं किं न विद ? तद्वद् ये सुसंवादं घोषयन्ति तैः सुसंवादेन जीवितव्यमिति प्रभुनादिष्टम् ।
- १५ अहमेतेषां सर्वेषां किमपि नाश्रितवान् मां प्रति तदनुसारात् आचरितव्यमित्याशयेनापि पत्रमिदं मया न लिख्यते यतः केनापि
- १६ जनेन मम यशसो मुधाकरणात् मम मरणं वरम् । सुसंवादघोषणात् मम यशो न जायते यतस्तद्घोषणं ममावश्यकं यद्यहं सुसंवादं न
- १७ घोषयेयं तर्हि मां धिक् । इच्छुकेन तत् कुर्वता मया फलं लप्स्यते
- १८ किन्त्वनिच्छुकेऽपि मयि तत्कर्मणो भारोऽर्पितोऽस्ति । एतेन मया लभ्यं फलं किम् ? सुसंवादेन मम योऽधिकार आस्ते तं यदभद्र-भावेन नाचरेयं तदर्थं सुसंवादघोषणसमये तस्य स्त्रीष्ट्रीयसुसंवादस्य निर्व्ययीकरणमेव मम फलम् ।
- १९ सर्वेषाम् अनायत्तोऽहं यद् भूरिशो लोकान् प्रतिपद्ये तदर्थं
- २० सर्वेषां दासत्वमङ्गीकृतवान् । यिहूदीयान् यत् प्रतिपद्ये तदर्थं

यिहूदीयानां कृते यिहूदीय इवाभवम् । ये च व्यवस्थायत्तास्तान्
 यत् प्रतिपद्ये तदर्थं व्यवस्थानायत्तो योऽहं सोऽहं व्यवस्थायत्तानां
 कृते व्यवस्थायत्त इवाभवम् । ये चालब्धव्यवस्थास्तान् यत् प्रतिपद्ये २१
 तदर्थम् ईश्वरस्य साक्षाद् अलब्धव्यवस्थो न भूत्वा स्त्रीष्टेन लब्धव्यवस्थो
 योऽहं सोऽहं अलब्धव्यवस्थानां कृतेऽलब्धव्यवस्थ इवाभवम् । दुर्बलान् २२
 यत् प्रतिपद्ये तदर्थमहं दुर्बलानां कृते दुर्बल इवाभवम् ।
 इत्थं केनापि प्रकारेण कतिपया लोका यन्मया परित्राणं प्राप्तु-
 युस्तदर्थं यो यादृश आसीत् तस्य कृतेऽहं तादृश इवाभवम् ।
 ईदृश आचारः सुसंवादार्थं मया क्रियते यतोऽहं तस्य फलानां २३
 सहभागी भवितुमिच्छामि ।

पणलाभार्थं ये धावन्ति धावतां तेषां सर्वेषां केवल एकः २४
 पणं लभते युष्माभिः किमेतन्न ज्ञायते ? अतो यूयं यथा पणं
 लप्स्यन्वे तथैव धावत । मल्ला अपि सर्वभोगे परिमितभोगिनो २५
 भवन्ति ते तु स्नानां स्नजं लिप्सन्ते किन्तु वयम् अस्नानां
 लिप्सामहे । तस्माद् अहमपि धावामि किन्तु लक्ष्यमनुद्दिश्य २६
 धावामि तन्नहि । अहं मल्ल इव युध्यामि च किन्तु छायामाघात-
 यन्निव युध्यामि तन्नहि । इतरान् प्रति सुसंवादं घोषयित्वाहं यत् २७
 स्वयमप्राप्तो न भवामि तदर्थं देहम् आहन्मि वशीकुर्वे च ।

मन्दात् पृथक् स्थातुं कथनम् ।

हे भ्रातरः, अस्मत्पितृपुरूपानधि यूयं यदज्ञाता न तिष्ठतेति १०१
 मम वाञ्छा, ते सर्वे मेघाधःस्थिता वभूवुः सर्वे समुद्रमध्येन २
 वत्रजुः, सर्वे मोशिमुद्दिश्य मेघसमुद्रयोः स्नापिता वभूवुः सर्व ३
 एकम् आत्मिकं भक्ष्यं वुभुजिर एकम् आत्मिकं पेयं पपुंश्च यतस्ते- ४
 ऽनुचरत आत्मिकाद् अचलान् लब्धं तोयं पपुः सोऽचलः स्त्रीष्ट एव ।

- ५ तथा सत्यपि तेषां मध्येऽधिकेषु लोकेष्वीश्वरो न सन्तुतोषेति हेतोस्ते प्रान्तरे निपातिताः ।
- ६ एतस्मिन् तेऽस्माकं निदर्शनस्वरूपा वभूवुः, अतस्ते यथा कुत्सिताभिलाषिणो वभूवुरस्माभिस्तथा कुत्सिताभिलाषिभिर्न
- ७ भवितव्यम् । लिखितमास्ते, लोका भोक्तुं पातुञ्चोपविविशुस्ततः क्रीडितुमुत्थिता इत्यनेन प्रकारेण तेषां कैश्चिद् यद्वद् देवपूजा
- ८ कृता युष्माभिस्तद्वत् न क्रियताम् । अपरं तेषां कैश्चिद् यद्वद् व्यभिचारः कृतस्तंन चैकस्मिन् दिने त्रयोविशतिसहस्राणि लोका
- ९ निपातितास्तद्वद् अस्माभिर्व्यभिचारो न कर्तव्यः । तेषां केचिद् यद्वत् स्त्रीष्टं परीक्षितवन्तस्तस्माद् भुजङ्गैर्नष्टाश्च तद्वद् अस्माभिः
- १० स्त्रीष्टो न परीक्षितव्यः । तेषां केचिद् यथा वाक्कलहं कृतवन्तस्तत्-कारणान् हन्त्रा विनाशिताश्च युष्माभिस्तद्वद् वाक्कलहो न क्रियताम् ।
- ११ तान् प्रति यान्येतानि जघटिरे तान्यस्माकं निदर्शनानि जगतः शेषयुगो वर्तमानानाम् अस्माकं शिक्षार्थं लिखितानि च वभूवुः ।
- १२ अतएव यः कश्चिद् सुस्थिरं मन्यः स यन्न पतेत् तत्र सावधानो
- १३ भवतु । मानुषिकपरीक्षातिरिक्ता कापि परीक्षा युष्मान् नाक्रामत्, ईश्वरश्च विश्वास्यः सोऽतिशक्त्या परीक्षाया पतनाद् युष्मान् रक्षिष्यति, परीक्षा च यद् युष्माभिः सोढुं शक्यते तदर्थं तथा मह निस्तारस्य पन्थानं निरूपयिष्यति ।
- १४ हे प्रियभ्रातरः, देवपूजातो दूरम् अपसरत । अहं युष्मान्
- १५ विजान् मत्वा प्रभापे मया यत् कथ्यते युष्माभिर्विविच्यताम् ।
- १६ यद् धन्यवादपात्रम् अस्माभिर्धन्यं गद्यते तत् किं स्त्रीष्टस्य शोणितस्य सहभागित्वं नहि ? यश्च पूपोऽस्माभिर्भज्यते स किं स्त्रीष्टस्य
- १७ वपुः सहभागित्वं नहि ? वयं बहवः सन्तोऽप्येकपूपस्वरूपा एकवपुः

- ३२ सर्वमेवेश्वरस्य महिम्नः प्रकाशार्थं क्रियताम् । यिहूदीयानां परजा-
तीयानाम् ईश्वरस्य मण्डल्या वा विघ्नजनकै र्युष्माभि र्न भवितव्यम् ।
३३ अहमप्यात्महितम् अचेष्टमानो बहूनां परित्राणार्थं तेषां हितं
३४ चेष्टमानः सर्वविषये सर्वेषां तुष्टिकरो भवामीत्यनेनाहं यद्वत्
स्त्रीष्टस्यानुगामी तद्वद् यूयं ममानुगामिनो भवत ।

ईश्वराराधनाविषयिणी कथा ।

- १११ हे भ्रातरः, यूयं सर्वस्मिन् कार्ये मां स्मरथ मया च यादृ-
२ गुपदिष्टास्तादृगाचरथैतत्कारणात् मया प्रशंसनीया आध्वे । तथापि
३ ममैषा वाञ्छा यद् यूयमिदम् अवगता भवथ, एकैकस्य पुरुष-
स्योत्तमाङ्गस्वरूपः स्त्रीष्टः, योषितश्चोत्तमाङ्गस्वरूपः पुमान्, स्त्रीष्टस्य
४ चोत्तमाङ्गस्वरूप ईश्वरः । अपरम् आच्छादितोत्तमाङ्गेन येन पुंसा
प्रार्थना क्रियते भाववाणी कथ्यते वा तेन स्त्रीयोत्तमाङ्गम्
५ अवज्ञायते । अनाच्छादितोत्तमाङ्ग्या यया योषिता च प्रार्थना
क्रियते भाववाणी कथ्यते वा तथापि स्त्रीयोत्तमाङ्गम् अवज्ञायते
६ यतः सा मुण्डितशिरःसदृशा । अनाच्छादितमस्तका या योषित्
तस्याः शिरः मुण्डनीयमेव किन्तु योषितः केशच्छेदनं शिरोमुण्डनं
वा यदि लज्जाजनकं भवेत् तर्हि तया स्वशिर आच्छाद्यताम् ।
७ पुमान् ईश्वरस्य प्रतिमूर्तिः प्रतितेजःस्वरूपश्च तस्मात् तेन शिरो
८ नाच्छादनीयं किन्तु सीमन्तिनी पुंसः प्रतिविम्बस्वरूपा । यतो
योषातः पुमान् नोदपादि किन्तु पुंसो योषिद् उदपादि ।
९ अधिकन्तु योषितः कृते पुंसः सृष्टि र्न बभूव किन्तु पुंसः कृते
१० योषितः सृष्टि र्बभूव ॥ इति हेतो र्दूतानाम् आदराद् योषिता
११ शिरस्यधीनता सूचकम् आवरणं धर्त्तव्यम् । तथापि प्रभो विधिना
पुमांसं विना योषिन्न जायते योषितश्च विना पुमान् न जायते ।

यतो यथा पुंसो योषिद् उदपादि तथा योषितः पुमान् जायते, १२
 सर्व्ववस्तूनि चेश्वराद् उत्पद्यन्ते । युष्माभिरेवैतद् विविच्यतां, १३
 अनावृतया योषिता प्रार्थनं किं सुदृश्यं भवेत् ? पुरुषस्य दीर्घकेशत्वं १४
 तस्य लज्जाजनकं, किन्तु योषितो दीर्घकेशत्वं तस्या गौरवजनकं १५
 यत आच्छादनाय तस्यै केशा दत्ता इति किं युष्माभिः स्वभावतो
 न शिष्यते ? अत्र यदि कश्चिद् विवदितुम् इच्छेत् तर्ह्यस्माकम् १६
 ईश्वरीयमण्डलीनाञ्च तादृशी रीति न विद्यते ।

प्रभो भोज्यविषयिणी कथा ।

युष्माभि न भद्राय किन्तु कुत्सिताय समागम्यते तस्माद् १७
 एतानि भाषमाणेन मया यूयं न प्रशंसनीया । प्रथमतः मण्डल्यां १८
 समागतानां युष्माकं मध्ये भेदाः सन्तीति वार्त्ता मया श्रूयते
 तन्मध्ये किञ्चित् सत्यं मन्यते च । यतो हेतो युष्मन्मध्ये ये १९
 परीक्षितास्ते यत् प्रकाशयन्ते तदर्थं भेदैर्भवितव्यमेव । एकत्र समागतै २०
 युष्माभिः प्राभवं भोज्यं भुज्यत इति नहि, यतो भोजनकाले २१
 युष्माकमेकैकेन स्वकीयं भक्ष्यं तूर्णं ग्रस्यते तस्माद् एको जनो
 वुभुक्षितस्तिष्ठति, अन्यश्च परितृप्तो भवति । भोजनपानार्थं युष्माकं २२
 किं वेश्मानि न सन्ति ? युष्माभि र्वा किम् ईश्वरस्य मण्डलीं
 तुच्छीकृत्य दीना लोका अवज्ञायन्ते ? इत्यनेन मया किं वक्तव्यम् ?
 यूयं किं मया प्रशंसनीयाः ? एतस्मिन् यूयं न प्रशंसनीयाः ।

प्रभुतो य उपदेशो मया लब्धो युष्मासु समर्पितश्च स एषः । २३
 परकरसमर्पणक्षपायां प्रभु र्यीशुः पूषमादायेश्वरं धन्यं व्याहृत्य तं २४
 भङ्क्त्वा भाषितवान् युष्माभिरेतद् गृह्यतां भुज्यताञ्च तद् युष्मत्कृते
 भग्नं मम शरीरं; मम स्मरणार्थं युष्माभिरेतत् क्रियताम् । पुनश्च २५
 भोजनात् परं तथैव कंसम् आदाय तेनोक्तं कंसोऽयं मम

- शोणितेन स्थापितो नूतननियमः ; यतिवारं युष्माभिरेतत् पीयते
 २६ ततिवारं मम स्मरणार्थं पीयताम् । यतिवारं युष्माभिरेष पूपो
 भुज्यते भाजनेनानेन पीयते च ततिवारं प्रभोरागमनं यावत् तस्य
 २७ मृत्युः प्रकाशयते । अपरञ्च यः कश्चिद् अयोग्यत्वेन प्रभोरिमं पूपम्
 अश्नाति तस्यानेन भाजनेन पिवति च स प्रभोः कायरुधिरयो
 २८ र्दण्डदायी भविष्यति । तस्मात् मानवेनाग्र आत्मानं परीक्ष्य पश्चाद्
 २९ एष पूपो भुज्यतां कंसेनानेन च पीयताम् । येन चानर्हत्वेन भुज्यते
 पीयते च प्रभोः कायम् अविमृशता तेन दण्डप्राप्तये भुज्यते पीयते
 ३० च । एतत्कारणाद् युष्माकं भूरिशो लोका दुर्व्वला रोगिणश्च
 ३१ सन्ति बहवश्च महानिद्रां गताः । अस्माभि र्यद्यात्मविचारोऽकारिष्यत
 ३२ तर्हि दण्डो नालप्स्यत ; किन्तु यदास्माकं विचारो भवति
 तदा वयं जगतो जनैः समं यद् दण्डं न लभामहे तदर्थं प्रभुना
 शास्ति भुञ्ज्महे ।
 ३३ हे मम भ्रातरः, भोजनार्थं मिलितानां युष्माकम् एकेनेतरो-
 ३४ ऽनुगृह्यताम् । यश्च बुभुक्षितः स स्वगृहे भुङ्क्ताम् । दण्डप्राप्तये युष्माभि
 र्न समागम्यताम् । एतद्भिन्नं यद् आदेष्टव्यं तद् युष्मत्समीपागमन-
 काले मयादेक्ष्यते ।

पवित्रात्मनो विविधानुग्रहदानकथनम् ।

- १२१ हे भ्रातरः, यूयं यद् आत्मिकान् दायान् अनवगतास्तिष्ठथ
 २ तदहं नाभिलषामि । पूर्वं परजातीया यूयं यद्वद् विनीतास्तद्वद्
 ३ अवाक्प्रतिमानाम् अनुगामिन आध्वम् इति जानीथ । इति
 हेतोरहं युष्मभ्यं निवेदयामि, ईश्वरस्यात्मना भाषमाणः कोऽपि
 यीशुं शप्त इति न व्याहरति पुनश्च पवित्रेणात्मना विनीतं विनान्यः
 ४ कोऽपि यीशुं प्रभुरिति व्याहर्तुं न शक्नोति । दाया बहुविधाः

किन्त्वेक आत्मा परिचर्याश्च बहुविधाः किन्त्वेकः प्रभुः । साधनानि ५
 बहुविधानि किन्तु सर्वेषु सर्वसाधक ईश्वर एकः । एकैकस्मै ६
 तस्यात्मनो दर्शनं परहितार्थं दीयते । एकस्मै तेनात्मना ७
 ज्ञानवाक्यं दीयते, अन्यस्मै तेनैवात्मनादिष्टं विद्यावाक्यम्, अन्यस्मै ८
 तेनैवात्मना विश्वासः, अन्यस्मै तेनैवात्मना स्वास्थ्यदानशक्तिरन्यस्मै ९
 दुःसाध्यसाधनशक्तिरन्यस्मै च भाववाणी, अन्यस्मै चात्मनां विचार-
 सामर्थ्यम्, अन्यस्मै परभाषाभाषणशक्तिरन्यस्मै च भाषार्थभाषण-
 सामर्थ्यं दीयते । एकेनाद्वितीयेनात्मना यथाभिलापम् एकैकस्मै १०
 जनयैकैकं दानं वितरता तानि सर्वाणि साध्यन्ते ।

देह एकः सन्नपि यद्वद् बह्वङ्ग्युक्तो भवति, तस्यैकस्य ११
 वपुषोऽङ्गानां बहुत्वेन यद्वद् एकं वपु भवति, तद्वत् स्त्रीष्टः । यतो १२
 हेतो र्गिहृदिपरजातीयदासस्वतन्त्रा वयं सर्वे स्नापनेनैकेनात्मनै- १३
 कदंहीकृताः सर्वे चैकात्मभुक्ता अभवाम । एकेनाङ्गेन वपु र्न १४
 भवति किन्तु बहुभिः । तत्र चरणं यदि वदेत् नाहं हस्तस्तस्मात् १५
 शरीरस्य भागो नास्मीति तर्ह्यनेन शरीरात् तस्य वियोग न भवति ।
 श्रोत्रं वा यदि वदेत् नाहं नयनं तस्मात् शरीरस्यांशो नास्मीति १६
 तर्ह्यनेन शरीरात् तस्य वियोगो न भवति । कृत्स्नं शरीरं यदि १७
 दर्शनेन्द्रियं भवेत् तर्हि श्रवणेन्द्रियं कुत्र स्थास्यति ? तत् कृत्स्नं
 यदि वा श्रवणेन्द्रियं भवेत् तर्हि घ्राणेन्द्रियं कुत्र स्थास्यति ?
 किन्त्विदानीम् ईश्वरेण यथाभिलषितं तथैवाङ्गप्रत्यङ्गानाम् एकैकं १८
 शरीरे स्थापितम् । तत् कृत्स्नं यद्येकाङ्गरूपि भवेत् तर्हि शरीरं कुत्र १९
 स्थास्यति ? तस्माद् अङ्गानि बहूनि सन्ति शरीरं त्वेकमेव । २०
 अतएव त्वया मम प्रयोजनं नास्तीति वाचं पाणिं वदितुं नयनं २१
 न शक्नोति, यथा युवाभ्या मम प्रयोजनं नास्तीति मूर्द्धा चरणौ

- २२ वदितुं न शक्नोति ; वस्तुतस्तु विग्रहस्य यान्यङ्गान्यस्माभि दुर्ध्वलानि
 २३ बुध्यन्ते ताभ्येव सप्रयोजनानि सन्ति । यानि च शरीरमध्येऽवमन्यानि
 २४ बुध्यन्ते तान्यस्माभिरधिकं शोभ्यन्ते । यानि च कुदृश्यानि
 तानि सुदृश्यतराणि क्रियन्ते किन्तु यानि स्वयं सुदृश्यानि तेषां
 २५ शोभनम् निष्प्रयोजनम् । शरीरमध्ये यद् भेदो न भवेत् किन्तु
 सत्त्वाण्यङ्गानि यद् ऐक्यभावेन सर्वेषां हितं चिन्तयन्ति तदर्थम्
 २६ ईश्वरेणाप्रधानम् आदरणीयं कृत्वा शरीरं विरचितम् । तस्माद्
 एकस्याङ्गस्य पीडायां जातायां सत्त्वाण्यङ्गानि तेन सह पीड्यन्ते,
 २७ एकस्य समादरे जाते च सत्त्वाणि तेन सह संह्रियन्ति । यूयञ्च
 २८ स्त्रीष्टस्य शरीरं, युष्माकम् एकैकश्च तस्यैकैकम् अङ्गम् । केचिन् केचित्
 मण्डल्यामीश्वरेण प्रथमतः प्रेरिता द्वितीयतो भाववादिनस्तृतीयत
 उपदेष्टारो नियुक्ताः, ततः परं केभ्योपि चित्रकार्यसाधनसामर्थ्यम्
 अनामयकरणशक्तिरूपकृतौ लोकशासने वा नैपुण्यं नानाभाषा-
 २९ भाषणसामर्थ्यं वा तेन व्यतारि । सर्वे किं प्रेरिताः ? सर्वे किं
 भाववादिनः ? सर्वे किम् उपदेष्टारः ? सर्वे किं चित्रकार्यसाधकाः ?
 ३० सर्वे किम् अनामयकरणशक्तियुक्ताः ? सर्वे किं परभाषावादिनः ?
 ३१ सर्वे वा किं परभाषार्थप्रकाशकाः ? यूयं श्रेष्ठदायान् लब्धुं यतध्वम् ।
 अनेन यूयं मया सर्वोत्तममार्गं दर्शयितव्याः ।

प्रेमदानस्योत्तमत्वम् ।

१३^१ मर्त्यस्वर्गीयाणां भाषा भाषमाणोऽहं यदि प्रेमहीनो भवेयं

२ तर्हि वादकतालस्वरूपो निनादकारिभेरीस्वरूपश्च भवामि । अपरञ्च
 यद्यमहम् भाववाणीविशिष्टः स्या सर्व्वाणि गुप्तवाक्यानि सर्व्वविद्याञ्च
 जानीयां पूर्णविश्वासः सन् शैलान् स्थानान्तरीकर्तुं शक्नुयाञ्च किन्तु

३ यदि प्रेमहीनो भवेयं तर्ह्यङ्गणीय एव भवामि । अपरं यद्यहम्

अन्नदानेन सर्व्वस्वं त्यजेयं दाहनाय स्वशरीरं समर्पयेयञ्च किन्तु
यदि प्रेमहीनो भवेयं तर्हि तत्सर्व्वं मदर्थं निष्फलं भवति ।

प्रेम चिरसहिष्णु हितैषि च, प्रेम निर्द्वेषम् अशठं निर्गर्व्वञ्च । ४
अपरं तत् कुत्सितं नाचरति, आत्मचेष्टां न कुरुते सहसा न ५
क्रुध्यति परानिष्टं न चिन्तयति, अधर्मे न तुष्यति सत्य एव ६
सन्तुष्यति । तत् सर्व्वं तितिक्षते सर्व्वत्र विश्वासिति सर्व्वत्र भद्रं ७
प्रतीक्षते सर्व्वं सहते च । प्रेम्नो लोपः कदापि न भविष्यति ८
भाववाण्यो लोप्स्यन्ते परभाषाभाषणं निवर्त्तिष्यते ज्ञानमपि लोपं ९
यास्यति । यतोऽस्माकं ज्ञानं खण्डमात्रं भाववाणीकथनमपि ९
खण्डमात्रम् । किन्त्वस्मासु सिद्धतां गतेषु तानि खण्डमात्राणि लोपं १०
यास्यन्ते । बाल्यकालेऽहं बाल इवाभाषे बाल इवाचिन्तयञ्च किन्तु ११
यौवने जाते तत्सर्व्वं बाल्याचरणं परित्यक्तवान् । इदानीम् अभ्र- १२
मध्येनास्पष्टं दर्शनम् अस्माभिर्लभ्यते किन्तु तदा साक्षात् दर्शनं
लप्स्यते । अधुना मम ज्ञानम् अलिपष्टं किन्तु तदाहं यथावगम्य-
स्तथैवावगतो भविष्यामि । इदानीं प्रत्ययः प्रत्याशा प्रेम च १३
त्रीण्येतानि तिष्ठन्ति तेषां मध्ये च प्रेम श्रेष्ठम् ।

भावोक्ति कथयितुं विशेषभाषया कथयितुञ्च कथाकथनम् ।

यूयं प्रेमाचरणे प्रयतध्वम् आत्मिकान् दायानपि विशेषतो १४
भावोक्तिकथनसामर्थ्यं प्राप्तुं चेष्टध्वम् । यो जनः परभाषां भाषते २
स मानुषान् न सम्भाषते किन्त्वीश्वरमेव यतः केनापि किमपि न
बुध्यते स चात्मना निगूढवाक्यानि कथयति ; किन्तु यो जनो ३
भावोक्ति कथयति स परेषां निष्ठायै हितोपदेशाय सान्त्वनायै च
भाषते । परभाषावाद्यात्मन एव निष्ठां जनयति किन्तु भाववादी ४
मण्डल्या निष्ठां जनयति । युष्माकं सर्व्वेषां परभाषाभाषणम् ५

इच्छाम्यहं किन्तु भावोक्तिकथनम् अधिकमपीच्छामि । यतः मण्डल्या निष्ठायै येन स्ववाक्यानाम् अर्थो न क्रियते तस्मात् परभाषावादितो भाववादी श्रेयान् ।

- ६ हे भ्रातरः, इदानीं मया यदि युष्मत्समीपं गम्यते तर्हिश्चरीयदर्शनस्य ज्ञानस्य वा भाववाण्या वा शिक्षाया वा वाक्यानि न
- ७ भाषित्वा परभाषां भाषमाणेन मया यूयं किमुपकारिष्यध्वे ? अपरं वंशीवल्लक्यादिषु निष्प्राणिषु वाद्ययन्त्रेषु वादितेषु यदि कणा न विशिष्यन्ते तर्हि किं वाद्यं किं वा गानं भवति तत् केन बोद्धं,
- ८ शक्यते ? अपरं रणतूर्या निस्वणो यद्यव्यक्तो भवेत् तर्हि युद्धाय
- ९ कः सज्जिष्यते ? तद्वत् जिह्वाभि र्यदि सुगम्या वाक् युष्माभि न गद्येत तर्हि यद् गद्यते तत् केन भोत्स्यते ? वस्तुतो यूयं
- १० दिगालापिन इव भविष्यथ । जगति कतिप्रकारा उक्तयो विद्यन्ते ?
- ११ तासामेकापि निरर्थिका नहि ; किन्तूक्तेरर्थो यदि मया न बुध्यते तर्ह्यहं वक्त्रा भ्रुच्छ इव मंस्ये वक्तापि मया भ्रुच्छ इव मंस्यते ।
- १२ तस्माद् आत्मिकदायलिप्सवो यूयं मण्डल्या निष्ठार्थं प्राप्तबहुवरा
- १३ भवितुं यतध्वम्, अतएव परभाषावादी यद् अर्थकरोऽपि भवेत् तत्
- १४ प्रार्थयताम् । यद्यहं परभाषया प्रार्थनां कुर्या तर्हि मदीय आत्मा
- १५ प्रार्थयते, किन्तु मम बुद्धि निष्फला तिष्ठति । इत्यनेन किं करणीयम् ? अहम् आत्मना प्रार्थयिष्ये बुद्ध्यापि प्रार्थयिष्ये ; अपरम्
- १६ आत्मना गास्यामि बुद्ध्यापि गास्यामि । त्वं यदात्मना धन्यवादं करोषि तदा यद् वदसि तद् यदि शिष्येनेवोपस्थितेन जनेन न बुद्ध्यते तर्हि तव धन्यवादस्यान्ते तथास्त्विति तेन वक्तुं कथं
- १७ शक्यते ? त्वं सम्यग् ईश्वरं धन्यं वदसीति सत्यं तथापि तत्र परस्य
- १८ निष्ठा न भवति । युष्माकं सर्वेभ्योऽहं परभाषाभाषणे समर्थोऽस्मीति

कारणाद् ईश्वरं धन्यं वदामि ; तथापि मण्डल्यां परोपदेशार्थं १९
मया कथितानि पञ्च वाक्यानि वरं न च तत्तं परभाषीयानि
वाक्यानि ।

हे भ्रातरः, यूयं बुद्ध्या बालका इव मा भूत परन्तु दुष्टतया २०
शिशव इव भूत्वा बुद्ध्या सिद्धा भवत । शास्त्र इदं लिखितमास्ते, २१
यथा,

इत्यवोचत् परेशोऽहम् आभाषिष्य इमान् जनान् ।

भाषाभिः परकीयाभिर्वृत्तैश्च परदेशिभिः ।

तथा मया कृतेऽपीमे न ग्रहीष्यन्ति मद्बचः ॥

अतएव तत् परभाषाभाषणं अविश्वासिनः प्रति अभिज्ञानरूपं २२
भवति न च विश्वासिनः प्रति ; किन्तु भाववाणी नाविश्वासिनः
प्रति तद् विश्वासिनः प्रत्येव । मण्डलीभुक्तेषु सर्वेषु एकस्मिन् स्थाने २३
मिलित्वा परभाषां भाषमाणेषु यदि ज्ञानाकाङ्क्षिणोऽविश्वासिनो वा
तत्रागच्छेयुस्तर्हि युष्मान् उन्मत्तान् किं न वदिष्यन्ति ? किन्तु २४
सर्वेषु भावोक्तिं प्रकाशयत्सु यद्यविश्वासी ज्ञानाकाङ्क्षी वा कश्चित्
तत्रागच्छति तर्हि सर्वैरेव तस्य पापज्ञानं परीक्षा च जायते, २५
ततस्तस्यान्तःकरणस्य गुप्तकल्पनासु व्यक्तीभूतासु सोऽधोमुखः पतन्
ईश्वरमाराध्य युष्मन्मध्य ईश्वरो विद्यते इति सत्यं कथामेतां
कथयिष्यति ।

हे भ्रातरः, सम्मिलितानां युष्माकम् एकेन गीतम् अन्येनोप- २६
देशोऽन्येन परभाषान्येन ऐश्वरिकदर्शनम् अन्येनार्थबोधकं वाक्यं
लभ्यते किमेतत् ? सर्वमेव परनिष्ठार्थं युष्माभिः क्रियताम् । यदि २७
कश्चिद् भाषान्तरं विवक्षति तर्ह्येकस्मिन् दिने द्विजनेन त्रिजनेन
या परभाषा कथ्यतां, तदधिकैर्न कथ्यतां तैरपि पर्यायानुसारात्

२८ कथ्यतां, एकेन च तदर्थो बोध्यताम् । किन्त्वर्थाभिधायकः कोऽपि
 यदि न विद्यते तर्हि स मण्डल्यां वाच्यमः स्थित्वेश्वरायात्मने च
 २९ कथा कथयतु । अपरं द्वौ त्रयो वा भाववादिनः स्वं स्वमादेशं
 ३० कथयन्तु तदन्ये च तं विचारयन्तु । किन्तु तत्रापरेण केनचिद्
 जनेनेश्वरीयादेशे लब्धे प्रथमेन कथनात् निवर्तितव्यम् । सर्व्वे यत्
 ३१ शिक्षां सान्त्वनाञ्च लभन्ते तदर्थं यूयं सर्व्वे पर्यायेण भावोक्तिं
 ३२ कथयितुं शक्नुथ । भाववादिनां मनसि तेषाम् अधीनानि
 ३३ भवन्ति । यत ईश्वरः कुशासनजनको नहि सुशासनजनक एवेति
 पवित्रलोकानां सर्व्वमण्डलीषु प्रकाशते ।

३४ अपरञ्च युष्माकं वनिताः मण्डलीषु तूष्णीम्भूतास्तिष्ठन्तु यतः
 शास्त्रलिखितेन विधिना ताः कथाप्रचारणात् निवारितास्ताभि
 ३५ निन्नाभि र्भवितव्यम् । अतस्ता यदि किमपि जिज्ञासन्ते तर्हि गेहेषु
 पतीन् पृच्छन्तु यतः मण्डलीमध्ये योषितां कथाकथनं निन्दनीयम् ।
 ३६ ऐश्वरं वचः किं युष्मत्तो निरगमत् ? केवलं युष्मान् वा तत्
 ३७ किम् उपागतम् ? यः कश्चिद् आत्मानं भाववादिनम् आत्मना-
 विष्टं वा मन्यते स युष्मान् प्रति मया यद् यत् लिख्यते तत्प्रभु-
 ३८ नाज्ञापितम् इत्युररी करोतु । किन्तु यः कश्चित् अज्ञो भवति
 ३९ सोऽज्ञ एव तिष्ठतु । अतएव हे भ्रातरः, यूयम् भावोक्तिकथनसा-
 ४० मर्थ्यं लब्धुं यत्तद्धं परभाषाभाषणमपि युष्माभि र् न निवार्य्यताम् ।
 सर्व्वकर्मणि च विध्यनुसारतः सुपरिपाठ्या क्रियन्ताम् ।

विश्वासीनां शेषकालीनपुनस्तथानत्वम् ।

१५, हे भ्रातरः, यः सुसंवादो मया युष्मत्समीपे निवेदितो यूयञ्च
 २ यं गृहीतवन्त आश्रितवन्तश्च तं पुन युष्मान् विज्ञापयामि । युष्माकं
 विश्वासो यदि वितथो न भवेत् तर्हि सुसंवादयुक्तानि मम

वाक्यानि स्मरतां युष्माकं तेन सुसंवादेन परित्राणं जायते । ३
 यतोऽहं यद् यत् ज्ञापितस्तदनुसारात् युष्मासु मुख्यां यां शिक्षां
 समर्पयं सेयं, शास्त्रानुसारात् स्त्रीष्टोऽस्माकं पापमोचनार्थं प्राणान् ४
 त्यक्तवान्, श्मशाने स्थापितश्च तृतीयदिने शास्त्रानुसारात् पुनरु-
 त्थापितः । स चाग्रे कैफै ततः परं द्वादशशिष्येभ्यो दर्शनं दत्तवान् । ५
 ततः परं पञ्चशताधिकसंख्यकेभ्यो भ्रातृभ्यो युगपद् दर्शनं दत्तवान् ६
 तेषां केचित् महानिद्रां गता बहुतराश्चाद्यापि वर्तन्ते । तदनन्तरं ७
 याकोबाय तत्पश्चात् सर्वेभ्यः प्रेरितेभ्यो दर्शनं दत्तवान् । सर्वशेषे- ८
 ऽकालजाततुल्यो योऽहं, सोऽहमपि तस्य दर्शनं प्राप्तवान् । ईश्वरस्य ९
 मण्डलीं प्रति दौरात्म्याचरणाद् अहं प्रेरितनाम धर्तुम् अयोग्य-
 स्तस्मात् प्रेरितानां मध्ये क्षुद्रतमश्चास्मि । यादृशोऽस्मि तादृश ईश्वर- १०
 स्यानुग्रहेणैवास्मि ; अपरं मां प्रति तस्यानुग्रहो निष्फलो नाभवत्,
 अन्येभ्यः सर्वेभ्यो मयाधिकः श्रमः कृतः, किन्तु स मया कृतस्तन्नहि ११
 मत्सहकारिणेश्वरस्यानुग्रहेनैव । अतएव मया भवेत् तैर्वा भवेत् १२
 अस्माभिस्तादृशी वार्त्ता घोष्यते सैव च युष्माभिर्विश्वासेन गृहीता ।

मृत्युदशातः स्त्रीष्ट उत्थापित इति वार्त्ता यदि तमधि घोष्यते १३
 तर्हि मृतलोकानाम् उत्थिति नास्तीति वाग् युष्माकं मध्ये कैश्चित्
 कुतः कथ्यते ? मृतानाम् उत्थिति यदि न भवेत् तर्हि स्त्रीष्टोऽपि १४
 नोत्थापितः स्त्रीष्टश्च यद्यनुत्थापितः स्यात् तर्ह्यस्माकं घोषणं वितथं १५
 युष्माकं विश्वासोऽपि वितथः । वयञ्चेश्वरस्य मृपासाक्षिणौ भवामः, १६
 यतः स्त्रीष्टस्तेनोत्थापितः इति साक्ष्यम् अस्माभिरीश्वरमधि दत्तं
 किन्तु मृतानामुत्थिति यदि न भवेत् तर्हि स तेन नोत्थापितः १७
 यतो मृतानामुत्थिति यदि न भवेत् तर्हि स्त्रीष्टोऽन्युत्थापितत्वं न
 गतः । स्त्रीष्टश्च यद्यनुत्थापितः स्यात् तर्हि युष्माकं विश्वासो वितथः, १८

- १८ यूयम् अद्यापि स्वपापेषु मग्नास्तिष्ठथ । अपरं ख्रीष्टाश्रिता ये मानवा
 १९ महानिद्रां गतास्तेऽपि नाशं गताः । ख्रीष्टो यदि केवलमिहलोकेऽस्माकं
 प्रत्याशाभूमिः स्यात् तर्हि सर्वमर्त्येभ्यो वयमेव दुर्भाग्याः ।
- २० इदानीं ख्रीष्टो मृत्युदशात् उत्थापितो महानिद्रागतानां मध्ये
 २१ प्रथमफलस्वरूपो जातश्च । यतो यद्वत् मानुषद्वारा मृत्युः प्रादुर्भूत-
 २२ स्तद्वत् मानुषद्वारा मृतानां पुनरुत्थितिरपि प्रादुर्भूता । आदमेन यथा
 २३ सर्वे मरणाधीना जातास्तथा ख्रीष्टेन सर्वे जीवयिष्यन्ते । किन्त्वेकै-
 केन जनेन निजे निजे पर्याय उत्थातव्यं प्रथमतः प्रथमजातफल-
 २४ स्वरूपेन ख्रीष्टेन, द्वितीयतस्तस्यागमनसमये ख्रीष्टस्य लोकैः । ततः
 परम् अन्तो भविष्यति तदानीं स सर्वं शासनम् अधिपतित्वं
 २५ पराक्रमञ्च लुप्त्वा स्वपितरौ श्वरे राजत्वं समर्पयिष्यति । यतः ख्रीष्टस्य
 रिपवः सर्वे यावत् तेन स्वपादयोरधो न निपातयिष्यन्ते तावत्
 २६ तेनैव राजत्वं कर्तव्यम् । तेन विजेतव्यो यः शेषरिपुः स मृत्युरेव ।
 २७ लिखितमास्ते 'सर्वाणि तस्य पादयो वशीकृतानि ।' किन्तु सर्वाण्येव
 तस्य वशीकृतानीत्युक्ते सती सर्वाणि येन तस्य वशीकृतानि स
 २८ स्वयं तस्य वशीभूतो न जात इति व्यक्तम् । सर्वेषु तस्य वशीभूतेषु
 सर्वाणि येन पुत्रस्य वशीकृतानि स्वयं पुत्रोऽपि तस्य वशीभूतो
 भविष्यति तत ईश्वरः सर्वेषु सर्व एव भविष्यति ।
- २९ अपरं मृतानां विनिमयेन ये स्नाप्यन्ते तैः किं लप्स्यते ? येषां
 मृतानाम् उत्थितिः केनापि प्रकारेण न भविष्यति तेषां
 ३० विनिमयेन कुतो स्नापनमपि तैरङ्गीक्रियते ? वयमपि कुतः प्रतिदण्डं
 ३१ प्राणभीतिम् अङ्गीकुर्महे ? अस्मत्प्रभुना यीशुख्रीष्टेन युष्मत्तो मम
 या श्लाघास्ते तस्याः शपथं कृत्वा कथयामि दिने दिनेऽहं मृत्युं
 ३२ गच्छामि । इफिषनगरे वन्यपशुभिः सार्द्धं यदि लौकिकभावात्

मया युद्धं कृतं तर्हि तेन मम को लाभः ? मृतायाम् उत्थिति
यदि न भवेत् तर्हि,

कुम्भो भोजनपानेऽद्य श्वस्तु मृत्यु भविष्यति ।

इत्यनेन धर्म्मात् मा भ्रंशध्वम् ।

३३

कुसंसर्गेण लोकानां सदाचारो विनश्यति ।

यूयं यथोचितं सच्चैतन्यास्तिष्ठत, पापं मा कुरुध्वं, यतो युष्माकं ३४
मध्य ईश्वरीयज्ञानहीनाः केऽपि विद्यन्ते युष्माकं त्रपायै मयेदं गद्यते ।

अपरं मृतलोकाः कथम् उत्थास्यन्ति ? कीदृशं वा शरीरं ३५
लब्ध्वा पुनरेष्यन्तीति वाक्यं कश्चित् प्रक्ष्यति । हे अह्म त्वया यद् ३६
बीजम् उप्यते तद् यदि न म्रियेत तर्हि न जीवयिष्यते । यया ३७
मूर्त्या निर्गन्तव्यं सा त्वया नोप्यते किन्तु शुष्कं बीजमेव ; तच्च
गोधूमादीनां किमपि बीजं भवितुं शक्नोति । ईश्वरेणैव यथाभिलाषं ३८
तस्मै मूर्तिं दीयते, एकैकस्मै बीजाय स्वा स्वा मूर्तिरेव दीयते ।
सर्वाणि पललानि नैकविधानि सन्ति, मनुष्यपशुपक्षिमत्स्यादीनां ३९
भिन्नरूपाणि पललानि सन्ति । अपरं स्वर्गीया मूर्तयः पार्थिवा ४०
मूर्तयश्च विद्यन्ते किन्तु स्वर्गीयानाम् एकरूपं तेजः पार्थिवानाञ्च
तदन्यरूपं तेजोऽस्ति । सूर्यस्य तेज एकविधं चन्द्रस्य तेजस्तदन्यविधं ४१
ताराणाञ्च तेजोऽन्यविधं, ताराणां मध्येऽपि तेजसस्तारतम्यं विद्यते ।
इत्थं मृतलोकानाम् उत्थितिरपि भविष्यति ।

यद् उप्यते तत् क्षण्यं यच्चोत्थास्यति तद् अक्षयम् । यद् उप्यते ४२
तत् तुच्छं यच्चोत्थास्यति तद् गौरवान्वितं ; यद् उप्यते तन्निर्व्वलं ४३
यच्चोत्थास्यति तत् शक्तियुक्तम् । यत् शरीरम् उप्यते तत् प्राणानां ४४
सङ्ग, यच्च शरीरम् उत्थास्यति तद् आत्मनः सङ्ग । प्राणसङ्गस्वरूपं
शरीरं विद्यते, आत्मसङ्गस्वरूपमपि शरीरं विद्यते । तत्र लिखित- ४५

- मास्ते यथा, 'आदिपुरुष आदमो जीवत्प्राणी बभूव,' किन्त्वन्तिम
 ४९ आदमः (खीष्टो) जीवनदायक आत्मा बभूव । आत्मसद्म न प्रथमं
 ५० किन्तु प्राणसद्मैव तत्पश्चाद् आत्मसद्म । आद्यः पुरुषो मृद उत्पन्न-
 ५० त्वात् मृगमयो द्वितीयश्च पुरुषः स्वर्गाद् आगतः प्रभुः । मृगमयो
 यादृश आसीत् मृगमयाः सर्वे तादृशा भवन्ति स्वर्गीयश्च
 ५१ यादृशोऽस्ति स्वर्गीयाः सर्वे तादृशा भवन्ति । मृगमयस्य रूपं
 यद्वद् अस्माभिर् धीरितं तद्वत् स्वर्गीयस्य रूपमपि धारयिष्यते ।
 ५० हे भ्रातरः, युष्मान् प्रति व्याहरामि, ईश्वरस्य राज्ये रक्तमासयो-
 रधिकारो भवितुं न शक्नोति, अक्षयत्वे च क्षयस्याधिकारो न
 ५१ भविष्यति । पश्याताहं युष्मभ्यं निगुढा कथां निवेदयामि । सर्वे-
 ५२ रस्माभिर्महानिद्रा न गमिष्यते किन्त्वन्तिमदिने तूर्या वादिता-
 याम् एकस्मिन् विपले निमिषैकमध्ये सर्वे रूपान्तरं गमिष्यते,
 यतस्तूरी घादिष्यते, मृतलोकाश्चाक्षयीभूता उत्थास्यन्ति वयञ्च
 ५३ रूपान्तरं गमिष्यामः । यतः क्षयणीयेनैतेन शरीरेणाक्षयत्वं परि-
 ५४ हितव्यं, मरणाधीनेनैतेन देहेन चामरत्वं परिहितव्यम् । एतस्मिन्
 क्षयणीये शरीरेऽक्षयत्वं गते, एतस्मिन् मरणाधीने देहे चामरत्वं
 गते शास्त्रे लिखितं वचनमिदं सेत्स्यति, यथा,

—————जयेन प्रस्यते मृत्युः ।

- ५५ मृत्यो ते कण्टकं कुत्र परलोक जयः क ते ॥
 ५६ मृत्यो कण्टकं पापमेव पापस्य च बलं व्यवस्था । ईश्वरश्च धन्यो
 ५७ भवतु यतः सोऽस्माकं प्रभुना यीशुखीष्टेनास्मान् जययुक्तान्
 ५८ विधापयति । अतो हे मम प्रियभ्रातरः यूयं सुस्थिरा निश्चलाश्च
 भवत प्रभोः सेवाया युष्माकं परिश्रमो निष्फलो न भविष्यतीति
 ज्ञात्वा प्रभोः कार्ये सदा तत्परा भवत ।

दानसंग्रहविधिः । पत्रस्योपसंहारः ।

पवित्रलोकानां कृते योऽर्थसंग्रहस्तमधि गालातीयदेशस्थमण्डल्यो १६
 मया यद् आदिष्टास्तद् युष्माभिरपि क्रियताम् । ममागमनकाले २
 यद् अर्थसंग्रहो न भवेत् तन्निमित्तं युष्माकमेकैकेन स्वसम्पदानुसारात्
 सञ्चयं कृत्वा सप्ताहस्य प्रथमदिवसे स्वसमीपे किञ्चित् निक्षिप्यताम् ।
 ततो ममागमनसमये यूयं यानेव विश्वास्या इति वेदिष्यथ तेभ्योऽहं ३
 पत्राणि दत्त्वा युष्माकं तद्दानस्य यिरूशालेमं नयनार्थं तान्
 प्रेषयिष्यामि । किन्तु यदि तत्र ममापि गमनम् उचितं भवेद् ४
 तर्हि ते मया सह यास्यन्ति । साम्प्रतं माकिदनिया देशमहं ५
 पर्यटामि तं पर्यट्य युष्मत्समीपम् आगमिष्यामि । अनन्तरं किं ६
 जानामि युष्मत्सन्निधिम् अवस्थास्ये शीतकालमपि यापयिष्यामि च
 पश्चात् मम यत् स्थानं गन्तव्यं तत्रैव युष्माभिरहं प्रेरयितव्यः ।
 यतोऽहं यात्राकाले क्षणमात्रं युष्मान् द्रष्टुं नेच्छामि किन्तु प्रभु ७
 र्यद्यनुजानीयात् तर्हि किञ्चिद् दीर्घकालं युष्मत्समीपे प्रवस्तुम्
 इच्छामि । तथापि निस्तारोत्सवात् परं पञ्चाशत्तमदिनं यावद् ८
 इक्षिपुष्यां स्थास्यामि । यस्माद् अत्र कार्यासाधनार्थं ममान्तिके ९
 वृहद् द्वारं मुक्तं बहवो विपक्षा अपि विद्यन्ते ।

तिमथि यदि युष्माकं समीपम् आगच्छेत् तर्हि येन निर्भयं १०
 युष्मन्मध्ये वर्त्तेत तत्र युष्याभि र्मनो निधीयतां यस्माद् अहं यादृक्
 सोऽपि तादृक् प्रभोः कर्मणो यतते । कोऽपि तं प्रत्यानादरं न करोतु ११
 किन्तु स ममान्तिकं यद् आगन्तुं शक्नुयात् तदर्थं युष्माभिः
 सकुशलं प्रेष्यताम् । भ्रातृभिः सार्द्धमहं तं प्रतीक्षे । आपह्लुं भ्रातरमध्यहं १२
 निवेदयामि भ्रातृभिः साकं सोऽपि यद् युष्माकं समीपं व्रजेत्
 तदर्थं मया स पुनः पुनर्याचितः किन्त्विदानीं गमनं सर्व्वथा

- १३ तस्मै नारोचत, इतः परं सुसमयं प्राप्य स गमिष्यति । यूयं जागृत
- १४ विश्वासे सुस्थिरा भवत पौरुषं प्रकाशयत वलवन्तो भवत । युष्माभिः
सर्वाणि कर्माणि प्रेम्ना निष्पाद्यन्ताम् ।
- १५ हे भ्रातरः, अहं युष्मान् इदम् अभियाचे स्तिफानस्य परिजना
आखायादेशस्य प्रथमजातफलस्वरूपाः, पवित्रलोकानां परिचर्यायै
- १६ च त आत्मनो न्यवेदयन् इति युष्माभिर्ज्ञायते । अतो यूयमपि
तादृशलोकानां अस्मत्सहायानां श्रमकारिणाञ्च सर्वेषां वश्या
- १७ भवत । स्तिफानः कर्तूनात् आखायिकश्च यद् अत्रागमन् तेनाहम्
- १८ आनन्दामि यतो युष्माभिर्यत् न्यूनितं तत् तैः सम्पूरितम् । तै
- १९ युष्माकं मम च मनां व्याप्यायितानि । तस्मात् तादृशा लोका
युष्माभिः सम्मन्तव्याः । युष्मभ्यम् आशियादेशस्थमण्डलीनां नमस्कृतिम्
- २० आक्लिप्रिस्किह्योस्तन्मण्डपस्थमण्डल्याश्च बहुनमस्कृतिं प्रजानीत ।
सर्वे भ्रातरो युष्मान् नमस्कुर्वन्ते । यूयं पवित्रचुम्बनेन मिथो नमत ।
- २१ पौलोऽहं स्वकरलिखितं नमस्कृतिं युष्मान् वेदये । यदि कश्चिद्
- २२ यीशुख्रीष्टे न प्रीयते तर्हि स शापग्रस्तो भवेन् प्रभुरायाति । अस्माकं
- २३ प्रभो यीशुख्रीष्टम्यानुग्रहो युष्मान् प्रति भूयात् । ख्रीष्टं यीशुम्
- २४ आश्रितान् युष्मान् प्रति मम प्रेम तिष्ठतु । इति ॥

करिन्थिनः प्रति पौलस्य द्वितीयं पत्रम् ।

मङ्गलाचरणम् / प्राप्नोपकारत्वात् ईश्वरस्य धन्यवादत्वम् ।

ईश्वरस्येच्छया यीशुख्रीष्टस्य प्रेरितः पौलस्तिमथिभ्राता च १
द्वावेतौ करिन्थनगरस्थायै ईश्वरीयमण्डल्याय आखायादेशस्थेभ्यः
सर्वेभ्यः पवित्रलोकेभ्यश्च पत्रं लिखतः । अस्माकं तातस्येश्वरस्य २
प्रभोर्यीशुख्रीष्टस्य चानुग्रहः शान्तिश्च युष्मासु वर्तताम् ।

कृपालुः पिता सर्वसान्त्वनाकेश्वरश्च योऽस्मत्प्रभोर्यीशुख्रीष्टस्य ३
तात ईश्वरः स धन्यो भवतु । यतो वयम् ईश्वरात् सान्त्वनां ४
प्राप्य तथा सान्त्वनया यत् सर्वविधक्लिष्टान् लोकान् सान्त्वयितुं
शक्तुयाम तदर्थं सोऽस्माकं सर्वक्लेशसमयेऽस्मान् सान्त्वयति । यतः ५
ख्रीष्टस्य क्लेशा यद्वद् बाहुल्येनास्मासु वर्तन्ते तद्वद् वयं ख्रीष्टेन
बहुसान्त्वनाढ्या अपि भवामः । वयं यदि क्षियामहे तर्हि ६
युष्माकं सान्त्वनापरित्राणयोः कृते क्षियामहे यतोऽस्माभि
र्यादृशानि दुःखानि सह्यन्ते युष्माकं तादृशदुःखानां सहनेन तौ
साधयिष्येते इत्यस्मिन् युष्मानधि मम दृढा प्रत्याशा भवति ।
यदि वा वयं सान्त्वनां लभामहे तर्हि युष्माकं सान्त्वनापरित्राणयोः ७
कृते तामपि लभामहे । यतो यूयं यादृग् दुःखानां भागिनोऽभवत
तादृक् सान्त्वनाया अपि भागिनो भविष्यथेति वयं जानीमः । हे ८
भ्रातरः, आशियादेशे यः क्लेशोऽस्मान् आक्राम्यत् तं यूयं यद्
अनवगतास्तिष्ठत तन्मया भद्रं न मन्यते । तेनातिशक्तिक्लेशेन ९
वयमतीव पीडितास्तस्मात् जीवनरक्षणे निरुपाया जाताश्च, अतो

वयं स्वेषु न विश्वस्य मृतलोकानाम् उत्थापयितरीश्वरे यद् विश्वासं
कुर्मस्तदर्थम् अस्माभिः प्राणदण्डो भोक्तव्य इति स्वमनसि
१० निश्चितम् । एतादृशभयंकरात् मृत्यो र्योऽस्मान् अत्रायतेदानीमपि
त्रायते स इतः परमप्यस्मान् त्रास्यतेऽस्माकम् एतादृशी प्रत्याशा
११ विद्यते । एतदर्थमस्मत्कृते प्रार्थनया वयं युष्माभिरुपकर्तव्यास्तथा
कृते बहुभि र्याचितो योऽनुग्रहोऽस्मासु वर्त्तिष्यते तत्कृते
बहुभिरीश्वरस्य धन्यवादोऽपि कारिष्यते ।

करिन्धे पौलस्य गमननिश्चयः ।

१२ अपरञ्च संसारमध्ये विशेषतो युष्मन्मध्ये वयं सासारिक्या धिया
नहि किन्त्वीश्वरस्यानुग्रहेणाकुटिलताम् ईश्वरीयसारल्यञ्चाचरित-
वन्तोऽत्रास्माकं मनो यत् प्रमाणं ददाति तेन वयं श्लाघामहे ।
१३ युष्माभि र्यद् यत् पठ्यते गृह्यते च तदन्यत् किमपि युष्मभ्यम्
अस्माभि र्न लिख्यते तच्चान्तं यावद् युष्माभि र्गृहीतवन्त इत्यस्माकम्
१४ आशा । यूयमितः पूर्वमप्यस्मान् अंशतो गृहीतवन्तः यतः, प्रभो
र्योऽशुखीष्टस्य दिने यद्वद् युष्मास्वस्माकं श्लाघा तद्वद् अस्मासु
युष्माकमपि श्लाघा भविष्यति ।
१५ अपरं यूयं यद् द्वितीयं वरं लभध्वे तदर्थमितः पूर्वं तथा
१६ प्रत्याशया युष्मत्समीपं गमिष्यामि युष्मद्देशेन माकिदनियादेशं
ब्रजित्वा पुनस्तस्मात् माकिदनियादेशात् युष्मत्समीपम् एव युष्माभि
१७ र्यिहूदादेशं प्रेषयिष्ये चेति मम वाञ्छासीत् । एतादृशी मन्त्रणा
मया किं चाञ्चल्येन कृता ? यद् यद् अहं मन्त्रये तत् किं
विषयिलोक इव मन्त्रयाण् आदौ स्वीकृत्य पश्चाद् अस्वीकुर्वे ?
१८ युष्मान् प्रति मया कथितानि वाक्यान्यग्रे स्वीकृतानि शेषेऽस्वीकृतानि
१९ तानि नाभवन् । एतेनेश्वरस्य विश्वस्तता प्रकाशते । मया सिल्वानेन

तिसृथिना चेश्वरस्य पुत्रो यो यीशुख्रीष्टो युष्मन्मध्ये घोषितः स
 तेन स्वीकृतः पुनरस्वीकृतश्च तन्नहि किन्तु स तस्य स्वीकारस्वरूप
 एव । ईश्वरस्य महिमा यद् अस्माभिः प्रकाशेत तदर्थम् ईश्वरेण २०
 यद् यत् प्रतिज्ञातं तत्सर्व्वं ख्रीष्टेन स्वीकृतं सत्यीभूतञ्च । युष्मान् २१
 अस्मांश्चाभिषिच्य यः ख्रीष्टे स्थास्तून् करोति स ईश्वर एव । स २२
 चास्मान् मुद्राङ्कितान् अकार्षीत् सत्यङ्कारस्य पणस्वरूपम् आत्मानं
 अस्माकम् अन्तःकरणेषु निरक्षिपच्च ।

अपरं युष्मासु करुणां कुर्व्वन् अहम् एतावत्कालं यावत् करिन्ध- २३
 नगरं न गतवान् इति सत्यमेतस्मिन् ईश्वरं साक्षिणं कृत्वा मया
 स्वप्राणानां शपथः क्रियते । वयं युष्माकं विश्वासस्य नियन्तारो न २४
 भवामः किन्तु युष्माकम् आनन्दस्य सहाया भवामः, यस्माद्
 विश्वासे युष्माकं स्थिति भवति ।

अपरञ्चाहं पुनः शोकाय युष्मत्सन्निधिं न गमिष्यामीति २५
 मनसि निरचैषम् । यस्माद् अहं यदि युष्मान् शोकयुक्तान् करोमि २
 तर्हि मया यः शोकयुक्तीकृतस्तं विना केनापरेणाहं हर्षयिष्ये ? मम ३
 यो हर्षः स युष्माकं सर्व्वेषां हर्ष एवेति निश्चितं मयाबोधि ;
 अतएव यैरहं हर्षयितव्यस्तै र्मदुपस्थितिसमये यन्मम शोको न जायेत
 तदर्थमेव युष्मभ्यम् एतादृशं पत्रं मया लिखितम् । वस्तुतस्तु बहू- ४
 क्लेशस्य मनःपीडायाश्च समयेऽहं बह्वश्रुपातेन पत्रमेकं लिखित-
 वान् युष्माकं शोकार्थं तन्नहि किन्तु युष्मासु मदीयप्रेमबाहुल्यस्य
 ज्ञापनार्थम् । येनाहं शोकयुक्तीकृतस्तेन केवलमहं शोकयुक्तीकृतस्त- ५
 न्नहि किन्त्वंशतो यूयं सर्व्वेऽपि यतोऽहमत्र कस्मिंश्चिद्
 दोषमारोपयितुं नेच्छामि । बहूनां यत् तज्जनं तेन जनेनालम्बि तत् ६
 तदर्थं प्रचुरम् । अतः स दुःखसागरे यत्र निमज्जति तदर्थं युष्माभिः ७

- ८ स क्षान्तव्यः सान्त्वयितव्यश्च । इति हेतोः प्रार्थयेऽहं युष्माभिस्तस्मिन्
 ९ दया क्रियताम् । यूयं सर्वकर्मणि ममादेशं गृहीथ न वेति
 १० परीक्षितुम् अहं युष्मान् प्रति लिखितवान् । यस्य यो दोषो
 युष्माभिः क्षम्यते तस्य स दोषो मयापि क्षम्यते यश्च दोषो मया
 ११ क्षम्यते स युष्माकं कृते खीष्टस्य साक्षात् क्षम्यते । शैतानः
 कल्पनास्माभिरज्ञाता नहि, अतो वयं यत् तेन न वञ्च्यामहे
 तदर्थम् अस्माभिः सावधानैर्भवितव्यम् ।

ईश्वरीयनूतननियमस्य श्रेष्ठत्वम् ।

- १२ अपरञ्च खीष्टस्य सुसंवादघोषणार्थं मयि त्रोयानगरमागते
 १३ प्रभोः कर्मणे च मदर्थं द्वारे मुक्ते सत्यपि स्वभ्रातुस्तीतस्याविद्यमा-
 नत्वान् मदीयात्मनः कापि शान्तिर्न वभूव, तस्माद् अहं तान्
 १४ विसर्ज्जनं याचित्वा माकिदनियादेशं गन्तुं प्रस्थानम् अकरवम् । य
 ईश्वरः सर्वदा खीष्टेनास्मान् जयिनः करोति सर्वत्र चास्माभिस्तदीय-
 १५ ज्ञानस्य गन्धं प्रकाशयति स धन्यः । यस्माद् ये त्राणं लप्स्यन्ते ये
 च विनाशं गमिष्यन्ति तान् प्रति वयम् ईश्वरेण खीष्टस्य सौगन्ध्यं
 १६ भवामः । वयम् एकेषां मृत्यवे मृत्युगन्धा अपरेषाञ्च जीवनाय
 जीवनगन्धा भवामः किन्वेतादृशकर्मसाधने कः समर्थोऽस्ति ?
 १७ अन्ये बहवो लोका यद्वद् ईश्वरस्य वाक्यं मृषाशिक्षया मिश्रयन्ति
 वयं तद्वत् तन्न मिश्रयन्तः सरलभावेनेश्वरस्य साक्षाद्
 ईश्वरस्यादेशात् खीष्टेन कथा भाषामहे ।

- ३१ वयं किम् आत्मप्रशंसनं पुनरारभामहे ? युष्मान् प्रति युष्मत्तो
 वा परेषां केषाञ्चिद् इवास्माकमपि किं प्रशंसापत्रेषु प्रयोजनम्
 २ आस्ते ? यूयमेवास्माकं प्रशंसापत्रं तच्चास्माकम् अन्तःकरणेषु लिखितं
 ३ सर्वमानवैश्च ज्ञेयं पठनीयञ्च । यतोऽस्माभिः सेवितं खीष्टस्य पत्रं -

यूयमेव, तच्च न मस्या किन्त्वमरस्येश्वरस्यात्मना लिखितं पापाणपत्रेषु
तन्नहि किन्तु क्रव्यमयेषु हृत्पत्रेषु लिखितमिति सुस्पष्टम् ।

स्त्रीष्टेनेश्वरं प्रत्यस्माकम् ईदृशो दृढविश्वासो विद्यते ; वयं ४
निजगुणेन किमपि कल्पयितुं समर्था इति नहि किन्त्वीश्वरादस्माकं ५
सामर्थ्यं जायते । तेन वयं नूतननियमस्यार्थतोऽक्षरसंस्थानस्य ६
तन्नहि किन्त्वात्मन एव सेवनसामर्थ्यं प्राप्ताः । अक्षरसंस्थानं मृत्यु- ७
जनकं किन्त्वात्मा जीवनदायकः । अक्षरैर्विलिखितपापाणरूपिणी ८
या मृत्योः सेवा सा यदीदृक् तेजस्विनी जाता यत्तस्याचिरस्था-
यिनस्तेजसः कारणात् मोशे मुखम् इस्त्रायेलीयलोकैः सद्रष्टुं ९
नाशक्यत, तर्ह्यात्मनः सेवा किं ततोऽपि बहुतेजस्विनी न भवेत् ?
दण्डजनिका सेवा यदि तेजोयुक्ता भवेत् तर्हि धार्मिकताजनिका १०
सेवा ततोऽधिकं बहुतेजोयुक्ता भविष्यति । उभयोस्तुलनाया
कृतायाम् एकस्यस्तेजो द्वितीयायाः प्रखरतरेण तेजसा हीनतेजो
भवति । यस्माद् यत् लोपनीयं तद् यदि तेजोयुक्तं भवेत् तर्हि ११
यत् चिरस्थायि तद् बहुतरतेजोयुक्तमेव भविष्यति ।

ईश्वरसहकार्यकारीणां परिचर्यापदत्वम् ।

ईदृशीं प्रत्याशां लब्ध्वा वयं महतीं प्रगल्भतां प्रकाशयामः । १२
इस्त्रायेलीयलोका यत् तस्य लोपनीयस्य तेजसः शेषं न १३
विलोकयेयुस्तदर्थं मोशि र्यादृग् आवरणेन स्वमुखम् आच्छादयत्
वयं तादृक् न कुर्मः । तेषा मनासि कठिनीभूतानि यतस्तेषा १४
पठनसमये स पुरातनो नियमस्तेनावरणेनाद्यापि प्रच्छन्नस्तिष्ठति ।
तच्च न दूरीभवति यतः स्त्रीष्टेनैव तत् लुप्यते मोशेः शास्त्रस्य १५
पाठसमयेऽद्यापि तेषा मनासि तेनावरणेन प्रच्छाद्यन्ते किन्तु प्रभुं १६
प्रति मनसि परावृत्ते तद् आवरणं दूरीकारिष्यते । यः प्रभुः स १७

१८ एव स आत्मा यत्र च प्रभोरात्मा तत्रैव मुक्तिः । वयञ्च सर्व्वेऽना-
च्छादितेनास्येन प्रभोस्तेजसः प्रतिविम्बं गृह्णन्त आत्मास्वरूपेण प्रभुना
रूपान्तरीकृता वर्द्धमानतेजोयुक्ता तामेव प्रतिमूर्तिं प्राप्नुमः ।

तेषां सारल्यसाहसिकताञ्च ।

४१ अपरञ्च वयं करुणाभाजो भूत्वा यद् एतत् परिचारकपदम्
२ अलभामहि नात्र क्लाम्यामः, किन्तु त्रपायुक्तानि प्रच्छन्नकर्माणि
विहाय कुटिलताचरणमकुर्व्वन्त ईश्वरीवाक्यं मिथ्यावाक्यैरमिश्रयन्तः
सत्यधर्मस्य प्रकाशनेनेश्वरस्य साक्षात् सर्व्वमानवाना संवेदगोचरे
३ म्वान् प्रशंसनीयान् दर्शयामः । अस्माभि र्घोषितः सुसंवादो
यदि प्रच्छन्नः स्यात् तर्हि ये विनन्दयन्ति तेषामेव दृष्टितः स
४ प्रच्छन्नः, यत ईश्वरस्य प्रतिमूर्तिं र्यः स्त्रीष्टस्तस्य तेजसः सुसंवादस्य
प्रभा यत् तान् न दीपयेत् तदर्थम् इहलोकस्य देवोऽविश्वासिना
५ ज्ञाननयनम् अन्धीकृतवान् एतस्योदाहरणं ते भवन्ति । वयं स्वान्
घोषयाम इति नहि किन्तु स्त्रीष्टं यीशुं प्रभुमेवास्माश्च यीशोः
६ कृते युष्माकं परिचारकान् घोषयामः । य ईश्वरो मध्येतिमिरं प्रभा
दीपनायादिशान् स यीशुस्त्रीष्टस्यास्य ईश्वरीयतेजसो ज्ञानप्रभाया
उदयार्थम् अस्माकम् अन्तःकरणेषु दीपितवान् ।

तेषां दौर्वल्यस्यैर्यञ्च ।

७ अपरं तद् धनम् अस्माभि मृष्मयेषु भाजनेषु धार्य्यते यतः
८ साद्गुता शक्तिर्नास्माकं किल्बीश्वरस्यैवेति ज्ञातव्यम् । वयं पदे पदे
पीडयामहे किन्तु नावसीदामः, वयं व्याकुलाः सन्तोऽपि निरुपाया
९ न भवामः, वयं प्रद्राव्यमाना अपि न क्लाम्यामः, निपातिता अपि
१० न विनश्यामः । अस्माकं शरीरे स्त्रीष्टस्य जीवनं यत् प्रकाशेत तदर्थं
११ तस्मिन् शरीरे यीशो र्मरणमपि धारयामः । यीशो जीवनं यद्

अस्माकं मर्त्यदेहे प्रकाशेत तदर्थं जीवन्तो वयं यीशोः कृते नित्यं
मृत्यौ समर्प्यामहे । इत्थं वयं मृत्याक्रान्ता यूयञ्च जीवनाक्रान्ताः । १२

विश्वासकारणादेव समभाषि मया वचः । १३

इति यथा शास्त्रे लिखितं तथैवास्माभिरपि विश्वासजनकम्
आत्मानं प्राप्य विश्वासः क्रियते तस्माच्च वचांसि भाष्यन्ते । प्रभु १४
यीशु येनोत्थापितः स यीशुनास्मानप्युत्थापयिष्यति युष्माभिः सार्द्धं
स्वसमीप उपस्थापयिष्यति च, वयम् एतत् जानीमः । अतएव युष्माकं १५
हिताय सर्व्वमेव भवति तस्माद् बहूनां प्रचुरानुग्रहप्राप्ते बहुलोकानां
धन्यवादेनेश्वरस्य महिमा सम्यक् प्रकाशिष्यते ।

परकालमयेक्ष्य तेषां प्रत्याशा ।

ततो हेतो वयं न क्लाम्यामः किन्तु बाह्यपुरुषो यद्यपि क्षीयते १६
तथाप्यान्तरिकः पुरुषो दिने दिने नूतनायते । क्षणमात्रस्थायि १७
यदेतत् लघिष्ठं दुःखं तद् अतिबाहुल्येनास्माकम् अनन्तकालस्थायि
गरिष्ठसुखं साधयति, यतो वयं प्रत्यक्षान् विषयान् अनुद्दिष्या-
प्रत्यक्षान् उद्दिशामः । यतो हेतोः प्रत्यक्षविषयाः क्षणमात्रस्थायिनः १८
किन्त्वप्रत्यक्षा अनन्तकालस्थायिनः ।

अपरम् अस्माकम् एतस्मिन् पार्थिवे दृश्यरूपे वेश्मनि जीर्णो ५,
सतीश्वरेण निर्मितम् अकरकृतम् अस्माकम् अनन्तकालस्थायि
वेश्मैकं स्वर्गे विद्यत इति वयं जानीमः । यतो-हेतोरेतस्मिन् वेश्मनि २
तिष्ठन्तो वयं तं स्वर्गीयं वासं परिधातुम् आकाङ्क्षयमाणा
निश्चःसामः । तथापीदानीमपि वयं तेन न नग्नाः किन्तु परिहितवसना ३
मन्यामहे । एतस्मिन् दृश्ये तिष्ठन्तो वयं क्लिश्यमाना निःश्वसामः, ४
यतो वयं वासं त्यक्तुम् इच्छामस्तन्नहि किन्तु तं द्वितीयं वासं
परिधातुम् इच्छामः, यतस्तथा कृते जीवनेन मर्त्यं ग्रसिष्यते । ५

- एतदर्थं वयं येन सृष्टाः स ईश्वर एव स चास्मभ्यं सत्यङ्कारस्य पण-
 ६ स्वरूपम् आत्मानं दत्तवान् । अतएव वयं सर्व्वदोत्सुका भवामः
 किञ्च शरीरे यावद् अस्माभि न्युष्यते तावत् प्रभुतो दूरे प्रोष्यत
 ७ इति जानीमः, यतो वयं दृष्टिमार्गे न चरामः किन्तु विश्वास-
 ८ मार्गे । अपरञ्च शरीराद् दूरे प्रवस्तुं प्रभोः सन्निधौ निवस्तुञ्चा-
 ९ काङ्क्ष्यमाणा उत्सुका भवामः । तस्मादेव कारणाद् वयं तस्य सन्निधौ
 निवसन्तस्तस्माद् दूरे प्रवसन्तो वा तस्मै रोचितुं यतामहे ।
 १० यस्मात् शरीरावस्थायाम् एकैकेन कृताना कर्मणा शुभाशुभफल-
 प्राप्तये सर्व्वैरस्माभिः स्त्रीष्टस्य विचारासनसन्मुख उपस्थातव्यम् ।

ते स्त्रीष्टस्य राजदूताः ।

- ११ अतएव प्रभो भयानकत्वं विज्ञाय वयं मनुजान् अनुनयामः
 किञ्चेश्वरस्य गोचरे सप्रकाशा भवामः, युष्माकं संवेदगोचरेऽपि
 १२ सप्रकाशा भवाम इत्याशंसामहे । अनेन वयं युष्माकं सन्निधौ पुनः
 स्वान् प्रशंसाम इति नहि किन्तु ये मनो विना मुखैः श्लाघन्ते
 तेभ्यः प्रत्युत्तरदानाय यूयं यथास्माभिः श्लाघितुं शक्नुथ तादृशम्
 १३ उपायं युष्मभ्यं वितरामः । यदि वयं हतज्ञाना भवामस्तर्हि तद्
 १४ ईश्वरार्थकं यदि च सज्ञाना भवामस्तर्हि तद् युष्मदर्थकम् । वयं
 स्त्रीष्टस्य प्रेम्णा समाकृष्यामहे यतः सर्व्वेषां विनिमयेन यद्येको जनो-
 १५ ऽम्रियत तर्हि ते सर्व्वे मृता इत्यस्माभि बुध्यते । अपरञ्च ये जीवन्ति
 ते यत् स्वार्थं न जीवन्ति किन्तु तेषा कृते यो जनो मृतः पुनरुत्था-
 पितश्च तमुद्दिश्य यत् जीवन्ति तदर्थमेव स सर्व्वेषा कृते मृतवान् ।
 १६ अतो हेतोरितः परं कोऽप्यस्माभि जातितो न प्रतिज्ञातव्यः । यद्यपि
 पूर्व्वं स्त्रीष्टो जातितोऽस्माभिः प्रतिज्ञातस्तथापीदानीं जातित पुनः
 १७ न प्रतिज्ञायते । केनचित् स्त्रीष्ट आश्रिते नूतना सृष्टि भवति

पुरातनानि लुप्यन्ते पश्य निखिलानि नवीनानि भवन्ति । सर्व्व- १८
 ज्ञैतद् ईश्वरस्य कर्म यतो यीशुखीष्टेन स एवास्मान् स्वेन सार्द्धं
 संहितवान् सन्धानसम्बन्धीयां परिचर्याम् अस्मासु समर्पितवांश्च ।
 यत ईश्वरः खीष्टम् अधिष्ठाय जगतो जनानाम् आगांसि तेषाम् १९
 ऋणमिव न गणयन् स्वेन सार्द्धं तान् संहितवान् सन्धिवात्ताम्
 अस्मासु समर्पितवांश्च । अतो वयं खीष्टस्य विनिमयेन दौत्यं कर्म २०
 सम्पादयामहे, ईश्वरश्चास्माभि युष्मान् यायाच्यते ततः खीष्टस्य
 विनिमयेन वयं युष्मान् प्रार्थयामहे यूयमीश्वरेण सन्धत्त । यतो २१
 वयं तेन यद् ईश्वरीयधार्मिकता भवामस्तदर्थं पापेन सह यस्य
 ज्ञातेयं नासीत् स एव तेनास्माकं विनिमयेन पापः कृतः ।

तेषां दुःखभोगकरणं, सद्भावस्थापनं, धर्मशास्त्रविजयञ्च ।

तस्य सहाया वयं युष्मान् प्रार्थयामहे, ईश्वरस्यानुग्रहो युष्माभि ६ १
 वृथा न गृह्यताम् । तेनोक्तमेतत्, २

संश्रोण्यामि शुभे काले त्वदीयां प्रार्थनाम् अहम् ।

उपकारं करिष्यामि परित्राणदिने तव ।

पश्यतायं शुभकालः पश्यतेदं त्राणदिनम् । अस्माकं परिचर्या ३
 यन्निष्कलङ्का भवेत् तदर्थं वयं कुत्रापि विघ्नं न जनयामः,
 किन्तु प्रचुरसहिष्णुता क्लेशो दैन्यं विपत् ताडना काराबन्धनं निवा- ४
 सहीनत्वं परिश्रमो जागरणम् उपवसनं निर्मलत्वं ज्ञानं मृदुशीलता ५
 हितैषिता पवित्र आत्मा निष्कपटं प्रेम सत्यालाप ईश्वरीयशक्ति ६
 र्दक्षिणवामाभ्यां कराभ्यां धर्मास्त्रधारणं मानापमानयोरख्याति- ७
 सुख्यात्यो भागित्वम् एतैः सर्व्वैरीश्वरस्य प्रशंस्यान् परिचारकान् ८
 स्वान् प्रकाशयामः । भ्रामकसमा वयं सत्यावादिनो भवामः, अपरि- ९
 चित्तसमा वयं सुपरिचिता भवामः, मृतकल्पा वयं जीवामः, दण्ड्य-

माना वयं न हन्यामहे, शोकयुक्ताश्च वयं सदानन्दामः, दरिद्रा
 १० वयं वहून् धनिनः कुर्मः, अकिञ्चनाश्च वयं सर्वं धारयामः ।

करिन्धीयानां सद्भावे पौलस्यानन्दत्वम् ।

११ हे करिन्धिनः, युष्माकं प्रति ममास्यं मुक्तं ममान्तःकरणञ्च
 १२ विकसितम् । यूयं ममान्तरे न सङ्कोचिताः किञ्च यूयमेव सङ्कोचित-
 १३ चित्ताः । किन्तु मह्यं न्याय्यफलदानार्थं युष्माभिरपि विकसितै
 भवितव्यम् इत्यहं निजबालकानिव युष्मान् वदामि ।

१४ अपरम् अप्रत्ययिभिः सार्द्धं यूयम् एकयुगे बद्धा मा भूत,
 यस्माद् धर्माधर्मयोः कः सम्बन्धोऽस्ति ? तिमिरेण सार्द्धं प्रभाया
 १५ वा का तुलनास्ति ? विलीयालदेवेन साकं स्त्रीष्टस्य वा का सन्धिः ?
 १६ अविश्वासिना सार्द्धं वा विश्वासिलोकस्याशः कः ? ईश्वरस्य मन्दिरेण
 सह वा देवप्रतिमाना का तुलना ? अमरस्येश्वरस्य मन्दिरं
 यूयमेव । ईश्वरेण तदुक्तं यथा, 'तेषा मध्येऽहं स्वावासं निधास्यामि
 तेषा मध्ये च यातायातं कुर्वन् तेषाम् ईश्वरो भविष्यामि ते च
 १७ मलोका भविष्यन्ति । अतो हेतोः परमेश्वरः कथयति यूयं तेषा
 मध्याद् वह्निर्भूय पृथग् भवत, किमप्यमेध्यं न स्पृशतः तेनाहं
 १८ युष्मान् ग्रहीष्यामि, युष्माकं पिता भविष्यामि च, यूयञ्च मम
 १९ कन्यापुत्रा भविष्यथेति सर्वशक्तिमता परमेश्वरेणोक्तम् ।' अतएव हे
 प्रियतमाः, एतादृशीः प्रतिज्ञाः प्राप्तैरस्माभिः शरीरात्मनोः सर्व-
 मालिन्यम् अपमृज्येश्वरस्य भक्त्या पवित्राचारः साध्यताम् ।

७१ यूयम् अस्मान् गृहीत । अस्माभिः कस्याप्यन्यायो न कृतः
 २ कोऽपि न भ्रंशित कोऽपि न वञ्चितः । युष्मान् दोषिणः कर्तुमहं
 ३ वाक्यमेतद् वदामीति नहि युष्माभिः सह जीवनाय मरणाय वा
 ४ वयं युष्मान् स्वान्तःकरणौ धारयाम इति पूर्वं मयोक्तम् । युष्मान्

प्रति मम महोत्साहो जायते युष्मान् अध्यहं बहु श्लाघे च तेन
सर्व्वे क्लेशसमयेऽहं सान्त्वनया पूर्णो हर्षेण प्रफुल्लितश्च भवामि ।

अस्मासु माकिदनियादेशम् आगतेष्वस्माकं शरीरस्य काचिदपि ५
शान्तिर्नाभवत् किन्तु सर्व्वतो वहि विरोधेनान्तश्च भीत्या वयम्
अपीड्यामहि । किन्तु नम्राणां सान्त्वयिता य ईश्वरः स तीतस्याग- ६
मनेनास्मान् असान्त्वयन् । केवलं तस्यागमनेन तन्नहि किन्तु युष्मत्तो ७
जातया तस्य सान्त्वनयापि, यतोऽस्मासु युष्माकं हार्दविलापासक्त-
त्वेष्वस्माकं समीपे वर्णितेषु मम महानन्दो जातः । अहं पत्रेण ८
युष्मान् शोकयुक्तान् कृतवान् इत्यस्माद् अन्वतप्ये किन्त्वधुना नानु-
तप्ये । तेन पत्रेण यूयं क्षणमात्रं शोकयुक्तीभूता इति मया
दृश्यते । इत्यस्मिन् युष्माकं शोकेनाहं हृष्यामि तन्नहि किन्तु मनः- ९
परिवर्त्तनाय युष्माकं शोकोऽभवद् इत्यनेन हृष्यामि यतोऽस्मत्तो
युष्माकं कापि हानि र्यन्न भवेन् तदर्थं युष्माकम् ईश्वरीयः शोको
जातः । स ईश्वरीयः शोकः परित्राणजनकं - निरनुतापं मनःपरि- १०
वर्त्तनं साधयति किन्तु सासारिकः शोको मृत्युं साधयति । पश्यत ११
तेनेश्वरीयेण शोकेन युष्माकं किं न साधितम् ? यत्रो दोषप्रक्षालनम्
असन्तुष्टत्वं हार्दम् आसक्तत्वं फलदानञ्चैतानि सर्व्वाणि । तस्मिन्
कर्मणि यूयं निर्म्मला इति प्रमाणं सर्व्वेण प्रकारेण युष्माभिर्दत्तम् ।
येनापराद्धं यस्य कृते किंवा यस्यापराद्धं तस्य कृते मया पत्रम् १२
अलेखि तन्नहि किन्तु युष्मानध्यस्माकं यत्रो यद् ईश्वरस्य साक्षाद्
युष्मत्समीपे प्रकाशेत तदर्थमेव । उक्तकारणाद् वयं सान्त्वनां १३
प्राप्ताः, ताञ्च सान्त्वनां विनापरो महाह्लादस्तीतस्याह्लादादस्माभि
र्लब्धः, यतस्तस्यात्मा सर्व्वे युष्माभिरुतः । पूर्व्वं तस्य समीपेऽहं १४
युष्माभिर्बद्धं अश्लाघे तेन नालञ्जे किन्तु वयं यद् युष्मान् प्रति

- सत्यभावेन सकलम् अभाषामहि तद्वत् तीतस्य समीपेऽस्माकं श्लाघ-
 १५ नमपि सत्यं जातम् । यूयं कीदृक् तस्याज्ञा अपालयत भयकम्पाभ्यां
 तं गृहीतवन्तश्चैतस्य स्मरणाद् युष्मासु तस्य स्नेहो बाहुल्येन वर्तते ।
 १६ युष्मास्वहं सर्व्वमाशंसे, इत्यस्मिन् ममाह्लादो जायते ।

दानशीलतौत्कर्ष्यसफलानि च ।

माकिदनियमगडलीनां दानशीलत्वम् ।

- ८१ हे भ्रातरः, माकिदनियादेशस्थासु मण्डलीषु प्रकाशितो य
 २ ईश्वरस्यानुग्रहस्तमहं युष्मान् ज्ञापयामि । वस्तुतो बहुकेशपरीक्षासमये
 तेषा महानन्दोऽतीवदीनता च वदान्यतायाः प्रचुरफलम् अफल-
 ३ यताम् । ते स्वेच्छया यथाशक्ति किञ्चातिशक्ति दान उद्युक्ता अभवन्
 ४ इति मया प्रमाणीक्रियते । वयञ्च यत् पवित्रलोकेभ्यस्तेषा दानम्
 उपकारार्थकम् अंशनञ्च गृह्णामस्तद् बहूनुनयेनास्मान् प्रार्थितवन्तः ।
 ५ वयं यादृक् प्रत्यैक्षामहि तादृग् अकृत्वा तेऽग्रे प्रभवे ततः परम्
 ६ ईश्वरस्येच्छयास्मभ्यमपि स्वान् न्यवेदयन् । अतो हेतोस्त्वं यथारब्धवान्
 तथैव करिन्धिनो मध्येऽपि तद् दानग्रहणं साधयेति युष्मान् अधि
 वयं तीतं प्रार्थयामहि ।

भ्रातॄणां परस्पररोपकारमुचितम् ।

प्रभुयीशोः दानशीलतायामादर्शत्वम् ।

- ७ अतो विश्वासो वाक्पटुता ज्ञानं सर्व्वोत्साहोऽस्मासु प्रेम चैतै
 ८ गुणै र्यूयं यथापरान् अतिशेध्ये तथैवैतेन गुणेनाप्यतिशेध्वम् । एतद्
 १ अहम् आज्ञया कथयामीति नहि किन्त्वन्येषाम् उत्साहकारणाद्
 युष्माकमपि प्रेम्नः सारल्यं परीक्षितुमिच्छता मयैतत् कथ्यते ।
 ९ यूयञ्चास्मत्प्रभो र्यीशुस्त्रीष्टस्यानुग्रहं जानीथ यतस्तस्य निर्धनत्वेन
 यूयं यद् धनिनो भवथ तदर्थं स धनी सन्नपि युष्मत्कृते निर्धनो-

ऽभवत् । एतस्मिन् अहं युष्मान् स्वविचारं ज्ञापयामि । गतं संवत्सरम् १०
 आरभ्य यूयं केवलं कर्म कर्तुं तन्नहि किन्त्वच्छुकतां प्रकाशयितुम-
 प्युपाक्रामध्वं ततो हेतो र्युष्मत्कृते मम मन्त्राणा भद्रा । अतोऽधुना ११
 तत्कर्मसाधनं युष्माभिः क्रियता तेन यद्वद् इच्छुकतायाम् उत्साह-
 स्तद्वद् एकैकस्य सम्पदनुसारेण कर्मसाधनम् अपि जनिष्यते ।
 यस्मिन् इच्छुकता विद्यते तेन यन्न धार्य्यते तस्मात् सोऽनुगृह्यत १२
 इति नहि किन्तु यद् धार्य्यते तस्मादेव । यत इतरेषां विरामेण १३
 युष्माकञ्च क्लेशेन भवितव्यं तन्नहि किन्तु समतयैव । वर्त्तमानसमये १४
 युष्माकं धनाधिक्येन तेषां धनन्यूनता पूरयितव्या तस्मात् तेषा-
 मप्याधिक्येन युष्माकं न्यूनता पूरयिष्यते तेन समता जनिष्यते ।
 तदेव शास्त्रेऽपि लिखितम् आस्ते यथा, येनाधिकं संगृहीतं १५
 तस्याधिकं नाभवत् येन चाल्पं संगृहीतं तस्याल्पं नाभवत् ।

युष्माकं हिताय तीतस्य मनसि य ईश्वर इमम् उद्योगं जनि- १६
 तवान् स धन्यो भवतु । तीतोऽस्माकं प्रार्थना गृहीतवान् किञ्च १७
 स्वयम् उद्युक्तः सन् स्वेच्छया युष्मत्समीपं गतवान् । तेन सह १८
 योऽपर एको भ्रातास्माभिः प्रेषितः सुसंवादात् तस्य सुख्यात्या सर्वाः
 मण्डल्यो व्याप्ताः । प्रभो गौरवाय युष्माकम् इच्छुकतायै च स १९
 मण्डलीभिरेतस्यै दानसेवायै अस्माकं सङ्गित्वे न्ययोज्यत । यतो या २०
 महोपायनसेवास्माभिर्विधीयते तामधि वयं यत् केनापि न
 निन्द्यामहे तदर्थं यतामहे । यतः केवलं प्रभोः साक्षात् तन्नहि २१
 किन्तु मानवानामपि साक्षात् सदाचारं कर्तुम् आलोचामहे ।
 ताभ्या सहापर एको यो भ्रातास्माभिः प्रेषितः सोऽस्माभिर्वहु- २२
 विषयेषु बहुवारान् परीक्षित उद्योगीव प्रकाशितश्च किन्त्वधुना
 युष्मासु दृढविश्वासात् तस्योत्साहो बहु ववृधे । यदि कश्चित् तीतस्य २३

तत्त्वं जिज्ञासते तर्हि स मम सहभागी युष्मध्ये सहकारी च,
 अपरयो भ्रात्रोस्तत्त्वं वा यदि जिज्ञासते तर्हि तौ मण्डलीनां दूतौ
 २४ स्त्रीष्टस्य प्रतिविम्बौ चेति तेन ज्ञायताम् । अतो हेतोः मण्डलीना
 समक्षं युष्मत्प्रेम्नोऽस्माकं श्लाघायाश्च प्रामाण्यं तान् प्रति युष्माभिः
 प्रकाशयितव्यम् ।

६१ पवित्रलोकानाम् उपकारार्थकसेवामधि युष्मान् प्रति मम लिखनं
 २ निष्प्रयोजनम् । यत् आखायादेशस्था लोका गतवर्षम् आरभ्य तत्कार्यं
 उद्यताः सन्तीति वाक्येनाहं माकिदनीयलोकाना समीपे युष्माकं
 याम् इच्छुकतामधि श्लाघे ताम् अवगतोऽस्मि युष्माकं तस्माद् उत्सा-
 ३ हाच्चापरेषां बहूनाम् उद्योगो जातः । किञ्चैतस्मिन् युष्मान्
 अध्यस्माकं श्लाघा यद् अतथ्या न भवेत् यूयञ्च मम वाक्यानुसाराद्
 ४ यद् उद्यतास्तिष्ठेत तदर्थमेव ते भ्रातरो मया प्रेषिताः । यस्मात्
 मया सार्द्धं कैश्चित् माकिदनीयभ्रातृभिरागत्य यूयमनुद्यता इति
 यदि दृश्यते तर्हि तस्माद् दृढविश्वासाद् युष्माकं लज्जा जनिष्यत
 ५ इत्यस्माभिर्न वक्तव्यं किन्त्वस्माकमेव लज्जा जनिष्यते । अतः प्राक्
 प्रतिज्ञातं युष्माकं दानं यत् सञ्चितं भवेत् तच्च यद् ग्राहकतायाः
 फलम् अभूत्वा दानशीलताया एव फलं भवेत् तदर्थं ममाग्रे गमनाय
 तत्सञ्चयनाय च तान् भ्रातृन् आदेष्टुमहं प्रयोजनम् अमन्ये ।

दानफलनिर्णयः ।

६ अपरमपि व्याहरामि केनचित् क्षुद्रभावेन वीजेषूत्प्रेषु स्वल्पानि
 शस्यानि कर्त्तिष्यन्ते, किञ्च केनचिद् बहुदभावेन वीजेषूत्प्रेषु बहूनि
 ७ शस्यानि कर्त्तिष्यन्ते । एकैकेन स्वमनसि यथा निश्चीयते तथैव दीयता
 केनापि कातरेण भीतेन वा न दीयता यत् ईश्वरो हृष्टमानसे
 ८ दातरि प्रीयते । अपरम् ईश्वरो युष्मान् प्रति सर्वविध बहुप्रदं

प्रसादं प्रकाशयितुम् अर्हति तेन यूयं सर्वविषये यथेष्टं प्राप्य सर्वेण सत्कर्मणा बहुफलवन्तो भविष्यथ । एतस्मिन् लिखितमास्ते, यथा, १

व्ययते जनोरायं दुर्गतेभ्यो ददाति च ।

नित्यस्थायी च तद्धर्मः — — —

वीजं भोजनीयम् अन्नञ्च वप्त्रे येन विश्राण्यते स युष्मभ्यम् अपि १०
वीजं विश्राण्य बहुलीकरिष्यति युष्माकं धर्मफलानि वर्द्धयिष्यति ११
च । तेन सर्वविषये सधनीभूतैर्युष्माभिः सर्वविषये दानशीलतायां
प्रकाशितायाम् अस्माभिरीश्वरस्य धन्यवादः साधयिष्यते । १२
एतयोपकारसेवया पवित्रलोकानाम् अर्थाभावस्य प्रतीकारो जायत
इति केवलं नहि किन्त्वीश्वरस्य धन्यवादोऽपि बाहुल्येनोत्पाद्यते ।
यत एतस्माद् उपकारकरणाद् युष्माकं परिक्षितत्वं बुद्ध्वा बहुभिः १३
स्त्रीष्टसुसंवादाङ्गीकरणे युष्माकम् आज्ञाग्राहित्वात् तद्भागित्वे च
तान् अपरांश्च प्रति युष्माकं दातृत्वाद् ईश्वरस्य धन्यवादः
कारिष्यते, युष्मदर्थं प्रार्थनां कृत्वा च युष्मास्वीश्वरस्य गरिष्ठानुग्रहाद् १४
युष्मासु तैः प्रेम कारिष्यते । अपरम् ईश्वरस्यानिर्वचनीयदानात् १५
स धन्यो भूयात् ।

पौलस्य प्रेरितत्वं क्षमता च ।

युष्मत्प्रत्यक्षे नम्रः किन्तु परोक्षे प्रगल्भः पौलोऽहं स्त्रीष्टस्य १०१
क्षान्त्या विनीत्या च युष्मान् प्रार्थये । मम प्रार्थनीयमिदं वयं यैः २
शारीरिकाचारीणो मन्यामहे तान् प्रति यां प्रगल्भता प्रकाशयितुं
निश्चिनोमि सा प्रगल्भता समागतेन मयाचरितव्या न भवतु ।
यतः शरीरे चरन्तोऽपि वयं शारीरिकं युद्धं न कुर्मः । अस्माकं ३
युद्धास्त्राणि च न शारीरिकानि किन्त्वीश्वरेण दुर्गभञ्जनाय प्रवलानि ४
भवन्ति, तैश्च वयं वितर्कान् ईश्वरीयतत्त्वज्ञानस्य प्रतिवन्धिकान् ५

- सर्व्वी चित्तसमुन्नतिञ्च निपातयामः सर्व्वसङ्कल्पञ्च वन्दिनं कृत्वा
 स्त्रीष्टस्याज्ञाग्राहिणं कुर्मः युष्माकम् आज्ञाग्राहित्वे सिद्धे सति
 ६ सर्व्वस्याज्ञालङ्घनस्य प्रतीकारं कर्त्तुम् उद्यता आस्महे च ।
 ७ यद् दृष्टिगोचरं तद् युष्माभिर् दृश्यताम् । अहं स्त्रीष्टस्य लोक
 इति स्वमनसि येन विज्ञायते स यथा स्त्रीष्टस्य भवति वयम्
 अपि तथा स्त्रीष्टस्य भवाम इति पुनर्विविच्य तेन बुध्यताम् ।
 ८ युष्माकं निपाताय तन्नहि किन्तु निष्ठायै प्रभुना दत्तं यदस्माकं
 सामर्थ्यं तेन यद्यपि किञ्चिद् अधिकं श्लाघे तथापि तस्मान्न
 ९ त्रपिष्ये । अहं पत्रै युष्मान् त्रासयामि युष्माभिरेतन्न मन्यताम् ।
 १० तस्य पत्राणि गुरुतराणि प्रबलानि च भवन्ति किन्तु तस्य शरीर-
 ११ साक्षात्कारो दुर्बल आलापश्च तुच्छनीय इति कैश्चिद् उच्यते । किन्तु
 परोक्षे पत्रै र्भाषमाणा वयं यादृशाः प्रकाशामहे प्रत्यक्षे कर्म
 कुर्वन्तोऽपि तादृशा एव प्रकाशिष्यामहे तत् तादृशेन वाचालेन
 १२ ज्ञायताम् । स्वप्रशंसकानां केषाञ्चिन्मध्ये स्वान् गणयितुं तैः स्वान्
 उपमातुं वा वयं प्रगल्भा न भवामः, यतस्ते स्वपरिमाणेन स्वान्
 परिमिमते स्वैश्च स्वान् उपमिमते तस्मात् निर्व्वोधा भवन्ति च ।
 १३ वयम् अपरिमितेन न श्लाघिष्यामहे किन्त्वीश्वरेण स्वरज्ज्वा
 युष्मदेशगामि यत् परिमाणम् अस्मदर्थं निरूपितं तेनैव श्लाघिष्यामहे ।
 १४ युष्माकं देशोऽस्माभिरगन्तव्यस्तस्माद् वयं स्वसीमाम् उल्लङ्घ्यामहे तन्न-
 हि यतः स्त्रीष्टस्य सुसंवादेनापरेषां प्राग् वयमेव युष्मान् प्राप्तवन्तः ।
 १५ वयं स्वसीमाम् उल्लङ्घ्य परक्षेत्रेण श्लाघामहे तन्नहि, किञ्च युष्माकं
 विश्वासे वृद्धि गते युष्मदेशोऽस्माकं सीमा युष्माभिर्दीर्घं विस्तारयिष्यते,
 १६ तेन वयं युष्माकं पश्चिमदिक्स्थेषु स्थानेषु सुसंवादं घोषयिष्यामः,
 इत्थं परसीमायां परेण यत् परिष्कृतं तेन न श्लाघिष्यामहे ।

यः कश्चित् श्लाघमानः स्यात् श्लाघतां प्रभुना स हि । स्वेन यः प्रशं- १७
स्यते स परीक्षितो नहि किन्तु प्रभुना यः प्रशंस्यते स एव परीक्षितः । १८

यूयं ममाज्ञानतां क्षणं यावत् सोढुम् अर्हथ, अतः सा ११ १
युष्माभिः सह्यताम् । ईश्वरे ममासक्तत्वाद् अहं युष्मानधि तपे यस्मात् २
सतीं कन्यामिव युष्मान् एकस्मिन् वरेऽर्थतः स्त्रीष्टे समर्पयितुम्
अहं वाग्दानम् अकार्पम् । किन्तु सर्पेण स्वखलतया यद्वद् हवा ३
वच्चयाञ्चक्रे तद्वत् स्त्रीष्टं प्रति सतीत्वाद् युष्माकं भ्रंशः सम्भविष्यतीति
बिभेमि । अस्माभिरनाख्यापितोऽपरः कश्चिद् यीशु यदि केन- ४
चिद् आगन्तुकेनाख्याप्यते युष्माभिः प्रागलब्ध आत्मा वा यदि
लभ्यते प्रागगृहीतः सुसंवादो वा यदि गृह्यते तर्हि मन्ये यूयं
सम्यक् सहिष्यध्वे । किन्तु मुख्येभ्यः प्रेरितेभ्योऽहं केनचित् प्रकारेण ५
न्यूनो नास्मीति बुध्ये । मम वाक्पटुताया न्यूनत्वे सत्यपि ज्ञानस्य ६
न्यूनत्वं नास्ति किन्तु सर्वविषये वयं युष्मद्गोचरे प्रकाशामहे । युष्माकम् ७
उन्नत्यै मया नम्रतां स्वीकृत्येश्वरस्य सुसंवादो विना वेतनं युष्माकं
मध्ये यद् तेन मया किं पापम् अकारि ? युष्माकं सेवनायाहम् ८
अन्यमण्डलीभ्यो भृति गृह्णन् धनमपहृतवान्, यदा च युष्मन्मध्येऽवर्त्त ९
तदा ममार्थाभावे जाते युष्माकं कोऽपि मया न पीडितः ; यतो मम
सोऽर्थाभावो माकिदनियादेशाद् आगतै भ्रातृभिः न्यर्वाय्यत, इत्थमहं
कापि विषये यथा युष्मासु भारो न भवामि तथा मयात्मरक्षा कृता
कर्त्तव्या च । स्त्रीष्टस्य सत्यता यदि मयि तिष्ठति तर्हि ममैषा श्लाघा १०
निखिलाखायादेशे केनापि न रोत्स्यते । एतस्य कारणं किम् ? युष्मासु ११
मम प्रेम नास्त्येतत् किं तत्कारणम् ? तद् ईश्वरो वेत्ति । ये छिद्र- १२
मन्विष्यन्ति ते यत् किमपि छिद्रं न लभन्ते तदर्थमेव तत् कर्म
मया क्रियते करिष्यते च तस्मात् ते येन श्लाघन्ते तेनास्माकं समाना

१३ भविष्यन्ति । तादृशा भाक्तप्रेरिताः प्रवञ्चकाः कारवो भूत्वा स्त्रीष्टस्य
 १४ प्रेरितानां वेशं धारयन्ति । तच्चाश्चर्य्यं नहि ; यतः स्वयं शैतानोऽपि
 १५ तेजस्विदूतस्य वेशं धारयति, ततस्तस्य परिचारका अपि धर्मपरि-
 चारकाणां वेशं धारयन्तीत्यद्भुतं नहि ; किन्तु तेषां कर्माणि
 यादृशानि फलान्यपि तादृशानि भविष्यन्ति ।

स्त्रीष्टार्थं पौलस्य दुःखभोगकरणम् ।

१६ अहं पुन वदामि कोऽपि मा निर्व्वोधं न मन्यतां किञ्च यद्यपि
 निर्व्वोधो भवेयं तथापि यूयं निर्व्वोधमिव मामनुगृह्य क्षणैकं
 १७ यावत् समात्मश्लाघाम् अनुजानीत । एतस्याः श्लाघाया निमित्तं
 मया तत् कथितव्यं तत् प्रभुनादिष्टेनेव कथ्यते तन्नहि किन्तु
 १८ निर्व्वोधेनेव । अपरे बहवः शारीरिकश्लाघा कुर्व्वते तस्माद् अहमपि
 १९ श्लाघिष्ये । बुद्धिमन्तो यूयं सुखेन निर्व्वोधानाम् आचारं सहध्वे ।
 २० कोऽपि यदि युष्मान् दासान् करोति यदि वा युष्माकं सर्व्वस्वं
 ग्रसति यदि वा युष्मान् हरति यदि वात्माभिमानी भवति यदि
 २१ वा युष्माकं कपोलम् आहन्ति तर्हि तदपि यूयं सहध्वे । दौर्व्वल्याद्
 युष्माभिरवमानिता इव वयं भापामहे, किन्त्वपरस्य कस्यचिद्
 येन प्रगल्भता जायते तेन ममापि प्रगल्भता जायते इति
 २२ निर्व्वोधेनेव मया वक्तव्यम् । ते किम् इग्निलोकाः ? अहमपीव्री । ते
 किम् इस्त्रायेलियाः ? अहमपीस्त्रायेलीयः । ते किम् अब्राहामस्य
 २३ वंशाः ? अहमप्यब्राहामस्य वंशः । ते किं स्त्रीष्टस्य परिचारकाः ?
 अहं तेभ्योऽपि तस्य महापरिचारकः ; किन्तु निर्व्वोध इव भापे,
 तेभ्योऽप्यहं बहुपरिश्रमे बहुप्रहारे बहुवारं कारायां बहुवारं
 २४ प्राणनाशसंशये च पतितवान् । यिहूदीयैरहं पञ्चकृत्व ऊनचत्वारिंशत्-
 प्रहारैराहतस्त्रिवेत्राघातम् एककृत्वः प्रस्तराघातश्च प्राप्तवान् ।

वारत्रयं पोतभञ्जनेन क्षिष्टोऽहम् अगाधसलीले दिनमेकं २५
 रात्रिमेकाञ्च यापितवान् । बहुवारं यात्राभिर्नदीनां सङ्कटैर्दस्यूनां २६
 सङ्कटैः स्वजातीयानां सङ्कटैः परजातीयानां सङ्कटैर्नगरस्य सङ्कटैः
 मरुभूमेः सङ्कटैः सागरस्य सङ्कटैर्भक्तभ्रातॄणां सङ्कटैश्च परिश्रम-
 क्लेशाभ्यां वारं वारं जागरणेन क्षुधातृष्णाभ्यां बहुवारं निराहारेण २७
 शीतनम्रताभ्याञ्चाहं कालं यापितवान् । तादृशं नैमित्तिकं दुःखं २८
 विनाहं प्रतिदिनम् आकुलो भवामि सर्वासां मण्डलीनां चिन्ता
 च मयि वर्तते । येनाहं न दुर्बलीभवामि तादृशं दौर्बल्यं कः २९
 प्राप्नोति ? योनाहं न तपे तादृशं विघ्नं वा कः प्राप्नोति ? यदि ३०
 मया श्लाघितव्यं तर्हि स्वदुर्बलतामधि श्लाघिष्ये । मया मृषावाक्यं ३१
 न कथ्यत इति नित्यं प्रशंसनीयोऽस्माकं प्रभो यीशुख्रीष्टस्य तात
 ईश्वरो जानाति । दम्भेषकनगरेऽरिताराजस्य कार्याध्यक्षो मां ३२
 धर्तुम् इच्छन् यदा सैन्यैस्तद् दम्भेषकनगरम् अरक्षयत् तदाहं लोकैः
 पिटकमध्ये प्राचीरगवाक्षेणावरोहितस्तस्य करात् त्राणं प्रापम् । ३३

पौलस्य स्वर्गीयदर्शनम् ।

आत्मश्लाघा ममानुपयुक्ता किन्त्वहं प्रभो दर्शनादेशानाम् १२१
 आख्यानं कथयितुं प्रवर्ते । इतश्चतुर्दशवत्सरेभ्यः पूर्वं मया २
 परिचित एको जनस्तृतीयं स्वर्गमनीयत, स सशरीरेण निःशरीरेण
 वा तत् स्थानमनीयत तदहं न जानामि किन्त्वीश्वरो जानाति ।
 स मानवः स्वर्गं नीतः सन् अकथ्यानि मर्त्यवागतीतानि च ३
 वाक्यानि श्रुतवान् । किन्तु तदानीं स सशरीरो निःशरीरो ४
 वासीत् तन्मया न ज्ञायते तद् ईश्वरेणैव ज्ञायते । तमध्यहं ५
 श्लाघिष्ये मामधि नान्येन केनचिद् विषयेण श्लाघिष्ये केवलं ६
 स्वदौर्बल्येन श्लाघिष्ये । यद्यहम् आत्मश्लाघां कर्तुम् इच्छेयं तथापि

निर्व्वोध इव न भविष्यामि यतः सत्यमेव कथयिष्यामि, किन्तु लोका मा यादृशं पश्यन्ति मम वाक्यं श्रुत्वा वा यादृशं मां मन्यन्ते तस्मात् श्रेष्ठं मां यन्न गणयन्ति तदर्थमहं ततो विरस्यामि ।

पौलस्य स्वदौर्व्वल्यं यीशुदत्तबलानि च ।

- ७ अपरम् उत्कृष्टदर्शनप्राप्तितो यदहम् आत्माभिमानी न भवामि तदर्थं शरीरवेधकम् एकं शूलं मह्यम् अदायि तत् मदीयात्माभि-
 ८ माननिवारणार्थं मम ताडयिता शैतानस्य दूतः । मत्तस्तस्य
 ९ प्रस्थानं याचितुमहं त्रिस्तमधि प्रभुमुद्दिश्य प्रार्थनां कृतवान् । ततः स मामुक्तवान् ममानुग्रहस्तव सर्व्वसाधकः, यतो दौर्व्वल्यात् मम शक्तिः पूर्णता गच्छतीति । अतः स्त्रीष्टस्य शक्तिं र्यन्माम् आश्रयति
 १० तदर्थं स्वदौर्व्वल्येन मम श्लाघनं सुखदम् । तस्माद् स्त्रीष्टहेतोर् दौर्व्वल्यनिन्दादरिद्रताविपक्षताकष्टादिषु सन्तुष्याम्यहम् । यदाहं
 ११ दुर्व्वलोऽस्मि तदैव सवलो भवामि । एतेनात्मश्लाघनेनाहं निर्व्वोध इवाभवं किन्तु यूयं तस्य कारणं यतो मम प्रशंसा युष्माभिरेव कर्त्तव्यासीत् । यद्यप्यहम् अगण्यो भवेयं तथापि मुख्यतमेभ्यः
 १२ प्रेरितेभ्यः केनापि प्रकारेण नाहं न्यूनोऽस्मि । सर्व्वथाद्भुतक्रियाशक्तिलक्षणैः प्रेरितस्य चिह्नानि युष्माकं मध्ये सधैर्य्यं मया प्रकाशितानि ।
 १३ मम पालनार्थं यूयं मया भाराक्रान्ता नाभवतैतद् एकं न्यूनत्वं विनापराभ्यः मण्डलीभ्यो युष्माकं किं न्यूनत्वं जातम् ? अनेन मम दोषं क्षमध्वम् ।

करिन्थीयान् प्रति शेषनिवेदनम् ।

- १४ पश्यत तृतीयवारं युष्मत्समीपं गन्तुमुद्यतोऽस्मि तत्राप्यहं युष्मान् भाराक्रान्तान् न करिष्यामि । युष्माकं सम्पत्तिमहं न मृगये किन्तु युष्मानेव, यतः पित्रोः कृते सन्तानानां धनसञ्चयोऽनुपयुक्तः किन्तु

सन्तानानां कृते पित्रो धनसञ्चय उपयुक्तः । अपरञ्च युष्मासु बहु १५
 प्रियमाणोऽप्यहं यदि युष्मत्तोऽल्पं प्रेम लभे तथापि युष्माकं
 प्राणरक्षार्थं सानन्दं बहुव्ययं सर्व्वव्ययञ्च करिष्यामि । यूयं मया १६
 किञ्चिदपि न भाराक्रान्ता इति सत्यं, किन्त्वहं धूर्तः सन् छलेन
 युष्मान् वञ्चितवान् एतत् किं केनचिद् वक्तव्यम् ? युष्मत्समीपं मया १७
 ये लोकाः प्रहितास्तेषामेकेन किं मम कोऽप्यर्थलाभो जातः ? अहं
 तीतं विनीय तेन सार्द्धं भ्रातरमेकं प्रेषितवान् युष्मत्तस्तीतेन १८
 किम् अर्थो लब्धः ? एकस्मिन् भाव एकस्य पदचिह्नेषु चावा किं
 न चरितवन्तौ ? युष्माकं समीपे वयं पुन दौषक्षालनकथां कथयाम १९
 इति किं बुध्यध्वे ? हे प्रियतमाः, युष्माकं निष्ठार्थं वयमीश्वरस्य
 समक्षं स्त्रीष्टेन सर्व्वाप्येतानि कथयामः । अहं यदागमिष्यामि तदा २०
 युष्मान् यादृशान् द्रष्टुं नेच्छामि तादृशान् द्रक्ष्यामि, यूयमपि मां
 यादृशं द्रष्टुं नेच्छथ तादृशं द्रक्ष्यथ, युष्मन्मध्ये विवाद ईर्ष्या क्रोधो
 विपक्षता परापवादः कर्णो जपनं दर्पः कलहश्चैते भविष्यन्ति ; तेनाहं २१
 युष्मत्समीपं पुनरागत्य मदीयेश्वरेण नमयिष्ये, पूर्वं कृतपापान्
 लोकान् स्वीयाशुचितावेश्यागमनलम्पटताचरणाद् अनुतापम् अकृत-
 वन्तो दृष्ट्वा च तानधि मम शोको जनिष्यत इति बिभेमि ।

एतत्तृतीयवारम् अहं युष्मत्समीपं गच्छामि तेन सर्वा कथा १३१
 द्वयोस्त्रयाणां वा साक्षिणां मुखेन निश्चेष्यते । पूर्वं ये कृत- २
 पापास्तेभ्योऽन्येभ्यः सर्व्वेभ्यो मया पूर्वं कथितं, पुनरपि विद्यमाने-
 नेवेदानीम् अविद्यमानेन मया कथ्यते, यदा पुनरागमिष्यामि
 तदाहं न क्षमिष्ये । स्त्रीष्टो मया कथां कथयत्येतस्य प्रमाणं यूयं ३
 मृगयध्वे, स तु युष्मान् प्रति दुर्व्वलो नहि किन्तु सबल एव ।
 यद्यपि स दुर्व्वलतया क्रुश आरोप्यत तथापीश्वरीयशक्त्या जीवति ; ४

- वयमपि तस्मिन् दुर्बला भवामः, तथापि युष्मान् प्रति प्रकाशि-
- ५ तयेश्वरीयशक्त्या तेन सह जीविष्यामः । अतो यूयं विश्वासयुक्ता आध्वे न वेति ज्ञातुमात्मपरीक्षा कुरुष्वं स्वानेवानुसन्धत्त । यीशुः स्त्रीष्टो युष्मन्मध्ये विद्यते स्वानधि तत् किं न प्रतिजानीथ ?
- ६ तस्मिन् अविद्यमाने यूयं निष्प्रमाणा भवथ । किन्तु वयं निष्प्रमाणा न भवाम इति युष्माभिर्भोत्स्यते तत्र मम प्रत्याशा
- ७ जायते । यूयं किमपि कुत्सितं कर्म यत्र कुरुथ तदहम् ईश्वर-मुद्दिश्य प्रार्थये । वयं यत् प्रामाणिका इव प्रकाशामहे तदर्थं तत् प्रार्थयामह इति नहि, किन्तु यूयं यत् सदाचारं कुरुथ
- ८ वयञ्च निष्प्रमाणा इव भवामस्तदर्थम् । यतः सत्यताया विपक्षता
- ९ कर्तुं वयं न समर्थाः किन्तु सत्यतायाः साहाय्यं कर्तुमेव । वयं यदा दुर्बला भवामस्तदा युष्मान् सवलान् दृष्ट्वानन्दामो युष्माकं
- १० सिद्धत्वं प्रार्थयामहे च । अतो हेतोः प्रभु युष्माकं विनाशाय नहि किन्तु निष्ठाये यत् सामर्थ्यम् अस्मभ्यं दत्तवान् तेन यद् उपस्थितिकाले काठिन्यं मयाचरितव्यं न भवेत् तदर्थम् अनुपस्थितेन
- ११ मया सर्वार्णयेतानि लिखयन्तं । हे भ्रातरः शेषे वदामि यूयम् आनन्दत सिद्धा भवत परस्परं प्रबोधयत, एकमनसो भवत प्रणयभावम् आचरत । प्रेमशान्त्योराकर ईश्वरो युष्माकं सहायो
- १२ भूयान् । यूयं पवित्रचुम्बनेन परस्परं नमस्कुरुध्वम् । पवित्रलोकाः
- १३ सर्वे युष्मान् नमन्ति । प्रभो यीशुस्त्रीप्रत्यानुग्रह ईश्वरस्य प्रेम पवित्रस्यात्मनो भागित्वञ्च सर्वान् युष्मान् प्रति भूयान् । तथास्तु ।

गालातिनः प्रति पौलस्य प्रेरितस्य पत्रम् ।

—::०::—

पौलस्य प्रेरितत्वपदम् ।

मनुष्येभ्यो नहि मनुष्यैरपि नहि किन्तु यीशुख्रीष्टेन मृतगणमध्यात् १
तस्योत्थापयित्रा पित्रेश्वरेण च प्रेरितो योऽहं पौलः सोऽहं मत्सह-
वर्त्तिनो भ्रातरश्च वर्यं गालातीयदेशस्थाः मण्डलीः प्रति पत्रं २
लिखामः । पित्रेश्वरेणास्माकं प्रभुना यीशुना ख्रीष्टेन च युष्मभ्यम् ३
अनुग्रहः शान्तिश्च दीयताम् । अस्माकं तातेश्वरस्येच्छानुसारेण ४
वर्त्तमानात् कुत्सितसंसारान् अस्मान् निस्तारयितुं यो यीशुरस्माकं
पापहेतोरात्मोत्सर्गं कृतवान् स सर्वदा धन्यो भूयात् । तथास्तु । ५

ख्रीष्टस्यानुग्रहेण यो युष्मान् आहूतवान् तस्मान्निवृत्य यूयम् ६
अतितूर्णम् अन्यं सुसंवादम् अन्ववर्त्तत तत्राहं विस्मयं मन्ये ।
सोऽन्यसुसंवादः सुसंवादो नहि किन्तु केचित् मानवा युष्मान् ७
चञ्चलीकुर्वन्ति ख्रीष्टीयसुसंवादस्य विपर्ययं कर्तुं चेष्टन्ते च ।
युष्माकं सन्निधौ यः सुसंवादोस्माभिर्घोषितस्तस्माद् अन्यः सुसं- ८
वादोऽस्माकं स्वर्गीयदूतानां वा मध्ये केनचिद् यदि घोष्यते तर्हि
स शत्रो भवतु । पूर्वं यद्वद् अकथयाम, इदानीमहं पुनस्तद्वत् ९
कथयामि यूयं यं सुसंवादं गृहीतवन्तस्तस्माद् अन्यो येन केनचिद्
युष्मत्सन्निधौ घोष्यते स शत्रो भवतु । साम्प्रतं कमहम् १०
अनुनयामि ? ईश्वरं किंवा मानवान् ? अहं किं मानुषेभ्यो रोचितुं
यते ? यद्यहम् इदानीमपि मानुषेभ्यो रुरुचिपेयं तर्हि ख्रीष्टस्य
परिचारको न भवामि ।

- ११ हे भ्रातरः, मया यः सुसंवादो घोषितः स मानुषान्न लब्ध-
- १२ स्तदहं युष्मान् ज्ञापयामि । अहं कस्माच्चित् मनुष्यात् तं न
गृहीतवान् न वा शिक्षितवान् केवलं यीशोः स्त्रीष्टस्य प्रकाशना-
- १३ देव । पुरा यिहूदिमताचारी यदाहम् आसं तदा यादृशम्
आचरणम् अकरवम् ईश्वरस्य मण्डली प्रत्यतीवोपद्रवं कुर्वन्
- १४ यादृक् ता व्यनाशयं तदवश्यं श्रुतं युष्माभिः । अपरञ्च
पूर्वपुरुषपरम्परागतेषु वाक्येष्वन्यापेक्षातीवासक्तः सन् अहं यिहूदि-
- १५ धर्ममते मम समवयस्कान् बहून् स्वजातीयान् अत्यशयि । किञ्च
य ईश्वरो मातृगर्भस्थं मा पृथक् कृत्वा स्वीयानुग्रहेणाहूतवान्
- १६ स यदा मयि स्वपुत्रं प्रकाशयितुं परदेशीयाना समीपे मया
तं घोषयितुञ्चाभ्यलषत् तदाहं क्रव्यशोणिताभ्यां सह न मन्त्रयित्वा
- १७ पूर्वनियुक्ताना प्रेरिताना समीपं यिरुशालेमं न गत्वारवदेशं
गतवान् पश्चात् तत्स्थानाद् दम्मेपकनगरं परावृत्यागतवान् ।
- १८ ततः परं वर्षत्रये व्यतीतेऽहं पितरं सम्भाषितुं यिरुशालेमं गत्वा
- १९ पञ्चदशदिनानि तेन सार्द्धम् अतिष्ठम् । किन्तु तं प्रभो भ्रातरं
- २० याकोबञ्च विना प्रेरिताना नान्यं कमप्यपश्यम् । यान्येतानि वाक्यानि
मया लिख्यन्ते तान्यनृतानि न सन्ति तद् ईश्वरो जानाति ।
- २१ ततः परम् अहं सुरिया किलिकियाञ्च देशौ गतवान् । तदानीं
- २२ यिहूदादेशस्थाना स्त्रीष्टस्य मण्डलीना लोकाः साक्षात् मम परि-
चयमप्राप्य केवलं जनश्रुतिमिमा लब्धवन्तः, यो जनः पूर्वम्
- २३ अस्मान् प्रत्युपद्रवमकरोत् स तदा यं धर्ममनाशयत् तमेवेदानी
प्रचारयतीति । तस्मात् ते मामधीश्वरं धन्यमवदन् ।
- २४ अनन्तरं चतुर्दशसु वत्सरेषु गतेष्वहं बार्गवा सह यिरुशालेम-
- २ नगरं पुनरगच्छं, तदानीं तीतमपि स्वसङ्गिन्म् अकरवम् । तत्काले-

ऽहम् ईश्वरदर्शनाद् यात्राम् अकरवं मया यः परिश्रमोऽकारि
 कारिष्यते वा स यन्निष्फलो न भवेत् तदर्थं परजातीयानां मध्ये
 मया घोष्यमाणः सुसंवादस्तत्रत्येभ्यो लोकेभ्यो विशेषतो मान्येभ्यो
 नरेभ्यो मया न्यवेद्यत । ततो मम यूनानीयः सहचरस्तीतस्य ३
 त्वक्छेदोऽप्यावश्यको न बभूव । यतश्छलेनागता अस्मान् दासान् ४
 कर्तुम् इच्छवः कतिपया भक्तभ्रातरः स्त्रीष्टेन यीशुनास्मभ्यं दत्तं
 स्वातन्त्र्यम् अनुसन्धातुं चारा इव समाजं प्राविशन् । अतः ५
 प्रकृते सुसंवादे युष्माकम् अधिकारो यत् तिष्ठेत् तदर्थं वयं
 दण्डैकमपि यावद् आज्ञाग्रहणेन तेषां वश्या नाभवाम । परन्तु ६
 ये लोका मान्यास्ते ये केचिद् भवेयुस्तानहं न गणयामि यत
 ईश्वरः कस्यापि मानवस्य पक्षपातं न करोति, ये च मान्यास्ते
 मां किमपि नवीनं नाज्ञापयन् । किन्तु छिन्नत्वचां मध्ये सुसंवाद- ७
 प्रचारणस्य भारः पित्रे यथा समर्पितस्तथैवाच्छिन्नत्वचां मध्ये
 सुसंवादप्रचारणस्य भारो मयि समर्पित इति तै बुबुधे । यत- ८
 श्छिन्नत्वचां मध्ये प्रेरितत्वकर्मणे यस्य या शक्तिः पित्रमाश्रित-
 वती तस्यैव सा शक्तिः परजातीयाना मध्ये तस्मै कर्मणो माम-
 प्याश्रितवती । अतो मह्यं दत्तम् अनुग्रहं प्रतिज्ञाय स्तम्भा इव ९
 गणिता ये याकोवः कैफा योहनो चैते सहायतासूचकं दक्षिण-
 हस्तग्रहणं विधाय मां वार्णवाञ्च जगदुः, युवा परजातीयानां
 सन्निधिं गच्छतं वयं छिन्नत्वचां सन्निधिं गच्छामः, केवलं दरिद्रा १०
 युवाभ्यां स्मरणीया इति । अतस्तदेव कर्तुम् अहं यते स्म ।

विश्वासेन परित्राण भवति ।

अपरम् आन्तियखियानगरं पित्र आगतेऽहं तस्य ११
 दोषित्वात् समक्षं तम् अभर्त्सयम् । यतः स पूर्वम् परजातीयैः १२

- सार्द्धम् आहारमकरोत् ततः परं याकोवस्यः समीपात् कतिपयजने-
 ष्वागतेषु स छिन्नत्वङ्मनुष्येभ्यो भयेन निवृत्य पृथग् अभवत् ।
 १३ ततोऽपरे सर्व्वे यिहूदिनोऽपि तेन सार्द्धं कपटाचारम् अकुर्व्वन्
 १४ वार्णवा अपि तेषां कापठ्येन विपथगाम्यभवत् । ततस्ते प्रकृत-
 सुसंवादरूपे सरलपथे न चरन्तीति दृष्ट्वाहं सर्व्वेषां साक्षात्
 पित्रम् उक्तवान् त्वं यिहूदी सन् यदि यिहूदिमतं विहाय पर-
 जातीय इवाचरसि तर्हि यिहूदिमताचरणाय परजातीयान् कुतः
 १५ प्रवर्त्तयसि ? आवां जन्मना यिहूदिनौ भवावो परजातीयौ पापिनौ
 १६ न भवावः किन्तु व्यवस्थापालनेन मनुष्यः धार्मिको न भवति
 केवलं योशौ स्त्रीष्टे यो विश्वासस्तेनैव धार्मिको भवतीति बुद्ध्या-
 वामपि व्यवस्थापालनं विना केवलं स्त्रीष्टे विश्वासेन धार्मिकता-
 प्राप्तये स्त्रीष्टे योशौ व्यश्रसिव यतो व्यवस्थापालनेन कोऽपि मानवः
 १७ धार्मिकतां प्राप्तुं न शक्नोति । परन्तु यीशुना धार्मिकताप्राप्तये
 यतमानावप्यावां यदि पापिनौ भवावस्तर्हि किं वक्तव्यं स्त्रीष्टः
 १८ पापस्व परिचारक इति ? तन्न भवतु । मया यद् भग्नं तद्
 १९ यदि मया पुनर्निर्मीयते तर्हि मयैवात्मदोषः प्रकाश्यते । अहं
 २० यद् ईश्वराय जीवामि तदर्थं व्यवस्थाया व्यवस्थायै अग्निये । स्त्रीष्टेन
 सार्द्धं क्रुशे हतोऽस्मि तथापि जीवामि किन्त्वहं जीवामीति नहि
 स्त्रीष्ट एव मदन्त जीवति । साम्प्रतं सशरीरेण मया यज्जीवितं
 धार्य्यते तन् मम दयाकारिणि मदर्थं स्वीयप्राणत्यागिनि चेश्वर-
 २१ पुत्रे विश्वसता मया धार्य्यते । अहमीश्वरस्यानुग्रहं नावजानामि यस्माद्
 व्यवस्थाया यदि धार्मिकता भवति तर्हि स्त्रीष्टो निरर्थकमग्नियत ।
 ३१ हे निर्व्वोधा गालातिलोकाः, युष्माकं मध्ये क्रुशे हत इव
 यीशुः स्त्रीष्टो युष्माकं समक्षं प्रकाशित आसीत् अतो यूयं यथा

सत्यं वाक्यं न गृहीथ तथा केनामुह्यत ? अहं युष्मत्तः कथा- २
 मेकां जिज्ञासे यूयम् आत्मानं केनालभध्वम् ? व्यवस्थापालनेन
 किं वा विश्वासवाक्यस्य श्रवणेन ? यूयं किम् ईदृग् अवोधा यद् ३
 आत्मना कर्म्मार्भ्य शरीरेण तत् साधयितुं यतध्वे ? तर्हि युष्माकं ४
 गुरुतरो दुःखभोगः किं निष्फलो भविष्यति ? कुफलयुक्तो वा
 किं भविष्यति ? यो युष्मभ्यम् आत्मानं दत्तवान् युष्मन्मध्य ५
 आश्चर्याणि कर्म्माणि च साधितवान् स किं व्यवस्थापालनेन
 विश्वासवाक्यस्य श्रवणेन वा तत् कृतवान् ? लिखितमास्ते, “अब्रा- ६
 हाम ईश्वरे व्यश्रसीत् स च विश्वासस्तस्मै धार्मिकतार्थं गणितो
 बभूव,” अतो ये विश्वासाश्रितास्त एवाब्राहामस्य सन्ताना इति ७
 युष्माभिर्ज्ञायताम् । ईश्वरो परजातीयान् विश्वासेन धार्मिकी- ८
 करिष्यतीति पूर्वं ज्ञात्वा शास्त्रदाता पूर्वम् अब्राहामं सुसंवादं
 श्रावयन् जगाद, “त्वत्तो परजातीयाः सर्व्व आशिषं ९
 प्राप्स्यन्तीति ।” अतो ते विश्वासाश्रितास्ते विश्वासिनाब्राहामेन सार्द्धम् ९
 आशिषं लभन्ते । यावन्तो लोका व्यवस्थायाः कर्म्माण्याश्रयन्ति १०
 ते सर्व्वे शापाधीना भवन्ति यतो लिखितमास्ते, यथा, “यः
 कश्चिद् एतस्य व्यवस्थाग्रन्थस्य सर्व्ववाक्यानि निश्छिद्रं न पालयति
 स शप्त इति ।” ईश्वरस्य साक्षात् कोऽपि व्यवस्थया धार्मिको न ११
 भवति तद् व्यक्तं, यतः “धार्मिको मानवो विश्वासेन जीवि-
 ष्यतीति” शास्त्रीयं वचः । व्यवस्था तु विश्वाससम्बन्धिनी न भवति १२
 किन्त्वेतानि - यः पालयिष्यति स एव तैर्जीविष्यतीतिनियम-
 सम्बन्धिनी । ख्रीष्टोऽस्मान् परिकीर्य व्यवस्थायाः शापान् मोचितवान् १३
 यतोऽस्माकं विनिमयेन स स्वयं शापास्पदमभवत् तदधि लिखित-
 मास्ते, यथा, “यः कश्चित् तरावुल्लम्ब्यते सोऽभिशाप्त इति ।”

- १४ तस्माद् स्त्रीष्टेन यीशुनाब्राह्मस्याशीः परजातीयलोकेषु वर्तते
- १५ तेन वयं प्रतिज्ञातम् आत्मानं विश्वासेन लब्धुं शक्नुमः । हे भ्रातृगण मानुषाणा रीत्यनुसारेणाहं कथयामि केनचित् मानवेन यो नियमो निरचायि तस्य विकृति वृद्धि वा केनापि न क्रियते । परन्त्वब्राह्माय तस्य वंशाय च प्रतिज्ञाः प्रतिशुश्रुविरे तत्र वंशशब्दं बहुवचनान्तम् अभूत्वा तव वंशायेत्येकवचनान्तं
- १७ बभूव स च वंशः स्त्रीष्ट एव । अतएवाहं वदामि, ईश्वरेण यो नियमः पुरा स्त्रीष्टमधि निरचायि ततः परं त्रिंशदधिकचतुः- शतवत्सरेषु गतेषु स्थापिता व्यवस्था तं नियमं निरर्थकीकृत्य
- १८ तदीयप्रतिज्ञा लोप्सुं न शक्नोति । यस्मात् दायाशलाभो यदि व्यवस्थया भवति तर्हि प्रतिज्ञया न भवति किन्त्वीश्वरः प्रतिज्ञया
- १९ दायाशम् अब्राह्मायाददात् । तर्हि व्यवस्था किम्भूता ? प्रतिज्ञा यस्मै प्रतिश्रुता तस्य वंशस्यागमनं यावद् व्यभिचारनिवारणार्थं व्यवस्थापि दत्ता, सा च दूतैराज्ञापिता मध्यस्थस्य करे समर्पिता
- २० च । नैकस्य मध्यस्थो विद्यते किन्त्वीश्वर एक एव । तर्हि व्यवस्था
- २१ किम् ईश्वरस्य प्रतिज्ञाना विरुद्धा ? तन्न भवतु यस्माद् यदि सा व्यवस्था जीवनदाने समर्थाभविष्यत् तर्हि व्यवस्थयैव धार्मिकता-
- २२ लाभोऽभविष्यत् । किन्तु यीशुस्त्रीष्टे यो विश्वासस्तत्सम्बन्धिन्याः प्रतिज्ञायाः फलं यद् विश्वासिलोकेभ्यो दीयते तदर्थं शास्त्रदाता
- २३ सर्वान् पापाधीनान् गणयति । अतएव विश्वासस्यानागतसमये वयं व्यवस्थाधीना सन्तो विश्वासस्योदयं यावद् रुद्धा इवारक्ष्या-
- २४ महे । इत्थं वयं यद् विश्वासेन धार्मिकीभवामस्तदर्थं स्त्रीष्टस्य
- २५ समीपम् अस्मान् नेतुं व्यवस्थाग्रन्थोऽस्माकं विनेता बभूव ।
- २६ किन्त्वधुनागते विश्वासे वयं तस्य विनेतुरनधीना अभवाम । स्त्रीष्टे

यीशौ विश्वसनात् सर्व्वे यूयम् ईश्वरस्य सन्ताना जातः । यूयं २७
 यावन्तो लोकाः स्त्रीष्टे स्नापिता अभवत सर्व्वे स्त्रीष्टं परिहित-
 वन्तः । अतो युष्मन्मध्ये यिहूदियूनानिनो दासस्वतन्त्रयो र्योषा- २८
 पुरुषयोश्च कोऽपि विशेषो नास्ति; सर्व्वे यूयं स्त्रीष्टे यीशावेक
 एव । किञ्च यूयं यदि स्त्रीष्टस्य भवथ तर्हि सुतराम् अब्राहामस्य २९
 सन्तानाः प्रतिज्ञया दायहाराश्चाध्वे ।

अहं वदामि दायहरो यावद् बालस्तिष्ठति तावत् सर्व्वस्वस्या- ४१
 धिपतिः सन्नपि स दासात् केनापि विषयेण न विशिष्यते किन्तु पित्रा
 निरूपितं समयं यावत् पालकानां धनाध्यक्षाणाञ्च निम्नस्तिष्ठति । २
 तत्त्वद् वयमपि बाल्यकाले दासा इव संसारस्याक्षरमालाया अधीना ३
 आस्महे । अनन्तरं समये सम्पूर्णां गतवति व्यवस्थाधीनानां ४
 मोचनार्थम् अस्माकं पुत्रत्वप्राप्त्यर्थञ्चेश्वरः स्त्रिया जातं व्यवस्थाया ५
 अधीनीभूतञ्च स्वपुत्रं प्रेषितवान् ।

यूयं सन्ताना अभवत तत्कारणाद् ईश्वरः स्वपुत्रस्यात्मानं ६
 युष्माकम् अन्तःकरणानि प्रहितवान् स चात्मा पितः पितरित्या-
 ह्वानं कारयति । अत इदानीं त्वं न दासः किन्तु सन्तान एव ७
 तस्मात् सन्तानत्वाच्च स्त्रीष्टेनेश्वरीय दायहरोऽप्याध्वे ।

ईश्वरानुग्रहे स्थिरः स्थातुं विनयः ।

अपरञ्च पूर्वं यूयम् ईश्वरं न ज्ञात्वा ये स्वभावतोऽनीश्वरास्तेषां ८
 दासत्वेऽतिष्ठत । इदानीम् ईश्वरं ज्ञात्वा यदि वेश्वरेण ज्ञाता यूयं ९
 कथं पुनस्तानि विफलानि तुच्छानि चाक्षराणि प्रति परावर्तितुं
 शक्नुथ ? यूयं किं पुनस्तेषां दासा भवितुमिच्छथ ? यूयं दिवसान् १०
 मासान् तिथीन् संवत्सरांश्च सम्मन्यध्वे । युष्मदर्थं मया यः परिश्रमो- ११
 ऽकारि स विफलो जात इति युष्मानध्यहं विभेमि ।

- हे भ्रातरः, अहं यादृशोऽस्मि यूयमपि तादृशा भवतेति प्रार्थये
यतोऽहमपि युष्मत्तुल्योऽभवं युष्माभिर्मम किमपि नापराद्धम्।
- १३ पूर्वमहं कलेवरस्य दौर्बल्येन युष्मान् सुसंवादम् अज्ञापयमिति
१४ यूयं जानीथ। तदानीं मम परीक्षकं शारीरक्लेशं दृष्ट्वा यूयं
माम् अवज्ञाय ऋतीयितवन्तस्तन्नहि किन्त्वीश्वरस्य दूतमिव
१५ साक्षात् स्त्रीष्टं यीशुमिव वा मां गृहीतवन्तः। अतस्तदानीं युष्माकं
या धन्यताभवत् सा क गता? तदानीं यूयं यदि स्वेषा नयना-
न्युत्पाद्य मह्यं दातुम् अशक्यत तर्हि तदप्यकरिष्यतेति प्रमाणम्
१६ अहं ददामि। साम्प्रतमहं सत्यवादित्वात् किं युष्माकं रिपु
१७ र्जातोऽस्मि? ते युष्मत्कृते स्पर्द्धन्ते किन्तु सा स्पर्द्धा कुत्सिता यतो यूयं
तानधि यत् स्पर्द्धन्तं तदर्थं ते युष्मान् पृथक् कर्तुम् इच्छन्ति।
१८ केवलं युष्मत्समीपे ममोपस्थितिसमये तन्नहि, किन्तु सर्वदैव भद्र-
१९ मधि स्पर्द्धनं भद्रम्। हे मम वालकाः, युष्मदन्त र्यावत् स्त्रीष्टो
मूर्त्तिमान् न भवति तावद् युष्मत्कारणात् पुनः प्रसववेदनेन मम
२० वेदना जायते। अहमिदानीं युष्माकं सन्निधिं गत्वा स्वरान्तरेण
युष्मान् सम्भाषितुं कामये यतो युष्मानधि व्याकुलोऽस्मि।
- २१ हे व्यावस्थाधीनताकाङ्क्षिणः, यूयं किं व्यवस्थाया वचनं न
२२ गृहीथ? तन्मां वदत। लिखितमास्ते, अब्राहामस्य द्वौ पुत्रावासाते
२३ तयोरेको दास्यां द्वितीयश्च पत्न्यां जातः। तयो र्यौ दास्यां जातः
स शारीरिकनियमेन जज्ञे यश्च पत्न्यां जातः स प्रतिज्ञया जज्ञे।
२४ इदमाख्यानं दृष्टान्तस्वरूपम्। ते द्वे योषितावीश्वरीयसन्धी तयोरेका
सीनयपर्वताद् उत्पन्ना दासजनयत्री च सा तु हाजिरा। यस्माद्
२५ हाजिराशब्देनारवदेशस्थसीनयपर्वतो बोध्यते, सा च वर्त्तमानाया
यिरूशालेम पुर्ण्याः सदृशी। यतः स्ववालैः सहिता सा दासत्वम्

आस्ते । किन्तु स्वर्गीया यिरुशालेमपुरी पत्नी सर्व्वेषाम् अस्माकं २६
माता चास्ते । यादृशं लिखितम् आस्ते, २७

वन्ध्ये सन्तानहीने त्वं स्वरं जयजयं कुरु ।

अप्रसूते त्वयोह्लासो जयशब्दश्च गीयताम् ।

यत एव सनाथाया योषितः सन्तते र्गणात् ।

अनाथा या भवेन्नारी तदपत्यानि भूरिशः ॥

हे भ्रातृगण, इसूहाक इव वयं प्रतिज्ञया जाताः सन्तानाः । २८
किन्तु तदानीं शारीरिकनियमेन जातः पुत्रो यद्वद् आत्मिक- २९
नियमेन जातं पुत्रम् उपाद्रवत् तथाधुनापि । किन्तु शास्त्रे ३०
किं लिखितम् ? 'त्वम् इमां दासीं तस्याः पुत्रश्चापसारय यत
एष दासीपुत्रः पत्नीपुत्रेण समं न दायहरो भविष्यतीति ।' अतएव
हे भ्रातरः, वयं दास्याः सन्ताना न भूत्वा पत्न्याः सन्ताना भवामः । ३१

स्त्रीष्टोऽस्मभ्यं यत् स्वातन्त्र्यं दत्तवान् यूयं तत्र स्थिरास्तिष्ठत ५१
दासत्वयुगेन पुन न निवध्यध्वम् । पश्यताहं पौलो युष्मान् २
वदामि यदि छिन्नत्वचो भवथ तर्हि स्त्रीष्टेन किमपि
नोपकारिष्यध्वे । अपरं यः कश्चित् छिन्नत्वग् भवति स कृत्स्न- ३
व्यवस्थायाः पालनम् ईश्वराय धारयतीति प्रमाणं ददामि । युष्माकं ४
यावन्तो लोका व्यवस्थया धार्मिकीभवितुं चेष्टन्ते सर्व्वे स्त्रीष्टाद्
भ्रष्टा अनुग्रहात् पतिताश्च । यतो वयम् आत्मना ५
विश्वासात् धार्मिकतालाभाशासिद्धिं प्रतीक्षामहे । स्त्रीष्टे यीशौ त्वक् ६
छेदात्त्वक्छेदयोः किमपि गुणं नास्ति किन्तु प्रेम्ना सफलो विश्वास
एव गुणयुक्तः । पूर्वं यूयं सुन्दरम् अधावत किन्त्वदानीं केन ७
वाधां प्राप्य सत्यतां न गृहीथ ? युष्माकं सा मतिर्युष्मदाह्वान- ८
कारिण ईश्वरान्न जाता ।

- ९ विकारः कृत्स्नशक्तुनां स्वल्पकिष्णेन जायते ।
- १० युष्माकं मतिं विंकारं न गमिष्यतीत्यहं युष्मानधि प्रभुनाशंसै;
किन्तु यो युष्मान् विचालयति स यः कश्चिद् भवेत् समुचितं
- ११ दण्डं प्राप्स्यति । परन्तु हे भ्रातरः, यद्यहम् इदानीम् अपि
त्वक्छेदं प्रचारयेयं तर्हि कुत उपद्रवं भुञ्जीय ? तत्कृते क्रुशं
- १२ निर्व्विधम् अभविष्यत् । ये जना युष्माकं चाञ्चल्यं जनयन्ति तेषां
छेदनमेव मयाभिलष्यते ।
- १३ हे भ्रातरः, यूयं स्वातन्त्र्यार्थम् आहूता आध्वे किन्तु
तत्स्वातन्त्र्यद्वारेण शारीरिकभावो युष्मान् न प्रविशतु । यूयं प्रेम्ना
- १४ परस्परं परिचर्यां कुरुध्वम् । यस्मात् त्वं समीपवासिनि स्ववत् प्रेम
- १५ कुर्या इत्येकाज्ञा कृत्स्नाया व्यवस्थायाः सारसंग्रहः । किन्तु यूयं
यदि परस्परं दंष्ट्र्यध्येऽशाश्व्यध्वे च तर्हि युष्माकम् एकोऽन्येन
यन्न ग्रस्यते तत्र युष्माभिः सावधानैर् भवितव्यम् ।

शारीरिककर्म्मार्त्तिककर्म्मणोः कथनञ्च ।

- १६ अहं ब्रवीमि यूयम् आत्मिकाचारं कुरुत शारीरिकाभिलाषं
- १७ मा पूरयत । यतः शारीरिकाभिलाष आत्मनो विपरीतः,
आत्मिकाभिलाषश्च शरीरस्य विपरीतः, अनयोरुभयोः परस्परं
विरोधो विद्यते तेन युष्माभिः र्यद् अभिलष्यते तन्न कर्त्तव्यम् ।
- १८ यूयं यद्यात्मना विनीयध्वे तर्हि व्यवस्थाया अधीना न भवथ ।
- १९ अपरं परदारगमनं वेश्यागमनम् अशुचिता कामुकता प्रतिमापूजनम्
- २० इन्द्रजालं शत्रुत्वं विवादोऽन्तर्ज्वलनं क्रोधः कलहोऽनैक्यं पार्थक्यम्
- २१ ईर्ष्या बधो मत्तत्वं लम्पटत्वमित्यादीनि स्पष्टत्वेन शारीरिकभावस्य
कर्म्माणि सन्ति । पूर्वं यद्वत् मया कथितं तद्वत् पुनरपि कथ्यते
ये जना एतादृशानि कर्म्माण्याचरन्ति तैरीश्वरस्य राज्येऽधिकारः

कदाच न लप्स्यते । किञ्च प्रेमानन्दः शान्तिश्चिरसहिष्णु हितैषिता २२
 भद्रत्वं विश्वास्यता तितिक्षा परिमितभोजित्वमित्यादीन्यात्मनः
 फलानि सन्ति तेषां विरुद्धा कापि व्यवस्था नहि । ये तु स्त्रीष्टस्य २३
 लोकास्ते रिपुभिरभिलाषैश्च सहितं शारीरिकभावं क्रुशे निहतवन्तः । २४
 यदि वयम् आत्मना जीवामस्तर्ह्यात्मिकाचारोऽस्माभिः कर्तव्यः, दर्पः २५
 परस्परं निर्भर्त्सनं द्वेषश्चास्माभिर्न कर्त्तव्यानि । २६

हे भ्रातरः, युष्माकं कश्चिद् यदि कस्मिंश्चित् पापे पतति ६१
 तर्ह्यात्मिकभावयुक्तैर्युष्माभिस्तितिक्षाभावं विधाय स पुनरुत्थाप्यतां
 यूयमपि यथा तादृक्परीक्षायां न पतथ तथा सावधाना भवत ।
 युष्माकम् एकैको जनः परस्य भारं वहत्वनेन प्रकारेण स्त्रीष्टस्य २
 विधिं पालयत । यदि कश्चन क्षुद्रः सन् स्वं महान्तं मन्यते तर्हि ३
 तस्यात्मवञ्चना जायते । अत एकैकेन जनेन स्वकीयकर्मणः परीक्षा ४
 क्रियतां तेन परं नालोक्य केवलम् आत्मा लोकनाद् तस्य श्लाघा ५
 सम्भविष्यति । यत एकैको जनः स्वकीयं भारं वदयति ।

यो जनो धर्मोपदेशं लभते स उपदेष्टारं स्वीयसर्व्वसम्पत्ते ६
 र्भागिनं करोतु । युष्माकं भ्रान्तिर्न भवतु, ईश्वरो नोपहसितव्यः, ७
 येन यद् बीजम् उप्यते तेन तज्जातं शस्यं कर्त्तिष्यते । स्वशरीरार्थं ८
 येन बीजम् उप्यते तेन शरीराद् विनाशरूपं शस्यं लप्स्यते
 किन्त्वात्मनः कृते येन बीजम् उप्यते तेनात्मतोऽनन्तजीवितरूपं
 शस्यं लप्स्यते । सत्कर्मकरणोऽस्माभिरश्रान्तैर्भवितव्यं यतोऽङ्गान्तैः ९
 स्तिष्ठद्विरस्माभिरुपयुक्तसमये तत् फलानि लप्स्यन्ते । अतो यावत् १०
 समयस्तिष्ठति तावत् सर्व्वान् प्रति विशेषतो विश्वासवेश्मवासिनः
 प्रत्यस्माभिर्हिताचारः कर्त्तव्यः ।

हे भ्रातरः, अहं स्वहस्तेन युष्मान् प्रति, कियद्वृद्धत् पत्रं ११

- १२ लिखितवान् तद् युष्माभिः दृश्यताम् । ये शारीरिकविषये सुदृश्या भवितुमिच्छन्ति ते यत् ख्रीष्टस्य क्रुशस्य कारणादुपद्रवस्य भागिनो
- १३ न भवन्ति केवलं तदर्थं त्वक्छेदे युष्मान् प्रवर्तयन्ति । ते त्वक्छेदग्राहिनोऽपि व्यवस्थां न पालयन्ति किन्तु युष्मच्छरीरात् श्लाघा
- १४ लाभार्थं युष्माकं त्वक्छेदम् इच्छन्ति । किन्तु येनाहं संसाराय हतः संसारोऽपि मह्यं हतस्तदस्मत्प्रभो यीशुख्रीष्टस्य क्रुशं विनान्यत्र
- १५ कुत्रापि मम श्लाघनं कदापि न भवतु । ख्रीष्टे यीशौ त्वक्छेदात्त्वक्छेदयोः किमपि गुणं नास्ति किन्तु नवीना सृष्टिरेव
- १६ गुणयुक्ता । अपरं यावन्तो लोका एतस्मिन् मार्गे चरन्ति तेषाम्
- १७ ईश्वरीयस्य कृत्स्नस्येसायेलस्य च शान्तिं र्दयालाभश्च भूयात् । इतः परं कोऽपि मा न छिन्नातु यस्माद् अहं स्वगात्रे प्रभो
- १८ यीशुख्रीष्टस्य चिह्नानि धारये । हे भ्रातरः, अस्माकं प्रभो यीशुख्रीष्टस्य प्रसादो युष्माकम् आत्मनि स्थेयात् । तथास्तु ।

इफिषिणः प्रति पौलस्य प्रेरितस्य पत्रम् ।

—::o::o::o::—

ईश्वरसाधितपरित्राणकथा ।

मङ्गलाचरणम् ।

ईश्वरस्येच्छया यीशुख्रीष्टस्य प्रेरितः पौल इफिषनगरस्थान् १
पवित्रान् ख्रीष्टयीशौ विश्वासिनो लोकान् प्रति पत्रं लिखति ।
अस्माकं तातस्येश्वरस्य प्रभो यीशुख्रीष्टस्य चानुग्रहः शान्तिश्च २
युष्मासु वर्तताम् ।

विश्वासिलोकानाम् ईश्वरमनोनीतत्वकथनम् ।

अस्माकं प्रभो यीशोः ख्रीष्टस्य तात ईश्वरो धन्यो भवतु ; ३
यतः स ख्रीष्टेनास्मभ्यं सर्वम् आध्यात्मिकं स्वर्गीयवरं दत्तवान् ।
वयं यत् तस्य समक्षं प्रेम्ना पवित्रा निष्कलङ्काश्च भवामस्तदर्थं ४
स जगतः सृष्टेः पूर्वं तेनास्मान् अभिरोचितवान्, निजामिलषिता-
नुरोधाच्च यीशुना ख्रीष्टेन स्वस्य निमित्तं पुत्रत्वपदेऽस्मान् ५
स्वकीयानुग्रहस्य महत्त्वस्य प्रशंसार्थं पूर्वं नियुक्तवान् । तस्माद् ६
अनुग्रहात् स येन प्रियतमेन पुत्रेणास्मान् अनुग्रहीतवान्, वयं ७
तस्य शोणितेन मुक्तिम् अर्थतः पापक्षमां लब्धवन्तः । तस्य य ८
ईदृशोऽनुग्रहनिधिस्तस्मात् सोऽस्मभ्यं सर्वविधं ज्ञानं बुद्धिञ्च बाहुल्य-
रूपेण वितरितवान् । स्वर्गपृथिव्यो र्यद्यद् विद्यते सत्सर्वं स ख्रीष्टे ९
संग्रहं व्यतीति हितैषिणा तेन कृतो यो मनोरथः सम्पूर्णता १०
गतवत्सु समयेषु साधयितव्यस्तमधि स स्वकीयाभिलाषस्य निगूढं
भावम् अस्मान् ज्ञापितवान् । पूर्वं ख्रीष्टे विश्वासिनो ये वयम् ११

- अस्मत्तो यत् तस्य महिम्नः प्रशंसा जायते, तदर्थं यः स्वकीयेच्छायाः
 १२ मन्त्रणात् सव्वर्वाणि साधयति तस्य मनोरथाद् वयं ख्रीष्टेन पूर्व्वं
 १३ निरूपिताः सन्तोऽधिकारिणो जाताः । यूयमपि सत्यं वाक्यम्
 अर्थतो युष्मत्परित्राणस्य सुसंवादं निशम्य तस्मिन्नेव ख्रीष्टे विश्वसितवन्तः
 प्रतिज्ञातेन पवित्रेणात्मना मुद्रयेवाङ्किताश्च । यतस्तस्य महिम्नः
 १४ प्रकाशाय तेन क्रीतानां लोकाना मुक्ति र्यावन्न भविष्यति तावत्
 स आत्मास्माकम् अधिकारित्वस्य सत्यङ्कारस्य पणस्वरूपो भवति ।

इफिषीयानामर्थं पौलस्य प्रार्थनम् ।

- १५ प्रभौ यीशौ युष्माकं विश्वासः सव्वेषु पवित्रलोकेषु प्रेम चास्त
 १६ इति वार्त्ता श्रुत्वाहमपि युष्मानधि निरन्तरम् ईश्वरं धन्यं वदन्
 प्रार्थनासमये च युष्मान् स्मरन् वरमिमं याचामि । अस्माकं प्रभो
 १७ यीशुख्रीष्टस्य तातो यः प्रभावाकर ईश्वरः स स्वकीयतत्त्वज्ञानाय
 १८ युष्मभ्यं ज्ञानजनकम् प्रकाशितवाक्यबोधकञ्चात्मानं देयात् । युष्माकं
 ज्ञानचक्षूषि च दीप्तियुक्तानि कृत्वा तस्याह्वानं कीदृश्या प्रत्याशया
 सम्बलितं पवित्रलोकाना मध्ये तेन दत्तोऽधिकारः कीदृशः
 १९ प्रभावनिधि विश्वासिषु चास्मासु प्रकाशमानस्य तदीयमहापराक्रमस्य
 २० महत्त्वं कीदृग् अनुपमं तत् सव्वं युष्मान् ज्ञापयतु । यतः स यस्याः
 शक्तेः प्रवलतां ख्रीष्टे प्रकाशयन् मृतगणमध्यात् तम् उत्थापितवान्,
 २१ अधिपतित्वपदं शासनपदं पराक्रमो राजत्वञ्चेतिनामानि यावन्ति
 पदानीह लोके परलोके च विद्यन्ते तेषां सव्वेषाम् ऊर्द्ध्वं स्वर्गे
 २२ निजदक्षिणापार्श्वे तम् उपवेशितवान्, सव्वर्वाणि तस्य चरणयोरधो
 निहितवान् या मण्डली तस्य शरीरं सव्वत्र सव्वेषां पुरयितुं पूरकञ्च
 २३ भवति तं तस्या मूर्द्धानं कृत्वा सव्वेषाम् उपर्य्युपरि नियुक्तवाञ्च सैव
 शक्तिरस्मास्वपि तेन प्रकाशयते ।

विश्वासिलोकः स्वभावतः कीदृग् अनुग्रहेण च कीदृक् तदाख्यानम् ।

पुरा यूयम् अपराधैः पापैश्च मृताः सन्तस्तान्याचरन्त २१
इहलोकस्य संसारानुसारेणाकाशराज्यस्याधिपतिम् अर्थतः साम्प्रतम् २
आज्ञालङ्घिवंशेषु कर्मकारिणम् आत्मानम् अन्वव्रजत । तेषां मध्ये ३
सर्वे वयमपि पूर्वं शरीरस्य मनस्कामनायाञ्चेहं साधयन्तः
स्वशरीरस्याभिलाषान् आचराम सर्वेऽन्य इव च स्वभावतः क्रोध-
भाजनान्यभवाम । किन्तु करुणानिधिरीश्वरो येन महाप्रेम्नास्मान् ४
दयितवान् तस्य स्वप्रेम्नो बाहुल्याद् अपराधै मृतानप्यस्मान् ख्रीष्टेन ५
सह जीवितवान् यतोऽनुग्रहाद् यूयं परित्राणं प्राप्ताः । स च ख्रीष्टेन ६
यीशुनास्मान् तेन सार्द्धम् उत्थापितवान् स्वर्गं उपवेशितवांश्च ।
इत्थं स ख्रीष्टेन यीशुनास्मान् प्रति स्वहितैषितया भावियुगेषु ७
स्वकीयानुग्रहस्यानुपमं निधिं प्रकाशयितुम् इच्छति । यूयम् ८
अनुग्रहाद् विश्वासेन परित्राणं प्राप्ताः, तच्च युष्मन्मूलकं नहि किन्त्वी-
श्वरस्यैव दानं, तत् कर्मणां फलम् अपि नहि, अतः केनापि ९
न श्लाघितव्यम् । यतो वयं तस्य कार्य्यं प्राग् ईश्वरेण निरूपिताभिः १०
सत्क्रियाभिः कालयापनाय ख्रीष्टे यीशौ तेन सृष्टाश्च ।

ख्रीष्टमण्डल्यां विह्वदीयानां परजातीयानाञ्च ऐकमत्यम् ।

पुरा जन्मना परजातीया हस्तकृतं त्वक्छेदं प्राप्तै लोके- ११
श्चाच्छिन्नत्वच इतिनाम्ना ख्याता ये यूयं तै र्युष्माभिरिदं स्मर्त्तव्यं
यत् तस्मिन् समये यूयं ख्रीष्टाद् भिन्ना इस्त्रायेललोकानां १२
सहवासाद् दूरस्थाः प्रतिज्ञासम्बलितनियामानां वहिः स्थिताः सन्तो
निर्दोषा निरीश्वराश्च जगत्याध्वम् इति । किन्त्वधुना ख्रीष्टे यीशा- १३
वाश्रयं प्राप्य पुरा दूरवर्त्तिनो यूयं ख्रीष्टस्य शोणितेन निकट-
वर्त्तिनोऽभवत । यतः स एवास्माकं सन्धिः स द्वयम् एकीकृतवान् १४

शत्रुतारूपिणीं मध्यवर्त्तिनीं प्रभेदकभित्तिं भग्नवान् दण्डाज्ञायुक्तं
 १५ विधिशास्त्रं स्वशरीरेण लुप्तवाञ्छ । यतः सन्धिं विधाय तौ
 द्वौ स्वस्मिन् एकं नूतनं मानवं कर्तुं स्वकीयक्रुशे शत्रुतां निहत्य
 १६ तेनैवैकस्मिन् शरीरे तयो द्वयोरीश्वरेण सन्धिं कारयितुं निश्चित-
 १७ वान् । स चागत्य दूरवर्त्तिनो युष्मान् निकटवर्त्तिनोऽन्याश्च
 १८ सन्धे मङ्गलवार्त्तां ज्ञापितवान् । यतस्तस्माद् उभयपक्षीया वयम्
 एकेनात्मना पितुः समीपं गमनाय सामर्थ्यं प्राप्तवन्तः ।

१९ अत इदानीं यूयम् असम्पर्कीया विदेशिनश्च न तिष्ठन्तः
 २० पवित्रलोकैः सहवासिन ईश्वरस्य वेश्मवासिनश्चाध्वे । अपरं प्रेरिता
 भाववादिनश्च यत्र भित्तिमूलस्वरूपास्तत्र यूयं तस्मिन् मूले
 २१ निचीयध्वे तत्र च स्वयं यीशुः ख्रीष्टः प्रधानः कोणस्थप्रस्तरः । तेन कृत्स्ना
 २२ निर्मितिः संग्रथ्यमाना प्रभो पवित्रं मन्दिरं भवितुं वर्द्धते । यूयमपि
 तत्र संग्रथ्यमाना आत्मनेश्वरस्य वासस्थानं भवथ ।

३१ अतो हेतोः परजातीयानां युष्माकं निमित्तं यीशुख्रीष्टस्य
 २ बन्दी यः सोऽहं पौलो ब्रवीमि । युष्मदर्थम् ईश्वरेण मह्यं
 ३ दत्तस्य वरस्य नियमः कीदृशस्तद् युष्माभिरश्रावीति मन्ये । अर्थतः
 पूर्वमया संक्षेपेण यथा लिखितं तथाहं प्रकाशितवाक्येनेश्वरस्य
 ४ निगूढं भावं ज्ञापितोऽभवम् । अतो युष्माभिस्तत् पठित्वा ख्रीष्टमधि
 ५ तस्मिन्निगूढे भावे मम ज्ञानं कीदृशं तद् भोत्स्यते । पूर्वयुगेषु
 मानवसन्तानास्तं ज्ञापिता नासन् किन्त्वधुना स भावस्तस्य
 ६ पवित्रान् प्रेरितान् भाववादिनश्च प्रत्यात्मना प्रकासितोऽभवत्; अर्थत
 ईश्वरस्य शक्तेः प्रकाशात् तस्यनुग्रहेण यो वरो मह्यम् अदायि
 ७ तेनाहं यस्य सुसंवादस्य परिचारकोऽभवं तद्वारा ख्रीष्टेन परजातीया
 अन्यैः सार्द्धम् एकाधिकारा एकशरीरा एकस्याः प्रतिज्ञाया

अंशिनश्च भविष्यन्तीति । सर्वेषां पवित्रलोकानां क्षुद्रतमाय मह्यं
 वरोऽयम् अदायि यद् परजातीयानां मध्ये बोधागम्यस्य
 गुणनिधेः ख्रीष्टस्य मङ्गलवार्त्ता प्रचारयामि, कालावस्थातः पूर्वस्माच्च
 यो निगूढभाव ईश्वरे गुप्त आसीत् तदीयनियमं सर्वान्
 ज्ञापयामि । यत ईश्वरस्य नानारूपं ज्ञानं यत् साम्प्रतं मण्डल्या
 स्वर्गे प्राधान्यपराक्रमयुक्तानां दूतानां निकटे प्रकाश्यते तदर्थं स
 यीशुना ख्रीष्टेन सर्वाणि सृष्टवान् । यतो वयं यस्मिन् विश्वस्य
 दृढभक्त्या निर्भयताम् ईश्वरस्य समागमे सामर्थ्यञ्च प्राप्तवन्त-
 स्तमस्माकं प्रभुं यीशुं ख्रीष्टमधि स कालावस्थायाः पूर्वं तं
 मनोरथं कृतवान् । अतोऽहं युष्मन्निमित्तं दुःखभोगेन क्लान्तिं यन्न
 गच्छामीति प्रार्थये यतस्तदेव युष्माकं गौरवम् ।

प्रार्थनाधन्यवादनञ्च ।

अतो हेतोः स्वर्गप्रथिव्योः स्थितः कृत्स्नो वंशो यस्य नाम्ना
 विख्यातस्तम् अस्मत्प्रभो यीशुख्रीष्टस्य पितरमुद्दिश्याहं जानुनी
 पातयित्वा तस्य प्रभावनिधितो वरमिमं प्रार्थये । तस्यात्मना
 युष्माकम् आन्तरिकपुरुषस्य शक्ते वृद्धिः क्रियताम् । ख्रीष्टस्तु विश्वासेन
 युष्माकं हृदयेषु निवसतु । प्रेमणि युष्माकं बद्धमूलत्वं सुस्थिरत्वञ्च
 भवतु । इत्थं प्रस्थताया दीर्घताया गभीरताया उच्चतायाश्च बोधाय
 सर्वैः पवित्रलोकैः प्राप्यं सामर्थ्यं युष्माभिर्लभ्यतां, ज्ञानातिरिक्तं
 ख्रीष्टस्य प्रेम ज्ञायताम् ईश्वरस्य सम्पूर्णवृद्धिपर्यन्तं युष्माकं वृद्धि
 भवतु च ।

अस्माकम् अन्तरे या शक्तिः प्रकाशते तया सर्वातिरिक्तं कर्म
 कुर्वन् अस्माकं प्रार्थनां कल्पनाञ्चातिक्रामितुं यः शक्नोति ख्रीष्ट-
 यीशुना मण्डल्या मध्ये सर्वेषु युगेषु तस्य धन्यवादो भवतु । इति ।

ईश्वरभक्तोपयोग्याचरितु विनयः ।

४^१ अतो बन्दिरहं प्रभो नान्ना युष्मान् विनये यूयं येनाह्वाने-
^२ नाहूतास्तदुपयुक्तरूपेण सर्वथा नम्रतां मृदुतां तितिक्षां परस्परं
^३ प्रेम्ना सहिष्णुताञ्चाचरत । प्रणयबन्धनेन चात्मन ऐक्यं रक्षितुं
^४ यतध्वम् । यूयम् एकशरीरा एकात्मानश्च तद्वद् आह्वानेन यूयम्
^५ एकप्रत्याशाप्राप्तये समाहूताः । युष्माकम् एकः प्रभुरेको विश्वास
^६ एकं स्थापनं, सर्वेषां तातः सर्वोपरिस्थः सर्वव्यापी सर्वेषां युष्माकं
^७ मध्यवर्ती चैक ईश्वर आस्ते । किन्तु स्त्रीष्टस्य दानपरिमाणानुसाराद्
^८ अस्माकम् एकैकस्मै विशेषो वरोऽदायि । यथा लिखितम् आस्ते,
 ऊर्द्धम् आरुह्य जेतृन् स विजित्य बन्दिनोऽकरोत् ।

ततः स मनुजेभ्योऽपि स्वीयान् व्यश्राणयद् वरान् ॥

^९ ऊर्द्धम् आरुह्योतिवाक्यस्यायमर्थः स पूर्वं पृथिवीरूपं सर्वाधः-
^{१०} स्थितं स्थानम् अवतीर्णवान्, यश्चावतीर्णवान् स एव
^{११} स्वर्गाणाम् उपर्युपर्यारूढवान् यतः सर्वाणि तेन पूरयितव्यानि । स
 एव च कांश्चन प्रेरितान् अपरान् भाववादिनोऽपरान्
 सुसंवादप्रचारकान् अपरान् पालकान् उपदेशकाश्च नियुक्तवान् ।
^{१२} यावद् वयं सर्वे विश्वासस्येश्वरपुत्रविषयकस्य तत्त्वज्ञानस्य चैक्यं
 सम्पूर्णा पुरुषार्थञ्चार्थतः स्त्रीष्टस्य सम्पूर्णपरिमाणस्य समं परिमाणं
^{१३} न प्राप्नुमस्तावत् स परिचर्याकर्मसाधनाय स्त्रीष्टस्य शरीरस्य निष्ठायै
^{१४} च पवित्रलोकानां सिद्धतायास्तादृशम् उपायं निश्चितवान् । अत-
 एव मानुषाणां चातुरीतो भ्रमकधूर्त्ततायाश्छलाच्च जातेन सर्वेण
 शिक्षावायुना वयं यद् बालका इव दोलायमाना न भ्राम्याम
^{१५} इत्यस्माभि र्यतितव्यं, प्रेम्ना सत्यताम् आचरद्भिः सर्वविषये स्त्रीष्टम्
^{१६} उद्दिश्य वर्द्धितव्यञ्च, यतः स मूर्द्धा, तस्माच्चैकैकस्याङ्गस्य स्वस्वपरि-

माणानुसारेण साहाय्यकरणाद् उपकारकैः सर्वैः सन्धिभिः कृत्स्नस्य शरीरस्य संयोगे सम्मिलने च जाते प्रेम्ना निष्ठा लभमानं कृत्स्नं शरीरं वृद्धिं प्राप्नोति ।

युष्मान् अहं प्रभुनेदं ब्रवीम्यादिशामि च, अन्ये परजातीया १७
इव यूयं पुन माचरत । यतस्ते स्वमनोमायाम् आचरन्त्यान्त- १८
रिकाज्ञानात् मानसिककाठिन्याच्च तिमिरावृतबुद्धय ईश्वरीय-
जीवनस्य वहिर्भूताश्च भवन्ति, स्वान् चैतन्यशून्यान् कृत्वा च लोभेन १९
सर्वविधाशौचाचरणाय लम्पटतायां स्वान् समर्पितवन्तः । किन्तु २०
यूयं स्त्रीष्टं न तादृशं परिचितवन्तः, यतो यूयं तं श्रुतवन्तो या
सत्या शिजा यीशुनो लभ्या तदनुसारान् तदीयोपदेशं प्राप्तवन्त- २१
श्चेति मन्ये । तस्मात् पूर्वकालिकाचोरकारी यः पुरातनपुरुषो २२
मायाभिलाषैर् नश्यति तं त्यक्त्वा युष्माभिर् मानसिकभावो नूतनी- २३
कर्तव्यः, यो नवपुरुष ईश्वरानुरूपेण धार्मिकत्वेन सत्यतासहितेन २४
साधुत्वेन च सृष्टः स एव परिधातव्यश्च ।

अतो यूयं सर्वे मिथ्याकथनं परित्यज्य समीपवासिभिः सह २५
सत्यालापं कुरुत यतो वपं परस्परम् अङ्गप्रत्यङ्गा भवामः । अपरं २६
क्रोधे जाते पापं मा कुरुष्वम्, अशान्ते युष्माकं रोषे सूर्योऽस्तं
न गच्छतु । अपरं शैतानाय स्थानं मा दत्त । चोरः पुनश्चौर्यं २७
न करोतु किन्तु दीनाय दाने सामर्थ्यं यज्जायते तदर्थं स्वकराभ्या २८
सदृष्ट्या परिश्रमं करोतु । अपरं युष्माकं वदनेभ्यः कोऽपि २९
कदालापो न निर्गच्छतु, किन्तु येन श्रोतुरुपकारो जायते तादृशः
प्रयोजनीयनिष्ठायै फलदायक आलापो युष्माकं भवतु । अपरञ्च ३०
यूयं मुक्तिदिनपर्यन्तम् ईश्वरस्य येन पवित्रेणात्मना मुद्रयाङ्किता
अभवत् तं शोकान्वितं मा कुरुत । अपरं कटुवाक्यं रोषः कोपः ३१

कलहो निन्दा सर्वविधद्वेषश्चैतानि युष्माकं मध्याद् दूरीभवन्तु ।

३२ यूयं परस्परं हितैषिणः, कोमलान्तःकरणाश्च भवत । अपरम् ईश्वरः स्त्रीष्टेन यद्वद् युष्माकं दोषान् क्षमितवान् तद्वद् यूयमपि परस्परं क्षमध्वम् ।

५१ अतो यूयं प्रियबालका इवेश्वरस्यानुकारिणो भवत, स्त्रीष्ट

२ इव प्रेमाचारं कुरुत च, यतः सोऽस्मासु प्रेम कृतवान् अस्माकं विनिमयेन चात्मनिवेदनं कृत्वा ग्राह्यसुगन्धार्थकम् उपहारं बलि-

३ श्वेश्वराय दत्तवान् । किन्तु वेश्यागमनं सर्वविधाशौचक्रिया लोभ-
श्चैतेषाम् उच्चारणमपि युष्माकं मध्ये न भवतु, एतदेव पवित्र-

४ लोकानाम् उचितम् । अपरं कुत्सितालापः प्रलापः श्लेषोक्तिश्च न भवतु यत एतान्यनुचितानि किन्त्वीश्वरस्य धन्यवादो भवतु ।

५ वेश्यागाम्यशौचाचारी देवपूजक इव गण्यो लोभी चैतेषां कोऽपि स्त्रीष्टस्य राज्येऽर्थत ईश्वरस्य राज्ये कमप्यधिकारं न प्राप्स्यतीति

६ युष्माभिः सम्यक् ज्ञायताम् । अनर्थकवाक्येन कोऽपि युष्मान् न वञ्चयतु यतस्तादृगाचारहेतोरनाज्ञाग्राहिषु लोकेष्वीश्वरस्य कोपो

७ वर्तते । तस्माद् यूयं तैः सहभागिनो न भवत । पूर्वं यूयम्

८ अन्धकारस्वरूपा आध्वं किन्त्विदानीं प्रभुना दीप्तिस्वरूपा भवथ

९ तस्माद् दीप्तेः सन्ताना इव समाचरत । दीप्तेः यत् फलं तत्

१० सर्वविधहितैषितायां धार्मिकत्वे सत्यालापे च प्रकाशते । प्रभवे

११ यद् रोचते तत् परीक्षध्वम् । यूयं तिमिरस्य विफलकर्मणाम् अंशिनो

१२ न भूत्वा तेषां दोषित्वं प्रकाशयत । यतस्ते लोका रहसि यद्

१३ यद् आचरन्ति तदुच्चारणम् अपि लज्जाजनकम् । यतो दीप्त्या

यद् यत् प्रकाशयते तत् तथा चकास्यते यच्च चकास्ति तद्

१४ दीप्तिस्वरूपं भवति । एतत्कारणाद् उक्तम् आस्ते,

हे निद्रित प्रबुध्यस्व मृतेभ्यश्चोत्थितिं कुरु ।

तत्कृते सूर्यवत् ख्रीष्टः स्वयं त्वां द्योतयिष्यति ।

अतः सावधाना भवत, अज्ञाना इव माचरत किन्तु ज्ञानिन १५
इव सतर्कम् आचरत । समयं बहुमूल्यं गणयध्वं यतः काला १६
अभद्राः । तस्माद् यूयम् अज्ञाना न भवत किन्तु प्रभोरभिमतं १७
किं तदवगता भवत । सर्व्वनाशजनकेन सुरापानेन मत्ता मा भवत १८
किन्त्वात्मना पूर्य्यध्वम् । अपरं गीतैर्गानैः पारमार्थिककीर्त्तनैश्च १९
परस्परम् आलपन्तो मनसा सार्द्धं प्रभुम् उद्दिश्य गायत वादयत च ।
सर्व्वदा सर्व्वविषयेऽस्मत्प्रभो यीशोः ख्रीष्टस्य नाम्ना तातम् ईश्वरं धन्यं २०
वदत । यूयम् ईश्वराद् भीताः सन्त अन्येऽपरेषां वशीभूता भवत । २१

स्त्रीपुरुषयोः कर्त्तव्यकर्मकथनञ्च ।

हे योषितः, यूयं यथा प्रभोस्तथा स्वस्वस्वामिनो वशङ्गता २२
भवत । यतः ख्रीष्टो यद्वत् मण्डल्या मूर्द्धा शरीरस्य त्राता च २३
भवति तद्वत् स्वामी योषितो मूर्द्धा । अतः मण्डली यद्वत् २४
ख्रीष्टस्य वशीभूता तद्वद् योषिद्विरपि स्वस्वस्वामिनो वशता
स्वीकर्त्तव्या । अपरञ्च हे पुरुषाः, यूयं ख्रीष्ट इव स्वस्वयोषित्सु प्रीयध्वम् । २५
स ख्रीष्टोऽपि मण्डल्यां प्रीतवान् तस्याः कृते च स्वप्राणान् त्यक्त- २६
वान् यतः स वाक्ये जलमज्जनेन ता परिष्कृत्य पावयितुम् अपरं
तिलकवल्यादिविहीनां पवित्रां निष्कलङ्काञ्च तां मण्डलीं २७
तेजस्विनीं कृत्वा स्वहस्ते समर्पयितुञ्चाभिलषितवान् । तस्मात् स्वतनुवत् २८
स्वयोषिति प्रेमकरणां पुरुषस्योचितं, येन स्वयोषिति प्रेम क्रियते
तेनात्मप्रेम क्रियते । कोऽपि कदापि न स्वकीया तनुम् २९
ऋणीयितवान् किन्तु सर्व्वे ता विभ्रति पुष्णन्ति च । ख्रीष्टोऽपि
मण्डलीं प्रति तदेव करोति, यतो वयं तस्य शरीरस्याङ्गानि

३० मासास्थीनि च भवामः । एतदर्थं मानवः स्वमातापितरौ
 ३१ परित्यज्य स्वभार्यायाम् आसंचयति तौ द्वौ जनावेकाङ्गौ
 ३२ भविष्यतः । एतन्निगूढवाक्यं गुरुतरं मया च ख्रीष्टमण्डल्यावधि तद्
 ३३ उच्यते । अतएव युष्माकम् एकैको जन आत्मवत् स्वयोषिति
 ग्रीयता भार्यापि स्वामिनं समादत्तुं यतताम् ।

६१ हे बालकाः, यूयं प्रभुम् उद्दिश्य पित्रोराज्ञाग्राहिणो भवत
 २ यतस्तत् न्याय्यम् । त्वं निजपितरं मातरञ्च सम्मन्यस्वेति यो विधिः
 ३ स प्रतिज्ञायुक्तः प्रथमो विधिः फलतस्तस्मात् तव कल्याणं देशे
 ४ च दीर्घकालम् आयु भविष्यतीति । अपरं हे पितरः, यूयं
 स्वबालकान् मा रोषयत किन्तु प्रभो विनीत्यादेशाभ्या तान्
 ५ विनयत । हे दासाः, यूयं ख्रीष्टम् उद्दिश्य सभयाः कम्पान्विताश्च
 ६ भूत्वा सरलान्तःकरणैरैहिकप्रभूनाम् आज्ञाग्राहिणो भवत । दृष्टि-
 गोचरीयपरिचर्याया मानुषेभ्यो रोचितुं मा यतध्वं किन्तु ख्रीष्टस्य
 ७ दासा इव निविष्टमनोभिरीश्वरस्येच्छां साधयत । मानवान
 ८ अनुद्दिश्य प्रभुमेवोद्दिश्य सद्भावेन दास्यकर्म कुरुध्वम् । दामस्वाधीनयो
 र्येन यत् सत्कर्म क्रियते तेन तस्य फलं प्रभुतो लप्स्यत इति
 ९ जानीत च । अपरं हे प्रभवः, युष्माभिर्भर्त्सनं विहाय तान्
 प्रति न्याय्याचरणं क्रियता यश्च कस्यापि पक्षपातं न करोति
 युष्माकमपि तादृश एकः प्रभुः स्वर्गे विद्यत इति जायताम् ।

धर्मयुद्धसज्जायां सज्जीभूतत्वम् ।

१० अधिकन्तु हे भ्रातरः, यूयं प्रभुना तस्य विष्णुयुक्तशक्त्या
 ११ च बलवन्तो भवत । यूयं यत् शैतानस्य छलानि निवारयितुं
 १२ शक्नुथ तदर्थम् ईश्वरीयसुसज्जा परिधृष्टम् । यतः केवलं रक्तमासा-
 भ्याम् इति नहि किन्तु कर्तृत्वपराक्रमयुक्तैस्तिमिरराज्यस्येहलोक-

स्याधिपतिभिः स्वर्गोद्भवैर्दुष्टात्मभिरेव सार्द्धम् अस्माभिर्गुह्यं
क्रियते । अतो हेतो र्यूनं यथा संकुले दिनेऽवस्थातुं सर्वाणि १३
पराजित्य दृढाः स्थातुञ्च शक्यथ ताम् ईश्वरीयसुसज्जां गृहीत ।
वस्तुतस्तु सत्यत्वेन शृङ्खलेन कटिं बद्ध्वा धार्मिकत्वेन वर्मणा वक्त १४
आच्छाद्य शान्तेः सुवार्त्तया जातम् उत्साहं पादुकायुगलं पदे १५
समर्प्य तिष्ठत । येन च दुष्टात्मनोऽग्निवाणान् सर्वान् निर्व्वापयितुं १६
शक्यथ तादृशं सर्वाच्छादकं फलकं विश्वासं धारयत ।
शिरस्त्रं परित्राणम् आत्मनः खड्गञ्चेश्वरस्य वाक्यं धारयत । १७
सर्व्वसमये सर्व्वयाचनेन सर्व्वप्रार्थनेन चात्मना प्रार्थनां कुरुध्वं १८
तदर्थं दृढाकाङ्क्षया जाग्रतः सर्व्वेषां पवित्रलोकानां कृते सदा
प्रार्थनां कुरुध्वम् । अहञ्च यस्य सुसंवादस्य शृङ्खलबद्धः, प्रचारक- १९
दूतोऽस्मि तम् उपयुक्तेनोत्साहेन प्रचारयितुं यथा शक्नुयां तथा
निर्भयेन स्वरेणोत्साहेन च सुसंवादस्य निगूढवाक्यप्रचाराय वक्तृता २०
यत् मह्यं दीयते तदर्थं ममापि कृते प्रार्थनां कुरुध्वम् ।

उपसंहारः ।

अपरं मम यावस्थास्ति यच्च मया क्रियते तत् सर्व्वं यद् २१
युष्माभिर्ज्ञायते तदर्थं प्रभुना प्रियभ्राता विश्वास्यः परिचारकश्च
तुखिको युष्मान् तत् ज्ञापयिष्यति । यूयं यद् अस्माकम् २२
अवस्थां जानीथ युष्माकं मनांसि च यत् सान्त्वनां लभन्ते
तदर्थमेवाहं युष्माकं सन्निधिं तं प्रेषितवान् । अपरम् ईश्वरः २३
प्रभु यीशुख्रीष्टश्च सर्व्वेभ्यो भ्रातृभ्यः शान्तिं विश्वाससहितं प्रेम
च देयात् । ये केचित् प्रभौ यीशुख्रीष्टेऽक्षयं प्रेम कुर्व्वन्ति तान् २४
प्रति प्रसादो भूयात् । तथास्तु ।

फिलिपिनः प्रति पौलस्य प्रेरितस्य पत्रम् ।

मङ्गलाचरणम् । फिलिपीयानां सन्निधौ नानाविधाश्वासवाक्यम् ।

- १० पौलतीमथिनामानौ यीशुख्रीष्टस्य दासौ फिलिपिनगरस्थान्
ख्रीष्टयीशोः सर्वान् पवित्रलोकान् मण्डल्याध्यक्षान् परिचारकाश्च
२ प्रति पत्रं लिखतः । अस्माकं तात ईश्वरः प्रभु यीशुख्रीष्टश्च युष्मभ्यं
प्रसादस्य शान्तेश्च भोगं देयास्ताम् ।
३ अहं निरन्तरं निजसर्वप्रार्थनासु युष्माकं सर्वेषां कृते सानन्दं
४ प्रार्थनां कुर्वन् यति वारान् युष्मान् स्मरामि तति वारान् आ
५ प्रथमाद् अद्य यावद् युष्माकं सुसंवादभागित्वकारणाद् ईश्वरं धन्यं
६ वदामि । युष्मन्मध्ये येनोत्तमं कर्म कर्तुम् आरम्भि तेनैव यीशुख्रीष्टस्य
दिनं यावत् तत् साधयिष्यत इत्यस्मिन् दृढविश्वासो ममास्ते ।
७ युष्मान् सर्वान् अधि मम तादृशो भावो यथार्थो यतोऽहं
कारावस्थायां प्रत्युत्तरकरणे सुसंवादस्य प्रामाण्यकरणे च युष्मान्
सर्वान् मया सार्द्धम् एकानुग्रहस्य भागिनो मत्वा स्वहृदये
८ धारयामि । अपरम् अहं ख्रीष्टयीशोः स्नेहवत् स्नेहेन युष्मान्
९ कीदृशं काङ्क्षामि तदधीश्वरो मम साक्षी विद्यते । मया यत्
१० प्रार्थ्यते तद् इदं युष्माकं प्रेम नित्यं वृद्धिं गत्वा ज्ञानस्य विशिष्टानां
११ परीक्षिकायाश्च सर्वविधबुद्धेर्बाहुल्यं फलतु, ख्रीष्टस्य दिनं यावद्
युष्माकं सारल्यं निर्विघ्नत्वञ्च भवतु, ईश्वरस्य गौरवाय प्रशंसायै च
यीशुना ख्रीष्टेन धार्मिकत्वफलानां पूर्णता युष्मभ्यं दीयताम् इति ।

हे भ्रातरः, मां प्रति यद् यद् घटितं तेन सुसंवादप्रचारस्य १२
वाधा नहि किन्तु वृद्धिरेव जाता यद् युष्मान् ज्ञापयितुं कामयेऽहम् ।
अपरम् अहं ख्रीष्टस्य कृते वद्धोऽस्मीति राजपुण्याम् अन्यस्थानेषु १३
च सर्व्वेषां निकटे सुस्पष्टम् अभवत्, प्रभुसम्बन्धीया अनेके भ्रातरश्च १४
मम बन्धनाद् आश्वासं प्राप्य वर्द्धमानेनोत्साहेन निःक्षोभं कथां
प्रचारयन्ति । केचिद् द्वेषाद् विरोधाच्चापरे केचिच्च सद्भावात् ख्रीष्टं १५
घोषयन्ति ; ये विरोधात् ख्रीष्टं घोषयन्ति ते पवित्रभावात् तत्र १६
कुर्वन्तो मम बन्धनानि बहुतरङ्गेशदायीनि कर्तुम् इच्छन्ति । ये च १७
प्रेम्णा घोषयन्ति ते सुसंवादस्य प्रामाण्यकरणेऽहं नियुक्तोऽस्मीति ज्ञात्वा
तत् कुर्वन्ति । किं बहुना ? कापट्यात् सरलभावाद् वा भवेत् येन १८
केनचित् प्रकारेण ख्रीष्टस्य घोषणा भवतीत्यस्मिन् अहम् आनन्दाभ्या-
नन्दिष्यामि च । युष्माकं प्रार्थनया यीशुख्रीष्टस्यात्मनश्चोपकारेण तत् १९
मन्त्रिस्तारजनकं भविष्यतीति जानामि । तत्र च ममाकाङ्क्षा प्रत्याशा २०
च सिद्धिं गमिष्यति फलतोऽहं केनापि प्रकारेण न लज्जिष्ये किन्तु
गते सर्व्वस्मिन् काले यद्वत् तद्वद् इदानीमपि सम्पूर्णोत्साहद्वारा मम
शरीरेण ख्रीष्टस्य महिमा जीवने मरणे वा प्रकाशिष्यते । यतो २१
मम जीवनं ख्रीष्टाय मरणञ्च लाभाय । किन्तु यदि शरीरे मया २२
जीवितव्यं तर्हि तत् कर्मफलं फलिष्यति तस्मात् किं वरितव्यं
तन्मया न ज्ञायते । द्वाभ्याम् अहं सम्पीड्ये, देहवासत्यजनाय ख्रीष्टेन २३
सहवासाय च ममाभिलाषो भवति यतस्तत् सर्व्वोत्तमम् । किन्तु देहे २४
ममावस्थित्या युष्माकम् अधिकप्रयोजनम् । अहम् अवस्थास्ये युष्माभिः २५
सर्व्वैः सार्द्धम् अवस्थितिं करिष्ये च तथा च विश्वासे युष्माकं वृद्धानन्दौ
जनिष्येते तदहं निश्चितं जानामि । तेन च मत्तोऽर्थतो युष्मत्समीपे मम २६
पुनरुपस्थितत्वात् यूयं ख्रीष्टेन यीशुना बहुतरम आह्लादं लप्स्यध्वे ।

- २७ यूयं सावधाना भूत्वा ख्रीष्टस्य सुसंवादस्योपयुक्तम् आचारं कुरुध्वं
यतोऽहं युष्मान् उपागत्य साक्षात् कुर्वन् किं वा दूरे तिष्ठन् युष्माकं
या वार्त्ता श्रोतुम् इच्छामि सेयं यूयम् एकात्मानस्तिष्ठथ, एकमनसा
सुसंवादसम्बन्धीयविश्वासस्य पक्षे यतध्वे, विपक्षेऽपि केनापि प्रकारेण
२८ न व्यकुलीक्रियध्व इति । तत् तेषां विनाशस्य लक्षणं युष्माकञ्चेश्वरदत्तं
२९ परित्राणस्य लक्षणं भविष्यति । यतो येन युष्माभिः ख्रीष्टे केवलविश्वासः
क्रियते तन्नहि किन्तु तस्य कृते क्लेशोऽपि संह्यते तादृशो वरः
३० ख्रीष्टस्यानुरोधाद् युष्माभिः प्रापि, तस्मात् मम यादृशं युद्धं
युष्माभिरदर्शिं साम्प्रतं श्रूयते च तादृशं युद्धं युष्माकम् अपि भवति ।

यीशुना त्यागस्वीकारस्य श्रेष्ठतमादर्शप्रदर्शनम् ।

- २१ ख्रीष्टाद् यदि किमपि सान्त्वनं कश्चित् प्रेमजातो हर्षः किञ्चिद्
आत्मनः समभागित्वं काचिद् अनुकम्पा कृपा वा जायते तर्हि
२ यूयं ममाह्लादं पूरयन्त एवभावा एकप्रेमाण एकमनस एकचेष्टाश्च
३ भवत । विरोधाद् दर्पाद् वा किमपि मा कुरुत किन्तु नम्रतया
४ स्वेभ्योऽपरान् विशिष्टान् मन्यध्वम् । केवलम् आत्महिताय न
चेष्टमानाः परहितायापि चेष्टध्वम् ।
५ ख्रीष्टस्य यीशो यादृशः स्वभावो युष्माकम् अपि तादृशो भवतु ।
६ स ईश्वररूपी सन् स्वकीयाम् ईश्वरतुल्यतां श्लाघास्पदं नामन्यत,
७ किन्तु स्वं शून्यं कृत्वा दासरूपी बभूव नराकृतिं लेभे च । इत्थं
८ नरमूर्त्तिम् आश्रित्य नम्रतां स्वीकृत्य मृत्योरर्थतः क्रुशीयमृत्योरेव
९ भोगायाज्ञाग्राही बभूव । तत्कारणाद् ईश्वरोऽपि तं सर्वोन्नतं
चकार यच्च नाम सर्वेषां नाम्ना श्रेष्ठं तदेव तस्मै ददौ, ततस्तस्मै
१० यीशुनाम्ने स्वर्गमर्त्यपातालस्थितैः सर्वैर्जानुपातः कर्तव्यः, तातस्येश्वरस्य
११ महिम्ने च यीशुख्रीष्टः प्रभुरिति जिह्वाभिः स्वीकर्तव्यम् ।

अतो हे प्रियतमाः, युष्माभि र्यद्वत् सर्व्वदा क्रियते तद्वत् १२
 केवले ममोपस्थितिकाले तन्नहि किन्तिवदानीम् अनुपस्थितेऽपि
 मयि बहुतरयत्नेनाज्ञां गृहीत्वा भयकम्पाभ्या स्वस्वपरित्राणं
 साध्यताम् । यत ईश्वर एव स्वकीयानुरोधाद् युष्मन्मध्ये मनस्कामनां १३
 कर्मसिद्धिञ्च विदधाति । यूयं कलहविवादवर्जितम् आचारं कुर्व्वन्तो- १४
 ऽनिन्दनीया अकुटिला ईश्वरस्य निष्कलङ्काश्च सन्ताना इव वक्र- १५
 भावानां कुटिलाचारिणाञ्च लोकानां मध्ये तिष्ठत, यतस्तेषां मध्ये
 यूयं जीवनवाक्यं धारयन्तो जगतो दीपका इव दीप्यध्वे । १६
 युष्माभिस्तथा कृते मम यत्नः परिश्रमो वा न निष्फलो जात इत्यहं
 ख्रीष्टस्य दिने श्लाघा कर्त्तुं शक्यामि ।

युष्माकं विश्वासार्थकाय वलिदानाय सेवनाय च यद्यप्यहं १७
 निवेदितव्यो भवेयं तथापि तेनानन्दामि सर्व्वेषां युष्माकम् आनन्दस्यांशी
 भवामि च । तद्वद् यूयमप्यानन्दत मदीयानन्दस्यांशिनो भवत च । १८

तीमिथियेपाफ्रदीतयो विषयः ।

युष्माकम् अवस्थाम् अवगत्याहमपि यत् सान्त्वनां प्राप्नुया तदर्थं १९
 तीमथियं त्वरया युष्मत्समीपं प्रेषयिष्यामीति प्रभौ प्रत्याशा कुर्व्वे ।
 यः सत्यरूपेण युष्माकं हितं चिन्तयति तादृश एकभावस्तस्मादन्यः २०
 कोऽपि मम सन्निधौ नास्ति । यतोऽपरे सर्व्वे यीशोः ख्रीष्टस्य २१
 विषयान् न चिन्तयन्त आत्मविषयान् चिन्तयन्ति । किन्तु तस्य २२
 परीक्षितत्वं युष्माभि ज्ञायते यतः पुत्रो यादृक पितुः सहकारी
 भवति तथैव सुसंवादस्य परिचर्याया स मम सहकारी जातः ।
 अतएव मम भाविदशा ज्ञात्वा तत्क्षणात् तमेव प्रेषयितुं प्रत्याशा २३
 कुर्व्वे स्वयम् अहमपि तूर्णं युष्मत्समीपं गमिष्यामीत्याशां प्रभुना २४
 कुर्व्वे । अपरं य इपाफ्रदीतो मम भ्राता कर्मयुद्धाभ्या मम २५

सहायश्च युष्माकं दूतो मदीयोपकाराय प्रतिनिधिश्चास्ति युष्मत्समीपे
 २६ तस्य प्रेषणम् आवश्यकम् अमन्ये । यतः स युष्मान् सर्वान् अकाङ्क्षत
 २७ युष्माभिस्तस्य रोगस्य वार्त्ताश्रावीति बुद्ध्या पर्य्यशोचच्च । स पीडया
 मृतकल्पोऽभवदिति सत्यं किन्तु विश्वरस्तं दयितवान् मम च दुःखान्
 परं पुनर्दुःखं यन्न भवेत् तदर्थं केवलं तं न दयित्वा मामपि
 २८ दयितवान् । अतएव यूयं तं विलोक्य तत् पुनरानन्देत मामपि
 २९ दुःखस्य ह्रासो यद् भवेत् तदर्थम् अहं त्वरया तम् अप्रेषयम् । अतो
 यूयं प्रभोः कृते सम्पूर्णानन्देन तं गृहीत तादृशान् लोकाश्चादरणी-
 ३० यान् मन्यव्वम् । यतो मम सेवने युष्माकं त्रुटि पूरयितुं स प्राणान्
 पणीकृत्य ख्रीष्टस्य कार्यार्थं मृतप्रायोऽभवत् ।

पौलस्य ख्रीष्टजीवनम् ।

३१ हे भ्रातरः, शेषे वदामि यूयं प्रभावानन्दत । पुनः पुन
 रेकस्य वचो लेखनं मम क्लेशदं नहि युष्मदर्थञ्च भ्रामनाशकं
 २ भवति । यूयं कुक्कुरेभ्यः सावधाना भवत दुष्कर्मकारिभ्यः
 ३ सावधाना भवत छिन्नमूलेभ्यो लोकेभ्यश्च सावधाना भवत । वयमेव
 छिन्नत्वचो लोका यतो वयम् आत्मातेश्वरं सेवामहे ख्रीष्टेन यीशुना
 ४ श्लाघामहे शरीरेण च प्रगल्भतां न कुर्वामहे । किन्तु शरीरे
 मम प्रगल्भतायाः कारणं विद्यते, अपरः कश्चिद् यदि शरीरेण
 प्रगल्भता चिकीर्षति तर्हि तस्माद् अपि मम प्रगल्भताया
 ५ गुस्तरं कारणं विद्यते । यतोऽहम् अष्टमदिवसे त्वक्छेदप्राप्त
 इस्त्रायेलवंशीयो विन्यामीनगोष्ठीय इत्रिकुलजात इब्रीयो व्यवस्थाचरणे
 ६ फरीशी धर्मोत्साहकारणात् मण्डल्या उपद्रवकारी व्यवस्थातो लभ्ये
 ७ धार्मिकत्वे चानिन्दनीयः । किन्तु मम यद्यत् लभ्यम् आसीत् तत्
 ८ सर्वम् अहं ख्रीष्टस्यानुरोधात् क्षतिम् अमन्ये । किञ्चाधुनाप्यहं

मत्प्रभोः ख्रीष्टस्य यीशो ज्ञानस्योत्कृष्टतां बुद्ध्वा तत् सर्व्वं क्षतिं मन्ये ।
यतो हेतोरहं यत् ख्रीष्टं लभेय व्यवस्थातो जातं स्वकीयधार्म्मिकत्वञ्च १
न धारयन् किन्तु ख्रीष्टे विश्वसनात् लभ्यं यत् धार्म्मिकत्वम् ईश्वरेण
विश्वासं दृष्ट्वा दीयते तदेव धारयन् यत् ख्रीष्टे विद्येय तदर्थं
तस्यानुरोधात् सर्व्वेषां क्षतिं स्वीकृत्य तानि सर्व्वान्यवकरानिव
मन्ये । यतो हेतोरहं ख्रीष्टं तस्य पुनरुत्थिते गुणं तस्य दुःखानां १०
भागित्वञ्च ज्ञात्वा तस्य मृत्योराकृतिञ्च गृहीत्वा येन केनचित्
प्रकारेण मृतानां मध्यात् पुनरुत्थितिं प्राप्तुं यते । मया तत् ११
सर्व्वम् अधुना प्रापि सिद्धता वालम्भि तन्नहि किन्तु यदर्थम् १२
अहं ख्रीष्टेन धारितस्तद् धारयितुं धावामि । हे भ्रातरः, मया तद् १३
धारितम् इति न मन्यते किन्त्वेतदैकमात्रं वदामि यानि पश्चात्
स्थितानि तानि विस्मृत्याहम् अग्रस्थितान्युद्दिश्य पूर्णायत्नेन लक्ष्यं प्रति १४
धावन् ख्रीष्टयीशुनोद्धात् माम् आह्वयत ईश्वरात् जेत्तुपणं प्राप्तुं
चेष्टे । अस्माकं मध्ये ये सिद्धास्तैः सर्व्वैस्तदेव भाव्यतां, यदि च १५
कञ्चन विषयम् अधि युष्माकम् अपरो भावो भवति तर्हीश्वर-
स्तमपि युष्माकं प्रति प्रकाशयिष्यति । किन्तु क्यं यद्यद् अवगता १६
आस्मस्तत्रास्माभिरेको विधिराचरितव्य एकभावैर् भवितव्यञ्च ।

हे भ्रातरः, यूयं ममानुगामिनो भवत वयञ्च यादृगाचरणस्य १७
निदर्शनस्वरूपा भवामस्तादृगाचारिणो लोकान् आलोकयध्वम् ।
यतोऽनेके विषये चरन्ति ते च ख्रीष्टस्य क्रुशस्य शत्रव १८
इति पुरा मया पुनः पुनः कथितम् अधुनापि रुदता मया
कथ्यते । तेषां शेषदशा सर्व्वनाश उदरश्चेश्वरो लज्जा च श्लाघा १९
पृथिव्याश्च लग्नं मनः । किन्त्वस्माकं जनपदः स्वर्गे विद्यते तस्माच्चा- २०
गमिष्यन्तं त्रातारं प्रभुं यीशुख्रीष्टं वयं प्रतीक्षामहे । स च यथा २१

शक्त्या सर्वाण्येव स्वस्य वशीकर्तुं पारयति तथास्माकम् अधमं शरीरं
रूपान्तरीकृत्य स्वकीयतेजोमयशरीरस्य समाकारं करिष्यति ।

- ४^१ हे मदीयानन्दमुकुटस्वरूपाः प्रियतमा अभीष्टतमा भ्रातरः,
२ हे मम स्नेहपात्राः, यूयम् इत्थं प्रभौ स्थिरास्तिष्ठत । हे इवदिये हे
३ सुन्तुखि युवा प्रभौ एकभावे भवतम् एतद् अहं प्रार्थये । हे मम
सत्य सहकारिन् त्वामपि विनीय वदामि एतयोरुपकारस्त्वया
क्रियतां यतस्ते क्लीमिनादिभिः सहकारिभिः सार्द्धं सुसंवादप्रचारणाय
मम साहाय्यार्थं परिश्रमम् अकुर्वतां तेषां सर्वेषां नामानि
च जीवनपुस्तके लिखितानि विद्यन्ते ।

प्रभौ आनन्दत्वम् ।

- ४ यूयं प्रभौ सर्वदानन्दत । पुन वदामि यूयम् आनन्दत ।
५ युष्माकं विनीतत्वं सर्वमानवैर् ज्ञायतां, प्रभुः सन्निधौ विद्यते । यूयं
६ किमपि न चिन्तयत किन्तु धन्यवादयुक्ताभ्यां प्रार्थनायाश्चाभ्यां
७ सर्वविषये स्वप्रार्थनीयम् ईश्वराय निवेदयत । तथा कृत ईश्वरीया
या शान्तिः सर्वा बुद्धिम् अतिशेते सा युष्माकं चित्तानि मनासि
८ च खीष्टे यीशौ रक्षिष्यति । हे भ्रातरः, शेषे वदामि यद्यत् सत्यम्
आदरणीयं न्याय्यं साधु प्रियं सुख्यातम् अन्येन येन केनचित्
प्रकारेण वा गुणयुक्तं प्रशंसनीयं वा भवति तत्रैव मनासि निधध्वम् ।
९ यूयं मा दृष्ट्वा श्रुत्वा च यद्यत् शिक्षितवन्तो गृहीतवन्तश्च तदेवा-
चरत तस्मात् शान्तिदायक ईश्वरो युष्माभिः सार्द्धं स्थास्यति ।
१० ममोपकाराय युष्माकं या चिन्ता पूर्वम् आसीत् किन्तु
— कर्मद्वारं न प्राप्नोत् इदानीं सा पुनरफलत् इत्यस्मिन् प्रभौ मम
११ परमाह्लादोऽजायत । अहं यद् दैन्यकारणाद् इदं वदामि तन्नहि ।
यतो मम या काचिद् अवस्था भवेत् तस्यां सन्तोष्टुम् अशिक्ष्यम् ।

दद्रिता भोक्तुं शक्नोमि धनाढ्यताम् अपि भोक्तुं शक्नोमि सर्वथा १२
 सर्वविषयेषु विनीतोऽहं प्रचुरतां क्षुधाञ्च धनं दैन्यञ्चावगतोऽस्मि ।
 मम शक्तिदायकेन स्त्रीष्टेन सर्वमेव मया शक्यं भवति । किन्तु १३
 युष्माभिर्दैन्यनिवारणाय माम् उपकृत्य सत्कर्माकारि । हे १४
 फिलिपीयलोकाः, सुसंवादस्योदयकाले यदाहं माकिदनियादेशात् १५
 प्रतिष्ठे तदा केवलान् युष्मान् विनापरया कयापि मण्डल्या सह
 दानादानयोर्मम कोऽपि सम्बन्धो नासीद् इति यूयमपि जानीथ ।
 यतो युष्माभिर्मम प्रयोजनाय थिपलनीकीनगरमपि मां प्रति १६
 पुनः पुनर्दानं प्रेषितम् । अहं यद् दानं मृगये तन्नहि किन्तु १७
 युष्माकं लाभवद्भूतं फलं मृगये । किन्तु मम कस्याप्यभावो नास्ति १८
 सर्वं प्रचुरम् आस्ते यत ईश्वरस्य ग्राह्यं तुष्टिजनकं सुगन्धिनैवेद्य-
 स्वरूपं युष्माकं दानं इपाफूदिताद् गृहीत्वाहं परितृप्तोऽस्मि ।
 ममेश्वरोऽपि स्त्रीष्टेन यीशुना स्वकीयविभवनिधितः प्रयोजनीयं १९
 सर्वविशयं पूर्णरूपं युष्मभ्यं देयात् । अस्माकं पितुरीश्वरस्य २०
 धन्यवादोऽनन्तकालं यावद् भवतु । आमेन् । यूयं यीशुस्त्रीष्टस्यैकैकं २१
 पवित्रजनं नमस्कुर्वत । मम सङ्गिभ्रातरो युष्मान् नमस्कुर्वते । सर्वे
 पवित्रलोका विशेषतः कैसरस्य परिजना युष्मान् नमस्कुर्वते । अस्माकं २२
 प्रभो यीशुस्त्रीष्टस्य प्रसादः सर्वान् युष्मान् प्रति भूयात् । आमेन् । २३

कलसिनः प्रति पौलस्य प्रेरितस्य पत्रम् ।

—::०::०::०::—

मङ्गलाचरणम् । कलसीयलोकानां निमित्तम्

ईश्वरस्य धन्यवदनम् ।

- १ ईश्वरस्येच्छया यीशुख्रीष्टस्य प्रेरितः पौलस्तीमथियो भ्राता
च कलसीनगरस्थान् पवित्रान् विश्वस्तान् ख्रीष्टाश्रितभ्रातृन् प्रति
२ पत्रं लिखतः । अस्माकं तात ईश्वर. प्रभु यीशुख्रीष्टश्च युष्मान्
प्रति प्रसादं शान्तिञ्च क्रियास्ताम् ।
३ ख्रीष्टे यीशौ युष्माकं विश्वासस्य सर्वान् पवित्रलोकान् प्रति
४ प्रेन्नश्च वार्त्ता श्रुत्वा वयं सदा युष्मदर्थं प्रार्थनां कुर्वन्तः स्वर्गे
निहिताया युष्माकं भाविसम्पदः कारणात् स्वकीयप्रभो यीशुख्रीष्टस्य
५ तातम् ईश्वरं धन्यं वदामः । यूयं तस्या भाविसम्पदो वार्त्ता यया
६ सुसंवादरूपिण्या सत्यवाण्या ज्ञापिताः सा यद्वत् कृत्स्नं जगद्
अभिगच्छति तद्वद् युष्मान् अप्यभ्यगमत्, यूयञ्च यद् दिनम्
आरभ्येश्वरस्यानुग्रहस्य वार्त्ता श्रुत्वा सत्यरूपेण ज्ञातवन्तस्तदारभ्य
७ युष्माकं मध्येऽपि फलति वर्द्धते च । अस्माकं प्रियः सहदासो
युष्माकं कृते च ख्रीष्टस्य विश्वस्तगरिचारको य इपफ्रास्तद् वाक्यं
८ युष्मान् आदिष्टवान् स एवास्मान् आत्मना जनितं युष्माकं प्रेम
ज्ञापितवान् ।

ख्रीष्टस्य माहात्म्य परित्राणसाधककर्मञ्च ।

- ९ वयं यद् दिनम् आरभ्य ता वार्त्ता श्रुतवन्तस्तदारभ्य निरन्तरं
युष्माकं कृते प्रार्थना कुर्मः फलतो यूयं यत् पूर्णाभ्याम् आत्मिक-

ज्ञानवृद्धिभ्याम् ईश्वरस्याभिमतं सम्पूर्णरूपेणावगच्छेत, प्रभो योग्यं १०
 सर्वथा सन्तोषजनकञ्चाचारं कुर्यात्तार्थत ईश्वरज्ञाने वर्द्धमानाः
 सर्वसत्कर्मरूपं फलं फलेत, यथा चेश्वरस्य महिमयुक्तया शक्त्या ११
 सानन्देन पूर्णं सहिष्णुता तितेजाञ्चाचरितुं शक्यथ तादृशेन
 पूर्णवलेन यद् वलवन्तो भवेत, यश्च पिता तेजोवासिनां पवित्र- १२
 लोकानाम् अधिकारस्यांशित्वायास्मान् योग्यान् कृतवान् तं यद् धन्यं
 वदेत वरम् एनं याचामहे । यतः सोऽस्मान् तिमिरस्य कर्तृत्वाद् १३
 उद्धृत्य स्वकीयरय प्रियपुत्रस्य राज्ये स्थापितवान् । तस्मात् पुत्राद् १४
 वयं परित्राणम् अर्थतः पापमोचनं प्राप्तवन्तः । स चादृश्यस्येश्वरस्य १५
 प्रतिमूर्तिः कृत्स्नायाः सृष्टेरादिकर्ता च । यतः सर्वमेव तेन ससृजे १६
 सिंहासनराज्यपराक्रमादीनि स्वर्गमर्त्यस्थितानि दृश्यादृश्यानि
 वस्तूनि सर्वाणि तेनैव तस्मै च ससृजिरे । स सर्वेषाम् आदिः १७
 सर्वेषां स्थितिकारकश्च । स एव मण्डलीरूपायास्तनो मूर्द्धा किञ्च १८
 सर्वविषये स यद् अग्रियो भवेत् तदर्थं स एव सृष्टानां मध्यात्
 प्रथमत उत्थितोऽग्रश्च । यत ईश्वरस्य कृत्स्नं पूर्णत्वं तमेवावासयितुं १९
 क्रुशे पातितेन तस्य रक्तेन सन्धिं विधाय तेनैव स्वर्गमर्त्यस्थितानि २०
 सर्वाणि स्वेन सह सन्धापयितुञ्चेष्टेरेणाभिलेपे । पूर्वं दूरस्था २१
 दुष्क्रियारतमनस्कत्वात् तस्य रिपवश्चास्त ये यूयं तान् युष्मान् अपि
 स इदानीं तस्य मांसलशरीरे मरणेन स्वेन सह सन्धापितवान् ।
 यतः स स्वसम्मुखे पवित्रान् निष्कलङ्कान् अनिन्दनीयाश्च युष्मान् २२
 स्थापयितुम् इच्छति । किन्त्वेतदर्थं युष्माभिर्वर्द्धमूलैः सुस्थिरैश्च २३
 भवितव्यम्, आकाशमण्डलस्याधःस्थितानां सर्वलोकानां मध्ये च
 युज्यमाणो यः सुसंवादो युष्माभिरश्रावि तज्जाताया प्रत्याशायां
 युष्माभिरचलैर्भवितव्यम् ।

प्रभौ स्थिरं स्थातु निवेदनम् ।

- २४ तस्य सुसंवादस्यैकः परिचारको योऽहं पौलः सोऽहम् इदानीम्
आनन्देन युष्मदर्थं दुःखानि सहे खीष्टस्य क्लेशभोगस्य योऽशोऽपूर्णास्तमेव
- २५ तस्य तनोः मण्डल्याः कृते स्वशरीरे पूरयामि च । यत ईश्वरस्य
मन्त्रणया युष्मदर्थम् ईश्वरीयवाक्यस्य प्रचारस्य भारो मयि समर्पित-
- २६ स्तस्माद् अहं तस्याः मण्डल्याः परिचारकोऽभवम् । तत् निगूढं वाक्यं
पूर्वयुगेषु पूर्वपुरुषेभ्यः प्रच्छन्नम् आसीत् किन्त्विदानीं तस्य
- २७ पवित्रलोकानां सन्निधौ तेन प्राकाशयत् । यतो परजातीयानां मध्ये
तत् निगूढवाक्यं कीदृगौरवनिधिसम्बलितं तत् पवित्रलोकान्
ज्ञापयितुम् ईश्वरोऽभ्यलषत् । युष्मन्मध्यवर्तीं खीष्ट एव स निधि
- २८ गौरवाशाभूमिश्च । तस्माद् वयं तमेव घोषयन्तो यद् एकैकं मानवं
सिद्धीभूतं खीष्टे स्थापयेम तदर्थमेकैकं मानवं प्रबोधयामः पूर्णज्ञानेन
- २९ चैकैकं मानवम् उपदिशामः । एतदर्थं तस्य या शक्तिः प्रबलरूपेण
मम मध्ये प्रकाशते तयाहं यतमानः श्राम्यामि ।
- २९ युष्माकं लायदिकेयास्थभ्रातृणाञ्च कृते यावन्तो भ्रातरश्च मम
शारीरिकमुखं न दृष्टवन्तस्तेषां कृते मम कियान् यत्नो भवति
- ३ तद् युष्मान् ज्ञापयितुम् इच्छामि । फलतः पूर्णबुद्धिरूपधनभोगाय
प्रेम्णा संयुक्तानां तेषां मनासि यत् पितुरीश्वरस्य खीष्टस्य च
- ३ निगूढवाक्यस्य ज्ञानार्थं सान्त्वना प्राप्नुयुरित्यर्थमहं यते ।- यतो
- ४ विद्याज्ञानयोः सर्वे निधयः खीष्टे गुप्ताः सन्ति । कोऽपि युष्मान्
- ५ विनयवाक्येन यन्न वञ्चयेत् तदर्थम् एतानि मया कथ्यन्ते । युष्मत्सन्निधौ
मम शरीरेऽवर्तमानेऽपि ममात्मा वर्तते तेन युष्माकं सुरीति
- ६ खीष्टविश्वासे स्थितत्वञ्च दृष्ट्वाहम् आनन्दामि । अतो यूयं प्रभुं
- ७ यीशुखीष्टं यादृग् गृहीतवन्तस्तादृक् तम् अनुचरत । तस्मिन्

वद्धमूलाः स्थापिताश्च भवत या च शिक्षा युष्माभिर्लब्धा तदनुसाराद्
विश्वासे सुस्थिराः सन्तस्तेनैव नित्यं धन्यवादं कुरुत ।

स्त्रीष्टेन सह संयोगस्य शुभफलम् ।

सावधाना भवत मानुषिकशिक्षात् इहलोकस्य वर्णमालात- ८
श्चोत्पन्ना स्त्रीष्टस्य विपक्षा या दर्शनविद्या मिथ्याप्रतारणा च तथा
कोऽपि युष्माकं क्षति न जनयतु । यत ईश्वरस्य कृत्स्ना पूर्णता ९
मूर्तिमती स्त्रीष्टे वसति । यूयञ्च तेन पूर्णा भवथ यतः स सर्व्वेषां १०
राजत्वकर्तृत्वपदाना मूर्द्धास्ति, तेन च यूयम् अहस्तकृतत्वक्छेदेनार्थतो ११
येन शारीरपानाना विग्रहस्त्यज्यते तेन स्त्रीष्टस्य त्वक्छेदेन छिन्नत्वचो
जाता स्नापने च तेन सार्द्धं शवागारे संस्थापिताः पुन मृतानां १२
मध्यान् तस्योत्थापयितुरीश्वरस्य शक्तेः फलं यो विश्वासस्तद्वारा
तस्मिन्ने- स्नापने तेन सार्द्धम् उत्थापिता अभवत । स च युष्मान् १३
अपराधः शारीरकात्वक्छेदेन च मृतान् दृष्ट्वा तेन सार्द्धं जीवितवान्
युष्माकं सर्व्वान् अपराधान् क्षमितवान्, यच्च दण्डाज्ञारूपं ऋणपत्रम् १४
अस्माकं विरुद्धम् आसीत् तत् प्रमार्जितवान् शस्त्राकाभिः क्रुशे
कद्ध्वा दूरीकृतवाञ्च । किञ्च तेन राजत्वकर्तृत्वपदानि निस्तेजासि १५
कृत्वा पराजितान् रिपूनिव प्रगल्भतया सर्व्वेषा दृष्टिगोचरे
हेपितवान् ।

अतो हेतोः खाद्याखाद्ये पेयापेये उत्सवः प्रतिपद् विश्राम- १६
वारश्चैतेषु सर्व्वेषु युष्माकं न्यायाधिपतिरूपं कमपि मा गृहीत ।
यत एतानि छायास्वरूपाणि किन्तु सत्या मूर्तिः स्त्रीष्टः । अपरञ्च १७
नम्रता स्वर्गदूताना सेवा चैतादृशम् इष्टकर्माचरन् यः कश्चित् १८
परोजविषयान् प्रविशति स्वकीयशारीरिकभावेन च मुधा गर्वितः
सन् सन्निधिभिः शिराभिश्चोपकृतं संयुक्तञ्च कृत्स्नं शरीर यस्मात् १९

मूर्द्धत ईश्वरीयवृद्धिं प्राप्नोति तं मूर्द्धानं न धारयति तेन मानवेन
युष्मतः फलापहरणं नानुजानीत ।

स्त्रीष्टेन सह उत्थापितलोकानां उपयुक्ताचारव्यवहारत्वञ्च ।

- २० यदि यूयं स्त्रीष्टेन सार्द्धं संसारस्य वर्णमालायै मृता अभवत
२१ तर्हि यैर्द्रव्यैर्भोगेन क्षयं गन्तव्यं तानि मा स्पृश मा भुङ्क्व मा
२२ गृहाणेति मानवैरादिष्ठान् शिञ्चितान्श्च विधीन् आचरन्तो यूयं
२३ कुतः संसारे जीवन्त इव भवथ ? ते विधयः स्वेच्छाभक्त्या नम्रतया
शरीरक्लेशेनेन च ज्ञानविधिवन् प्रकाशन्ते तथापि तेऽगण्याः
शारीरिकभाववर्द्धकाश्च सन्ति ।

- ३ यदि यूयं स्त्रीष्टेन सार्द्धम् उत्थापिता अभवत तर्हि यस्मिन्
स्थाने स्त्रीष्ट ईश्वरस्य दक्षिणपार्श्वे उपविष्ट आस्ते तस्योर्द्ध्वस्थानस्य
२ विषयान् चेष्टध्वं ; पार्थिवविषयेषु न यतमाना ऊर्द्ध्वस्थविषयेषु
३ यतध्वम् । यतो यूयं मृतवन्तो युष्माकं जीवितञ्च स्त्रीष्टेन सार्द्धम्
४ ईश्वरे गुप्तम् अस्ति । अस्माकं जीवनस्वरूपः स्त्रीष्टो यदा प्रकाशिष्यते
तदा तेन सार्द्धं यूयमपि विभवेन प्रकाशिष्यध्वे ।

- ५ अतो वेश्यागमनम् अशुचिक्रिया - रागः कुत्सिताभिलापो
देवपूजातुल्यो लोभश्चैतानि पार्थिवपुरुषस्याङ्गानि युष्माभिर्निहन्यन्ताम् ।
६ यत एतेभ्यः कर्मभ्य आञ्जालद्धिनो लोकान् प्रतीश्वरस्य क्रोधो
७ वर्तते । पूर्वं यदा यूयं तान्युपाजीवत तदा यूयमपि तान्येवाचरत ,
८ किन्त्विदानीं क्रोधो - रोषो जिहिंसिपा दुर्मुखता वदननिर्गत-
९ कदालापश्चैतानि सर्वाणि दूरीकुरुध्वम् । यूयं परस्परं मृपाकथा न वदत
१० यतो यूयं स्वकर्मसहितं पुरातनपुरुषं त्यक्तवन्तः स्वस्रष्टुः प्रतिमूर्त्या
११ तत्त्वज्ञानाय नूतनीकृतं नवीनपुरुषं परहितवन्तश्च । तेन च
यिहूदिपरजातीययोश्छिन्नत्वगच्छिन्नत्वचो स्लेच्छस्कुथीययो दास-

स्वाधीनयोश्च कोऽपि विशेषो नास्ति किन्तु सर्वेषु सर्वं खीष्ट
 एवास्ते । अतएव यूयम् ईश्वरस्य मनोभिलषिताः पवित्राः प्रियाश्च १२
 लोका इव स्नेहयुक्ताम् अनुकम्पां हितैषितां नम्रतां तितित्तां
 सहिष्णुताञ्च परिधृष्टम् । यूयम् एकैकस्याचरणं सहध्वं येन च यस्य १३
 किमप्यपराध्यते तस्य तं दोषं स क्षमतां, खीष्टो युष्माकं दोषान्
 यद्वत् क्षमितवान् यूयमपि तद्वत् कुरुध्वम् । विशेषतः सिद्धिजनकेन १४
 प्रेमबन्धनेन बद्धा भवत । यस्याः प्राप्तये यूयम् एकस्मिन् शरीरे १५
 समाहूता अभवत सेश्वरीया शान्तिं युष्माकं मनांस्यधितिष्ठतु यूयञ्च
 कृतज्ञा भवत । खीष्टस्य वाक्यं सर्वविधज्ञानाय सम्पूर्णरूपेण युष्मदन्तरे १६
 निवसतु, यूयञ्च गीतैर्गानैः पारमार्थिकसङ्कीर्तनैश्च परस्परम्
 आदिशत प्रबोधयत च अनुगृहीतत्वात् प्रभुम् उद्दिश्य स्वमनोभि
 र्गायत च । वाचा कर्मणा वा यद् यत् कुरुत तत् सर्वं प्रभो १७
 यींशो नान्ना कुरुत तेन पितरम् ईश्वरं धन्यं वदत च ।

हे योपितः, यूयं स्वामिनां वश्या भवत यतस्तदेव प्रभवे १८
 रोचते । हे स्वामिनः, यूयं भाय्यासु प्रीयध्वं ताः प्रति परुषालापं १९
 मा कुरुध्वम् । हे वालाः, यूयं सर्वविषये पित्रोराज्ञाग्राहिणो भवत २०
 यतस्तदेव प्रभोः सन्तोषजनकम् । हे पितरः, युष्माकं सन्ताना यत् २१
 कातरा न भवेयुस्तदर्थं तान् प्रति मा रोषयत । हे दासाः, यूयं २२
 सर्वविषये ऐहिकप्रभूनाम् आज्ञाग्राहिणो भवत दृष्टिगोचरीयसेवया
 मानवेभ्यो रोचितुं मा यतध्वं किन्तु सरलान्तःकरणैः प्रभो भीत्या
 कार्यं कुरुध्वम् । यच्च कुरुध्वे तत् मानुषमनुद्दिश्य प्रभुम् उद्दिश्य २३
 प्रफुल्लमनसा कुरुध्वं, यतो वयं प्रभुतः स्वर्गाधिकाररूपं फलं लप्स्यामह २४
 उति यूयं जानीय यस्माद् यूयं प्रभोः खीष्टस्य दासा भवथ ।
 किन्तु यः कश्चिद् अनुचितं कर्म करोति स तस्यानुचितकर्मणः फलं २५

२६ लप्स्यते तत्र कोऽपि पक्षपातो न भविष्यति । अपरञ्च हे अधिपतयः,
यूयं दासान् प्रति न्याय्यं यथार्थञ्चाचरणं कुरुध्वं युष्माकमप्येको-
ऽधिपतिः स्वर्गे विद्यत इति जानीत ।

४१ यूयं प्रार्थनाया नित्यं प्रवर्त्तध्वं धन्यवादं कुर्वन्तस्तत्र प्रबुद्धा-
२ स्तिष्ठत च । प्रार्थनाकाले ममापि कृते प्रार्थना कुरुध्वं, फलतः
३ स्त्रीष्टस्य यन्निगूढवाक्यकारणाद् अहं बद्धोऽभवं तत्प्रकाशयेश्वरो
४ यत् मदर्थं वाग्द्वारं कुर्यात्, अहञ्च यथोचितं तत् प्रकाशयितुं
५ शक्नुयाम् एतत् प्रार्थयध्वम् । यूयं समयं बहुमूल्यं ज्ञात्वा वहिःस्थान्
६ लोकान् प्रति ज्ञानाचारं कुरुध्वम् । युष्माकम् आलापः सर्वदानुग्रह-
सूचको लवणेन सुखादुश्च भवतु यस्मै यदुत्तरं दातव्यं तद्
युष्माभिरवगम्यताम् ।

शेषकथनम् ।

७ सम या दशास्ति ता तुखिकनामा प्रभौ प्रियो मम भ्राता
८ विश्वसनीयः परिचारकः सहदासश्च युष्मान् ज्ञापयिष्यति । स यद्
युष्माकं दशा जानीयात् युष्माकं मनासि सान्त्वयेच्च तदर्थमेवाहं
९ तम् ओनीपिमन्नामानञ्च युष्मदेशीयं विश्वस्तं प्रियञ्च भ्रातरं प्रेषितवान्
१० तौ युष्मान् अत्रत्या सर्ववार्त्ता ज्ञापयिष्यतः । आरिष्टार्खनामा मम
सहवन्दी वर्णवा भागिनेयो मार्को युष्टनाम्ना विख्यातो यीशुश्चैते
छिन्नत्वचो भ्रातरो युष्मान् नमस्कारं ज्ञापयन्ति, तेषां मध्ये
मार्कमधि यूयं पूर्वम् आज्ञापिताः स यदि युष्मत्समीपम्
११ उपतिष्ठेन् तर्हि युष्माभि गृह्यताम् । केवलमेत ईश्वरराज्ये मम
१२ सान्त्वनाजनकाः सहकारिणोऽभवन् । स्त्रीष्टस्य दासो यो युष्मदेशीय
इपफ्राः स युष्मान् नमस्कारं ज्ञापयति यूयञ्चेश्वरस्य सर्वस्मिन्
मनोऽभिलाषे यत् सिद्धाः पूर्णश्च भवेत् तदर्थं स नित्यं प्रार्थनया

युष्माकं कृते यतते । युष्माकं लायदिकेयास्थिताना हियरापलि- १३
 स्थितानाञ्च भ्रातृणां हिताय सोऽतीव चेष्टत इत्यस्मिन् अहं नस्य
 साक्षी भवामि । लूकनामा प्रियश्चिकित्सको दीमाश्च युष्मभ्यं १४
 नमस्कुर्वीते । यूयं लायदिकेयास्थान् भ्रातृन् नुम्फां तद्गृहस्थितां १५
 मण्डलीञ्च मम नमस्कारं ज्ञापयत । अपरं युष्मत्सन्निधौ पत्रस्यास्य १६
 पाठे कृते लायदिकेयास्थमण्डल्यामपि तस्य पाठो यथा भवेत्
 लायदिकेयाञ्च यन् पत्रं मया प्रहितं तद् यथा युष्माभिरपि
 पठ्येत तथा चेष्टध्वम् । अपरम् आखिप्पं वदत प्रभो र्यत् परिचर्या- १७
 पदं त्वयाप्रापि तत्साधनाय सावधानो भव । अहं पौलः स्वहस्ता- १८
 क्षरेण युष्मान् नमस्कारं ज्ञापयामि यूयं मम वन्धनं स्मरत ।
 युष्मान् प्रत्यनुग्रहो भूयात् । आमेन् ।

थिषलनीकिनः प्रति पौलस्य प्रेरितस्य प्रथमं पत्रम् ।

मङ्गलाचरणम् । थिषलनीकिनां प्रत्ययप्रत्याशाप्रेमाचरणस्य प्रशसनम् ।

- १ पौलः सिल्वानस्तीमथियश्च पितुरीश्वरस्य प्रभो यीशुख्रीष्टस्य चाश्रयं प्राप्तां थिषलनीकीयमण्डलीं प्रति पत्रं लिखन्ति । अस्माकं तात ईश्वरः प्रभु यीशुख्रीष्टश्च युष्मान् प्रत्यनुग्रहं शान्तिञ्च क्रियास्ताम् ।
- २ वयं सर्वेषां युष्माकं कृते नित्यम् ईश्वरं धन्यं वदामः प्रार्थना—
- ३ समये युष्माकं नामोच्चारयामः, अस्माकं तातस्येश्वरस्य साक्षात् प्रभौ यीशुख्रीष्टे युष्माकं विश्वासेन यत् कार्यं प्रेम्ना यः परिश्रमः
- ४ प्रत्याशया च या तितित्ता जायते तत् सर्वं निरन्तरं स्मरामश्च । हे प्रियभ्रातरः, यूयम् ईश्वरेणाभिरुचिता लोका इति वयं
- ५ जानीमः । यतोऽस्माकं सुसंवादः केवलशब्देन युष्मान् न प्रविश्य शक्त्या पवित्रेणात्मना महोत्साहेन च युष्मान् प्राविशत् । वयन्तु युष्माकं कृते युष्मन्मध्ये कीदृशा अभवाम तद् युष्माभिर्ज्ञायते ।
- ६ यूयमपि बहुक्लेशभोगेन पवित्रेणात्मना दत्तेनानन्देन च वाक्यं
- ७ गृहीत्वास्माकं प्रभोश्चानुगामिनोऽभवत् । तेन माकिदनियाखायादेशयो र्यावन्तो विश्वासिनो लोकाः सन्ति यूयं तेषां सर्वेषां
- ८ निदर्शनस्वरूपा जाताः । यतो युष्मत्तः प्रतिनादितया प्रभो वाण्या माकिदनियाखायादेशौ व्याप्तौ केवलमेतन्नहि किन्त्वीश्वरे युष्माकं यो विश्वासस्तस्य वार्त्ता सर्वत्राश्रावि, तस्मात् तत्र वाक्यकथनम्

अस्माकं निष्प्रयोजनम् । यतो युष्मन्मध्ये वयं कीदृशं प्रवेशं प्राप्ता १
यूयञ्च कथं प्रतिमा विहायेश्वरं प्रत्यावर्त्तध्वम् अमरं सत्यमीश्वरं
सेवितुं मृतगणमध्याच्च तेनोत्थापितस्य पुत्रस्यार्थत आगामिक्रोधाद् १०
अस्माकं निस्तारयितु र्यीशोः स्वर्गाद् आगमनं प्रतीक्षितुम्
आरभध्वम् एतत् सर्वं ते लोकाः स्वयम् अस्मान् ज्ञापयन्ति ।

हे भ्रातरः, युष्मन्मध्येऽस्माकं प्रवेशो निष्फलो न जात इति २१
यूयं स्वयं जानीथ । अपरं युष्माभि र्यथाश्रावि तथा पूर्वं २
फिलिपीनगरे क्लिष्टा निन्दिताश्च सन्तोऽपि वयम् ईश्वराद् उत्साहं
लब्ध्वा बहुयत्नेन युष्मान् ईश्वरस्य सुसंवादम् अबोधयाम । ३
यतोऽस्माकम् आदेशो भ्रान्तेरशुचिभावाद् वोत्पन्नः प्रवञ्चनायुक्तो वा
न भवति । किन्त्वीश्वरेणास्मान् परीक्ष्य विश्वसनीयान् मत्वा च ४
यद्वत् सुसंवादोऽस्मासु समाप्यत तद्वद् वयं मानवेभ्यो न रुरोचिष-
माणाः किन्त्वस्मदन्तःकरणानां परीक्षकायेश्वराय रुरोचिषमाणा
भापामहे । वयं कदापि स्तुतिवादिनो नाभवामेति यूयं जानीथ ५
कदापि छलवस्त्रेण लोभं नाच्छादयामेत्यस्मिन् ईश्वरः साक्षी
विद्यते । वयं स्त्रीष्टस्य प्रेरिता इव गौरवान्विता भवितुम् अशक्त्याम ६
किन्तु युष्मत्तः परस्माद् वा कस्मादपि मानवाद् गौरवं न
लिप्समाना युष्मन्मध्ये मृदुभावा भूत्वावर्त्तामहि । यथा काचिन्माता ७
स्वकीयशिशून् पालयति तथा वयमपि युष्मान् कङ्गमाणा युष्मभ्यं ८
केवलम् ईश्वरस्य सुसंवादं तन्नहि किन्तु स्वकीयप्राणान् अपि दातुं
मनोभिरभ्यलपाम, यतो यूयम् अस्माकं स्नेहपात्राण्यभवत् । हे ९
भ्रातरः, अस्माकं श्रमः कुशश्च युष्माभिः स्मर्यते युष्माकं कोऽपि
यद् भारग्रस्तो न भवेत् तदर्थं वयं दिवानिशं परिश्राम्यन्तो
युष्मन्मध्य ईश्वरस्य सुसंवादमघोषयाम । अपरञ्च विश्वासिनो युष्मान् १०

प्रति वयं कीटक् पवित्रत्वयथार्थत्वनिर्दोषत्वाचारिणोऽभवामेत्यस्मिन्

११ ईश्वरो यूयञ्च साक्षिण आध्वे । अपरञ्च यद्वत् पिता स्वबालकान्

१२ तद्वत् वयं युष्माकम् एकैकं जनम् उपदिष्टवन्तः सान्त्वितवन्तश्च, य ईश्वरः स्वीयराज्याय विभवाय च युष्मान् आहूतवान् तदुपयुक्ता-
चरणाय युष्मान् प्रवर्तितवन्तश्चेति यूयं जानीथ ।

थिषलनीकीयानां स्थैर्ये पौलस्य आनन्दत्वम् ।

१३ यस्मिन् समये यूयम् अस्माकं मुखाद् ईश्वरेण प्रतिश्रुतं वाक्यम्

अलभध्वं तस्मिन् समये तत् मानुषाणां वाक्यं न मत्त्वेश्वरस्य
वाक्यं मत्त्वा गृहीतवन्त इति कारणाद् वयं निरन्तरम् ईश्वरं
धन्यं वदामः यतस्तद् ईश्वरस्य वाक्यम् इति सत्यं विश्वासिनां

१४ युष्माकं मध्ये तस्य गुणः प्रकाशते च । हे भ्रातरः, स्त्रीष्टाश्रितवत्य
ईश्वरस्य या मण्डल्यो यिहूदादेशे सन्ति यूयं तासाम्
अनुकारिणोऽभवत्, तद्भुक्ता लोकाश्च तद्वद् यिहूदिलोकेभ्यस्तद्वद् यूयमपि

१५ स्वजातीयलोकेभ्यो दुःखम् अलभध्वम् । ते यिहूदीयाः प्रभुं यीशुं
भाववादिनश्च हतवन्तोऽस्मान् दूरीकृतवन्तश्च, त ईश्वराय न

१६ रोचन्ते सर्वेषां मानवानां विपत्ता भवन्ति च, अपरं परजातीय-
लोकानां परित्राणार्थं तेषां मध्ये सुसंवादघोषणाद् अस्मान्
प्रतिपेधन्ति चेत्थं स्वीयपापानां परिमाणम् उत्तरोत्तरं पूरयन्ति,

किन्तु तेषाम् अन्तकारी क्रोधस्तान् उपक्रमते ।

१७ हे भ्रातरः, मनसा नहि किन्तु वदनेन कियत्कालं युष्मत्तोऽस्माकं
विच्छेदे जाते वयं युष्माकं मुखानि द्रष्टुम् अत्याकाङ्क्षया

१८ बहु यतितवन्तः । द्विरेककृत्वो वा युष्मत्समीपगमनयास्माकं विशेषतः
पौलस्य ममाभिलापोऽभवत् किन्तु शैतानोऽस्मान् निवारितवान् ।

१९ यतोऽस्माकं का प्रत्याशा को वानन्दः किं वा श्लाघ्यकिरीटम् ?

अस्माकं प्रभो यीशुख्रीष्टस्यागमनकाले तत्सम्मुखस्था यूयं किं तन्न भविष्यथ ? यूयम् एवास्माकं गौरवानन्दस्वरूपा भवथ । २०

अतोऽहं यदा सन्देहं पुनः सोढुं नाशक्नुवं तदानीम् ३१
 आथीनीनगर एकाकी स्थातुं निश्चित्य स्वभ्रातरं ख्रीष्टस्य सुसंवादे २
 सहकारिणञ्चेश्वरस्य परिचारकं तीमथियं युष्मत्समीपम् अप्रेषयम् ।
 वर्त्तमानैः क्लेशैः कस्यापि चाञ्चल्यं यथा न जायते तथा ते त्वया ३
 स्थिरीक्रियन्तां स्वकीयधर्ममधि समाश्रास्यन्ताञ्चेति तम् आदिशम् ।
 वयमेतादृशे क्लेशे नियुक्ता आस्मह इति यूयं स्वयं जानीथ, ४
 यतोऽस्माकं दुर्गति भविष्यतीति वयं युष्माकं समीपे स्थितिकालेऽपि
 युष्मान् अवोधयाम, तादृशमेव चाभवत् तदपि जानीथ ।
 तस्मात् परीक्षकेण युष्मासु परीक्षितेष्वस्माकं परिश्रमो विफलो ५
 भविष्यतीति भयं सोढुं यदाहं नाशक्नुवं तदा युष्माकं विश्वासस्य
 तत्त्वावधारणाय तम् अप्रेषयम् । किन्त्वधुना तीमथियो युष्मत्समीपाद् ६
 अस्मत्सन्निधिम् आगत्य युष्माकं विश्वासप्रेमणी अध्यस्मान् सुवार्त्तां
 ज्ञापितवान् वयञ्च यथा युष्मान् स्मरामस्तथा यूयमप्यस्मान् सर्व्वदा
 प्रणयेन स्मरथ द्रष्टुम् आकाङ्क्ष्वे चेति कथितवान् । हे भ्रातरः, ७
 वार्त्तामिमा प्राप्य युष्मानधि विशेषतो युष्माकं क्लेशदुःखान्यधि
 युष्माकं विश्वासाद् अस्माकं सान्त्वनाजायत; यतो यूयं यदि ८
 प्रभाववतिष्ठथ तर्ह्यनेन वयम् अधुना जीवामः । वयञ्चास्मदीयेश्वरस्य ९
 साक्षाद् युष्मत्तो जातेन येनानन्देन प्रफुल्ला भवामस्तस्य
 कृत्स्नस्यानन्दस्य योग्यरूपेणेश्वरं धन्यं वदितुं कथं शक्यामः ?
 वयं येन युष्माकं वदनानि द्रष्टुं युष्माकं विश्वासे यद् असिद्धं १०
 विद्यते तन् सिद्धीकर्त्तुञ्च शक्यामस्तादृशं वरं दिवानिशं
 प्रार्थयामहे । अस्माकं तातेनेश्वरेण प्रभुना यीशुख्रीष्टेन च ११

- १२ युष्मत्समीपगमनायास्माकं पन्था सुगमः क्रियताम् । परस्परं सर्व्वश्च
प्रति युष्माकं प्रेम युष्मान् प्रति चास्माकं प्रेम प्रभुना वद्धयतां
१३ बहुफलं क्रियताञ्च । अपरमस्माकं प्रभु यीशुख्रीष्टः स्वकीयैः
सर्व्वैः पवित्रलोकैः सार्द्धं यदागमिष्यति तदा यूयं यथास्माकं
तातस्येश्वरस्य सम्मुखे पवित्रतया निर्दोषा भविष्यथ तथा युष्माकं
मनासि स्थिरीक्रियन्ताम् ।

धर्म्माचरणं कर्तुं विनयः ।

- ४१ हे भ्रातरः, युष्माभिः कीदृग् आचरितव्यं ईश्वराय रोचितव्यञ्च
तदध्यस्मत्तो या शिक्षा लब्धा तदनुसारात् पुनरतिशयं यत्नः
२ क्रियतामिति वयं प्रभुयीशुना युष्मान् विनीयादिशामः । यतो वयं
प्रभुयीशुना कीदृशीराज्ञा युष्मासु समर्पितवन्तस्तद् यूयं जानीथ ।
३ ईश्वरस्यायम् अभिलाषो यद् युष्माकं पवित्रता भवेत्, यूयं
४ व्यभिचाराद् दूरे तिष्ठत । युष्माकम् एकैको जनः स्वकीयं प्राणाधारं
५ पवित्रं मान्यञ्च रक्षतु, ये च परजातीया लोका ईश्वरं न जानन्ति
६ त इव तत् कामाभिलाषस्याधीनं न करोतु । एतस्मिन् विषये
कोऽप्यत्याचारी भूत्वा स्वभ्रातर न वञ्चयतु यतोऽस्माभिः पूर्वं
यथोक्तं प्रमाणीकृतञ्च तथैव प्रभुरेतादृशानां कर्मणां समुचितं फलं
७ दास्यति । यस्माद् ईश्वरोऽस्मान् अशुचितायै नाहूतवान् किन्तु
८ पवित्रतायैवाहूतवान् । अतो हेतो यः कश्चिद् वाक्यमेतन्न गृह्णाति
स मनुष्यम् अवजानातीति नहि येन स्वकीयात्मा युष्मदन्तरे
समर्पितस्तम् ईश्वरम् एवावजानाति ।
९ भ्रातृषु प्रेमकरणमधि युष्मान् प्रति मम लिखनं निष्प्रयोजनं
१० यतो यूयं परस्परं प्रेमकरणायेश्वरशिक्षिता लोका आध्वे । कृत्स्ने
माकिदनियादेशे च यावन्तो भ्रातरः सन्ति तान् सर्व्वान् प्रति

युष्माभिस्तत् प्रेम प्रकाशयते तथापि हे भ्रातरः, वयं युष्मान्
 विनयामहे यूयं पुन बहुतरं प्रेम प्रकाशयत । अपरं ये वहिः- ११
 स्थितास्तेषां दृष्टिगोचरे युष्माकम् आचरणं यत् मनोरम्यं भवेत्
 कस्यापि वस्तुनश्चाभावो युष्माकं यन्न भवेत्, एतदर्थं यूयम् अस्मत्तो १२
 यादृशम् आदेशं प्राप्तवन्तस्तादृशं निर्विरोधाचारं कर्तुं स्वस्वकर्मणि
 मनांसि निधातुं निजकरैश्च कार्यं साधयितुं यतध्वम् ।

प्रभुयीशोः पुनरागमनम् ।

हे भ्रातरः, निराशा अन्ये लोका इव यूयं यन्न शोचेध्वं तदर्थं १३
 महानिद्रागतान् लोकानधि युष्माकम् अज्ञानता मया नाभिलष्यते ।
 यीशु मृतवान् पुनरुत्थितवाश्चेति यदि वयं विश्वसामस्तर्हि यीशुम् १४
 आश्रितान् महानिद्राप्राप्तान् लोकानपीश्वरोऽवश्यं तेन सार्द्धम्
 आनेष्यति । यतोऽहं प्रभो वाक्येन युष्मान् इदं ज्ञापयामि ; अस्माकं मध्ये १५
 ये जनाः प्रभोरागमनं यावत् जीवन्तोऽवशेक्ष्यन्ते ते महानिद्रितानाम्
 अग्रगामिनो न भविष्यन्ति ; यतः प्रभुः सिंहनादेन प्रधानस्वर्ग- १६
 दूतस्योच्चैः शब्देनेश्वरीयतूरीवाद्येन च स्वयं स्वर्गाद् अवरोक्ष्यति तेन
 स्त्रीष्टाश्रिया मृतलोकाः प्रथमम् उत्थास्यन्ति । अपरम् अस्माकं मध्ये १७
 ये जीवन्तोऽवशेक्ष्यन्ते त आकाशे प्रभोः साक्षात्करणार्थं तैः सार्द्धं
 मेघवाहनेन हरिष्यन्ते ; इत्थञ्च वयं सर्व्वदा प्रभुना सार्द्धं स्थास्यामः ।
 अतो यूयम् एताभिः कथाभिः परस्परं सान्त्वयत । १८

हे भ्रातरः, कालान् समयाश्चाधि युष्मान् प्रति मम लिखनं ५१
 निष्प्रयोजनं, यतो रात्रौ यादृक् तस्करस्तादृक् प्रभो दिनम् २
 उपन्यास्यतीति यूयं स्वयमेव सम्यग् जानीथ । शान्तिं निर्व्विघ्नत्वञ्च ३
 विगत इति यदा मानवा वदिष्यन्ति तदा प्रसवेदना यद्वद्
 गर्भिणीम् उपतिष्ठति तद्वद् अकस्माद् विनाशस्तान् उपस्थास्यति

- ४ तैरुद्धारो न लप्स्यते । किन्तु हे भ्रातरः, यूयम् अन्धकारेणावृता
 ५ न भवथ तस्मात् तदिदं तस्कर इव युष्मान् न प्राप्स्यति । सर्व्वे यूयं
 दीप्तेः सन्ताना दिवायाश्च सन्ताना भवथ वयं निशावंशास्तिमिरवंशा
 ६ वा न भवामः । अतोऽपरे यथा निद्रागताः सन्ति तद्वद् अस्माभि
 ७ र् न भवितव्यं किन्तु जागरितव्यं सचेतनैश्च भवितव्यम् । ये निद्रान्ति
 ते निशायामेव निद्रान्ति ये च मत्ता भवन्ति ते रजन्यामेव
 ८ मत्ता भवन्ति । किन्तु वयं दिवसस्य वंशा भवामः ; अतोऽस्माभि
 र्वक्षसि प्रत्ययप्रेमरूपं कवचं शिरसि च परित्राणाशारूपं शिरस्त्रं
 ९ परिधाय सचेतनैर् भवितव्यम् । यत ईश्वरोऽस्मान् क्रोधे न नियुज्यास्माकं
 १० प्रभुना यीशुस्त्रीष्टेन परित्राणस्याधिकारे नियुक्तवान्, जाग्रतो
 निद्रागता वा वयं यत् तेन प्रभुना सह जीवामस्तदर्थं सोऽस्माकं
 ११ कृते प्राणान् त्यक्तवान् । अतएव यूयं यद्वत् कुरुथ तद्वत् परस्परं
 सान्त्वयत सुस्थिरीकुरुध्वञ्च ।
 १२ हे भ्रातरः, युष्माकं मध्ये ये जनाः परिश्रमं कुर्वन्ति प्रभो
 र्नाम्नां युष्मान् अधितिष्ठन्त्युपदिशन्ति च तान् यूयं सम्मन्यध्वम् ।
 १३ स्वकर्महेतुना च प्रेम्ना तान् अतीवाव्यध्वमिति मम प्रार्थना,
 १४ यूयं परस्परं निर्विरोधा भवत । हे भ्रातरः, युष्मान् विनयामहे
 यूयम् अविहिताचारिणो लोकान् भर्त्सयध्वं, क्षुद्रमनसः सान्त्वयत,
 १५ दुर्बलान् उपकुरुत, सर्व्वान् प्रति सहिष्णवो भवत च । अपरं
 कमपि प्रत्यनिष्टस्य फलम् अनिष्टं केनापि यन्न क्रियेत तदर्थं
 सावधाना भवत, किन्तु परस्परं सर्व्वान् मानवाश्च प्रति नित्यं
 १६ हिताचारिणो भवत । सर्व्वदानन्दत । निरन्तरं प्रार्थना कुरुध्वम् ।
 १७ सर्व्वविषये कृतज्ञता स्वीकुरुध्वं यत एतदेव स्त्रीष्टयीशुना युष्मान्
 १८ प्रति प्रकाशितम् ईश्वराभिमतम् । पवित्रम् आत्मानं न निर्व्वापयत ।

भाववाणीं नावजानीत । सर्व्वाणि परीक्ष्य यद् भद्रं तदेव धारयत । २१
 यत् किमपि पापरूपं भवति तस्माद् दूरं तिष्ठत । शान्तिदायक २२
 ईश्वरः स्वयं युष्मान् सम्पूर्णत्वेन पवित्रान् करोतु, अपरम् अस्मत्प्रभो २३
 र्यीशुख्रीष्टस्यागमनं यावद् युष्माकम् आत्मानः प्राणाः शरीराणि
 च निखिलानि निर्दोषत्वेन रक्ष्यन्ताम् । यो युष्मान् आह्वयति स २४
 विश्वासनीयोऽतः स तत् साधयिष्यति ।

हे भ्रातरः, अस्माकं कृते प्रार्थनां कुरुध्वम् । पवित्रचुस्वनेन सर्वान् २५
 भ्रातृन् प्रति सत्कुरुध्वम् । पत्रमिदं सर्वेषां पवित्राणां भ्रातृणां श्रुति- २६
 गोचरे युष्माभिः पठ्यतामिति प्रभो नान्ना युष्मान् शपयामि । अस्माक २७
 प्रभो र्यीशुख्रीष्टस्यानुग्रहो युष्मासु भूयान् । आमेन् ।

थिपलनीकिनः प्रति पौलस्य प्रेरितस्य द्वितीयं पत्रम् ।

—::०::—

मङ्गलाचरणम् । प्रभुयीशो द्वितीयमागमनमधि कथनम् ।

- १ पौलः सिल्वानस्तीमथियश्चेतिनामानो वयम् अस्मदीयतातम् ईश्वरं प्रभुं यीशुख्रीष्टश्चाश्रितां थिपलनीकिना मण्डलीं प्रति पत्रं लिखामः । अस्माकं तात ईश्वरः प्रभु यीशुख्रीष्टश्च युष्मास्वनुग्रहं शान्तिञ्च क्रियास्ताम् ।
- २ हे भ्रातरः, युष्माकं कृते सर्वदा यथायोग्यम् ईश्वरस्य धन्यवादोऽस्माभिः कर्तव्यः, यतो हेतो र्युष्माकं विश्वास उत्तरोत्तरं वर्द्धते परस्परम् एकैकस्य प्रेम च बहुफलं भवति । तस्माद् युष्माभि र्यावन्त उपद्रवह्वेषाः संह्यन्ते तेषु यद् वैर्यं यश्च विश्वासः प्रकाश्यते तत्कारणाद् वयम् ईश्वरीयमण्डलीषु युष्माभिः श्लाघामहे । तच्चेश्वरस्य न्यायविचारस्य प्रमाणं भवति यतो यूयं यस्य कृते दुःखं सहध्वं तस्येश्वरीयराज्यस्य योग्या भवथ । यतः स्वकीयस्वर्गादूतानां वलैः सहितस्य प्रभो यीशोः स्वर्गाद् आगमनकाले युष्माकं ह्वेशकेभ्यः ह्वेशेन फलदानं सार्द्धमस्माभिश्च क्लिश्यमानेभ्यो युष्मभ्यं शान्तिदानम् ईश्वरेण न्याय्यं भोत्स्यते, तदानीम् ईश्वरानभिज्ञेभ्योऽस्मत्प्रभो यीशुख्रीष्टस्य सुसंवादाग्राहकेभ्यश्च लोकेभ्यो जाज्वल्यमानेन वह्निना समुचितं फलं यीशुना दास्यते, ते च प्रभो वर्द्धनात् पराक्रम- युक्तविभवाच्च सदातनविनाशरूपं दण्डं लप्स्यन्ते, किन्तु तस्मिन् दिने स्वकीयपवित्रलोकेषु विराजितुं युष्मान् अपराश्च सर्वान् विश्वासि-

लोकान् विस्मापयितुञ्च स आगमिष्यति यतोऽस्माकं प्रमाणे युष्माभि
 विश्वासोऽकारि । अतोऽस्माकम् ईश्वरो युष्मान् तस्याह्वानस्य योग्यान् ११
 करोतु सौजनस्य शुभफलं विश्वासस्य गुणञ्च पराक्रमेण साधयत्विति
 प्रार्थनास्माभिः सर्वदा युष्मन्निमित्तं क्रियते, यतस्तथा सत्यस्माकम्
 ईश्वरस्य प्रभो रीशुखीष्टस्य चानुग्रहाद् अस्मत्प्रभो रीशुखीष्टस्य १२
 नाम्नो गौरवं युष्मासु युष्माकमपि गौरवं तस्मिन् प्रकाशिष्यते ।

पापपुरुषस्य निर्णयः ।

हे भ्रातरः, अस्माकं प्रभो रीशुखीष्टस्यागमनं तस्य समीपेऽस्माकं २१
 संस्थितिञ्चाधि वयं युष्मान् इदं प्रार्थयामहे, प्रभोस्तद् २
 दिनं प्रायेणोपस्थितम् इति यदि कश्चिद् आत्मना वाचा वा
 पत्रेण वास्माकम् आदेशं कल्पयन् युष्मान् गदति तर्हि यूयं तेन
 चञ्चलमनस उद्विग्नाश्च न भवत । केनापि प्रकारेण कोऽपि ३
 युष्मान् न वञ्चयतु यतस्तस्माद् दिनात् पूर्वं धर्मलोपेनोपस्थातव्यं,
 यश्च जनो विपक्षता कुर्वन् सर्वस्माद् देवात् पूजनीयवस्तुतश्चोन्नस्यते ४
 स्वम् ईश्वरमिव दर्शयन् ईश्वरवद् ईश्वरस्य मन्दिर उपवेक्ष्यति च
 तेन विनाशपात्रेण पापपुरुषेणोदेतव्यम् । यदाहं युष्माकं सन्निधावासं ५
 तदानीम् एतद् अकथयमिति यूयं किं न स्मरथ ? साम्प्रतं स ६
 येन निवार्यते तद् यूयं जानीथ, किन्तु स्वसमये तेनोदेतव्यम् ।
 विधर्मस्य निगूढो गुण इदानीमपि फलति किन्तु यस्तं निवारयति ७
 सोऽद्यापि दूरीकृतो नाभवन् । तस्मिन् दूरीकृते स विधर्म्युदेक्ष्यति ८
 किन्तु प्रभु रीशुः स्वमुखपवनेन तं विध्वंसयिष्यति निजोपस्थिते-
 स्तेजसा विनाशयिष्यति च । शैतानस्य शक्तिप्रकाशनाद् विनाश्य- ९
 मानाना मव्ये सर्वविधाः प्रभावसिद्धाः क्रिया भ्रमिका न्यभिज्ञानानि
 क्षणान्यधर्मजाता सर्वविधप्रतारणा च तस्योपस्थितेः फलं

- १० भविष्यति , यतो हेतोस्ते परित्राणप्राप्तये सत्यधर्मस्यानुरागं न गृहीत-
 ११ वन्तस्तस्मात् कारणाद् ईश्वरेण तान् प्रति भ्रान्तिकरमायाया
 १२ प्रेषितायां ते मृषावाक्ये विश्वसिष्यन्ति । यतो यावन्तो मानवाः
 सत्यधर्मे न विश्वस्याधर्मेण तुष्यन्ति तैः सर्वैर्दण्डभाजनैर्भवितव्यम् ।

प्रभौ स्थिरं स्थातु निवेदनम् ।

- १३ हे प्रभो प्रिया भ्रातरः, युष्माकं कृत ईश्वरस्य धन्यवादोऽस्माभिः
 सर्वदा कर्तव्यो यत ईश्वर आ प्रथमाद् आत्मनः
 पावनेन सत्यधर्मे विश्वासेन च परित्राणार्थं युष्मान् वरीतवान्
 १४ तदर्थञ्चास्माभि र्प्रेषितेन सुसंवादेन युष्मान् आहूयास्माकं प्रभो
 र्यीशुख्रीष्टस्य तेजसोऽधिकारिणः करिष्यति ।
 १५ अतो हे भ्रातरः, यूयम् अस्माकं वाक्यैः पत्रैश्च यां शिक्षा
 १६ लब्धवन्तस्ता कृत्स्ना शिक्षां धारयन्तः सुस्थिरा भवत । अस्माकं
 प्रभु र्यीशुख्रीष्टस्तात ईश्वरश्चार्थतो यो युष्मासु प्रेम कृतवान्
 नित्याञ्च सान्त्वनाम् अनुग्रहेणोत्तमप्रत्याशाञ्च युष्मभ्यं दत्तवान्
 १७ स स्वयं युष्माकम् अन्तःकरणानि सान्त्वयतु । सर्वस्मिन् सद्वाक्ये
 सत्कर्मणि च सुस्थिरीकरोतु च ।

- ३१ हे भ्रातरः, शेषे वदामि, यूयम् अस्मभ्यमिदं प्रार्थयध्वं यत्
 प्रभो वाक्यं युष्माकं मध्ये यथा तथैवान्यत्रापि प्रचरेत् मान्यञ्च
 २ भवेत्, यच्च वयम् अविवेचकेभ्यो दुष्टेभ्यश्च लोकेभ्यो रक्षा
 ३ प्राप्नुयाम यतः सर्वेषा विश्वासो न भवति । किन्तु प्रभु विश्वास्यः
 स एव युष्मान् स्थिरीकरिष्यति दुष्टस्य कराद् उद्धरिष्यति च ।
 ४ यूयम् अस्माभि र्यद् आदिश्यध्ये तत् कुरुथ करिष्यथ चेति
 ५ विश्वासो युष्मानधि प्रभुनास्माकं जायते । ईश्वरस्य प्रेम्नि ख्रीष्टस्य
 सहिष्णुतायाञ्च प्रभुः स्वयं युष्माकम् अन्तःकरणानि विनयतु ।

हे भ्रातरः, अस्मत्प्रभो यीशुख्रीष्टस्य नाम्ना वयं युष्मान् इदम्^१
 आदिशामः, अस्मत्तो युष्माभि र्या शिञ्जालम्भि तां विहाय कश्चिद्
 भ्राता यद्यविहिताचारं करोति तर्हि यूयं तस्मात् पृथग् भवत ।
 यतो वयं युष्माभिः कथम् अनुकर्तव्यास्तद् यूयं स्वयं जानीथ ।^७
 युष्माकं मध्ये वयम् अविहिताचारिणो नाभवाम, विनामूल्यं^८
 कस्याप्यन्नं नभुव्ज्महि किन्तु कोऽपि यद् अस्माभि भारग्रस्तो न
 भवेत् तदर्थं श्रमेण क्लेशेन च दिवानिशं कार्यम् अकुर्म ।^९
 अत्रास्माकम् अधिकारो नास्तीत्यं नहि किन्त्वस्माकम् अनुकरणाय
 युष्मान् दृष्टान्तं दर्शयितुम् इच्छन्तस्तद् अकुर्म । यतो येन कार्यं^{१०}
 न क्रियते तेनाहारोऽपि न क्रियतामिति वयं युष्मत्समीपं
 उपस्थितिकालेऽपि युष्मान् आमिशाम । युष्मन्मध्येऽविहिताचारिणः^{११}
 केऽपि जना विद्यन्ते ते च कार्यम् अकुर्वन्त आलस्याम् आचर-
 न्तीत्यस्माभिः श्रूयते । तादृशान् लोकान् अस्मत्प्रभो यीशुख्रीष्टस्य^{१२}
 नाम्ना वयम् इदम् आदिशाम आज्ञापयामश्च, ते शान्तभावेन
 कार्यं कुर्वन्तः स्वकीयमन्नं भुञ्जताम् । अपरं हे भ्रातरः, यूयं^{१३}
 सदाचरणे न क्लाम्यत । यदि च कश्चिदेतत्पत्रे लिखिताम् अस्माकम्^{१४}
 आज्ञां न गृहाति तर्हि यूयं तं मानुषं लक्षयत तस्य संसर्गं त्यजत
 च तेन स त्रपिष्यते । किन्तु तं न शत्रु मन्यमाना भ्रातरमिव^{१५}
 चेतयत । शान्तिदाता प्रभुः सर्वत्र सर्वथा युष्मभ्यं शान्तिं देयात् ।^{१६}
 प्रभु युष्माकं सर्वेषा सङ्गी भूयात् ।

नमस्कार एष पौलस्य मम करेण लिखितोऽभूत् सर्वस्मिन्^{१७}
 पत्र एतन्मम चिह्नम् एतादृशैरक्षरै रमया लिख्यते । अस्माकं प्रभो^{१८}
 यीशुख्रीष्टस्यानुग्रहः सर्वेषु युष्मासु भूयात् । आमेन् ।

तीमथियं प्रति पौलस्य प्रेरितस्य प्रथमं पत्रम् ।

—**::o**::o**::—

मङ्गलाचरणम् । तीमथिय प्रति आदेशः ।

- १ अस्माकं त्राणकर्तुरीश्वरस्यास्माकं प्रत्याशाभूमेः प्रभो यीशु-
ख्रीष्टस्य चाज्ञानुसारतो यीशुख्रीष्टस्य प्रेरितः पौलः स्वकीयं सत्यं
धर्मपुत्रं तीमथियं प्रति पत्रं लिखति । अस्माकं तात ईश्वरोऽस्माकं
प्रभु यीशुख्रीष्टश्च त्वयि अनुग्रहं दया शान्तिञ्च कुर्यास्ताम् ।
- ३ माकिदनियादेशे सम गमनकाले त्वम् इफिपनगरे तिष्ठन्
इतरशिक्षा न ग्रहीतव्या, अनन्तेषूपारख्यानेषु वंशावलिषु च युष्माभि
४ र्मनो न निवेशितव्यम् इति काश्चित् लोकान् यद् उपदिशेरेतत्
मयादिष्टोऽभवः, यतः सर्व्वैरेतैर्विश्वासयुक्तेश्वरीयनिष्ठा न जायते
५ किन्तु विवादो जायते । उपदेशस्य त्वभिप्रेतं फलं निर्म्मलान्तःकरणेन
६ सत्संवेदेन निष्कपटविश्वासेन च युक्तं प्रेम । केचित् जनाश्च
सर्व्वान्येतानि विहाय निरर्थककथानाम् अनुगमनेन विपथगामिनोऽभवन्,
७ यद् भाषन्ते यच्च निश्चिन्वन्ति तन्न बुध्यमाना व्यवस्थोपदेष्टारो
८ भवितुम् इच्छन्ति । स व्यवस्था यदि योग्यरूपेण गृह्यते
९ तर्ह्युत्तमा भवतीति वयं जानीमः । अपरं सा व्यवस्था धार्मिकस्य
विरुद्धा न भवति किन्त्वधार्मिकोऽवाध्यो दुष्टः पापिष्ठोऽपवित्रोऽशुचिः
१० पितृहन्ता मातृहन्ता नरहन्ता वेश्यागामी पुंमैथुनी मनुष्य-
विक्रेता मिथ्यावादी मिथ्याशपथकारी च सर्व्वेपामेतेषा विरुद्धा,
११ तथा सच्चिदानन्देश्वरस्य यो विभवयुक्तः सुसंवादो मयि समर्पित-

स्तदनुयायिहितोपदेशस्य विपरीतं यत् किञ्चिद् भवति तद्विरुद्धा
सा व्यवस्थेति तद्ग्राहिणा ज्ञातव्यम् ।

पौलं प्रति यीशोः प्रेम ।

मह्यं शक्तिदाता योऽम्माकं प्रभुः स्त्रीष्टयीशुस्तमहं धन्यं वदामि । १२
यतः पुरा निन्दक उपद्रावी हिंसकश्च भूत्वाप्यहं तेन विश्वास्योऽमन्ये १३
परिचारकत्वे न्ययुज्ये च । तद् अविश्वासाचरणम् अज्ञानेन
मया कृतमिति हेतोर्हं तेनानुकम्पितोऽभवम् । अपरं स्त्रीष्टे यीशौ १४
विश्वासप्रेमभ्यां सहितोऽस्मत्प्रभोरनुग्रहोऽतीव प्रचुरोऽभवत् । पापिनः १५
परित्रातुं स्त्रीष्टो यीशु जर्गति समवतीर्णोऽभवत्, एषा कथा
विश्वासनीया सर्व्वे ग्रहणीया च । तेषां पापिनां मध्येऽहं प्रथम १६
आसं किन्तु ये मानवा अनन्तजीवनप्राप्त्यर्थं तस्मिन् विश्वसिष्यन्ति
तेषां दृष्टान्ते मयि प्रथमे यीशुना स्त्रीष्टेन स्वकीया कृत्स्ना
चिरसहिष्णुता यत् प्रकाश्यते तदर्थमेवाहम् अनुकम्पा प्राप्तवान् । १७
अनादिरक्षयोऽदृश्यो राजा योऽद्वितीयः सर्व्वज्ञ ईश्वरस्तस्य गौरवं
महिमा चानन्तकालं यावद् भूयात् । आमेन् ।

हे पुत्र तीमथिय त्वयि यानि भाववाक्यानि पुरा कथितानि १८
तदनुसाराद् अहम् एनमादेशं त्वयि समर्पयामि, यस्याभिप्रायोऽयं
यत्त्वं तैर्वाक्यैस्तमयुद्धं करोषि विश्वासं सत्संवेदञ्च धारयसि
च । अनयोः परित्यागात् केपाञ्चिद् विश्वासतरी भग्नाभवन् । १९
हुमिनायसिकन्दरौ तेषां यौ द्वौ जनौ, तौ यद् धर्मनिन्दा पुन २०
न कर्तुं शिञ्जेते तदर्थं मया शैतानस्य करे समर्पितौ ।

प्रार्थनामधि शिक्षा ।

मम प्रथम आदेशोऽयं, प्रार्थनाविनयनिवेदनधन्यवादाः कर्तव्याः, २१
सर्व्वेषां मानवानां कृते विशेषतो वयं यन् शान्तत्वेन २

निर्व्विरोधत्वेन चेश्वरभक्तिं विनीतत्वञ्चाचरन्तः कालं यापयामस्तदर्थं
 ३ नृपतीनाम् उच्चपदस्थानाञ्च कृते ते कर्त्तव्याः । यतोऽस्माकं तारक-
 ४ स्येश्वरस्य साक्षात् तदेवोत्तमं ग्राह्यञ्च भवति, स सर्व्वेषां मानवानां
 ५ परित्राणं सत्यज्ञानप्राप्तिञ्चेच्छति । यत एकोऽद्वितीय ईश्वरो विद्यते
 किञ्चेश्वरे मानवेषु चैकोऽद्वितीयो मध्यस्थः स नरावतारः स्त्रीष्टो
 ६ यीशु विद्यते यः सर्व्वेषां मुक्ते मूल्यम् आत्मदानं कृतवान् । एतेन
 ७ येन प्रमाणेनोपयुक्ते समये प्रकाशितव्यं, तद्घोषयिता दूतो विश्वासे
 सत्यधर्म्मं च भिन्नजातीयानाम् उपदेशकश्चाहं न्ययुज्ये, एतदहं
 स्त्रीष्टस्य नाम्ना यथातथ्यं वदामि नानृतं कथयामि ।

८ अतो ममाभिमतमिदं पुरुषैः क्रोधसन्देहौ विना पवित्रकरण्
 ९ उत्तोल्य सर्व्वस्मिन् स्थाने प्रार्थना क्रियताम् । तद्वत् नार्य्योऽपि-
 सलज्जाः संयतमनसश्च सत्यो योग्यमाच्छादनं परिदधतु किञ्च
 केशसंस्कारैः कनकमुक्ताभिर्महावर्त्यपरिच्छदैश्चात्मभूषणं न कुर्व्वत्यः
 १० स्वीकृतेश्वरभक्तीनां योपिता योग्यैः सत्कर्मभिः स्वभूषणं कुर्व्वताम् ।
 ११ नारी सम्पूर्णविनीतत्वेन निर्व्विरोधं शिञ्चताम् । नार्य्याः शिञ्चादानं
 १२ पुरुषायाज्ञादानं वाहं नानुजानामि तथा निर्व्विरोधत्वम्
 १३ आचरितव्यम् । यतः प्रथमम् आदमस्ततः परं हवायाः सृष्टिर्बभूव ।
 १४ किञ्चादम् भ्रान्तियुक्तो नाभवत् योपिदेव भ्रान्तियुक्ता भूत्वात्या-
 १५ चारिणी बभूव । तथापि नारीगणो यदि विश्वासे प्रेम्नि पवित्रताया
 संयतमनसि च तिष्ठति तर्ह्यपत्यप्रसववर्त्मना परित्राणं प्राप्स्यति ।

अध्यक्षपरिचारकयोर्विषयः ।

३१ यदि कश्चिद् अध्यक्षपदम् आकाङ्क्षते तर्हि स उत्तमं कर्म
 २ लिप्सत इति सत्यम् । अतोऽध्यक्षेणानिन्दितेनैकस्या योपितो भर्त्रा
 परिमितभोगेन संयतमनसा सभ्येनातिथिसेवकेन शिञ्चणे निपुणेन

न मद्यपेन न प्रहारकेण किन्तु मृदुभावेन निर्व्विवादेन निर्लोभेन ३
 स्वपरिवाराणाम् उत्तमशासकेन पूर्णविनीतत्वाद् वश्यानां सन्तानानां ४
 नियन्त्रा च भवितव्यम् । यत आत्मपरिवारान् शासितुं यो न शक्नोति ५
 तेनेश्वरस्य मण्डल्यास्तत्त्वावधारणं कथं कारिष्यते ? अपरं स गर्वितो ६
 भूत्वा यत् शैतान इव दण्डयोग्यो न भवेत् तदर्थं तेन नवशिष्येण
 न भवितव्यम् । यच्च निन्दाया शैतानस्य जाले च न पतेत् तदर्थं ७
 तेन वहिःस्थलोकानामपि मध्ये सुख्यातियुक्तेन भवितव्यम् ।

तद्वत् परिचारकैरपि विनीतै द्विविधवाक्यरहितै बहुमद्यपाने- ८
 ऽनासक्तै निर्लोभैश्च भवितव्यं, निर्मलसंवेदेन च विश्वासस्य निगूढ- ९
 वाक्यं धारितव्यञ्च । अग्रे तेषां परीक्षा क्रियतां ततः परम् १०
 अनिन्दिता भूत्वा ते परिचर्यां कुर्व्वन्तु । अपरं योषिद्विरपि ११
 विनीताभिरनपवादिकाभिः सतर्काभिः सर्व्वत्र विश्वास्याभिश्च भवितव्यम् ।
 परिचारका एकैकयोपितो भर्त्तारो भवेयुः, निजसन्तानानां परि- १२
 जनानाञ्च सुशासनं कुर्य्युश्च । यतः सा परिचर्या यै भर्द्रूपेण साध्यते ते १३
 श्रेष्ठपदं प्राप्नुवन्ति स्त्रीष्टे यीशौ विश्वासेन महोत्सुका भवन्ति च ।

स्त्रीष्टीयमण्डली जीवन्तेश्वरस्य गृहम् ।

त्वा प्रत्येतत्पत्रलेखनसमये शीघ्रं त्वत्समीपगमनस्य प्रत्याशा १४
 मम विद्यते । यदि वा विलम्बेय तर्हीश्वरस्य गृहेऽर्थतः सत्यधर्मस्य १५
 स्तम्भभित्तिमूलस्वरूपायाम् अमरेश्वरस्य मण्डल्यां त्वया कीदृश
 आचारः कर्त्तव्यस्तत् ज्ञानुं शक्यते । अपरं यस्य महत्त्वं सर्व्वस्वीकृतम् १६
 ईश्वरभक्तेस्तन् निगूढवाक्यमिदम् ईश्वरो मानवदेहे प्रकाशित । आत्मना
 धार्मिकीकृतो दूतैः सन्ष्टः सर्व्वजातीयाना निकटे घोषितो जगतो
 विश्वामपात्रोभूतस्तेजःप्राप्तये स्वर्गं नीतश्चेति ।

अध्यक्षोपयुक्तव्यवहारः ।

- ४^१ पवित्र आत्मा स्पष्टम् इदं वाक्यं वदति चरमकाले कतिपय-
^२ लोका वह्निनाङ्कितत्वात् कठोरमनसां कापट्याद् अनृतवादिना
^३ विवाहनिषेधकानां भक्ष्यविशेषनिषेधकानाञ्च भूतस्वरूपाणां शिक्षाया
 भ्रमकात्मना वाक्येषु च मनांसि निवेश्य धर्माद् भ्रंशिष्यन्ते ।
^४ तानि तु भक्ष्याणि विश्वासिना स्वीकृतसत्यधर्माणाञ्च धन्यवाद-
 सहिताय भोगायेश्वरेण ससृजिरे । यत ईश्वरेण यद्यत् सृष्टं तत्
 सर्व्वम् उत्तमं यदि च धन्यवादेन भुज्यते तर्हि तस्य किमपि
^५ नाग्राह्यं भवति, यत ईश्वरस्य वाक्येन प्रार्थनया च तत् पवित्री-
^६ भवति । एतानि वाक्यानि यदि त्वं श्रातृन् ज्ञापयेस्तर्हि यीशु-
 खीष्टस्योत्तमः परिचारको भविष्यसि यो विश्वासो हितोपदेशश्च
 त्वया गृहीतस्तदीयवाक्यैराप्यायिष्यसे च ।
^७ यान्युपख्यानानि दुर्भावानि वृद्धयोपितामेव योग्यानि च
^८ तानि त्वया विसृज्यन्ताम् ईश्वरभक्तये यत्नः क्रियताञ्च । यतः
 शारीरिको यत्नः स्वल्पफलदो भवति किन्त्वीश्वरभक्तिरैहिकपार-
^९ त्रिकजीवनयोः प्रतिज्ञायुक्ता सती सर्व्वत्र फलदा भवति । वाक्य-
 मेतद् विश्वसनीयं सर्व्वैर् ग्रहणीयञ्च वयञ्च तदर्थमेव श्राम्यामो
^{१०} निन्दा भुञ्जमहे च । यतो हेतोः सर्व्वमानवानां विशेषतो विश्वासिना
^{११} त्राता योऽमर ईश्वरस्तस्मिन् वयं विश्वसामः । त्वम् एतानि वाक्यानि
^{१२} प्रचारय समुपदिश च । अल्पवयस्कत्वात् केनाप्यवज्ञेयो न भव
 किन्त्वालापेनाचरणेन प्रेम्ना सदात्मत्वेन विश्वासेन शुचित्वेन च
^{१३} विश्वासिनाम् आदर्शो भव । यावन्नाहम् आगमिष्यामि तावत् त्वं पाठे
^{१४} चेतयने उपदेशे च मनो निधत्स्व । प्राचीनगणहस्तार्पणसहितेन
 भाववाण्या यद्दानं तुभ्यं विश्राणितं तवान्तःस्थे तस्मिन् दाने शिथिलमना

मा भव । एतेषु मनो निवेशय, एतेषु वर्त्तस्व, इत्थञ्च सर्वविषये तव १५
गुणवृद्धिः प्रकाशताम् । स्वस्मिन् उपदेशे च सावधानो भूत्वावतिष्ठस्व १६
तत् कृत्वा त्वयात्मपरित्राणं श्रोतृणाञ्च परित्राणं साधयिष्यते ।

त्वं प्राचीनं न भर्त्सय किन्तु तं पितरमिव यून्ञ्व भ्रातृनिव ५१
वृद्धाः स्त्रियश्च मातृनिव युवतीश्च पूर्णशुचित्वेन भगिनीरिव २
विनयस्व ।

मण्डलीस्थविधवाविषयिणी शिक्षा ।

अपरं सत्यविधवाः सम्मन्यस्व । कस्याश्चिद् विधवाया यदि ३
पुत्राः पौत्रा वा विद्यन्ते तर्हि ते प्रथमतः स्वीयपरिजनान् सेवितुं ४
पित्रोः प्रत्युपकर्तुञ्च शिक्षन्तां यतस्तदेवेश्वरस्य साक्षाद् उत्तमं
ग्राह्यञ्च कर्म । अपरं या नारी सत्यविधवा नाथहीना चास्ति ५
सा ईश्वरस्याश्रये तिष्ठन्ती दिवानिशं निवेदनप्रार्थनाभ्यां कालं
यापयति । किन्तु या विधवा सुखभोगासक्ता सा जीवत्यपि मृता ६
भवति । अतएव ता यद् अनिन्दिता भवेयुस्तदर्थम् एतानि त्वया ७
निदिश्यन्ताम् । यदि कश्चित् स्वजातीयान् लोकान् विशेषतः स्वीय- ८
परिजनान् न पालयति तर्हि स विश्वासाद् भ्रष्टोऽविश्वासिनो-
ऽप्यधमश्च भवति । विधवावर्गे यस्या गणना भवति तया षष्टि- ९
वत्सरेभ्यो न्यूनवयस्कया न भवितव्यम् ; अपरं पूर्वम् एकस्वामिका
भूत्वा सा यत् शिशुपोषणेनातिथिसेवनेन पवित्रलोकानां चरण- १०
प्रक्षालनेन क्लिष्टानाम् उपकारेण सर्वविधसत्कर्मचरणेन च सत्कर्म-
करणात् सुख्यातिप्राप्ता भवेत् तदप्यावश्यकम् । किन्तु युवती ११
विधवा न गृहाण यतः स्त्रीष्टस्य वैपरीत्येन तासां दर्पे जाते
ता विवाहम् इच्छन्ति । तस्माच्च पूर्वधर्मं परित्यज्य दण्डनीया १२
भवन्ति । अनन्तरं ता गृहाद् गृहं पर्यटन्त्य आलस्यं शिक्षन्ते १३

- केवलमालस्यं नहि किन्त्वनर्थकालापं पराधिकारचर्चाञ्चापि
 १४ शिक्षमाणा अनुचितानि वाक्यानि भाषन्ते । अतो ममेच्छेयं युवत्यो
 विधवा विवाहं कुर्वताम् अपत्यवत्यो भवन्तु गृहकर्म कुर्वताञ्चेत्थं
 १५ विपत्ताय किमपि निन्दाद्वारं न ददतु । यत इतः पूर्वम् अपि
 १६ काश्चित् शैतानस्य पश्चाद्गामिन्यो जाताः । अपरं विश्वासिन्या
 विश्वासिनो वा कस्यापि परिवाराणां मध्ये यदि विधवा विद्यन्ते
 तर्हि स ताः प्रतिपालयतु तस्मात् मण्डल्या भारेऽनारोपिते
 सत्यविधवानां प्रतिपालनं कर्तुं तया शक्यते ।

नानाविधोपदेशः ।

- १७ ये प्राञ्चः मण्डली सम्यग् अधितिष्ठन्ति विशेषत ईश्वरवाक्ये-
 नोपदेशेन च ये यत् विदधते ते द्विगुणस्यादरस्य योग्या
 १८ मान्यन्ताम् । यस्मात् शास्त्रे लिखितमिदमास्ते, त्वं शस्यमर्दकवृपस्यास्यं
 मा वधानेति, अपरमपि कार्य्यकृद् वेतनस्य योग्यो भवतीति ।
 १९ द्वौ त्रीन् वा साक्षिणो विना कस्यचिन् प्राचीनस्य विरुद्धम्
 २० अभियोगस्त्वया न गृह्यताम् । अपरं ये पापमाचरन्ति तान् सर्व्वेषां
 २१ समक्षं भर्त्सयस्व तेनापरेषामपि भीतिं जनिष्यते । अहम् ईश्वरम्य
 प्रभो र्यीशुख्रीष्टम्य मनोनीतदिव्यदूतानाञ्च गोचरे त्वाम् इदम्
 आज्ञापयामि त्वं कस्याप्यनुरोधेन किमपि न कुर्वन् विनापक्ष-
 पातम् एतान् विधीन् पालय ।
 २२ कस्यापि मूर्द्धनि हस्तापर्णं त्वरया मा कार्षीः । परपापानाञ्चाशी
 २३ मा भव । स्वं शुचि रक्ष । अपरं तवोदरपीडायाः पुनः पुन
 दुर्व्वलतायाश्च निमित्तं केवलं तोयं न पिवन् किञ्चिन् द्राक्षारसं
 २४ पिव । केषाञ्चित् मानवानां पापानि विचारात् पूर्व्वं केषाञ्चित्

पश्चात् प्रकाशन्ते । तथैव सत्कर्मण्यपि प्रकाशन्ते तदन्यथा सति २५
प्रच्छन्नानि स्थातुं न शक्नुवन्ति ।

यावन्तो लोका युगधारिणो दासाः सन्ति ते स्वस्वस्वामिनं ६१
पूर्णसमादरयोग्यं मन्यन्तां नो चेद् ईश्वरस्य नाम्न उपदेशस्य च
निन्दा सम्भविष्यति । येषाञ्च स्वामिनो विश्वासिनः भवन्ति तैस्ते २
भ्रातृत्वात् नावज्ञेयाः किन्तु ते कर्मफलभोगिनो विश्वासिनः
प्रियाश्च भवन्तीति हेतोः सेवनीया एव, त्वम् एतानि शिक्षय
समुपदिश च । यः कश्चिद् इतरशिक्षां करोति, अस्माकं प्रभो ३
यीशुख्रीष्टस्य हितवाक्यानीश्वरभक्ते योग्यां शिक्षाञ्च न स्वीकरोति स
दर्पध्मातः सर्व्वथा ज्ञानहीनश्च विवादैर्वाग्युद्धैश्च रोगयुक्तश्च भवति । ४
तादृशाद् भावाद् ईर्ष्याविरोधापवाददुष्टासूया भ्रष्टमनसां सत्य- ५
ज्ञानहीनानाम् ईश्वरभक्ति लाभोपायम् इव मन्यमानानां लोकानां
विवादाश्च जायन्ते तादृशेभ्यो लोकेभ्यस्त्वं पृथक् तिष्ठ । संयतेच्छया ६
युक्ता येश्वरभक्तिः सा महालाभोपायो भवतीति सत्यम् । एतज्जगत् ७
प्रवेशनकालेऽस्माभिः किमपि नानायि तत्त्यजनकालेऽपि किमपि
नेतुं न शक्यत इति निश्चितम् । अतएव खाद्यान्याच्छादनानि च ८
प्राप्यास्माभिः सन्तुष्टैर्भवितव्यम् । ये तु धनिनो भवितुं चेष्टन्ते ते ९
परीक्षायाम् उन्माथे पतन्ति ये चाभिलाषा मानवान् विनाशे
नरके च मज्जयन्ति तादृशेष्वज्ञानाहिताभिलाषेष्वपि पतन्ति ।
यतोऽर्थस्पृहा सर्व्वेषां दुरितानां मूलं भवति तामवलम्ब्य केचिद् १०
विश्वासाद् अभ्रंशन्त नानाकेशैश्च स्वान् अविध्यन् ।

हे ईश्वरस्य लोक त्वम् एतेभ्यः पलाय्य धर्म ईश्वरभक्ति ११
विश्वासः प्रेम सहिष्णुता ज्ञान्तिश्चैतान्याचर । विश्वासरूपम् उत्तम- १२
युद्धं कुरु अनन्तजीवनम् आलम्ब्य यतस्तदर्थं त्वम् आहूतोऽभवः,

- १३ बहुसाक्षिणां समक्षञ्चोत्तमां प्रतिज्ञां स्वीकृतवान् । अपरं सर्वेषां जीवयितुरीश्वरस्य साक्षाद् यश्च स्त्रीष्टौ यीशुः पन्तीयपीलातस्य समक्षम् उत्तमां प्रतिज्ञा स्वीकृतवान् तस्य साक्षाद् अहं त्वाम्
- १४ इदम् आज्ञापयामि । ईश्वरेण स्वसमये प्रकाशितव्यम् अस्माकं प्रभो यीशुस्त्रीष्टस्यागमनं यावत् त्वया निष्कलङ्कत्वेन निर्दोषत्वेन
- १५ च विधी रक्ष्यताम् । स ईश्वरः सच्चिदानन्दः, अद्वितीयसम्राट्, राज्ञां
- १६ राजा, प्रभूनां प्रभुः, अमरताया अद्वितीय आकरः, अगम्यतेजो-निवासी, मर्त्यानां केनापि न दृष्टः केनापि न दृश्यश्च । तस्य गौरवपराक्रमौ सदातनौ भूयास्ताम् । आमेन् ।
- १७ इहलोके ये धनिनस्ते चित्तसमुन्नतिं चपले धने विश्वासञ्च न कुर्वतां किन्तु भोगार्थम् अस्मभ्यं प्रचुरत्वेन सर्वदाता योऽमर
- १८ ईश्वरस्तस्मिन् विश्वसन्तु सदाचारं कुर्वन्तु सत्कर्मधनेन धनिनो
- १९ सुकला दातारश्च भवन्तु, यथा च सत्यं जीवनं प्राप्नुयुस्तथा पारत्रिकाम् उत्तमसम्पदं सञ्चिन्वन्त्वेति त्वयादिश्यन्ताम् ।
- २० हे तीमथिय, त्वम् उपनिधिं गोपय काल्पनिकविद्याया
- २१ अपवित्रं प्रलापं विरोधोक्तिञ्च त्यज च, यतः कतिपया लोकास्तां विद्यामवलम्ब्य विश्वासाद् भ्रष्टा अभवन् । प्रसादस्तव सहायो भूयात् । आमेन् ।

तीमथियं प्रति पौलस्य प्रेरितस्य द्वितीयं पत्रम् ।

मङ्गलाचरणम् । धर्मे स्थिरं स्थातुम् आदेशः ।

स्त्रीष्टेन यीशुना या जीवनस्य प्रतिज्ञा तामधीश्वरस्येच्छया १
यीशोः स्त्रीष्टस्यैकः प्रेरितः पौलोऽहं स्वकीयं प्रियं धर्मपुत्रं
तीमथियं प्रति पत्रं लिखामि । तात ईश्वरोऽस्माकं प्रभु यीशुस्त्रीष्टस्यश्च २
त्वयि प्रसादं दयां शान्तिञ्च क्रियास्ताम् ।

अहम् आपूर्वपुरुषात् यम् ईश्वरं पवित्रमनसा सेवे तं धन्यं ३
वदन् कथयामि, अहम् अहोरात्रं प्रार्थनासमये त्वां निरन्तरं
स्मरामि । यश्च विश्वासः प्रथमे लोयीनामिकायां तव माता- ४
मह्याम् ऊनीकीनामिकाया मातरि चातिष्ठत् तवान्तरेऽपि
तिष्ठतीति मन्ये तव तं निष्कपटं विश्वासं मनसि कुर्वन् तवाश्रुपातं ५
स्मरन् यथानन्देन प्रफुल्लो भवेयं तदर्थं तव दर्शनम् आकाङ्क्षे ।

अतो हेतो र्मम हस्तार्पणेन लब्धो य ईश्वरस्य वरस्त्वयि ६
विद्यते तम् उज्ज्वालयितुं त्वां स्मारयामि । यत ईश्वरोऽस्मभ्यं ७
भयजनकम् आत्मानम् अदत्त्वा शक्तिप्रेमसत्कर्तानाम् आकरम्
आत्मानं दत्तवान् । अतएवास्माकं प्रभुमधि तस्य वन्दिदासं मामधि ८
च प्रमाणं दातुं न त्रपस्व किन्त्यीश्वरीयशक्त्या सुसंवादस्य कृते
दुःखस्य सहभागी भव । सोऽस्मान् परित्राणपात्राणि कृतवान् ९
पवित्रेणाह्वानेनाहूतवाश्च ; अस्मत्कर्म्महेतुनेति नहि स्वीयनिरूपणस्य

- प्रसादस्य च कृते तत् कृतवान् । स प्रसादः सृष्टेः पूर्वकाले
 स्त्रीष्टेन यीशुनास्मभ्यम् अदायि, किन्त्वधुनास्माकं परित्रातु र्यीशोः
 १० स्त्रीष्टस्यागमनेन प्राकाशत । स्त्रीष्टो मृत्युं पराजितवान् सुसंवादेन
 ११ च जीवनम् अमरताञ्च प्रकाशितवान् । तस्य घोषयिता दूतश्च
 १२ परजातीयानां शिक्षकश्चाहं नियुक्तोऽस्मि । तस्मात् कारणात् ममायं
 क्लेशो भवति तेन मम लज्जा न जायते यतोऽहं यस्मिन्
 विश्वसितवान् तमवगतोऽस्मि महादिनं यावत् ममोपनिधे गोपनस्य
 शक्तिस्तस्य विद्यत इति निश्चितं जानामि ।
 १३ हितदायकानां वाक्यानाम् आदर्शरूपेण मत्तः श्रुताः स्त्रीष्टे
 १४ यीशौ विश्वासप्रेम्नोः कथा धारय । अपरम् अस्मदन्तर्वासिना
 पवित्रेणात्मना तामुत्तमाम् उपनिधिं गोपय ।
 १५ आशियादेशीयाः सर्वे मां त्यक्तवन्त इति त्वं जानासि तेषां
 १६ मध्ये फुगिल्लो हर्मगिनिश्च विद्येते । प्रभुरनीपिफरस्य परिवारान्
 प्रति कृपा विदधातु यतः स पुनः पुन मां आप्यायितवान्
 १७ मम शृङ्खलेन न त्रपित्वा रोमानगरे उपस्थितिसमये यत्नेन
 १८ मा मृगयित्वा ममोद्देशं प्राप्तवान् । अतो विचारदिने स यथा
 प्रभोः कृपाभाजनं भवेत् तादृशं वरं प्रभुस्तस्मै देयात् । इफिप-
 नगरेऽपि स कति प्रकारै मां उपकृतवान् तत् त्वं सम्यग् वेत्सि ।

यीशुस्त्रीष्टस्य योद्धोत्तमत्वम् ।

- २१ हे मम पुत्र, स्त्रीष्टयीशुतो योऽनुग्रहस्तस्य वलेन त्वं वलवान्
 २ भव । अपरं बहुभिः साक्षिभिः प्रमाणीकृतां या शिक्षां श्रुतवानसि
 ३ ता विश्वास्येषु परस्मै शिक्षादाने निपुणेषु च लोकेषु समर्पय । त्वं
 ४ यीशुस्त्रीष्टस्योत्तमो योद्धेव क्लेशं सहस्व । यो युद्धं करोति स
 संसारिके व्यापारे मग्नो न भवति किन्तु स्वनियोजयित्रे रोचितु

चेष्टते । अपरं यो मल्लै र्युध्यति स यदि नियमानुसारेण न ५
 युध्यति तर्हि किरीटं न लप्स्यते । अपरं यः कृपीवलः कर्म ६
 करोति तेन प्रथमेन फलभागिना भवितव्यम् । मया यदुच्यते ७
 तत् त्वया बुध्यता यतः प्रभुस्तुभ्यं सर्वत्र बुद्धि दास्यति । मम ८
 सुसंवादस्य वचनानुसाराद् दायूदवंशीयं मृतगणमध्याद्
 उत्थापितञ्च यीशुं ख्रीष्टं स्मर । तत् सुसंवादकारणाद् अहं दुष्कर्मैव ९
 वन्धनदशापर्यन्तं क्लेशं भुञ्जे किन्त्वीश्वरस्य वाक्यम् अवदं तिष्ठति ।
 ख्रीष्टेन यीशुना यद् अनन्तगौरवसहितं परित्राणं जायते तदभि- १०
 रुचितै लोकेरपि यत् लभ्येत तदर्थमहं तेपा निमित्तं सर्वाण्येतानि
 सहे । अपरम् एपा भारती सत्या यदि वयं तेन सार्द्धं ११
 म्रियामहे तर्हि तेन सार्द्धं जीविष्यामः, यदि च क्लेशं सहामहं
 तर्हि तेन सार्द्धं राजत्वमपि करिष्यामहे । यदि वयं तम् अनङ्गी- १२
 कुर्मस्तर्हि सोऽस्मानप्यनङ्गीकरिष्यति । यदि वयं न विश्वसामस्तर्हि १३
 स विश्वास्यस्तिष्ठति यतः स्वम् अपह्नोतुं न शक्नोति ।

त्वमेतानि स्मारयन् ते यथा निष्फलं श्रोतॄणां भ्रंशजनकं १४
 वाग्युद्धं न कुर्युस्तथा प्रभोः समक्षं दृढं विनीयादिश । अपरं १५
 त्वम् ईश्वरस्य साक्षान् स्वं परीक्षितम् अनिन्दनीयकर्मकारिणञ्च
 सत्यमतस्य वाक्यानां सद्विभजने निपुणञ्च दर्शयितुं यतस्व । १६
 किन्त्वपवित्रा अनर्थककथा दूरीकुरु यतस्तदालम्बिन उत्तरोत्तरम्
 अधर्मे वर्द्धिष्यन्ते, तेपाञ्च वाक्यं गलितक्षतवत् क्षयवर्द्धको १७
 भविष्यति तेपां मध्ये हुमिनायः फिलीतश्चेतिनामानौ द्वौ जनौ
 सत्यमताद् भ्रष्टौ जातौ, मृतानां पुनरुत्थिति व्यतीतेति वदन्तौ १८
 केपाञ्चिद् विश्वासम् उत्पाटयतश्च । तथापीश्वरस्य भित्तिमूलम् १९
 अचलं तिष्ठति तस्मिंश्चेयं लिपि मुद्राङ्किता विद्यते । यथा,

जानाति परमेशस्तु स्वकीयान् सर्व्वमानवान् ।

अपगच्छेद् अधर्म्मार्च्च यः कश्चिद् स्त्रीपुत्रानामकृत् ॥

- २० किन्तु वृहन्निकेतने केवलं सुवर्णमयानि रौप्यमयाणि च
भाजनानि विद्यन्ते इति नहि काष्ठमयानि मृण्मयान्यपि विद्यन्ते तेषाञ्च
२१ कियन्ति सम्मानाय कियन्त्यपमानाय च भवन्ति । अतो यदि
कश्चिद् एतादृशेभ्यः स्वं परिष्करोति तर्हि स पावितं प्रभोः
कार्य्ययोग्यं सर्व्वसत्कार्य्यायोपयुक्तं सम्मानार्थकञ्च भाजनं
२२ भविष्यति । यौवनावस्थाया अभिलापास्त्वया परित्यज्यन्ता धर्म्मो
विश्वासः प्रेम ये च शुचिमनोभिः प्रभुम् उद्दिश्य प्रार्थना कुर्व्वते
२३ तैः सार्द्धम् एक्यभावश्चेतेषु त्वया यत्नो विधीयताम् । अपरं त्वस्मिन्
अनर्थकान् आज्ञानाञ्च प्रश्नान् वाग्युद्धोत्पादकान् ज्ञात्वा
२४ दूरीकुरु । यतः प्रभो दासेन युद्धम् अकर्त्तव्यं किन्तु सर्व्वान् प्रति
शान्तेन शिक्षादानेच्छुकेन सहिष्णुना च भवितव्यं, विपक्षाश्च तं
२५ नम्रत्वेन चेतितव्या । तथा कृते यदीश्वरः सत्यमतस्य ज्ञानार्थं तेभ्यो
२६ मनःपरिवर्त्तरूपं वरं दद्यात्, तर्हि ते येन शैतानेन निजाभि-
लापसाधनाय धृतास्तस्य जालात् चेतना प्राप्योद्धारं लब्धुं शक्यन्ति ।

चरमकालस्य विषयसमयविषयिणी कथा ।

- ३१ चरमदिनेषु क्लेशजनकाः समस्या उपस्थास्यन्तीति जानीहि ।
२ यतस्तात्कालिका लोका आत्मप्रेमिणोऽर्थप्रेमिण आत्मश्लाघिनो-
ऽभिमानिनो निन्दकाः पित्रोरनाज्ञाग्राहिणः कृतघ्ना अपवित्राः
३ प्रीतिवर्जिता असन्धेया मृपापवादिनोऽजितेन्द्रियाः प्रचण्डा भद्र-
४ द्वेषिणो विश्वासघातका दुःसाहसिनो दर्पधमाता ईश्वराप्रेमिणः
५ किन्तु सुखप्रेमिणो भक्तवेशाः किन्त्वस्वीकृतभक्तिगुणा भविष्यन्ति;

एतादृशानां लोकानां संसर्गं परित्यज । यतो ये जनाः प्रच्छन्नं ६
 गेहान् प्रविशन्ति पापैर्भारग्रस्ता नानाविधाभिलाषैश्चालिता
 याः कामिन्यो नित्यं शिक्षन्ते किन्तु सत्यमतस्य तत्त्वज्ञानं प्राप्तुं ७
 कदाचित् न शक्नुवन्ति ता दासीवद् वशीकुर्वन्ते च ते तादृशा
 लोकाः । यान्नि र्याम्निश्च यथा मोर्शिं प्रति विपक्षत्वम् अकुरुतां ८
 तथैव भ्रष्टमनसो विश्वासविषयेऽग्राह्याश्चैते लोका अपि सत्यमतं
 प्रति विपक्षतां कुर्वन्ति । किन्तु ते बहुदूरम् अग्रसरा न भविष्यन्ति ९
 यतस्तयो र्मूढता यद्वत् तद्वद् एतेषामपि मूढता सर्व्वदृश्या भविष्यति ।

धर्मपुस्तकस्य प्रशंसा ।

ममोपदेशः शिष्टताभिप्रायो विश्वासो धैर्य्यं प्रेम सहिष्णुतो- १०
 पद्रवः क्लेशा आन्तियखियायाम् इकनिये लूस्त्रायाञ्च मां प्रति ११
 यद्यद् अघटत यांश्चोपद्रवान् अहम् असहे सर्व्वमेतत् त्वम्
 अवगतेऽसि किन्तु तत्सर्व्वतः प्रभु मीम् उद्धृतवान् । परन्तु यावन्तो १२
 लोकाः स्त्रीष्टेन यीशुनेश्वरभक्तिम् आचरितुम् इच्छन्ति तेषां
 सर्व्वेषाम् उपद्रवो भविष्यति । अपरं पापिष्ठाः खलाश्च लोका १३
 भ्राम्यन्तो भ्रमयन्तश्चोत्तरोत्तरं दुष्टत्वेन वर्द्धिष्यन्ते । किन्तु त्वं १४
 यद् यद् अशिक्षथाः, यच्च त्वयि समर्पितम् अभूत तस्मिन्
 अवतिष्ठ, यतः कस्मात् शिक्षां प्राप्तोऽसि तद् वेत्सि; यानि च १५
 धर्मशास्त्राणि स्त्रीष्टे यीशौ विश्वासेन परित्राणप्राप्तये त्वां ज्ञानिनं
 कर्त्तुं शक्नुवन्ति तानि त्वं शैशवकालाद् अवगतोऽसि । तत् सर्व्वं १६
 शास्त्रम् ईश्वरस्यात्मना दत्तं शिक्षायै दोषबोधाय शोधनाय
 धर्मविनयाय च फलयुक्तं भवति तेन चेश्वरस्य लोको निपुणः १७
 सर्व्वस्मै सत्कर्मणे सुसज्जश्च भवति ।

बुद्धवन्दिपौलस्य शेषकथनम् ।

- ४१ ईश्वरस्य गोचरे यश्च यीशुः स्वीयागमनकाले
स्वराजत्वेन जीवता मृतानाञ्च लोकानां विचारं करिष्यति तस्य
२ गोचरेऽहं त्वाम् इदं दृढम् आज्ञापयामि । त्वं वाक्यं घोषय कालेऽकाले
चोत्सुको भव पूर्णया सहिष्णुतया शिक्तया च लोकान् प्रबोधय
३ भर्त्सय विनयस्व च । यत एतादृशः समय आयाति यस्मिन्
लोका यथार्थम् उपदेशम् असह्यमानाः कर्णकण्डूयनविशिष्टा भूत्वा
४ निजाभिलापात् शिक्तान् संग्रहीष्यन्ति सत्यमताञ्च श्रोत्राणि
५ निवर्त्य विपथगामिनो भूत्वोपाख्यानेषु प्रवर्तिष्यन्ते, किन्तु त्वं
सर्वविषये प्रबुद्धो भव दुःखभोगं स्वीकुरु सुसंवादप्रचारकस्य कर्म
साधय निजपरिचर्या पूर्णत्वेन कुरु च ।
६ मम प्राणानाम् उत्सर्गो भवति मम प्रस्थानकालश्चोपातिष्ठत् ।
७ अहम् उत्तमयुद्धं कृतवान् गन्तव्यमार्गस्यान्तं यावद् धावितवान्
८ विश्वासञ्च रक्षितवान् । शेषं धार्मिकत्वमुकुटं मदर्थं रक्षितं विद्यते
तच्च तस्मिन् महादिने यथार्थविचारकेण प्रभुना मह्यं दायिष्यते
केवलं मह्यम् इति नहि किन्तु यावन्तो लोकास्तस्यागमनम्
आकाङ्क्षन्ते तेभ्यः सर्वेभ्योऽपि दायिष्यते ।
९ त्वं त्वरया मत्समीपम् आगन्तुं यतस्व, यतो दीमा ऐहिक-
१० संसारम् ईहमानो मां परित्यज्य थिसलनीकीं गतवान् तथा
क्रीष्क गालातिया गतवान् तीतश्च दाल्मातिया गतवान् ।
११ केवलो लूको मया सार्द्धं विद्यते । त्वं मार्क सङ्गिनं कृत्वागच्छ
१२ यतः स परिचर्यया ममोपकारी भविष्यति, तुलिकञ्चाहम्
१३ इफिपनगरं प्रेषितवान् । यद् आच्छादनवस्त्रं त्रोयानगरे कार्पस्य

सन्निधौ मया निक्षिप्तं त्वमागमनसमये तत् पुस्तकानि च
विशेषतश्चर्मग्रन्थान् आनय । कांस्यकारः सिकन्दरो मम वह्निष्टं १४
कृतवान् प्रभुस्तस्य कर्मणां समुचितफलं ददातु । त्वमपि तस्मात् १५
सावधानस्तिष्ठ यतः सोऽस्माकं वाक्यानाम् अतीव विपक्षो जातः ।
मम प्रथमप्रत्युत्तरसमये कोऽपि मम सहायो नाभवत् सर्व्वे मां १६
पर्य्येत्यजन् तान् प्रति तस्य दोषस्य गणना न भूयात्; किन्तु १७
प्रभु मम सहायोऽभवत् यथा च मया घोषणा साध्येत परजातीयाश्च
सर्व्वे सुसंवादं शृणुयुस्तथा मह्यं शक्तिम् अददात् ततोऽहं
सिंहस्य मुखाद् उद्धृतः । अपरं सर्व्वस्माद् दुष्कर्ममतः प्रभु माम् १८
उद्धरिष्यति निजस्वर्गीयराज्यं नेतुं मां तारयिष्यति च । तस्य
धन्यवादः सदाकालं भूयात् । आमेन् ।

त्वं प्रिष्काम् आकिलम् अनीषिफरस्य परिजनांश्च नमस्कुह । १९
इरास्तः करिन्थनगरेऽतिष्ठत् त्रफिमश्च पीडितत्वात् मिलीतनगरे २०
मया व्यहीयतः । त्वं हेमन्तकालात् पूर्व्वम् आगन्तुं यतस्व । २१
उवूलः पूद लीनः क्लौदिया सर्व्वे भ्रातरश्च त्वां नमस्कुर्व्वते ।
प्रभु रीशुः स्त्रीष्टस्तवात्मना सह भूयात् । युष्मास्वनुग्रहो भूयात् । २२
आमेन् ।

तीतं प्रति पौलस्य प्रेरितस्य पत्रम् ।

—::०::०::०::—

मङ्गलाचरणम् । मण्डलीशासनसम्बन्धीया कथा ।

- १ अनन्तजीवनस्याशातो जाताया ईश्वरभक्ते योग्यस्य सत्यमतस्य
यत् तत्त्वज्ञानं यश्च विश्वास ईश्वरस्याभिरुचितलोकैर्लभ्यते तदर्थं
२ यीशुख्रीष्टस्य प्रेरित ईश्वरस्य दास. पौलोऽहं साधारणविश्वासात्
३ मम प्रकृतं धर्मपुत्रं तीतं प्रति लिखामि । निष्कपट ईश्वर
आदिकालात् पूर्वं तत् जीवनं प्रतिज्ञातवान् स्वनिरूपितसमये
४ च घोषणाया तत् प्रकाशितवान् । मम त्रातुरीश्वरस्याज्ञया च तस्य
घोषणं मयि समर्पितम् अभूत् । अस्माकं तात ईश्वरः परित्राता
प्रभु यीशुख्रीष्टश्च तुभ्यम् अनुग्रहं दया शान्तिञ्च वितरतु ।

अध्यक्षविपयिणी कथा ।

- ५ त्वं यद् असम्पूर्णाकार्याणि सम्पूरये मदीयादेशाच्च प्रतिनगरं
प्राचीनगणान् नियोजयेस्तदर्थमहं त्वां क्रीत्युपद्वीपं स्थापयित्वा
६ गतवान् । तस्माद् यो नरोऽनिन्दित एकस्या योषितः स्वामी
विश्वासिनाम् अपचयस्यावाध्यत्वस्य वा दोषेणाल्लिप्तानाञ्च
७ सन्तानानां जनको भवति स एव योग्यः । यतो हेतोरध्यक्षेणेश्वरस्य
गृहाध्यक्षेणैवानिन्दनीयेन भवितव्यम् । तेन स्वेच्छाचारिणा क्रोधिना
पानासक्तेन प्रहारकेन लोभिना वा न भवितव्यं किन्त्वतिथिसेवकेन
८ सल्लोकानुरागिणा विनीतेन न्याय्येन धार्मिकेण जितेन्द्रियेण च
९ भवितव्यम्, उपदेशे च विश्वस्तं वाक्यं तेन धारितव्यं यतः स यद्

यथार्थेनोपदेशेन लोकान् विनेतुं विघ्नकारिणश्च निरुत्तरान् कर्तुं^{१०}
 शक्नुयात् तद् आवश्यकम् । यतस्ते बहवोऽवाध्या अनर्थकवाक्यवादिनः^{१०}
 प्रवञ्चकाश्च सन्ति विशेषतश्छिन्नत्वचां मध्ये केचित् तादृशा लोकाः^{११}
 सन्ति । तेषाञ्च वाग्रोध आवश्यको यतस्ते कुत्सितलाभस्याशयानु-^{११}
 चितानि वाक्यानि शिञ्जयन्तो निखिलपरिवाराणां सुमतिं^{१२}
 नाशयन्ति । तेषां स्वदेशीय एको भाववादी वचनमिदमुक्तवान्, यथा,^{१२}
 क्रीतीयमानवाः सर्वे सदा कापट्यवादिनः ।

हिस्रजन्तुसमानास्तेऽलसाश्चोदरभारतः ॥

साध्यमेतत् तथ्यं, अतो हेतोस्त्वं तान् गाढं भर्त्सय ते च यथा^{१३}
 विश्वासे स्वस्था भवेयु र्यिहूदीयोपाख्यानेषु सत्यमतभ्रष्टानां^{१४}
 मानवानाम् आज्ञासु च मनासि न निवेशयेयुस्तथादिश । शुचीना^{१५}
 कृते सर्वाण्येव शुचीनि भवन्ति किन्तु कलङ्कितानाम् अविश्वासिनाञ्च
 कृते शुचि किमपि न भवति यतस्तेषां बुद्धयः संवेदाश्च
 कलङ्किताः सन्ति । ईश्वरस्य ज्ञानं ते प्रतिजानन्ति किन्तु^{१६}
 कर्मभिस्तद् अनङ्गीकुर्वन्ते यतस्ते गर्हिता अनाज्ञाग्राहिणः सर्व्वसत्कर्मणा-
 श्चायोग्याः सन्ति ।

स्थविरस्थविरायुवजनदासाः कथमुपदेष्टव्या इति निर्णयः ।

यथार्थस्योपदेशस्य वाक्यानि त्वया कथ्यन्ता विशेषतः प्राचीन-^{२१}
 लोका यथा प्रबुद्धा धीरा विनीता विश्वासे प्रेम्नि सहिष्णुतायाञ्च^२
 स्वस्था भवेयुस्तद्वत् प्राचीनयोपितोऽपि यथा धर्मयोग्यम् आचारं^३
 कुर्युः परनिन्दका बहुमद्यपानस्य निम्नाश्च च भवेयुः किन्तु
 सुशिक्षाकारिण्यः सत्य ईश्वरस्य वाक्यं यत् न निन्देत् तदर्थं युवतिः^४
 सुशीलताम् अर्थतः पतिस्नेहम् अपत्यस्नेहं विनीतिं शुचित्वं

- ५ गृहिणीत्वं सौजन्यं स्वामिनिघ्नत्वञ्चादिशेयुस्तथा त्वया कथ्यताम् ।
 ६ यद्वद् यूनोऽपि विनीतये प्रबोधय । त्वञ्च सर्वविषये स्वं सत्कर्मणा
 ७ दृष्टान्तं दर्शय शिक्षायाञ्चाविकृतत्वं धीरतां यथार्थं निर्दोषञ्च
 ८ वाक्यं प्रकाशय तेन विपक्षो युष्माकम् अपवादस्य किमपि छिद्रं
 ९ न प्राप्य त्रपिष्यते । दासाश्च यत् स्वप्रभूनां निम्नाः सर्वविषये
 तुष्टिजनकाश्च भवेयुः प्रत्युत्तरं न कुर्युः किमपि नापहरेयुः किन्तु
 १० पूर्णं सुविश्रस्तता प्रकाशयेयुरिति तान् आदिश । यत
 एवम्प्रकारेणास्माकं त्रातुरीश्वरस्य शिक्षा सर्वविषये तैर्भूषितव्या ।

सुसंवादाभिप्रायः ।

- ११ यतो हेतोस्त्राणजनक ईश्वरस्यानुग्रहः सर्वान् मानवान्
 १२ प्रत्युदितवान् स चास्मान् इदं शिक्षयति यद् वयम् अधर्मं
 सांसारिकाभिलाषाश्चानङ्गीकृत्य विनीतत्वेन न्यायेनेश्वरभक्त्या चेह-
 १३ लोके आयु र्यापयामः, परमसुखस्याशाम् अर्थतोऽस्माकं महत्
 १४ ईश्वरस्य त्राणकर्तुं रींशुखीष्टस्य प्रभावस्योदयं प्रतीक्षामहे । यतः
 स यथास्मान् सर्वस्माद् अधर्मात् मोचयित्वा निजाधिकारस्वरूपं
 सत्कर्मसूक्तसुकम् एकं प्रजावर्गं पावयेत् तदर्थम् अस्माकं कृते
 १५ आत्मदानं कृतवान् । एतानि भाषस्व पूर्णसामर्थ्येन चादिश प्रबोधय
 च, कोऽपि त्वां नावमन्यताम् ।

- ३१ ते यथा देशाधिपाना शासकानाञ्च निम्ना आज्ञाग्राहिणाश्च
 २ सर्वस्मै तत्कर्मणो सुसज्जाश्च भवेयुः कमपि न निन्देयु निर्विरोधिनः
 ज्ञान्ताश्च भवेयुः सर्वान् प्रति च पूर्णं मृदुत्वं प्रकाशयेयुश्चेति
 ३ तान् आदिश । यतः पूर्वं वयमपि निर्वोधा अनाज्ञाग्राहिणो भ्रान्ता
 नानाभिलाषाणा सुखानाञ्च दासेया दुष्टत्वेभ्यश्चारिणो धृणिताः

परम्परं द्वे पिण्डाभ्यामः । किन्त्वस्माकं त्रातुरीश्वरस्य या दया ४
 मर्त्यानां प्रति च या प्रीतिस्तस्याः प्रादुर्भावे जाते वयम् आत्मकृतेभ्यो
 धर्मकर्मभ्यस्तन्नहि किन्तु तस्य कृपातः पुनर्जन्मरूपेण प्रक्षालनेन ५
 पवित्रस्यात्मनो नूतनीकरणेन च तस्मान् परित्राणं प्राप्ताः स चास्माकं ६
 त्राता यीशुखीष्टेनास्मदुपरि तम् आत्मानं प्रचुरत्वेन वृष्टवान् । इत्थं ७
 वयं तस्यानुग्रहेण धार्मिकीभूय प्रत्याशयानन्तजीवनस्याधिकारिणो
 जाताः । वाक्यमेतद् विश्वसनीयम् अतो हेतुरीश्वरे ये विश्वसितवन्तस्ते ८
 यथा सत्कर्मण्यनुतिष्ठेयुस्तथा तान् दृढम् आज्ञापयेति
 ममाभिमतम् । तान्येवोत्तमानि मानवेभ्यः फलदानि च भवन्ति ।

मूढेभ्यः प्रश्नवंशावलि विवादेभ्यो व्यवस्थाया वितण्डाभ्यश्च ९
 निवर्त्तस्व यतस्ता निष्फला अनर्थकाश्च भवन्ति । यो जनो १०
 विभित्सुस्तम् एकवारं द्विर्वा प्रबोध्य दूरीकुरु, यतस्तादृशो जनो ११
 विपथगामी पापिष्ठ आत्मदोषकश्च भवतीति त्वया ज्ञायताम् ।

यदाहम् आर्त्तिमां तुलिकं वा तव समीपं प्रेषयिष्यामि तदा १२
 त्वं नीकपलौ मम समीपम् आगन्तुं यतस्व यतस्तत्रैवाहं शीतकालं
 यापयितुं मतिम् अकार्षम् । व्यवस्थापकः सीना आपल्लुश्चैतयोः १३
 कस्याप्यभावो यन्न भवेत् तदर्थं तौ यत्नेन त्वया विसृज्येताम् ।
 अपरम् अस्मदीयलोका अनिष्फला न भवेयुस्तदर्थं प्रयोजनीयोप- १४
 काराय सत्कर्मण्यनुष्ठानं शिक्षन्ताम् । मम सङ्गिनः सर्वे त्वां १५
 नमस्कुर्वते । ये विश्वासाद् अस्मासु प्रीयन्ते तान् नमस्कुरु सर्वेषु
 युष्मास्वनुग्रहो भूयात् । आमेन्न ।

फिलीमोनं प्रति पौलस्य प्रेरितस्य पत्रम् ।

—::०::०::०::—

मङ्गलाचरणम् । ओनीषिमदासार्थं निवेदनम् ।

१ ख्रीष्टस्य यीशो बन्दिदासः पौलस्तीमथियनामा भ्राता च
२ प्रियं सहकारिणं फिलीमोनं प्रियाम् आप्पिया सहसेनाम् आखिण्णं
३ फिलीमोनस्य गृहे स्थितां मण्डलीञ्च प्रति पत्रं लिखतः । अस्माकं
तात ईश्वरः प्रभु यीशुख्रीष्टश्च युष्मान् प्रति शान्तिम् अनुग्रहञ्च
क्रियास्ताम् ।

४ प्रभुं यीशुं प्रति सर्वान् पवित्रलोकान् प्रति च तव प्रेम-
५ विश्वासयो वृत्तान्तं निशम्याहं प्रार्थनासमये तव नामोच्चारयन्
६ निरन्तरं समेश्वरं धन्यं वदामि । अस्मासु यद्यत् सौजन्यं विद्यते
तत् सर्वं ख्रीष्टं यीशुं प्रति भवतीति ज्ञानाय तव विश्वासमूलिका
७ दानशीलता यत् सफला भवेत् तदहम् इच्छामि । हे भ्रातः,
त्वया पवित्रलोकानां प्राणा आप्यायिता अभवन् एतस्मात् तव
प्रेम्नास्माकं महान् आनन्दः सान्त्वना च जातः ।

८ त्वया यत् कर्तव्यं तत् त्वाम् आज्ञापयितुं यद्यप्यहं
९ ख्रीष्टनातीवोत्सुको भवेयं तथापि बृद्ध इदानीं यीशुख्रीष्टस्य
१० बन्दिदासश्चैवम्भूतो यः पौलः सोऽहं त्वां विनेतुं वरं मन्ये । अतः
शृङ्खलबद्धोऽहं यमजनयं तं मदीयतनयम् ओनीषिमम् अधि
११ त्वां विनये । स पूर्वं तवानुपकारक आसीत् किन्त्विदानीं तव
१२ मम चोपकारी भवति । तमेवाहं तव समीपं प्रेषयामि, अतो

मदीयप्राणस्वरूपः स त्वयानुगृह्यताम् । सुसंवादस्य कृते शृङ्खल- १३
 बद्धोऽहं परिचारकमिव तं स्वसन्निधौ वर्त्तयितुम् ऐच्छम् । किन्तु १४
 तव सौजन्यं यद् बलेन न भूत्वा स्वेच्छायाः फलं भवेत् तदर्थं
 तव सम्मतिं विना किमपि कर्त्तव्यं नामन्ये । को जानाति क्षण- १५
 कालार्थं, त्वत्तस्तस्य विच्छेदोऽभवद् एतस्यायम् अभिप्रायो यत्
 त्वम् अनन्तकालार्थं तं लप्स्यसे पुन दासमिव लप्स्यसे तन्नहि १६
 किन्तु दासात् श्रेष्ठं मम प्रियं तव च शारीरिकसम्बन्धात् प्रभु-
 सम्बन्धाच्च ततोऽधिकं प्रियं भ्रातरमिव । अतो हेतो र्यदि मां १७
 सहभागिनं जानासि तर्हि मामिव तमनुगृहाण । तेन यदि १८
 तव किमप्यपराद्धं तुभ्यं किमपि धार्यते वा तर्हि तत् ममेति
 विदित्वा गणय । अहं तत् परिशोत्स्यामि, एतत् पौलोऽहं १९
 स्वहस्तेन लिखामि, यतस्त्वं स्वप्राणान् अपि मह्यं धारयसि तद्
 वक्तुं नेच्छामि । भो भ्रातः, प्रभोः कृते मम वाञ्छां पूरय २०
 स्त्रीष्टस्य कृते मम प्राणान् आप्यायय । तवाज्ञाग्राहित्वे विश्वस्य २१
 मया एतत् लिख्यते मया यदुच्यते ततोऽधिकं त्वया कारिष्यत
 इति जानामि । तत्करणासमये मदर्थमपि वासगृहं त्वया सज्जी- २२
 क्रियतां यतो युष्माकं प्रार्थनानां फलरूपो वर इवाहं युष्मभ्यं
 दायिष्ये ममेति प्रत्याशा जायते । स्त्रीष्टस्य यीशोः कृते मया २३
 सह बन्दिरिपाफ्रा मम सहकारिणो मार्क आरिष्टार्वो दीमा २४
 लूकश्च त्वां नमस्कारं वेदयन्ति । अस्माकं प्रभो यीशुस्त्रीष्टस्यानुग्रहो २५
 युष्माकम् आत्मना सह भूयात् । आमेन् ।

इन्निणः प्रति पौलस्य प्रेरितस्य पत्रम् ।

—*::o::*::o::*::—

यीशुस्वीष्टो मध्यस्थोत्तमः ।

यीशुदूतान्महान् ।

११ पुरा य ईश्वरो भाववादिभिः पितृलोकेभ्यो नानासमये

२ नानाप्रकारं कथितवान् स एतस्मिन् शेषकाले निजपुत्रेणास्मभ्यं
कथितवान् । स तं पुत्रं सर्व्याधिकारिणं कृतवान् तेनैव च सर्व्व-

३ जगन्ति मृष्ट्वान् । स पुत्रस्तस्य प्रभावस्य प्रतिविम्बस्तस्य तत्त्वस्य
मूर्तिश्चास्ति स्वीयशक्तिवाक्येन सर्व्वं धत्ते च स्वप्राणैरस्माकं पाप-
माज्जनं कृत्वा ऊर्द्धस्थाने महामहिम्नो दक्षिणपार्श्वे समुपविष्ट्वान् ।

* दिव्यदूतगणाद् यथा विशिष्टनाम्नोऽधिकारो जातस्तथा तेभ्योऽपि

५ श्रेष्ठो जातः । यतो दूतानां मध्ये कदाचिदीश्वरेणदं क उक्तः ? यथा,
मदीयतनयोऽसि त्वम् अद्यैव जनितो मया ।

पुनश्च 'अहं तस्य पिता भविष्यामि स च मम पुत्रो भविष्यति' ।

६ अपरं जगति स्वकीयाद्वितीयपुत्रस्य पुनरानयनकाले तेनोक्तं, यथा,
ईशस्य सकलैर्दूतैरेष एव प्रणम्यताम् ।

७ दूतान् अधि तेनेदमुक्तं, यथा,

स करोति निजान् दूतान् गन्धवाहस्वरूपकान् ।

वह्निशिखास्वरूपांश्च करोति निजसेवकान् ॥

किन्तु पुत्रमुद्दिश्य तेनोक्तं, यथा,

८ हे ईश्वर सदा स्थायि तव सिंहासनं भवेत् ।

याथार्थ्यस्य भवेद्दण्डो राजदण्डस्त्वदीयकः ॥

पुण्ये प्रेम करोषि त्वं किञ्चाधर्मम् ऋतीयसे ।
तस्माद् य ईश ईशस्ते स ते मित्रगणादपि ।
अधिकाह्लादतैलेन सेचनं कृतवान् तव ॥

पुनश्च, यथा,

हे प्रभो पृथिवीमूलम् आदौ संस्थापितं त्वया ।
तथा त्वदीयहस्तेन कृतं गगनमण्डलम् ॥
इमे विनन्द्यतस्त्वन्तु नित्यमेवावतिष्ठसे ।
इदन्तु सकलं विश्वं संजरिष्यति वस्त्रवत् ॥
सङ्कोचितं त्वया तत्तु वस्त्रवत् परिवत्स्यते ।
त्वन्तु नित्यं स एवासी निरन्तास्तव वत्सराः ॥

अपरं दूतानां मध्ये कः कदाचिदीश्वरेणोदमुक्तः ? यथा,
तवारीन् पादपीठं ते यावन्नहि करोम्यहम् ।
मम दक्षिणदिग्भागे तावत् त्वं समुपाविश ?

ये परित्राणस्याधिकारिणो भविष्यन्ति तेषां परिचर्यार्थं
प्रेष्यमाणाः सेवनकारिण आत्मानः किं ते सर्वे दूता नहि ?

अतो वयं यद् भ्रमस्रोतसा नापनीयामहे तदर्थमस्माभि
र्यद्यद् अश्रावि तस्मिन् मनांसि निधातव्यानि । यतो हेतो
दूर्तैः कथितं वाक्यं यद्यमोघम् अभवद् यदि च तल्लङ्घनकारिणे
तस्याप्राह्णकाय च सर्वस्मै समुचितं दण्डम् अदीयत, तर्ह्यस्माभि-
स्तादृशं महापरित्राणम् अवज्ञाय कथं रक्षां प्राप्स्यते, यत्
प्रथमतः प्रभुना प्रोक्तं ततोऽस्मान् यावत् तस्य श्रोतृभिः स्थिरी-
कृतम्, अपरं लक्षणैरद्भुतकर्मभिर्विविधशक्तिप्रकाशेन निजेच्छातः
पवित्रस्यात्मनो विभागेन च यद् ईश्वरेण प्रमाणीकृतम् अभूत् ।
वयं तु यस्य भाविराज्यस्य कथां कथयामः, तत् तेन दिव्य-

६ दूतानाम् अधीनीकृतमिति नहि । किन्तु कुत्रापि कश्चित् प्रमाणम् ईदृशं दत्तवान्, यथा,

किं वस्तु मानवो यत् स नित्यं संस्मर्यते त्वया ।

किं वा मानवसन्तानो यत् स आलोच्यते त्वया ॥

७ दिव्यदूतगणेभ्यः स किञ्चिन् न्यूनः कृतस्त्वया ।

तेजोगौरवरूपेण किरीटेन विभूषितः ॥

सृष्टं यत् ते कराभ्या स तत्प्रभुत्वे नियोजितः ।

८ चरणाघट्ट तस्यैव त्वया सर्व्वं वशीकृतम् ॥

तेन सर्व्वं यस्य वशीकृतं तस्यावशीभूतं किमपि नावशेषितं

९ किन्त्वधुनापि वयं सर्वाणि तस्य वशीभूतानि न पश्यामः । तथापि

दिव्यदूतगणेभ्यो यः किञ्चिन् न्यूनीकृतोऽभवत् तं यीशुं मृत्युभोग-
हेतोस्तेजोगौरवरूपेण किरीटेन विभूषितं पश्यामः, यत ईश्वरस्यानु-

१० ग्रहात् स सर्व्वेषां कृते मृत्युम् अस्वदत् । अपरञ्च यस्मै येन च कृत्स्नं

वस्तु सृष्टं विद्यते बहुसन्तानानां विभवायानयनकाले तेषा परि-
त्राणाग्रसरस्य दुःखभोगेन सिद्धीकरणमपि तस्योपयुक्तम् अभवत् ।

११ यतः पावकः पूयमानाश्च सर्व्वे एकस्मादेवोत्पन्ना भवन्ति, इति हेतोः

१२ स तान् भ्रातृन् वदितुं न लज्जते । तेन स उक्तवान्, यथा,

द्योतयिष्यामि ते नाम भ्रातृणां मध्यतो मम ।

परन्तु समिते मध्ये करिष्ये ते प्रशंसनम् ॥

१३ पुनरपि, यथा, तस्मिन् विश्वस्य स्थाताहम्—

पुनरपि, यथा,

पश्याहम् अपत्यानि च दत्तानि मह्यम् ईश्वरात् ।

१४ तेषाम् अपत्यानां रुधिरपल्लविशिष्टत्वात् सोऽपि तद्वत् तद्वि-
शिष्टोऽभूत् तस्याभिप्रायोऽयं तत् स मृत्युबलाधिकारिणं शैतानं

मृत्युना बलहीनं कुर्यात् ये च मृत्युभयाद् यावज्जीवनं १५
 दासत्वस्य विघ्ना आसन् तान् उद्धारयेत् । स दूतानाम् उपकारी न १६
 भवति किन्त्विब्राह्मणस्य वंशस्यैवोपकारी भवति । अतो हेतोः १७
 स यथा कृपावान् प्रजानां पापशोधनार्थम् ईश्वरोद्देश्यविषये
 विश्वास्यो महायाजको भवेत् तदर्थं सर्वविषये स्वभ्रातृणां सदृशी
 भवनं तस्योचितम् आसीत् । यतः स स्वयं परीक्षां गत्वा यं १८
 दुःखभोगम् अवगतस्तेन परीक्षाक्रान्तान् उपकर्तुं शक्नोति ।

यीशुमोशेर्महान् ।

हे स्वर्गीयस्याह्वानस्य सहभागिनः पवित्रभ्रातरः, अस्माकं ३१
 धर्मप्रतिज्ञाया दूतो महायाजकश्च यो यीशुस्तम् आलोचध्वम् । मोशि २
 र्यद्वत् तस्य सर्वपरिवारमध्ये विश्वास्य आसीत्, तद्वद् अयमपि
 स्वनियोजकस्य समीपे विश्वास्यो भवति । परिवाराच्च यद्वत् तत्- ३
 स्थापयितुरधिकं गौरवं भवति तद्वत् मोशेरयं बहुतरगौरवस्य
 योग्यो भवति । एकैकस्य निवेशनस्य परिजनानां स्थापयिता कश्चिद् ४
 विद्यते यश्च सर्वस्थापयिता स ईश्वर एव । मोशिश्च वक्ष्यमाणानां ५
 साक्षी भृत्य इव तस्य सर्वपरिजनमध्ये विश्वास्योऽभवत् किन्तु
 स्त्रीष्टस्य परिजनानामध्यक्त इव । वयं तु यदि विश्वासस्योत्साहं ६
 श्लाघनञ्च शेषं यावद् धारयामस्तर्हि तस्य परिजना भवामः ।

विश्वासेनैव विश्रामप्राप्तिः

अतो हेतोः पवित्रेणात्मना यद्वत् कथितं, तद्वत्, ७

अद्य यूयं कथां तस्य यदि संश्रोतुमिच्छथ ।

तर्हि पुरा परीक्षाया दिने प्रान्तरमध्यतः । ८

मदाज्ञानिग्रहस्थाने युष्माभिस्तु कृतं यथा ।

तथा मा कुरुतेदानीं कठिनानि मनांसि वः । ९

युष्माकं पितरस्तत्र मत्परीक्षाम् अकुर्वन्त ।

कुर्वन्नि मेऽनुसन्धानं तैरदृश्यन्त मत्क्रियाः ।

- १० चत्वारिंशत्समा यावत् क्रुद्धाहन्तु तदन्वये ।
 अवादिपम् इमे लोका भ्रान्तान्तःकरणाः सदा ।
 मामकीनानि वर्तमानि परिजानन्ति नो इमे ।
 ११ इति हेतोर्हं कोपात् शपथं कृतवान् इमम् ।
 प्रवेक्ष्यते जनैरेतैर्न विश्रामस्थलं मम ॥

- १२ हे भ्रातरः सावधाना भवत, अमरेश्वरात् निवर्तको योऽवि-
 १३ श्वासस्तद्युक्तं दुष्टान्तःकरणां युष्माकं कस्यापि न भवतु । किन्तु
 यावद् अद्यनामा समयो विद्यते तावद् युष्मन्मध्ये कोऽपि पापस्य
 वञ्चनया यत् कठोरीकृतो न भवेत् तदर्थं प्रतिदिनं परस्परम्
 १४ उपदिशत । यतो वयं स्त्रीष्टस्याशिनो जाताः किन्तु प्रथमविश्वासस्य
 १५ दृढत्वम् अस्माभिः शेषं यावद् अमोघं धारयितव्यम् । अद्य
 यूयं कथां तस्य यदि संश्रोतुमिच्छथ, तर्ह्यज्ञालङ्घनस्थाने युष्माभिस्तु
 १६ कृतं यथा, तथा, मा कुरुतेदानीं कठिनानि मनासि व इति
 तेन यदुक्तं, तदनुसाराद् ये श्रुत्वा तस्य कथा न गृहीतवन्तस्ते
 १७ के ? किं मोशिना मिसरदेशाद् आगताः सर्वे लोका नहि ?
 केभ्यो वा स चत्वारिंशद्वर्षाणि यावद् अक्रुध्यत् ? पापं कुर्वन्तां
 १८ येषां कुणपाः प्रान्तरेऽपतन् किं तेभ्यो नहि ? प्रवेक्ष्यते जनैरेतैर्
 न विश्रामस्थलं ममेति शपथः केपा विरुद्धं तेनाकारि ? किम्
 १९ अविश्वासिना विरुद्धं नहि ? अतस्ते तत् स्थानं प्रवेष्टुम्
 अविश्वासात् नाशक्नुवन् इति वयं वीक्षामहे ।

- ४१ अपरं तद्विश्रामप्राप्तेः प्रतिज्ञा यदि तिष्ठति तर्ह्यस्माकं कश्चित्
 चेत् तस्याः फलेन वञ्चितो भवेत् वयम् एतस्माद् विभीमः ।

यतोऽस्माकं समीपे यद्वत् तद्वत् तेषां समीपेऽपि सुसंवादः ^२
 प्रचारितोऽभवत् किन्तु तैः श्रुतं वाक्यं तान् प्रति निष्फलम्
 अभवत्, यतस्ते श्रोतारो विश्वासेन सार्द्धं तन्नामिश्रयन् । तद् ^३
 विश्रामस्थानं विश्वासिभिरस्माभिः प्रविश्यते यतस्तेनोक्तम्, अहं
 कोपात् शपथं कृतवान् इमं, प्रवेक्ष्यते जनैरेतैर् न विश्रामस्थलं
 मम । किन्तु तस्य कर्माणि जगतः सृष्टिकालात् समाप्तानि
 सन्ति । यतः कस्मिंश्चित् स्थाने सप्तमं दिनमधि तेनेदम् उक्तं, ^४
 यथा, ईश्वरः सप्तमे दिने स्वकृतेभ्यः सर्वकर्मभ्यो विश्रामः ।
 किन्त्वेतस्मिन् स्थाने पुनस्तेनोच्यते, यथा प्रवेक्ष्यते जनैरेतैर् न ^५
 विश्रामस्थलं मम । फलतस्तत् स्थानं कैश्चित् प्रवेष्टव्यं किन्तु ये ^६
 पुरा सुसंवादं श्रुतवन्तस्तैरविश्वासात् तन्न प्रविष्टम्, इति हेतोः ^७
 स पुनरद्यनामकं दिनं निरूप्य दीर्घकाले गतेऽपि पूर्वोक्तां वाचं
 दायूदा कथयति, यथा, अद्य यूयं कथां तस्य यदि
 संश्रोतुमिच्छथ, तर्हि मा कुरुतेदानीं कठिनानि मनांसि वः । अपरं ^८
 यिहोशूयो यदि तान् व्यश्रामयिष्यत् तर्हि ततः परम् अपरस्य
 दिनस्य वाग् ईश्वरेण नाकथयिष्यत । अत ईश्वरस्य प्रजाभिः ^९
 कर्त्तव्य एको विश्रामस्तिष्ठति । अपरम् ईश्वरो यद्वत् स्वकृत- ^{१०}
 कर्मभ्यो विश्रामः तद्वत् तस्य विश्रामस्थानं प्रविष्टो जनोऽपि
 स्वकृतकर्मभ्यो विश्राम्यति । अतो वयं तद् विश्रामस्थानं प्रवेष्टुं ^{११}
 यतामहे, तदविश्वासोदाहरणेन कोऽपि न पततु ।

यीशुर्महायाजकोत्तमः ।

महायाजकयीशोः सहानुभूतिः ।

ईश्वरस्य वादोऽमरः प्रभावविशिष्टश्च सव्वस्माद् द्विधारखड्गादपि ^{१२}
 तीक्ष्णाः, अपरं प्राणात्मनो ग्रन्थिमज्जयोश्च परिभेदाय विच्छेदकारी

- १३ मनसश्च सङ्कल्पानाम् अभिप्रेतानाञ्च विचारकः । अपरं यस्य समीपे स्वीया स्वीया कथास्माभिः कथयितव्या तस्यागोचरः कोऽपि प्राणी नास्ति तस्य दृष्टौ सर्वमेवानवृतं प्रकाशितञ्चास्ते ।
- १४ अपरं य उच्चतमं स्वर्गं प्रविष्ट एतादृश एको व्यक्तिरर्थत ईश्वरस्य पुत्रो यीशुरस्माकं महायाजकोऽस्ति, अतो हेतो वयं
- १५ धर्मप्रतिज्ञा दृढम् आलम्बामहे । अस्माकं यो महायाजकोऽस्ति सोऽस्माकं दुःखै दुःखितो भवितुम् अशक्तो नहि किन्तु पापं
- १६ विना सर्वविषये वयमिव परीक्षितः । अतएव कृपा ग्रहीतुं प्रयोजनीयोपकारार्थम् अनुग्रहं प्राप्तुञ्च वयम् उत्साहेनानुग्रहसिंहासनस्य समीपं यामः ।

ईश्वरेण यीशोर्महायाजकत्वपदे नियुक्तत्वम् ।

- ५१ यः कश्चित् महायाजको भवति स मानवाना मध्यात् नीतः सन् मानवानां कृत ईश्वरोद्देश्यविषयेऽर्थत उपहाराणा
- २ पापार्थकवलीनाञ्च दान नियुज्यते । स चाज्ञाना भ्रान्तानाञ्च लोकानां दुःखेन दुःखी भवितुं शक्नोति, यतो हेतोः स स्वयमपि
- ३ दौर्बल्यवेष्टितो भवति । एतस्मात् कारणाच्च यद्वत् लोकाना कृते तद्वद् आत्मकृतेऽपि पापार्थकवलिदानं तेन कर्तव्यम् ।
- ४ स चोच्चपदः स्वेच्छातः केनापि न गृह्यते किन्तु हारोण
- ५ इव य ईश्वरेणाहूयते तेनैव गृह्यते । एवमप्रकारेण स्त्रीष्टोऽपि महायाजकत्वं ग्रहीतुं स्वीयगौरवं स्वयं न कृतवान्, किन्तु मदीय तनयोऽसि त्वम् अद्यैव जनितो मयेति वाचं यस्तं भाषितवान्
- ६ स एव तस्य गौरवं कृतवान् । तद्वद् अन्यगीतेऽपीदमुक्तं, त्वं
- ७ मल्कीपेदकः श्रेण्या याजकोऽसि सदातनः । स च देहवासकाले बहुक्रन्दनेनाश्रुपातेन च मृत्युत उद्धरणो समर्थस्य पितुः समीपे पुनः

पुनर्विनतिं प्रार्थनाञ्च कृत्वा तत्फलरूपिणीं शङ्कातो रक्षां प्राप्य
 च यद्यपि पुत्रोऽभवत् तथापि यैरक्लिश्यत तैराज्ञाग्रहणम् ८
 अशिक्षत । इत्थं सिद्धीभूय निजाज्ञाग्राहिणा सर्व्वेषाम् अनन्तपरि- ९
 त्राणस्य कारणस्वरूपोऽभवत् । तस्मात् स मल्कीषेदकः १०
 श्रेणीभुक्तो महायाजक ईश्वरेणाख्यातः ।

इन्निलोकानाम् अज्ञानत्वकारणाद् भर्त्सनम् ।

तमध्यस्माकं बहुकथाः कथयितव्याः किन्तु ताः स्तब्धकर्णे र्युष्माभि ११
 दुर्गम्याः । यतो यूयं यद्यपि समयस्य दीर्घत्वात् शिक्षका १२
 भवितुम् अशक्यत तथापीश्वरस्य वाक्यानां या प्रथमा वर्णमाला तामधि
 शिक्षाप्राप्ति र्युष्माकं पुनरावश्यका भवति, तथा कठिनद्रव्ये नहि किन्तु
 दुग्धे युष्माकं प्रयोजनम् आस्ते । यो दुग्धपायी स शिशुरेवेतिकारणात् १३
 धर्मवाक्ये तत्परो नास्ति । किन्तु सदसद्विचारे येषां १४
 चेतांसि व्यवहारेण शिक्षितानि तादृशानां सिद्धलोकानां कठोर-
 द्रव्येषु प्रयोजनमस्ति ।

वयं मृतिजनककर्मभ्यो मनःपरावर्त्तनम् ईश्वरे विश्वासो ६१
 स्थापनशिक्षणं हस्तार्पणं मृतलोकानाम् उत्थानम् अनन्तकाल- २
 स्थायिविचाराज्ञां चैतैः पुनर्भित्तिमूलं न स्थापयन्तः स्त्रीष्टविषयकं
 प्रथमोपदेशं पश्चात्कृत्य सिद्धिं यावद् अग्रसरा भवाम । ईश्वर- ३
 स्यानुमत्या च तद् अस्माभिः कारिष्यते ।

य एककृत्वो दीप्तिमया भूत्वा स्वर्गीयवररसम् आस्वदितवन्तः ४
 पवित्रस्यात्मनोऽर्शिनो जाता ईश्वरस्य सुवाक्यं भाविकालस्य शक्ति- ५
 चास्वदितवन्तश्च ते भ्रष्टा यदि स्वमनोभिरीश्वरस्य पुत्रं पुनः ६
 कुशे लज्जास्पदं कुर्व्वते च तर्हि मनःपरिवर्त्तनाय पुनस्तान्
 नवीनीकर्त्तुं कोऽपि न शक्नोति । यतो या भूमिः स्वोपरि भूयः ७

पतितं वृष्टिं पिवति तत्फलाधिकारिणां निमित्तम् इष्टानि शाका-
 ८ दीन्युत्पादयति ना ईश्वराद् आशिषं प्राप्ता । किन्तु या भूमि
 गौक्षुरकण्टकवृक्षान् उत्पादयति सा न ग्राह्या शापार्हा च शेषे
 तस्या दाहो भविष्यति ।

यीशोराश्रितानामेव परित्राणप्राप्तुं शक्नोति ।

- ९ हे. प्रियतमा., यद्यपि वयम् एतादृशं वाक्यं भाषामहे
 तथापि यूयं तत् उत्कृष्टाः परित्राणपथस्य पथिकाश्चाध्व इति
 १० विश्वसामः । यतो युष्माभिः पवित्रलोकानां य उपकारोऽकारि
 क्रियते च तेनेश्वरस्य नाम्ने प्रकाशितं प्रेम श्रमञ्च विस्मर्त्तुम्
 ११ ईश्वरोऽन्यायकारी न भवति । अपरं युष्माकम् एकैको जनो यत्
 प्रत्याशापूरणार्थं शेषं यावत् तमेव यत्नं प्रकाशयेदित्यहम् इच्छामि ।
 १२ अतः शिथिला न भवत किन्तु ये विश्वासेन सहिष्णुतया च
 प्रतिज्ञानां फलाधिकारिणो जातास्तेषाम् अनुगामिनो भवत ।
 १३ ईश्वरो यदा अब्राहामाय प्रत्यजानात् तदा श्रेष्ठस्य कस्याप्यपरस्य
 नाम्ना शपथं कर्त्तुं नाशक्नोत्, अतो हेतोः स्वनाम्ना शपथं कृत्वा
 १४ तेनोक्तं यथा, सत्यम् अहं त्वाम् आशिषं गदिष्यामि तवान्वयं
 १५ वर्द्धयिष्यामि च । अनेन प्रकारेण स सहिष्णुता विधाय तस्याः
 १६ प्रत्याशायाः फलं लब्धवान् । अथ मानवाः श्रेष्ठस्य कस्यचित् नाम्ना
 १७ शपन्ते, शपथश्च प्रमाणार्थं तेषां सर्वविवादान्तको भवति । इत्यस्मिन्
 ईश्वरः प्रतिज्ञायाः फलाधिकारिणः स्वीयमन्त्रणाया अमोघता
 बाहुल्यतो दर्शयितुमिच्छन् शपथेन स्वप्रतिज्ञा स्थिरीकृतवान् ।
 १८ अतएव यस्मिन् अनृतकथनम् ईश्वरस्य न साध्यं तादृशेनाचलेन
 विषयद्वयेन सम्मुखस्थरक्षास्थलस्य प्राप्तये पलायितानाम् अस्माकं

सुदृढा सान्त्वना जायते । सा प्रत्याशास्माकं मनोनौकाया अचलो १९
लङ्गरो भूत्वा विच्छेदकवस्त्रास्याभ्यन्तरं प्रविष्टा । तत्रैवास्माकम् २०
अग्रसरो यीशुः प्रविश्य मल्कीषेदकः श्रेण्यां नित्यस्थायी याजकोऽभवत् ।

यीशोर्महायाजकत्वे तस्य सर्वश्रेष्ठत्वं सिद्धत्वं चिरस्थायित्वञ्च ।

शालमस्य राजा सर्वोपरिस्थस्येश्वरस्य याजकश्च सन् यो ७१
नृपतीनां मारणात् प्रत्यागतम् अब्राहामं साक्षात्कृत्याशिषं गदित-
वान् यस्मै चाब्राहामः सर्वद्रव्याणां दशमांशं दत्तवान् स २
मल्कीषेदक् स्वनाम्नोऽर्थेन प्रथमतो धर्मराजः पश्चात् शालमस्य
राजार्थतः शान्तिराजो भवति । अपरं तस्य पिता माता वंशस्य ३
निर्णय आयुष आरम्भो जीवनस्य शेषश्चैतेषाम् अभावो भवति,
इत्थं स ईश्वरपुत्रस्य सदृशीकृतः, स त्वनन्तकालं यावद् याजक-
स्तिष्ठति । अतएवास्माकं पूर्वपुरुष अब्राहामो यस्मै लुठितद्रव्याणां ४
दशमांशं दत्तवान् स कीदृक् महान् तद् आलोचयत । ५
याजकत्वप्राप्ता लेवेः सन्ताना व्यवस्थानुसारेण लोकेभ्योऽर्थतः अब्राहा-
मात् जातेभ्यः स्वीयभ्रातृभ्यो दशमांशग्रहणस्यादेशं लब्धवन्तः ।
किन्त्वसौ यद्यपि तेषां वंशात् नोत्पन्नस्तथाप्यब्राहामाद् दशमांशं ६
गृहीतवान् प्रतिज्ञानाम् अधिकारिणम् आशिषं गदितवांश्च । अपरं ७
यः श्रेयान् स क्षुद्रतरायाशिषं ददातीत्यत्र कोऽपि सन्देहो
नास्ति । अपरम् इदानीं ये दशमांशं गृह्णन्ति ते मृत्योरधीना ८
मानवाः किन्तु तदानीं यो गृहीतवान् स जीवतीतिप्रमाणप्राप्तः ।
अपरं दशमांशग्राही लेविरप्यब्राहामद्वारा दशमांशं दत्तवान् एत- ९
दपि कथयितुं शक्यते । यतो यदा मल्कीषेदक् तस्य पितरं १०
साक्षात् कृतवान् तदानीं स लेविः पितुरस्यसीत् ।

- ११ अपरं यस्य सम्बन्धे लोका व्यवस्था लब्धवन्तस्तेन लेवीययाजक-
वर्गेण यदि सिद्धिः समभविष्यत् तर्हि हारोणस्य श्रेण्या मध्याद्
याजकं न निरूप्येश्वरेण मल्कीषेदकः श्रेण्या मध्याद् अपरस्यैकस्य
- १२ याजकस्योत्थापनं कुत आवश्यकम् अभविष्यत् ? यतो याजक-
वर्गस्य विनिमयेन सुतरां व्यवस्थाया अपि विनिमयो जायते ।
- १३ अपरञ्च तद् वाक्यं यस्योद्देश्यं सोऽपरेण वंशेन संयुक्तोऽस्ति तस्य
- १४ वंशस्य च कोऽपि कदापि वेद्याः कर्म न कृतवान् । वस्तुतस्तु यं
वंशमधि मोशि याजकत्वस्यैकां कथामपि न कथितवान् तस्मिन्
- १५ यिहूदावंशेऽस्माकं प्रभु जन्म गृहीतवान् इति सुस्पष्टम् । तस्य स्पष्ट-
तरम् अपरं प्रमाणमिदं यत् मल्कीषेदकः सादृश्यवतापरेण
- १६ तादृशेन याजकेनोदेतव्यं, यस्य निरूपणां शरीरसम्बन्धीयविधियुक्तया
- १७ व्यवस्थया न भवति किन्त्वक्षयजीवनयुक्तया शक्त्या भवति । यत
ईश्वर इदं सादृश्यं दत्तवान्, यथा, त्वं मल्कीषेदकः श्रेण्यां याजकोऽसि
- १८ सदातनः । अनेनाग्रवर्त्तिनो विधे दुर्बलताया निष्फल-
तायाश्च हेतोरर्थतो व्यवस्थया किमपि सिद्धं न जातमितिहेतो-
- १९ स्तस्य लोपो भवति । यया च वयम् ईश्वरस्य निकटवर्त्तिनो
भवाम एतादृशी श्रेष्ठप्रत्याशा संस्थाप्यते ।
- २० अपरं यीशुः शपथं विना न नियुक्तस्तस्मादपि स
- २१ श्रेष्ठनियमस्य मध्यस्थो जातः । यतस्ते शपथं विना याजका जाताः
- २२ किन्त्वसौ शपथेन जातः यतः स इदमुक्तः, यथा,
परमेश इदं शेषे न च तस्मान्निवर्त्त्यते ।
त्वं मल्कीषेदकः श्रेण्यां याजकोऽसि सदातनः ।
- २३ ते च बहवो याजका अभवन् यतस्ते मृत्युना नित्यस्थायित्वात्
- २४ निवारिताः, किन्त्वसावनन्तकालं यावत् तिष्ठति तस्मात् तस्य

याजकत्वं न परिवर्तनीयम् । ततो हेतो र्ये मानवास्तेनेश्वरस्य २५
 सन्निधि गच्छन्ति तान् स शेषं यावत् परित्रातुं शक्नोति यत-
 स्तेषां कृते प्रार्थनां कर्तुं स सततं जीवति । अपरम् अस्माकं २६
 तादृशमहायाजकस्य प्रयोजनमासीद् यः पवित्रोऽहिंसको
 निष्कलङ्कः पापिभ्यो भिन्नः स्वर्गादप्युच्चीकृतश्च स्यात् । अपरं महा- २७
 याजकानां यथा तथा तस्य प्रतिदिनं प्रथमं स्वपापानां कृते ततः
 परं लोकानां पापानां कृते वलिदानस्य प्रयोजनं नास्ति यत
 आत्मवलिदानं कृत्वा तद् एककृत्वस्तेन सम्पादितम् । यतो २८
 व्यवस्थया ये महायाजका निरूप्यन्ते ते दौर्बल्ययुक्ता मानवाः किन्तु
 व्यवस्थातः परं शपथयुक्तेन वाक्येन यो महायाजको निरूपितः
 सोऽनन्तकालार्थं सिद्धः पुत्र एव ।

स्त्रीष्टीयनवीननियमस्य महत्त्वम् ।

पुरातननियमात् नवीननियमस्य श्रेष्ठत्वम् ।

कथ्यमानानां वाक्यानां सारोऽयम् अस्माकम् एतादृश एको ८१
 महायाजकोऽस्ति यः स्वर्गेमहामहिम्नः सिंहासनस्य दक्षिणपार्श्वे
 समुपविष्टवान् यच्च दूष्यं न मनुजैः किन्तुवीश्वरेण स्थापितं तस्य २
 सत्यदूष्यस्य पवित्रवस्तूनाञ्च सेवकः स भवति । यत एकैको महा- ३
 याजको नैवेद्यानां वलीनाञ्च दाने नियुज्यते, अतो हेतोरेत-
 स्यापि किञ्चिद् उत्सर्जनीयं विद्यत इत्यावश्यकम् । किञ्च स यदि ४
 पृथिव्याम् अस्थास्यत् तर्हि याजको नाभविष्यत्, यतो ये
 व्यवस्थानुसारात् नैवेद्यानि ददत्येतादृशा याजका विद्यन्ते । तं तु ५
 स्वर्गीयवस्तूना दृष्टान्तेन ह्यायया च सेवामनुतिष्ठन्ति यतो मौश्यो
 दूष्यं साधयितुम् उद्यते सतीश्वरस्तदेव तमादिष्टवान् फलतः स
 तमुक्तवान्, यथा अवधेहि गिरौ त्वां यद्यन्निदर्शनं दर्शितं तद्वत्

- ६ सर्वाणि त्वया क्रियन्ताम् । किन्त्विदानीम् असौ तस्मात् श्रेष्ठं सेवक-
पदं प्राप्तवान् यतः स श्रेष्ठप्रतिज्ञाभिः स्थापितस्य श्रेष्ठनियमस्य
७ मध्यस्थोऽभवत् । स प्रथमो नियमो यदि निर्दोषोऽभविष्यत्
८ तर्हि द्वितीयस्य नियमस्य किमपि प्रयोजनं नाभविष्यत् । किन्तु
स दोषमारोपयन् तेभ्यः कथयति, यथा, परमेश्वर, इदं भाषते
पश्य यस्मिन् समयेऽहम् इस्रायेलवंशेन यहूदावंशेन च सार्द्धम् एकं
नवीनं नियमं स्थिरीकरिष्याम्येतादृशः समय आयाति । परमेश्वरो-
९ ऽपरमपि कथयति तेषां पूर्वपुरुषाणां मिसरदेशाद् आनयनार्थं
यस्मिन् दिनेऽहं तेषां करं धृत्वा तैः सह नियमं स्थिरीकृतवान्
तद्दिनस्य नियमानुसारेण नहि यतस्तैर्मम नियमे लङ्घितेऽहं तान्
१० प्रति चिन्तां नाकरवम् । किन्तु परमेश्वरः कथयति तद्दिनात् परमहं
इस्रायेलवंशीयैः सार्द्धम् इमं नियमं स्थिरीकरिष्यामि, तेषां चित्ते
मम विधीन् स्थापयिष्यामि तेषां हृत्पत्रे च तान् लेखिष्यामि,
अपरमहं तेषाम् ईश्वरो भविष्यामि ते च मम लोका भविष्यन्ति ।
११ अपरं त्वं परमेश्वरं जानीहीतिवाक्येन तेषामेकैको जनः स्वं स्वं
समीपवासिनं भ्रातरञ्च पुनर्न शिक्षयिष्यति यत आत्तुद्रात् महान्तं
१२ यावत् सर्वे मां ज्ञास्यन्ति । यतो हेतोरहं तेषाम् अधर्मान् क्षमिष्ये
१३ तेषां पापान्यपराधांश्च पुनः कदापि न स्मरिष्यामि ।' अनेन तं
नियमं नूतनं गदित्वा स प्रथमं नियमं पुरातनीकृतवान् ; यच्च
पुरातनं जीर्णञ्च जातं तस्य लोपो निकटोऽभवत् ।

नवीननियमस्य व्यवस्थायाः श्रेष्ठत्वम् । शुचिकारिणी क्षमता च ।

- ६१ स प्रथमो नियम आराधनाया विविधरीतिभिरैहिकपवित्र-
२ स्थानेन च विशिष्ट आसीत् । यतो दूष्यमेकं निरमीयत तस्य

प्रथमकोष्ठस्य नाम पवित्रस्थानमित्यासीत् तत्र दीपवृक्षो भोज-
 नासनं दर्शनीयपूपानां श्रेणी चासीत् । तत्पश्चाद् द्वितीयाया- ३
 स्तिरष्करिण्या अभ्यन्तरेऽतिपवित्रस्थानमितिनामकं कोष्ठमासीत् ,
 तत्र च सुवर्णमयो धूपाधारः परितः सुवर्णमण्डिता नियममञ्जूषा ४
 चासीत् तन्मध्ये मात्रायाः सुवर्णघटो हारोणस्य मञ्जरितदण्ड-
 स्तक्षितौ नियमप्रस्तरौ, तदुपरि च करुणासने छायाकारिणौ ५
 तेजोमयौ किरूवावास्ताम्, एतेषां विशेषवृत्तान्तकथनाय नायं
 समयः । एतेष्वीदृक् निर्मितेषु याजका ईश्वरसेवाम् अनुतिष्ठन्तो ६
 दूष्यस्य प्रथमकोष्ठं नित्यं प्रविशन्ति । किन्तु द्वितीयं कोष्ठं प्रति- ७
 वर्षम् एककृत्व एकाकिना महायाजकेन प्रविश्यते किन्त्वात्म-
 निमित्तं लोकानाम् अज्ञानकृतपापानाञ्च निमित्तम् उत्सर्जनीयं ८
 रुधिरम् अनादाय तेन न प्रविश्यते । इत्यनेन पवित्र आत्मा
 यत् ज्ञापयति तदिदं तत् प्रथमं दूष्यं यावत् तिष्ठति तावत् ९
 महापवित्रस्थानगामी पन्था अप्रकाशितस्तिष्ठति । तच्च दूष्यं वर्त्त-
 मानसमयस्य दृष्टान्तः, यतो हेतोः साम्प्रतं संशोधनकालं यावद्
 यन्निरूपितं तदनुसारात् सेवाकारिणो मानसिकसिद्धिकरणोऽसम-
 र्थाभिः केवलं खाद्यपेयेषु विविधस्नापनेषु च शारीरिकरीतिभि १०
 र्युक्तानि नैवेद्यानि वलिदानानि च भवन्ति ।

अपरं भाविमङ्गलानां महायाजकः स्त्रीष्ट उपस्थायाहस्त- ११
 निर्मितेनार्थत एतस्पृष्टे बहिर्भूतेन श्रेष्ठेन सिद्धेन च दूष्येण गत्वा
 छागानां गोवत्सानां वा रुधिरम् अनादाय स्वीयरुधिरम् आदा- १२
 यैककृत्व एव महापवित्रस्थानं प्रविश्यानन्तकालिकां मुक्तिं प्राप्त-
 वान् । वृषछागानां रुधिरेण गवीभस्मनः प्रक्षेपेण च यद्यशुचि- १३
 लोकाः शारीरिकशुचित्वया पूयन्ते, तर्हि किं मन्यध्वे यः सदा- १४

- तनेनात्मना निष्कलङ्कबलिमिव स्वमेवेश्वराय दत्तवान् तस्य ख्रीष्टस्य रुधिरेण युष्मार्कं मनांस्यमरेश्वरस्य सेवायै किं मृत्युजनकेभ्यः
- १५ कर्मभ्यो न पवित्रीकारिष्यन्ते ? स नूतननियमस्य मध्यस्थोऽभवत् तस्याभिप्रायोऽयं यत् प्रथमनियमलङ्घनरूपपापेभ्यो मृत्युना मुक्तौ जातायाम् आहूतलोका अनन्तकालीयदायांशस्य प्रतिज्ञाफलं लभेरन् ।
- १६ यत्र नियमो भवति तत्र नियमसाधकस्य बले मृत्युना
- १७ भवितव्यम् । यतो हतेन बलिना नियमः स्थिरीभवति किन्तु नियमसाधको बलिं यावत् जीवति तावत् नियमो निरर्थक-
- १८ स्तिष्ठति । तस्मात् स पूर्वनियमोऽपि रुधिरपातं विना न
- १९ साधितः । फलतः सर्वलोकान् प्रति व्यवस्थानुसारेण सर्वा आज्ञा कथयित्वा मोशि जलेन सिन्दूरवर्णलोम्ना एषोवतृणेन च सार्द्धं गौवत्सानां छागानाञ्च रुधिरं गृहीत्वा ग्रन्थे सर्वलोकेषु च प्रक्षिप्य
- २० वभाषे, युष्मान् अधीश्वरो यं नियमं निरूपितवान् तस्य रुधिर-
- २१ मेतत् । तद्वत् स दूष्येऽपि सेवार्थकेषु सर्वपात्रेषु च रुधिरं
- २२ प्रक्षिप्यवान् । अपरं व्यवस्थानुसारेण प्रायशः सर्वाणि रुधिरेण परिष्क्रियन्ते रुधिरपातं विना पापमोचनं न भवति च ।

नवीननियमस्य महायाजकस्य श्रेष्ठत्वम् ।

- २३ अपरं यानि स्वर्गीयवस्तूनां दृष्टान्तास्तेषाम् एतैः पावनम् आवश्यकम् आसीत् किन्तु साक्षात् स्वर्गीयवस्तूनाम् एतेभ्यः श्रेष्ठैर्बलि-
- २४ दानैः पावनमावश्यकम् । यतः ख्रीष्टः सत्यपवित्रस्थानस्य दृष्टान्तरूपं हस्तकृतं पवित्रस्थानं न प्रविष्टवान् किन्त्वस्मन्निमित्तम् इदानीम्
- २५ ईश्वरस्य साक्षाद् उपस्थातुं स्वर्गमेव प्रविष्टः । यथा च महायाजकः प्रतिवर्षं परशोणितमादाय महापवित्रस्थानं प्रविशति तथा ख्रीष्टेन
- २६ पुनः पुनरात्मोत्सर्गो न कर्तव्यः, कर्तव्ये सति जगतः सृष्टिकाल-

मारभ्य बहूवारं तस्य मृत्युभोग आवश्यकोऽभवत् ; किन्त्वित्दानि
 स आत्मोत्सर्गेण पापनाशार्थम् एककृत्वो जगतः शेषकाले
 प्रचकाशे । अपरं यथा मानुषस्यैककृत्वो मरणं तत्पश्चाद् विचारो २७
 निरूपितोऽस्ति, तद्वत् ख्रीष्टोऽपि बहूनां पापवहनार्थं बलिरूपे- २८
 णैककृत्व उत्सृजे, अपरं द्वितीयवारं पापाद् भिन्नः सन् ये तं
 प्रतीक्षन्ते तेषां परित्राणार्थं दर्शनं दास्यति ।

नवीननियमव्यवस्थानुयायियज्ञोत्कृष्टता ।

व्यवस्था भविष्यन्मङ्गलानां छायास्वरूपा न च वस्तूनां मूर्ति- १०१
 स्वरूपा ततो हेतोर्नित्यं दीयमानैरेकविधै वार्षिकबलिभिः शरणा-
 गतलोकान् सिद्धान् कर्तुं कदापि न शक्नोति । यद्यशङ्क्यत् तर्हि २
 तेषां बलीनां दानं किं न न्यवर्त्तिष्यत ? यतः सेवाकारिष्वेककृत्वः
 पवित्रीभूतेषु तेषां कोऽपि पापबोधः पुनर्नाभविष्यत् । किन्तु तै ३
 र्वलिदानैः प्रतिवत्सरं पापानां स्मरणं जायते । यतो वृषाणां ४
 छागानां वा रुधिरेण पापमोचनं न सम्भवति ।

एतत्कारणात् ख्रीष्टेन जगत् प्रविश्येदम् उच्यते, यथा, ५

नेष्टु बलिं न नैवेद्यं देहो मे निर्मितस्त्वया ।

न च त्वं बलिभिर्हव्यैः पापज्ञैर्वा प्रतुष्यसि । ६

अवादिषं तदैवाहं पश्य कुर्वे समागमम् । ७

धर्मग्रन्थस्य सर्गे मे विद्यते लिखिता कथा ।

ईश मनोभिलाषस्ते मया सम्पूरयिष्यते ।

इत्यस्मिन् प्रथमतो येषां दानं व्यवस्थानुसाराद् भवति तान्यधि ८
 तेनेदमुक्तं यथा बलिनैवेद्यहव्यानि पापक्षञ्चोपचारकं, नेमानि
 वाञ्छसि त्वं हि न चैतेषु प्रतुष्यसीति । ततः परं तेनोक्तं यथा, ९
 पश्य मनोऽभिलाषं ते कर्तुं कुर्वे समागमम् ; द्वितीयम् एतद् वाक्कं

- १० स्थिरीकर्तुं स प्रथमं लुम्पति । तेन मनोऽभिलाषेण च वय
यीशुखीष्टस्यैककृत्वः स्वशरीरोत्सर्गात् पवित्रीकृता अभवाम ।
- ११ अपरम् एकैको याजकः प्रतिदिनम् उपासना कुर्वन् यैश्च
पापानि नाशयितुं कदापि न शक्यन्ते तादृशान् एकरूपान् बलीन्
- १२ पुनः पुनरुत्सृजन् तिष्ठति । किन्त्वसौ पापनाशकम् एकं बलिं
- १३ दत्त्वानन्तकालार्थम् ईश्वरस्य दक्षिण उपविश्य यावत् तस्य
- १४ शत्रवस्तस्य पादपीठं न भवन्ति तावत् प्रतीक्षमाणस्तिष्ठति । यत एकेन
बलिदानेन सोऽनन्तकालार्थं पूयमानान् लोकान् साधितवान् ।
- १५ एतस्मिन् पवित्र आत्माप्यस्माकं पक्षे प्रमाणयति यतो हेतो-
१६ स्तद्दिनात् परम् अहं नैः सार्द्धम् इमं नियमं स्थिरीकरिष्यामीति
प्रथमत उत्तुङ्गा परमेश्वरेणदं कथितं, तेषां चित्ते मम विधीन्
स्थापयिष्यामि तेषां मनःसु च तान् लेखिष्यामि च, अपरञ्च
- १७ तेषां पापान्यपराधाश्च पुनः कदापि न स्मरिष्यामि । किन्तु यत्र
- १८ पापमोचनं भवति तत्र पापार्थक्यबलिदानं पुनर्न भवति ।

स्थिरं स्थातुं चेतनागवासवाक्यञ्च ।

- १९ अतो हे भ्रातरः, यीशो रुधिरेण पवित्रस्थानप्रवेशायास्माकम्
- २० उत्साहो भवति, यतः सोऽस्मदर्थं तिरस्करिष्यार्थतः
- २१ स्वशरीरेण नवीनं जीवनयुक्तञ्चैकं पन्थानं निर्मितवान्,
- २२ अपरञ्चेश्वरीयपरिवारस्याध्यक्ष एको महायाजकोऽस्माकमस्ति । अतो
हेतोरस्माभिः सरलान्तःकरणैः दृढविश्वासैः पापबोधात् प्रक्षालितमनोभि
निर्मलजले स्नातशरीरैश्चेश्वरम् उपागत्य प्रत्याशायाः प्रतिज्ञा
- २३ निश्चला धारयितव्या । यतो यस्ताम् अङ्गीकृतवान् स विश्वसनीयः ।
- २४ अपरं प्रेम्नि सन्क्रियासु चैकैकस्योत्साहवृद्धयर्थम् अस्माभिः परस्परं
- २५ मन्त्रयितव्यम् । अपरं कतिपयलोका यथा कुर्वन्ति तथास्माभिः

सभाकरणां न परित्यक्तव्यं परस्परम् उपदेष्टव्यञ्च यतस्तत् महादिनम्
उत्तरोत्तरं निकटवर्ति भवतीति युष्माभि दृश्यते ।

सत्यमतस्य ज्ञानप्राप्तेः परं यदि वयं स्वेच्छया पापाचारं २६
कुर्मस्तर्हि पापानां कृतेऽन्यत् किमपि बलिदानं नावशिष्यते
किन्तु विचारस्य भयानका प्रतीक्षा रिपुनाशकानलस्य तापश्चा- २७
वशिष्यते । यः कश्चित् मोशे व्यवस्थाम् अवमन्यते स दयां विना २८
द्वयोस्तिसृणां वा साक्षिणां प्रमाणेन हन्यते, तस्मात् किं बुध्यध्वे २९
यो जन ईश्वरस्य पुत्रम् अवजानाति येन च पवित्रीकृतोऽभवत्
तत् नियमस्य रुधिरम् अपवित्रं जानाति, अनुग्रहकरम् आत्मानम्
अपमन्यते च, स कियन्महाघोरतरदण्डस्य योग्यो भविष्यति ?
यतः परमेश्वरः कथयति, ३०

दानं फलस्य मत्कर्म सूचितं प्रददाम्यहम् ।

पुनरपि, तदा विचारयिष्यन्त परेशेन निजाः प्रजाः ।

इदं यः कथितवान् तं वयं जानीमः । अमरेश्वरस्य करयोः ३१
पतनं महाभयानकम् ।

हे भ्रातरः, पूर्वदिनानि स्मरत यतस्तदानी यूयं दीप्तिं प्राप्य ३२
बहुदुर्गतिरूपं संग्रामं सहमाना एकतो निन्दाक्लेशैः कौतुकीकृता ३३
अभवत, अन्यतश्च तद्भोगिनां समाशिनोऽभवत । यूयं मम ३४
बन्धनस्य दुःखेन दुःखिनोऽभवत, युष्माकम् उत्तमा नित्या च
सम्पत्तिः स्वर्गे विद्यत इति ज्ञात्वा सानन्दं सर्वस्वस्यापहरणम्
असहध्वञ्च । अतएव महापुरस्कारयुक्तं युष्माकम् उत्साहं न ३५
परित्यजत । यतो यूयं येनेश्वरस्येच्छां पालयित्वा प्रतिज्ञायाः फलं ३६
लभध्वं तदर्थं युष्माभि धैर्यावलम्बनं कर्तव्यम् । येनागन्तव्यं स ३७
स्वल्पकालात् परम् आगमिष्यति न च विलम्बिष्यते । धार्मिको ३८

जनो विश्वासेन जीविष्यति किन्तु यदि निवर्तते तर्हि मम
 ३९ मनस्तस्मिन् न तोषं यास्यति । किन्तु वयं विनाशजनिका धर्मात्
 निवृत्तिं न कुर्वाणा आत्मनः परित्राणाय विश्वासं कुर्वामहे ।

विश्वास-बीराः ।

१११ विश्वास आशंसितानां निश्चयः, अदृश्यानां विषयाणां दशनं
 २ भवति । तेन विश्वासेन प्राञ्चो लोकाः प्रामाण्यं प्राप्तवन्तः ।
 ३ अपरम् ईश्वरस्य वाक्येन जगन्त्यसृज्यन्त, दृष्टवस्तूनि च प्रत्यक्ष-
 ४ वस्तुभ्यो नोदपद्यन्तैतद् वयं विश्वासेन बुध्यामहे । विश्वासेन
 हेवल ईश्वरमुद्दिश्य काविलः श्रेष्ठं वलिदानं कृतवान् तस्माच्चेश्वरेण
 तस्य दानान्यधि प्रमाणे दत्ते स धार्मिक इत्यस्य प्रमाणं लब्ध-
 ५ वान् तेन विश्वासेन च स मृतः सन् अद्यापि भाषते । विश्वासेन
 हनोको यथा मृत्युं न पश्येत् तथा लोकान्तरं नीतः, तस्योद्देशश्च
 केनापि न प्रापि यत ईश्वरस्तं लोकान्तरं नीतवान्,
 तत्प्रमाणमिदं तस्य लोकान्तरीकरणात् पूर्वं स ईश्वराय रोचित-
 ६ वान् इति प्रमाणं प्राप्तवान् । किन्तु विश्वासं विना कोऽपीश्वराय
 रोचितुं न शक्नोति यत ईश्वरोऽस्ति स्वान्वेषिलोकेभ्यः पुरस्कारं
 ७ ददाति चेतिकथायाम् ईश्वरशरणागतैर्विश्वसितव्यम् । अपरं तदानीं
 यान्यदृश्यान्यासन् तानीश्वरेणादिष्टः सन् नोहो विश्वासेन भीत्वा
 स्वपरिजनानां रक्षार्थं पोतं निर्मितवान् तेन च जगज्जनानां
 दोषान् दर्शितवान् विश्वासात् लभ्यस्य धार्मिकत्वस्याधिकारी बभूव
 ८ च । विश्वासेनाब्राह्मण आहूतः सन् आज्ञा गृहीत्वा यस्य स्थान-
 स्याधिकारस्तेन प्राप्तव्यस्तत् स्थानं प्रस्थितवान् किन्तु प्रस्थानसमये
 ९ क यामीति नाजानात् । विश्वासेन स प्रतिज्ञाते देशे परदेशवत्
 प्रवसन् तस्याः प्रतिज्ञायाः समानाशिभ्याम् इसहाकेन याकूबेन च

सह दूष्यवास्यभवत् । यस्मात् स ईश्वरेण निर्मितं स्थापितञ्च १०
 भित्तिमूलयुक्तं नगरं प्रत्यैक्षत । अपरञ्च विश्वासेन सारा वयोति- ११
 क्रान्ता सन्त्यपि गर्भधारणाय शक्तिं प्राप्य पुत्रवत्यभवत्, यतः सा
 प्रतिज्ञाकारिणं विश्वास्यम् अमन्यत । ततो हेतो मृतकल्पाद् १२
 एकस्माद् जनाद् आकाशीयनक्षत्राणीव गणनातीताः समुद्रतीरस्थ-
 सिकता इव चासंख्या लोका उत्पेदिरे । एते सर्वे प्रतिज्ञायाः १३
 फलान्यप्राप्य केवलं दूरात् तानि निरीक्ष्य वन्दित्वा च, पृथिव्यां
 वयं विदेशिनः प्रवासिनश्चास्मह इति स्वीकृत्य विश्वासेन प्राणान्
 तत्यजुः । ये तु जना इत्थं कथयन्ति तैः पैतृकदेशोऽस्माभि- १४
 रन्विष्यत इति प्रकाश्यते । ते यस्माद् देशाद् निर्गतास्तं यद्यस्मरिष्यन् १५
 तर्हि परावर्तनाय समयम् अलप्स्यन्त । किन्तु ते सर्वोत्- १६
 कृष्टम् अर्थतः स्वर्गीयं देशम् आकाङ्क्षन्ति तस्माद् ईश्वरस्तानधि
 न लज्जमानस्तेषाम् ईश्वर इति नाम गृहीतवान् यतः स तेषां
 कृते नगरमेकं संस्थापितवान् । अपरम् अब्राहामस्य परीक्षायां १७
 जातायां स विश्वसेनेसूहाकम् उत्ससर्ज, वस्तुत इसूहाकि तव
 वंशो विख्यास्यत इति वाग् यमधि कथिता तम् अद्वितीयं पुत्रं १८
 प्रतिज्ञाप्राप्तः स उत्ससर्ज । यत ईश्वरो मृतानप्युत्थापयितुं १९
 शक्नोतीति स मेने तस्मात् स उपमारूपं तं लेभे । अपरम् इसूहाक् २०
 विश्वासेन याकूबे एषावे च भाविविषयानध्याशिषं ददौ । अपरं २१
 याकूब् मरणकाले विश्वासेन यूषफः पुत्रयोरेकैकस्मै जनायाशिषं
 ददौ यष्ट्या अग्रभागे समालम्ब्य प्रणनाम च । अपरं यूषफ् चरम- २२
 काले विश्वासेनेस्त्रायेल्वंशीयानां मिसरदेशाद् वहिर्गमनस्य वार्चं
 जगाद् निजास्थीनि चाधि समादिदेश । नवजातो मोशिश्च २३
 विश्वासात् त्रीन् मासान् स्वपितृभ्याम् अगोप्यत यतस्तौ स्वशिशुं परम-

- २४ सुन्दरं दृष्टवन्तौ राजाज्ञाञ्च न शङ्कितवन्तौ । अपरं वयःप्राप्तो
मोशि विश्वासात् फिरौणो दौहित्र इति नाम नाङ्गीचकार ।
- २५ यतः स क्षणिकात् पापजसुखभोगाद् ईश्वरस्य प्रजाभिः सार्द्धं
२६ दुःखभोगं वव्रे । तथा मिसरदेशीयनिधिभ्यः स्त्रीष्टनिमित्तां निन्दा
महती सम्पत्तिं मेने यतो हेतोः स पुरस्कारदानम् अपैक्षत
२७ अपरं स विश्वासेन राज्ञः क्रोधात् न भीत्वा मिसरदेशं परितत्याज,
२८ यतस्तेनादृश्यं वीक्षमाणेनेव धैर्यम् आलम्बि । अपरं प्रथमजाताना
हन्ता यत् स्वीयलोकान् न स्पृशेत् तदर्थं स विश्वासेन निस्तार-
२९ पर्व्वीयबलिच्छेदनं रुधिरसेचनञ्चानुष्ठितवान् । अपरं ते विश्वासात्
स्थलेनेव सूफ्मागरेण जग्मुः किन्तु मिस्रीयलोकास्तत् कर्त्तुम् उपक्रम्य
३० तोयेषु ममज्जुः । अपरञ्च विश्वासात् तैः सप्ताहं यावद् यिरीहोः
३१ प्राचीरस्य प्रदक्षिणे कृते तत् निपपात् । विश्वासाद् राहव्नामिका
वेश्यापि प्रीत्या चारान् अनुगृह्याविश्वासिभिः सार्द्धं न विननाश ।
३२ अधिकं किं कथयिष्यामि ? गिदियोनो बारकः शिमूशोनो
यिप्ताहो दायूदः शिमूयेलो भाववादिनश्चैतेषा वृत्तान्तकथनाय
३३ मम समयभावावो भविष्यति । विश्वासात् ते राज्यानि वशीकृतवन्तो
धर्मकर्मणि साधितवन्तः प्रतिज्ञानां फलं लब्धवन्तः सिंहाना
३४ मुखानि रुद्धवन्तो वन्हेर्दाहं निर्व्वापितवन्तः खड्गधाराद् रक्षा
प्राप्तवन्तो दौर्व्वल्ये सबलीकृता युद्धे पराक्रमिणो जाताः परेषां
३५ सैन्यानि दवयितवन्तश्च । योषितः पुनरुत्थानेन मृतान्
आत्मजान् लेभिरे, अपरे च श्रेष्ठोत्थानस्य प्राप्तेराशया रक्षाम् अगृहीत्वा
३६ ताडनेन मृतवन्तः । अपरे तिरस्कारैः कशाभिर्वन्धनैः कारया
३७ च परीक्षिताः । बहवश्च प्रस्तराघातैर्हताः करपत्रैर्वा विदीर्णा
यन्त्रैर्वा छिष्टाः खड्गधारैर्वा व्यापादिताः । ते मेषाणां छागाना

वा चर्माणि परिधाय दीनाः पीडिता दुःखार्ताश्चाध्राम्यन् ।
 संसारो येषाम् अयोग्यस्ते निर्जनस्थानेषु पर्वतेषु गह्वरेषु पृथिव्या- ३८
 शिखरेषु च पर्यटन् । एतैः सर्वैर्विश्वासात् प्रमाणं प्रापि किन्तु ३९
 प्रतिज्ञायाः फलं न प्रापि । यतस्ते यथास्मान् विना सिद्धा न ४०
 भवेयुस्तथैवेश्वरेणास्माकं कृते श्रेष्ठतरं किमपि निर्दिदिशे ।

नानाविधाश्वासवाक्यम् ।

स्वर्गीयपथे गमनम् । प्रभोः शासनस्य सुफलम् ॥

अतो हेतोरेतावत्साक्षिमेघैर्वेष्टिताः सन्तो वयमपि सर्व- १२१
 भारम् आशुवाधकं पापञ्च निक्षिप्यास्माकं गमनाय निरूपिते
 मार्गे धैर्येण धावाम । यश्चास्माकं विश्वासस्याग्रेसरः सिद्धिकर्ता २
 चास्ति तं यीशुं वीक्षामहे यतः स स्वसम्मुखस्थितानन्दस्य प्राप्त्यर्थम्
 अपमानं तुच्छीकृत्य क्रुशस्य यातना सोढवान् ईश्वरीय-
 सिंहासनस्य दक्षिणपार्श्वे समुपविष्टवांश्च । य पापिभिः स्वविरुद्धम् ३
 एतादृशं वैपरीत्यं सोढवान् तम् आलोचयत तेन यूयं स्वमनः
 सुश्रान्ताः क्लान्ताश्च न भविष्यथ । यूयं पापेन सह युध्यन्तोऽद्यापि ४
 शोणितव्ययपर्यन्तं प्रतिरोधं नाकुरुत । तथा च पुत्रान् ५
 प्रतीव युष्मान् प्रति य उपदेश उक्तस्तं किं विस्मृतवन्तः ?

परेशेन कृतां शास्ति हे मत्पुत्र न तुच्छय ।

तेन संभर्त्सितश्चापि नैव क्लाम्य कदाचन ।

परेशः प्रीयते यस्मिन् तस्मै शास्ति ददाति यत् । १

यन्तु पुत्रं स गृह्णाति तमेव प्रहरत्यपि ।

यदि यूयं शास्ति सहध्वं तर्हीश्वरः पुत्रैरिव युष्माभिः सार्द्धं ७
 व्यवहरति यतः पिता यस्मै शास्ति न ददाति तादृशः पुत्रः कः ?
 सर्वे यस्याः शास्तेरंशिनो भवन्ति सा यदि युष्माकं न भवति ८

- ९ तर्हि यूयम् आत्मजा न किन्तु जारजा आध्वे । अपरम् अस्माकं शारीरिकजन्मदातारोऽस्माकं शास्तिकारिणोऽभवन् ते चास्माभिः सम्मानितास्तस्माद् य आत्मनां जनयिता वयं किं ततोऽधिक
- १० तस्य वशीभूय न जीविष्यामः ? ते त्वल्पदिनानि यावत् स्वमनो-
ऽभिमतानुसारेण शास्ति कृतवन्तः किन्त्वेषोऽस्माकं हिताय तस्य
- ११ पवित्रताया अंशित्वाय चास्मान् शास्ति । शास्तिश्च वर्तमानसमये केनापि नानन्दजनिका किन्तु शोकजनिकैव मन्यते तथापि ये तया विनीयन्ते तेभ्यः सा पश्चात् शान्तियुक्तं धर्मफलं ददाति ।
- १२ अतएव यूयं शिथिलान् हस्तान् दुर्व्वलादि जानूनि च
- १३ सवलानि कुरुध्वम् । यथा च दुर्व्वलस्य सन्धिस्थानं न भज्येत स्वस्थं तिष्ठेत् तथा स्वचरणार्थं सरलं मार्गं निर्मात ।

शान्तिभावशुचितामधि च निवेदनम् ।

- १४ अपरञ्च सर्व्वैः सार्द्धम् ऐक्यभावं यच्च विना परमेश्वरस्य दर्शनं
- १५ केनापि न लभ्यते तत् पवित्रत्वं चेष्टध्वम् । यथा कश्चिद् ईश्वरस्यानु-
ग्रहात् न पतेत् यथा च तिक्तताया मूलं प्ररुह्य बाधाजनकं न भवेत्
- १६ तेन च बहवोऽपवित्रा न भवेयुः, यथा च कश्चित् लम्पटो वा एककृत्व आहारार्थं स्वीयज्येष्ठाधिकारविक्रेता य एषौस्तद्वद् अधर्माचारी
- १७ न भवेत् तथा सावधाना भवत । यतः स एषौः पश्चाद् आशीर्वादाधिकारी भवितुम् इच्छन्नपि नानुगृहीत इति यूयं जानीथ, स चाश्रुपातेन मत्पन्तरं प्रार्थयमानोऽपि तदुपायं न लेभे ।

व्यवस्थाया मङ्गलात् छसवादस्य मङ्गलम् महत् ।

- १८ अपरञ्च स्पृश्यः पर्व्वतः प्रज्वलितो वह्निः कृष्णवर्णो
- १९ मेघोऽन्धकारो भग्भ्ना तूरीवाद्यं वाक्याना शब्दश्च नैतेषा सन्निधौ

यूयम् आगताः । तं शब्दं श्रुत्वा श्रोतारस्तादृशं सम्भाषणं यत्
 पुनर्न जायते तत् प्रार्थिवन्तः । यतः पशुरपि यदि धराधरं २०
 स्पृशति तर्हि स पापाणाघातैर्हन्तव्य इत्यादेशं सोढुं ते नाशक्नुवन् ।
 तच्च दर्शनम् एवं भयानकं यत् मोशिनोक्तं भीतस्त्रास- २१
 युक्तश्चास्मीति । किन्तु सीयोन्पर्वतोऽमरेश्वरस्य नगरं स्वर्गस्थ- २२
 यिरुशालेमम् अयुतानि दिव्यदूताः स्वर्गे लिखिताना प्रथमजाता- २३
 नाम् उत्सवः मण्डलीश्च सर्व्वेषां विचाराधिपतिरीश्वरः सिद्धीकृत-
 धार्मिकानाम् आत्मानो नूतननियमस्य मव्यस्थो यिशुः अपरं हेवलो २४
 रक्तान् श्रेयः प्रचारकं प्रोक्षणस्य रक्तञ्चैतेषां सन्निधौ यूयम् आगताः ।

सावधाना भवत तं वक्तारं नावजानीत यतो हेतोः पृथिवी- २५
 स्थितः स वक्ता यैरवज्ञातस्तै र्यदि रक्षा नाप्रापि तर्हि स्वर्गीयवक्तुः
 पराङ्मुखीभूयास्माभिः कथं रक्षा प्राप्स्यते ? तदा तस्य २६
 रवात् पृथिवी कम्पिता किन्त्विदानी तेनेदं प्रतिज्ञातं यथा, अहं
 पुनरेककृत्वः पृथिवी कम्पयिष्यामि केवलं तन्नहि गगनमपि
 कम्पयिष्यामि । स एककृत्वः शब्दो निश्चलविषयाणां स्थितये २७
 निर्मितानामिव चञ्चलवस्तूनां स्थानान्तरीकरणं प्रकाशयति । अतएव २८
 निश्चलराज्यप्राप्तैरस्माभिः सोऽनुग्रह आलम्बितव्यो येन वयं
 सादरं सभयञ्च तुष्टिजनकरूपेणेश्वरं सेवितुं शक्नुयाम । यतोऽस्माकम् २९
 ईश्वर. संहारको वह्निः ।

भ्रातृषु प्रेमादेः कथनम् ।

भ्रातृषु प्रेम तिष्ठतु । अतिथिसेवा युष्माभिर्न विस्मर्य्यता १३ १
 यतस्तया प्रच्छन्नरूपेण दिव्यदूताः केषाञ्चिद् अतिथयोऽभवन् । २
 वन्दिनः सहवन्दिभिरिव दुःखिनश्च देहवासिभिरिव युष्माभिः ३
 स्मर्य्यन्ताम् । विवाहः सर्व्वेषां समीपे सम्मानितव्यस्तदीयशय्या च ४

शुचिः किन्तु वेश्यागामिनः पारदारिकाश्चेश्वरेण दण्डयिष्यन्ते ।

५ यूयम् आचारे निलोभा भवत विद्यमानविषये सन्तुष्यत च यस्माद् ईश्वर एवेदं कथितवान्, यथा, त्वा त्यज्यामि न त्वा

६ हास्यामि । अतएव वयम् उत्साहेनेदं कथयितुं शक्नुमः,

मत्पक्षे परमेशोऽस्ति न भेष्यामि कदाचन ।

यस्मात् मां प्रति किं कर्तुं मानवः पारयिष्यति ॥

७ युष्माकं ये नायका युष्मभ्यम् ईश्वरस्य वाक्यं कथितवन्तस्ते युष्माभिः स्मर्यन्तां तेषाम् आचारस्य परिणामम् आलोच्य युष्माभिस्तेषां

८ विश्वासोऽनुक्रियताम् । यिशुः स्त्रीष्टः श्रोऽद्य सदा च स एवास्ते ।

९ यूयं नानाविधनूतनशिक्षाभिर्न परिवर्तध्वं यतोऽनुग्रहेणान्तःकरणस्य सुस्थिरीभवनं क्षेमं न च खाद्यद्रव्यैः । यतस्त-

१० दाचारिणस्तैर्नोपकृताः । ये दूष्यस्य सेवा कुर्वन्ति ते यस्या

११ द्रव्यभोजनस्यानधिकारिणस्तादृशी यज्ञवेदिरस्माकम् आस्ते । यतो येषां पशूनां शोणितं पापनाशाय महायाजकेन महापवित्रस्थान-

१२ स्याभ्यन्तरं नीयते तेषां शरीराणि शिविराद् वह्निर्दह्यन्ते । तस्माद् यीशुरपि यत् स्वरुधिरेण प्रजाः पवित्रीकुर्व्यात् तदर्थं नगरद्वारस्य

१३ वह्निर्मृत्तिं भुक्तवान् । अतो हेतोरस्माभिरपि तस्यापमानं सहमानैः

१४ शिविराद् वह्निस्तस्य समीपं गन्तव्यम् । यतोऽत्रास्माकं स्थायि नगरं

१५ न विद्यते किन्तु भावि नगरम् अस्माभिरन्विष्यते । अतएव यीशुनास्माभिर्नित्यं प्रशंसारूपो वलिरर्थतरतस्य नामाङ्गीकुर्वताम्

१६ ओष्ठाधराणां फलम् ईश्वराय दातव्यम् । अपरञ्च परोपकारो दानञ्च युष्माभिर्न विस्मर्यता यतस्तादृशं वलिदानम् ईश्वराय रोचते ।

१७ यूयं स्वनायकानाम् आज्ञाग्राहिणो वश्याश्च भवत यतो यैरुपनिधिः प्रतिदातव्यस्तादृशा लोका इव ते युष्मदीयात्मना

रक्षणार्थं जाग्रति, अतस्ते यथा सानन्दास्तत् कुर्युर्न च सार्त्तस्वरा
अत्र यतध्वं यतस्तेषाम् आर्त्तस्वरो युष्माकम् इष्टजनको न भवेत् ।

उपसंहारः ।

अपरञ्च यूयम् अस्मन्निमित्तं प्रार्थनां कुरुत यतो वयम् उत्तम- १८
मनोविशिष्टाः सर्वत्र सदाचारं कर्तुम् इच्छुकाश्च भवाम इति
निश्चितं जानीमः । विशेषतोऽहं यथा त्वरया युष्मभ्यं पुन दीये १९
तदर्थं प्रार्थनायै युष्मान् अधिकं विनये ।

अनन्तनियमस्य रुधिरेण विशिष्टो महान् मेषपालको येन २०
मृतगणमध्यात् पुनरानायि स शान्तिदायक ईश्वरो निजाभिमत-
साधनाय सर्वस्मिन् सत्कर्मणि युष्मान् सिद्धान् करोतु, तस्य २१
दृष्टौ च यद्यत् तुष्टिजनकं तदेव युष्माकं मध्ये यीशुना स्त्रीष्टेन
साधयतु । तस्मै महिमा सर्व्वदा भूयात् । आमेन् ।

हे भ्रातरः, विनयेऽहं यूयम् इदम् उपदेशवाक्यं सहध्वं यतोऽहं २२
संक्षेपेण युष्मान् प्रति लिखितवान् । अस्माकं भ्राता तीमथियो २३
मुक्तोऽभवद् इति जानीत, स च यदि त्वरया समागच्छति तर्हि तेन
सार्द्धम् अहं युष्मान् साक्षात् करिष्यामि । युष्माकं सर्व्वान् नायकान् २४
पश्चित्रलोकाश्च नमस्कुरुत । अपरम् इतालियादेशीयानां नमस्कारं
ज्ञास्यथ । अनुग्रहो युष्माकं सर्व्वेषां सहायो भूयात् । आमेन । २५

— :: — :: — :: — :: — :: —

पापायेश्वरस्य परीक्षा न भवति स च कमपि न परीक्षते । किन्तु यः १४
 कश्चित् स्वीयमनोवाञ्छयाकृष्यते लोभ्यते च तस्यैव परीक्षा
 भवति । तस्मात् सा मनोवाञ्छा सगर्भा भूत्वा दुष्कृतिं प्रसूते १५
 दुष्कृतिश्च परिणामं गत्वा मृत्युं जनयति । हे मम प्रियभ्रातरः, १६
 यूयं न भ्राम्यत । यन् किञ्चिद् उत्तमं दानं पूर्णं वरश्च तत् १७
 सर्वम् ऊर्ध्वाद् अर्थतो यस्मिन् दशान्तरं परिवर्तनजातच्छाया
 वा नास्ति तस्माद् दीप्त्याकरात् पितुरवरोहति । तस्य सृष्टवस्तूनां १८
 मध्ये वयं यत् प्रथमफलस्वरूपा भवामस्तदर्थं स स्वेच्छातः सत्य-
 मतस्य वाक्येनास्मान् जनयामास । अतएव हे मम प्रियभ्रातरः, १९
 युष्माकम् एकैको जनः श्रवणे त्वरितः कथने धीरः क्रोधेऽपि
 धीरो भवतु । यतो मानवस्य क्रोध ईश्वरीयधर्मं न साधयति । २०

अतो हेतो यूयं सर्वाम् अशुचिक्रिया दुष्टताबाहुल्यञ्च २१
 निक्षिप्य युष्मन्मनसा परित्राणे समर्थं रोपितं वाक्यं नम्रभावेन
 गृहीत । अपरञ्च यूयं केवलम् आत्मवञ्चयितारो वाक्यस्य श्रोतारो २२
 न भवत किन्तु वाक्यस्य कर्मकारिणो भवत । यतो यः कश्चिद् २३
 वाक्यस्य कर्मकारी न भूत्वा केवलं तस्य श्रोता भवति स दर्पणे
 स्वीयशारीरिकवदनं निरीक्षमाणस्य मनुजस्य सदृशः । आत्माकारे २४
 दृष्टे स प्रस्थाय कीदृश आसीत् तत् तत्क्षणाद् विस्मरति । किन्तु २५
 यः कश्चित् नत्वा मुक्तेः सिद्धां व्यवस्थाम् आलोक्य तिष्ठति स
 विस्मृतियुक्तः श्रोता न भूत्वा कर्मकर्त्तैव सन् स्वकार्ये धन्यो
 भविष्यति । अनायत्तरसनः सन् यः कश्चित् स्वमनो वञ्चयित्वा २६
 न्वं भक्तं मन्यते तस्य भक्ति र्मुधा भवति । क्लेशकाले पितृहीनानां २७
 विधवानाञ्च यद् अवेक्षणं संसाराञ्च निष्कलङ्केन यद् आत्मारक्षणं
 तदेव पितुरीश्वरस्य साक्षात् शुचि निर्ममला च भक्तिः ।

अकपटप्रेमविश्वासयोरावश्यकता च ।

- २१ हे मम भ्रातरः, यूयम् अस्माकं तेजस्विनः प्रभो यींशुखीष्टस्य
 २ धर्मं मुखापेक्षया न धारयत । यतो युष्माकं सभायां स्वर्णाङ्गुरीयक-
 युक्ते भ्राजिष्णुपरिच्छदे पुरुषे प्रविष्टे मलिनवस्त्रे कस्मिंश्चिद् दरिद्रेऽपि
 ३ प्रविष्टे यूयं यदि तं भ्राजिष्णुपरिच्छदवसानं जनं निरीक्ष्य
 वदेत भवान् अत्रोत्तमस्थान उपविशत्विति किञ्च तं दरिद्रं यदि
 वदेत त्वम् अमुस्मिन् स्थाने तिष्ठ यद्वात्र मम पादपीठ उपविशेति,
 ४ तर्हि मनःसु विशेष्य यूयं किं कुतर्कैः कुविचारका न भवथ ?
 ५ हे मम प्रियभ्रातरः, शृणुत, संसारे ये दरिद्रास्तान् ईश्वरो
 विश्वासेन धनिनः स्वप्रेमकारिभ्यश्च प्रतिश्रुतस्य राज्यस्याधिकारिणः
 ६ कर्तुं किं न वरीतवान् ? किन्तु दरिद्रो युष्माभिरवज्ञायते ।
 धनवन्त एव किं युष्मान् नोपद्रवन्ति वलाच्च विचारासनानां समीपं
 ७ न नयन्ति ? युष्मदुपरि परिकीर्तितं परमं नाम किं तैरेव न
 ८ निन्द्यते ? किञ्च त्वं स्वसमीपवासिनि स्वात्मवत् प्रीयस्व,
 एतच्छास्त्रीयवचनानुसारतो यदि यूयं राजकीयव्यवस्था पालयथ
 ९ तर्हि भद्रं कुरुथ । यदि च मुखापेक्षा कुरुथ तर्हि पापम् आचरथ
 व्यवस्थया चाज्ञालङ्घिन इव दूष्यध्वे । यतो यः कश्चित् कृत्स्ना
 १० व्यवस्था पालयति स यद्येकस्मिन् विधौ स्खलति तर्हि सर्वेषाम्
 ११ अपराधी भवति । यतो हेतोस्त्वं परदारान् मा गच्छेति यः
 कथितवान् स एव नरहत्यां मा कुर्यात् इत्यपि कथितवान् तस्मात्
 त्वं परदारान् न गत्वा यदि नरहत्या करोषि तर्हि व्यवस्थालङ्घी
 १२ भवसि । मुक्ते व्यवस्थातो येषां विचारेण भवितव्यं तादृशा लोका
 इव यूयं कथा कथयत कर्म कुरुत च । यो दया नाचरति तस्य
 १३ विचारो निर्दयेन कारिष्यते, किन्तु दया विचारम् अभिभविष्यति ।

हे मम भ्रातरः, मम विश्वासोऽस्तीति यः कथयति तस्य कर्माणि १४
 यदि न विद्यन्ते तर्हि तेन किं फलम् ? तेन विश्वासेन किं तस्य
 परित्राणं भवितुं शक्नोति ? केषुचिद् भ्रातृषु भगिनीषु वा वसनहीनेषु १५
 प्रात्यहिकाहारहीनेषु च सत्सु युष्माकं कोऽपि तेभ्यः शरीरार्थं १६
 प्रयोजनीयानि द्रव्याणि न दत्त्वा यदि तान् वदेत्, यूयं सकुशलं
 गत्वोष्णगात्रा भवत तृप्यत चेति तर्ह्येतेन किं फलम् ? तद्वत् विश्वासो १७
 यदि कर्मभि र्युक्तो न भवेत् तर्ह्येकाकित्वात् मृत एवास्ते । किञ्च १८
 कश्चिद् इदं वदिष्यति तव विश्वासो विद्यते मम च कर्माणि विद्यन्ते,
 त्वं कर्महीनं स्वविश्वासं मा दर्शय तर्ह्यहमपि मत्कर्मभ्यः स्वविश्वासं त्वा
 दर्शयिष्यामि । एक ईश्वरोऽस्तीति त्वं विश्वासिषि । भद्रं करोषि । १९
 भूता अपि तत् विश्वसन्ति कम्पते च । किन्तु हे निर्वबोधमानव, २०
 कर्महीनः विश्वासो मृत एवास्त्येतद् अवगन्तुं किम् इच्छसि ? अस्माकं २१
 पूर्वपुरुषो य अब्राहामः स्वपुत्रम् इसहाकं यज्ञवेद्याम् उत्सृष्टवान् स
 किं कर्मभ्यो न धार्मिकीकृतः ? विश्वासे तस्य कर्मणा सहकारिणि २२
 जाते कर्मभिः विश्वासः सिद्धोऽभवत्, तत् किं पश्यसि ? इत्थञ्चेदं २३
 शास्त्रीयवचनं सफलम् अभवत्, अब्राहामः परमेश्वरे विश्वसितवान्
 तच्च तस्य धार्मिकत्वायागण्यत स चेश्वरस्य मित्र इति नाम
 दत्तवान् । पश्यत मानवः कर्मभ्यः धार्मिकीक्रियते न चैकाकिना २४
 विश्वासेन । तद्वद् या राहव्नामिका वाराङ्गना चारान् अनुगृह्यापरेण २५
 मार्गेण विससर्ज सापि किं कर्मभ्यो न धार्मिकीकृता ? अतएवात्म- २६
 हीनो देहो यथा मृतोऽस्ति तथैव कर्महीनः विश्वासोऽपि मृतोऽस्ति ।

जिह्वाया अवश्यदमनीयत्वम् ।

हे मम भ्रातरः, शिक्तकैरस्माभिर्गुरुतरदण्डो लप्स्यत इति ३१
 ज्ञात्वा यूयम् अनेके शिक्तका मा भवत । यतः सर्वे वयं बहु-

- विषयेषु स्वलामः, यः कश्चिद् वाक्ये न स्वलति स सिद्धपुरुषः
 ३ कृत्स्नं देहं वशीकर्तुं समर्थश्चास्ति । पश्यत वयम् अश्वान् वशीकर्तुं
 ४ तेषां वक्त्रेषु खलीनान् निधाय तेषां कृत्स्नं शरीरम् अनुवर्त्तयामः ।
 पश्यत ये पोता अतीव बृहदाकाराः प्रचण्डवातैश्च चालितास्तेऽपि
 कर्णधारस्य मनोऽभिमताद् अतिक्षुद्रेण कर्णेन वाञ्छितं स्थानं प्रत्यनु-
 ५ वर्त्तन्ते । तद्वद् रसनापि क्षुद्रतराङ्गं सन्ती दर्पवाक्यानि भाषते ।
 ६ पश्य कीटङ्महारण्यं दह्यतेऽल्पेन वह्निना । रसनापि भवेद् वह्निर-
 धर्मरूपपिष्टपे । अस्मदङ्गेषु रसना तादृशं सन्तिष्ठति सा कृत्स्नं
 देहं कलङ्कयति सृष्टिरथस्य चक्रं प्रज्वलयति नरकानलेन ज्वलति
 ७ च । पशुपद्युरोगजलचराणां सर्व्वेषां स्वभावो दमयितुं शक्यते
 ८ मानुषिकस्वभावेन दमयाश्चक्रे च । किन्तु मानवानां केनापि
 जिह्वा दमयितुं न शक्यते सा न निवार्य्यम् अनिष्टं हलाहलविषेण
 ९ पूर्णा च । तथा वयं पितरम् ईश्वरं धन्यं वदामः, तथा चेश्वरस्य
 १० सादृश्ये सृष्टान् मानवान् शपामः । एकस्माद् वदनाद् धन्यवाद-
 ११ शापौ निर्गच्छतः । हे मम भ्रातरः, एतादृशं न कर्त्तव्यम् ।
 १२ प्रस्रवणः किम् एकस्मात् छिद्रात् मिष्टं तिक्तञ्च तोयं निर्गमयति ? हे
 मम भ्रातरः, उडुम्बरतरुः किं जितफलानि द्राक्षालता वा किम्
 उडुम्बरफलानि फलितुं शक्नोति ? तद्वद् एकः प्रस्रवणो लवणमिष्टे
 तोये निर्गमयितुं न शक्नोति ।

नानाविधचेतनावाक्यम् ।

प्रकृतज्ञानवर्णनम् ।

- १३ युष्माकं मध्ये ज्ञानी सुबोधश्च क आस्ते ? तस्य कर्म्मणि ज्ञान-
 १४ मूलकमृदुतायुक्तानीति सदाचारात् स प्रमाणयतु । किन्तु
 युष्मदन्तःकरणमध्ये यदि तिक्तेष्यां विवादेच्छा च विद्यते तर्हि

सत्यमतस्य विरुद्धं न श्लाघध्वं न चानृतं कथयत । तादृशं ज्ञानम् ^{१५}
ऊर्द्धाद् आगतं नहि किन्तु पार्थिवं शरीरि भौतिकञ्च । यतो ^{१६}
हेतोरीर्ष्या विवादेच्छा च यत्र विद्यते तत्रैव कलहः सर्व्वं
दुष्कृतञ्च विद्यते । किन्तूर्द्धाद् आगतं यत् ज्ञानं तत् प्रथमं शुचि ततः ^{१७}
परं शान्तं ज्ञान्तम् आशुसन्धेयं दयादिसत्फलैः परिपूर्णम् असन्दिग्धं
निष्कपटञ्च भवति । शान्त्याचारिभिः शान्त्याधर्मफलं रोप्यते । ^{१८}

युद्धलोभेर्ष्याहङ्कारादीनां विरुद्धा कथा च ।

युष्माकं मध्ये समरा रणाश्च कुत उत्पद्यन्ते ? युष्मदङ्गशिविरा- ^१
श्रिताभ्यः सुखेच्छाभ्यः किं नोत्पद्यन्ते ? यूयं वाञ्छथ किन्तु नाप्नुथ, ^२
यूयं नरहत्याम् ईर्ष्याञ्च कुरुथ किन्तु कृतार्था भवितुं न शक्नुथ,
यूयं युध्यथ रणं कुरुथ च किन्त्वप्राप्तास्तिष्ठथ, यतो हेतोः प्रार्थनां
न कुरुथ । यूयं प्रार्थयध्वे किन्तु न लभध्वे यतो हेतोः स्वसुख- ^३
भोगेषु व्ययार्थं कु प्रार्थयध्वे । हे व्यभिचारिणो व्यभिचारिण्यश्च, ^४
संसारस्य यत् मैत्र्यं तद् ईश्वरस्य शात्रवमिति यूयं किं न जानीथ ?
अतएव यः कश्चित् संसारस्य मित्रं भवितुम् अभिलषति स एवेश्वरस्य
शत्रु भवति । यूयं किं मन्यध्वे ? शास्त्रस्य वाक्यं किं फलहीनं भवेत् ? ^५
अस्मदन्तर्वासी य आत्मा स वा किम् ईर्ष्यार्थं प्रेम करोति ? तन्नहि ^६
किन्तु स प्रतुलं वरं वितरति तस्माद् उक्तमास्ते यथा,

आत्माभिमानलोकाना विपक्षो भवतीश्वरः ।

किन्तु तेनैव नम्रेभ्यः प्रसादाद् दीयते वरः ॥

अतएव यूयम् ईश्वरस्य वश्या भवत शैतानं संरुन्ध तेन स युष्मत्तः ^७
पलायिष्यते । ईश्वरस्य समीपवर्त्तिनो भवत तेन स युष्माकं ^८
समीपवर्त्ती भविष्यति । हे पापिनः, यूयं स्वकरान् परिष्कुरुध्वम् ।
हे द्विमनोलोकाः, यूयं स्वान्तःकरणानि शुचीनि कुरुध्वम् । यूयम् ^९

- उद्विजध्वं शोचत विलपत च, युष्माकं हासः शोकाय, आनन्दश्च
 १० कातरतायै परिवर्तेताम्। प्रभोः समक्षं नम्रा भवत तस्मात् स
 युष्मान् उच्चीकरिष्यति।
- ११ हे भ्रातरः, यूयं परस्परं मा दूषयत। यः कश्चिद् भ्रातरं
 दूषयति भ्रातुर्विचारञ्च करोति स व्यवस्था दूषयति
 व्यवस्थायाश्च विचारं करोति। त्वं यदि व्यवस्थाया विचारं करोषि
 तर्हि व्यवस्थापालयिता न भवसि किन्तु विचारयिता भवसि।
- १२ अद्वितीयो व्यवस्थापको विचारयिता च स एवास्ते यो रक्षितुं
 नाशयितुञ्च पारयति। किन्तु कस्त्वं यत् परस्य विचारं करोषि ?
- १३ अद्य श्रो वा वयम् अमुकनगरं गत्वा तत्र वर्षमेकं यापयन्तो
 वाणिज्यं करिष्यामः लाभं प्राप्स्यामश्चेति कथा भाषमाणा यूयम्
 १४ इदानीं शृणुत। श्व किं घटिष्यते तद् यूयं न जानीथ यतो
 जीवनं वो भवेत् कीदृक् तत्तु वास्पस्वरूपकं, क्षणमात्रं भवेद्
 १५ दृश्यं लुप्यते च ततः परम्। तदनुक्त्वा युष्माकम् इदं कथनीयं
 प्रभोरिच्छातो वयं यदि जीवामस्तर्ह्येतत् कर्म तत् कर्म वा
 १६ करिष्याम इति। किन्त्विदानीं यूयं गवर्ववाक्यैः श्लाघनं कुरुध्वे
 १७ तादृशं सर्वं श्लाघनं कुत्सितमेव। अतो यः कश्चित् सत्कर्म कर्तुं
 विदित्वा तन्न करोति तस्य पापं जायते।

दण्डाद् दुष्टधनिलोकानां भीतत्वमुचितम्।

- ५१ हे धनवन्तः, यूयम् इदानीं शृणुत युष्माभिरागमिष्यत्क्लेश-
 २ हेतोः क्रन्द्यता विलप्यताञ्च। युष्माकं द्रविणं जीर्णं कीटभुक्ताः
 ३ सुचेलकाः। कनकं रजतञ्चापि विकृतिं प्रगमिष्यति, तत्कलङ्कश्च
 युष्माकं पापं प्रमाणयिष्यति, हुताशवञ्च युष्माकं पिशितं खाद-
 ४ यिष्यति। इत्थम् अन्तिमघस्त्रेषु युष्माभिः सञ्चितं धनम्। पश्यत यैः

कृषीबलै र्युष्माकं शस्यानि छिन्नानि तेभ्यो युष्माभि र्यद् वेतनं
 छिन्नं तद् उच्चै ध्वनिं करोति तेषां शस्यच्छेदकानाम् आर्त्तरावः
 सेनापतेः परमेश्वरस्य कर्णकुहरं प्रविष्टः । यूयं पृथिव्यां सुखभोगं ५
 कामुकताञ्चाचरितवन्तः, महाभोजस्य दिन इव निजान्तःकरणानि
 परितर्पितवन्तश्च । अपरञ्च युष्माभि धार्मिकस्य दण्डाज्ञा हत्या ६
 चाकारि तथापि स युष्मान् न प्रतिरुद्धवान् ।

धार्मिकलोकानाम् अवश्यदुःखमोचकत्वम् ।

हे भ्रातरः, यूयं प्रभोरागमनं यावद् धैर्य्यमालम्बध्वम् । पश्यत ७
 कृषिवलो भूमे बहुमूल्यं फलं प्रतीक्षमाणो यावत् प्रथमम् अन्तिमञ्च
 वृष्टिजलं न प्राप्नोति तावद् धैर्य्यम् आलम्बते । यूयमपि धैर्य्यमालम्ब्य ८
 स्वान्तःकरणानि स्थिरीकुरुत, यतः प्रभोरुपस्थितिः समीप-
 वर्त्तिन्यभवत् । हे भ्रातरः, यूयं यद् दण्ड्या न भवेत् तदर्थं परस्परं ९
 न ग्लायत, पश्यत विचारयिता द्वारसमीपे तिष्ठति । हे मम १०
 भ्रातरः, ये भाववादिनः प्रभो नान्ना भाषितवन्तस्तान् यूयं दुःख-
 सहनस्य धैर्य्यस्य च दृष्टान्तान् जानीत । पश्यत धैर्य्यशीला अस्माभि
 र्धन्या उच्यन्ते । आभूवो धैर्य्यं युष्माभिरश्रावि प्रभोः परिणामश्चादर्शि ११
 यतः प्रभुर्वहुकृपः सकरुणश्चास्ति ।

हे भ्रातरः, विशेषत इदं वदामि स्वर्गस्य वा पृथिव्या वान्यवस्तुनो १२
 नाम गृहीत्वा युष्माभिः कोऽपि शपथो न क्रियतां, किन्तु यथा दण्ड्या
 न भवेत् तदर्थं युष्माकं तथैव तन्नहि चेतिवाक्यं यथेष्टं भवतु ।

युष्माकं कश्चिद् दुःखी भवति ? स प्रार्थनां करोतु । कश्चिद् १३
 वानन्दितो भवति ? स गीतं गायतु । युष्माकं कश्चित् पीडितोऽस्ति ? १४
 स मण्डल्याः प्राचीनान् आह्वातु ते च प्रभो नान्ना तं तैले-
 नाभिषिच्य तस्य कृते प्रार्थनां कुर्वन्तु । तस्माद् विश्वासजातप्रार्थनया १५

- स रोगी रक्षां यास्यति प्रभुश्च तम् उत्थापयिष्यति यदि च
- १६ कृतपापो भवेत् तर्हि स तं क्षमिष्यते । यूयं परस्परम् अपराधान्
अङ्गीकुरुध्वम् आरोग्यप्राप्त्यर्थञ्चैकजनोऽन्यस्य कृते प्रार्थनां करोतु
- १७ धार्मिकस्य सयत्ना प्रार्थना बहुशक्तिविशिष्टा भवति । य एलियो
वयमिव सुखदुःखभोगी मर्त्य आसीत् स प्रार्थनयानावृष्टिं याचित-
- १८ वान् तेन देशे सार्द्धवत्सरत्रयं यावद् वृष्टिर्न बभूव । पश्चात् तेन
पुनः प्रार्थनायां कृतायाम् आकाशस्तोयान्यवर्षीत् पृथिवी च
स्वफलानि प्रारोहयत् ।
- १९ हे भ्रातरः, युष्माकं कस्मिंश्चित् सत्यमताद् भ्रष्टे यदि कश्चित् तं
- २० परावर्त्तयति तर्हि यो जनः पापिनं विपथभ्रमणात् परावर्त्तयति स
तस्यात्मानं मृत्युत उद्धरिष्यति बहुपापान्यावरिष्यति चेति जानातु ।

पितृस्य प्रथमं सर्वसाधारणपत्रम् ।

मङ्गलाचरणम् ।

पन्त - गालातिया - कप्पदकिया - आशिया - विथुनियादेशेषु १
प्रवासिनो ये विकीर्णलोकाः पितुरीश्वरस्य पूर्वनिर्णयाद् आत्मनः २
पावनेन यीशुख्रीष्टस्याज्ञाग्रहणाय शोणितप्रोक्षणाय चाभिरुचितास्तान्
प्रति यीशुख्रीष्टस्य प्रेरितः पित्रः पत्रं लिखति । युष्मान् प्रति
बाहुल्येन शान्तिरनुग्रहश्च भूयास्ताम् ।

अनुग्रहकारणाद् ईश्वरस्य धन्यवदनं भाववादिभ्यः

स्त्रीष्टेन परित्राणकथनम् ।

अस्माकं प्रभो यीशुख्रीष्टस्य तात ईश्वरो धन्यः, यतः स ३
स्वकीयबहुकृपातो मृतगणमध्याद् यीशुख्रीष्टस्योत्थानेन जीवन-
प्रत्याशार्थम् अर्थतोऽक्षयनिष्कलङ्काम्लानसम्पत्तिप्राप्त्यर्थम् अस्मान् ४
पुनर्जनयामास । सा सम्पत्तिः स्वर्गेऽस्माकं कृते सञ्चिता तिष्ठति,
यूयञ्चेश्वरस्य शक्तिः शेषकाले प्रकाश्यपरित्राणार्थं विश्वासेन रक्ष्यध्वे । ५
तस्माद् यूयं यद्यप्यानन्देन प्रफुल्ला भवथ तथापि साम्प्रतं ६
प्रयोजनहेतोः कियत्कालपर्यन्तं नानाविधपरीक्षाभिः क्लिश्यध्वे । यतो ७
बहिना यस्य परीक्षा भवति तस्मात् नश्वरसुवर्णादपि बहुमूल्यं
युष्माकं विश्वासरूपं यत् परीक्षितं स्वर्गं तेन यीशुख्रीष्टस्यागमन-
समये प्रशंसायाः, समादरस्य गौरवस्य च योग्यता प्राप्तव्या । यूयं तं ८
ख्रीष्टम् अदृष्ट्वापि तस्मिन् प्रीयध्वे साम्प्रतं तं न पश्यन्तोऽपि तस्मिन्
दिश्वसन्तोऽनिर्व्वचनीयेन प्रभावयुक्तेन चानन्देन प्रफुल्ला भवथ,
स्वविश्वासस्य परिणामरूपम् आत्मना परित्राणं लभध्वे च । युष्मासु ९
योऽनुग्रहो वर्तते तद्विषये य ईश्वरीयवाक्यं कथितवन्तस्ते भाव- १०

- ११ वादिनस्तस्य परित्राणस्यान्वेपणम् अनुसन्धानञ्च कृतवन्तः । विशेषत-
स्तेषामन्तर्वासी यः स्त्रीष्टस्यात्मा स्त्रीष्टे वर्त्तिष्यमाणानि दुःखानि
तदनुगामिप्रभावञ्च पूर्व्वे प्राकाशयत् तेन कः कीदृशो वा समयो
१२ निरदिश्यतैतस्यानुसन्धानं कृतवन्तः । ततस्तै विपयैस्ते यन्न स्वान्
किन्त्वस्मान् उपकुर्वन्त्येतत् तेषां निकटे प्राकाशयत् । यांश्च तान्
विपयान् दिव्यदूता अप्यवनतशिरसो निरीक्षितुम् अभिलषन्ति
ते विषयाः साम्प्रतं स्वर्गात् प्रेषितस्य पवित्रस्यात्मनः साहाय्याद्
युष्मत्समीपे सुसंवादप्रचारयितृभिः प्रकाशयन्त ।

ईश्वरीयामोघवाक्यानुसारतो धर्मम् आचरितुं पित्रस्य विनयः ।

- १३ अतएव यूयं मनःकटिवन्धनं कृत्वा प्रबुद्धाः सन्तो यीशुस्त्रीष्टस्य
प्रकाशसमये युष्मासु वर्त्तिष्मानस्यानुग्रहस्य सम्पूर्णां प्रत्याशां कुरुत ।
१४ अपरं पूर्व्वोयाज्ञानतावस्थायाः कुत्सिताभिलाषाणा योग्यम् आचारं
१५ न कुर्वन्तो युष्मदाह्वानकारी यथा पवित्रोऽस्ति यूयमप्यज्ञाग्राहि-
१६ सन्ताना इव सर्व्वस्मिन् आचारे तादृक् पवित्रा भवत । यतो
१७ लिखितम् आस्ते, यूयं पवित्रास्तिष्ठत यस्मादहं पवित्रः । अपरञ्च
यो विनापक्षपातम् एकैकमानुषस्य कर्म्मनुसाराद् विचारं करोति
स यदि युष्माभिस्तात आख्यायते तर्हि स्वप्रवासस्य कालो युष्माभि-
१८ र्भीत्या याप्यताम् । यूयं निरर्थकात् पैतृकाचारात् क्षयणीये रूप्य-
१९ सुवर्णादिभिर्मुक्तिं न प्राप्य निष्कलङ्कनिर्मलमेषशावकस्येव स्त्रीष्टस्य
२० बहुमूलेन रुधिरेण मुक्तिं प्राप्तवन्त इति जानीथ । स जगतो
भित्तिमूलस्थापनात् पूर्व्वं नियुक्तः किन्तु चरमदिनेषु युष्मदर्थं
२१ प्रकाशितोऽभवत् । यतस्तेनैव मृतगणात् तस्योत्थापयितरि तस्मै गौरव-
दातरि चेश्वरे विश्वसिथ तस्माद् ईश्वरे युष्माकं विश्वासः प्रत्याशा
२२ चास्ते । यूयम् आत्मना सत्यमतस्याज्ञाग्रहणद्वारा निष्कपटाय भ्रातृ-

प्रेस्ने पावितमनसो भूत्वा निर्म्मलान्तःकरणैः परस्परं गाढं प्रेम कुरुत ।
 यस्माद् यूयं क्षयणीयवीर्यात् नहि किन्त्वक्षयणीयवीर्याद् ईश्वरस्य २३
 जीवनदायकेन नित्यस्थायिना वाक्येन पुनर्जन्म गृहीतवन्तः ।

सर्वप्राणी तृणैस्तुल्यस्तत्तेजस्तृणपुष्पवत् । २४

तृणानि परिशुष्यन्ति पुष्पाणि निपतन्ति च ।

किन्तु वाक्यं परेशस्यानन्तकालं वितिष्ठते । २५

तदेव च वाक्यं सुसंवादेन युष्माकम् अन्तिके प्रकाशितम् ।

सर्वान् द्वेषान् सर्वान्श्च छलान् कापट्यानीर्ष्याः समस्तग्लानि- २१
 कथाश्च दूरीकृत्य युष्माभिः परित्राणाय वृद्धिप्राप्त्यर्थं नवजातशिशु- २
 भिरिव प्रकृतं वाग्दुग्धं पिपास्यताम् । यतः प्रभु र्मधुर एतस्यास्वादं ३
 यूयं प्राप्तवन्तः । अपरं मानुषैरवज्ञातस्य किन्त्वीश्वरेणाभिरुचितस्य ४
 बहुमूल्यस्य जीवतृप्तरस्येव तस्य प्रभोः सन्निधिम् आगता यूयमपि
 जीवतृप्तरा इव निचीयमाना आत्मिकमन्दिरं स्त्रीष्टेन यीशुना ५
 चेश्वरतोषकाणाम् आत्मिकबलीनां दानार्थं पवित्रो याजकवर्गो
 भवथ । यतः शास्त्रे लिखितमास्ते, यथा, ६

पश्य पाषाण एकोऽस्ति सीयोनि स्थापितो मया ।

मुख्यकोणस्य योग्यः स वृत्तश्चातीव मूल्यवान् ।

यो जनो विश्वसेत् तस्मिन् स लज्जा न गमिष्यति ।

विश्वासिनां युष्माकमेव समीपे स मूल्यवान् भवति किन्त्वविश्वासिनां ७
 कृते निचेतृभिरवज्ञाताः स पाषाणः कोणस्य भित्तिमूलं भूत्वा बाधा- ८
 जनकः पाषाणः स्वलनकारकश्च शैलो जातः । ते चाविश्वासाद्
 वाक्येन स्वलन्ति स्वलने च नियुक्ताः सन्ति । किन्तु यूयं येनान्ध- ९
 कारमव्यात् स्वकीयाश्चर्य्यदीप्तिमध्यम् आह्वतास्तस्य गुणान् प्रकाश-
 यितुम् अभिरुचितो वंशो राजकीयो याजकवर्गः पवित्रा

- १० जातिरधिकर्तव्याः प्रजाश्च जाताः । पूर्वं यूयं तस्य प्रजा नाभवत्
किन्त्वीदानीम् ईश्वरस्य प्रजा आध्वे । पूर्वम् अननुकम्पिता अभवत्
किन्त्वदानीम् अनुकम्पिता आध्वे ।

नानाविधाश्वासवाक्यम् ।

- ११ हे प्रियतमाः, यूयं प्रवासिनो विदेशिनश्च लोका इव मनसः
प्रातिकूल्येन योधिभ्यः शारीरिकसुखाभिलाषेभ्यो निवर्तध्वम् इत्यहं
१२ विनये । देवपूजकानां मध्ये युष्माकम् आचार एवम् उत्तमो भवतु
यथा ते युष्मान् दुष्कर्मकारिलोकानिव पुन न निन्दन्तः कृपादृष्टि-
१३ दिने स्वचक्षुर्गोचरीयसत्क्रियाभ्य ईश्वरस्य प्रशंसा कुर्युः ।

शासनकर्तृन् प्रति कर्तव्यव्यवहारः ।

- ततो हेतोर्यूयं प्रभोरनुरोधात् मानवसृष्टानां कर्तृत्वपदानां
१४ वशीभवत् विशेषतो भूपालस्य यतः स श्रेष्ठः, देशाध्यक्षाणाञ्च यतस्ते
दुष्कर्मकारिणा दण्डदानार्थं सत्कर्मकारिणां प्रशंसार्थञ्च तेन प्रेरिताः ।
१५ इत्थं निर्व्वोधमानुषाणाम् अज्ञानत्वं यत् सदाचारिभि र्युष्माभि
१६ निरुत्तरीक्रियते तद् ईश्वरस्याभिमतम् । यूयं स्वाधीना इवाचरत
तथापि दुष्टताया वेशस्वरूपां स्वाधीनता धारयन्त इव नहि
१७ किन्त्वीश्वरस्य दासा इव । सर्वान् समाद्रियध्वं भ्रातृवर्गे प्रीयध्वम्
ईश्वराद् विभीत भूपालं समन्यध्वम् ।

दासादिपुरुषान् प्रति उपयुक्तव्यवहारः ।

- १८ हे दासाः, यूयं सम्पूर्णादरेण प्रभूनां वश्या भवत केवलं भद्राणां
१९ दयालूनाञ्च नहि किन्त्वनृज्जनामपि । यतोऽन्यान्येन दुःखभोगकाल
२० ईश्वरचिन्तया यत् क्लेशसहनं तदेव प्रियम् । पापं कृत्वा युष्माकं
चपेटाघातसहनेन का प्रशंसा ? किन्तु सदाचारं कृत्वा युष्माकं यद्
२१ दुःखसहनं तदेवेश्वरस्य प्रियम् । तदर्थमेव यूयम् आहूता यतः स्त्रीष्टोऽपि

युष्मन्निमित्तं दुःखं भुक्त्वा यूयं यत् तस्य पदचिह्नं ब्रजेत तदर्थं
 दृष्टान्तमेकं दर्शितवान् । स किमपि पापं न कृतवान् तस्य वदने २२
 कापि ह्यलस्य कथा नासीत् । निन्दितोऽपि सन् स प्रतिनिन्दां न २३
 कृतवान् दुःखं सहमानोऽपि न भर्त्सितवान् किन्तु यथार्थविचारयितुः
 समीपे स्वं समर्पितवान् । वयं यत् पापेभ्यो निवृत्य धर्मार्थं २४
 जीवामस्तदर्थं स स्वशरीरेणास्माकं पापानि क्रुश ऊढवान् तस्य प्रहारै
 र्यूयं स्वस्था अभवत् । यतः पूर्वं यूयं भ्रमणकारिमेषा इवाध्वं किन्त्व- २५
 धुना युष्माकम् आत्मनां पालकस्याध्यक्षस्य च समीपं प्रत्यावर्त्तिताः ।

हे योषितः, यूयमपि निजस्वामिनां वश्या भवत तथा सति ३१
 यदि केचिद् वाक्ये विश्वासिनो न सन्ति तर्हि ते विनावाक्यं
 योषिताम् आचारेणार्थतस्तेषां प्रत्यक्षेण युष्माकं सभयसतीत्वाचारेणाक्रुष्टं ३२
 शङ्क्यन्ते । अपरं केशरचनया स्वर्णालङ्कारधारणेन परिच्छदपरि- ३३
 धानेन वा युष्माकं बाह्य भूषा न भवतु, किन्त्वीश्वरस्य साक्षाद् बहु- ३४
 मूल्यक्षमाशान्तिभावाक्षयस्त्रेन युक्तो गुप्त आन्तरिकमानव एव । यतः ३५
 पूर्वकाले याः पवित्रस्त्रिय ईश्वरे प्रत्याशामकुर्वन् ता अपि तादृशीमेव
 भूषां धारयन्त्यो निजस्वामिना वश्या अभवन् । तथैव सारा ३६
 अब्राहामस्य वश्या सती तं पतिमाख्यातवती यूयञ्च यदि सदा-
 चारिण्यो भवथ व्याकुलतया च भीता न भवथ तर्हि तस्याः कन्या
 आध्वे । हे पुरुषाः, यूयं ज्ञानतो दुर्बलतरभाजनैरिव योषिद्भिः ३७
 सहवासं कुरुत, एकस्य जीवनवरस्य सहभागिनीभ्यस्ताभ्यः
 समादरं वितरत च न चेद् युष्माकं प्रार्थनानां बाधा जनिष्यते ।

प्रेमक्षमास्थैर्य्यादेरावश्यकता च ।

विशेषतो यूयं सर्व्व एकमनसः परदुःखैर् दुःखिता भ्रातृप्रेमिणः ८
 कृपावन्तः प्रीतिभावाश्च भवत । अनिष्टस्य परिशोधेनानिष्टं निन्दाया ९

वा परिशोधेन निन्दां न कुर्वन्त आशिषं दत्त यतो यूयम्

१० आशिरधिकारिणो भवितुमाहूता इति जानीथ । अपरश्च,

जीवने प्रीयमाणो यः सुदिनानि दिदृक्षते ।

पापात् जिह्वां मृषावाक्यात् स्वाधरौ स निवर्त्तयेत् ॥

११ स त्यजेद् दुष्टतामार्गं सत्क्रियाञ्च समाचरेत् ।

सृगयाणश्च शान्तिं स नित्यमेवानुधावतु ॥

१२ लोचने परमेशस्योन्मीलिते धार्म्मिकान् प्रति ।

प्रार्थनायाः कृते तेषां तद्गोत्रे सुगमे सदा ।

क्रोधास्यञ्च परेषस्य कदाचारिषु वर्त्तते ॥

१३ अपरं यदि यूयम् उत्तमस्यानुगामिनो भवथ तर्हि को युष्मान्

१४ हिंसिष्यते ? यदि च धर्मार्थं क्षियध्वं तर्हि धन्या भविष्यथ ।

तेषाम् आशङ्कया यूयं न विभीत न विड्क्त वा

१५ मनोभिः किन्तु मन्यध्वं पवित्रं प्रभुमीश्वरम् ॥

अपरश्च युष्माकम् आन्तरिकप्रत्याशायास्तत्त्वं यः कश्चित् पृच्छति

१६ तस्मै शान्तिभीतिभ्याम् उत्तरं दातुं सदा सुसज्जा भवत । ये च

स्त्रीष्टधर्मे युष्माकं सदाचारं दूषयन्ति ते दुष्कर्मकारिणामिव

युष्माकम् अपवादेन यत् लज्जिता भवेयुस्तदर्थं युष्माकम् उत्तमः संवेदो

१७ भवतु । ईश्वरस्याभिमताद् यदि युष्माभिः क्लेशः सोढव्यस्तर्हि सदा-

१८ चारिभिः क्लेशसहनं वरं न च कदाचारिभिः । यस्माद् ईश्वरस्य

सन्निधिम् अस्मान् आनेतुम् अधार्म्मिकाणां विनिमयेन धार्म्मिकः

स्त्रीष्टोऽप्येककृत्वः पापानां दण्डं भुक्तवान्, सच शरीरसम्बन्धे मारितः

१९ किन्त्वात्मनः सम्बन्धे पुनर्जीवितोऽभवत् । तत्सम्बन्धेन च स यात्रां

२० विधाय काराबद्धानाम् आत्मनां समीपे वाक्यं घोषितवान् । पुरा

नोहस्य समये यावत् पोतो निरमीयत तावद् ईश्वरस्य दीर्घ

सहिष्णुता यदा व्यलम्बत तदा तेनाज्ञाग्राहिणोऽभवन् । तेन
 पोतेनाल्पेऽर्थाद् अष्टावेव प्राणिनस्तोयम् उत्तीर्णाः । तन्निदर्शनञ्च स्नापनं २१
 (अर्थतः शारीरिकमलिनतायायस्त्यागः स नहि किन्त्वीश्वरायोत्तम-
 संवेदस्य या प्रतिज्ञा सैव) यीशुखीष्टस्य पुनरुत्थानेनेदानीम् अस्मान् २२
 उत्तारयति, यतः स स्वर्गं गत्वेश्वरस्य दक्षिणे विद्यते स्वर्गीयदूताः
 शासका बलानि च तस्य वशीभूता अभवन् ।

शुचितासंयमदुःखभोगमधि कथनञ्च ।

अस्माकं विनिमयेन ख्रीष्टः शरीरसम्बन्धे दण्डं भुक्तवान् अतो ४१
 हेतोः शरीरसम्बन्धे यो दण्डं भुक्तवान् स पापात् मुक्त इतिभावेन
 यूयमपि मुसज्जीभूय देहवासस्यावशिष्टं समयं पुनर्मानवानाम् इच्छा- २
 साधनार्थं नहि किन्त्वीश्वरस्येच्छासाधनार्थं यापयत । आयुषो यः ३
 समयो व्यतीतस्तस्मिन् युष्माभि र्यद् देवपूजकानाम् इच्छासाधनं
 कामकुत्सिताभिलाषमद्यपानरङ्गरसमत्तताघृणार्हदेवपूजाचारणञ्चाकारि तेन
 बाहुल्यम् । यूयं तैः सह तस्मिन् सर्व्वनाशपङ्के मज्जितुं न ४
 धावथ, इत्यनेनाश्चर्य्यं विज्ञाय ते युष्मान् निन्दन्ति । किन्तु यो ५
 जीवतां मृतानाञ्च विचारं कर्त्तुम् उद्यतोऽस्ति तस्मै तैरुत्तरं
 दायिष्यते । यतो हेतो र्ये मृतास्तेषां यत् मानवोद्देश्यः शारीरिक- ६
 विचारः किन्त्वीश्वरोद्देश्यम् आत्मिकजीवनं भवेत् तदर्थं तेषामपि
 सन्निधौ सुसमाचारः प्रकाशितोऽभवत् ।

सर्व्वेषाम् अन्तिमकाल उपस्थितस्तस्माद् यूयं सुबुद्धयः प्रार्थनार्थं ७
 जाग्रतश्च भवत । विशेषतः परस्परं गाढं प्रेम कुरुत, यतः, ८

पापानामपि बाहुल्यं प्रेम्नैवाच्छादयिष्यते ।

कातरोक्तिं विना परस्परम् आतिथ्यं कुरुत । येन यो वरो लब्ध- ९
 स्तेनैव स परम् उपकरोतु, इत्थं यूयम् ईश्वरस्य बहुविध- १०

११ प्रसादस्योत्तमा भाण्डागाराधिपा भवत । यो वाक्यं कथयति स ईश्वरस्य वाक्यमिव कथयतु यश्च परम् उपकरोति स ईश्वरदत्तसामर्थ्यादि-
वोपकरोतु । सर्वविषये यीशुखीष्टेनेश्वरस्य गौरवं प्रकाशयतां तस्यैव
गौरवं पराक्रमश्च सर्वदा भूयात् । आमेन् ।

१२ हे प्रियतमाः, युष्माकं परीक्षार्थं यस्तापो युष्मासु वर्तते तम्
१३ असम्भवघटितं मत्वा नाश्चर्यं जानीत, किन्तु खीष्टेन क्लेशानां
सहभागित्वाद् आनन्दत तेन तस्य प्रतापप्रकाशेऽप्यानन्देन प्रफुल्ला
१४ भविष्यथ । यदि खीष्टस्य नामहेतुना युष्माकं निन्दा भवति तर्हि
यूयं धन्या यतो गौरवदायक ईश्वरस्यात्मा युष्मास्वधितिष्ठति तेषां
१५ मध्ये स निन्द्यते किन्तु युष्मन्मध्ये प्रशंस्यते । किन्तु युष्माकं कोऽपि
हन्ता वा चौरा वा दुष्कर्मकृद् वा पराधिकारचर्चक इव दण्डं
१६ न भुङ्क्ताम् । यदि च खीष्टीयान इव दण्डं भुङ्क्ते तर्हि स न लज्जमान-
१७ स्तत्कारणाद् ईश्वरं प्रशंसतु । यतो विचारस्यारम्भसमय ईश्वरस्य
मन्दिरे युज्यते यदि चास्मत्स्वारभते तर्हीश्वरीयसुसवादाग्राहिणा
शेषदशा का भविष्यति ?

१८ धार्मिकेनापि चेत् त्राणम् अतिकृच्छ्रेण गम्यते ।

तर्ह्यधार्मिकपापिभ्याम् आश्रयः कुत्र लप्स्यते ॥

१९ अत ईश्वरेच्छातो ये दुःखं भुञ्जते ते सदाचारेण स्वात्मानो
विश्वास्यस्त्रिष्टुरीश्वरस्य कराभ्यां निदधताम् ।

नम्रजागर्तुं स्थातुमावश्यकता च ।

५१ खीष्टस्य क्लेशानां साक्षी प्रकाशिष्यमाणस्य प्रतापस्यांशी

२ प्राचीनश्चाहं युष्माकं प्राचीनान् विनीयेदं वदामि । युष्माकं मध्यवर्तीं
य ईश्वरस्य मेषवृन्दो यूयं तं पालयत तस्य वीक्षणं कुरुत च, आव-
श्यकत्वेन नहि किन्तु स्वेच्छातो न वा कुलोमेन किन्तिवच्छ्रुकमनसा ।

अपरम् अंशानाम् अधिकारिण इव न प्रभवत किन्तु वृन्दस्य ३
दृष्टान्तस्वरूपा भवत । तेन प्रधानपालक उपस्थिते यूयम् अम्लानं ४
गौरवकिरीटं लक्ष्यध्वे ।

हे युवानः, यूयमपि प्राचीनलोकानां वश्या भवत सर्वे च ५
सर्वेषां वशीभूय नम्रताभरणेन भूषिता भवत, यतः,

आत्माभिमानिलोकानां विपक्षो भवतीश्वरः ।

किन्तु तेनैव नम्रोभ्यः प्रसादाद् दीयते वरः ॥

अतो यूयम् ईश्वरस्य बलवत्करस्याधो नम्रीभूय तिष्ठत तेन स ६
उचितसमये युष्मान् उच्चीकरिष्यति । यूयं सर्वचिन्तां तस्मिन् निक्षिपत ७
यतः स युष्मान् प्रति चिन्तयति । यूयं प्रबुद्धा जाग्रताश्च तिष्ठत यतो ८
युष्माकं प्रतिवादी यः शैतानः स गर्ज्जनकारी सिंह इव पर्यटन् कं
प्रसिस्यामीति मृगयते, अतो विश्वासे सुस्थिरास्तिष्ठन्तस्तेन सार्द्धं युध्यत, ९
युष्माकं जगन्निवासिभ्रातृष्वपि तादृशाः क्लेशा वर्तन्त इति जानीत ।

क्षणिकदुःखभोगात् परम् अस्मभ्यं स्त्रीष्टेन यीशुना स्वकीया- १०
नन्तगौरवदानार्थं योऽस्मान् आहूतवान् स सर्वानुग्राहीश्वरः स्वयं
युष्मान् सिद्धान् स्थिरान् सबलान् निश्चलांश्च करोतु । तस्य गौरवं ११
पराक्रमश्चानन्तकालं यावद् भूयात् । आमेन् ।

यः सिल्वानो (मन्ये) युष्माकं विश्वास्यो भ्राता भवति तद्द्वाराहं १२
संक्षेपेण लिखित्वा युष्मान् विनीतवान् यूयञ्च यस्मिन् अधि-
तिष्ठथ स एवेश्वरस्य सत्योऽनुग्रह इति प्रमाणं दत्तवान् । युष्माभिः १३
सहाभिरुचिता या मण्डली र्वाविलि विद्यते सा मम पुत्रो मार्कश्च
युष्मान् नमस्कारं वेदयति । यूयं प्रेमचुम्बनेन परस्परं नमस्कुरुत । १४
यीशुस्त्रीष्टाश्रिताना युष्माकं सर्वेषां शान्ति भूयात् । आमेन् ।

पित्रस्य द्वितीयं सर्वसाधारणपत्रम् ।

—::o::o::o::—

विश्वासे स्थिरं स्थातुमपि उपदेशः ।

- ११ ये जना अस्माभिः सार्द्धम् अस्मदीश्वरे त्रातरि यीशुख्रीष्टे च धार्मिकत्वसम्बलितविश्वासधनस्य समानाशित्वं प्राप्तास्तान् प्रति यीशु-
२ ख्रीष्टस्य दासः प्रेरितश्च शिमोनो पित्रः पत्रं लिखति । ईश्वरस्यास्माकं प्रभो यीशोश्च तत्त्वज्ञानेन युष्मास्वनुग्रहशान्त्योर्बाहुल्यं वर्त्तताम् ।
३ जीवनार्थम् ईश्वरभक्त्यर्थञ्च यद्यद् आवश्यकं तत् सर्वं गौरव-सद्गुणाभ्याम् अस्मदाह्वानकारिणस्तत्त्वज्ञानद्वारा तस्येश्वरीयशक्तिरस्मभ्यं
४ दत्तवती । तत्सर्व्वेण चास्मभ्यं तादृशा बहुमूल्या महाप्रतिज्ञा दत्ता याभि र्ययं संसारव्याप्तात् कुत्सिताभिलापमूलात् सर्व्वनाशाद् रक्षा
५ प्राप्येश्वरीयस्वभावस्याशिनो भवितुं शक्नुथ । ततो हेतो र्ययं सम्पूर्णं यत्नं विधाय विश्वासे सौजन्यं सौजन्ये ज्ञानं ज्ञान आयतेन्द्रियताम्
६ आयतेन्द्रियतायां धैर्य्यं धैर्य्य ईश्वरभक्तिम् ईश्वरभक्तौ भ्रातृस्नेहं
७ भ्रातृस्नेहे च प्रेम युङ्क्त । एतानि यदि युष्मासु वर्द्धन्ते च
८ तर्ह्यस्मत्प्रभो यीशुख्रीष्टस्य तत्त्वज्ञाने युष्मान् अलसान् निष्फलाश्च न
९ स्थापयिष्यन्ति । किन्त्वेतानि यस्य न विद्यन्ते सोऽन्धो मुद्रित-
१० लोचनः स्वकीयपूर्व्वपापाना माज्जनस्य विस्मृति गतश्च । तस्माद् हे भ्रातरः, यूयं स्वकीयाह्वानवरणयो र्दृढकरणे बहु यतध्वं, तत्
११ कृत्वा कदाच न स्वलिष्यथ । यतोऽनेन प्रकारेणास्माकं प्रभोस्त्रातु यीशुख्रीष्टस्यानन्तराज्यस्य प्रवेशेन यूयं सुकलेन योजयिष्यध्वे ।
१२ यद्यपि यूयम् एतत् सर्व्वं जानीथ वर्त्तमाने सत्यमते सुस्थिरा भवथ च तथापि युष्मान् सर्व्वदा तत् स्मारयितुम् अहम् अयत्नवान्

न भविष्यामि । यावद् एतस्मिन् दूष्ये तिष्ठामि तावद् युष्मान् १३
 स्मारयन् प्रबोधयितुं विहितं भन्ये । यतोऽस्माकं प्रभु र्यीशुस्त्रीष्टो १४
 मां यत् ज्ञापितवान् तदनुसाराद् दूष्यमेतत् मया शीघ्रं त्यक्तव्यम्
 इति जानामि । मम परलोकगमनात् परमपि यूयं यदेतानि स्मर्तुं १५
 शक्यथ तस्मिन् सर्वथा यतिष्ये । यतोऽस्माकं प्रभो र्यीशुस्त्रीष्टस्य १६
 पराक्रमं पुनरागमनञ्च युष्मान् ज्ञापयन्तो वयं कल्पितान्युपाख्या-
 नान्यन्वगच्छामेति नहि किन्तु तस्य महिम्नः प्रत्यक्षसाक्षिणो भूत्वा
 भाषितवन्दः । यतः स पितुरीश्वराद् गौरवं प्रशंसाञ्च प्राप्तवान् १७
 विशेषतो महिमयुक्ततेजोमध्याद् एतादृशी वाणी तं प्रति निर्गत-
 वती, यथा, एष मम प्रियपुत्र एतस्मिन् मम परमसन्तोषः ।
 स्वर्गात् निर्गतेयं वाणी पवित्रपर्वते तेन सार्द्धं विद्यमानैरस्माभिर- १८
 श्रावि । अपरम् अस्मत्समीपे दृढतरं भाववाणी विद्यते यूयञ्च १९
 यदि दिनारम्भं युष्मान्मनःसु प्रभातीयनक्षत्रस्योदयञ्च यावत् तिमिर-
 मये स्थाने ज्वलन्तं प्रदीपमिव तद् वाक्यं सम्मन्यध्वे तर्हि भद्रं
 करिष्यथ । शास्त्रीया कापि भाववाणी मनुष्यस्य स्वकीयभावबोधका २०
 नहि, एतद् युष्माभिः सम्यक् ज्ञायताम् । यतो भववाणी पुरा २१
 मानुषाणाम् इच्छातो नोत्पन्ना किन्त्व्रीश्वरस्य पवित्रलोकाः
 पवित्रेणात्मना प्रवर्तिताः सन्तो वाक्यम् अभाषन्त ।

धार्मिकाणां रक्षाया कथनम् ।

अपरं पूर्वकाले यथा लोकानां मध्ये मिथ्याभाववादिन २१
 उपातिष्ठन् तथा युष्माकं मध्येऽपि मिथ्याशिक्षका उपस्थास्यन्ति, ते
 स्वेषां क्रेतारं प्रभुम् अनङ्गीकृत्य सत्वरं विनाशं स्वेषु वर्तयन्ति
 विनाशकवैधर्म्यं गुप्तं युष्मन्मध्यम् आनेष्यन्ति । ततोऽनेकेषु तेषां २
 विनाशकमार्गं गतेषु तेभ्यः सत्यभागस्य निन्दा सम्भविष्यति । अपरञ्च ३

ते लोभात् कापट्यवाक्यै र्युष्मत्तो लाभं करिष्यन्ते किन्तु तेषां पुरातनदण्डाज्ञा न विलम्बते तेषां विनाशश्च न निद्राति ।

* ईश्वरः कृतपापान् दूतान् न क्षमित्वा तिमिरशृङ्खलैः पाताले

५ रुद्धा विचारार्थं समर्पितवान् । पुरातनं संसारमपि न क्षमित्वा तं दुष्टानां संसारं जलाप्लावनेन मज्जयित्वा सप्तजनैः सहितं धर्मप्रचारकं

६ नोहं रक्षितवान् । सदोमो घोमरा चेतिनामके नगरे भविष्यतां

७ दुष्टानां दृष्टान्तं विधाय भस्मीकृत्य विनाशेन दण्डितवान् ; किन्तु तैः कुत्सितव्यभिचारिभिर्दुष्टात्मभिः क्लिष्टं धार्मिकं लोटं रक्षितवान् ।

८ स धार्मिको जनस्तेषां मध्ये निवसन् स्वीयदृष्टिश्रोत्रगोचरेभ्यस्तेषाम्

९ अधर्माचारेभ्यः स्वकीयधार्मिकमनसि दिने दिने तप्तवान् । प्रभु भक्तान् परीक्षाद् उद्धर्तुं विचारदिनञ्च यावद् दण्ड्यमानान्

१० अधार्मिकान् रोद्धुं पारयति, विशेषतो येऽमेध्याभिलाषात् शारीरिकसुखम् अनुगच्छन्ति कर्तृत्वपदानि चावजानन्ति तानेव

११ (रोद्धुं पारयति ।) ते दुःसाहसिनः प्रगल्भाश्च । अपरं बलगौरवाभ्या श्रेष्ठा दिव्यदूताः प्रभोः सन्निधौ येषां वैपरीत्येन निन्दासूचकं विचारं

१२ न कुर्वन्ति तेषाम् उच्चपदस्थानां निन्दनाद् इमे न भीताः । किन्तु ये बुद्धिहीनाः प्रकृता जन्तवो धर्तव्यतायै विनाश्यतायै च जायन्ते तत्सदृशा इमे यन्न बुध्यन्ते तत् निन्दन्तः स्वकीयविनाश्यतया

१३ विनश्यन्ति स्वीयाधर्मस्य फलं प्राप्स्यन्ति च । ते दिवा प्रकृष्टभोजनं सुखं मन्यते निजछलैः सुखभोगिनः सन्तो युष्माभिः सार्द्धं भोजनं

१४ कुर्वन्तः कलङ्किनो दोषिनश्च भवन्ति । तेषां लोचनानि परदाराकाङ्क्षिणि पापे चाश्रान्तानि ते चञ्चलानि मनांसि मोहयन्ति

१५ लोभे तत्परमनसः सन्ति च । ते शापग्रस्ता वंशाः सरलमार्गं विहाय वियोरपुत्रस्य विलियमस्य विपथेन ब्रजन्तो भ्रान्ता अभवन् । स

१६ विलियमोऽप्यधर्मात् प्राप्ये पारितोषिकेऽप्रीयत, किन्तु निजापराधात् भर्त्सनाम् अलभत यतो वचनशक्तिहीनं वाहनं मानुषिकगिरम्

उच्चार्य भाववादिन उन्मत्तताम् अबाधत । इमे निर्जलानि १७
 प्रस्रवणानि प्रचण्डवायुना चालिता मेघाश्च तेषां कृते नित्यस्थायी
 घोरतरान्धकारः सञ्चितोऽस्ति । ये च जना भ्रान्त्याचारिगणात् १८
 कृच्छ्रेणोद्धृतास्तान् इमेऽपरिमितदर्पकथा भाषमाणाः शारीरिक-
 सुखाभिलाषैः कामक्रीडाभिश्च मोहयन्ति । तेभ्यः स्वाधीनतां १९
 प्रतिज्ञाय स्वयं विनाश्यताया दासा भवन्ति, यतः,

यो येनैव पराजिग्ये स जातस्तस्य किङ्करः ।

त्रातुः प्रभो र्यीशुस्त्रीष्टस्य ज्ञानेन संसारस्य मलेभ्य उद्धृता ये २०
 पुनस्तेषु निमज्ज्य पराजीयन्ते तेषां प्रथमदशातः शेषदशा कुत्सिता
 भवति । तेषां पक्षे धर्मपथस्य ज्ञानाप्राप्तिं वरं न निर्दिष्टात् २१
 पवित्रविधिमार्गात् ज्ञानप्राप्तानां परावर्तनम् । किन्तु येयं सत्या २२
 दृष्टान्तकथा सैव तेषु फलितवती, यथा,

कुक्कुरः स्वीयवान्ताय व्यावर्त्तते पुनः पुनः ।

लुठितुं कर्दमे तद्वत् जालितश्चैव शूकरः ॥

प्रभोः पुनरागमनप्रतीक्षा ।

हे प्रियतमाः, यूयं यथा पवित्रभाववादिभिः पूर्वोक्तानि ३१
 वाक्यानि त्रात्रा प्रभुना प्रेरितानाम् अस्माकम् आदेशञ्च स्मरथ
 तथा युष्मान् स्मारयित्वा युष्माकं सरलभावं प्रबोधयितुम् अहं २
 द्वितीयम् इदं पत्रं लिखामि । प्रथमं युष्माभिरिदं ज्ञायतां यत् शेषे ३
 काले स्वेच्छाचारिणो निन्दका उपस्थाय वदिष्यन्ति प्रभोरागमनस्य ४
 प्रतिज्ञा कुत्र ? यतः पितृलोकानां महानिद्रागमनात् परं सर्वाणि ५
 सृष्टेरारम्भकाले यथा तथैवावतिष्ठन्ते । पूर्वम् ईश्वरस्य वाक्येनाकाश-
 मण्डलं जलाद् उत्पन्ना जले सन्तिष्ठमाना च पृथिव्यविद्यतैतद्
 अनिच्छुकतातस्ते न जानन्ति, ततस्तात्कालिकसंसारो जलेनाप्लावितो ६
 विनाशं गतः । किन्त्वधुना वर्त्तमाने आकाशभूमण्डले तेनैव वाक्येन ७
 वह्नयार्थं गुप्ते विचारदिनं दुष्टमानवाना विनाशञ्च यावद् रक्षयेते । ७

- ८ हे प्रियतमाः, यूयम् एतदेकं वाक्यम् अनवगता ता भवत यत् प्रभोः साक्षाद् दिनमेकं वर्षसहस्रवद् वर्षसहस्रञ्च दिनैकवत् ।
- ९ केचिद् यथा विलम्ब मन्यन्ते प्रभुः स्वप्रतिज्ञाया विलम्बते तन्नहि किन्तु कोऽपि यन्न विनश्येत् सर्व एव मनःपरावर्तनं गच्छेयुरित्यभिलषन् सोऽस्मान् प्रति दीर्घसहिष्णुतां विदधाति ।
- १० किन्तु क्षपाया चौर इव प्रभो दिनम् आगमिष्यति तस्मिन् महाशब्देन गगनमण्डलं लोप्यते मूलवस्तूनि च तापेन गलिष्यन्ते
- ११ पृथिवी तन्मध्यस्थितानि कर्माणि च ध्वज्यन्ते । अतः सर्वैरेतैर्विकारे गन्तव्ये सति यस्मिन् आकाशमण्डलं दाहेन विकारिष्यते मूलवस्तूनि
- १२ च तापेन गलिष्यन्ते तस्येश्वरदिनस्यागमनं प्रतीक्षमाणैराकाङ्क्षमाणैश्च
- १३ युष्माभिर्धर्माचारेश्वरभक्तिभ्या कीदृशैर्लोकैर्भवितव्यम् ? तथापि वयं तस्य प्रतिज्ञानुसारेण धर्मस्य वासस्थानं नूतनम् आकाशमण्डलं नूतनं भूमण्डलञ्च प्रतीक्षामहे ।
- १४ अतएव हे प्रियतमाः, तानि प्रतीक्षमाणा यूयं निष्कलङ्का
- १५ अनिन्दिताश्च भूत्वा यत् शान्त्याश्रितास्तिष्ठथैतस्मिन् यतध्वम् । अस्माकं प्रभो दीर्घसहिष्णुताश्च परित्राणजनिकां मन्यध्वम् । अस्माकं प्रियभ्रात्रे पौलाय यत् ज्ञानम् अदायि तदनुसारेण सोऽपि पत्रे युष्मान् प्रति
- १६ तदेवालिखत् । स्वकीयसर्वपत्रेषु चैतान्यधि प्रस्तुत्य तदेव गदति । तेषु पत्रेषु कतिपयानि दुरुह्याणि वाक्यानि विद्यन्ते ये च लोका अज्ञानाश्चञ्चलाश्च ते निजविनाशार्थम् अन्यशास्त्रीयवचनानीव
- १७ तान्यपि विकारयन्ति । तस्माद् हे प्रियतमाः, यूयं पूर्वं बुद्ध्वा सावधानास्तिष्ठत, अधार्मिकाणां भ्रान्तिस्रोतसापहताः स्वकीयसु-
- १८ स्थिरत्वात् मा भ्रश्यत । किन्त्वस्माकं प्रभोस्त्रातु रींशुस्त्रीष्टस्यानुग्रहे ज्ञाने च वर्द्धध्वम् । तस्य गौरवम् इदानीं सदाकालञ्च भूयात् । आमेन् ।

योहनस्य प्रथमं सर्वसाधारणपत्रम् ।

पित्रा ईश्वरेण यीशुना सार्द्धञ्च सहांशित्वफलम् कथनम् ।

यीशुरेवानन्तजीवनस्वरूपम् ।

आदितो य आसीद् यस्य वाग् अस्माभिरश्रावि यच्च वयं १
स्वनेत्रै दृष्टवन्तो यच्च वीक्षितवन्तः स्वकरैः स्पृष्टवन्तश्च तं जीवन-
वादं वयं ज्ञापयामः । स जीवनस्वरूपः प्राकाशत वयञ्च तं २
दृष्टवन्तस्तमधि साक्ष्यं ददामश्च, पितुः सन्निधाववर्त्ततास्माकं
समीपे प्रकाशत च तम् अनन्तजीवनस्वरूपं वयं युष्मान् ज्ञाप-
यामः । अस्माभि र्यद् दृष्टं श्रुतञ्च तदेव युष्मान् ज्ञाप्यते तेना- ३
स्माभिः सहांशित्वं युष्माकं भविष्यति । अस्माकञ्च सहांशित्वं पित्रा
तत्पुत्रेण यीशुख्रीष्टेन च सार्द्धं भवति । अपरञ्च युष्माकम् आनन्दो ४
यत् सम्पूर्णो भवेद् तदर्थं वयम् एतानि लिखामः ।

ईश्वरो ज्योतिस्तस्मिन् अवस्थितिकथनम् ।

वयं यां वार्त्ता तस्मात् श्रुत्वा युष्मान् ज्ञापयामः सेयम् । ५
ईश्वरो ज्योतिस्तस्मिन् अन्धकारस्य लेशोऽपि नास्ति । वयं तेन ६
सहाशिन इति गदित्वा यद्यन्धकारे चारामस्तर्हि सत्याचारिणो न
सन्तोऽनृतवादिनो भवामः । किन्तु स यथा ज्योतिषि वर्त्तते तथा ७
वयमपि यदि ज्योतिषि चरामस्तर्हि परस्परं सहभागिनो भवाम-
स्तस्य पुत्तस्य यीशुख्रीष्टस्य रुधिरञ्चास्मान् सर्वस्मात् पापात् शुद्ध-
यति । वयं निष्पापा इति यदि वदामस्तर्हि स्वयमेव स्वान् ८

- १ वञ्चयामः सत्यमतञ्चास्माकम् अन्तरे न विद्यते । यदि स्वपापानि स्वीकुर्महे तर्हि स विश्वास्यो यथार्थिकश्चास्ति तस्माद् अस्माकं
- १० पापानि क्षमिष्यते सर्वस्माद् अधर्माञ्चास्मान् शुद्ध्यिष्यति । वयम् अकृतपापा इति यदि वदामस्तर्हि तम् अनृतवादिनं कुर्मस्तस्य वाक्यञ्चास्माकम् अन्तरे न विद्यते ।
- २१ हे प्रियबालकाः, युष्माभि र्यत् पापं न क्रियेत तदर्थं युष्मान् प्रत्येतानि मया लिख्यन्ते । यदि तु केनापि पापं क्रियते तर्हि पितुः समीपेऽस्माकं एकः सहायोऽर्थतो धार्मिको यीशुः
- २ स्त्रीष्टो विद्यते । स चास्माकं पापानां प्रायश्चित्तं केवलमस्माकं नहि किन्तु निखिलसंसारस्य पापानां प्रायश्चित्तम् ।
- ३ वयं तं जानीम इति तदीयाज्ञापालनेनावगच्छामः । अहं तं
- ४ जानामीति वदित्वा यस्तस्याज्ञा न पालयति सोऽनृतवादी सत्य-
- ५ मतञ्च तस्यान्तरे न विद्यते । यः कश्चित् तस्य वाक्यं पालयति तस्मिन् ईश्वरस्य प्रेम सत्यरूपेण सिध्यति वयं तस्मिन् वर्तमहे
- ६ तद् एतेनावगच्छामः । अहं तस्मिन् तिष्ठामीति यो गदति तस्येदम् उचितं यत् स्त्रीष्टो यादृग् आचरितवान् सोऽपि तादृग् आचरेत् ।
- ७ हे प्रियतमाः, युष्मान् प्रत्यहं नूतनामाज्ञां लिखामीति नहि
- ८ किन्त्वादितो युष्माभि र्लब्धां पुरातनामाज्ञां लिखामि । आदितो युष्माभि र्यद् वाक्यं श्रुतं सा पुरातनाज्ञा । पुनरपि युष्मान् प्रति नूतनाज्ञा मया लिख्यत एतदपि तस्मिन् युष्मासु च सत्यं,
- ९ यतोऽन्धकारो व्यत्येति सत्या ज्योतिश्चेदानीं प्रकाशते ; अहं ज्योतिषि वर्त इति गदित्वा यः स्वभ्रातरं द्वेष्टि सोऽद्यापि तमिस्त्रे वर्तते ।
- १० स्वभ्रातरि यः प्रीयते स एव ज्योतिषि वर्तते विघ्नजनकं किमपि
- ११ तस्मिन् न विद्यते । किन्तु स्वभ्रातरं यो द्वेष्टि स तिमिरे वर्तते

तिमिरे चरति च तिमिरेण च तस्य नयनेऽन्धीक्रियेते तस्मात्
क यामीति स ज्ञातुं न शक्नोति ।

ईश्वरीयसत्ये प्रेमे च स्थिरं स्थातुम् उपदेशः ।

हे शिशवः, यूयं तस्य नाम्ना पापक्षमां प्राप्तवन्तस्तस्माद् अहं १२
युष्मान् प्रति लिखामि । हे पितरः, य आदितो वर्त्तमानस्तं यूयं १३
जानीथ तस्माद् युष्मान् प्रति लिखामि । हे युवानः, यूयं
पापात्मानं जितवन्तस्तस्माद् युष्मान् प्रति लिखामि । हे बालकाः,
यूयं पितरं जानीथ तस्मादहं युष्मान् प्रति लिखितवान् । हे १४
पितरः, आदितो यो वर्त्तमानस्तं यूयं जानीथ तस्माद् युष्मान्
प्रति लिखितवान् । हे युवानः, यूयं बलवन्त आध्वे, ईश्वरस्य
वाक्यञ्च युष्मदन्तरे वर्त्तते पापात्मा च युष्माभिः पराजिग्ये तस्माद्
युष्मान् प्रति लिखितवान् । यूयं संसारे संसारस्थविषयेषु च मा १५
प्रीयध्वं यः संसारे प्रीयते तस्यान्तरे पितुः प्रेम न तिष्ठति ।
यतः संसारे यद्यत् स्थितम् अर्थतः शारीरिकभावस्याभिलाषो १६
दर्शनेन्द्रियस्याभिलाषो जीवनस्य गर्वश्च सर्वमेतत् पितृतो न
जायते किन्तु संसारादेव । संसारस्तदीयाभिलाषश्च व्यत्येति किन्तु १७
य ईश्वरस्येष्टं करोति सोऽनन्तकालं यावत् तिष्ठति ।

हे बालकाः, शेषकालोऽयम्, अपरं स्त्रीष्टारिणोपस्थातव्यमिति १८
युष्माभि र्यथा श्रुतं तथा बहवः स्त्रीष्टारय उपस्थितास्तस्मादयं
शेषकालोऽस्तीति वयं जानीमः । तेऽस्मन्मध्यान् निर्गतवन्तः १९
किन्त्वस्मदीया नासन् यद्यस्मदीया अभविष्यन् तर्ह्यस्मत्सङ्गेऽस्थास्यन्,
किन्तु सर्वेऽस्मदीया न सन्त्येतस्य प्रकाश आवश्यक आसीत् ।

पवित्रात्माप्राप्ताभिपेककथनम् ।

यः पवित्रस्तस्माद् यूयम् अभिपेकं प्राप्तवन्तस्तेन सर्वानि २०

- २१ जानीथ । यूयं सत्यमतं न जानीथ तत्कारणाद् अहं युष्मान् प्रति लिखितवान् तन्नहि किन्तु यूयं तत् जानीथ सत्यमताच्च
- २२ किमप्यनृतवाक्यं नोत्पद्यते तत्कारणादेव । यीशुरभिषिक्तस्त्रातेति यो नाङ्गीकरोति तं विना कोऽपरोऽनृतवादी भवेत् ? स एव स
- २३ स्त्रीष्टारि र्यः पितरं पुत्रञ्च नाङ्गीकरोति । यः कश्चित् पुत्रं नाङ्गीकरोति स पितरमपि न धारयति यश्च पुत्रमङ्गीकरोति स
- २४ पितरमपि धारयति । आदितो युष्माभि र्यत् श्रुतं तद् युष्मासु तिष्ठतु, आदितः श्रुतं वाक्यं यदि युष्मासु तिष्ठति, तर्हि यूयमपि
- २५ पुत्रे पितरि च स्थास्यथ । स च प्रतिज्ञयास्मभ्यं यत् प्रतिज्ञातवान्
- २६ तद् अनन्तजीवनम् । ये जना युष्मान् भ्रामयन्ति तानध्यहम् इदं
- २७ लिखितवान् । अपरं यूयं तस्माद् यम् अभिषेकं प्राप्तवन्तः स युष्मासु तिष्ठति ततः कोऽपि यद् युष्मान् शिष्ययेत् तद् अनावश्यकं, स चाभिषेको युष्मान् सर्वाणि शिष्ययति सत्यश्च भवति न चातथ्यः, अतः स युष्मान् यद्वद् अशिष्ययत् तद्वत् तत्र
- २८ स्थास्यथ । अतएव हे प्रियबालका यूयं तत्र तिष्ठत, तथा सति स यदा प्रकाशिष्यते तदा वर्यं प्रतिभान्विता भविष्यामः तस्यागमन-
- २९ समये च तस्य साक्षान्न त्रपिष्यामहे । स धार्मिकोऽस्तीति यदि यूयं जानीथ तर्हि यः कश्चिद् धर्माचारं करोति स तस्मात् जात इत्यपि जानीत ।

ईश्वरस्य प्रेम । ईश्वरं प्रति प्रेम । ईश्वरसन्तानाः ।

- ३१ पश्यत वयम् ईश्वरस्य सन्ताना इति नाम्नाख्यामहे, एतेन पितास्मभ्यं कीदृक् महाप्रेम प्रदत्तवान्, किन्तु संसारस्तं नाजानात्
- २ तत्कारणादस्मान् न जानाति । हे प्रियतमाः, इदानीं वयम् ईश्वरस्य सन्ताना आस्महे पश्चात् किं भविष्यामस्तद् अद्याप्य-

प्रकाशितं किन्तु प्रकाशं गते वयं तस्य सदृशा भविष्याम इति
 जानीमः, यतः स यादृशोऽस्ति तादृशोऽस्माभिर् दर्शिष्यते ।
 तस्मिन् एषा प्रत्याशा यस्य कस्यचिद् भवति स स्वं तथा पवित्रं ३
 करोति यथा स पवित्रोऽस्ति । यः कश्चित् पापम् आचरति स ४
 व्यवस्थालङ्घनं करोति यतः पापमेव व्यवस्थालङ्घनम् । अपरं सोऽस्माकं ५
 पापान्यपहर्तुं प्रकाशतैतद् यूयं जानीथ, पापश्च तस्मिन् न विद्यते ।
 यः कश्चित् तस्मिन् तिष्ठति स पापाचारं न करोति यः कश्चित् ६
 पापाचारं करोति स तं न दृष्टवान् न वावगतवान् । हे प्रिय- ७
 बालकाः, कश्चिद् युष्माकं भ्रमं न जनयेत्, यः कश्चिद् धर्म्माचारं
 करोति स तादृग् धार्मिको भवति यादृक् स धार्मिकोऽस्ति ।
 यः पापाचारं करोति स शैतानात् जातो यतः शैतान आदितः ८
 पापाचारी शैतानस्य कर्मणां लोपार्थमेवेश्वरस्य पुत्रः प्रकाशत ।
 यः कश्चिद् ईश्वरात् जातः स पापाचारं न करोति यतस्तस्य ९
 वीर्य्यं तस्मिन् तिष्ठति पापाचारं कर्तुं न शक्नोति यतः स
 ईश्वरात् जातः । इत्यनेनेश्वरस्य सन्तानाः शैतानस्य च सन्ताना १०
 व्यक्ता भवन्ति । यः कश्चिद् धर्म्माचारं न करोति स ईश्वरात्
 जातो नहि यश्च स्वभ्रातरि न प्रीयते सोऽपीश्वरात् जातो नहि ।
 यतस्तस्य य आदेश आदितो युष्माभिः श्रुतः स एष एव यद् ११
 अस्माभिः परस्परं प्रेम कर्त्तव्यम् । पापात्मतो जातो यः काविल १२
 स्वभ्रातरं हतवान् तत्सदृशैरस्माभिर् न भवितव्यम् । स कस्मात्
 कारणात् तं हतवान् ? तस्य कर्म्माणि दुष्टानि तद्भ्रातुश्च कर्म्माणि
 धर्म्माण्यासन् इति कारणात् ।

ईश्वरसन्तानानां भ्रातृप्रेमं प्रदर्शनत्वम् ।

हे मम भ्रातरः, संसारो यदि युष्मान् द्वेष्टि तर्हि तद् आश्चर्य्यं १३

- १४ न मृत्युध्वम् । वयं मृत्युम् उत्तीर्य्य जीवनं प्राप्तवन्तस्तद् भ्रातृषु
 १५ प्रेमकरणात् जानीमः । भ्रातरि यो न प्रीयते स मृत्यौ तिष्ठति ।
 यः कश्चित् स्वभ्रातरं द्वेष्टि स नरघाती किञ्चानन्तजीवनं
 १६ नरघातिनः कस्याप्यन्तरे नावतिष्ठते तद् यूयं जानीथ । अस्माकं
 कृते स स्वप्राणास्त्यक्तवान् इत्यनेन वयं प्रेम्नस्तत्त्वम् अवगताः, अपरं
 १७ भ्रातृणां कृतेऽस्माभिरपि प्राणास्त्यक्तव्याः । सांसारिकजीविकाप्राप्तो
 यो जनः स्वभ्रातरं दीनं दृष्ट्वा तस्मात् स्वीयदयां रुणद्धि तस्यान्तर
 १८ ईश्वरस्य प्रेम कथं तिष्ठेत् ? हे मम प्रियबालकाः, वाक्येन
 जिह्वया वास्माभिः प्रेम न कर्त्तव्यं किन्तु कार्य्येण सत्यतया
 १९ चैव । एतेन वयं यत् सत्यमतसम्बन्धीयास्तत् जानीमस्तस्य
 २० साक्षात् स्वान्तःकरणानि सान्त्वयितुं शक्यामश्च । यतोऽस्मदन्तःकरणं
 यद्यस्मान् दूषयति तर्ह्यस्मदन्तःकरणाद् ईश्वरो महान् सर्व्वज्ञश्च ।
 २१ हे प्रियतमाः, अस्मदन्तःकरणां यद्यस्मान् न दूषयति तर्हि वयम्
 २२ ईश्वरस्य साक्षात् प्रतिभान्विता भवामः । यच्च प्रार्थयामहे तत्
 तस्मात् प्राप्नुमः, यतो वयं तस्याज्ञाः पालयामस्तस्य साक्षात्
 २३ तुष्टिजनकम् आचारं कुर्मश्च । अपरं तस्येयमाज्ञा यद् वयं तस्य
 पुत्रस्य यीशुख्रीष्टस्य नाम्नि विश्वसिमस्तस्याज्ञानुसारेण च परस्परं
 २४ प्रेम कुर्म । यश्च तस्याज्ञाः पालयति स तस्मिन् तिष्ठति तस्मिन्
 सोऽपि तिष्ठति, स चास्मान् यम् आत्मानं दत्तवान् तस्मात्
 सोऽस्मासु तिष्ठतीति जानीमः ।

परीक्षां विना सर्व्वेषाम् उपदेशकानाम् अग्राह्यत्वम् ।

- ४१ हे प्रियतमाः, यूयं सर्व्वेष्व्वात्मसु न विश्वसित किन्तु ते ईश्वरात्
 जाता न वेत्यात्मनः परीक्षध्वं यतो बहवो मृषाभाववादिनो

जगन्मध्यम् आगतवन्तः । ईश्वरीयो य आत्मा स युष्माभिरनेन २
 परिचीयतां, यीशुः स्त्रीष्टो नरावतारो भूत्वागत एतद् येन
 केनचिद् आत्मना स्वीक्रियते स ईश्वरीयः । किन्तु यीशुः स्त्रीष्टो ३
 नरावतारो भूत्वागत एतद् येन केनचिद् आत्मना नाङ्गीक्रियते
 स ईश्वरीयो नहि किन्तु स्त्रीष्टारेरात्मा, तेन चागन्तव्यमिति
 युष्माभिः श्रुतं, स चेदानीमपि जगति वर्तते । हे बालकाः, ४
 यूयम् ईश्वरात् जातास्तान् जितवन्तश्च यतः संसाराधिष्ठानकारिणोऽपि
 युष्मदधिष्ठानकारी महान् । ते संसारात् जातास्ततो हेतोः संसाराद् ५
 भाषन्ते संसारश्च तेषां वाक्यानि गृह्णाति । वयम् ईश्वरात् जाताः, ६
 ईश्वरं यो जानाति सोऽस्मद्वाक्यानि गृह्णाति यश्चेश्वरात् जातो
 नहि सोऽस्मद्वाक्यानि न गृह्णाति, अनेन वयं सत्यात्मानं
 भ्रात्मकात्मानञ्च परिचिनुमः ।

परस्परं प्रेमकरणस्य फलनिर्णयः ।

हे प्रियतमाः, वयं परस्परं प्रेम करवाम, यतः प्रेम ईश्वरात् ७
 जायते, अपरं यः कश्चित् प्रेम करोति स ईश्वरात् जात ईश्वरं
 वेत्ति च । यः प्रेम न करोति स ईश्वरं न जानाति यत ईश्वरः ८
 प्रेमस्वरूपः । अस्मास्वीश्वरस्य प्रेमैतेन प्राकाशत यत् स्वपुत्रेणास्मभ्यं ९
 जीवनदानार्थम् ईश्वरः स्वीयम् अद्वितीयं पुत्रं जगन्मध्य प्रेषितवान् ।
 वयं यद् ईश्वरे प्रीतवन्त इत्यत्र नहि किन्तु स यदस्मासु प्रीतवान् १०
 अस्मत्पापानां प्रायश्चित्तार्थं स्वपुत्रं प्रेषितवांश्चेत्यत्र प्रेम सन्तिष्ठते ।
 हे प्रियतमाः, अस्मासु यदीश्वरेणैतादृशं प्रेम कृतं तर्हि परस्परं ११
 प्रेम कर्तुम् अस्माकमप्युचितम् । ईश्वरः कदाच केनापि न दृष्टः १२
 यद्यस्माभिः परस्परं प्रेम क्रियते तर्हीश्वरोऽस्मन्मध्ये तिष्ठति तस्य

- १३ प्रेम चास्मासु सैत्स्यते अस्मभ्यं तेन स्वकीयात्मनोऽंशो दत्त इत्यनेन
वयं यत् तस्मिन् तिष्ठामः स च यद् अस्मासु तिष्ठतीति जानीमः ।
- १४ पिता जगत्प्रातारं पुत्रं प्रेषितवान् एतद् वयं दृष्ट्वा प्रमाणयामः ।
- १५ यीशुरीश्वरस्य पुत्र एतद् येनाङ्गीक्रियते तस्मिन् ईश्वरस्तिष्ठति
- १६ स चेश्वरे तिष्ठति । अस्मास्वीश्वरस्य यत् प्रेम वर्त्तते तद् वयं
ज्ञातवन्तस्तस्मिन् विश्वसितवन्तश्च । ईश्वरः प्रेमस्वरूपः प्रेम्नि यस्तिष्ठति
- १७ स ईश्वरे तिष्ठति तस्मिंश्चेश्वरस्तिष्ठति । स यादृशोऽस्ति वयमप्ये-
तस्मिन् जगति तादृशा भवाम एतस्माद् विचारदिनेऽस्माभि र्या
- १८ प्रतिभा लभ्यते सास्मत्सम्बन्धीयस्य प्रेम्नः सिद्धिः । प्रेम्नि भीति न
वर्त्तते किन्तु सिद्धं प्रेम भीतिं निराकरोति यतो भीतिः सयतानास्ति
- १९ भीतो मानवः प्रेम्नि सिद्धो न जातः । अस्मासु स प्रथमं प्रीतवान्
- २० इति कारणाद् वयं तस्मिन् प्रीयामहे । ईश्वरेऽहं प्रीय इत्युक्त्वा
यः कश्चित् स्वभ्रातरं द्वेष्टि सोऽनृतवादी । स यं दृष्टवान् तस्मिन्
स्वभ्रातरि यदि न प्रीयते तर्हि यम् ईश्वरं न दृष्टवान् कथं तस्मिन्
- २१ प्रेम कर्तुं शक्नुयात् ? अत ईश्वरे यः प्रीयते स स्वीयभ्रातर्यपि
प्रीयताम् ईयम् आज्ञा तस्माद् अस्माभि र्लब्धा ।

विश्वासस्य विजयः ।

- पू १ यीशुरभिषिक्तस्त्रातेति यः कश्चिद् विश्वसिति स ईश्वरात्
जातः , अपरं यः कश्चित् जनयितरि प्रीयते स तस्मात् जाते जनेऽपि
- २ प्रीयते । वयम् ईश्वरस्य सन्तानेषु प्रीयामहे तद् अनेन
- ३ जानीमो यद् ईश्वरे प्रीयामहे तस्याज्ञाः पालयामश्च । यत ईश्वरे
यत् प्रेम तत् तदीयाज्ञापालनेनास्माभिः प्रकाशयितव्यं, तस्याज्ञाश्च
- ४ कठोरा न भवन्ति । यतो यः कश्चिद् ईश्वरात् जातः स संसारं

जयति किञ्चास्माकं यो विश्वासः स एवास्माकं संसारजयिजयः ।
 यीशुरीश्वरस्य पुत्र इति यो विश्वसिति तं विना कोऽपरः संसारं ५
 जयति ? सोऽभिषिक्तस्त्राता यीशुस्तोयरुधिराभ्याम् आगतः केवलं १
 तोयेन नहि किन्तु तोयरुधिराभ्याम्, आत्मा च साक्षी भवति यत
 आत्मा सत्यतास्वरूपः । यतो हेतोः आत्मा तोयं रुधिरञ्च त्रीण्येतानि ७
 साक्ष्यं ददति तेषा त्रयाणाम् एकत्वं भवति च । मानवानां ८
 साक्ष्यं यद्यस्माभिर्गृह्यते तर्हीश्वरस्य साक्ष्यं तस्मादपि श्रेष्ठं यतः ९
 स्वपुत्रमधीश्वरेण दत्तं साक्ष्यमिदम् । ईश्वरस्य पुत्रे यो विश्वसिति १०
 स निजान्तरे तत् साक्ष्यं धारयति ; ईश्वरे यो न विश्वसिति स तम्
 अनृतवादिनं करोति यत ईश्वरः स्वपुत्रमधि यत् साक्ष्यं दत्तवान्
 तस्मिन् स न विश्वसिति । तच्च साक्ष्यमिदं यद् ईश्वरोऽस्मभ्यम् ११
 अनन्तजीवनं दत्तवान् तच्च जीवनं तस्य पुत्रे विद्यते । यः पुत्रं १२
 धारयति स जीवनं धारयति । ईश्वरस्य पुत्रं यो न धारयति स
 जीवनं न धारयति । ईश्वरपुत्रस्य नाम्नि विश्वासकारिनो युष्मान् १३
 प्रत्येतानि मया लिखितानि तस्याभिप्रायोऽयं यद् यूयम् अनन्त-
 जीवनप्राप्ता इति जानीयात् तस्येश्वरपुत्रस्य नाम्नि विश्वसेत च ।

तस्यान्तिकेऽस्माकं या प्रतिभा भवति तस्याः कारणमिदं १४
 यद् वयं यदि तस्याभिमतं किमपि तं याचामहे तर्हि सोऽस्माकं
 वाक्यं शृणोति । स चास्माकं यत् किञ्चन याचनं शृणोतीति यदि १५
 जानीमस्तर्हि तस्माद् याचिता वरा अस्माभिः प्राप्यन्ते तदपि
 जानीमः । कश्चिद् यदि स्वभ्रातरम् अमृत्युजनकं पापं कुर्वन्तं १६
 पश्यति तर्हि स प्रार्थनां करोतु तेनेश्वरस्तस्मै जीवनं दास्यति,
 अर्थतो मृत्युजनकं पापं येन नाकारि तस्मै । किन्तु मृत्युजनकम्
 एकं पापम् आस्ते तदधि तेन प्रार्थना क्रियतामित्यहं न वदामि ।

- १७ सर्व्व एवाधर्मः पापं किन्तु सर्व्वपापं मृत्युजनकं नहि । य ईश्वरात्
 १८ जातः स पापाचारं न करोति किन्त्वीश्वरात् जातो जनः स्वं रक्षति
 १९ तस्मात् स पापात्मा तं न स्पृशतीति वयं जानीमः । वयम् ईश्वरात्
 जाताः किन्तु कृत्स्नः ससारः पापात्मनो वशं गतोऽस्तोति जानीमः ।
 २० अपरम् ईश्वरस्य पुत्र आगतवान् वयञ्च यया तस्य सत्यमयस्य ज्ञानं
 प्राप्नुयामस्तादृशीं धियम् अस्मभ्यं दत्तवान् इति जानीमस्तस्मिन्
 सत्यमयेऽर्थतस्तस्य पुत्रे यीशुख्रीष्टे तिष्ठामश्च ; स एव सत्यमय
 २१ ईश्वरोऽनन्तजीवनस्वरूपश्चास्ति । हे प्रियबालकाः यूयं देवमूर्तिभ्यः
 स्वान् रक्षत । आमेन् ।

योहनस्य द्वितीयं पत्रम् ।

जनैकख्रीष्टीयमहिलाम् प्रति पत्रम् ।

हे अभिरुचिते कुरिये, त्वां तव पुत्रांश्च प्रति प्राचीनोऽहं पत्रं १
लिखामि । सत्यमताद् युष्मासु मम प्रेमास्ति केवलं मम नहि किन्तु २
सत्यमतज्ञानां सर्वेषामेव । यतः सत्यमतम् अस्मासु तिष्ठत्यनन्तकालं ३
यावच्चास्मासु स्थास्यति । पितुरीश्वरात् तत्पितुः पुत्रात् प्रभो ४
यीशुख्रीष्टाच्च प्राप्योऽनुग्रहः कृपा शान्तिश्च सत्यताप्रेमभ्यां सार्द्धं
युष्मान् अधितिष्ठतु ।

वयं पितृतो याम् आज्ञा प्राप्तवन्तस्तदनुसारेण तव केचिद् ५
आत्मजाः सत्यमतम् आचरन्त्येतस्य प्रमाणं प्राप्याहं भृशम् आनन्दित-
वान् । साम्प्रतश्च हे कुरिये, नवीनां काञ्चिद् आज्ञां न लिखन्नहम् ६
आदितो लब्धाम् आज्ञां लिखन् त्वाम् इदं विनये यद् अस्माभिः
परस्परं प्रेम कर्तव्यम् । अपरं प्रेमैतेन प्रकाशते यद् वयं तस्याज्ञा ७
आचरेम । आदितो युष्माभि र्यां श्रुता सेयम् आज्ञा सा च
युष्माभिराचरितव्या । यतो बहवः प्रवञ्चका जगत् प्रविश्य यीशुख्रीष्टो
नरावतारो भूत्वागत एतत् नाङ्गीकुर्वन्ति स एव प्रवञ्चकः ८
ख्रीष्टारिश्चास्ति । अस्माकं श्रमो यत् पराश्रमो न भवेत् किन्तु
सन्पूर्णं व्रतनमस्माभि र्लभ्येत तदर्थं स्वानधि सावधाना भवत ।
यः कश्चिद् विपथगामी ख्रीष्टस्य शिक्षायां न तिष्ठति स ९
ईश्वरं न धारयति ख्रीष्टस्य शिक्षायां यस्तिष्ठति स पितरं पुत्रञ्च

- १० धारयति । यः कश्चिद् युष्मत्सन्निधिमागच्छन् शिष्यामेनां नानयति
स युष्माभिः स्ववेश्मनि न गृह्यता तव मङ्गलं भूयादिति वागपि
- ११ तस्मै न कथ्यताम् । यतस्तव मङ्गलं भूयादिति वाचं यः कश्चित्
तस्मै कथयति स तस्य दुष्कर्मणाम् अंशी भवति ।
- १२ युष्मान् प्रति मया बहूनि लेखितव्यानि किन्तु पत्रमसीभ्यां
तत् कर्तुं नेच्छामि, यतोऽस्माकम् आनन्दो यथा सम्पूर्णो भविष्यति
तथा युष्मत्समीपमुपस्थायाहं सम्मुखीभूय युष्माभिः सम्भाषिष्य
- १३ इति प्रत्याशा ममास्ते । तवाभिरुचिताया भगिन्या बालकास्त्वां
नमस्कारं ज्ञापयन्ति । आमेन् ।

योहनस्य तृतीयं पत्रम् ।

गायं प्रति पत्रम् ।

प्राचीनो ऽहं सत्यमताद् यस्मिन् प्रीये तं प्रियतमं गायं प्रति पत्रं १
लिखामि । हे प्रिय, तवात्मा यादृक् शुभान्वितस्तादृक् सर्वविषये २
तव शुभं स्वास्थ्यञ्च भूयात् । भ्रातृभिरागत्य तव सत्यमतस्यार्थतत्त्वं ३
कीदृक् सत्यमतमाचरस्येतस्य साक्ष्ये दत्ते मम महानन्दो ज्ञातः ।
मम सन्तानाः सत्यमतमाचरन्तीति वार्त्तातो मम य आनन्दो ४
जायते ततो महत्तरो नास्ति । हे प्रिय, भ्रातृन् प्रति विशेषतस्तान् ५
विदेशिनो भ्रातृन् प्रति त्वया यद्यत् कृतं तत् सर्वं विश्वासिनो योग्यम् ।
ते च मण्डल्याः साक्षात् तव प्रेम्नः प्रमाणं दत्तवन्तः, अपरम् ६
ईश्वरयोग्यरूपेण तान् प्रस्थापयता त्वया सत्कर्म कारिष्यते । यतस्ते ७
तस्य नाम्ना यात्रां विधाय परजातीयेभ्यः किमपि न गृहीतवन्तः ।
तस्माद् वयं तत् सत्यमतस्य सहाया भवेम तदर्थमेतादृशा लोका ८
अस्माभिरनुग्रहीतव्याः ।

मण्डलीं प्रत्यहं पत्रं लिखितवान् किन्तु तेषां मध्ये यो ९
दियत्रिफिः प्रधानायते सोऽस्मान् न गृह्णाति । अतोऽहं १०
यदोपस्थास्यामि तदा तेन यद्यत् क्रियते तत् सर्वं तं स्मारयिष्यामि,
यतः स दुर्व्याक्यैरस्मान् अपवदति, तेनापि तृप्तिं न गत्वा स्वयमपि
भ्रातृन् नानुगृह्णाति ये चानुग्रहीतुमिच्छन्ति तान् मण्डलितोऽपि
वहिष्करोति । हे प्रिय, त्वया दुष्कर्म नानुक्रियतां किन्तु ११

- सत्कर्मैव । यः सत्कर्मचारी स ईश्वरात् जातः, यो दुष्कर्मचारी
 १२ स ईश्वरं न दृष्टवान् । दीमीत्रियस्य पक्षे सर्वैः साक्ष्यम् अदायि
 विशेषतः सत्यमतेनापि, वयमपि तत्पक्षे साक्ष्यं ददामः, अस्माकञ्च
 साक्ष्यं सत्यमेवेति यूयं जानीथ ।
- १३ त्वा प्रति मया बहूनि लेखितव्यानि किन्तु मसीलेखनीभ्यां
 १४ लेखितुं नेच्छामि । अचिरेण त्वां द्रक्ष्यामीति मम प्रत्याशास्ते
 तदावां सम्मुखीभूय परस्परं सम्भाषिष्यावहे । तव शान्तिं भूयात् ।
 अस्माकं मित्राणि त्वा नमस्कारं ज्ञापयन्ति त्वमप्येकैकस्य नाम
 प्रोच्य मित्रेभ्यो नमस्कुरु । इति ।
-

यिहूदाः सर्वसाधारणपत्रम् ।

—***०***०***०***—

विश्वासपक्षे प्राणव्ययेनापि उपदेशत्वम् ।

यीशुख्रीष्टस्य दासो याकोवस्य भ्राता यिहूदास्तातेनेश्वरेण ^१
पवित्रीकृतान् यीशुख्रीष्टेन रक्षितांश्चाहूतान् लोकान् प्रति पत्रं
लिखति । कृपा शान्तिः प्रेम च बाहुल्यरूपेण युष्मास्वधितिष्ठतु । ^२

हे प्रियाः, साधारणपरित्राणमधि युष्मान् प्रति लेखितुं मम ^३
बहुयत्ने जाते पूर्वकाले पवित्रलोकेषु समर्पितो यो धर्मस्तदर्थं
यूयं प्राणव्ययेनापि सचेष्टा भवतेति विनयार्थं युष्मान् प्रति पत्र-
लेखनमावश्यकम् अमन्ये । यस्माद् एतद्रूपदण्डप्राप्तये पूर्वं लिखिताः ^४
केचिज्जना अस्मान् उपसृतवन्तः, तेऽधार्मिकलोका अस्माकम्
ईश्वरस्यानुग्रहं ध्वजीकृत्य लम्पटताम् आचरन्ति, अद्वितीयोऽधिपति
योऽस्माकं प्रभु यीशुख्रीष्टस्तं नाङ्गीकुर्वन्ति ।

भाक्तोपदेशकात् सावधानत्वम् ।

तस्माद् यूयं पुरा यद् अवगतास्तत् पुन युष्मान् स्मारयितुम् ^५
इच्छामि, फलतः प्रभुरेककृत्वः स्वप्रजा मिसरदेशाद् उदधार यत्
ततः परम् अविश्वासिनो व्यनाशयत् । ये च स्वर्गदूताः स्वीय- ^६
कर्तृत्वपदे न स्थित्वा स्ववासस्थानं परित्यक्तवन्तस्तान् स महादिनस्य
विचारार्थम् अन्धकारमयेऽघःस्थाने सदास्थायिभिर्वन्द्यनैरवघ्नात् ।
अपरं सदोमो घोमरा तन्निकटस्थनगराणि चैतेषां निवासिनस्तत् ^७
समरूपं व्यभिचारं कृतवन्तो विषममैथुनस्य चेष्टया विषयं गतवन्तश्च

- तस्मात् तान्यपि दृष्टान्तस्वरूपाणि भूत्वा सदातनवह्निना दण्डं
 ८ भुञ्जते । तथैवेमे स्वप्राचारिणोऽपि स्वशरीराणि कलङ्कयन्ति
 ९ राजाधीनता न स्वीकुर्वन्त्युच्चपदस्थान् निन्दन्ति च । किन्तु
 प्रधानदिव्यदूतो मीखायेलो यदा मोशे देहे शैतानेन विवदमानः
 समभाषत तदा तस्मिन् निन्दारूपं दण्डं समर्पयितुं साहसं न
 १० कृत्वाकथयन् प्रभुस्त्वा भर्त्सयताम् । किन्त्वमे यन्न बुध्यन्ते तन्निन्दन्ति
 ११ यच्च निर्वोधपशव इवैन्द्रियैरवगच्छन्ति तेन नश्यन्ति । तान् धिक्,
 ते काविलो मार्गे चरन्ति पारितोषिकस्याशातो विलियमो भ्रान्ति-
 १२ मनुधावन्ति कोरहस्य दुर्म्मुखत्वेन विनश्यन्ति च । युष्माकं प्रेमभोज्येषु
 ते विघ्नजनका भवन्ति, आत्मस्मरणश्च भूत्वा निर्लज्जया युष्माभिः
 १३ सार्द्धं भुञ्जते । तं वायुभिश्चालिता निस्तोयमेघा हेमन्तकालिका
 निष्फला द्वि मृता उन्मूलिता वृक्षाः, स्वकीयलज्जाफेणोद्वमकाः
 प्रचण्डाः सामुद्रतरङ्गाः सदाकालं यावत् घोरतिमिरभागीनि
 ध्रमणकारीणि नक्षत्राणि च भवन्ति । आदमतः सप्तमः पुरुषो यो
 १४ हनोक. स तानुद्दिश्य भाववाक्यमिदं कथितवान्, यथा,
 पश्य स्वकीयपुण्यानाम् अयुतैर्वेष्टितः प्रभुः ।
 १५ सर्वान् प्रति विचाराज्ञासाधनायागमिष्यति ।
 तदा चाधार्मिकाः सर्वे जाता यैरपराधिनः ।
 विधर्मकर्मणा तेषां सर्वेषामेव कारणात् ।
 तथा तद्वैपरीत्येनाप्यधर्माचारिपापिनाम् ।
 उक्तकठोरवाक्यानां सर्वेषामपि कारणात् ।
 परमेशेन दोषित्वं तेषां प्रकाशयिष्यते ।
 १६ ते वाक्कलहकारिण. स्वभाग्यनिन्दकाः स्वेच्छाचारिणो दर्पवादि-
 मुखविशिष्टा लाभार्थं मनुष्यस्तावकाश्च सन्ति ।

यीशौ सम्पूर्णान्तपरित्राणम् प्राप्तव्यम् ।

किन्तु हे प्रियतमाः, अस्माकं प्रभो यीशुख्रीष्टस्य प्रेरितै र्यद् १७
वाक्यं पूर्वं युष्मभ्यं कथितं तत् स्मरत, फलतः शेषसमये स्वेच्छातो- १८
ऽधर्माचारिणो निन्दका उपस्थास्यन्तीति ।

एते लोकाः स्वान् पृथक् कुर्वन्तः सांसारिका आत्महीनाश्च १९
सन्ति । किन्तु हे प्रियतमाः, यूयं स्वेषाम् अतिपवित्रविश्वासे २०
निचीयमानाः पवित्रेणात्मना प्रार्थनां कुर्वन्त ईश्वरस्य प्रेम्ना स्वान् २१
रक्षत, अनन्तजीवनाय चास्माकं प्रभो यीशुख्रीष्टस्य कृपां प्रतीक्षध्वम्
अपरं यूयं विविच्य कांश्चिद् अनुकम्पध्वं कांश्चिद् अग्नित उद्धृत्य २२
भयं प्रदर्श्य रक्षत, शारीरिकभावेन कलङ्कितं वस्त्रमपि ऋतीयध्वम् । २३

अपरञ्च युष्मान् स्वलनाद् रक्षितुम् उल्लासेन स्वीयतेजसः २४
साक्षात् निर्दोषान् स्थापयितुञ्च समर्थो योऽस्माकम् अद्वितीय- २५
स्त्राणकर्त्ता सर्वज्ञ ईश्वरस्तस्य गौरवं महिमा पराक्रमः कर्तृत्वञ्चेदानीम्
अनन्तकालं यावद् भूयात् । आमेन् ।

योहनं प्रति प्रकाशितं वाक्यम् ।

—::o::o::o::—

मङ्गलान्तरणम् । स्वर्गनिवासीयीशोर्दर्शनम् ।

- १ यत् प्रकाशितं वाक्यम् ईश्वरः स्वदासानां निकटं शीघ्रमुप-
स्थास्वन्तीना घटनानां दर्शनार्थं यीशुख्रीष्टे समर्पितवान् तत् स
२ स्वीयदूतं प्रेष्य निजसेवकं योहनं ज्ञापितवान् । स चेश्वरस्य वाक्ये
३ ख्रीष्टस्य साक्ष्ये च यद्यद् दृष्टवान् तस्य प्रमाणं दत्तवान् । एतस्य
भाववादिग्रन्थस्य वाक्यानां पाठकः श्रोतारश्च तन्मध्ये लिखिताज्ञा-
ग्राहिणश्च धन्या यतः स कालः सन्निकटः ।
- ४ योहन आशियादेशस्थाः सप्त मण्डलीः प्रति पत्रं लिखति । यो
वर्त्तमानो भूतो भविष्यंश्च ये च सप्तात्मानस्तस्य सिंहासनस्य सम्मुखे
५ तिष्ठन्ति यश्च यीशुख्रीष्टो विश्वस्तः साक्षी मृतानां मध्ये प्रथमजातो
भूमण्डलस्यराजानाम् अधिपतिश्च भवति, एतेभ्योऽनुग्रहः शान्तिश्च
युष्मासु वर्त्तताम् । योऽस्मासु प्रीतवान् स्वरुधिरेणास्मान् स्वपापेभ्यः
६ प्रक्षालितवान् तस्य पितुरीश्वरस्य याजकान् कृत्वास्मान्
राजवर्गे नियुक्तवाश्च तस्मिन् महिमा पराक्रमश्चानन्तकालं यावद्
वर्त्तताम् । आमेन् ।
- ७ पश्यत स मेघैरागच्छति तेनैकैकस्य चक्षुस्तं द्रक्ष्यति ये च तं विद्ध-
वन्तस्तेऽपि तं विलोकिष्यन्ते तस्य कृते पृथिवीस्थाः सर्वे वंशा विलपिष्यन्ति ।
८ सत्यम् आमेन् । वर्त्तमानो भूतो भविष्यंश्च यः सर्वशक्तिमान्
प्रभुः परमेश्वरः स गदति, अहमेव कः क्षश्चार्थत आदिरन्तश्च ।
- ९ युष्माकं भ्राता यीशुख्रीष्टस्य कुशराज्यतितिक्षाणां सहभागी
चाहं योहन ईश्वरस्य वाक्यहेतो यीशुख्रीष्टस्य साक्ष्यहेतोश्च

पात्मनामक उपद्वीप आसम् । तत्र प्रभो दिने आत्मनाविष्टोऽहं १०
 स्वपश्चात् तूरीध्वनिवत् महारवम् अश्रौषं, तेनोक्तम्, अहं कः ११
 क्षश्चार्थत आदिरन्तश्च । त्वं यद् द्रक्ष्यसि तद् ग्रन्थे लिखित्वा-
 शियादेशस्थानां सप्त मण्डलीनां समीपम् इफिषं स्मूर्णां पर्गामं
 थुयातीरां साहिं फिलादिलिफ्यां लायदीकेयाञ्च प्रेषय । ततो १२
 मया सम्भाषमाणस्य कस्य रवः श्रूयते तद्दर्शनार्थं मुखं परावर्तितं
 तत् परावर्त्य स्वर्णमयाः सप्त दीपवृक्षा दृष्टाः । तेषां सप्त दीप- १३
 वृक्षाणां मध्ये दीर्घपरिच्छदपरिहितः सुवर्णशृङ्खलेन वेष्टितवक्षश्च
 मनुष्यपुत्राकृतिरेको जनस्तिष्ठति, तस्य शिरः केशश्च श्वेतमेघ- १४
 लोमानीव हिमवत् श्वेतौ लोचने वह्निशिखासमे चरणौ वह्नि- १५
 कुण्डे तापितसुपित्तलसदृशौ रवश्च बहुतोयानां रवतुल्यः । तस्य १६
 दक्षिणहस्ते सप्त तारा विद्यन्ते वक्त्राच्च तीक्ष्णो द्विधारः खड्गो
 निर्गच्छति मुखमण्डलञ्च स्वतेजसा देदीप्यमानस्य सूर्यस्य सदृशम् ।
 तं दृष्ट्वाहं मृतकल्पस्तच्चरणे पतितस्ततः स्वदक्षिणकरं मयि निधाय १७
 तेनोक्तम् अहम् आदिरन्तश्च । अहम् अमरस्तथापि मृतवान् १८
 किन्तु पश्याहम् अनन्तकालं यावत् जीवामि । आमेन् । मृत्योः
 परलोकस्य च कुञ्चिका मम हस्तगताः । अतो यद् भवति यच्चेतः १९
 परं भविष्यति त्वया दृष्टं तत् सर्वं लिख्यताम् । मम दक्षिणहस्ते २०
 स्थिता याः सप्त तारा ये च स्वर्णमयाः सप्त दीपवृक्षास्त्वया
 दृष्टान्तत्तात्पर्यमिदं ताः सप्त ताराः सप्त मण्डलीनां दूताः
 सुवर्णमयाः सप्त दीपवृक्षाश्च सप्त मण्डल्यः सन्ति ।

आशियास्थसप्तमण्डलीः प्रति स्वर्गनिवासीयीशोरादेशः ।

इफिषस्थमण्डल्या दूतं प्रति त्वम् इदं लिख ; यो दक्षिणकरेण २१
 सप्त तारा वारयति सप्तानां सुवर्णदीपवृक्षाणां मध्ये गमनागमने

- २ करोति च तेनेदम् उच्यते । तव क्रियाः श्रमः सहिष्णुता च मम गोचराः, त्वं दुष्टान् सोढुं न शक्नोषि ये च प्रेरिता न सन्तः स्वान् प्रेरितान् वदन्ति त्वं तान् परीक्ष्य मृषाभाषिणो विज्ञातवान्,
- ३ अपरं त्वं तितित्ता विदधासि मम नामार्थं बहु सोढवानसि
- ४ तथापि न पर्यङ्काम्यस्तदपि जानामि । किञ्च तव विरुद्धं मयैतत्
- ५ वक्तव्यं यत् तव प्रथमं प्रेम त्वया व्यहीयत । अतः कुतः पतितोऽसि यत् स्मृत्वा मनः परावर्त्य पूर्व्वीयक्रियाः कुरु न चेत् त्वया मनसि न परिवर्तितेऽहं तूर्णम् आगत्य तव दीपवृक्षं स्वस्थानाद्
- ६ अपसारयिष्यामि । तथापि तवेप गुणो विद्यते यत् नीकलाय-
तीयलोकानां याः क्रिया अहम् ऋतीये तास्त्वमपि ऋतीयमे ।
- ७ यस्य श्रोत्रं विद्यते स मण्डलीः प्रत्युच्यमानाम् आत्मनः कथा शृणोतु । यो जनो जयति तस्मा अहम् ईश्वरस्यारामस्थजीवनतरोः फलं भोक्तुं दास्यामि ।
- ८ अपरं स्मृणास्थमण्डल्या दूतं प्रतीदं लिख, य आदिरन्तश्च
- ९ यो मृतवान् पुनर्जीवितवांश्च तेनेदम् उच्यते, तव क्रियाः क्लेशो दैन्यञ्च मम गोचराः किन्तु त्वं धनवानसि ये च यिहूदीया न सन्तः शैतानस्य समाजाः सन्ति तथापि स्वान् यिहूदीयान् वदन्ति
- १० तेषां निन्दामप्यहं जानामि । त्वया यो यः क्लेशः सोढव्यस्तस्मात् मा भैषीः पश्य शैतानो युष्माकं परीक्षार्थं कांश्चित् काराया निक्षेप्यति दश दिनानि यावत् क्लेशो युष्मासु वर्त्तिष्यते च । त्वं मृत्युपर्यन्तं विश्वास्यो भव तेनाहं जीवनकिरीटं तुभ्यं दास्यामि ।
- ११ यस्य श्रोत्रं विद्यते स मण्डलीः प्रत्युच्यमानाम् आत्मनः कथा शृणोतु । यो जयति स द्वितीयमृत्युना न हिंसिष्यते ।
- १२ अपरं पर्गामस्थमण्डल्या दूतं प्रतीदं लिख, यस्तीक्ष्णं द्विधारं

खड्गं धारयति स एव भाषते । तव क्रिया मम गोचराः, यत्र ^{१३}
 शैतानस्य सिंहासनं तत्रैव त्वं वससि तदपि जानामि । त्वं मम
 नाम धारयसि सद्भक्तेरस्वीकारस्त्वया न कृतो मम विश्वास्यसाक्षिण
 आन्तिपाः समयेऽपि न कृतः । स तु युष्मान्मध्येऽघानि यतः
 शैतानस्तत्रैव निवसति । तथापि तव विरुद्धं मम किञ्चिद् वक्तव्यं ^{१४}
 यतो देवप्रसादादनाय परदारगमनाय चेस्त्रायेतः सन्तानाना
 सम्मुख उन्माथं स्थापयितुं वालाक् येनाशिद्यत तस्य विलियमः
 शिञ्जावलम्बिनस्तव केचित् जनास्तत्र सन्ति । तथा नीकलायतीयानां ^{१५}
 शिञ्जावलम्बिनस्तव केचित् जना अपि सन्ति तदेवाहम् ऋतीये ।
 अतो हेतोस्त्वं मनः परिवर्तय न चेदहं त्वरया तव समीपमुपस्थाय ^{१६}
 मद्वत्तत्रस्थखड्गेन तैः सह योत्स्यामि । यस्य श्रोत्रं विद्यते स मण्डलीः ^{१७}
 प्रत्युच्यमानाम् आत्मनः कथां शृणोतु । यो जनो जयति तस्मा अहं
 गुप्तमात्रां भोक्तुं दास्यामि शुभ्रप्रस्तरमपि तस्मै दास्यामि तत्र प्रस्तरे
 नूतनं नाम लिखितं तच्च ग्रहीतारं विना नान्येन केनाप्यवगम्यते ।

अपरं थुयातीरास्थमण्डल्या दूतं प्रतीदं लिख । यस्य लोचने ^{१८}
 वह्निशिखासदृशे चरणौ च सुपित्तलसङ्काशौ स ईश्वरपुत्रो भाषते,
 तव क्रियाः प्रेम विश्वासः परिचर्या सहिष्णुता च मम गोचराः, ^{१९}
 तव प्रथमक्रियाभ्यः शेषक्रियाः श्रेष्ठास्तदपि जानामि । तथापि ^{२०}
 तव विरुद्धं मया किञ्चिद् वक्तव्यं यतो या ईपेबल्नामिका
 योपित् स्वां भाववादिनी मन्यते वेश्यागमनाय देवप्रसादाशनाय
 च मम दासान् शिञ्जयति भ्रामयति च सा त्वया न निवार्यते ।
 अहं मनःपरिवर्तनाय तस्यै समयं दत्तवान् किन्तु सा स्वीयवेश्या- ^{२१}
 क्रियातो मनः परिवर्तयितुं नाभिलपति । पश्याहं ता शय्याया ^{२२}
 निक्षेप्यामि, ये तया सार्द्धं व्यभिचारं कुर्वन्ति ते यदि स्वक्रियाभ्यो

- २३ मनासि न परावर्तयन्ति तर्हि तानापि महाक्लेशे निक्षेप्यामि
तस्याः सन्तानांश्च मृत्युना हनिष्यामि । तेनाहम् अन्तःकरणाना
मनसाञ्चानुसन्धानकारी युष्माकमेकैकस्मै च स्वक्रियाणां फलं मया
- २४ दातव्यमिति सर्वाः मण्डल्या ज्ञास्यन्ति । अपरम् अविशिष्टान्
थुयातीरस्थलोकान् अर्थतो यावन्तस्तां शिक्षा न धारयन्ति ये च
कैश्चित् शैतानस्य गम्भीरार्था उच्यन्ते तान् ये नावगतवन्तस्तानहं
- २५ वदामि युष्मासु कमप्यपरं भारं नारोपयिष्यामि, किन्तु यद्
- २६ युष्माकं विद्यते तत् ममागमनं यावद् धारयत । यो जनो
जयति शेषपर्यन्तं मम क्रियाः पालयति च तस्मा अहम्
- २७ परजातीयानाम् आधिपत्यं दास्यामि ; पितृतो मया यद्वत्
कर्तृत्वं लब्धं तद्वत् सोऽपि लौहदण्डेन तान् चारयिष्यति
- २८ तेन मृद्वाजनानीव ते चूर्णा भविष्यन्ति । अपरम् अहं तस्मै
- २९ प्रभातीयताराम् अपि दास्यामि । यस्य श्रोत्रं विद्यते स मण्डलीः
प्रत्युच्यमानाम् आत्मनः कथां शृणोतु ।
- ३० अपरं सार्द्धिस्थमण्डल्या दूतं प्रतीदं लिख, यो जन ईश्वरस्य
सप्तात्मनः सप्त ताराश्च धारयति स एव भाषते, तव क्रिया
मम गोचराः, त्वं जीवदाख्योऽसि तथापि मृतोऽसि तदपि
- ३१ जानामि । प्रबुद्धो भव, अवशिष्टं यद्यत् मृतकल्पं तदपि सवलीकुरु
यत ईश्वरस्य साक्षात् तव कर्माणि न सिद्धानीति प्रमाणं मया
- ३२ प्राप्तम् । अतः कीदृशीं शिक्षां लब्धवान् श्रुतवांश्चासि तत् स्मरन् ता
पालय स्वमनः परिवर्तय च । चेत् प्रबुद्धो न भवेत्तर्ह्यहं स्तेन इव
तव समीपम् उपस्थास्यामि किञ्च कस्मिन् दण्डे उपस्थास्यामि
- ३३ तन्न ज्ञास्यसि । तथापि यैः स्ववासासि न कलङ्कितानि तादृशाः
कतिपयलोकाः सार्द्धिनगरेऽपि तव विद्यन्ते ते शुभ्रपरिच्छदै

मम सङ्गे गमनागमने करिष्यन्ति यतस्ते योग्याः । यो जनो ५
जयति स शुभ्रपरिच्छदं परिधापयिष्यते, अहञ्च जीवनग्रन्थात्
तस्य नाम नान्तर्धापयिष्यामि किन्तु मत्पितुः साक्षात् तस्य
दूतानां साक्षाच्च तस्य नाम स्वीकरिष्यामि । यस्य श्रोत्रं विद्यते स ६
मण्डलीः प्रत्युच्यमानाम् आत्मनः कथां शृणोतु ।

अपरञ्च फिलादिल्फियास्थमण्डलया दूतं प्रतीदं लिख, यः ७
पवित्रः सत्यमयश्चास्ति दायूदस्य कुञ्चिकां धारयति च येन
मोचितेऽपरः कोऽपि न रुणद्धि रुद्धे चापरः कोऽपि न मोचयति
स एव भाषते । तव क्रिया मम गोचराः पश्य तव समीपेऽहं ८
मुक्तं द्वारं स्थापितवान् तत् केनापि रोद्धुं न शक्यते यतस्तवालपं
बलमास्ते तथापि त्वं मम वाक्यं पालितवान् मम नाम्नोऽस्वीकारं
न कृतवांश्च । पश्य यिहूदीया न सन्तो ये मृषावादिनः स्वान् ९
यिहूदीयान् वदन्ति तेषां शैतानसमाजीयानां कांश्चिद् अहम्
आनेष्यामि पश्य ते मदाज्ञात आगत्य तव चरणयोः प्रणंस्यन्ति
त्वञ्च मम प्रियोऽसीति ज्ञास्यन्ति । त्वं मम सहिष्णुतासूचकं वाक्यं १०
रक्षितवानसि तत्कारणात् पृथिवीनिवासिनां परीक्षार्थं कृत्स्नं जगद्
येनागामिपरीक्षादिनेनाक्रमिष्यते तस्माद् अहमपि त्वां रक्षिष्यामि ।
पश्य मया शीघ्रम् आगन्तव्यं तव यदस्ति तत् धारय कोऽपि ११
तव किरीटं नापहरतु । यो जनो जयति तमहं मदीयेश्वरस्य १२
मन्दिरे स्तम्भं कृत्वा स्थापयिष्यामि स पुनर्न निर्गमिष्यति । अपरञ्च
तस्मिन् मदीयेश्वरस्य नाम मदीयेश्वरस्य पुर्या अपि नाम अर्थतो
या नवीना यिरुशालेमः पुरी स्वर्गात् मदीयेश्वरस्य समीपाद्
अवरोक्ष्यति तस्या नाम ममापि नूतनं नाम लेखिष्यामि । यस्य १३
श्रोत्रं विद्यते स मण्डलीः प्रत्युच्यमानाम् आत्मनः कथां शृणोतु ।

- १४ अपरञ्च लायदिकेयांस्थमण्डल्या दूतं प्रतीदं लिख, य आमेन्
अर्थतो विश्वास्यः सत्यमयश्च साक्षी, ईश्वरस्य सृष्टेरादिश्चास्ति स
१५ एव भाषते । तव क्रिया मम गोचराः त्वं शीतो नासि तप्तोऽपि
१६ नासीति जानामि । तव शीतत्वं तप्तत्वं वा वरं भवेत्, शीतो न
भूत्वा तप्तोऽपि न भूत्वा त्वमेवम्भूतः कदुष्णोऽसि तत्कारणाद्
१७ अहं स्वमुखात् त्वाम् उद्वमिष्यामि । अहं धनी समृद्धश्चास्मि मम
कस्याप्यभावो न भवतीति त्वं वदसि किन्तु त्वमेव दुःखात्तो दुर्गतो
१८ दरिद्रोऽन्धो नम्रश्चासि तत् त्वया नावगम्यते । त्वं यद् धनी
भवेस्तदर्थं मत्तो वह्नौ तापितं सुवर्णं क्रीणीहि नम्रत्वात् तव लज्जा
यत्र प्रकाशेत तदर्थं परिधानाय मत्तः शुभ्रवासांसि क्रीणीहि
यच्च तव दृष्टिः प्रसन्ना भवेत् तदर्थं चक्षुर्लेपनायाञ्जनं मत्तः
१९ क्रीणीहीति मम मन्त्रणा । येष्वहं प्रीये तान् सर्वान् भर्त्सयामि
२० शास्मि च, अतस्त्वम् उद्यमं विधाय मनः परिवर्त्तय । पश्याहं
द्वारि तिष्ठन् तद् आहन्मि यदि कश्चित् मम रवं श्रुत्वा द्वारं
मोचयति तर्ह्यहं तस्य सन्निधिं प्रविश्य तेन सार्द्धं भोक्ष्ये सोऽपि
२१ मया सार्द्धं भोक्ष्यते । अपरमहं यथा जितवान् मम पित्रा च
सह तस्य सिंहासन उपविष्टशस्मि, तथा यो जनो जयति तमहं
२२ मया सार्द्धं मत्सिंहासन उपवेशयिष्यामि । यस्य श्रोत्रं विद्यते स
मण्डलीः प्रत्युच्यमानाम् आत्मनः कथां शुणोतु ।

स्वर्गीयाराधनादर्शनम् ।

- ४१ ततः परं मया दृष्टिपातं कृत्वा स्वर्गे मुक्तं द्वारम् एकं दृष्टं
मया सहभाषमाणस्य च यस्य तूरीवाद्यतुल्यो रवः पूर्वं श्रुतः
स माम् अवोचत् स्थानमेतद् आरोहय, इतः परं येन येन
२ भवितव्यं तदहं त्वां दर्शयिष्ये । तेनाहं तत्क्षणाद् आत्माविष्टो

भूत्वापश्यं स्वर्गे सिंहासनमेकं स्थापितं तत्र सिंहासने एको
 जन उपविष्टोऽस्ति । सिंहासने उपविष्टस्य तस्य जनस्य रूपं ^३
 सूर्यकान्तमणेः प्रवालस्य च तुल्यं तत् सिंहासनञ्च मरकतमणिव-
 द्रूपविशिष्टेन मेघधनुषा वेष्टितम् । तस्य सिंहासनस्य चतुर्दिक्षु ^४
 चतुर्विंशतिसिंहासनानि तिष्ठन्ति तेषु सिंहासनेषु चतुर्विंशति-
 प्राचीनलोका उपविष्टास्ते शुभ्रवासःपरिहितास्तेषां शिरांसि च
 सुवर्णकिरीटैर्भूषितानि । तस्य सिंहासनस्य मध्यात् तडितो रवाः ^५
 स्तनितानि च निर्गच्छन्ति सिंहासनस्यान्तिके च सप्त दीपा
 ज्वलन्ति त ईश्वरस्य सप्तात्मानः । अपरं सिंहासनस्यान्तिके ^६
 स्फटिकतुल्यः काचमयो जलाशयो विद्यते, अपरम् अग्रतः पश्चाच्च
 बहुचक्षुष्मन्तश्चत्वारः प्राणिनः सिंहासनस्य मध्ये चतुर्दिक्षु च विद्यन्ते ।
 तेषां प्रथमः प्राणिनः सिंहाकारो द्वितीयः प्राणी गोवत्साकारस्तृतीयः ^७
 प्राणी मनुष्यवद्वदनविशिष्टश्चतुर्थश्च प्राणी उड्डीयमानकुररोपमः ।
 तेषां चतुर्णाम् एकैकस्य प्राणिनः पट् पक्षा सन्ति ते च सर्वाङ्गेष्व- ^८
 भ्यन्तरे च बहुचक्षुर्विशिष्टाः, ते दिवानिशं न विश्राम्य गदन्ति
 पवित्रः पवित्रः पवित्रः सर्वशक्तिमान् वर्त्तमानो भूतो भविष्यंश्च
 प्रभुः परमेश्वरः । इत्थं तैः प्राणिभिस्तस्यानन्तजीविनः सिंहा- ^९
 सनोपविष्टस्य जनस्य प्रभावे गौरवे धन्यवादे च प्रकीर्त्तिते ते ^{१०}
 चतुर्विंशतिप्राचीना अपि तस्य सिंहासनोपविष्टस्यान्तिके प्रणिपत्य
 तम् अनन्तजीवनं प्रणमन्ति स्वीयकिरीटांश्च सिंहासनस्यान्तिके
 निक्षिप्य वदन्ति,

हे प्रभो ईश्वरास्माकं प्रभावं गौरवं वलम् ।

त्वमेवार्हसि सम्प्राप्तुं यत् सर्वं ससृजे त्वया ।

तवाभिलाषतश्चैव सर्वं सम्भूय निर्म्ममे ॥

ईश्वरमेषशावकस्य स्वर्णीयमाहात्म्यम् ।

- ५^१ अनन्तरं तस्य सिंहासनोपविष्टजनस्य दक्षिणहस्तेऽन्तर्बहिश्च
 २ लिखितं पत्रमेकं मया दृष्टं तत् सप्तमुद्राभिरङ्कितम् । तत्पश्चाद्
 एको बलवान् दूतो दृष्टः स उच्चैः स्वरेण वाचमिमा घोषयति क.
 तमेतद् विवरीतुं तन्मुद्रा मोचयितुञ्चाहति ? किन्तु स्वर्गमर्त्य-
 जेषु तत् पत्रं विवरीतुं निरीक्षितुञ्च कस्यापि सामर्थ्यं नाभवत् ।
 अस्तत् पत्रं विवरीतुं निरीक्षितुञ्चाहति तादृशजनस्याभावाद्
 रोदितवान् । किन्तु तेषां प्राचीनानाम् एको जनो
 ३ भवदत् मा रोदीः पश्य यो यिहुदावंशीयः सिंहो दायूदस्य
 मूलस्वरूपश्चास्ति स पत्रस्य तस्य सप्तमुद्राणाञ्च मोचनाय प्रभूतवान् ।
 ४ अपरं सिंहासनस्य चतुर्णां प्राणिनां प्राचीनवर्गस्य च मध्य एको
 मेषशावको मया दृष्टः स छेदित इव तस्य सप्तशृङ्गाणि सप्तलोचनानि
 च सन्ति तानि कृत्स्ना पृथिवीं प्रेषिता ईश्वरस्य सप्तात्मानः ।
 ५ स उपागत्य तस्य सिंहासनोपविष्टजनस्य दक्षिणकरात् तत् पत्रं
 ६ गृहीतवान् । पत्रे गृहीते चत्वारः प्राणिनश्चतुर्विंशतिप्राचीनाश्च
 तस्य मेषशावकस्यान्तिके प्रणिपतन्ति तेषाम् एकैकस्य करयो वीणा
 सुगन्धिद्रव्यैः परिपूर्णं स्वर्णमयपात्रञ्च तिष्ठति तानि पवित्रलोकानां
 ७ प्रार्थनास्वरूपाणि । अपरं ते नूतनमेकं गीतमगायन्, यथा.
 ग्रहीतुं पत्रिकां तस्या मुद्रा मोचयितुं तथा ।
 त्वमेवार्हसि यस्मात् त्वं बलिवत् छेदनं गतः ।
 सर्वाभ्यो जातिभाषाभ्यः सर्वस्माद् वंशदेशतः ।
 ईश्वरस्य कृतेऽस्मान् त्वं स्वीयरक्तेन क्रीतवान्
 १० अस्मदीश्वरपक्षेऽस्मान् नृपतीन् याजकानपि ।
 कृतवास्तेन राजत्वं करिष्यामो महीतले ॥

अपरं निरीक्षमाणेन मया सिंहासनस्य प्राणिचतुष्टयस्य प्राचीनवर्गस्य ११
च परितो बहुनां दूतानां खः श्रुतः, तेषां संख्या अयुतायुतानि
सहस्रसहस्राणि च । तैरुच्चैरिदम् उक्तं,

पराक्रमं धनं ज्ञानं शक्तिं गौरवमादरम् । १२

प्रशंसाञ्चार्हति प्राप्तुं ह्येदितो मेषशावकः ॥

अपरं स्वर्गमर्त्यपातालसागरेषु यानि यानि विद्यन्ते तेषां सर्वेषां १३
सृष्टवस्तूनां वागियं मया श्रुता,

प्रशंसां गौरवं शौर्यम् अधिपत्यं सनातनम् ।

सिंहासनोपविष्टश्च मेषवत्सश्च गच्छताम् ।

अपरं ते चत्वारः प्राणिनः कथितवन्तस्तथास्तु, ततश्चतुर्विंशतिप्राचीना १४
अपि प्राणिपत्यं तम् अनन्तकालजीविनं प्राणमन् ।

पुस्तकस्य सप्तमुद्रामोचनदर्शनम् ।

अनन्तरं मयि निरीक्षमाणे मेषशावकेन तासां सप्तमुद्राणाम् ६१
एका मुद्रा मुक्ता ततस्तेषां चतुर्णाम् एकस्य प्राणिन आगत्य
पश्येतिवाचको मेघगर्जनतुल्यो खो मया श्रुतः । ततः परम् एकः २
शुक्लाश्वो दृष्टः, तदारूढो जनो धनुर्धारयति तस्मै च किरीटमेकम्
अदायि ततः स प्रभवन् प्रभविष्यंश्च निर्गतवान् ।

अपरं द्वितीयमुद्रायां तेन मोचितायां द्वितीयस्य प्राणिन ३
आगत्य पश्येति वाक् मया श्रुता । ततोऽरुणवर्णोऽपर एकोऽश्वो ४
निर्गतवान् तदारोहिणि पृथिवीतः शान्त्यपहरणस्य लोकानां
मध्ये परस्परं प्रतिघातोत्पादनस्य च सामर्थ्यं समर्पितम्, एको
वृहत्खड्गोऽपि तस्मा अदायि ।

अपरं तृतीयमुद्रायां तेन मोचितायां तृतीयस्य प्राणिन आगत्य ५
पश्येति वाक् मया श्रुता, ततः कालवर्ण एकोऽश्वो मया दृष्टः, ६

तदारोहिणो हस्ते तुला तिष्ठति अनन्तरं प्राणिचतुष्टयस्य मध्याद्
वागियं मया श्रुता गोधूमानामेकः सेटको मुद्रापादैकमूल्यः, यवानाञ्च
सेटकत्रयं मुद्रापादैकमूल्यं, तैलद्राक्षारसाश्च त्वया मा हिंसितव्याः ।

७ अनन्तरं चतुर्थमुद्रायां तेन मोचितायां चतुर्थस्य प्राणिन
८ आगत्य पश्येति वाक् मया श्रुता । ततः पाण्डुरवर्णं एकोऽधो मया
दृष्टः, तदारोहिणो नाम मृत्युरिति परलोकश्च तम् अनुचरति
खड्गेन दुर्मिक्षेण महामार्या वन्यपशुभिश्च लोकाना बधाय
पृथिव्याश्चतुर्थांशस्याधिपत्यं तस्मा अदायि ।

९ अनन्तरं पञ्चममुद्राया तेन मोचितायाम् ईश्वरवाक्यहेतोस्तत्र-
साक्ष्यदानाच्च छेदितानां लोकानां देहिनो वेद्या अधो मयादृश्यन्त ।

१० त उच्चैरिदं गदन्ति, हे पवित्र सत्यमय प्रभो अस्माकं रक्तपाते
पृथिवीनिवासिभि विवदितुं तस्य फलं दातुञ्च कति कालं विलम्बसे ?

११ ततस्तेषाम् एकैकस्मै शुभ्रः परिच्छदोऽदायि वागियञ्चाकथ्यत
यूयमल्पकालम् अर्थतो युष्माकं ये सहदासा भ्रातरो यूयमिव
घानिष्यन्ते तेषां संख्या यावत् सम्पूर्णाता न गच्छति तावद् विरमत ।

१२ अनन्तरं यदा स षष्ठमुद्राममोचयत् तदा मयि निरीक्षमाणे
महान् भूकम्पोऽभवत् सूर्यश्च उष्ट्रलोमजवस्त्रवत् कृष्णवर्णश्चन्द्रमाश्च

१३ रक्तसङ्काशोऽभवत् गगनस्थताराश्च प्रबलवायुना चालिताद् उडुम्बर-

१४ वृक्षाद् निपातितान्यपक्वफलानीव भूतले न्यपतन् । आकाशमण्डलञ्च

१५ सङ्कुच्यमानग्रन्थ इवान्तर्धानम् अगमत् गिरय उपद्वीपाश्च सर्व्वे
स्थानान्तरं चालिताः पृथिवीस्था भूपाला महाल्लोकाः सहस्रपतयो

धनिनः पराक्रमिणश्च लोका दासा मुक्ताश्च सर्व्वेऽपि गुहासु

१६ गिरिस्थशैलेषु च खान् प्राञ्छादयन् । ते च गिरीन् शैलांश्च वदन्ति
यूयम् अस्मदुपरि पतित्वा सिंहासनोपविष्टजनस्य दृष्टितो मेप-

शावकस्य कोपाच्चास्मान् गोपायत ; यतस्तस्य क्रोधस्य महादिनम् १७
उपस्थितं कः स्थातुं शक्नोति ?

ईश्वरदासानाम् मुद्राङ्कनम् । स्वर्गीयसुखवर्णनम् ।

अनन्तरं चत्वारो दिव्यदूता मया दृष्टाः, ते पृथिव्याश्चतुर्षु ७
कोणेषु तिष्ठन्तः पृथिव्यां समुद्रे वृक्षेषु च वायु र्यथा न वहेत् तथा
पृथिव्याश्चतुरो वायून् धारयन्ति । अनन्तरं सूर्योदयस्थानाद् उद्यन् २
अपर एको दूतो मया दृष्टः सोऽमरेश्वरस्य मुद्रां धारयति, येषु
चतुर्षु दूतेषु पृथिवीसमुद्रयो हिंसनस्य भारो दत्तस्तान् स उच्चैरिदम् ३
अवदत् । ईश्वरस्य दासा यावद् अस्माभिर्भालेषु मुद्रयाङ्किता ३
न भविष्यन्ति तावत् पृथिवी समुद्रो तरवश्च युष्माभिर्न हिंस्यन्ताम् ।
ततः परं मुद्राङ्कितलोकानां संख्या यथाश्रावि । इस्रायेलः सर्व- ४
वंशीयाश्चतुश्चत्वारिंशत्सहस्राधिकलक्षलोका मुद्रयाङ्किता अभवन्,
अर्थतो यिहूदावंशे द्वादश सहस्राणि रुवेणवंशे द्वादशसहस्राणि ५
गादवंशे द्वादशसहस्राणि, आशेरवंशे द्वादशसहस्राणि नप्तालिवंशे ६
द्वादशसहस्राणि मिनशिवंशे द्वादशसहस्राणि, शिमियोनवंशे द्वादश- ७
सहस्राणि लेविवंशे द्वादशसहस्राणि इषाखरवंशे द्वादशसहस्राणि,
सिवूलूनवंशे द्वादशसहस्राणि यूषफवंशे द्वादशसहस्राणि विन्यामीन- ८
वंशे च द्वादशसहस्राणि लोका मुद्राङ्किताः ।

ततः परं सर्व्वजातीयानां सर्व्ववंशीयानां सर्व्वदेशीयानां सर्व्व- ९
भापावादिनाश्च महालोकारण्यं मया दृष्टं, तान् गणयितुं केनापि
न शक्यं, ते च शुभ्रपरिच्छदपरिहिताः सन्तः करैश्च तालवृन्तानि
बहन्तः सिंहासनस्य मेषशावकस्य चान्तिके तिष्ठन्ति, उच्चैःस्वरैरिदं
कथयन्ति च,

सिंहासनोपविष्टस्य परमेशस्य नः स्तवः ।

स्तवश्च मेषवत्सस्य सम्भूयात् त्राणकारणात् ॥

- ११ ततः सर्वे दूताः सिंहासनस्य प्राचीनवर्गस्य प्राणिचतुष्टयस्य च
परितस्तिष्ठन्तः सिंहासनस्यान्तिके न्यूव्जीभूयेश्वरं प्रणम्य वदन्ति,
१२ तथास्तु धन्यवादश्च तेजो ज्ञानं प्रशंसनम् ।
शौर्यं पराक्रमश्चापि शक्तिश्च सर्वमेव तत् ॥
वर्त्ततामीश्वरेऽस्माकं नित्यं नित्यं तथास्त्विति ।
१३ ततः परं तेषां प्राचीनानाम् एको जनो मां सम्भाष्य जगाद
१४ शुभ्रपरिच्छदपरिहिता इमे के ? कुतो वागताः ? ततो मयोक्तं
हे महेच्छ भवानेव तत् जानाति । तेन कथितं, इमे महाकुशमध्याद्
आगत्य मेषशावकस्य रुधिरेण स्वीयपरिच्छदान् प्रक्षालितवन्तः
१५ शुक्लीकृतवन्तश्च । तत्कारणात् त ईश्वरस्य सिंहासनस्यान्तिके तिष्ठन्तो
दिवारात्रं तस्य मन्दिरे तं सेवन्ते सिंहासनोपविष्टो जनश्च तान्
१६ अधिस्थास्यति । तेषां क्षुधा पिपासा वा पुन न भविष्यति रौद्रं
१७ कोऽप्युत्तापो वा तेषु न निपतिष्यति, यतः सिंहासनाधिष्ठानकारी
मेषशावकस्तान् चारब्धिष्यति, अमृततोयानां प्रस्रवणानां सन्निधिं तान्
गमयिष्यति च ईश्वरोऽपि तेषां नयनेभ्यः सर्वमश्रु प्रमादयति ।

तूरीवादकसप्तदूतदर्शनम् ।

- ८१ अनन्तरं सप्तममुद्राया तेन मोचितायां सार्द्धदण्डकालं स्वर्गो
२ निःशब्दोऽभवत् । अपरम् अहम् ईश्वरस्यान्तिके तिष्ठतः सप्तदूतान्
३ अपश्यं तेभ्यः सप्ततूर्य्योऽदीयन्त । ततः परम् अन्य एको दूत आगतः
स स्वर्गाधूपाधारं गृहीत्वा वेदिमुपातिष्ठत् स च यत् सिंहासनस्यान्तिके
स्थितायाः सुवर्णवेद्या उपरि सर्वेषां पवित्रलोकानां प्रार्थनासु धूपान्
४ योजयेत् तदर्थं प्रचुरधूपास्तस्मै दत्ताः । ततस्तस्य दूतस्य करात्
पवित्रलोकानां प्रार्थनाभिः संयुक्तधूपानां धूम ईश्वरस्य समक्षम् उदतिष्ठत् ।

पश्चात् स दूतो धूपाधारं गृहीत्वा वेद्या वह्निना पूरयित्वा पृथिव्यां ५
निक्षिप्तवान् तेन रवा मेघगर्जनानि विद्युतो भूमिकम्पश्चाभवन् ।

ततः परं सप्ततूरी धारयन्तः सप्तदूतास्तूरी वादयितुम् उद्यता ६
अभवन् । प्रथमेन तूर्यां वादितायां रक्तमिश्रितौ शिलावह्नी सम्भूय ७
पृथिव्यां निक्षिप्तौ तेन पृथिव्यास्तृतीयांशो दग्धः, तरुणामपि
तृतीयांशो दग्धः, हरिद्वर्णवृणानि च सर्वाणि दग्धानि ।

अनन्तरं द्वितीयदूतेन तूर्यां वादितायां वह्निना प्रज्वलितो ८
महापर्वतः सागरे निक्षिप्तस्तेन सागरस्य तृतीयांशो रक्तीभूतः ९
सागरे स्थितानां सप्राणानां सृष्टवस्तूनां तृतीयांशो मृतः, अर्णव-
यानानाम् अपि तृतीयांशो नष्टः ।

अपरं तृतीयदूतेन तूर्यां वादितायां दीप इव ज्वलन्ती एका १०
महती तारा गगनात् निपत्य नदीनां जलप्रस्रवणानाञ्चोपचर्या-
वतीर्णा । तस्यास्ताराया नाम नागदमनकमिति, तेन तोयाना ११
तृतीयांशे नागदमनकीभूते तोयानां तिक्तत्वात् बहवो मानवा मृताः ।

अपरं चतुर्थदूतेन तूर्यां वादितायां सूर्यस्य तृतीयांशश्चन्द्रस्य १२
तृतीयांशो नक्षत्राणाञ्च तृतीयांशः प्रहृतः, तेन तेषां तृतीयांशे-
ऽन्धकारीभूते दिवसस्तृतीयांशकालं यावत् तेजोहीनो भवति निशापि १३
तामेवावस्थां गच्छति । तदा निरीक्षमाणेन मयाकाशमध्येनाभिपतत
एकस्य दूतस्य रवः श्रुतः स उच्चैर्गदति, अपरै र्यैस्त्रिभिर्दूतैस्तूर्या
वार्दितव्यास्तेषाम् अवशिष्टतूरीध्वनितः पृथिवीनिवासिना सन्तापः
सन्तापः सन्तापश्च सम्भविष्यति ।

ततः परं सप्तमदूतेन तूर्या वादिताया गगनात् पृथिव्या ६१
निपतित एकस्तारको मया दृष्टः, तस्मै रसातलकूपस्य
कुञ्चिकादायि । तेन रसातलकूपे मुक्ते महान्निकुण्डस्य धूम इव धूम- २

- स्तस्मात् कृपाद् उद्भूतः । तस्मात् कृपधूमात् सूर्याकाशौ तिमिरावृतौ ।
- ३ तस्माद् धूमात् पतङ्गेषु पृथिव्या निर्गतेषु नरलोकस्थवृश्चिकवत् वलं
- ४ तेभ्योऽदायि । अपरं पृथिव्यास्तृणानि हरिद्वर्णशाकादयो वृक्षाश्च
- ते न हिंसितव्याः किन्तु तेषां भालेष्वीश्वरस्य मुद्राया अङ्को नास्ति
- ५ केवलं ते मानवास्तै हिंसितव्या इदं त आदिष्टाः । परन्तु तेषां
- वधाय नहि केवलं पञ्च मासान् यावत् यातनादानाय तेभ्यः
- सामर्थ्यमदायि । वृश्चिकेन दष्टस्य मानवस्य यादृशी यातना जायते
- ६ तैरपि तादृशी यातना प्रदीयते । तस्मिन् समये मानवा मृत्युं
- मृगयिष्यन्ते किन्तु प्राप्तुं न शक्यन्ति, ते प्राणान् त्यक्तुन् अभि-
- ७ लपिष्यन्ति किन्तु मृत्युस्तेभ्यो दूरं पलायिष्यते । तेषां पतङ्गानाम्
- आकारो युद्धार्थं सुसज्जितानाम् अश्वानाम् आकारस्य तुल्यः, तेषां
- शिरःसु सुवर्णकिरीटानीव किरीटानि विद्यन्ते, मुखमण्डलानि च
- ८ मानुषिकमुखतुल्यानि, केशाश्च योपिता केशानां सदृशाः, दन्ताश्च
- ९ सिंहदन्ततुल्याः, लौहकवचवत् तेषां कवचानि सन्ति, तेषां पक्षाणां
- १० शब्दो रणाय धावतामश्वरथानां समूहस्य शब्दतुल्यः । वृश्चिकानामिव
- तेषां लाङ्गूलानि सन्ति, तेषु लाङ्गूलेषु कण्टकानि विद्यन्ते, अपरं
- ११ पञ्च मासान् यावत् मानवानां हिंसनाय ते सामर्थ्यप्राप्ताः । तेषां
- राजा च रसातलस्य दूतस्तस्य नाम इन्दीयभापया अवदोन् यूना-
- १२ नीयभापया च अपल्लुयोन् अर्थतो विनाशक इति । प्रथमः सन्तापो
- गतवान् पश्य इतः परमपि द्वाभ्यां सन्तापाभ्याम् उपस्थातव्यम् ।
- १३ ततः परं पष्ठदूतेन तूर्यां वादितायाम् ईश्वरस्यान्तिके स्थितायाः
- १४ सुवर्णवेद्याश्चतुश्चूडातः कस्यचिद् रवो मयाश्रावि । स तूरीधारिणं
- पष्ठदूतम् अवदत्, फराताख्ये महानदे ये चत्वारो दूता वद्धाः सन्ति
- १५ तान् मोचय । ततस्तदण्डस्य तद्दिनस्य तन्मासस्य तद्वत्सरस्य च कृते

निरूपितास्ते चत्वारो दूता मानवानां तृतीयांशस्य बधार्थं मोचिताः ।
 अपरम् अश्वारोहिसैन्याना संख्या मयाश्रावि, ते विंशतिकोटय १६
 आसन् । मया येऽश्वा अश्वारोहिनश्च दृष्टास्त एतादृशाः तेषां १७
 वह्निस्वरूपाणि नीलप्रस्तरस्वरूपाणि गन्धकस्वरूपाणि च वर्ष्माण्यासन्,
 वाजिनाञ्च सिंहमूर्द्धसदृशा मूर्द्धनः, तेषां मुखेभ्यो वह्निधूम-
 गन्धका निर्गच्छन्ति । एतैस्त्रिभिर्दण्डैरर्थतस्तेषां मुखेभ्यो निर्गच्छद्भि १८
 वह्निधूमगन्धकैर्मानुपाणा तृतीयांशोऽवानि । तेषां वाजिना १९
 वलं मुखेषु लाङ्गूलेषु च स्थितं, यतस्तेषां लाङ्गूलानि सर्पाकाराणि
 मस्तकविशिष्टानि च तैरेव हिसन्ति । अपरम् अवशिष्टा ये २०
 मानवा तैर्दण्डैर्न हतास्ते यथा दृष्टिश्रवणगमनशक्तिहीनान्
 स्वर्णारौप्यपित्तलप्रस्तरकाष्ठमयान् विग्रहान् भूतांश्च न पूजयिष्यन्ति
 तथा स्वहस्तानां क्रियाभ्यः स्वमनासि न परावर्तितवन्तः स्वबध- २१
 कुहकव्यभिचारचौख्येभ्योऽपि मनांसि न परावर्तितवन्तः ।

जनैकदूतस्य ईश्वरस्य च द्वयोः साक्षिणोः दर्शनम् ।

अनन्तरं स्वर्गादवरोहन् अपर एको महाबलो दूतो मया १०१
 दृष्टः, स परिहितमेघस्तस्य शिरश्च मेघधनुषा भूपितं मुखमण्डलञ्च
 सूर्य्यतुल्यं चरणौ च वह्निस्तम्भसमौ । स स्वकरेण विस्तीर्णमेकं २
 क्षुद्रग्रन्थं धारयति, दक्षिणचरणेन समुद्रे वामचरणेन च स्थले
 तिष्ठति । स सिंहगर्जनवद् उच्चैःस्वरेण न्यनदत् निनादे कृते सप्त ३
 स्तनितानि स्वकीयान् स्वनान् प्रकाशयन् । तैः सप्तस्तनितैर्वाक्ये ४
 कथितेऽहं तत् लेखितुम् उद्यत आसं किन्तु स्वर्गाद् वागियं
 मया श्रुता सप्तस्तनितैर्यद्यद् उक्तं तत् मुद्रयाङ्क्य मा लिख ।
 अपरं समुद्रमेदिन्योस्तिष्ठन् यो दूतो मया दृष्टः स गगनं प्रति ५
 स्वदक्षिणकरमुत्थाप्य स्वर्गस्य तन्मध्यस्थानाञ्च मेदिन्यास्तन्मध्यस्थानाञ्च ६

- समुद्रस्य तन्मध्यस्थानाञ्च स्रष्टुरनन्तजीविनो नाम्ना शपथमिदम्
 ७ अकरोत्, पुनर्विलम्बो न भविष्यति, किन्तु तूरीवादिष्यतः
 सप्तमदूतस्य तूरीवादनसमय ईश्वरस्य गुप्ता मन्त्रणा तस्य दासान्
 भविष्यद्वादिनः प्रति तेन सुसंवादे यथा प्रकाशिता तथैव सिद्धा
 ८ भविष्यति । अपरं स्वर्गाद् यस्य रवो मयाश्रावि स पुनर्मां
 सस्माभ्यावदत् त्वं गत्वा समुद्रमेदिन्योस्तिष्ठतो दूतस्य करात् तं
 विस्तीर्णं क्षुद्रग्रन्थं गृहाण, तेन मया दूतसमीपं गत्वा कथितं
 ९ ग्रन्थोऽसौ दीयताम् । स माम् अवदत् तं गृहीत्वा गिल, तवोदरे
 स तिक्तरसो भविष्यति किन्तु मुखे मधुवत् स्वादु भविष्यति ।
 १० तेन मया दूतस्य कराद् ग्रन्थो गृहीतो गिलितश्च । स तु मम
 मुखे मधुवत् स्वादुरासीत् किन्त्वदनात् परं ममोदरस्तिक्ततां गतः ।
 ११ ततः स माम् अवदत् बहून् जातिवंशभापावादिराजान् अधि
 त्वया पुनर्भाववाक्यं वक्तव्यम् ।
- १११ अनन्तरं परिमाणदण्डवद् एको नलो मह्यमदायि, स च
 दूत उपतिष्ठन् माम् अवदत्, उत्थायेश्वरस्य मन्दिरं वेदी तत्र-
 २ त्यसेवकांश्च मिसिष्व । किन्तु मन्दिरस्य वहिःप्राङ्गणं त्यज न
 मिमीष्व यतस्तद् अन्यजातीयेभ्यो दत्तं, पवित्रं नगरञ्च द्विचत्वारिंश-
 ३ न्मासान् यावत् तेषां चरणौ र्मर्दिष्यते । पश्चात् मम द्वाभ्यां
 साक्षिभ्यां मया सामर्थ्यं दायिष्यते तावुप्लोमजवस्त्रपरिहितौ
 पष्ठयधिकद्विशताधिकसहस्रदिनानि यावद् भाववाक्यानि वदिष्यतः ।
 ४ तावेव जगदीश्वरस्यान्तिके तिष्ठन्तौ जितवृक्षौ दीपवृक्षौ च ।
 ५ यदि केचित् तौ हिंसितुं चेष्टन्ते तर्हि तयोर्वदनाभ्याम् अग्निं
 निर्गत्य तयोः शत्रून् भस्मीकरिष्यति । यः कश्चित् तौ हिंसितुं
 ६ चेष्टते तेनैवमेव विनष्टव्यम् । तयोर्भाववाक्यकथनदिनेषु यथा वृष्टि

१ जायते तथा गगनं रोद्धुं तयोः सामर्थ्यम् अस्ति, अपरं तोयानि
 शोणितरूपाणि कर्तुं निजाभिलाषात् मुहुर्मुहुः सर्वविधदण्डैः
 पृथिवीम् आहन्तुश्च तयोः सामर्थ्यमस्ति । अपरं तयोः साक्ष्ये ७
 समाप्ते सति रसातलाद् येनोत्थितव्यं स पशुस्ताभ्यां सह युद्धा तौ
 जेष्यति हनिष्यति च । ततस्तयोः प्रभुरपि यस्यां महापुण्यां क्रुशे ८
 हंतोऽर्थतो यस्याः पारमार्थिकनाम्नी सदोमं मिसरश्चेति तस्या
 महापुण्याः सन्निवेशे तयोः कुणपे स्थास्यतः । ततो नानाजातीया ९
 ज्ञानावंशीया नानाभाषावादिनो नानादेशीयाश्च बहवो मानवाः
 सार्द्धदिनत्रयं तयोः कुणपे निरीक्षिष्यन्ते, तयोः कुणपयोः श्मशाने
 स्थापनं नानुज्ञास्यन्ति । पृथिवीनिवासिनश्च तयो हंतोरानन्दिष्यन्ति १०
 सुखभोगं कुर्वन्तः परस्परं दानानि प्रेषयिष्यन्ति च यतस्ताभ्यां
 भाववादिभ्यां पृथिवीनिवासिनो यातनां प्राप्ताः । तस्मात् सार्द्ध- ११
 दिनेत्रयात् परम् ईश्वरात् जीवनदायक आत्मनि तौ प्रविष्टे तौ
 चरणैरुदतिष्ठतां, तेन यावन्तस्तावपश्यन् तेऽतीव त्रासयुक्ता अभवन् ।
 ततः परं तौ स्वर्गाद् उच्चैरिदं कथयन्तं रवम् अशृणुता युवा १२
 स्थानम् एतद् आरोहतां ततस्तयोः शत्रुपु निरीक्षमाणेषु तौ मेघेन
 स्वर्गम् आरूढवन्तौ । तदण्डे महाभूमिकम्पे जाते पुण्या दशमांशः १३
 पतितः सप्तसहस्राणि मानुषाश्च तेन भूमिकम्पेन हताः, अवशिष्टाश्च
 भयं गत्वा स्वर्गीयेश्वरस्य प्रशंसाम् अकीर्त्तयन् । द्वितीयः सन्तापो १४
 गतः पश्य तृतीयः सन्तापस्तूर्णम् आगच्छति ।

सप्तमदूतस्य तूर्या ध्वनिः । सूर्यपरिहितास्त्री तद्विपक्षनागश्च ।

अनन्तरं सप्तमदूतेन तूर्या वादितायां स्वर्ग उच्चैः स्वरैर्वागियं १५
 कीर्त्तिता,

राजत्वं जगतो यद्यद् राज्यं तदधुनाभवत् ।

अस्मत्प्रभोस्तदीयाभिषिक्तस्य तारकस्य च ।

तेन चानन्तकालीयं राजत्वं प्रकरिष्यते ॥

११ अपरम् ईश्वरस्यान्तिके स्वकीयसिंहासनेषूपविष्टाश्चतुर्विंशतिप्राचीना
भुवि खन्यङ्गु भूत्वेश्वरं प्रणम्यावदन्,

१७ हे भूत वर्त्तमानापि भविष्यंश्च परमेश्वर ।

हे सर्वशक्तिमन् स्वामिन् वयं ते कुर्महे स्तवम् ।

यत् त्वया क्रियते राज्यं गृहीत्वा ते महाबलम् ।

१८ विजातीयेषु कुप्यत्सु प्रादुर्भूता तव क्रुधा ।

मृतानामपि कालोऽसौ विचारो भविता यदा ।

भृत्याश्च तव यावन्तो भविष्यद्वादिसाधवः ।

ये च क्षुद्रा महान्तो वा नामतस्ते हि विभ्यति ।

सदा सर्वेभ्य एतेभ्यो वेतनं वितरिष्यते ।

गन्तव्यश्च यदा नाशो वसुधाया विनाशकैः ॥

१९ अनन्तरम् ईश्वरस्य खर्गस्थमन्दिरस्य द्वारं मुक्तं तन्मन्दिरमध्ये च
नियममञ्जूषा दृश्याभवत्, तेन तडितो रवाः स्तनितानि भूमिकम्पो
गुरुतरशिलावृष्टिश्चैतानि समभवन् ।

१२१ ततः परं स्वर्गे महाचित्रं दृष्टं योषिदेकासीत् सा परिहित-
सूर्या चन्द्रश्च तस्याश्चरणयोरधो द्वादशताराणां किरीटश्च शिर-
२ स्यासीत् । सा गर्भवती सती प्रसववेदनया व्यथितार्त्तरावम्
३ अकरोत् । ततः स्वर्गेऽपरम् एकं चित्रं दृष्टं महानाग एक
उपतिष्ठत् स लोहितवर्णस्तस्य सप्त शिरासि दश शृङ्गाणि शिरःसु
४ च सप्त किरीटान्यासन् । स स्वलाङ्गूलेन गगनस्थनक्षत्राणां
तृतीयांशम् अवमृज्य पृथिव्या न्यपातयत् । स एव नागो नवजातं
सन्तानं प्रसितुम् उद्यतस्तस्याः प्रसविष्यमाणाया योषितोऽन्तिके-

ऽतिष्ठत् । सा तु पुंसन्तानं प्रसूता स एव लौहमयराजदण्डेन ५
 सर्व्वजातीश्चारयिष्यति, किञ्च तस्याः सन्तान ईश्वरस्य समीपं
 तदीयसिंहासनस्य च सन्निधिम् उद्धृतः । सा च योषित् प्रान्तरं ६
 पलायिता यतस्तत्रेश्वरेण निर्मित आश्रमे षष्ठ्यधिकशतद्वदाधिक-
 सहस्रदिनानि तस्याः पालनेन भवितव्यम् ।

ततः परं स्वर्गे संग्राम उपातिष्ठत् मीखायेलस्तस्य दूताश्च तेन ७
 नागेन सहायुष्यन् तथा स नागस्तस्य दूताश्च संग्रामम् अकुर्व्वन्,
 किन्तु प्रभवितुं नाशक्नुवन् यतः स्वर्गे तेषां स्थानं पुन न विद्यत । ८
 अपर स महानागोऽर्थतो दियावत्तः (अपवादकः) शैतानश्च ९
 (विपक्षः) इति नाम्ना विख्यातो यः पुरातनः सर्पः कृत्स्नं नरलोकं
 भ्रामयति स पृथिव्यां निपातितस्तेन सार्द्धं तस्य दूता अपि तत्र १०
 निपातिताः । ततः पर स्वर्गे उच्चैर्भाषमाणो खोऽयं मयाश्रावि,

त्राणं शक्तिश्च राजत्वमधुनैवेश्वरस्य नः ।

तथा तेनाभिषिक्तस्य त्रातुः पराक्रमोऽभवत् ।

यतो निपातितोऽस्माकं भ्रातृणां सोऽभियोजकः ।

येनेश्वरस्य नः साक्षात् तेऽदूष्यन्त दिवानिशम् ॥

मेपवत्सस्य रक्तेन स्वसाक्ष्यवचनेन च ।

११

ते तु निर्जितवन्तस्तं न च स्नेहम् अकुर्व्वन्त ।

प्राणेष्वपि स्वकीयेषु मरणस्यैव सङ्कटे ।

तस्माद् आनन्दतु स्वर्गो हृष्यन्तां तन्निवासिनः ।

१२

हा भूमिसागरौ तापो युवामेवाक्रमिष्यति ।

युवयोरवतीर्णो यत् शैतानोऽतीव कोपनः ।

अल्पो मे समयोऽस्त्येतच्चापि तेनावगम्यते ।

अनन्तरं स नागः पृथिव्यां स्वं निक्षिप्तं विलोक्य तां पुत्रप्रसूतां १३

- १४ योषितम् उपाद्रवत् । ततः सा योषित् यत् स्वकीयं प्रान्तरस्था-
श्रमं प्रत्युत्पत्तितुं शक्नुयात् तदर्थं महाकुररस्य पक्षद्वयं तस्यै दत्तं, सा
तु तत्र नागतो दूरे कालैकं कालद्वयं कालार्द्धश्च यावत् पाल्यते ।
१५ किञ्च स नागस्ता योषितं स्रोतसा प्लावयितुं स्वमुखात् नदीवत्
१६ तोयानि तस्याः पश्चात् प्राप्तिपत् । किन्तु मेदिनी योषितम्
उपकुर्वती निजवदनं व्यादाय नागमुखाद् उद्गीर्णां नदीम् अपिवत् ।
१७ ततो नागो योषिते क्रुद्धा, तद्वंशस्थावशिष्टलोकैरर्थतो य ईश्वरस्याज्ञाः
पालयन्ति यीशोः साध्यं धारयन्ति च तैः सह योद्धुं निर्गतवान् ।

द्वयोरङ्गुतयोः पशोर्दर्शनम् ।

- १३, ततः परमहं सागरीयसिकतायां तिष्ठन् सागराद् उद्गच्छन्तम्
एकं पशुं दृष्ट्वान् तस्य दश शृङ्गाणि सप्त शिरांसि च दश
शृङ्गेषु दश किरीटानि शिरःसु चेश्वरनिन्दासूचकानि नामानि
२ विद्यते । मया दृष्टः स पशुश्चित्रव्याघ्रसदृशः किन्तु तस्य चरणौ
भल्लूकस्येव वदनञ्च सिंहवदनमिव । नागेन तस्मै स्वीयपराक्रमः स्वीयं
३ सिंहासनं महाधिपत्यञ्चादायि । मयि निरीक्षमाणे तस्य शिरसाम्
एकम् अन्तकाघातेन छेदितमिवादृश्यत, किन्तु सस्यान्तकक्षतस्य
प्रतीकारोऽक्रियत ततः कृत्स्नो नरलोकस्तं पशुमधि चमत्कारं
४ गतः, यश्च नागस्तस्मै पशवे सामर्थ्यं दत्तवान् सर्वे तं प्राणमन्
पशुमपि प्राणमन्तोऽकथयन्,

को विद्यते पशोस्तुल्यस्तेन को योद्धुमर्हति ।

- ५ अनन्तरं तस्मै दर्पवाक्येश्वरनिन्दावादि वदनं द्विचत्वारिंशन्मासान्
६ यावद् अवस्थितेः सामर्थ्यञ्चादायि । ततः स ईश्वरनिन्दनार्थं मुखं
व्यादाय तस्य नाम तस्यावासं स्यर्गनिवासिनश्च निन्दितुम् आरभत ।
७ अपरं धार्मिकैः सह योधनस्य तेषां पराजयस्य चानुमतिः सर्व-

जातीयानां सर्ववंशीयानां सर्वभाषावादिनां सर्वदेशीयानाञ्चा-
धिपत्यमपि तस्मा अदायि । ततो जगतः सृष्टिकालाच्छेदितस्य
मेषवत्सस्य जीवनपुस्तके यावतां नामानि लिखितानि न विद्यन्ते
ते पृथिवीनिवासिनः सर्वे तं पशुं प्राणस्यन्ति । यस्य श्रोत्रं विद्यते
स शृणोतु । यो जनोऽपरान् वन्दीकृत्य नयति स स्वयं वन्दीभूय
स्थानान्तरं गमिष्यति, यश्च खड्गेन हन्ति स स्वयं खड्गेन घानिष्यते ।
अत्र पवित्रलोकानां सहिष्णुतया विश्वासेन च प्रकाशितव्यम् ।

अनन्तरं पृथिवीत उद्गच्छन् अपर एकः पशु र्मया दृष्टः स
मेषशावकवत् शृङ्गद्वयविशिष्ट आसीत् नागवच्चाभाषत । स प्रथम-
पशोरन्तिके तस्य सर्वं पराक्रमं व्यवहरति विशेषतो यस्य प्रथम-
पशोरन्तिकक्षतं प्रतीकारं गतं तस्य पूजां पृथिवीं तन्निवासिनश्च
कारयति । अपरं मानवानां साक्षात् आकाशतो भुवि वह्निवर्षणादीनि
महाचित्राणि करोति । तस्य पशोः साक्षाद् येषां चित्रकर्मणां
साधनाय सामर्थ्यं तस्मै दत्तं तैः स पृथिवीनिवासिनो भ्रामयति,
विशेषतो यः पशु खड्गेन क्षतयुक्तो भूत्वाप्यजीवत् तस्य प्रतिमा-
निर्माणां पृथिवीनिवासिन आदिशति । अपरं तस्य पशोः प्रतिमा
यथा भाषते यावन्तश्च मानवास्तां पशुप्रतिमा न पूजयन्ति ते
यथा हन्यन्ते तथा पशुप्रतिमायाः प्राणप्रतिष्ठार्थं सामर्थ्यं तस्मा
अदायि । अपरं क्षुद्रमहद्वनिदरिद्रमुक्तदासान् सर्वान् दक्षिणकरे
भाले वा क्लङ्कं ग्राहयति । तस्माद् ये तं क्लङ्कमर्थतः पशो नाम
तस्य नाम्नः संख्याङ्कं वा धारयन्ति तान् विना परेण केनापि क्रय-
विक्रये कर्तुं न शक्येते । अत्र ज्ञानेन प्रकाशितव्यम् । यो बुद्धिविशिष्टः
स पशोः संख्या गणयतु यतः सा मानवस्य संख्या भवति । सा च
संख्या षट्षष्ट्यधिकषट्शतानि ।

मेषशावकस्तस्य सङ्गिनश्च ।

॥५७॥

पृथिव्याः शस्यच्छेदनं द्राक्षागुच्छच्छेदनञ्च ।

॥५८॥

- १४१ ततः परं निरीक्षमाणेन मया मेषशावको दृष्टः स सियोक्तृ
 पर्वतस्योपर्यतिष्ठत्, अपरं येषां भालेषु तस्य नाम तत्पितुश्च नील
 लिखितमास्ते तादृशाश्चतुश्चत्वारिंशत्सहस्राधिका लक्षलोकास्ते
 २ सार्द्धम् आसन् । अनन्तरं बहुतोयानां रव इव गुरुतरस्तन्निष्ठा
 च रव इव एको रवः स्वर्गात् मयाश्रावि । मया श्रुतः स तस्मिन्
 ३ वीणावादकानां वीणावादनस्य सदृशः । सिंहासनस्यान्तिके प्राञ्चिक
 चतुष्टयस्य प्राचीनवर्गस्य चान्तिकेऽपि ते नवीनमेकं गीतम् अगाधम्
 किन्तु धरणीतः परिकीतान् तान् चतुश्चत्वारिंशत्सहस्राधिकलक्ष
 ४ लोकान् विना नापरेण केनापि तद् गीतं शिञ्चितुं शक्यते । ते इमे
 योषितां सङ्गेन न कलङ्किता यतस्तेऽमैथुना मेषशावको यत् किमपि
 स्थानं गच्छेत् तत्सर्वस्मिन् स्थाने तम् अनुगच्छन्ति यतस्ते मनुष्याणि
 मध्यतः प्रथमफलानीवेश्वरस्य मेषशावकस्य च कृते परिकीर्त्ताः ।
 ५ तेषां वदनेषु चानृतं किमपि न विद्यते यतस्ते निर्दोषा ईश्वर
 सिंहासनस्यान्तिके तिष्ठन्ति । ॥५९॥
- ६ अनन्तरम् आकाशमध्येनोद्गीयमानोऽपर एको दूतो मर्यादा
 सोऽनन्तकालीयं सुसंवादं धारयति स च सुसंवादः सर्वज्जलीमा
 ७ सर्ववंशीयान् सर्वभाषावादिनः सर्वदेशीयांश्च पृथिवीनिवासिन्
 प्रति तेन घोषितव्यः । स उच्चैःस्वरेणेदं गदति येषु समीपस्थे
 विभीत तस्य स्तवं कुरुत च यतस्तदीयविचारस्योदण्डोऽर्चयति
 तस्माद् आकाशमण्डलस्य पृथिव्याः समुद्रस्य तीर्यप्रसवणार्माश्च सिद्धिं
 ८ युष्माभिः प्रणम्यतामूनां तत्पश्चाद् द्वितीय एको दूत उक्त्यास्त्वदम्
 पतितः पतिताः साः महाबलविलम्बिताः सर्वजोतीयान् स्वकीय

व्यभिचाररूपं क्रोधमदम् अपाययत् । तत्पश्चात् तृतीयो दूतः ९
 उपस्थायोच्चैरवदत्, यः कश्चित् तं पशुं तस्य प्रतिमाञ्च प्रणमति
 स्वभाले स्वकरे वा कलङ्कं गृह्णाति च सोऽपीश्वरस्य क्रोधपात्रे स्थितम्
 अमिश्रितं मदम् अर्थत ईश्वरस्य क्रोधमदं पास्यति पवित्रदूतानां १०
 मेपशावकस्य च साक्षाद् वह्निगन्धकयो र्यातनां लप्स्यते च । तेषां ११
 यातनाया धूमोऽनन्तकालं यावद् उद्गमिष्यति ये च पशुं तस्य
 प्रतिमाञ्च पूजयन्ति तस्य नाम्नोऽङ्कं वा गृह्णन्ति ते दिवानिशं
 कञ्चन विरामं न प्राप्स्यन्ति । ये मानवा ईश्वरस्याज्ञा यीशौ १२
 विश्वासञ्च पालयन्ति तेषां पवित्रलोकानां सहिष्णुतयात्र प्रकाशितव्यम् ।
 अपरं स्वर्गात् मया सह सम्भाषमाण एको रवो मयाश्रावि तेनोक्तं १३
 त्वं लिख, इदानीमारभ्य ये प्रभौ म्रियन्ते ते मृता धन्या इति ;
 आत्मा भाषते सत्यं स्वश्रमेभ्यस्तैर्विरामः प्राप्तव्यः, तेषां कर्माणि
 च तान् अनुगच्छन्ति ।

तदनन्तरं निरीक्षमाणेन मया श्वेतवर्ण एको मेघो दृष्टस्तन्मेघा- १४
 रूढो जनो मानवपुत्राकृतिरस्ति तस्य शिरसि सुवर्णकिरीटं करे
 च तीक्ष्णं दात्रं तिष्ठति । ततः परम् अन्य एको दूता मन्दिरात् १५
 निर्गत्योच्चैःस्वरेण तं मेघारूढं सम्भाष्यावदत् त्वया दात्रं प्रसार्य
 शस्यच्छेदनं क्रियतां शस्यच्छेदनस्य समय उपस्थितो यतो मेदिन्याः
 शस्यानि परिपक्वानि । ततस्तेन मेघारूढेन पृथिव्यां दात्रं प्रसार्य १६
 पृथिव्याः शस्यच्छेदनं कृतम् । अनन्तरम् अपर एको दूतः स्वर्गस्थमन्दिरान् १७
 निर्गतः सोऽपि तीक्ष्णं दात्रं धारयति । अपरम् अन्य एको दूता १८
 वेदितो निर्गतः स वह्नेरधिपतिः स उच्चैःस्वरेण तं तीक्ष्णदात्रधारिणं
 सम्भाष्यावदत् त्वया त्वं तीक्ष्णं दात्रं प्रसार्य मेदिन्या द्राक्षागुच्छच्छेदनं
 क्रियता यतस्तत्फलानि परिणतानि । ततः स दूतः पृथिव्यां स्वदात्रं १९

प्रसाध्य पृथिव्या द्राक्षाफलच्छेदनम् अकरोत् तत्फलानि चेश्वरस्य
 २० क्रोधस्वरूपस्य महाकुण्डस्य मध्यं निक्षिपत् । तत्कुण्डस्थफलानि च
 वहि र्मर्दितानि ततः कुण्डमध्यात् निर्गतं रक्तं क्रोशशतपर्यन्तम्
 अश्वाना खलीनान् यावद् व्याप्नोत् ।

सप्तान्तिमाघातत्वम् ।

१५१ ततः परम् अहं स्वर्गेऽपरम् एकम् अद्भुतं महाचिह्नं
 दृष्टवान् अर्थतो ये र्दण्डैरीश्वरस्य कोपः समाप्तिं गमिष्यति तान्
 २ दण्डान् धारयन्तः सप्त दूता मया दृष्टाः । वह्निमिश्रितस्य काचमयस्य
 जलाशयस्याकृतिरपि दृष्टा ये च पशोस्तत्प्रतिमायास्तन्नाम्नोऽङ्कस्य च
 प्रभूतवन्तस्ते तस्य काचमयजलाशयस्य तीरे तिष्ठन्त ईश्वरीयवीणा
 ३ धारयन्ति, ईश्वरदासस्य मोशे गीतं मेषशावकस्य च गीतं गायन्तो
 वदन्ति, यथा,

सर्वशक्तिविशिष्टस्त्वं हे प्रभो परमेश्वर ।

त्वदीयसर्वकर्मणि महान्ति चाद्भुतानि च ।

सर्वपुण्यवता राजन् मार्गा न्याय्या ऋताश्च ते ।

४ हे प्रभो नामधेयात्ते को न भीतिं गमिष्यति ।

को वा त्वदीयनाम्नश्च प्रशंसा न करिष्यति ।

केवलस्त्वं पवित्रोऽसि सर्वजातीयमानवाः ।

त्वामेवाभिप्रर्शस्यन्ति समागत्य त्वदन्तिकम् ।

यस्मात्तव विचाराज्ञा प्रादुर्भावं गताः किल ॥

५ तदनन्तरं मयि निरीक्षमाणे सति स्वर्गे साक्ष्यावादस्य मन्दिरस्य

६ द्वारं मुक्तम् । ये च सप्त दूताः सप्त दण्डान् धारयन्ति ते तस्मान्
 मन्दिरात् निरगच्छन् । तेषां परिच्छदा निर्मलशुभ्रवर्णवस्त्रनिर्मिता

७ वक्षांसि च सुवर्णशृङ्खलैर्वेष्टितान्यासन् । अपरं चतुर्णां प्राणिनाम्

एकस्तेभ्यः सप्तदूतेभ्यः सप्तसुवर्णकंसान् अददात् । अनन्तरम् ईश्वरस्य
तेजःप्रभावकारणात् मन्दिरं धूमेन परिपूर्णं तस्मात् तैः सप्तदूतः
सप्तदण्डानां समार्पित्वा यावत् मन्दिरं केनापि प्रवेष्टुं नाशक्यत ।

ततः परं मन्दिरात् तान् सप्तदूतान् सम्भाषमाण एष १६
महावरो मयाश्रावि, यूयं गत्वा तेभ्यः सप्तकंसेभ्य ईश्वरस्य क्रोधं
पृथिव्यां स्थावयत ।

ततः प्रथमो दूतो गत्वा स्वकंसे यद्यद् अविद्यत तत् पृथिव्याम्
अस्त्रावयत् तस्मात् पशोः कलङ्कधारिणां तत्प्रतिमापूजकानां
मानवानां शरीरेषु व्यथाजनका दुष्टव्रणा अभवन् ।

ततः परं द्वितीयो दूतः स्वकंसे यद्यद् अविद्यत तत् समुद्रे-
ऽस्त्रावयत् तेन स कुणपस्थशोणितरूप्यभवत् समुद्रे स्थिताश्च सर्वे
प्राणिनो मृत्युं गताः ।

अपरं तृतीयो दूतः स्वकंसे यद्यद् अविद्यत तत् सर्वं नदीषु
जलप्रस्रवणेषु चास्त्रावयत् ततस्तानि रक्तमयान्यभवन् । अपरं
तोयानाम् अधिपस्य दूतस्य वागियं मया श्रुता ।

वर्त्तमानश्च भूतश्च भविष्यश्च परेश्वरः ।

त्वमेव न्याय्यकारी यद् एतादृक् त्वं व्यचारयः ।

भविष्यद्वादिसाधूनां रक्तं तैरेव पातितम् ।

शोणितं त्वन्तु तेभ्योऽदास्तत्पान् तेषु युज्यते ॥

अनन्तरं वेदीतो भाषमाणस्य कस्यचिद् अयं रवो मया श्रुतः,

हे परमेश्वर सत्यं तत् हे सर्वशक्तिमन् प्रभो ।

सत्या न्याय्याश्च सर्वा हि विचाराज्ञास्त्वदीयकाः ॥

अनन्तरं चतुर्थो दूतः स्वकंसे यद्यत् अविद्यत तत् सर्वं सूर्ये-

ऽस्त्रावयत् तस्मै च वह्निना मानवान् दग्धुं सामर्थ्यम् अदायि । तेन

मनुष्या महातापेन - तापितास्तेषां दण्डानाम् आधिपत्यविशिष्टस्येश्वरस्य
नामानिन्दन् तत्प्रशंसार्थञ्च मनःपरिवर्तनं नाकुर्वन् ।

- १० ततः परं पञ्चमो दूतः स्वकंसे यद्यद् अविद्यत तत् सर्वं पशोः
सिंहासनेऽस्त्रावयत् तेन तस्य राष्ट्रं तिमिराच्छन्नम् अभवत् लोकाश्च
- ११ वेदनाकारणात् स्वरसना अदंश्यत । स्वकीयव्यथात्रणकारणाच्च
स्वर्गस्थम् ईश्वरम् अभिनन्दन् स्वक्रियाभ्यश्च मनासि न परावर्त्तयन् ।
- १२ ततः परं षष्ठो दूतः स्वकंसे यद्यद् अविद्यत तत् सर्वं फराताख्ये
महानदेऽस्त्रावयत् तेन सूर्योदयदिशि आगमिष्यतां राज्ञां
- १३ मार्गसुगमार्थं तस्य तोयानि पर्य्यशुष्यन् । अनन्तरं नागस्य वदनात्
पशो वदनात् मिथ्याभाववादिनश्च वदनात् निर्गच्छन्तस्त्रयोऽशुचय
- १४ आत्मानो मया दृष्टास्ते मण्डूकाकाराः । त आश्चर्य्यकर्मकारिणो
भूतानाम् आत्मानः सन्ति सर्वशक्तिमत ईश्वरस्य महादिने येन
युद्धेन भवितव्यं तत्कृते कृत्स्नजगतो राज्ञः सग्रहीतुं तेषा सन्निधि
- १५ निर्गच्छन्ति । अपरम् इत्रिभाषया हर्मगिदोनामकस्थाने ते
- १६ सङ्गृहीताः । पश्याहं चौरवद् आगच्छामि यो जनः प्रबुद्धस्तिष्ठति
यथा च नग्नः सन् न पर्य्यटति तस्य लज्जा च यथा दृश्या न भवति
तथा स्ववासासि रक्षति स धन्यः ।
- १७ ततः परं सप्तमो दूतः स्वकंसे यद्यद् अविद्यत तत् सर्वम्
आकाशेऽस्त्रावयत् तेन स्वर्गीयमन्दिरमध्यस्थसिंहासनात् महारवोऽयं
- १८ निर्गतः समाप्तिरभवदिति । तदनन्तरं तडितो रवाः स्तनितानि
चाभवन्, यस्मिन् काले च पृथिव्या मनुष्याः सृष्टास्तम् आरभ्य
- १९ यादृङ्माहाभूमिकम्पः कदापि नाभवत् तादृग् भूकम्पोऽभवत् । तदानीं
महानगरी त्रिखण्डा जाता भिन्नजातीयानां नगराणि च न्यपतन्
महाबावित् चेश्वरेण स्वकीयप्रचण्डकोपमदिरापात्रदानार्थं संसृता ।

द्वीपाश्च पलायिता गिरयश्चान्तर्हिताः । गगनमण्डलाच्च मनुष्याणाम् २०
 उपर्येकैकद्रोणपरिमितशिलानां महावृष्टिरभवत् तच्छिलावृष्टेः २१
 क्लेशात् मनुष्या ईश्वरम् अनिन्दन् यतस्तज्जातः क्लेशोऽतीव महान् ।

महावेश्याया दर्शनम् ।

तदनन्तरं तेषां सप्तकंसधारिणां सप्तदूतानाम् एक आगत्य १७
 सा सम्भाष्यावदत्, अत्रागच्छ, मेदिन्या नरपतयो यया वेश्या साद्धं २
 व्यभिचारकर्म कृतवन्तः, यस्या व्यभिचार च पृथिवीनिवासिनो
 मत्ता अभवन् तस्या बहुतोयेषूपविष्टाया महावेश्याया दण्डम् अहं
 त्वां दर्शयामि । ततोऽहम् आत्मनाविष्टस्तेन दूतेन प्रान्तरं नीतस्तत्र ३
 निन्दानामभिः परिपूर्णं सप्तशिरोभिर्दशशृङ्गैश्च विशिष्टं सिन्दूरवर्णं
 पशुमुपविष्टा योषिदेका मया दृष्टा । सा नारी कृष्णलोहितवर्णा ४
 सिन्दूरवर्णाञ्च परिच्छदं धारयति स्वर्णमणिमुक्ताभिश्च विभूषितास्ति
 तस्याः करे घृणार्हद्रव्यैः स्वव्यभिचारजातमलैश्च परिपूर्णं एकः सुवर्णमयः
 कंसो विद्यते । तस्या भाले निगूढवाक्यमिदं पृथिवीस्थवेश्यानां ५
 घृण्यक्रियाणाञ्च माता महाबाविलिति नाम लिखितम् आस्ते ।
 मम दृष्टिगोचरस्था सा नारी पवित्रलोकानां रुधिरेण यीशोः ६
 साक्षिणां रुधिरेण च मत्तासीत् तस्या दर्शनात् ममातिशयम्
 आश्चर्य्यज्ञानं जातम् । ततः स दूतो माम् अवदत् कुतस्तवाश्चर्य्यज्ञानं ७
 जायते ? अस्या योषितस्तद्वाहनस्य सप्तशिरोभिर्दशशृङ्गैश्च युक्तस्य
 पशोश्च निगूढभावम् अहं त्वां ज्ञापयामि । त्वया दृष्टोऽसौ ८
 पशुरासीत् नेदानीं वर्तते किन्तु रसातलात् तेनोदेतव्यं विनाशश्च
 गन्तव्यः । ततो येषां नामानि जगतः सृष्टिकालम् आरभ्य
 जीवनपुस्तके लिखितानि न विद्यन्ते ते पृथिवीनिवासिनो भूतम्
 अवर्तमानमुपस्थास्यन्तश्च तं पशुं दृष्ट्वाश्चर्य्यं मंस्यन्ते । अत्र ज्ञानयुक्तया ९

- बुद्ध्या प्रकाशितव्यम् । तानि सप्तशिरांसि तस्या योषित उपवेशन-
- १० स्थानस्वरूपाः सप्तगिरयः सप्त राजानश्च सन्ति । तेषा पञ्च पतिता एकश्च वर्तमानः शेषश्चाद्याप्यनुपस्थितः स यदोपस्थास्यति तदापि
- ११ तेनाल्पकालं स्थातव्यम् । यः पशुरासीत् किन्त्विदानीं न वर्तते
- १२ स एवाष्टमः, स सप्तानाम् एकोऽस्ति विनाशं गमिष्यति च । त्वया दृष्टानि दशशृङ्गाण्यपि दश राजानः सन्तिः, अद्यापि तै राज्यं न प्राप्तं किन्तु मुहूर्त्तमेकं यावत् पशुना सार्द्धं ते राजान इव प्रभुत्वं
- १३ प्राप्स्यन्ति । त एकमन्त्रणा भविष्यन्ति स्वकीयशक्तिप्रभावौ पशवे
- १४ दास्यन्ति च । ते मेषशावकेन सार्द्धं योत्स्यन्ति, किन्तु मेषशावकस्तान् जेष्यति यतः स प्रभूना प्रभू राज्ञा राजा चास्ति तस्य सङ्गिनो-
- १५ ऽप्याहूता अभिरुचिता विश्वास्याश्च । अपरं स माम् अवदत् सा वेश्या यत्रोपविशति तानि तोयानि लोका जनता जातयो
- १६ नानाभाषावादिनश्च सन्ति । त्वया दृष्टानि दश शृङ्गाणि पशुश्चेमे तां वेश्याम् ऋतीयिष्यन्ते दीनां नग्नाश्च करिष्यन्ति तस्या मांसानि
- १७ भोक्ष्यन्ते वह्निना तां दाहयिष्यन्ति च । यत ईश्वरस्य वाक्यानि यावत् सिद्धिं न गमिष्यन्ति तावद् ईश्वरस्य मनोगतं साधयितुम् एकां मन्त्रणा कृत्वा तस्मै पशवे स्वेषा राज्यं दातुञ्च तेषा
- १८ मनांसीश्वरेण प्रवर्तितानि । अपरं त्वया दृष्टा योषित् सा महानगरी या पृथिव्या राज्ञाम् उपरि राजत्वं कुरुते ।

महावाविलोऽध पतनम् ।

- १८, तदनन्तरं स्वर्गाद् अवरोहन् अपर एको दूतो मया दृष्टः
- २ स महापराक्रमविशिष्टस्तस्य तेजसा च पृथिवी दीप्ता । स वलवता स्वरेण वाचमिमाम् अधोपयत् पतिता पतिता महावाविल्, सा भूताना वसतिः सर्व्वेषाम् अशुच्यात्मना कारा सर्व्वेषाम् अशुचीनां

वृण्यानाञ्च पक्षिणां पिञ्जरश्चाभवत् । यतः सर्वजातीयास्तस्या ३
 व्यभिचारजातां कोपमदिरां पीतवन्तः पृथिव्या राजानश्च तथा
 सह व्यभिचारं कृतवन्तः पृथिव्या वणिजश्च तस्याः सुखभोगबाहुल्याद्
 धनाढ्यता गतवन्तः । ततः परं स्वर्गात् मयापर एष खः श्रुतः, ४
 हे मम प्रजाः, यूय यत् तस्याः पापानाम् अंशिनो न भवत तस्या
 दण्डैश्च दण्डयुक्ता न भवत तदर्थं ततो निर्गच्छत । यतस्तस्याः पापानि ५
 गगनस्पर्शान्यभवन् तस्या अधर्मक्रियाश्चेश्वरेण संस्मृताः । परान् ६
 प्रति तथा यद्वद् व्यवहृतं तद्वत् तां प्रति व्यवहरत, तस्याः कर्मणां
 द्विगुणफलानि तस्यै दत्त, यस्मिन् कंसे सा परान् मद्यम् अपाययत्
 तमेव तस्याः पानार्थं द्विगुणमद्येन पूरयत । तथा यात्मश्लाघा यश्च ७
 सुखभोगः कृतस्तयो द्विगुणौ यातनाशोकौ तस्यै दत्त, यतः सा
 स्वकीयान्तःकरणे वदति, राज्ञीवद् उपविष्टाहं नानाथा न च
 शोकवित् । तस्माद् दिवस एकस्मिन् मारीदुर्भिक्षशोचनैः सा ८
 समाप्नोष्यते नारी ध्यक्ष्यते वह्निना च सा ; यद् विचाराधिपस्तस्या ९
 बलवान् प्रभुरीश्वरः, व्यभिचारस्तया सार्द्धं सुखभोगश्च यैः कृतः, ते
 सर्व एव राजानस्तदाहधूमदर्शनात् प्ररोदिष्यन्ति वक्षांसि चाहनिष्यन्ति
 बाहुभिः । तस्यास्तै र्यातनाभीते दूरे स्थित्वेदमुच्यते, हा हा बाबिल् १०
 महास्थान हा प्रभावान्विते पुरि, एकस्मिन् आगता दण्डे विचाराज्ञा
 त्वदीयका । मेदिन्या वणिजश्च तस्याः कृते रुदन्ति शोचन्ति च ११
 यतस्तेषा पण्यद्रव्याणि केनापि न क्रीयन्ते । फलतः सुवर्णारौप्यमणिमुक्ताः १२
 सूक्ष्मवस्त्राणि कृष्णलोहितवासांसि पट्टवस्त्राणि सिन्दूरवर्णवासांसि
 चन्दनादिकाष्ठानि गजदन्तेन महार्घकाष्ठेन पित्तललौहाभ्यां
 मर्मरप्रस्तरेण वा निर्मितानि सर्वविधपात्राणि त्वगेला धूपः १३
 सुगन्धिद्रव्यं गन्धरसो द्राक्षारसस्तैलं शस्यचूर्णं गोधूमो गावो मेषा

अथा रथा दासेया मनुष्यप्राणाश्चैतानि पण्यद्रव्याणि केनापि न
 १४ क्रीयन्ते । तव मनोऽभिलापस्य फलानां समयो गतः, त्वत्तो दूरीकृतं
 यद्यत् शोभनं भूषणं तव, कदाचन तदुद्देशो न पुन लप्स्यते त्वया ।
 १५ तद्विक्रेतारो ये वणिजस्तया धनिनो जातास्ते तस्या यातनाया भयाद्
 दूरे तिष्ठन्तो रोदिष्यन्ति शोचन्तश्चेदं गदिष्यन्ति हा हा महापुरि,
 १६ त्वं सूक्ष्मवस्त्रैः कृष्णलोहितवस्त्रैः सिन्दूरवर्णावासोभिश्चाच्छादिता
 १७ स्वर्णमणिमुक्ताभिरलङ्कता चासीः, किन्त्वेकस्मिन् दण्डे सा महासम्पद्
 १८ लुप्ता । अपरं पोतानां कर्णधाराः समूहलोका नाविकाः समुद्र-
 व्यवसायिनश्च सर्वे दूरे तिष्ठन्तस्तस्या दाहस्य धूमं निरीक्षमाणा उच्चैः
 १९ स्वरेण वदन्ति तस्या महानगर्याः किं तुल्यम् ? अपरं स्वशिरःसु
 मृत्तिकां निक्षिप्य ते रुदन्तः शोचन्तश्चोच्चैः स्वरेणेदं वेदन्ति हा हा
 यस्या महापुर्यां बाहुल्यधनकारणात् सम्पत्तिः सञ्चिता सर्वैः
 सामुद्रपोतनायकैः, एकस्मिन्नेव दण्डे सा सम्पूर्णोच्छिन्नता गता ।

२० हे स्वर्गवासिनः सर्वे पवित्राः प्रेरिताश्च हे ।
 हे भाववादिनो यूयं कृते तस्याः प्रहर्षत ।
 युष्माकं यत् तया सार्द्धं यो विवादः पुराभवत् ।
 दण्डं समुचितं तस्य तस्यै व्यतरदीश्वरः ॥

२१ अनन्तरम् एको बलवान् दूतो बृहत्पेषणीप्रस्तरतुल्यं पाषाणमेकं
 गृहीत्वा समुद्रे निक्षिप्य कथितवान्, ईदृग्बलप्रकाशेन बाविल्
 महानगरी निपातयिष्यते ततस्तस्या उद्देशः पुन न लप्स्यते ।

२२ वल्लकीवादिना शब्दः पुन न श्रोष्यते त्वयि ।
 गाथकानाञ्च शब्दो वा वंशीतूर्यादिवादिनाम् ।
 शिल्पकर्मकरः कोऽपि पुन न द्रक्ष्यते त्वयि ।
 पेषणीप्रस्तरध्वानः पुन न श्रोष्यते त्वयि ।

दीपस्यापि प्रभा तद्वत् पुन न द्रक्ष्यते त्वयि ।

२३

न कन्यावरयोः शब्दः पुनः संश्रोष्यते त्वयि ।

यस्मान्मुख्याः पृथिव्या ये वणिजस्तेऽभवन् तव ।

यस्माच्च जातयः सर्वा मोहितास्तव मायया ।

भाविवदिपवित्राणां यावन्तश्च हता भुवि ।

२४

सर्वेषां शोणितं तेषां प्राप्तं सर्वं तवान्तरे ॥

राजाधिराजयीशोर्विजययात्रा ।

ततः परं स्वर्गस्थानां महाजनताया महाशब्दोऽयं मया श्रुतः, १६१

ब्रूत परमेश्वरं धन्यम् अस्मदीयो य ईश्वरः ।

तस्याभवत् परित्राणं प्रभावश्च पराक्रमः ॥

विचाराज्ञाश्च तस्यैव सत्या न्याय्या भवन्ति च ।

२

या स्ववेश्याक्रियाभिश्च व्यकरोत् कृत्स्नमेदिनीम् ॥

तां स दण्डितवान् वेश्यां तस्याश्च करतस्तथा ।

शोणितस्य स्वदासानां संशोधं स गृहीतवान् ॥

पुनरपि तैरिदमुक्तं यथा,

३

ब्रूत परमेश्वरं धन्यं यन्नित्यं नित्यमेव च ।

तस्या दाहस्य धूमोऽसौ दिशमूर्द्धमुदेष्यति ॥

ततः परं चतुर्विंशतिप्राचीनाश्चत्वारः प्राणिनश्च प्रणिपत्य ४

सिंहासनोपविष्टम् ईश्वरं प्रणम्यावदन्,

तथास्तु परमेशश्च सर्वैरेव प्रशस्यताम् ॥

अनन्तरं सिंहासनमध्याद् एष रवो निर्गतो, यथा,

५

हे ईश्वरस्य दासेयास्तद्भक्ताः सकला नराः ।

यूयं क्षुद्रा महान्तश्च प्रशंसत व ईश्वरम् ॥

६ ततः परं महाजनतायाः शब्द इव बहुतोयानाञ्च शब्द इव
गुरुतरस्तनितानाञ्च शब्द इव शब्दोऽयं मया श्रुतः,

ब्रूत परमेश्वरं धन्यं राजत्वं प्राप्तवान् यतः ।

स परमेश्वरोऽस्माकं यः सर्वशक्तिमान् प्रभुः ॥

७ कीर्त्तयामः स्तवं तस्य हृष्टाश्चोल्लासिता वयम् ।

यन्मेषशावकस्यैव विवाहसमयोऽभवत् ॥

वाग्दत्ता चाभवत् तस्मै या कन्या सा सुसज्जिता ।

८ परिधानाय तस्यै च दत्तः शुभ्रः सुचेलकः ॥

९ स सुचेलकः पवित्रलोकानां धार्मिकत्वानि । ततः स माम्
उक्तवान् त्वमिदं लिख मेषशावकस्य विवाहभोज्याय ये निमन्त्रितास्ते
धन्या इति । पुनरपि माम् अवदत्, इमानीश्वरस्य सत्यानि

१० वाक्यानि । अनन्तरम् अहं तस्य चरणयोरन्तिके निपत्य तं प्रणन्तु-
मुद्यतः । ततः स माम् उक्तवान् सावधानस्तिष्ठ मैवं कुरु यीशोः
साक्ष्यविशिष्टैस्तव भ्रातृभिस्त्वया च सहदासोऽहम् । ईश्वरमेव प्रणम
यस्माद् यीशोः साक्ष्यं भाववाक्यस्य सारम् ।

११ अनन्तरं मया मुक्तः खर्गो दृष्टः, एकः श्वेतवर्णोऽश्वोऽपि
दृष्टस्तदारूढो जनो विश्वास्यः सत्यमयश्चेति नाम्ना ख्यातः स

१२ याथार्थ्येन विचारं युद्धञ्च करोति । तस्य नेत्रेऽग्निशिखातुल्ये
शिरसि च बहुकिरीटानि विद्यन्ते तत्र तस्य नाम लिखितमस्ति

१३ तमेव विना नापरः कोऽपि तन्नाम जानाति । स रुधिरमग्नेन

१४ परिच्छदेनाच्छादित ईश्वरवाद इति नाम्नाभिधीयते च । अपरं
स्वर्गस्थसैन्यानि श्वेताश्चारूढानि परिहितनिर्मलश्वेतसूक्ष्मवस्त्राणि च

१५ भूत्वा तमनुगच्छन्ति । तस्य वक्त्राद् एकस्तीक्ष्णः खड्गो निर्गच्छति
तेन खड्गेन सर्वजातीयास्तेनाधानितव्याः स च लौहदण्डेन तान्

चारयिष्यति सर्वशक्तिमत ईश्वरस्य प्रचण्डकोपरसोत्पादकद्राक्षाकुण्डे
यद्यन् तिष्ठति तत् सर्वं स एव पदाभ्यां पिनाष्टि । अपरं तस्य परिच्छद १६
उरसि च राज्ञा राजा प्रभूनां प्रभुश्चेति नाम लिखितमस्ति ।

अनन्तरं सूर्यो तिष्ठन् एको दूतो मया दृष्टः, आकाशमध्य १७
उड्डीयमानान् सर्वान् पक्षिणः प्रति स उच्चैःस्वरेणेदं घोषयति,
अत्रागच्छत । ईश्वरस्य महाभोज्ये मिलत, राज्ञां क्रव्याणि सेना- १८
पतीना क्रव्याणि वीराणां क्रव्याण्यश्वानां तदारूढानाञ्च क्रव्याणि
दासमुक्तानां क्षुद्रमहता सर्वेषामेव क्रव्याणि च युष्माभि र्भक्षित-
व्यानि । ततः परं तेनाश्वारूढजनेन तदीयसैन्यैश्च सार्द्धं युद्धं कर्तुं १९
स पशुः पृथिव्या राजानस्तेषां सैन्यानि च समागच्छन्तीति मया
दृष्टम् । ततः स पशु धृतो यश्च मिथ्याभाववादि तस्यान्तिके चित्र- २०
कर्माणि कुर्वन् तैरेव पश्वङ्गधारिणस्तत्प्रतिमापूजकाश्च भ्रमितवान्
सोऽपि तेन सार्द्धं धृतः । तौ च वह्निगन्धकज्वलितहृदे जीवन्तौ
निक्षिप्तौ । अवशिष्टाश्च तस्याश्वारूढस्य वत्तत्रनिर्गतखड्गेन हताः, तेषां २१
क्रव्यैश्च पक्षिणः सर्वे तृप्तिं गताः ।

वर्षसहस्रं यावत् शयतानस्य बन्धनं तत्कालीयमहाविचारदिनकथनञ्च ।

ततः परं स्वर्गाद् अवरोहन् एको दूतो मया दृष्टस्तस्य २०१
करे रसातलस्य कुञ्जिका महाशृङ्खलञ्चैकं तिष्ठतः । अपरं नागोऽर्थतः २
यो वृद्धः सर्पोऽपवादकः शैतानश्चास्ति तमेव धृत्वा वर्षसहस्रं
यावद् बद्धवान् । अपरं रसातले तं निक्षिप्य तदुपरि द्वारं रूढ्वा ३
मुद्राङ्कितवान् यस्मात् तद् वर्षसहस्रं यावत् सम्पूर्णं न भवेत् तावत्
परमातीयास्तेन पुनर्न भ्रमितव्याः । ततः परम् अल्पकालार्थं तस्य
मोचनेन भवितव्यम् । अनन्तरं मया सिंहासनानि दृष्टानि तत्र ये ४
जना उपाविशन् तेभ्यो विचारभारोऽदीयत, अनन्तरं यीशोः

साध्यस्य कारणाद् ईश्वरवाक्यस्य कारणाच्च येषां शिरच्छेदनं कृतं
पशोस्तदीयप्रतिमाया वा पूजा यैर्न कृत्वा भान्ने करे वा कलङ्कोऽपि
न धृतस्तेषाम् आत्मनोऽपि मया दृष्टाः, ते प्राप्तजीवना
५ स्तद्वर्षसहस्रं यावत् स्त्रीष्टेन सार्द्धं राजत्वमकुर्वन् । किन्त्ववशिष्टा
६ मृतजनास्तस्य वर्षसहस्रस्य समाप्तेः पूर्वं जीवनं न प्रापन् । एषा
प्रथमोत्थितिः । यः कश्चिन् प्रथमाया उत्थितेरंशी स धन्यः
पवित्रश्च । यः तेषु द्वितीयमृत्योः कोऽप्यधिकारो नास्ति त ईश्वरस्य
स्त्रीष्टस्य च याजका भविष्यन्ति वर्षसहस्रं यावत् तेन सह राजत्वं
करिष्यन्ति च ।

७ वर्षसहस्रे समाप्ते शैतानः स्वकारातो मोक्षयते । ततः स
८ पृथिव्याश्चतुर्दिक्षु स्थितान् सर्वजातीयान् विशेषतो जूजाख्यान्
माजूजाख्यांश्च सामुद्रसिकतावद् बहुसंख्यकान् जनान् भ्रमयित्वा
९ युद्धार्थं संग्रहीतुं निर्गमिष्यति । ततस्ते मेदिन्याः प्रस्थेनागत्य
पवित्रलोकानां दुर्गं प्रियतमां नगरीञ्च वेष्टितवन्तः किन्त्वीश्वरेण
१० निक्षिप्तोऽग्निराकाशात् पतित्वा तान् खादितवान् । तेषां भ्रमयिता
च शैतानो वह्निगन्धकयोर्हृद्देश्यतः पशु मिथ्याभाववादी च
यत्र तिष्ठतस्तत्रैव निक्षिप्तः, तत्रानन्तकालं यावत् ते दिवानिशं
यातनां भोक्ष्यन्ते ।

११ ततः शुक्लम् एकं महासिंहासनं मया दृष्टं तदुपविष्टोऽपि
दृष्टस्तस्य वदनान्तिकाद् भूनभोमण्डले पलायेतां पुनस्ताभ्यां स्थानं
१२ न लब्धम् । अपरं क्षुद्रा महान्तश्च सर्वे मृता मया दृष्टाः, ते
सिंहासनस्यान्तिकेऽतिष्ठन् ग्रन्थाश्च व्यस्तीर्यन्त जीवनपुस्तकाख्यम्
अपरम् एकं पुस्तकमपि विस्तीर्याम् । तत्र ग्रन्थेषु यद्यत् लिखितं
१३ तस्मात् मृतानाम् एकैकस्य स्वक्रियानुयायी विचारः कृतः । तदानीं

समुद्रेण स्वान्तरस्था मृतजनाः समर्पिताः, मृत्युपरलोकाभ्यामपि
 स्वान्तरस्था मृतजनाः समर्पिताः, तेषाञ्चैकैकस्य स्वक्रियानुयायी
 विचारः कृतः । अपरं मृत्युपरलोकौ वह्निहृदे निक्षिप्तौ, एष एव १४
 द्वितीयो मृत्युः । यस्य कस्यचित् नाम जीवनपुस्तके लिखितं १५
 नाविद्यत स एव तस्मिन् वह्निहृदे न्यक्षिप्यत ।

नव्यतमः पृथिव्यो वर्णनम् ।

अनन्तरं नवीनम् आकाशमण्डलं नवीना पृथिवी च मया २१
 दृष्टे यतः प्रथमम् आकाशमण्डलं प्रथमा पृथिवी च लोपं गते
 समुद्रोऽपि ततः परं न विद्यते ।

अपरं स्वर्गाद् अवरोहन्ती पवित्रा नगरी, अर्थतो नवीना २
 यिरुशालेमपुरी मया दृष्टा, सा वराय विभूषिता कन्येव
 सुसज्जितासीत् । अनन्तरं स्वर्गाद् एष महारवो मया श्रुतः पश्यायं ३
 मानवैः सार्द्धम् ईश्वरस्यावासः, स तैः सार्द्धं वत्स्यति ते च तस्य प्रजा
 भविष्यन्ति, ईश्वरश्च स्वयं तेषाम् ईश्वरो भूत्वा तैः सार्द्धं स्थास्यति ।
 तेषां नेत्रेभ्यश्चाश्रूणि सर्वाणीश्वरेण प्रमार्दयन्ते मृत्युरपि पुनर्न ४
 भविष्यति शोकविलापकेशा अपि पुनर्न भविष्यन्ति, यतः प्रथमानि
 सर्वाणि व्यतीतानी । अपरं सिंहासनोपविष्टो जनोऽवदत् पश्याहं ५
 सर्वाणि नूतनीकरोमि । पुनरवदत् लिख यत इमानि वाक्यानि
 सत्यानि विश्वास्यानि च सन्ति । पुनर्मां अवदत् समाप्तं
 अहं कः क्षश्च अहम् आदिरन्तश्च, यः पिपासति तस्मा अहं ७
 जीवनदायिप्रस्रवणस्य तोयं विनामूल्यं दास्यामि । यो जयति स
 सर्वेषाम् अधिकारी भविष्यति, अहञ्च तस्येश्वरो भविष्यामि स च मम
 पुत्री भविष्यति । किन्तु भीतानाम् अविश्वासिनां घृण्याना नरहन्तृणां

वेश्यागामिना मोहकाना देवपूजकाना सर्वेषाम् अनृतवादिनाञ्चांशो वह्निगन्धकज्वलितहृदे भविष्यति, एष एव द्वितीयो मृत्युः ।

- ९ अनन्तरं शेषसप्तदण्डैः परिपूर्णाः सप्त कंसा येषा सप्तदूताना करेष्वासन् तेषामेक आगत्य मा सम्भाष्यावदन्, आगच्छाहं तां
- १० कन्याम् अर्थतो मेषशावकस्य भाविभार्या त्वां दर्शयामि । ततः स आत्माविष्टं माम् अत्युच्चं महापर्वतमेकं नीत्वेश्वरस्य सन्निधितः स्वर्गाद् अवरोहन्तीं यिरूशालेमाख्या पवित्रां नगरीं दर्शितवान् ।
- ११ सा ईश्वरीयप्रतापविशिष्टा तस्यास्तेजो महार्घरत्नवद् अर्थतः
- १२ सूर्यकान्तमणितेजस्तुल्यम् । तस्याः प्राचीरं बृहद् उच्चञ्च तत्र द्वादश गोपुराणि सन्ति तद्गोपुरोपरि द्वादश स्वर्गदूता विद्यन्ते तत्र च द्वादश नामान्यर्थत इस्त्रायेलीयानां द्वादशवंशानां नामानि लिखितानि ।
- १३ पूर्वदिशि त्रीणि गोपुराणि उत्तरदिशि त्रीणि गोपुराणि दक्षिणदिशि त्रीणि गोपुराणि पश्चिमदिशि च त्रीणि गोपुराणि
- १४ सन्ति । नगर्याः प्राचीरस्य द्वादश मूलानि सन्ति तत्र मेषशावकस्य
- १५ द्वादशप्रेरितानां द्वादश नामानि लिखितानि । अपरं नगर्या-स्तदीयगोपुराणां तत्प्राचीरस्य च मापनार्थं मया सम्भाषमाणस्य दूतस्य
- १६ करे स्वर्णमय एकः परिमाणदण्ड आसीत् । नगर्या आकृतिश्चतुरस्रा तस्या दैव्यप्रस्थे समे । ततः परं स तेन परिमाणदण्डेन तां नगरी
- १७ परिमितवान् तस्याः परिमाणं द्वादशसहस्रनल्लाः । तस्या दैव्यं प्रस्थम् उच्चत्वञ्च समानानि । अपरं स तस्याः प्राचीरं परिमितवान् तस्य मानवस्यार्थतो दूतस्य परिमाणानुसारतस्तत् चतुश्चत्वारिंश-
- १८ दधिकशतहस्तपरिमितम् । तस्य प्राचीरस्य निर्मितः सूर्यकान्तमणिभि-
- १९ र्न्नगरी च निर्मलकाचतुल्येन शुद्धसुवर्णेन निर्मिता । नगर्याः प्राचीरस्य मूलानि च सर्वविधमहार्घमणिभि र्भेषितानि । तेषां

प्रथमं भित्तिमूलं सूर्यकान्तस्य, द्वितीयं नीलस्य, तृतीयं ताम्रमणेः,
चतुर्थं मरकतस्य, पञ्चमं वैदूर्यस्य, षष्ठं शोणरत्नस्य, सप्तमं चन्द्रकान्तस्य,
अष्टमं गोमेदस्य, नवमं पद्मरागस्य, दशमं लशूनीयस्य, एकादशं २०
पेरोजस्य, द्वादशं मर्दोष्मणेश्चास्ति । द्वादशगोपुराणि द्वादशमुक्ताभि- २१
निर्मितानि, एकैकं गोपुरम् एकैकया मुक्त्या कृतं नगर्या
महामार्गश्चाच्छकाचवत् निर्मलसुवर्णेन निर्मितम् । तस्या अन्तर २२
एकमपि मन्दिरं मया न दृष्टं यतः सर्वशक्तिमान् प्रभुः परमेश्वरो
मेषशावकश्च स्वयं तस्य मन्दिरम् । तस्यै नगर्यै दीप्तिदानार्थं २३
सूर्याचन्द्रमसोः प्रयोजनं नास्ति यत ईश्वरस्य प्रतापस्तां दीपयति
मेषशावकश्च तस्या ज्योतिरस्ति । परित्राणप्राप्तलोकनिवहाश्च तस्या २४
आलोके गमनागमने कुर्वन्ति पृथिव्या राजानश्च स्वकीयं प्रतापं
गौरवञ्च तन्मध्यम् आनयन्ति । तस्या द्वाराणि दिवा कदापि न २५
रोत्स्यन्ते निशापि तत्र न भविष्यति । सर्वजातीनां गौरवप्रतापौ
तन्मध्यम् आनेष्वेते । परन्त्वपवित्रं घृण्यकृद् अनृतकृद् वा किमपि २६
तन्मध्यं न प्रवेक्ष्यति मेषशावकस्य जीवनपुस्तके येषां नामानि २७
लिखितानि केवलं त एव प्रवेक्ष्यन्ति ।

अनन्तरं स स्फटिकवत् निर्मलम् अमृततोयस्य स्रोतो माम् २२१
अदर्शयत् तद् ईश्वरस्य मेषशावकस्य च सिंहासनात् निर्गच्छति ।
नगर्या मार्गमध्ये तस्या नद्याः पार्श्वयोरमृतवृक्षा विद्यन्ते तेषां २
द्वादशफलानि भवन्ति, एकैको वृक्षः प्रतिमासं स्वफलं फलति
तद्वृक्षपत्राणि चान्यजातीयानाम् आरोग्यजनकानि । अपरं किमपि ३
शापग्रस्तं पुनर्न भविष्यति तस्या मध्य ईश्वरस्य मेषशावकस्य च
सिंहासनं स्थास्यति तस्य दासाश्च तं सेविष्यन्ते । तस्य वदनदर्शनं ४
प्राप्न्यन्ति तेषां भालेषु च तस्य नाम लिखितं भविष्यति । तदानीं

५ रात्रिः पुन न भविष्यति तेषा दीपस्य तेजसा सूर्यस्य वा तेजसा प्रयोजनं न भविष्यति यतः प्रभुः परमेश्वरस्तान् दीपयिष्यति ते चानन्तकालं यावद् राजत्वं करिष्यन्ते ।

६ अनन्तरं स माम् अवदत्, वाक्यानीमानि विश्वास्यानि सत्यानि च, अचिराद् यै भवितव्यं तानि स्वदासान् ज्ञापयितुं पवित्रभाव-

७ वादिना प्रभुः परमेश्वरः स्वदूतं प्रेषितवान् । पश्याहं तूर्णम् आगच्छामि, एतद्ग्रन्थस्य भाववाक्यानि यः पालयति स एव धन्यः ।

शेषकथनम् ।

८ योहनहम् एतानि श्रुतवान् दृष्ट्वाश्चास्मि श्रुत्वा दृष्ट्वा च

९ तद्दर्शकदूतस्य प्रणामार्थं तच्चरणयोरन्तिकेऽपतम् । ततः स माम् अवदत् सावधानो भव मैवं कुरु, त्वया तव भ्रातृभि भविष्यद्वादिभिरेतद्ग्रन्थस्थवाक्यपालनकारिभिश्च सहदासोऽहम् । त्वम्

१० ईश्वरं प्रणम । स पुन माम् अवदत्, एतद्ग्रन्थस्थभविष्यद्वाक्यानि

११ त्वया न मुद्राङ्कयितव्यानि यतः समयो निकटवर्ती । अधर्माचार इतः परमप्यधर्मम् आचरतु, अमेध्याचार इतः परमप्यमेध्यम् आचरतु धर्माचार इतः परमपि धर्मम् आचरतु पवित्राचारश्चेतः परमपि पवित्रम् आचरतु ।

१२ पश्याहं तूर्णम् आगच्छामि, एकैकस्मै स्वक्रियानुयायिफल-

१३ दानार्थं महातव्यफलं मम समवर्त्ति । अहं कः क्षश्च प्रथमः शेष-

१४ श्चादिरन्तश्च । अमृतवृक्षस्याधिकारप्राप्त्यर्थं द्वारैर् नगरप्रवेशार्थञ्च

१५ ये तस्याज्ञाः पालयन्ति त एव धन्याः । कुक्कुरैर् मायाविभिः

पुङ्गामिभिर् नरहन्तृभिर् देवाच्चकैः सर्वैरनुते प्रीयमाणैरनुताचारिभिश्च

१६ वहिः स्थातव्यम् । मण्डलीषु युष्मभ्यमेतेषा साक्ष्यदानार्थं यीशुरहं स्वदूतं प्रेषितवान्, अहमेव दायूदस्य मूलं वंशश्च, अहं तेजोमय-

प्रभातीयतारास्वरूपः । आत्मा कन्या च कथयतः, त्वयागम्यताम् । १७
 श्रोतापि वदतु, आगम्यतामिति । यश्च तृषार्तः स आगच्छतु
 यश्चेच्छति स विना मूल्यं जीवनदायि जलं गृह्णातु ।

यः कश्चिद् एतद्ग्रन्थस्थभाववाक्यानि शृणोति तस्मा अहं सादय- १८
 मिदं ददामि, कश्चिद् यद्यपरं किमप्येतेषु योजयति तर्हीश्वरो-
 ग्रन्थेऽस्मिन् लिखितान् दण्डान् तस्मिन्नेव योजयिष्यति । यदि १९
 च कश्चिद् एतद्ग्रन्थस्थभविष्यद्वाक्येभ्यः किमप्यपहरति । तर्हीश्वरो ग्रन्थे-
 ऽस्मिन् लिखितात् जीवनवृक्षात् पवित्रनगराच्च तस्यांशमपहरिष्यति ।
 एतत् सादयं यो ददाति स एव वक्ति सत्यम् अहं तूर्णम् २०
 आगच्छामि । तथास्तु । प्रभो यीशो, आगम्यतां भवता ।

अस्माकं प्रभो यीशुख्रीष्टस्यानुग्रहः सर्वेषु युष्मासु वर्तताम् । २१
 आमेन ।

धर्मपुस्तकस्य शेषांशः समाप्तः ।